

جلد حقوق بقی ناشرین محفوظ ہیں

تِلْكَ الْأَيَّامُ نَذَارَ لِّهَآبِئِنَّ النَّاسِ

32

# تاریخ اسلام

## جلد اول

جس میں عہد رسالت اور عہد شیخینؓ کے مستند تاریخی حالات  
تشریح و تبصرہ کے ساتھ درج کئے گئے ہیں

مؤلفہ

مرتضی احمد خان

تاج محمدنی لمیٹڈ

لاہور ————— کراچی ————— دھاکہ



DATA ENTERED

۲۹۷۹۹  
۷۴۱۵۲

~~۱۵~~  
~~۱۵~~

۸۸۳۴

۱-۲  
۲-۳

# فہرست عنوانات

نمبر شمار	مضمون	نمبر صفحہ	نمبر شمار	مضمون	نمبر شمار
۳۲	فصاحت و بلاغت	۸	۱۵	پیش لفظ .....	
	اسلام کے داعی کی			پہلی کتاب	
۳۵	ابتدائی زندگی			عہد رسالت	
۳۵	خاندانی حالات	۹	۲۱	دعوت اسلام کی ابتدا	۱
۳۶	نبیین کا بیٹا	۱۰	۲۱	خدا کا پیغام	۲
۳۸	ولادت و رضاعت	۱۱			
۳۹	والدہ کی وفات	۱۲	۲۳	مکہ اور عرب کی حالت	۳
۴۰	رہسپن بگڑہ بانی	۱۳	۲۳	عربوں کی معاشی کیفیت	۴
۴۰	شام کا سفر	۱۴	۲۵	سماجی اور سیاسی نظام	۵
۴۱	حرب خیبار	۱۵	۲۸	ادبیان و عقائد	۶
۴۲	حلف الفضول	۱۶	۳۰	اخلاق و اطوار	۷

نمبر شمار	مضمون	نمبر صفحہ	نمبر شمار	مضمون	نمبر صفحہ
۱۷	تجارت	۴۳	۳۰	حرم کعبہ میں ہنگامہ	۶۲
۱۸	حضرت خدیجہؓ سے نکاح	۴۳	۳۱	ترہیت و ترغیب	۶۵
۱۹	تعمیر کعبہ کے سلسلے میں اہم فیصلہ	۴۴	۳۲	مسلمانوں پر جبر و تشدد	۶۸
۲۰	زندگی کا عام اسلوب	۴۶	۳۳	حبشہ کی طرف ہجرت	۷۱
۲۱	دعوتِ اسلام کی		۳۴	حجرہ اور عمر کا اسلام لانا	۷۳
	ابتدائی رفتار		۳۵	نبیہاشم کا مقام اور محاصرہ	۷۶
۲۲	عزیزوں اور دوستوں سے	۴۹	۳۶	محاصرہ	۷۸
	تذکرہ		۳۷	طائف کا سفر	۷۸
۲۳	وحی الہی کا نزول	۵۰	۳۸	قبائل میں تبلیغ	۸۱
۲۴	سابقوں الادلون	۵۱	۳۹	مکہ میں مسلمانوں کی حالت	۸۲
۲۵	کامیابی کے اسباب	۵۲	۴۰	شیرب کی طرف ہجرت	۸۷
۲۶	اسلام کی دعوت کیا تھی؟	۵۲	۴۱	شیرب میں اسلام کی مقبولیت	۸۷
۲۷	مخالفت کے طوفان	۶۰	۴۲	شیرب اور نیشربی	۹۰
۲۸	داعی حق کو اذیتیں	۶۰	۴۳	مکہ سے مسلمانوں کی روانگی	۹۳
۲۹	قریش اور نبیہاشم کو کھلی دعوت	۶۳	۴۴	قتل کی سازش	۹۵
			۴۵	غار میں پناہ لینا	۹۷



نمبر	مضمون	نمبر	نمبر	نمبر
۴۶	شیرب کاسفر	۹۸	۶۰	۱۲۳
۴۷	شیرب میں پرستیاک خیرت	۱۰۰	۶۱	۱۲۲
۴۸	مسجد نبوی کی تعمیر	۱۰۱	۶۲	۱۲۵
۴۹	عقد مواخات	۱۰۲	۶۳	۱۳۰
۵۰	یہود مدینہ سے معاہدہ	۱۰۳	۶۴	۱۳۲
۵۱	افان	۱۰۵	۶۵	۱۳۴
۵۲	تخیل کجیہ	۱۰۶	۶۶	۱۳۴
	گھر و اسلام کی حرکت		۶۷	۱۳۵
	آرائشیاں	۱۰۹	۶۸	۱۳۸
۵۳	غزوہ بدر	۱۰۹	۶۹	۱۳۹
۵۴	دفاعی پیش بندیاں	۱۰۹	۷۰	۱۴۱
۵۵	جنگ پھیر گئی	۱۱۳	۷۱	۱۴۱
۵۶	عسکر کی تیاری اوروں کو	۱۱۶	۷۲	۱۴۲
۵۷	بید کامیدان	۱۱۸	۷۳	۱۴۵
۵۸	طریقین کے جنگی مقاصد	۱۱۹	۷۴	۱۴۶
۵۹	صف بندی	۱۲۲	۷۵	۱۴۶
نمبر	مضمون	نمبر	نمبر	نمبر
	نہرہ گدا از منظر	۹۸	۶۰	۱۲۳
	مبارزوں کی لڑائیاں	۱۰۰	۶۱	۱۲۲
	گھمسان کا حرکت	۱۰۱	۶۲	۱۲۵
	غزوہ بنی قینقار	۱۰۲	۶۳	۱۳۰
	غزوہ سویق	۱۰۳	۶۴	۱۳۲
	غزوہ احد	۱۰۵	۶۵	۱۳۴
	تک کی انتقامی طیاریاں	۱۰۶	۶۶	۱۳۴
	مدینہ کی دفاعی سررمیاں		۶۷	۱۳۵
	فوجوں کی صف آرائی	۱۰۹	۶۸	۱۳۸
	جنگ کا آغاز	۱۰۹	۶۹	۱۳۹
	مسلمانوں پر عقیب سے حملہ	۱۰۹	۷۰	۱۴۱
	رسول خدا کی شہادت کی انوار	۱۱۳	۷۱	۱۴۱
	رسول خدا کا زخمی ہونا	۱۱۶	۷۲	۱۴۲
	ابوسفیان کا قتل	۱۱۸	۷۳	۱۴۵
	لاشوں سے انتقام	۱۱۹	۷۴	۱۴۶
	زمینوں کی دیکھ بھال	۱۲۲	۷۵	۱۴۶

نمبر شمار	مضمون	نمبر صفحہ	نمبر شمار	مضمون	نمبر صفحہ
۷۶	حزب الاسد کی مہم	۱۲۸	۹۰	دفاع کے لئے خندق بنانا	۱۶۳
۷۷	تبصرہ	۱۲۸	۹۱	احزاب کا اجتماع	۱۶۳
۷۸	چند قبائلی فوجیں		۹۲	بنو قریظہ کو غداروں کی سزا	۱۶۷
	اور محر کے	۱۵۳		صلح حدیبیہ کا فوج	۱۷۱
۷۹	اُحد کی شکست کے نتائج	۱۵۳		مبیین	
۸۰	سریہ یلوسلمہ	۱۵۵	۹۳	عمرہ کے لئے روانگی	۱۷۱
۸۱	سریہ ابن امیہ	۱۵۵	۹۴	قریش اور مسلمانوں کا نام	
۸۲	المیہ بمر معونہ	۱۵۶		وپیام	۱۷۳
۸۳	المیہ رجیع	۱۵۶	۹۵	بیعت رضوان	۱۷۵
۸۴	غزوہ بنو نضیر	۱۵۸	۹۶	صلح نامہ	۱۷۵
۸۵	غزوہ ذات الرقاع	۱۵۹	۹۷	مسلمانوں کی یلوسی	۱۷۷
۸۶	غزوہ دومۃ الجندل	۱۶۰	۹۸	معاہدہ صلح کے نتائج	۱۸۲
۸۷	غزوہ بنی مصطلق	۱۶۰		شاہانِ عالم کو	
۸۸	غزوہ احزاب	۱۶۱		دعوتِ اسلام	۱۸۵
۸۹	اعدائے اسلام کا اتحاد	۱۶۱	۹۹	سلاطین کے نام خطوط	۱۸۵



نمبر شمار	مضمون	نمبر صفحہ	نمبر شمار	مضمون	نمبر صفحہ
۱۰۰	دنیا کی حالت	۱۸۷	۱۱۰	غزوہ حنین	۲۱۵
۱۰۱	سلاطین پر دعوت اسلام		۱۱۱	غزوہ تبوک	۲۲۰
	کار و عمل	۱۸۹		حج اکبر اور اعلان برأت	۲۲۲
	فتح خیبر و غزوہ موتہ	۱۹۷	۱۱۲	حج اکبر	۲۲۳
۱۰۲	خیبر کے یہودی	۱۹۷		اشاعت اسلام اور	
۱۰۳	حادثہ ذی قرد	۱۹۹		ملکی انتظام	۲۲۹
۱۰۴	خیبر پر لشکر کشی	۱۹۹		دعا و دُور	۲۲۹
۱۰۵	غزوہ موتہ	۲۰۳	۱۱۳	امور عامہ کا انتظام	۲۳۳
	فتح مکہ	۲۰۷	۱۱۴	حجۃ الوداع اور وفات	۲۳۶
۱۰۶	قریش کی عہد شکنی	۲۰۷		حج کی ادائیگی	۲۳۶
۱۰۷	مکہ کی طرف کوچ	۲۰۹	۱۱۵	وفات	۲۳۳
۱۰۸	خانہ کعبہ کی تطہیر	۲۱۱	۱۱۶	تہنیز و تکفین	۲۳۷
۱۰۹	خطبہ فتح	۲۱۱		پیغمبر اسلام کی تحصیل	۲۵۲
	حنین و تبوک کے محرکے	۲۱۵			

نمبر شمار	مضمون	نمبر صفحہ	نمبر شمار	مضمون	نمبر صفحہ
۱۱۸	دین اور کتاب	۲۵۲	دوسری کتاب		
۱۱۹	تربیت یافتہ جماعت اور ایک نئی ملت	۲۵۳	عہدِ شہین	۲۸۹	
۱۲۰	انقلابِ آفرین اصلاحات	۲۵۴	خلیفہ اول حضرت ابوبکر صدیق	۲۹۱	
۱۲۱	اجتماعی نظام	۲۶۰	خلیفہ الرسول کا انتخاب		
۱۲۲	عسکری نظام	۲۶۲	ثقیفہ بنی ساعدہ کا اجلاس		
۱۲۳	بیت المال	۲۶۶	بیعت	۲۹۲	
۱۲۴	شورے	۲۶۷	خطبہ	۲۹۵	
	پیغمبر اسلام کی شخصیت		بیعت اور رقب	۲۹۶	
۱۲۵	شانِ محبوبی	۲۶۹	سرحدِ شام پر		
۱۲۶	عادات و خصائل	۲۷۱	شکر کشی	۲۹۸	
۱۲۷	اخلاق و اطوار	۲۷۳	بیشِ اسبامہ	۲۹۸	
۱۲۸	سخاوت	۲۷۴	شکر کی روانگی	۳۰۱	
۱۲۹	دیگر اوصاف	۲۷۶	مہم کی کامیابی	۳۰۲	
۱۳۰	ازواجِ مطہرات	۲۷۷	فتنہ ارتداد	۳۰۳	



نمبر شمار	مضمون	نمبر صفحہ	نمبر شمار	مضمون	نمبر صفحہ
۱۴۱	استداد کا فتنہ عظیم	۳۰۳		حالت	
۱۴۲	جھوٹے نبیؑ	۳۰۴	۱۵۶	بین کی تسخیر	۳۳۶
۱۴۳	طیشہ پر حملہ	۳۰۶	۱۵۷	حضر موت کی تسخیر	۳۳۸
۱۴۴	نبی عیسیٰ اور نبی ذبیحان	۳۰۸		عراق اور شام میں	
	کی سرکوبی				
۱۴۵	گیارہ عسکری ہمیں	۳۰۹		اسلام کی یلغاریں	۳۴۳
۱۴۶	طلحہ کذاب کی سرکوبی	۳۱۱	۱۵۸	قیصر و کسریٰ سے مقابلہ	۳۴۴
۱۴۷	سجارج کی یلغار	۳۱۵	۱۵۹	روم و ایران کی سلطنتیں	۳۴۷
۱۴۸	مالک بن نویرہ کا قتل	۳۱۷	۱۶۰	روم و ایران کی جنگیں	۳۵۲
۱۴۹	جنگ یمامہ میں کذاب			عراق کی فتنیں	
	کا اشتیصال	۳۲۲	۱۶۱		۳۵۶
۱۵۰	بنو حنیفہ کے لئے عفو عام	۳۲۸	۱۶۲	خالد اور عیاض کا تفرقہ	۳۵۶
۱۵۱	دو ضمنی واقعات	۳۲۹	۱۶۳	جنگ سلاسل	۳۵۸
۱۵۲	بحرین کی تسخیر	۳۳۰	۱۶۴	جنگ مذار	۳۶۰
۱۵۳	عمان کی تسخیر	۳۳۳	۱۶۵	جنگ ولجہ	۳۶۱
۱۵۴	مہرہ کی تسخیر	۳۳۴	۱۶۶	جنگ الہیں	۳۶۲
۱۵۵	حجاز، تہامہ و ریجران کی	۳۳۵	۱۶۷	خیزہ کی تسخیر	۳۶۳

نمبر شمار	مضمون	نمبر صفحہ	نمبر شمار	مضمون	نمبر صفحہ
۱۶۸	جزیرہ کی بیخاریں	۳۶۷	۱۸۲	خلیفۃ الرسولؐ کا انداز	
۱۶۹ ✓	دو مہاجرین	۳۶۸		حکومت	۴۰۱
۱۷۰	شمالی عراق کی مہمیں	۳۷۰	۱۸۳	کربلا اور طبرستان	۴۰۱
۱۷۱ ✓	جنگ فراض	۳۷۱		امیر المومنین حضرت	
۱۷۲	جنگ بابل	۳۷۲		فاروق اعظمؓ	۴۱۱
۱۷۳	شام پر لشکر کشی	۳۷۷	۱۸۴	خلیفۃ الرسولؐ کا جانشین	۴۱۱
۱۷۴	خالد بن سعید	۳۷۷	۱۸۵	شام اور عراق کی مہمیں	۴۱۳
۱۷۵	مرج الصفر کی جنگ	۳۷۹	۱۸۶	عراق کی تسخیر	۴۱۵
۱۷۶	شام کے لئے لشکر کا اجتماع	۳۸۰	۱۸۷	عراق اور دیار ایران	۴۱۵
۱۷۷	ملک شام میں اقدام	۳۸۳	۱۸۸	جنگ نفاق	۴۱۶
۱۷۸	رومی فوجوں کا اجتماع	۳۸۳	۱۸۹	جنگ پل	۴۱۹
۱۷۹	خالد بن ولید کا ورود	۳۸۶	۱۹۰	الیس کی جنگ	۴۲۲
۱۸۰	یرموک کی جنگ	۳۸۶	۱۹۱	جنگ بویب	۴۲۳
			۱۹۲	عراق پر پھر ایرانی تسلط	۴۲۷
۱۸۱	خلیفۃ الرسولؐ کی وفات	۳۹۷	۱۹۳	مدینہ میں نئے لشکر کا اجتماع	۴۳۰



نمبر شمار	مضمون	نمبر صفحہ	نمبر شمار	مضمون	نمبر صفحہ
۱۹۴	مثنیٰ کی وفات	۲۳۳	۲۰۹	شام اور فلسطین	
۱۹۵	یزید جو کے دربار میں			کی تسخیر	۲۶۸
	سفارت	۲۳۴		دمشق پر چڑھائی	۲۶۸
۱۹۶	ایرانیوں کی جنگی تیاریاں	۲۳۷	۲۱۰	دمشق کی تسخیر	۲۷۱
۱۹۷	مخارب فوجوں کی ترتیب	۲۳۹	۲۱۱	دیرابی القادسیہ کی جنگ	۲۷۲
	جنگ قادسیہ		۲۱۲	جنگ فحل	۲۷۵
۱۹۸	فتح کی خبر	۲۴۱	۲۱۳	حصص کی تسخیر	۲۷۷
۲۰۰	جزیرہ اور سواد پر قبضہ	۲۴۹	۲۱۵	شام کے دوسرے شہروں	
۲۰۱	مدائن پر چڑھائی	۲۵۱		پر قبضہ	۲۷۹
۲۰۲	مدائن کی تسخیر	۲۵۲	۲۱۶	ہرقل کا فرار	۲۸۱
۲۰۳	مال غنیمت	۲۵۷	۲۱۷	جنگ اجنادین	۲۸۳
۲۰۴	جنگ جلولہ	۲۶۰		القدس کا تسلیم ہونا	۲۸۴
۲۰۵	جزیرہ پر تسلط	۲۶۲		حضرت عمرؓ کا سفر الی القدس	۲۸۶
۲۰۶	وادی شط العرب کی مہم	۲۶۳	۲۱۹	صلح کی شرطیں	۲۸۹
۲۰۷	گوزد اور بصرہ کی آبادی	۲۶۵	۲۲۰	شامی قبائل کی شورشیں	۲۹۰
۲۰۸	سود کا محل	۲۶۶	۲۴۱		

نمبر شمار	مضمون	نمبر صفحہ	نمبر شمار	مضمون	نمبر شمار
۲۲۲	قیصریہ کی تسخیر	۴۹۲	۲۳۵	رے کی تسخیر	۵۱۶
۲۲۳	رہمیوں کی شکست کے		۲۳۶	ایران کے اقطاع پر عام	
	اسباب	۴۹۳		چڑھائی	۵۱۷
۲۲۴	خالد بن ابی معز ولی	۴۹۶	۲۳۷	یاساریہ الجبل	۵۱۹
۲۲۵	قحط اور طاعون	۵۰۲			
۲۲۶	بلال کی اذان	۵۰۵	۲۳۸	مصر پر چڑھائی	۵۲۰
۲۲۷	ایران اور مصر		۲۳۹	اسکندریہ کی تسخیر	۵۲۲
	کی تسخیر		۲۴۰	فسطاط کی بنیاد	۵۲۳
۲۲۸	علاء کی مہم	۵۰۹	۲۴۱	اہل مصر سے سلوک	۵۲۴
۲۲۹	خوزستان کی مہم	۵۰۹	۲۴۲	نہر سوین کی مرمت	۵۲۵
۲۳۰	رام ہرمز اور شستر	۵۱۰	۲۴۳	خوس کیل	۵۲۵
	کی تسخیر		۲۴۴	اسکندریہ کی لائبریری	۵۲۶
۲۳۱	ہرمزان کی عیاری	۵۱۱	۲۴۵	طرابلس پر چڑھائی	۵۲۸
۲۳۲	سوس اور جندہ سیلور	۵۱۲	۲۴۶	جزیرہ العرب کے یہودیوں	
۲۳۳	ایمان کی مہم کا فیصلہ	۵۱۳	۲۴۷	اور عیسائیوں کا اخراج	۵۲۸
۲۳۴	جنگ نہاوند	۵۱۴	۲۴۸	معاشرہ کی حد بندی	۵۲۹
		۵۱۵	۲۴۹	دیوان کی ترتیب	۵۳۰



نمبر شمار	مضمون	نمبر صفحہ	نمبر شمار	نمبر صفحہ
۲۴۹	قرآن مجید کی حفاظت	۵۳۷	۲۵۲	گورنروں کا اقرار اور عزل
۲۵۰	مطاف کعبہ کی توسیع	۵۳۸	۲۵۵	حضرت عمر کی شہادت
۲۵۱	سن ہجری کی تردید	۵۳۸	۲۵۶	حضرت عمرؓ کا انداز حکومت
۲۵۲	ایک ناکام مہم	۵۳۸		کے دار اور طرز عمل
۲۵۳	عسکری اور ملکی انتظام	۵۳۹	۲۵۷	عہد عمرؓ کی تحصیلات





بِسْمِ اللّٰهِ الرَّحْمٰنِ الرَّحِیْمِ

## پیش لفظ

تاریخ نویسی ادبیات ہی کی ایک شاخ ہے۔ لیکن ادیب اور شاعر کو جہاں یہ رخصتیں حاصل ہیں کہ وہ اپنے طائر فکر کو تخیل کی لامتناہی فضاؤں میں جس طرف چاہے بھوپر واز کر دے۔ اپنے مافی الضمیر کے اظہار میں طرح طرح کی رنگین بیانیوں سے کام لے۔ اور اثر آفرینی کے لئے مبالغہ آمیز پیرائے بیان اختیار کرے۔ وہاں موثر رخ کے لئے ضروری ہے کہ وہ صحیح حالات اور مستند واقعات کو ان کی حقیقی شکل و صورت میں پیش کرے۔ انداز بیان کی رنگینیوں سے محترز رہے۔ تعصب کی مینک کو ڈور پھینک دے اور مبالغہ کو اپنے قلم کے نزدیک نہ بٹھکنے دے۔ موثر رخ محبوب ہے کہ ان حدود اور پابندیوں کو ملحوظ خاطر رکھتے ہوئے اپنی کہانی کو دلچسپ اور سبق آموز بنائے۔

ہر نیا موثر رخ انہی حالات و واقعات سے عہدہ برآ ہونے کی کوشش کرتا ہے جو اس سے پہلے کے موثر خدین بیان کر چکے ہوں۔ لیکن ہر موثر رخ انہی واقعات کو اپنے مخصوص زاویہ نگاہ سے دیکھتا ہے۔ ان کی صحت و عدستی کے متعلق پوری چھان بین سے کام لیتا ہے۔ اور اپنے رجحان فکر کے مطابق ان پر تبصرہ کرتا ہے۔

یہ باتیں مختلف مؤرخین کی نگہی ہوئی تواریخ میں متنوع اور امتیاز پیدا کرتی ہیں۔ اس کے علاوہ ہر مؤرخ کا پیرایہ بیان جداگانہ ہوتا ہے۔ اس لئے تاریخ کی ہر کتاب کی اضافی خوبیاں یا برائیاں اس کے مولف کے زاویہ نگاہ اور انداز بیان پر موقوف ہیں۔

”تاریخ اقوام عالم“ کے نام سے تاریخ انسانی کی سرگزشت قلم بند کرتے وقت راقم الحروف نے محسوس کیا کہ اردو دان پبلک کے سامنے اسلام کی ایک ایسی مستند اور مبسوط تاریخ پیش کرنا ضروری ہے جو فن تاریخ نویسی کے جدید اصول کے مطابق ہو۔ تاکہ مسلمان جو لے پڑھیں اپنے آباؤ اجداد کے کارناموں کی روشنی میں عصر حاضر کی تحریکات کا صحیح طور پر جائزہ لے سکیں ان اسباب و علل کو جان سکیں جو موجودہ دور میں مسلمانوں کے ہر گونہ زوال اور انحطاط کا باعث ہیں اور جو غیر مسلم اسے پڑھیں وہ اسلام کی ترقی اور مسلمانوں کے صحیح صحیح حالات و کوائف سے باخبر ہو کر اسلام اور مسلمانوں کے متعلق ٹھیک ٹھیک رائے قائم کر سکیں۔

اسلام تاریخ انسانی کی سماجی و معاشی، انفرادی اور اجتماعی جسمانی اور روحانی شکایات سے عہدہ برہا ہونے کے لئے ایک مخصوص حل پیش کرتا ہے اس حل کو تاریخ انسانی کے سامنے اس کی حقیقی صورت میں لفظاً و عملاً پیش کرتا ان لوگوں کا کام تھا اور ہے جو اس دین کے حامل ہونے کے مدعی ہیں۔ تاریخ ہی اس بات کی گواہی دے سکتی ہے کہ مختلف ادوار کے مسلمان اپنا یہ وظیفہ حیات بجالانے میں کس حد تک کامیاب یا ناکام ثابت ہوئے ہیں۔ اس کے مذہب اسلام



دنیا کی ایک زندہ حقیقت ہے۔ جو نوع انسانی کے حاضر پر اثر انداز ہے اور مستقبل پر اثر انداز ہوتی رہے گی۔ اس لئے اسلام کی تاریخ کا مطالعہ ہر فرد بشر کے لئے جو نوع انسانی کی سعود و کامران دیکھنے کا آرزو مند ہے ضروری ہے۔ اس خیال اور اس جذبہ کے ماتحت میں نے اسلام کے زاید از میز وہ صد سالہ "ایام" کا تاریخی جائزہ لینے کی کوشش شروع کی ہے اس کوشش کا پہلا ثمر "تاریخ اسلام" کی پہلی جلد کی صورت میں اردو زبان جاننے والی پبلک کے سامنے حاضر ہے اس جلد میں عہد رسالت اور عہد شیخین کے حالات و سیرت کئے گئے ہیں۔ راقم الحروف کا خیال ہے کہ یہ جائزہ ایسی ہی چار یا پانچ جلدوں میں اختتام پذیر ہو جائے گا جس میں آغاز اسلام سے لے کر موجودہ دور تک کے مستند تاریخی حالات جو اسلام اور امت کے حاملین کو پیش آئے کسی قدر شرح و بسط کے ساتھ درج ہو سکیں گے۔ اسی منی والا تمام

من اللہ ما اوفی فی الا بال اللہ -

آخر چہار شنبہ ۲۹ صفر المظفر ۱۳۶۶ھ  
مطابق ۲۲ - جنوری ۱۹۴۷ء

مرتضیٰ احمد خان

# استشہاد

تاریخ اسلام کی پہلی جلد مرتب کرنے اور لکھنے کے سلسلے میں جو کتابیں میرے پیش رہیں یا جن سے وقتاً فوقتاً استشہاد و استنباط کیا گیا حسب ذیل ہیں:-

سیرت ابن ہشام۔ تاریخ ابن خلدون۔ طبری۔ ابن اثیر اور واقعاتی کی تالیفات۔ سروہیم میور کی تالیفات۔ سیرۃ النبی علامہ شبلی نعمانی۔ وغیرہ۔

مرتضیٰ احمد خان



پیشکتاب

عهد رسالت





# دعوتِ اسلام کی ابتدا

## خدا کا پیغام

ملک عرب کے مشہور شہر مکہ کا ایک پاک نفس انسان آبادی سے دور  
تین میل کے فاصلے پر حرا پہاڑ کے ایک غار میں تنہا بیٹھا اپنے اور جملہ موجودات  
کے خالق پروردگار کو یاد کر رہا تھا۔ کہ اس کی نگاہیں ایک حیرت انگیز نظارے  
سے دوچار ہو گئیں۔ اُس نے دیکھا کہ ایک پیکرِ نوری سامنے کھڑا ہے اور کہہ رہا

۱۔

اِقْرَأْ بِاسْمِ رَبِّكَ الَّذِي خَلَقَ الْإِنْسَانَ مِنْ عَلَقٍ ۚ اقْرَأْ  
وَرَبُّكَ الْأَكْرَمُ الَّذِي عَلَّمَ بِالْقَلَمِ ۚ عَلَّمَ الْإِنْسَانَ مَا لَمْ يَعْلَمْ ۖ

(پڑھ! اپنے پروردگار کا نام لے کر جس نے کائنات کو خلق کیا جس نے

انسان کو گوشت کے لوتھڑے سے پیدا کیا۔ پڑھ! پیرا پروردگار بڑا کرم والا ہے

جس نے انسان کو قلم کے ذریعے سے علم سکھایا۔ جس نے انسان کو وہ باتیں سکھائی

جہیں وہ نہیں جانتا تھا)

یہ خدا کا پیغام تھا جو پیکرِ نوری کی وساطت سے مکہ کے اس پاک نفس

بندے محمد پر مہلی دفعہ نازل ہوا یہ پیغام اس امر کی دلیل تھا کہ پروردگار عالم نے  
 محمد کو اس کام کے لئے چن لیا ہے کہ وہ خدا کے احکام کو جو روح الامین فرشتے  
 کی رسالت سے انہیں وقتاً فوقتاً ملتے رہیں گے خدا کے عام بندوں تک پہنچائیں  
 اور لوگوں کو زندگی بسر کرنے کا ایسا طریقہ بتائیں جو انسان اور گل موجودات کو  
 پیدا کرنے والے حکم الہی اکین کی خوشنودی کا موجب ہے۔ ایسے برگزیدہ انسان  
 کو جسے خدا کے پیغام ملیں یا جس کے سینے پر خدا کا کلام نازل ہو خدا کی ہستی پر  
 ایمان رکھنے والے لوگ خدا کا پیغمبر نبی یا رسول کہتے ہیں۔ عراق۔ شام۔ فلسطین اور  
 مصر کی پرانی روایتوں اور انسان ملکوں میں بسنے والی قوموں کے مذہبی نوشتوں میں  
 ایسی برگزیدہ ہستیوں کا ذکر کثرت سے آیا ہے۔ جن کو ماننے والے لوگ عرب کی  
 سرزمین میں اس وقت بھی موجود تھے جب حضرت محمد صلی اللہ علیہ وسلم نے  
 خدا کے ہاں سے رسالت کا منصب پاکر دین اسلام کی دعوت کا کام شروع کیا۔  
 حضرت محمد کی عمر جس وقت خدا کا فرشتہ ان پر ظاہر ہوا چالیس برس  
 کی تھی سن عیسوی ۶۱۰ء میلادی عیسوی کے لگ بھگ تھا +

# مکہ اور عرب کی حالت

## ✓ عربوں کی معاشی کیفیت

دین اسلام کی دعوت کے پھیلنے کا حال بیان کرنے سے پہلے ضروری ہے کہ گرد و پیش کی اس فضا کا تجمل سا خاکہ کھینچ دیا جائے جس میں اس نئی مذہبی تحریک کا آغاز ہوا۔ عرب کا ملک اپنے محل وقوع و تفریق و روق محض ہونے کے باعث زمانہ ہائے ویرانہ سے غیر متمدن قوموں کا گہوارہ چلا آ رہا تھا جو دوسری بدوی قوموں کی طرح نہایت سادہ سی زندگی بسر کرنے کی عادی تھیں۔ عرب کے مشرق۔ شمال اور مغرب میں بابل۔ نینوہ۔ یروشلم اور مصر قدیم کی شاندار تہذیبیں پھلتی پھوٹی رہیں۔ لیکن عرب کے باشندے سرزمین عرب کے اندر اپنے پرانے طریق زندگی ہی پر قانع رہے۔ حبلہ و فرات کی وادی۔ نیل کی وادی اور دریائے اردن کی وادی میں آباد ہونے والی قدیم متمدن قوموں کے ریکارڈوں میں قدیم عربوں کا ذکر بڑے حقارت آمیز پیرائے میں کیا گیا ہے۔ کیونکہ عرب وقتاً فوقتاً ان متمدن اور مہذب قوموں سے لڑ بھڑ کر ان کی منظم شہری زندگی میں خلل ڈالنے کا موجب بنتے رہتے تھے خود عرب کے ایسے خطوں میں جو سرسبز اور شاداب تھے بعض قوموں نے متمدن زندگی کی



بنیادیں استوار کیں جن کی تعمیرات کے آثار اب تک دستیاب ہو رہے ہیں لیکن یہ استثنائی حالتیں تھیں۔ عام طور پر عرب کے ریگستانوں میں زندگی بسر کرنے والے لوگ خانہ بدوش ہوا کرتے تھے جو صدیوں سے بھڑول، بکریوں اور اونٹوں کے گھلے پالے اور اپنے نخلستانوں کی کھجوروں پر سیر اوقات کرتے تھے۔ ان میں کے جو قبیلے قدیم زمانہ کی تجارتی شاہراہوں پر آباد تھے وہ غیر ملکی سوداگروں کے تجارتی مال کو اپنے ملک میں سے بحفاظت تمام گزار کر متمدن دنیا کی منڈیوں تک پہنچا دیتے تھے اور ان سوداگروں سے اپنا حق خدمت وصول کر لیتے تھے۔ تجارتی شاہراہوں پر بسنے والے بعض متمول خاندانوں نے خود تجارت کا پیشہ بھی اختیار کر رکھا تھا۔ عراق، ایران، ہندوستان حتیٰ کہ چین تک کا تجارتی مال سوداگروں کے ہاتھوں دست بدست نذر تا ہوا عربوں کے ہاتھوں تک پہنچ جاتا تھا اور عرب تاجر اسے شام، فلسطین اور مصر کی منڈیوں تک پہنچا دیتے تھے جہاں سے یہ مال دوسرے تاجروں کے ہاتھ میں پڑ کر یورپ کے ملکوں تک جاتا تھا۔ عرب تاجر حبشہ کے تاجروں سے بھی براعظم افریقہ کی پیداوار مثلاً ہاتھی دانت وغیرہ خرید کر اپنے متاع تجارت میں شامل کر لیتے تھے۔ اس کے علاوہ ان کے اپنے ملک کی پیداواریں مثلاً عود، لوبان، سنا، کھجوریں، بھیریں، بکریاں اور اونٹ بھی ان کے تجارتی مال میں شامل ہوا کرتی تھیں۔ ظہور اسلام کے وقت بھی عربوں کا طرزِ بود و ماند اور ان کا وسیلہ معاش یہی تھا جیسے ان کے آباؤ اجداد صدیوں سے اختیار کئے چلے آ رہے تھے۔ چونکہ یمن سے شام کو جانے والی تجارتی شاہراہ

پر واقع تھا اس لئے کہ لوگ عام طور پر تجارت پیشہ تھے تجارت پیشگی نے  
انہیں اعراب باریہ یعنی ریگستان کے باشندوں کی نسبت بہت زیادہ  
متنزل بنا دیا تھا۔ وہ ٹیمپوں کے بجائے کچے اور پکے مکانون میں رہتے تھے اور  
شہریوں کی طرح متمدن زندگی گزارتے تھے۔ مکہ کے قریب کوئی پگھتر  
میل کے فاصلے پر طایف نامی ایک بستی آباد تھی جہاں کھجوروں، اناروں اور  
دوسرے ثمر دار درختوں کے باغات بکثرت موجود تھے۔ کیونکہ یہاں کی زمینیں  
نشاواب اور سیر حاصل تھیں۔ مکہ کے نواح میں سرسبزی شادابی اور زراعت  
کا کہیں نام و نشان تک نہ تھا۔

## ✓ سماجی اور سیاسی نظام

اس دور کے عربوں کا سماجی نظام قبائلی طرز کا تھا۔ یعنی عرب کے  
باشندے قبیلوں، خیلوں اور گنبوں میں بٹے ہوئے تھے۔ ہر قبیلہ اپنے  
شیخ یا رئیس کا تابع فرمان سمجھا جاتا تھا۔ یہی شیخ یا رئیس سارے قبیلے  
کی طرف سے دوسرے قبائل کے شیوخ کے ساتھ حسب ضرورت معاملہ  
طے کرتا تھا۔ تمام بدوی اقوام کی طرح اس دور کے عربوں میں بھی قبیلہ  
تخصیب عد سے بڑھا جاتا تھا۔ نسب اور خون کی شرافت و نجابت کا بہت  
خیال رکھا جاتا تھا۔ ہر قبیلہ میں ایسے نسب موجود رہتے تھے جو پاپس چاس  
اور چاس پچاس پشتوں تک قبیلوں اور افراد کا سلسلہ نسب بیان کر سکتے  
تھے۔ بسا اوقات معمولی جھگڑے دو قبیلوں کے درمیان اور ان قبیلوں

کے ساتھ قریب کا نسبی رشتہ رکھنے والے دوسرے قبائل کے درمیان پیم  
 جنگ کی صورت اختیار کر لیتے تھے جو سالہا سال تک جاری رہتی تھی۔ عام حالات  
 میں یہ لوگ قبائلی رواج کے مطابق باہمی جھگڑوں کا فیصلہ کر لیا کرتے تھے۔  
 جس کی صورت یہ تھی کہ قبیلہ کے کسی معزز آدمی کو ثالث یا حکم مان لیتے ہیں اور  
 اس کے فیصلے کے سامنے تسلیم خم کر دیتے تھے اگر قبیلے اور قبیلے کے درمیان  
 کوئی جھگڑا رونما ہو جاتا تھا تو اسے دونوں قبیلوں کے شبیوخ یا دوسرے  
 معزز اشخاص آپس میں بات چیت کر کے طے کر لیتے تھے۔ عرب کی زمین کے  
 اقطاع قبیلوں نے آپس میں بانٹ رکھے تھے۔ اس قبیلوی سماجی نظام کے  
 ساتھ عرب لوگ ماورِ صحرا کے بطن کی فطری آزادی کے ساتھ زندگی بسر کرتے  
 تھے۔ ان کا نہ کوئی بادشاہ تھا نہ جابر حاکم۔ جس کے آہنی اقتدار کی تلوار ان  
 کے سروں پر ہر وقت مسلط رہ کر ان کی روح کی بالیدگی کو روکنے والی  
 ہوتی۔ گرو و پیش کے ملک تین تیرہ وست شہنشاہوں کے حاکمانہ اقتدار  
 کی گرفت میں مضبوطی سے جکڑے ہوئے تھے۔ بحیرہ قلزم کے پار حبشہ میں  
 ایک شاہی خاندان صدیوں سے حکمرانی کرتا چلا آ رہا تھا جس کے بادشاہوں  
 نے چھٹی صدی مسیحی میں مین اور جنوبی عرب کے بعض اقطاع فتح کر کے وہاں  
 اپنی حکومت قائم کر لی تھی۔ اسی سلطنت کے ایک گورنر ابرہہ الاشرم تانی  
 نے ۵۷۰ء میں مکہ پر بھی چڑھائی کی۔ ابرہہ کا لشکر ایک عجیب حادثہ کا شکار  
 ہو کر تباہ ہو گیا۔ روایت ہے کہ ابرہہ خانہ کعبہ کو مسماہ کرتے کا ارادہ لے کر آیا  
 تھا اس کا لشکر مکہ کے نزدیک پراؤ والے پڑا تھا کہ سر پہ اباہیلوں کے غول



منڈلانے لگے اور لشکر پر پتھر کی چھوٹی چھوٹی کنکریاں پھینکنے لگے جنہیں وہ اپنی چوخیوں میں کہیں سے اٹھا کر لائے تھے۔ کنکریوں کی اس بارش سے بے بوکھا کر رہا۔ یہ کہے ہاتھی بھیر گئے جنھوں نے اپنے ہی لشکر کو پامال کر ڈالا اور ابرہہ کو ناکام و نامراد واپس لوٹنا راستے میں یہ لشکر چچک کی قسم کی ایک دیا کا شکار ہو کر تمام و کمال تباہ ہو گیا۔

مکہ کے عرب اس سال کو "عام الفیل" کے نام سے یاد کرتے تھے۔ اسی سال غالباً اس واقعہ کے چند روز بعد پیغمبر اسلام (صلی اللہ علیہ وسلم) پیدا ہوئے۔

مصر، فلسطین، شام اور ایشیائے کوچک کے ملک رومی قبضہ کے زیر نگین تھے۔ جن کا یامین تخت تسلط ملتا تھا۔ رومی حکمران مفتوح قوموں سے غلاموں کا سا سلوک کیا کرتے تھے۔ مشرق میں ایران کی پرانی سلطنت قائم تھی جس کا زبردست شاہنشاہی نظام رعایا کے دل میں آزادی کا خیال تک پیدا نہیں ہونے دیتا تھا۔ ۵۸۰ء کے قریب ایران کے شاہنشاہ خسرو نوشیروان عادل کے لشکروں نے یمن پر چڑھائی کی اور حبشہ کے بادشاہوں کے اقتدار کا خاتمہ کر دیا۔ اس مہم کے بعد عرب کی سرزمین سلطنت ایران کے حلقہ اثر میں شمار ہونے لگی لیکن عملی طور پر ایرانی حکومت کو عرب کے معاملات میں کسی قسم کا دخل حاصل نہ تھا۔ شام کی سرحد کے قریب رہنے والے عرب قبیلوں کے شیعہ، نسطوری و ملوک عام طور پر رومی قبیلوں کے زیر اثر رہتے تھے اور عراق کی سرزمین میں ایران کی سرحد کے قریب رہنے والے

عرب قبائل سلطنت ایران کے زیر اثر ہوا کرتے تھے۔ یہ قبائل سرحدوں پر امن قائم رکھنے کے لئے روم و ایران سے وظایف لیتے تھے اور جنگوں میں ان کے حلیف بن جاتے تھے۔

## ادیان و عقاید

عربوں کے قبیلے دین اسلام کے ظہور کے وقت مختلف مذاہب و ادیان کے پیروکار تھے۔ شام کی سرحد پر بسنے والے عرب بنی غسان جو سیاسی حیثیت سے رومی قیصریت کے زیر اثر تھے۔ دین عیسوی قبول کر چکے تھے۔ ایرانی سرحد پر بسنے والے قبائل نے بھی ظہور اسلام سے کچھ مدت پہلے مسیحی دین قبول کر لیا تھا۔ یمن اور جنوبی عرب کے بعض قبیلے حبشہ کے عیسائی حکمرانوں کے زیر اثر آ کر عیسائی بن چکے تھے۔ اس کے علاوہ عرب کے بعض مقامات پر یہودیوں نے بھی اپنی بستیاں آباد کر رکھی تھیں جن میں سے مدینہ اور خیبر کے یہودی خاص طور پر قابل ذکر ہیں۔ یمن میں بھی یہودیوں کی ایک نو آبادی تھی جو حبشہ کے عیسائی حکمرانوں سے ہمیشہ برسرِ پیکار رہتے تھے۔ بعض قبیلے ایران کے مجوسیوں اور آتش پرستوں کا دین بھی اختیار کر چکے تھے۔ لیکن اس کے باوجود عربستان کی عام آبادی بت پرست تھی۔ بعض قدیم اقوام کی طرح عرب بھی پہلے محض وصن پرست یعنی پتھر کے ٹکڑوں کو گوجنے والے ہوا کرتے تھے لیکن جب مصر اور بابل میں سنگ تراشی کے فن کو فروغ حاصل ہوا اور مندروں

میں رکھنے کے لئے بت تراشے جانے لگے تو عرب قبائل میں بھی صنم پرستی کا رواج چل نکلا۔ اور اس مت کو عرب میں اتنا فروغ حاصل ہو گیا کہ ہر قبیلہ نے اپنا الگ بت بنالیا۔ جسے قبیلہ کا سرپرست نگہبان اور حاجت روا سمجھا جاتا تھا۔ وحن پرستی اور صنم پرستی اگرچہ عربوں میں صدیوں سے رائج چلی آرہی تھی تاہم عرب قبیلے اپنے جد امجد حضرت ابراہیم کو نہیں بھولے تھے جنھوں نے دو ہزار سال قبل مسیح کے قریب کلدانیوں کے شہر ارمین بت پرستی کے خلاف آواز بلند کر کے ایک خدا کے بزرگ دہرتر کی بندگی قبول کرنے کی تبلیغ شروع کی تھی۔ اور اپنی ایسی سرگرمیوں کے باعث اپنے کہنے اور قبیلے سمیت عراق کی سرزمین سے ہجرت کر کے کنعان اور فلسطین میں جانے پر مجبور ہو گئے۔ مکہ کے معبد کعبہ کی چار دیواری حضرت ابراہیمؑ اور ان کے بیٹے حضرت اسماعیلؑ نے خدا کے وحدہ لا شریک لہ کی عبادت کے لئے تعمیر کی تھی۔ لیکن ان کی اولاد نے صدیاں گزر جانے پر اس معبد کو بت کدہ بنالیا۔ خانہ کعبہ کو عرب کے تمام قبائل بہت احترام کی نگاہ سے دیکھتے تھے۔ اس کا طواف کرنا اور اس میں رکھے ہوئے بتوں کو پوجنا۔ ان پر چڑھاوے چڑھنا اور ان کے لئے جانور ذبح کرنا اپنا اہم دینی فریضہ سمجھتے تھے۔ عرب کے بت پرست ہر سال مقررہ دنوں میں اس معبد کا طواف کرنے اور اپنی مانی ہوئی منتیں گزارنے کے لئے جمع ہوا کرتے تھے۔ اس اجتماع کو حج کا نام دیا جاتا تھا۔ قریش کے سوا جو مکہ کے رہنے والے اور کعبہ کے متولی تھے باقی تمام قبیلوں کے افراد خانہ کعبہ کا طواف پوری برہمنگی کی حالت میں کیا کرتے تھے۔



اور ساتھ ہی ساتھ گنگنا کر سیٹیاں بجاتے جاتے تھے۔ کعبہ کے سوا عرب کی سرزمین میں بت پرستوں کی یا تبرا کی اور کوئی جگہ نہ تھی۔ کعبہ کی اسی حیثیت کا نتیجہ تھا کہ مکہ میں بسنے والے قریش قبیلہ کے افراد کو تمام عرب میں ایک ممتاز درجہ حاصل تھا۔ قریش صدیوں سے خانہ کعبہ کے متولی چلے آ رہے تھے۔ حج اور باترا کے لئے آنے والے لوگوں کی خدمت و آسائش کا خیال رکھنا ان کا فرض منصبی بن چکا تھا۔ یا تریوں کی خدمت کے بیٹے قریش مکہ کے مختلف کنبوں سے آپس میں بانٹ رکھے تھے۔ انہی کنبوں میں ایک بنو ہاشم کا خاندان تھا۔ جسے یا تریوں کو کھانا کھلانے اور پانی پلانے کی خدمت تفویض کی گئی تھی۔ حضرت محمد صلی اللہ علیہ وسلم اسی خاندان کے ایک ممتاز فرد تھے۔

## اخلاق و اطوار

اس وقت کے عربوں کی معاشی۔ سماجی۔ مدنی۔ سیاسی اور مذہبی کیفیات کا تذکرہ کرنے کے بعد ضروری ہے کہ ان کے اخلاق و اطوار کی کیفیت بھی بیان کر دی جائے۔ اس دور کے عرب بہت پرست شراب خوری کے بہت دلدادہ تھے۔ قمار بازی بھی ان کا ایک محبوب مشغلہ تھی۔ ان کی عورتوں میں عورت کو محض ہوس رانی کا سامان سمجھا جاتا تھا۔ ہر مرد کو کئی کئی عورتیں بیویاں یا لونڈیاں بنا کر رکھنے کی اجازت تھی۔ باپ کی منکوحہ عورتیں وہ نسبت میں بیٹیوں کو ملتی تھیں۔ دو حقیقی بہنوں کو ایک ساتھ گھوٹیں ڈال لیتا جائز سمجھا جاتا تھا۔ اس کے باوجود عربوں کی سماج میں زنا کاری بہت عام تھی۔



مردوں اور عورتوں کے کھلم کھلا اختلاط کو چند اہل معیوب خیال نہیں کیا جاتا تھا بلکہ غیر عورتوں کے ساتھ عشق باری قابلِ فخر سمجھی جاتی تھی۔ عورتیں کھلم بندوں پھرتی تھیں اور مردوں کی محفلوں میں بے حجابانہ شریک ہوتی تھیں۔ عورتوں کا یہ درجہ اونچے گھرانے کے افراد کے لئے باعثِ ننگ بن چکا تھا۔ اس لئے بعض لوگ اپنی بیٹیوں کو پیدا ہوتے ہی زندہ دگر کر دیتے تھے۔ زمانہ قبل اسلام کے فصیح و بلیغ عرب شاعروں کا کلام اس دور کے عرب کی اخلاقی کیفیتوں کا آئینہ ہے جس میں معاشرہ کے قصے اتنی عریانی کے ساتھ بیان کئے گئے ہیں جو مذاقِ سلیم پر بہت گراں گزرتی ہے۔ عرب شاعروں کا ایسا کلام اس دور کے اعلیٰ اور اعلیٰ دونوں طبقوں میں ہر قدر مقبول اور پسندیدہ تھا کہ شعرا اسے عکاظ کے سالانہ میلے میں محفلوں کو سنا سنا کر واد سخن بولتے تھے اور جن شاعروں کے کلام کو افسح اور سب سے زیادہ پسندیدہ سمجھا جاتا تھا اسے چڑے یا سکرطی پر لکھ کر خانہِ لعبہ کی دیوار کے ساتھ لٹکا دیتے تھے مگر محض عربی شاعر اپنے دور کی اخلاقی حالت کا آئینہ قرار نہیں دیئے جاسکتے تو یہ دوسری بات یعنی ایسے شعروں کی عام مقبولیت اس دور کے لوگوں کی اخلاقی پستی کا روشن ثبوت ہے۔

صحرا کی آزاد فضاؤں میں پرورش پا کر جوان ہونے والے عرب باطن بہادر تھے۔ لامتناہی قبائلی کشمکش نے انہیں جنگ جواور سپاہیانہ اوصاف کا حامل بنا رکھا تھا۔ قتل کے جرم کو وہ کبھی معاف نہیں کرتے تھے بلکہ خون کا بدلہ قاتل کے قبیلہ کے افراد سے زور و دباؤ سے لے کر ہتھرتے تھے۔ ان کا عقیدہ

تھا کہ مقتول کی روح جیب تک کہ اس کے خون کا خاطر خواہ بدل لائے لیا جائے  
 ہامہ (ایک غیر مرئی پرند) بن کر لوحہ کرتی رہتی ہے۔ بدل لینے میں وہ صرف  
 ایک جان کے بدلے ایک جان لینے پر حصر نہیں کرتے تھے۔ بلکہ اس اصل  
 پر سود و سود وصول کرنا یعنی قاتل کے قبیہ کے کئی افراد کی جانیں لینا باعث  
 فخر سمجھتے تھے۔ یہ کیفیت اور یہ عادت قبیلوں کے درمیان خونریزیوں کا  
 ایک لامتناہی سلسلہ پیدا کر رہی تھی جو بسا اوقات صدیوں تک جاری  
 رہتا تھا۔ بے رحم اور بے درد ہونا تمام قدیم اقوام کی عام عادت تھی اس  
 سے مغرب بھی مستثنیٰ نہ تھے۔ لڑائیوں اور خونریزیوں میں دشمن کو آگ کی نذر  
 کر دینا۔ عورتوں کے پیٹ چاک کر کے حمل گہرا دینا۔ بچوں عورتوں اور پورے  
 کو بے دریغ قتل کرنا ان کے لئے معمولی باتیں تھیں۔

## فصاحت و بلاغت

اس دور کے عربوں کی ایک نمایاں خصوصیت جو عرب کے لئے  
 سراپا بن گئی تھی یہ تھی کہ انھیں فصیح البیانی خطابت اور شعر گوئی میں  
 یدِ طولیٰ حاصل تھا۔ فن خطابت اور شعر گوئی کو عربوں نے اس دور میں جس معراج  
 کمال کو پہنچا رکھا تھا دوسری اقوام کو اس کا عشر عشر بھی حاصل نہ تھا۔ زمانہ قبل  
 اسلام کے شعراء کے ہاں کمال کے ساتھ منتخب قصیدے جو خانہ کعبہ کی دیوار کے  
 ساتھ لٹکائے جاتے تھے امتیازی درجہ حاصل کر چکے تھے آج تک عربی زبان کے  
 ادبی لٹریچر کا بہت اہم جزو سمجھے جاتے ہیں۔ اس کے علاوہ سخن گوئی کی عام ترقی

کا یہ عالم تھا کہ عورتیں مڑوؤں کی نعشوں پر کھڑی ہو کر ار تجالاً ایسے نوے کہتی  
 تھیں جو فصاحت و بلاغت کے اعتبار سے بہت بلند پایہ ہوا کرتے تھے۔  
 خطیب اور مقرر بلا تکلف مسیح اور مقفے اعیار توں میں موثر تقریریں کرتے تھے۔  
 اس خصوصیت پر عربوں کو اتنا فخر تھا کہ انھوں نے غیر عرب کو عجم یعنی گنگا  
 ہونے کا خطاب دیا۔ اور اپنے زبان آور ہونے پر فخر کرنے لگے۔ مبدوں۔  
 محفلوں اور اجتماعوں میں فصاحت و بلاغت کے دریا بہا نا شعور و سخن  
 کی داد لینا اور دینا پر زور خطیبے سنانا۔ اور فصیح و بلیغ انداز میں قصے اور  
 کہانیاں بیان کرنا ان کا ایک مرغوب مشغلہ تھا۔ اس دور کی اور اس سے پہلے  
 کی بعض دوسری قومیں تمدنی کمالات کے حصول کی دوڑ کے دوسرے  
 صیغوں میں عربوں سے بلاشبہ بہت آگے نکل چکی تھیں لیکن فیصہ البیہ  
 قادر الکلامی اور شعر گوئی میں عرب لوگ اپنے بڑے بڑے کو جس بلند معیار پر پہنچا  
 چکے تھے اس کی نظیر دنیا کی اور کسی قوم کی تاریخ میں نظر نہیں آتی۔  
 غرض اس ماحول کے موٹے موٹے خد و خال یہ تھے جس میں  
 دین اسلام کی دعوت کا آغاز ہوا۔





# اسلام کے داعی کی ابتدائی زندگی

## خاندانی حالات

حضرت محمد صلی اللہ علیہ وسلم جن پر چالیس سال کی عمر میں خدا کا فرشتہ اسام کا بیٹا م لے کر نازل ہوا قریش مکہ کے خاندان بنو ہاشم کے ایک فروختے۔ قریش کا یہ خاندان کئی پشتوں سے خانہ کعبہ (بت کدہ) کے یاتریوں کے لئے کھانے پینے کا انتظام کرنے کی خدمت پر مامور تھا۔ قریش کے اور گھرانے دوسری خدمات سر انجام دیتے تھے۔ مثلاً حاجت یعنی خانہ کعبہ کی کلید برداری اور تولیت ظہور اسلام کے وقت عثمان بن طلحہ کے سپرد تھی۔ افادت یعنی غریب حاجیوں کی خبر گیری کا کام نوفل کا خاندان سر انجام دیتا تھا۔ یتیم کا خاندان خون کے جھگڑوں کے فیصلے کیا کرتا تھا۔ نبیائے کے سردار جنگ میں علم برداری کی خدمت بجا لایا کرتے تھے۔ مخزوم کا خاندان خیمہ و خرگاہ اور سیاری وغیرہ کا انتظام کیا کرتا تھا۔ مدنی کا خاندان سفارت کے لئے مخصوص تھا۔ صحیح کا خاندان قال کا انتظام تھا اور سہم کا خاندان خزا نے کی نگرانی کیا کرتا تھا حضرت محمد کے پڑاوا ہاشم

نے قیصرِ روم سے خط و کتابت کر کے رومی سلطنت کے ملکوں میں قریش کے لئے تجارتی رعایتیں حاصل کیں۔ ہاشم نے حبشہ کے بادشاہ سے بھی یہ فرمان حاصل کر لیا کہ قریش اس کے ممالک محروسہ میں ٹیکس ادا کئے بغیر تجارت کر سکتے ہیں۔ ہاشم نے عرب کے بدوی قبیلوں سے اس مضمون کے معاہدے طے کئے کہ وہ قریش کے تجارتی قافلہ کو جب وہ ان کی سرزمین میں سے گزریں نہیں روکیں گے۔ ہاشم کے بیٹے عبدالمطلب نے جن کا اصلی نام شیبہ تھا چاہے زم زم کا سمران لگا کر اپنے سرے سے درست کرایا کیونکہ یہ پرانا کنواں اٹ کر گم ہو چکا تھا۔

## ذیحین کا بیٹا

حضرت محمدؐ کے والد ماجد کا نام عبد اللہ تھا یہ عبدالمطلب کے دس بیٹوں میں سے ایک تھے۔ عبدالمطلب نے یہ منت مان رکھی تھی کہ جو آن ہونے پر اپنا ایک بیٹے کو خدا کی راہ میں قربان کر دیں گے۔ منت پوری کرنے کے لئے قرعہ ڈالا گیا تو عبد اللہ کے نام پر نکلا۔ عبدالمطلب عبد اللہ کو لے کر قربان گاہ کو چل پڑے۔ روم سے قریش نے یہ مشورہ دیا کہ ایک طرف اونٹوں اور دوسری جانب عبد اللہ کو کھڑا کر کے قرعہ ڈالا جائے۔ پہلے دس اونٹوں پر پختہ بیٹس پر قرعہ ڈالا گیا۔ لیکن ہر بار قرعہ عبد اللہ ہی کے نام پر پڑتا رہا۔ آخر جب ستر اونٹوں پر قرعہ ڈالا گیا تو اونٹوں کے نام پر نہ نکلا آیا۔ عبدالمطلب نے تمناؤں کو عبد کی بھینٹ چڑھا دیا۔ اور عبد اللہ کی جان بچالی۔

مکہ کے قریش اور عرب کے اکثر دوسرے قبائل نسباً اسماعیلی یعنی  
حضرت ابراہیمؑ کے بیٹے حضرت اسماعیلؑ کی نسل سے تھے حضرت اسماعیلؑ کو  
حضرت ابراہیمؑ نے خدا کی راہ میں قربان کرنا چاہا تھا کیونکہ انہوں نے خواب دیکھا  
تھا کہ میں اپنے بیٹے اسماعیلؑ کو اللہ کی راہ میں قربان کر رہا ہوں۔ لیکن عین وقت  
پر جب کہ ابراہیمؑ اپنے بیٹے کی گردن پر چھری رکھ چکے تھے فرشتہ نبیؑ نے آکر  
ہاتھ پکڑ لیا اور خدا کی طرف سے اسماعیلؑ کی جگہ ایک ذنبہ قربان کرنے کا حکم دیا۔  
ان دو واقعات کی بناء پر پیغمبر اسلامؐ اکثر فخر کیا کرتے تھے کہ میں ذنبین یعنی خدا  
کی راہ میں قربان ہونے والے و بزرگوں کی نسل سے ہوں۔

اس واقعہ کے بعد عبدالمطلب نے اپنے بیٹے عبداللہؑ کی شادی قبیلہ  
زہرہ کے ایک فرد و سہب بن عبدمناف کی بیٹی آمنہ سے بچا دی۔ شادی کے

لے معبود یا معبودوں۔ خدا اور دیوتاؤں کی راہ میں ان کی خوشنودی حاصل  
کرنے کے خیال سے انسانی جانوں کی قربانیاں پیش کرنا اور اولاد کو بعیدیت پہنچانا  
قدیم اقوام کی ایک عام رسم تھی۔ حضرت اسماعیلؑ کی باقی کے بعد حضرت ابراہیمؑ  
کی نسل میں انسانی قربانی کے بجائے جانور کی قربانی پیش کرنے کو بہت فروغ  
حاصل ہوا۔ یہی اسرائیل اور بنی اسماعیل دونوں انسان کی قربانی دینے سے  
یکسر بخت نب ہو گئے اور انسان کے بدلے جانوروں کی قربانیاں دینے لگے۔  
دوسری قوموں میں یہ رسم کم یا بیش اس کے بعد بھی بہت طویل مدت  
تک جاری رہی۔

(مؤلف)

تھوڑا ہی عرصہ بعد عبداللہ ایک تجارتی قافلے کے ساتھ شام کے سفر کو چلے گئے  
 واپس آتے ہوئے مدینہ میں ٹھہرے تھے کہ بیمار پڑ گئے۔ ان کے بیمار ہو جانے کی  
 اطلاع پاکر عبداللہ کا بیٹا بھائی حارث خبر گیری کے لئے مدینے کی طرف چل پڑا  
 لیکن عبداللہ حارث کے پہنچنے سے پہلے فوت ہو گئے۔ اس طرح حضرت محمد صلی  
 اللہ علیہ وسلم (نہراہ ابی دامت) جو شکم مادر میں تھے پیدا ہونے سے پہلے  
 ہی یتیم ہو گئے۔

## ولادت و رضاعت

محمد ابن عبداللہ ابن عبد المطلب ابن ہاشم ابن عبد مناف دو شنبہ  
 (۳۰) اپریل ۵۷۰ عیسوی میلادی کو شہر مکہ میں آمنہ کے بطن سے تولد ہوئے  
 قمری مہینے ربیع الاول کی تاریخ ۹ رکتی۔ محمد کے دادا عبد المطلب نے اس  
 بچے کا نام جو پیدا ہونے سے پہلے ہی یتیم بن چکا تھا محمد رکھا جس کے معنی اردو  
 زبان میں "غریبوں والا اور سراپا گیا" کے جاسکتے ہیں۔ شرفائے مکہ میں یہ  
 دستور مدت سے چلا آ رہا تھا کہ مائیں اپنے بچوں کو اپنا دودھ بہت کم پلاتی  
 تھیں۔ اسی دستور کے مطابق آمنہ نے دو تین دن اپنے لخت جگر کو اپنی چھاتیوں  
 سے دودھ پلایا۔ ازاں بعد مولود مسعود کے چچا ابولہب کی ایک لونڈی ثویبہ  
 چند دن تک دودھ پلاتی رہی۔ ثویبہ کے بعد قبیلہ ہوازن کے خاندان بنی سعد  
 کی ایک عورت حلیمہ سعدیہ اس خدمت پر مامور ہوئیں۔ حلیمہ اپنے قبیلہ کی چند  
 دوسری عورتوں کے ساتھ اجرت پر دودھ پلانے کے لئے شرفائے قریش



کے چچے لینے کی خاطر مکہ آئی تھیں۔ عید المطلب نے اپنا نٹھا پوتا محمدؐ ان کے حوالے کر دیا اور وہ اس شیر خوار بچے کو ساتھ لے کر اپنے صحرائی خیموں میں چلی گئیں۔ محمدؐ پانچ سال کی عمر تک بنی سعد کے بدوی قبیلہ میں حلیمہ کی گود میں پرورش پاتے رہے بنی سعد بہت فصیح البیان عرب تھے محمدؐ بڑے ہو کر اس بات پر فخر کیا کرتے تھے کہ میں اس نے فصیح البیان ہوں کہ میں نے قبیلہ بنی سعد میں پرورش پائی ہے۔ محمدؐ دو سال کے تھے کہ حلیمہ سعدیہ انہیں لے کر مکہ آئیں لیکن مکہ میں ان دنوں وبا چھوٹ لگی تھی۔ اس لئے محمدؐ کی والدہ آمنہ نے حلیمہ سے کہا کہ انہیں واپس لے جاؤ۔ حلیمہ نے پانچ برس محمدؐ کی پرورش کی اور اس کے بعد وہ انہیں ان کی ماں کے پاس چھوڑ گئیں۔

## والدہ کی وفات

محمدؐ چھ سال کے تھے کہ ان کی ماں انہیں ساتھ لے کر مدینہ تشریف لے گئیں۔ مدینہ میں وہ اپنے شوہر عبداللہؓ کی قبر دیکھنے کے لئے گئی تھیں تاکہ اپنے تحت جگہ کو باپ کی آخری آرام گاہ دکھائیں۔ اس سفر میں محمدؐ کی دایہ ام ایمن بھی آمنہ کے ساتھ تھیں۔ آمنہ ایک ماہ مدینہ میں خاندان بخار کے ہاں کھریں جو محمدؐ کے دادا کا نہال تھا۔ مدینہ سے مکہ کی طرف واپس لوٹ رہی تھیں کہ راستے میں ابواء کے مقام پر فوت ہو گئیں اور وہیں دفن کر دی گئیں۔ ام ایمن بچے کو مکہ لے آئیں اور اس کو درحییم کو اس کے دادا عبدالمطلب کے حوالے کر دیا۔ عبدالمطلب اپنے ہونہار پوتے کو جس کی پیشانی پر

اقبال مندی کا ستارہ چمک رہا تھا ہمیشہ اپنے ساتھ رکھتے تھے۔ لیکن یہ سہارا بھی زیادہ دیر تک قائم نہ رہا۔ دو سال کے بعد جب محمد آٹھ برس کے تھے عبدالمطلب بھی چل بسے اور اپنے یتیم پوتے کو تربیت کے لئے اس کے چچا ابوطالب کی تحویل میں دے گئے۔ کسی وجہ یہ تھی کہ ابوطالب عبدالمطلب کے بی بیوں میں سے محمد کے حقیقی چچا تھے یعنی محمدؐ کے والد عبد اللہ اور چچا ابوطالب ایک ہی ماں کے بطن سے پیدا ہوئے تھے۔ ابوطالب اپنے بھتیجے محمدؐ سے بہت محبت کرتے تھے اور اپنے بچوں سے بڑھکر ان کی آسائش و تربیت کا خیال رکھتے تھے۔

## گٹھ بانی

محمدؐ جب دس بارہ برس کے ہوئے تو شرفائے عرب کے عام دستور کے مطابق بکریاں اچرانے گئے۔ تجارت اور گٹھ بانی اہل مکہ اور ہاشمندگان عرب کے اہم پیشے تھے۔ کم و بیش عربستان کے ہر نو عمر شخص کو اونٹوں، بھیروں اور بکریوں کی گٹھ بانی کرنی پڑتی تھی۔ ابوطالب کا گھرانہ ویسے بھی چنداں متمول نہ تھا اس لئے محمدؐ جب بکریاں اچرانے کے قابل بن گئے تو انہیں اس کام پر لگادیا گیا۔ محمدؐ اپنے گھر کی بکریاں اچرانے کے لئے باہر لے جاتے تھے اور دوسروں کی بکریاں بھی چرائی کی اجرت مقرر کر کے ساتھ لے لیا کرتے تھے۔

## شام کا سفر ۵۸۳ء

محمدؐ کی عمر بارہ برس کی تھی کہ ان کے چچا ابوطالب ایک تجارتی سفر پر

شام کی طرف روانہ ہوئے یا قصد کرنے لگے۔ محمدؐ نے اس سفر میں چچا کے ساتھ جاتے پر اصرار کیا۔ ابو طالب نے انہیں بھی ساتھ لے لیا۔ محمدؐ اس سفر میں اپنے چچا کے ساتھ شام کے شہر بصریٰ تک گئے۔ ایک روایت ہے کہ بصریٰ میں ابو طالب نے بحیرا نام ایک عیسائی ماہب کی خالقاہ میں قیام کیا تھا۔ اس ماہب نے حضورؐ کی پیشانی کو جمال ایزدی سے محمود دیکھ کر پیشین گوئی کر دی کہ یہ بچہ بڑا ہو کر خدا کا پیغمبر بنے گا۔ اس دور کے ذی بصیرت عیسائی حضرت عیسیٰؑ کی پیشین گوئی کے مطابق جو اخیل میں مرقوم ہے ایک مقتدر نبی کے مبعوث ہونیکا انتظار کر رہے تھے۔ اگر بحیرا نے کشف کی آنکھوں سے محمدؐ کے چہرے میں نور نبوت کی جھلک دیکھ لی تو اس میں تعجب کی کوئی بات نہیں۔ روایت میں آیا ہے کہ بحیرا نے بچہ بھی کہا تھا کہ "جب تم لوگ پہاڑ پر سے نیچے اتر رہے تھے تو میں نے دیکھا کہ درخت اور پتھر سب سجدے میں جھک گئے ہیں"۔

## حرب فجار

حضورؐ نے آغاز شباب میں ایک قبائلی جنگ میں بھی شرکت کی جو "حرب فجار" کے نام سے مشہور ہے۔ اس جنگ میں قریش اور قیس کے قبیلہ ایک دوسرے کے بالمقابل تھے۔ قریش کے لشکر میں ایک علم آل ہاشم کا بھی تھا۔ جس کے حامل محمدؐ کے ایک چچا زبیر بن عبد المطلب تھے۔ محمدؐ اسی لشکر کے ہمراہ جنگ میں شامل ہوئے قریش کا رئیس اعظم اور سپہ سالار حرب بن امیہ تھا۔ اس جنگ میں پہلے بنی قیس کا پتہ بھاری رہا بعد میں قریش غالب آگئے اور

## جوانی

### حلف الفضول

قریش جنگ فجار سے واپس لوٹے تو مکہ میں قبیلوی لڑائیوں کو بند کرنے کے لئے ایک اصلاحی تحریک پیدا ہوئی۔ جرہم اور قحطریہ قبائل کے تین اشخاص فضیل ابن حریث، فضیل ابن داعتہ اور مفضل نے اس تحریک کو اکٹھا کیا۔ ہاشم، زہرہ اور عیم خاندان کے رؤساء عبداللہ بن جدعان کے گھر میں جمع ہوئے اور معاہدہ طے کیا گیا کہ "آئندہ ہم میں سے ہر ایک شخص مظلوم کی حمایت کرے گا اور کوئی ظالم مکہ میں رہتے نہ پائے گا۔" ابن معاہدہ پر دستخط کرنے والوں میں ایک محمدؐ بھی تھے اللہ کا رسول بننے کے بعد بھی حضورؐ اکثر فرمایا کرتے تھے کہ "اس معاہدے کے مقابلے میں اگر مجھے سرخ رنگ کے اونٹ بھی دیئے جلتے تو میں نہ بدلتا اور آج بھی کوئی ایسے معاہدہ کے لئے بلائے تو میں حاضر ہوں۔" اس معاہدہ کو "حلف الفضول" کے نام سے یاد کیا جاتا ہے کیونکہ اس کے محرکین کے ناموں میں "فضل" کا مادہ مشترک تھا۔



## تجارت

سن رشد و تنبیر کو پہنچنے کے بعد محمدؐ نے بھی قریش کے دیگر افراد کی طرح کسبِ معاش کے لئے تجارت کو اپنا مشغلہ بنایا۔ اس کام کو آپؐ نے اس خوش اسلوبی کے ساتھ کیا کہ لوگ آپؐ کے حسنِ معاملت کی داد دیتے لگے اور متمول شخص ہیں اپنا سوا یہ منافع میں شرکت کی بنا پر انہیں سونپنے لگے۔ محمدؐ اپنے حسنِ اخلاق اور حسنِ معاملات کی بدولت اہل مکہ میں "صادق الامین" کے لقب سے معروف ہو گئے تجارت کے سلسلے میں آپؐ نے جوانی کے ایام میں شام۔ بصری۔ یمن اور بحرین تک کے متعدد سفر کئے۔

## حضرت خدیجہؓ سے نکاح

۵۹۶ھ

مکہ کے صادق الامین تاجر کی شہرت وہاں کی ایک متمول خاتون خدیجہ کے کانوں تک بھی پہنچی جو بیکے بعد دیگرے دو شادیاں کر کے میوہ ہو چکی تھیں۔ خدیجہ دوسرے لوگوں کی وساطت سے تجارت کیا کرتی تھیں۔ بسا اوقات قریش کے تجارتی مال میں جسے قافلہ اپنے وقت پر شام یا یمن کی طرف لے جاتا تھا نصف سامان خدیجہ کا ہوتا تھا۔ شریف النفس اور پاکیزہ اخلاق کی مالک ہونے کے باعث مکہ کے لوگ انہیں "الہامیہ" کے نام سے پکارتے تھے۔ قریش کا تجارتی قافلہ شام کی منڈیوں کی طرف جانے کے لئے تیار ہو رہا تھا کہ طاہرہ خدیجہ نے

محمدؐ کی راست بازاری اور دیانت کا شہرہ سنکر ان کے پاس پیغام بھیجا کہ اگر آپ میرا تجارتی مال اپنی تحویل میں لے کر شام کے سفر پر جائیں تو میں آپ کو دوسروں کی نسبت گنا معاوضہ یوں گی۔ محمدؐ نے یہ پیشکش قبول کر لی اور اپنا اور خدیجہ کا تجارتی مال لے کر نصیری کی منڈی کو روانہ ہو گئے۔ اس سفر میں خدیجہ کو پہلے کی نسبت بہت زیادہ نفع حاصل ہوا اور محمدؐ کی امانت و دیانت کا سکھان کے دل پر بیٹھ گیا۔ سفر سے واپسی کے تین ماہ بعد خدیجہ نے محمدؐ کو ایک عورت کی وساطت سے نکاح کا پیغام بھیجا۔ جسے محمدؐ اور ان کے خاندان کے دیگر افراد نے قبول کر لیا۔ نکاح کی تاریخ مقرر ہو گئی تاریخ معین پر نبی ہاشم کے خاندان کی برأت و دایا کو لے کر خدیجہ کے مکان پر گئی پانسو طلائی درہم مہر مقرر ہوا اور محمدؐ خدیجہ کو اپنے حیارہ عقد میں لے آئے۔ نکاح کے وقت محمدؐ کی عمر چھپیس سال تھی اور خدیجہ پچیس سال کی تھیں۔ پہلے دو شوہروں سے خدیجہ کے ہاں دو بیٹے اور ایک بیٹی پیدا ہو چکی تھی یا ولاد نکاح کے وقت موجود تھی اور ویرنگ زندہ رہی۔

## تعمیر کعبہ کے سلسلے میں اہم فیصلہ

حضرت محمدؐ صلی اللہ علیہ وسلم کے عہدِ شباب کے واقعات میں سے ایک اہم واقعہ وہ ہے جو تعمیر کعبہ کے سلسلے میں پیدا ہونے والے ایک حبِ گڑے کو نبیؐ نے کے متعلق ہے۔ کعبہ کی چار دیواری نشیب میں واقع ہونے کے باعث بارش کے دنوں میں سیلاب کی آماجگاہ بنی رہتی تھی۔ اس لئے خانہ کعبہ کی عمارت بوسیدہ ہو گئی تھی۔ قریش کے بڑے آدمیوں نے فیصلہ کیا کہ پرانی عمارت کو گرا کر

اسی جگہ نئی عمارت کھڑی کر دی جائے۔ مگر کے ایک متمول رئیس ولید بن مغیرہ نے کعبہ کی عمارت بنانے کے لئے جدہ سے تباہ شدہ جہاز کی لکڑی خریدی ولید اس لکڑی کے ساتھ باقوم نامی ایک رومی معمار کو ساتھ لے آیا۔ قریش مکہ کے تمام خاندان خاندان کعبہ کی تعمیر کا شرف حاصل کرنے کے خواہاں تھے اس لئے سب نے اپنے اپنے حصے کا کام بانٹ لیا۔ تعمیر شروع ہو گئی جب سنگ اسود کو اپنی جگہ پر نصب کرنے کا موقع آیا تو رؤسائے قریش میں سے ہر شخص یہ چاہنے لگا کہ سنگ اسود کو نصب کرنے کا شرف اسے حاصل ہو۔ اس بات پر ان میں زبردست اختلاف رونما ہو گیا اور اکثر اشخاص نے خون سے بھرے ہوئے پیالوں میں انگلیاں ڈال کر قسمیں کھائیں کہ وہ کسی دوسرے کو اس سعادت سے مشرف ہوتے دیکھنا گوارا نہیں کریں گے۔ چار دن مسلسل اسی بحث و تجویس میں گزر گئے کہ حجر اسود کو دیوار میں نصب کرنے کی سعادت کسے حاصل ہو۔ چوتھے دن شام کے وقت یہ رائے قرار پائی کہ کل صبح جو شخص سب سے پہلے حرم کعبہ میں داخل ہو سب اسے حکم یعنی ثالث مان لیں اور اس کے فیصلے کے سامنے تسلیم کر دیں۔ اگلی صبح کو سب سے پہلے جو شخص حرم کعبہ میں داخل ہوا وہ محمدؐ تھے جنہیں لوگوں نے راست بازی اور دیانت کے باعث "صادق الامین" کا لقب دے رکھا تھا۔ حسب قرار تمام دیویداروں نے محمدؐ کے سامنے اپنے اپنے دعوے کے حق میں دلائل پیش کئے حضورؐ نے تبسم فرمایا اور کہا کہ ایک چادر لاؤ۔ حضورؐ نے حجر اسود کو اس چادر پر ڈال دیا اور قریش کے جملہ خاندانوں کے رؤساء سے کہا کہ وہ چادر کے کونے اور کنارے پکڑ لیں اور چادر کو اٹھا کر

نصب کے موقع تک لے جائیں۔ جب حجر اسود اس طریق سے دیوار کے قریب پہنچ گیا تو حضورؐ نے اپنے دست مبارک سے حجر اسود کو اٹھا کر اس کے مقام پر نصب کر دیا۔ محمدؐ کے اس فیصلے سے رسولؐ قریش تمام مطمئن ہو گئے اور کسی کے دل میں یہ حسرت نہ رہی کہ حجر اسود کو نصب کرنے کی سعادت اس کے حصے میں نہ آئی۔ کعبہ کی ادرس نو تعمیر کا کام خوش اسلوبی سے پایہ تکمیل تک پہنچ گیا۔

## زندگی کا عام اسلوب

نبوت و رسالت کی زہرہ گداز ذمہ داریاں تفویض ہونے سے پہلے محمدؐ کے ایک پاک نفس۔ پاکیزہ اخلاق۔ راست گفتار۔ دیانتدار۔ اور خوش اطوار شہری تھے۔ جنہیں مکہ کے لوگ محض حسن کردار کے باعث احترام و اعتماد کی نگاہوں سے دیکھتے تھے۔ قریش کی اخلاق باختم سوسائٹی میں اچھی صفات کے اور لوگ بھی موجود تھے۔ لیکن فطرت سلیم نے جو خوبیاں محمدؐ کی ذات میں درجیت کر رہی تھیں وہ دوسروں میں بہت کم پائی جاتی تھیں۔ آپؐ ایام طفولیت ہی سے بت پرستی اور شرک کی دوسری دسموں سے مجتنب رہتے تھے۔ شراب خوری اور قمار بازی سے انہیں طبعی نفرت تھی۔ وہ ان جانوروں کا گوشت کھانے سے بھی محترز رہتے تھے جو بتوں کے سامنے ذبح کر کے ان کے نام بھینٹ چڑھا گئے جلتے تھے۔ آپؐ نے قبل نبوت چالیس سال کی عمر میں دو دفعہ داستان گوئی کی محفل میں شامل ہو نیکا ارادہ کیا لیکن دونوں دفعہ ایسے واقعات پیش آ گئے کہ



آپ ایسی بزم میں جس کا مقصد ساعت تیری کے سوا اور کچھ نہ تھا شامل نہ  
 ہو سکے۔ نزول وحی کے وقت آپ ایک دُجھتہ کار اور کامیاب تاجر کی زندگی بسر رہے  
 تھے جو نہ وہب کے کاموں اور مشرکین مکہ کی رسموں سے مجتنب رہتا تھا۔  
 مگر شہر میں ان دنوں بت پرست، مشرک، کفار یعنی خدا کی ہستی کے منکر،  
 عیسائی، یہودی، مجوسی، دہریے، اور موحد یعنی خدا کے بزرگ و برتر کو وحدہ لا  
 شریک نہ ماننے والے ہر مذہب اور ہر خیال کے لوگ موجود تھے۔ نبوت سے  
 پہلے محمدؐ کا شمار ان آخر الذکر لوگوں کی فہرست میں کیا جاسکتا ہے جو محض  
 عقل و فکر کی بنا پر شرک و الحاد سے متفق ہو کر خدا کی واحدائیت کا عرفان حاصل  
 کر چکے تھے۔ عین اس حال میں جب کہ مکہ کی غالب اکثریت بتوں کو پوجتی، ان  
 کے نام کی قربانیاں دیتی اور ان کے آگے چڑھاوے چڑھاتی تھی۔ محمدؐ سب  
 سے الگ ہو کر غار حرا میں جا بیٹھے تھے کئی کئی دن کا کھانا اور پانی ساتھ  
 لے جاتے اور شب و روز اس غار میں بیٹھ کر قدرت خداوندی کی  
 کار فرمائیوں، کائنات کی بی رنگیوں، عالم ہست و بود کی حقیقتوں کو سمجھنے اور  
 جاننے کے لئے تفکر و تدبیر میں مشغول رہتے تھے۔ گوشہ انزوا میں بیٹھ کر  
 یاد الہی کی یہ صورت بہت قدیم زمانے سے رائج چلی آرہی تھی۔ عرفان حق کے  
 جو بایکثر ذکر و فکر کے لئے پہاڑوں کے غار آباد کرتے رہتے ہیں جہاں کی پرسکون  
 و پیر شکوہ فضا میں ان کی وجدانی اور روحانی کیفیات سے کوئی چیز موعظ  
 نہیں ہوتی۔ خالق حقیقی سے رابطہ پیدا کرنے کے لئے محمدؐ برسوں سے حرا کے  
 غار میں جایا کرتے تھے۔ آخر یہ رابطہ قائم ہوا اور پروردگار عالم و عالمیان

نے رُوحِ اعظم جبریل امین کو سرورِ کونین - خردارین حضرت محمد مصطفیٰ احمد  
 مجتبیٰ صلی اللہ علیہ وسلم ربّاً شام و امہاتنا کی خدمت بابرکت میں بھیج  
 کر پیغام دیا کہ اچھے کمرہت باندھے اور نورِ انسانی کے سلفِ دینِ الہی  
 کو کامل و مکمل صورت میں پیش کر کے اس کی فلاح و ثوی اور تجارت  
 اخروی کا وسیلہ بن جائے +

یہ سرزمین عرب میں دعوتِ اسلام کی ابتدا تھی +

# دعوت اسلام کی ابتدائی رفتار

## عزیزوں اور دوستوں سے تذکرہ

حضرت محمد صلی اللہ علیہ وسلم اپنی ذات پر وحی الہی کے نزول کا نظارہ دیکھنے اور اس کی کیفیات سے لذت آشنا ہونے کے بعد غارِ حرا سے نکلے تو قدرتِ خداوندی کے جلال و جبروت سے بہت زیادہ اثر پذیر تھے۔ وہ ایک سہماٹھوا دل لے کر گھر پہنچے جہاں انھوں نے اپنی چہنتی بیوی خدیجہؓ سے وہ سارا ماجرا بیان کیا جو ان پر غار میں گزر چکا تھا۔ خدیجہؓ کو تعجب ہوا وہ اپنے شوہر کو ساتھ لے کر مکہ کے ایک عالم و فاضل شخص ورقہ بن نوفل کے پاس گئیں جو دینِ مسیحی کے پیرو تھے۔ ورقہ عبرانی زبان کے ماہر تھے۔ توریت اور انجیل پر انہیں کافی عبور حاصل تھا۔ ورقہ نے غارِ حرا کی کیفیت کا حال سنا اور کہا کہ یہ وہی ناموس ہے جو حضرت موسیٰؑ پر نازل ہوا تھا۔ ورقہ کی تصدیق کے بعد خدیجہؓ اپنے شوہر کے خدا کا رسول ہونے پر ایمان لے آئیں۔ خدیجہؓ نے اپنے شوہر کی ذاتی خوبیوں پر پہلے ہی ایمان لایا تھا اب وہ شرک سے تائب

ہو کر مسلمان بن گئیں۔ حدیچہؓ کے بعد رسول اکرم (صلی اللہ علیہ وسلم) نے اپنے  
چچیرے بھائی حضرت علیؓ کو اپنے آزاد کردہ غلام حضرت زبیرؓ اپنے محب خاص  
حضرت ابوبکر صدیقؓ کو وحی کے نزول کی خوشخبری سنائی۔ وہ سنتے ہی ایمان  
لے آئے۔ کیونکہ وہ آنحضرت صلی اللہ علیہ وسلم کی ظاہری اور باطنی کیفیات سے پوری طرح  
آگاہ تھے۔ ان کے دل میں محمدؐ کی بات پر لمحہ بھر کے لئے شک کرنے کی گنجائش  
نہ تھی۔

## وحی الہی کا نزول

اب خدا کا فرشتہ تھوڑے تھوڑے وقفے کے بعد حضرت محمدؐ پر  
ظاہر ہو کر انہیں خدا کا کلام پہنچانے لگا۔ آپ فرشتے سے خدا کا کلام سنتے  
تھے اور ساتھ ساتھ پڑھتے جاتے تھے۔ یہ کلام فرشتے کے غائب ہو جانے کے  
بعد انہیں ازیر ہو جاتا تھا۔ آپ اس کو اپنی رسالت پر ایمان لانے والوں کو  
حفظ کر دیتے تھے۔ حضرت محمدؐ خود سکھنا پڑھنا نہیں جانتے تھے۔ بچپن ہی  
سے انہوں نے کسی کے سامنے زانوئے تلمذتہ نہیں کیا تھا۔ اس لئے کچھ وقت  
گزرنے کے بعد آپ نے اپنے پیروؤں میں سے خدا کا کلام قلمبند کرنے  
کے لئے کاتب مقرر کر دیئے۔ خدا کے اس کلام کو جو حضرت محمدؐ پر نازل  
ہو رہا تھا قرآن یعنی پڑھنے کی چیز کا نام دیا گیا۔ خود رسول کریمؐ اور ان  
کے متبعین قرآن کی آیات کی جو ان پر جستہ جستہ نازل ہو رہی تھیں بالالتزام  
تلاوت کیا کرتے تھے۔ کبھی وحی کے نزول میں تاخیر ہو جاتی تھی تو محمدؐ سخت



پڑمروہ خاطر ہو جایا کرتے تھے۔ اس اندیشے سے خالیف ہو کر شاید خدا کے  
 ذوالجلال نے وحی کے نزول کا سلسلہ منقطع کر دیا ہے وہ حد سے زیادہ  
 لمول ہو جاتے تھے اور ان کا جی چاہنے لگتا تھا کہ اپنے آپ کو پہاڑ کی چوٹی  
 سے گر کر زندگی کا خاتمہ کر لیں۔ آخر رب اکبر نے ایک پیغام کے ذریعے حضورؐ  
 کے ان اندیشوں کو دور کر دیا۔ قرآن مجید کی سورہ ”الضحیٰ“ خدا کے اسی  
 پیغام کی حامل ہے جس نے آنحضرت صلی اللہ علیہ وسلم کو تاخیر وحی کے سبب سے  
 پیدا ہونے والے اندیشوں سے نجات دلائی ۛ

## سابقون الاولون

شروع شروع میں دین اسلام کی دعوت پھیلانے کا یہ طریق اختیار  
 کیا گیا کہ خاموشی سے چیدہ اور منتخب اشخاص کو آنحضرت صلی اللہ علیہ وسلم  
 پر وحی الہی کے نزول کی اطلاع دی جاتی تھیں اور انہیں قرآن یعنی خدا  
 کے کلام کی نازل شدہ آیتیں پڑھ کر سنائی جاتی تھیں۔ حضرت ابوبکر صدیقؓ  
 مکہ کی سوشل زندگی میں بہت ممتاز درجہ رکھتے تھے اور مکہ کے پناہ دہی  
 نظام میں خون کے دعووں کا فیصلہ کرنے کی خدمت پر مامور تھے۔ صدیقؓ  
 دولت مند بھی تھے جب اسلام لائے تو چالیس ہزار درہم سرمایہ رکھتے تھے۔  
 اس کے علاوہ بہت صاحب اثر اے۔ متین طبع اور پختہ کردار کے آدمی  
 تھے اس لئے مکہ کے لوگ انہیں بہت عزت و احترام کی نگاہوں سے  
 دیکھتے تھے۔ ان کا اسلام لانا دعوت اسلام کی تقویت کا باعث ثابت

ہوا۔ ان کی کوششوں سے حضرت عثمانؓ، حضرت زبیرؓ، حضرت عبدالرحمنؓ، بن عوفؓ، حضرت سعد ابن وقاصؓ، حضرت طلحہؓ اور بہت سے دوسرے صحابہ کرامؓ سابقون الاولون کی فہرست میں شامل ہوئے۔ دعوتِ اسلام کا کام کچھ مدت اس خاموشی کے ساتھ جاری رہا۔ نماز ادا کرنے کے لئے رسول اکرم صلی اللہ علیہ وسلم کسی پہاڑ کی گھاٹی میں چلے جاتے اور وہاں چھپ کر نماز پڑھا کرتے۔ ایک دفعہ ابوطالب نے اپنے بھتیجے محمدؐ اور اپنے بیٹے علیؓ کو چھپ کر نماز پڑھتے دیکھ لیا اور پوچھا کہ یہ کیا دین ہے جو تم نے اختیار کر رکھا ہے۔ رسول اکرمؐ نے جواب دیا کہ ہمارے دادا حضرت ابراہیمؑ کا طریقہ یہی تھا۔ ابوطالب نے کہا کہ میں اسے اختیار تو نہیں کر سکتا لیکن تمہیں اس کی اجازت ہے۔ میں دیکھوں گا کہ کوئی شخص اس مسلک کے اختیار کرنے میں تمہارا مزاحم نہ ہو۔

## کامیابی کے اسباب

حضرت محمدؐ اور ان کے ابتدائی متبعین نے انفرادی طور پر لوگوں کو اسلام کی طرف بلانے کا کام جاری رکھا آہستہ آہستہ محمدؐ کی رسالت پر ایمان لانے والوں کی تعداد بڑھنے لگی۔ شہر میں ایک نئے رسولؐ کے ظہور اور نئے دین کی دعوت کا چہرہ عام ہو گیا۔ لوگ آپس میں چہ میگوئیاں کرنے لگے بعض اسلام کے عقائد کو ٹھٹھکیوں میں اڑانے لگے۔ بعض اپنی فطرت سے بشور ہو کر صریح مخالفت پر کمر بستہ ہو گئے۔ بعض طبیعتیں اس نئی تحریک کو

جلنے اور سمجھنے کی طرف مائل ہونے لگیں۔ اس ابتدائی کامیابی کے سبب  
 یہ تھے کہ غور و فکر سے کام لینے والی بعض طبیعتیں ظہور اسلام سے پہلے  
 ہی بت پرستی اور شرک سے ہنر ہر ہو چکی تھیں ایسے انخاص کی روحیں حق  
 کی تلاش میں سرگرداں تھیں۔ بعض افراد یہ سوچنے لگے تھے کہ ہمارے  
 کی اولاد ابراہیم کے صحیح دین سے منحرف ہو چکی ہیں۔ وہ جانتا چاہتے تھے ابراہیم  
 کا حقیقی دین کیا تھا؟ ایسے طبایح نے جب خدا کے پیغمبر کی بعثت کا حال سنا  
 تو اس کی دعوت کی طرف متوجہ ہوئے۔ انہما سے اپنی رنجشوں کی نشانی کو دور  
 کرنے والا پیغام پاکر اسلام لے آئے۔ کچھ لوگ ایسے بھی تھے جو پیغمبر اسلام  
 کی ذاتی سیرت کی خوبیوں کے بہت مداح تھے۔ اس لئے ان کی پیش کردہ  
 دعوت پر بلا تامل ایمان لے آئے اور سب سے بڑی بات یہ تھی کہ محمد پر  
 نازل ہونے والے خدائی کلام کی اثر آفرینیاں فصاحت و بلاغت کے  
 سمندر میں رہنے والوں پر جادو سے بڑھ کر کام کرتی تھیں۔ قرآن کا انداز  
 بیان اور اس میں بیان کئے ہوئے مضامین و مطالب دلوں کی گہرائیوں  
 میں اتر کر محمد کی رسالت کا یقین دلاتے تھے۔ اس لئے یہ علم الفطرت و طبیعتوں  
 نے اسے جلد قبول کر لیا۔

## اسلام کی دعوت کیا تھی؟

۱۔ اس عنوان کے ماتحت مناسب اجمال کیساتھ اسلام کی دعوت کے موئے موئے خدخال بیان  
 کر دینے گئے ہیں جو تمام کے تمام قرآن مجید کے بیان کئے ہوئے مطالب کا مل ہیں۔ اگر اس مضمون کو  
 (بقیہ دیکھو صفحہ ۵۴)

حضرت محمد صلی اللہ علیہ وسلم لوگوں سے کہتے تھے کہ خدائے بزرگ و برتر نے جس کا نام اللہ ہے مجھے اپنا نبی اور رسول بنا کر تمہارے عقاید و اعمال کی اصلاح کے لئے مامور کیا ہے۔ جو باتیں خدا کا فرشتہ جبریل مجھے بتاتا ہے وہ یمن من و عن تمہارے سامنے بیان کر دیتا ہوں۔ خدا کہتا ہے کہ کائنات ارضی و سماوی اور اس کے گونا گوں عالموں کا خالق۔ مالک اور پروردگار تہنا ہی ہے۔ وہ قاور مطلق ہے جو چاہتا ہے کرتا ہے اس کی مشیت کے بغیر کائنات کی کسی چیز میں تبدیلی نہیں آسکتی۔ عبادت کے لائق صرف وہی ایک خدا ہے۔ جس کی قدرت سب جاندار اور بے جان چیزوں پر محیط ہے۔ اس کے ساتھ کسی اور کو بندگی کے لائق سمجھنا۔ اس کی قدرت کاملہ میں کسی اور کو شریک ٹھہرانا۔ کسی اور طاقت کو اس کا مد مقابل سمجھنا۔ اور اس کی ذات کو انسانی صفات کا حامل گردانا شدید گمراہی ہے۔ کیونکہ وہ سب کا خالق ہے اور باقی جمہ اشیا ان کی کیفیت و ماہیت خواہ کچھ بھی کیوں نہ ہو اس کی مخلوق اور اس کے احاطہ قدرت کے بس میں ہیں نیکی و بدی۔ نور و ظلمت۔ اور جزا و سزا کا مالک وہی ہے۔ انسان کی زندگی کا خاتمہ صرف موت ہی پر نہیں ہو جاتا بلکہ ہر انسان کو دوبارہ زندہ ہونا اور حیات ابدی کا مالک بننا ہے۔ قیامت یعنی از مر نوجی اٹھنے کے بعد یوم حساب۔ آیوا لا ہے جس میں ہر انسان کو اس کے اچھے اور برے اعمال جو اس نے

(حاشیہ ثقیہ صفحہ ۵۴) قرآن مجید کی آیات کے حوالے سے شرح و بسط کے ساتھ لکھا

جلد سے تو اس کے لئے ایک الگ ضخیم کتاب چاہئے تھی۔ (مؤلف)



دینیوی زندگی میں کئے دکھائے جائیں گے۔ اور اس سے ان اعمال کا کٹا حساب لیا جائے گا۔ جو لوگ ایماندار ہوں گے اور اس زندگی میں ہدایت کی سیدھی راہ پر جو میں تمہیں بتا رہا ہوں چلیں گے وہ آخرت کی جاودہانی زندگی میں آرام پائیں گے۔ بہشت میں رکھے جائیں گے جہاں انسان کی جسمانی اور روحانی خواہشوں کی تسکین کے جملہ سامان مہیا ہوں گے۔ جو لوگ خدا سے واپس ہٹ کر توبہ پر ایمان نہیں لائیں گے یا اس کے ساتھ دوسروں کو عبادت و قدرت میں شریک ٹھہرائیں گے وہ اس دنیا میں ٹھہری راہ پر چلنے والے لوگ ہوں گے وہ منزل مقصود کو نہیں پائیں گے اور آخرت کی زندگی میں جہنم کی آگ میں ڈال دیئے جائیں گے جس کی جسمانی اور روحانی آذیتوں میں وہ ابد الابد تک جلتے رہیں گے +

اسلام کی دعوت کے بنیادی عقاید یہ تھے جن کی تلقین حضرت محمد ﷺ اللہ علیہ وسلم نے اہل مکہ کے سامنے کی۔ اور جن کو مکتبہ پر قرآن کی آیتوں میں یعنی خدا کے اس کلام میں جو محمدؐ پر فرشتے کے ذریعے نازل ہوتا تھا نئے نئے ٹوٹے پیرایوں میں زور دیا گیا۔ اس کے ساتھ ہی یہ بھی بتایا گیا کہ حضرت محمدؐ سے پہلے مختلف ادوار میں خدا کے جو پیغمبر وقتاً فوقتاً مبعوث ہوئے تھے یہاں ان سب کی تعلیم یہی تھی جن قوموں نے اپنے وقت کے نبی اور رسول کو پہچان اور مان لیا انہوں نے اس دنیا کی زندگی میں بھی فلاح حاصل کر لی اور آخرت کی زندگی میں بھی فوز و فلاح پانے کی حق دار بن گئیں لیکن جن قوموں نے خدا کے رسولوں کی مخالفت کی اور انکی بات نہ مانی ان پر اس دنیا کی زندگی میں بھی تہدائی عذاب

نازل ہوئے اور وہ آخرت کی زندگی میں بھی خائب و خاسر رہیں گے۔  
 اسلام کی یہ دعوت اس وقت کے تمام مروجہ ادیان اور مسلمہ عقاید  
 کے لئے ایک کھلا چیلنج تھی۔ اس میں بت پرستوں کے عقیدے اور مسابک  
 پر یہ کہہ کر حملہ کیا گیا تھا کہ تم پتھر کی بے جان مورتیوں کے سامنے سر  
 جھسکاتے ہو اور ایسی ہستیوں سے دعا اور استمداد کرتے ہو جو تمہاری طرح اللہ  
 کی پیدا کی ہوئی مخلوق ہیں تم اپنے خیالی دیوتاؤں کو خدا کا شریک ٹھہراتے  
 ہو اور انہیں پرستش اور عبادت کے حق دار سمجھتے ہو۔ تمہارے یہ طریقے  
 کھلی ہوئی گمراہی ہیں۔ جو تمہیں اس دنیا میں بھی ذلیل و خوار کر کے رہیں گے اور  
 آخرت میں بھی شدید عذاب میں مبتلا کر دیں گے مگر اور عرب کے مشرک  
 بت پرست خدا کی ہستی کے منکر و تھے وہ ایک قادر مطلق ہستی کے جسے وہ  
 صلاہ اور اللہ کے نام سے موسوم کرتے تھے قائل تھے۔ دوسری مشرک قوموں  
 کی طرح ان کے منکر لوگ کہتے تھے کہ یہ دیوتا جن کی ہم پرستش کرتے ہیں اللہ کی  
 قدرت کاملہ میں شریک ہیں اور اسکی مرضی پر اثر انداز اور اس کے کاموں میں  
 ذیل ہو سکتے ہیں اور یہ جو بت ہیں وہ عین معبود نہیں بلکہ قدرت و طاقت  
 والے دیوتاؤں کی تمثیل ہیں جن کے سامنے سر نیانہ جھکانا چڑھنا و سے  
 چڑھنا اور قربانیاں دینا۔ دیوتاؤں کی خوشنودی حاصل کرنا ہے۔ مگر وہ لوگ  
 نے خانہ کعبہ میں تین سو ساٹھ بت لگا رکھے تھے سب سے بڑا بت ہبل تھا  
 جو کعبہ کی چھت پر نصب کیا گیا تھا۔ عروہ۔ لات اور منات کے بت بھی تھے۔  
 منات کا بت مدینہ کے قریب قدیر کے مقام پر ساحل بحر پر نصب تھا۔ ان کے

علاوہ ہر قبیلہ نے اپنے اپنے بت بنا رکھے تھے۔ مگر کے مشرک خدائے بزرگ و برتر کی ہستی کے قائل تھے لیکن اس کے باوجود انہیں اسلام کی دعوت ناگوار گزری کیونکہ وہ ان دیوتاؤں اور بتوں کا دامن نہیں چھوڑنا چاہتے تھے جن سے وہ اور ان کے آباؤ اجداد نامعلوم اوقات سے مراد میں مانگتے اور استمداد کرتے چلے آ رہے تھے۔

اسلام کی دعوت نے یہودیوں اور عیسائیوں کے مروج الوقت عقاید کی تکذیب کی۔ یہود سے اس نے کہا کہ تم جو خدا کو محض یہودیوں کا پروردگار خیال کے بیٹھے ہو اور یہ سمجھتے ہو کہ صرف یہود خدا ہی انعاموں کے مستحق ہیں اور آخرت میں محض یہود ہونے کی وجہ سے نجات پائیں گے۔ یہ تمہاری غلطی ہے وہ رب العالمین ہے اور اس نے تمام بندوں پر یکساں طور پر مہربان ہے تمہاری قوم اپنی پیہم نافرمانیوں کے باعث اللہ کی غضب ہو چکا ہے جس پر خود تمہارے مذہبی نوشتے شاہد و دال ہیں۔ تم تمہارے نبیوں کا انکار کرتے رہے ہو بلکہ تمہارے آباؤ اجداد انہیں قتل کر دیتے۔ بے ہیں تم عزیز کو خدا کا بیٹا کہتے ہو۔ حالانکہ خدا کی ذات باپ اور بیٹے۔ بیوی اور اولاد کے علائق سے بے نیاز ہے۔ عیسائیوں کو اسلام کی دعوت نے یہ کہا کہ تم جو مسیح کو خدا اور خدا کا بیٹا مان رہے ہو۔ روح القدس کو خدا کے قادر و قیوم کی تثلیثی ہستی کا ایک جزو۔ لانیفک گردانتے ہو۔ کنواری مریم کو خدا کی بیوی قرار دے رہے ہو یہ سب غلط ہے خدائے وحدۃ لا شریک لہ کی شان ایسی آلودگیوں سے یکسر متبرک ہے جہنم عیسیٰ علیہ السلام کی حیثیت

اس سے زیادہ اور کچھ نہ تھی کہ وہ بھی خدا کے رسولوں میں سے ایک تھے۔ اور دوسرے نبیوں کی طرح یہودیوں کی اصلاح کے لئے مامور ہوئے تھے عیسائیوں سے اسلام کی دعوت نے یہ بھی کہا کہ حضرت عیسیٰؑ مصلوب نہیں ہوئے۔ لہذا تمہارا یہ عقیدہ جس کو بنیاد بنا کر تم نے دین مسیحی کی عمارت کھڑی کر رکھی ہے سراسر باطل ہے کہ حضرت مسیحؑ نے صلیب پر جان دے کر تمہارے اگلے پچھلے گناہوں کا کفارہ ادا کر دیا اور تمہیں اس دنیا میں رنگ لیاں منانے کی کھلی چھٹی دیدی۔ یہود اور نصاریٰ کے لئے اسلام کی دعوت پر ایمان لانا مشرکوں اور کافروں کی نسبت زیادہ سہل تھا کیونکہ وہ اپنی مقدس کتابوں تورات اور انجیل کی بدولت خدا کی وحدانیت اور نبیوں کی رسالت کے حقائق سے آگاہ تھے اس کے علاوہ ان مقدس کتابوں میں ایک جلیل القدر رسول کے مبعوث ہونے کی پیش گوئیاں بھی موجود تھیں لیکن یہودیوں اور عیسائیوں کو بھی اسلام کی دعوت ناگوار گزری وہ بھی مشرکوں کی طرح اپنے قائم شدہ عقیدوں سے دست بردار ہونے کے لئے تیار نہ تھے۔

نریشتی دین کے پیروینہ ان کے مقابلے میں اہریمین کو برابر طاقت و قدرت کا مالک تصور کرتے تھے۔ اسلام کی دعوت نے اس خیال کو بھی بطل قرار دیا اور بتایا کہ ابلیس کو محض ایک مقررہ میوا کے لئے شر پھیلانے اور انسانوں کو گمراہ کرنے کی چھٹی دی گئی ہے جو نیکی کی راہ اختیار کرنے والے راسخ الایمان بندوں پر قابو نہیں پاسکتا۔ ابلیس یا اہریمین بھی دوسری مخلوق کی طرح قدرت الہی کے بس میں ہے بذات خود وہ کسی قدرت اور



طاقت کا مالک نہیں۔

مجوسیوں کو جو چاند سورج، ستاروں اور نیچر کے دوسرے مظاہر کی پرستش کرتے تھے اسلام نے یہ کہہ کر کھڑکھڑایا کہ یہ سب اشیاء اور مظاہر اللہ نے انسان کی ہیود کے لئے پیدا کئے ہیں۔ وہ اس قابل نہیں کہ ان کی پرستش کی جائے۔ وہ تو قدرت خداوندی کے قانون کے غلام ہیں۔ نباتِ خود انسان کو نفع یا نقصان پہنچانے کی طاقت نہیں رکھتے۔

کافروں اور دہریوں کو اسلام نے یہ بتایا کہ کائنات کے نظام کی باقاعدگی اور ہر شے میں قانونِ ربوبیت کا عمل جاری انسان کا انفس اور آفاق کی جملہ موجودات پھر ان سب کی ایک معین مقصد کے ماتحت تخلیق و ترقی۔ یہ سب باتیں غورو فکر اور عقل و ہوش سے کام لینے والوں کو بتا رہی ہیں کہ اس سارے نظام کے پیچھے ایک خدا کے قادر و قیوم کی ہستی کار فرما ہے۔

یہی حق اسلام کی دعوت جس نے مکہ شہر کے گھر گھر میں نئے چہرے اور نئی بحشیں پیدا کر دیں ہر شخص اپنی جگہ پر سوچے لگا کر اسے نئی اپنی تحریک کے بارے میں کیا روش اختیار کرنی چاہئے۔

# مخالفت کے طوفان

## داعی حق کو اذیتیں

شروع شروع میں قریش مکہ کے بااثر لوگوں نے حضرت محمد صلی اللہ علیہ وسلم کی خاموشی اور انفرادی تبلیغی سرگرمیوں کو چنداں قابل اعتنا خیال نہ کیا وہ ان سرگرمیوں کا حال سنتے تھے اور اپنی محفلوں میں نئے دین کی اس دعوت کا اشتہار کیا کرتے تھے۔ وہ کہتے تھے کہ محمدؐ کو جنون کا عارضہ لاحق ہو گیا ہے۔ اس لئے وہ ایک نیا دین ایجاد کرنے کی فکر میں جان ہلکان کر رہا ہے۔ جب ان کے سامنے کلام الہی یعنی قرآن کی آیتوں کی غیر معمولی اثر آفرینیوں کا ذکر آتا تو وہ کچھ برات کوٹلنے کی کوشش کرتے کہ محمدؐ بھی دوسرے شاعروں کی طرح ایک شاعر ہے جو اپنے کلام میں جادو کی تاثیر بھرو رہا ہے۔ جب وہ یہ سنتے کہ جو لوگ اس کے پیرو بن رہے ہیں وہ دل و جان سے اس کے مطیع اور شیدا بن گئے ہیں تو جواب دیتے کہ محمدؐ ایک ساحر ہے جو اپنے جادو کے بل پر دوسروں کے دل مسح کر لیتا ہے۔ غرض ابتدا میں مشرکین قریش نے تبلیغ حق کے مقابلے کے لئے عصر حاضر کی اصطلاح میں پروپیگنڈے کا حربہ اختیار کیا۔ اور محمدؐ کو ساحر و شاعر اور خنوں ظاہر کر کے دعوت اسلام کی اہمیت کو زائل کرنے کی کوشش کرنے لگے جب انہوں نے دیکھا کہ محمدؐ

کے خلاف ان کا پروپیگنڈہ چنداں باہر اور ثابت نہیں ہوتا تو وہ پیغمبر اسلام کی  
 ایذا رسانی کے ذریعے ہونے لگے۔ وہ رسول اللہ کی رو میں کانٹے بکھیر دیتے تھے۔ نماز  
 پڑھتے وقت ان کے جسم پر نجاست ڈال دیتے تھے۔ گالیاں دیتے تھے۔  
 آواز سے کہتے تھے۔ ایک شخص عقبہ بن معیط نامی نے ایک دفعہ رسول اکرم صلی اللہ  
 علیہ وسلم پر حبیب کہ وہ حرم کعبہ میں سر بسجود تھے اونٹ کی اور جھلا دی اور حضور  
 کے گلے میں چادر لپیٹ کر اس زور سے کھینچی کہ آپ گھٹنوں کے بل زمین پر گر پڑے  
 داعی حق کی اس ایذا رسانی میں محمد کا چچا ابولہب اور ان کی چچی یعنی ابولہب کی  
 بیوی سب سے پیش پیش تھے۔ یہ دونوں سلسلے کی طرح ان کے پیچھے لگے ہتے  
 تھے اور لوگوں سے کہتے تھے کہ اس پاگل (نحوذ باللہ من شرور الانفساء) کی  
 بات نہ سنا۔ ابولہب کی بیوی آنحضرت صلی اللہ علیہ وسلم کی راہ میں کانٹے بکھیرنے  
 کی بہت ماہر تھی ان دونوں کو اس ایذا رسانی کا صلہ یہ ملا کہ قرآن پاک کی ایک سورت  
 ان دونوں کی شان میں نازل ہوئی جس میں ان کے انجام بد کی پیش گوئی کی  
 گئی۔ قریش کے دوسرے سرداروں میں جو اس مخالفت میں نمایاں حصہ لے  
 رہے تھے ایک ولید بن مغیرہ تھا جو سارے قریش کا رئیس اعظم سمجھا جاتا تھا۔  
 دوسرا ابوسفیان تھا جو خانمان ہوامیہ کا سردار تھا۔ تیسرا ابوجہل راہلی کنیت  
 ابوالحکم تھا جو ولید کا بھتیجا تھا اور خود بھی بہت با اثر آدمی تھا۔ اس نے مکہ کے  
 ایک شخص انیس بن شریق سے کہا تھا "ہم اور بنو عبد مناف (آل ہاشم) ہمیشہ  
 ایک دوسرے کے حریف رہے ہیں۔ انہوں نے مہمان داریاں کیں۔ تو ہم نے بھی  
 کیں۔ انہوں نے خون بہا دیے تو ہم نے بھی دیے۔ انہوں نے قیامتیاں کیں تو

ہم نے ان سے بڑھ کیں۔ یہاں تک کہ جب ہم نے ان کے کاندر سے سے کا ندھا ملا دیا تو بنو ہاشم اسید بخیری کے دعوے دار بن رہے ہیں۔ خدا کی قسم ہم اس پیغمبر پر کبھی ایمان نہیں لا سکتے۔

مشرکین مکہ کی ان سرگرمیوں کے باوجود محمدؐ کی تبلیغی کوششوں میں کوئی فرق نہ آیا وہ ہر قسم کے استہزا اور ہر نوع کی ایذا رسانی کو باوقار صبر و تحمل سے برداشت کرتے رہے۔ انہوں نے اپنا کام جاری رکھا اور لوگ آہستہ آہستہ مومنین کے زمرے میں شامل ہوتے چلے گئے۔ رؤسائے مکہ نے جب دیکھا کہ مسلمانوں کی ٹولی ترقی پذیر ہے اور اٹکا دکا کر کے لوگ اسلام کی دعوت کو قبول کرتے چلے جا رہے ہیں تو انہیں یہ فکر لاحق ہونے لگی کہ اگر یہ دین چل نکلا تو قریش کے اس اثر و اقتدار کو سخت دھکائے گا جو انہیں بت کدہ کعبہ کے بچپاری اور متولی ہونے کے باعث حاصل ہے اور خود شہر کے اندر ان کی ذاتی وجاہت جو قریش کے رئیس ہونے کے اعتبار سے انہیں حاصل ہے خطرے میں پڑ جائے گی۔ اب انہوں نے پیغمبر کو اذیتیں دینے کے لئے اپنی سرگرمیاں تیز کر دیں۔ ان کا خیال تھا کہ محمدؐ ان ایذاؤں سے تنگ آکر خود ہی دعوت اسلام سے کنارہ کش ہو جائیں گے لیکن ایصر محمدؐ کو خدا کی طرف سے پیغام پر پیغام چلا آ رہا تھا کہ مکرمت باندھ کر تبلیغ حق کا فرض ادا کئے جاؤ۔ اور مخالفین کی پروا نہ کرو۔ یہ سب آخر کار آپ سے آپ خائب و خاسر ہو کر رہ جائیں گے۔

۱۔ سورہ القلم میں جو سورہ علق کے بعد نازل ہوئی آتا ہے۔ فَاَصْبِرْ وَاصْبِرْ لِحُكْمِ رَبِّكَ وَلَا تَكُنْ  
(دیکھو تفسیر صفحہ ۶۳ پر)



## قریش اور نبوہاشتم کو کھلی دعوت

رسول خدا کی بعثت کے بعد تین سال تک یہی کیفیت جاری رہی اب انہیں خدا کی طرف سے اپنے اقربا کو عصب الہی سے ڈرانے اور حکم کھلا دین حق کی تبلیغ کرنے کا حکم مل گیا۔ یہ حکم پاکر آپ نے کوہ صفا پر چڑھ کر مباحثہ قریش کا نعرہ بلند کیا۔ قریش کا دستور تھا کہ ان کے فریادی جنہیں ساری قوم سے کچھ کہنا ہوتا تھا اس پہاڑ پر چڑھ کر پکارتے تھے۔ حسبِ دستور محمد کی پکار سن کر لوگ کوہ صفا کے دامن میں جمع ہو گئے۔ آپ نے ان سب سے خطاب ہو کر فرمایا کہ ”اگر میں یہ کہوں کہ اس پہاڑ کے عقب سے کوئی لشکرِ حمہ کے لئے آ رہا ہے تو کیا تم مان لو گے؟“ لوگوں نے جواب دیا کہ ”ہم نے آپ کو ہمیشہ سے سچ بولتے دیکھا اور سنا ہے کیوں نہ مانیں گے۔“ یہ جواب پاکر حضورؐ نے کہا کہ ”میں تم سے سچ کہتا ہوں کہ اگر تم خدا کے وحدہ لا شریک پر ایمان نہ لاؤ گے تو تم پر عذاب شدید نازل ہوگا۔“ محمد کی

(بقیہ صفحہ ۶۴) لَصَاحِبِ الْحَوَىٰ اِذْ نَادٰی وَهُوَ مَكْظُوْمٌ (پس تو اپنے پروردگار کے حکم کے لئے صبر سے کام لے اور بھلی دلتے (خسرت یزسن) کی طرح نہ بن جب کہ اس نے پکارا اور وہ غم سے بھرا ہوا تھا) سورہ مزمل میں جو اظہم کے بعد نازل ہوئی مذکور ہے:-  
مَا صَبِرْ عَلٰی مَا يَقُوْلُوْنَ وَاَهْجُرْهُمْ هَجْرًا جَمِيْلًا ۝ (صبر کر ان باتوں پر جو وہ کہہ رہے ہیں اور ان سے الگ تھلگ رہ۔ خوبصورتی کے ساتھ الگ تھلگ رہنا)

زبان سے یہ غیر متوقع بات سن کر قریش مکہ سخت برہم ہوئے اور پیغمبر خدا پر آوازے کستے ہوئے واپس چلے گئے۔

اس کے بعد آپ نے علیؑ سے کہا کہ خاندانِ بنو ہاشم کے تمام ارکان کو دعوتِ ضیافت پر بلاؤ۔ علیؑ نے حکم کی تعمیل کی کھانے سے فارغ ہو کر آپ کھڑے ہو گئے اور آپ نے افرادِ خاندان کو مخاطب کر کے فرمایا کہ ”میں ایسی چیز لے کر آیا ہوں جو دین اور دنیا دونوں کی کفیل ہے۔ اس بار گراں کو اٹھانے میں کون میرا ساتھ دے گا؟“ اس دعوت میں حضورؐ کے چچا ابوطالب، حمزہؓ اور عباسؓ بھی شامل تھے لیکن سب چپ رہے۔ صرف علیؑ نے کھڑے ہو کر کہا ”گو میری آنکھیں آئی ہوئی ہیں۔ میری مانگیں تلی ہیں اور میں خاندان میں سب سے زیادہ نو عمر ہوں لیکن میں آپ کا ساتھ دوں گا۔“

خاندان کے بزرگ اس سینزدہ سالہ بچے کی جرأت و ہمت پر متبسم ہوئے اور کسی نے محمدؐ کے سوال کا کوئی جواب نہ دیا۔

## حرمِ کعبہ میں ہنگامہ

بعثت کے چوتھے سال رسول اکرم صلی اللہ علیہ وسلم اپنے پیروؤں کو لے کر جن کی تعداد چالیس کے لگ بھگ تھی حرمِ کعبہ میں داخل ہوئے تاکہ وہاں خدا کے بزرگ و برتر کے واحد و بے شریک ہونے کا اعلان کریں۔ حرم میں پہنچ کر آپ نے خدا کے ایک ہونے کا اعلان کیا۔ متبعین نے بلند آواز سے اس اعلان کی تصدیق کی اور پکارا ”تھے کہ“ ایک اللہ کے سوا اور کوئی معبود نہیں۔

محمد خدا کے رسول ہیں۔ مشرکین مکہ مسلمانوں کی مختصر سی جمعیت کی یہ جرات دیکھ کر  
بھڑک اٹھے۔ چاروں طرف سے تلواریں سوونت کر مسلمانوں پر پل پڑے۔ ایک  
ہنگامہ برپا ہو گیا۔ حضورؐ کے ربیب حارثؓ بن زویہ ہالہ گھر میں تھے۔ انہیں اس  
بلوے کی اطلاع ملی تو دوڑتے ہوئے آئے اور آنحضرتؐ صلعم کو بچانے کی کوشش  
کرنے لگے۔ اسی کوشش میں کسی مشرک کی تلوار کا وار کھا کر گر پڑے اور شہید  
ہو گئے۔ یہ جنگ نہ محض بلو تھا۔ مشرکین کو اس بات کا ڈر تھا کہ اگر کسی کے  
ہاتھ سے کوئی مسلمان مارا گیا تو اس کا سارا خاندان بکڑھ جائے گا۔ اس جمعیت  
میں مکہ کے متعدد خاندانوں کے افراد شامل تھے اس لئے اگر بات بڑھ جاتی تو  
شہر مکہ کے خاندانوں میں زبردست جنگ شروع ہو جاتی۔ اس لئے محض ہنگامہ  
برپا کر نیکیا بعد بلوائی منتشر ہو گئے مسلمان بھی اعلائے کلمۃ الحق کر کے اور ایک  
مسلمان کے خون سے حرم کی زمین کو لالہ زار بنا کر واپس آ گئے۔

## ترہیب و ترغیب

اس ہنگامہ کے بعد مشرکین مکہ کے اثر و اقتدار والے لوگ اسلام کی بڑھتی  
ہوئی طاقت کو اپنے لئے زبردست خطرہ محسوس کرنے لگے۔ اور پوری سنجیدگی  
کے ساتھ اس کے انسداد کی تدبیریں سوچنے لگے۔ اب تک وہ جو کچھ کرتے رہے  
یکسر ناکام ثابت ہو چکا تھا۔ مسلمانوں کی تعداد روز بروز بڑھ رہی تھی۔ محمدؐ ہر  
طرح کی سختیاں جھیلنے مصیبتیں اٹھاتے تھے لیکن خدا کے دین کی تبلیغ سے باز  
نہ آتے تھے۔ یا ہی مشورت کے بعد قریش کے چند سرکردہ اشخاص رسولؐ خدا کے

چچا ابوطالب کے پاس آئے۔ اور ان سے شکایت کی کہ آپ کا بھتیجا لوگوں کو  
ان کے آبائی دین سے منحرف کر رہا ہے۔ ابوطالب نے انہیں نرمی سے سمجھانچھا کہ  
رخصت کر دیا۔ ابوطالب نے کہا کہ ہر شخص اپنا مسلک اختیار کرنے میں آزاد ہے۔  
قریش میں عیسائی۔ مجوسی۔ زرتشتی۔ دہریئے۔ احناف (یعنی اپنی عقل سے حضرت  
ابراہیم کے دین پر چلنے والے) ہر خیال اور ہر عقیدے کے لوگ موجود ہیں۔ اگر  
محمدؐ اپنا الگ مسلک اختیار کر رہا ہے تو ہمیں اور آپ کو اس کے کام سے تعرض  
نہ کرنا چاہیے یہ سفارت واپس ہو گئی تو مکہ کے چیدہ چیدہ اشخاص جن میں عتبہ بن  
ریحہ۔ نعیدہ۔ ابوسفیان۔ عاص بن ہشام۔ ابو جہل۔ ولید بن مغیرہ اور عاص بن  
دائل وغیرہ سب شریک تھے وفد بنا کر ابوطالب کے پاس آئے۔ اور ان سے  
کہنے لگے کہ "تمہارا بھتیجا ہمارے مجبوروں کی توہین کرتا ہے ہمارے آباؤ اجداد  
کو گمراہ کرتا ہے ہمیں احمق قرار دیتا ہے" یہ باتیں ہمیں سخت ناگوار ہیں اس لئے  
تم اسے اس کام سے باز رکھو۔ اگر ایسا نہیں کر سکتے تو تم اس سے اپنی بیماری کا  
اعلان کرو و ہم خود نیت لیں گے" ابوطالب نے اس وفد کو بھی وہی جواب دیا  
جو پہلی سفارت کو دے چکے تھے۔ رؤسائے قریش اپنا سامنہ لے کر واپس  
آگئے اور انہیں یقین ہو گیا کہ اگر ہم نے محمدؐ کو قتل کر دیا۔ تو بنو ہاشم ضرور انتقام  
لینے پر کمر بستہ ہو جائیں گے۔ وفد کے لوٹنے کے بعد ابوطالب نے رسول خداؐ کو اپنے پاس  
بلایا اور رؤسائے قریش کی سفات کا حال بیان کر کے کہا "بیٹا! میرے  
ادب پر اتنا بار نہ ڈال کہ میں اسے اٹھا بھی نہ سکوں" محمدؐ چچا کے یہ الفاظ سن  
کر آبدیدہ ہو گئے۔ آپ نے کہا "خدا کی قسم اگر یہ لوگ میرے ایک ہاتھ پر



سورج اور دوسرے پرچاند بھی لا کر رکھ دیں تو میں اپنے اس فرض کی بجا آوری سے باز نہ آؤں گا۔ خدا اس کام کو پورا کر کے رہے گا یا میں اس پر اپنی جان قربان کر دوں گا۔ بھتیجے کا یہ عزم بلند دیکھ کر ابوطالب بھی جوش میں آ گئے اور انہوں نے کہہ دیا کہ ”اپنا کام کئے جا کوئی شخص تیرا بال تک بیکانہ کر پائے گا۔“

ابوطالب سے یہ جواب پانے اور بنو ہاشم کی آنکھیں دیکھنے کے بعد دوسرا قریش نے ایک شخص عتبہ بن ربیعہ کو محمدؐ کے پاس بھیجا۔ عتبہ نے آنحضرت صلی اللہ علیہ وسلم سے کہا کہ ”محمدؐ! اس تحریک کو اٹھانے سے تمہارا مقصد کیا ہے؟ کیا تم مکہ کا ریس بننا چاہتے ہو۔ اگر یہ بات ہے تو تم اس نئے دین کی تبلیغ سے بانا جاؤ ہم تمہیں اتفاق رائے سے اپنا بادشاہ بنالیں گے۔ اگر تم کسی بڑے گھرانے میں شادی کرانے کے خواہش مند ہو تو جہاں تم انگلی رکھو وہیں اس کا انتظام کئے دیتے ہیں۔ اگر تم دولت کے انبار چاہتے ہو تو ہم ابھی فراہم کئے دیتے ہیں۔“

عتبہ کی یہ باتیں سن کر رسول اکرم صلی اللہ علیہ وسلم نے اپنی طرف سے تو کچھ جواب نہ دیا لیکن قرآن کریم کی چند آیتیں پڑھ دیں جن میں درود یہ تھیں:

قُلْ إِنَّمَا أَنَا بَشَرٌ مِّثْلُكُمْ يُوحَىٰ إِلَيَّ أَنَّمَا إِلَهُكُمُ اللَّهُ وَاحِدٌ ۖ  
وَأَسْتَقِيمُ ۚ وَاتَّقُوا اللَّهَ الَّذِي هُوَ سَائِبِقُ الْأَوَّلِينَ ۝

(اے محمدؐ کہہ دے کہ میں بھی تمہاری طرح ایک بشر ہوں۔ مجھے وحی آئی ہے کہ تمہارا معبود صرف ایک خدا ہے پس سیدھے اس کی طرف جاؤ اور اس

سے معافی مانگو

قُلْ إِنِّي أَنَا نَذِيرٌ مُّبِينٌ ۚ خَلَقْتُ الْإِنسَانَ مِنْ نَارٍ مُسَوِّمَةٍ ۖ  
يَجْحَلُونَ لَهُ إِنْدَا ۖ ذَٰلِكَ رَبُّ الْوَالِدِينَ ۚ (حم السجده)

اکہہ دے کہ کیا تم لوگ اس خدا کا انکار کرتے ہو جس نے زمین کو دو  
یوم میں پیدا کیا اور تم اس کے شریک بناتے ہو۔ وہ تو سارے جہانوں کا پروردگار ہی  
عتبہ نے واپس جا کر روسائے قریش سے کہا کہ محمد جو اسلام سناتے  
ہیں وہ شاعری نہیں کچھ اور ہے بہتر ہے کہ ہم اس کے کام سے تعرض نہ کریں۔  
اگر وہ سچے ہیں تو ان کی کامیابی میں عسارے عرب کی عزت ہے۔ اگر وہ حق پر  
نہیں تو عرب انہیں خود فنا کر دے گا۔ روسائے قریش کو عتبہ کا یہ مشورہ  
پسند نہ آیا اور وہ دین اسلام کو محو کرنے کی ابدی تدبیریں سوچنے لگے۔

## مسلمانوں پر ظلم و تشدد

ان واقعات سے پہلے مکہ کے بت پرست صرف حضرت محمد صلی اللہ علیہ وسلم  
کو طرح طرح کی ایندائیں پہنچا کر تنگ کیا کرتے تھے اب انہوں نے ان لوگوں  
کو ایندائیں پہنچانے پر کمر تہمت باندھی جو اسلام کی دعوت پر لبیک کہہ کر مسلمان  
ہو چکے تھے۔ تاکہ یہ لوگ تنگ آکر محمدؐ کا ساتھ چھوڑ دیں اور ان کی تحریکات کام  
نہ جائے مکہ کے آزاد شہریوں کو تو وہ کچھ نہیں کہہ سکتے تھے کیونکہ وہ کنبوں  
اور قبیلوں والے تھے۔ انہیں نہ تھا کہ اگر کسی دوسرے قبیلے کے شخص نے  
ان میں سے کسی پر ہاتھ اٹھایا تو دونوں قبیلوں کے درمیان جنگ خُص بن جائے

گی لہذا انہوں نے پہلے غلام پیشہ اور بے کس مسلمانوں پر تیر و تشدد کرنے کی ہم شروع کی۔ انہیں اپنے غلاموں اور اپنی کنیزوں پر پورا پورا حق حاصل تھا۔ اس لئے جن غلاموں اور کنیزوں نے اسلام قبول کر لیا تھا ان پر مصیبت کے پہاڑ ٹوٹنے لگے۔ ان کے آقا انہیں شدید بدنی سزائیں دیتے تھے۔ تانہ زانہ لگاتے۔ انہیں عرب کی چلچلاتی ہوئی دھوپ میں گرم گرم ریت پر لٹا کر ان کی چھاتیوں پر بھاری پتھر رکھ دیتے۔ وہ یہ کوٹرخ کر کے ان کے بدنوں کو داغ دے۔ انہیں پانی میں غوطہ دیتے غرض ہر طریق سے انہیں ایذا دے کر اس بات پر مجبور کرتے کہ وہ خدا کے ایک اور خدا کے رسول برحق ہونے کے اقرار و اعلان سے توبہ کر لیں۔ ہلال، عمار، صہیب، خیاب، یاسر، ابو قحیفہ، ایسی جلیل القدر ہستیوں کو محض غلامی کی حالت میں اسلام قبول کر لینے کی بناء پر ان متحاذیوں میں سے گزرتا پڑا۔ سیمہؓ والدہ عمارؓ کو ابو جہل نے برنجی مار کر ہلاک کر دیا۔ بیدہؓ اور زبیرہؓ عمارؓ کے گھرانے کی کنیزیں تھیں جو ابھی تک اسلام نہیں لائے تھے۔ عمارؓ انہیں اس بے وردی کے ساتھ بے تحاشا دارتے تھے کہ مارتے مارتے تھک جاتے تھے۔ نہدیہؓ اور ام حبیشؓ بھی کنیزیں تھیں جنہیں اسلام لانے کی پاداش میں سخت شدا بد قہیلنے پڑے۔ ان لوگوں میں سے اکثر کی جان حقیر ابو بکر صدیقؓ نے بچائی کہ انہیں ان کے مانگوں سے خرید کر آزاد کر دیا۔ غلاموں اور کنیزوں کے علاوہ ایسے لوگ بھی قریش کی ستم بازیوں کا تختہ مشق بنے رہے تھے جو پورے ہی تھے اور مکہ میں اگر مسلمان ہو چکے تھے۔ ان کا کوئی یار و مددگار نہ تھا۔ ان فہرست میں ابو ذر غفاریؓ کا نام بہت نمایاں ہے جنہیں کفار نے

حرم میں مار مار کر اودھ مولا کر دیا۔ خدا کی راہ میں ایسی ایندائیں جھیلنے والوں کی ایک  
 تیسری فہرست تھی یہ وہ قریش تھے جن کے رشتہ دار بزرگ انہیں اسلام  
 لانے کی پاداش میں سخت سزا میں دیتے تھے۔ عثمان بن عفان کو ان کے چچا  
 نے رتھی سے باندھ کر نزد ود کو بکیا۔ زبیر بن العوام کو ان کے چچا نے چٹائی  
 میں پیٹ کر ان کی ناک میں دھواں چڑھایا۔ سعید بن زید کو ان کے چچیرے  
 بھائی عمر نے رتھیوں سے باندھ دیا۔ محمد کی رسالت پر ایمان لانے والوں  
 نے یہ تمام سختیاں صبر و تحمل کے ساتھ خندہ پیشانی سے برداشت کیں ان میں  
 سے کسی کے پائے استقلال میں جنبش نہ آئی۔ حضرت عیسیٰ کے حواریوں نے امتحان  
 کے پہلے ہی موقع پر ان کے ساتھ ہی ہونے سے انکار کر دیا تھا لیکن جن لوگوں  
 کے قلوب محمد کی محبت کے نشے سے سرشار ہو چکے تھے انہیں مخالفوں کا  
 ترش سے ترش سدوک بھی اعتراف حق سے منحرف نہ کر سکا۔ قریش مکہ سے  
 اپنے برابر کا درجہ رکھنے والے مسلمانوں پر بھی غلشی مقاطعہ اور معاملات میں  
 یہ سادگی وغیرہ کے حربوں سے عرصہ حیات تنگ کر دیا تھا۔ کافروں اور مشرکوں  
 نے شدید کی یہ مہم شروع کی تو خدا نے اپنے رسول مقبول پر حسب ذیل صورت  
 نازل کر کے ان کے ساتھ ایک دوسرے کے مسلک سے تعرض نہ کرنے کی  
 پیش کش رکھی۔

قُلْ يَا أَيُّهَا الْكَافِرُونَ لَا أَعْبُدُ مَا تَعْبُدُونَ وَلَا أَنْتُمْ عَابِدُونَ  
 مَا أَعْبُدُ وَلَا أَنَا عَابِدٌ مَّا عَبَدْتُمْ وَلَا أَنْتُمْ عَابِدُونَ مَا أَعْبُدُ  
 لَكُمْ دِينُ كُونُوا حَتَّى دِينِ ه (الكافرون)



دیکھو دے کہ اسے خدا کی ہستی کا انکار کرنے والو! میں اس کی بندگی نہیں  
 کرتا جیسے تم پوجتے ہو اور نہ تم اس کی پرستش کرتے ہو جس کی میں عبادت کر رہا ہوں  
 نہ میں اس کا پیاری بن سکتا ہوں جس کی بندگی تم نے کی اور نہ تم اس کی پرستش  
 کرو گے جس کی میں عبادت کرتا ہوں۔ تمہارے لئے تمہارا دین۔ میرے لئے میرا  
 دین)

چاہیے تھا کہ اس پیش کش کے بعد کفار اور مشرک اپنی راہ لیتے اور  
 مسلمانوں کو اپنے دین کی پیروی کرنے پر آزاد چھوڑ دیتے لیکن انہوں نے  
 ایسا نہ کیا۔ انہوں نے محمدؐ کے دستِ صلح کو جواہروں نے خدا کے حکم سے عدم  
 تعرض کے اصول کی بنا پر مشرکوں کی طرف بڑھایا تھا مسترد کر دیا اور دینِ اسلام  
 کو صفحہ ہستی سے محو کرنے کے لئے اپنی کوششیں جاری رکھیں + کفار کو  
 قرآن پاک کی آیات سے خاص چڑھتی وہ اس بات کو برداشت نہیں کر سکتے  
 تھے کہ کوئی مسلمان بلند آواز سے قرآن پڑھے جب کسی مسلمان کو قرآن پڑھنا  
 سن پاتے تھے تو فوراً اس پر حملہ کر دیتے تھے۔ یاد ہاں سے خود مل جاتے تھے۔

## حبشہ کی طرف ہجرت

سلسلہ ۶۱۵ء

مکہ میں مشرکوں کی ایذا رسانیوں کے باعث جب مسلمانوں پر عرصہ حیات  
 تنگ ہونے لگا تو پیغمبر خداؐ نے اپنے جانثاروں کو ہدایت کی کہ جو لوگ چاہیں مکہ کی  
 سکونت کو خیر باد کہہ کر حبشہ کے ملک میں چلے جائیں جس کا بادشاہ اس وقت نامی

ایک عیسائی تھا۔ عرب لوگ حبش کے بادشاہ کو نجاشی کہتے تھے۔ حبش کا پشہاوی  
 خاندان حضرت سلیمانؑ اور ملکہ سبا کی نسل سے تھا جو کوئی آٹھ نو سو سال ق م  
 کے وقت سے اس ملک پر حکمرانی کرتا چلا آ رہا تھا۔ حبش میں دین مسیحی کو تیسری چوتھی  
 صدی مسیحی میں فروغ حاصل ہوا۔ حضورؐ کی اجازت سے پہلے پہل گیارہ مردوں  
 اور چار عورتوں نے ہجرت کی۔ قریش کے آدمی بندر گاہ تک ان کے تعاقب میں  
 آئے لیکن یہ لوگ جہاز پر سوار ہو چکے تھے۔ اس قافلے کے بعد اور مسلمان بھی  
 اکاد کا کر کے مکہ کو چھوڑ کر حبش کی طرف جاتے رہے۔ چند ماہ میں ان کی تعداد  
 ۸۲ تک پہنچ گئی۔ مسلمان حبش میں امن وامان کی زندگی بسر کرنے لگے۔ مکہ کے  
 مشرک تاجر بھی حبش کے ساتھ آمد رفت رکھتے تھے۔ انہیں مسلمانوں کا یونین  
 سے بیچنا گوارا نہ ہوا۔ چنانچہ مشرکین مکہ نے نجاشی کی خدمت میں وفد بھیجنے کا فیصلہ  
 کیا تاکہ نجاشی کو مسلمانوں کی طرف سے بدظن کرنے کی کوشش کی جائے۔ عبداللہ  
 بن ابیجہ اور عمرو بن العاص اس کام پر مامور ہوئے۔ انہوں نے حبش پہنچ کر بادشاہ  
 کے درباریوں کو سو غاتیں دیں۔ پادریوں سے ساز باز کی۔ اور بادشاہ کے دربار  
 میں پیش ہو کر گزارش کی کہ ہمارے شہر کے کچھ مجرم آپ کے ہاں پناہ گزین ہیں  
 وہ ایک نئے مذہب کے پیرو ہیں جو بت پرستی اور عیسائیت دونوں کو باطل قرار  
 دیتا ہے۔ مکہ کے سردار آپ سے درخواست کرتے ہیں کہ آپ ان مجرموں کو ہمارے  
 حوالے کر دیں۔ نجاشی نے مسلمانوں کو بلا بھیجا اور ان سے حقیقت حال دریافت  
 کی مسلمانوں کی طرف سے حضرت علیؑ کے بھائی جعفرؑ نے بادشاہ کے سامنے  
 بھرے دربار میں تقریر کی اور بتایا کہ ہم بلاشبہ اپنے میں کے ایک صادق۔

دیانتدار اور شریف شخص کی تلقین سے جو خدا کا پیغمبر ہے دین اسلام قبول کر چکے ہیں اور بتوں کی پرستش سے منہ موڑ چکے ہیں۔ ہمارے نبی نے ہمیں براہیوں سے بچنے اور نیکیوں کی راہ اختیار کرنے کی تلقین کی ہے۔ اے شخص ایسا کرنے پر ہماری قوم کے لوگ ہمارے دشمن بن گئے ہیں اور ہمیں پھر گمراہ کرنے کے لئے ہم پر جبر کرنا چاہتے ہیں۔

بخاشی نے حضرت جعفر رضی اللہ عنہ سے قرآن کی آیتیں سنیں۔ اُس کے قلب پر رقت طاری ہو گئی۔ اُس کی آنکھیں اشکوں سے لبریز ہونے لگیں جب اسے سورہ مریم کی وہ آیات سنائی گئیں جن میں حضرت عیسیٰ کی پیدائش۔ زندگی۔ پیغمبری اور ان کے روح اللہ اور کلمہ اللہ ہونے کا بیان آیا ہے تو بخاشی نے کہا کہ قرآن فی الواقع خدا کا کلام ہے خدا کی قسم حضرت عیسیٰؑ اس سے ایک تنکا زیادہ درجہ نہ رکھتے تھے جو قرآن کی ان آیتوں میں بیان کر دیا گیا ہے۔

بخاشی نے رسولِ قریش کی سفارت کی درخواست نامنظور کر دی۔ مسلمان مہاجرین اور حبشہ سے حبشہ میں رہنے سننے لگے۔ حبشہ کی طرف پہلی ہجرت رسول اکرمؐ کی بعثت کے پانچویں سال رجب کے مہینے میں پیش آئی۔

## حمرہؓ اور عمرہؓ کا اسلام لانا

رسول اکرم صلی اللہ علیہ وسلم کی بعثت کا چھٹا سال تھا کہ قبیلہ قریش کے دو بہادر رتن حلقہ اسلام میں داخل ہوئے۔ ان میں سے ایک آنحضرتؐ کے چچا حضرت حمزہؓ تھے جنہیں ہم عمر اور رضاعی بھائی ہونے کے

یاغت محمدؐ سے بہت محبت تھی۔ حمزہؓ سپاہیانہ نش کے آدمی تھے۔ دن بھر  
 شہر کے باہر جا کر شکار و تفریح میں مصروف رہتے شام کے وقت واپس  
 آکر خانہ کعبہ کا طواف کرتے اور صحن حرم کی مجلسوں میں بیٹھ کر وقت گزارا کرتے  
 تھے۔ ایک دفعہ ابو جہل پیغمبر خداؐ سے سخت اور بیہودہ گستاخی پر اتر آیا۔ حمزہؓ  
 کی ایک کنیز ماجرا دیکھ رہی تھی۔ حمزہؓ شکار سے واپس آئے تو اس کنیز نے سارا  
 حال سن و سن کہہ سنایا۔ حمزہؓ کی رگوں میں ہاشمی غیرت کے خون نے جوش  
 مارا اسی وقت ابو جہل کی طرف گئے اور اسے اس گستاخی پر جو اس نے شان  
 رسالت میں کی تھی ڈانٹا اور ساتھ ہی یہ کہہ دیا کہ "میں آج سے مسلمان  
 ہو گیا ہوں" مطلب یہ تھا کہ میں دیکھوں گا کہ تم میرا کیا بگاڑ سکتے ہو۔ حمزہؓ  
 گھر آکر اس سوچ میں پڑ گئے کہ آیا نبی دین یعنی بت پرستی کو دفعۃً کس طرح  
 چھوڑوں آخر شبانہ روز کی سوچ بچار کے بعد انہوں نے دین حق پر قائم  
 رہنے کا فیصلہ کر لیا۔

عمر بن خطابؓ کے سخت دشمن تھے۔ اور ان بے بس مسلمانوں پر جن  
 پر ان کا قابو چلتا تھا بے طرح تشدد کیا کرتے تھے۔ ان کے بعض نزدیک عزیز  
 جن میں ان کی بہن اور بہنوئی بھی شامل تھے مسلمان ہو چکے تھے۔ اور گھر کی ایک  
 کنیز بھی توحید کا کلمہ پڑھنے لگی تھی عمرؓ اس کنیز کو جس کا نام یئینہ تھا بری طرح  
 زود کو ب کرتے تھے لیکن وہ دین اسلام سے منحرف نہ ہوتی تھی۔ لہٰذا اس کی مستقل  
 مزاجی سے برہم ہو کر عمرؓ نے رسول اکرم صلی اللہ علیہ وسلم کو قتل کرنے کا ارادہ کر لیا تو  
 کمر سے لڑکائی اور رسول خدا کی طرف چل پڑے۔ راستے میں نعیم بن عبد اللہؓ سے ملاقات



سوی۔ نعیم نے پوچھا "عمرؓ! کس مہتمم پر جا رہے ہو؟" عمرؓ نے جواب دیا "محمدؐ کا کام تمام کرنے کے لئے نکلا ہوں"۔ نعیم نے کہا "حضرت! پہلے اپنے گھر کی خبر لیجئے آپ کے بہنوئی اور آپ کی بہن دونوں مسلمان ہو چکے ہیں؟" عمرؓ یہ سن کر اپنی بہن کے گھر کی طرف پلٹے۔ وہ قرآن پڑھ رہی تھیں۔ مشرک بھائی کو جو سخت مزاج بھی تھا اپنی طرف آتے دیکھ کر بہن نے قرآن کے اوراق چھپا دیئے۔ عمرؓ نے کہا کہ میں نے سنا ہے کہ تم دونوں مرتد ہو گئے ہو۔ یہ کہہ کر بہنوئی سے اچھے پڑے۔ بہن چھڑانے کے لئے آگے بڑھیں تو انہیں بھی دو چار رسید کر دیں اس پر بہن نے آبدیدہ ہو کر کہا کہ عمرؓ جو بی بی ہیں آگے کر ولیکن اب ہم دین اسلام کو چھوڑ نہیں سکتے۔ ونشی بہن کو اس حال میں دیکھ کر عمرؓ کی طبیعت کسی قدر نرم ہو گئی۔ کہا جو تم پڑھ رہی تھیں ذرا مجھے بھی سناؤ۔ بہن نے قرآن کے اجزائے سانسے رکھ دیئے یہ سورہ حدید کی آیتیں تھیں۔ عمرؓ پڑھنے لگے۔ قرآن کا ایک ایک لفظ ان کے دل کی گہرائیوں میں اترنا چلا جا رہا تھا۔ جب انہوں نے آمین یا اللہ ورسولہ (اللہ پر اور اس کے رسول پر ایمان لاؤ) پڑھا تو بے اختیار دیکار آ گئے۔

أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا رَسُولُ اللَّهِ

میں گواہی دیتا ہوں کہ خدا کے سوا اور کوئی معبود نہیں انہیں گواہی دیتا ہوں

کہ محمدؐ اللہ کے رسول ہیں!

عمرؓ جو گھر سے اللہ کے رسولؐ کو قتل کرنے کے ارادے سے نکلے تھے۔

حضورؐ کی خدمت بابرکت میں حاضر ہو کر مشرف بہ اسلام ہو گئے۔ ان کے مسلمان ہونے پر رسولؐ خدا کو بہت خوشی ہوئی وہ دل سے چاہتے تھے کہ عمر بن ہشام

(ابوہل) اور عمر ابن خطاب (فاروق) میں سے کوئی ایک مسلمان ہو جائے تو مسلمانوں کی جمعیت کو بہت تقویت حاصل ہو جائے۔

حضرت عمر ابن الخطابؓ کے مسلمان ہو جانے سے فی الواقع مسلمانوں کی طاقت بڑھ گئی۔ پہلے مسلمان کھلے مقامات پر نماز بھی ادا نہ کر سکتے تھے۔ نہ قرآن پڑھ سکتے تھے۔ عمرؓ کے اسلام لانے کے بعد مسلمانوں نے کعبہ میں جا کر نماز باجماعت ادا کی۔

## بنو ہاشم کا مقاطعہ اور محاصرہ

۶۱۶ء سے ۶۱۹ء تک

مشرکین مکہ نے جب دیکھا کہ حمزہؓ اور عمرؓ ایسے جری اور بہادر شخص بھی اسلام لے آئے ہیں اور مسلمانوں کی جمعیت و طاقت بڑھتی جا رہی ہے تو انہوں نے آپس میں اتفاق کر کے بنو ہاشم کے سارے خاندان کا مقاطعہ کرنے کی ٹھان لی۔ بنو ہاشم کا قصور یہ تھا کہ وہ مشرکوں کے مقابلے میں قبیلوی دستور کے مطابق محمدؐ کی سپر بنے ہوئے تھے۔ مشرکین قریش کے تمام قبیلوں نے جو مکہ میں آباد تھے آپس میں یہ معاہدہ طے کیا کہ آئندہ ان میں کاکوئی شخص خاندان بنو ہاشم سے کسی قسم کا تعلق نہ رکھے گا۔ نہ ان سے قرابت داری کا کوئی رشتہ استوار کرے گا۔ نہ ان کے ساتھ کسی قسم کی خرید و فروخت میں حصہ لے گا۔ نہ ان کے پاس کھانے پینے کا سامان جانے دے گا اور نہ ان سے میل جول رکھے گا۔ یہ معاہدہ کعبہ کے دروازے پر آویزاں کیا گیا۔

مشرکین مکہ نے بنو ہاشم کے مقاطعہ کی اس قرار داد پر شدت سے عمل کیا۔ بنو ہاشم  
 شہر سے نکل کر شعب ابی طالب میں جو پہاڑ کا ایک درہ اور بنو ہاشم کی  
 ملکیت تھا پناہ لینے پر مجبور ہو گئے۔ دوسرے مسلمان بھی جو مشرکوں کے  
 مقابلے میں کمزور تھے ان کے ساتھ ہوئے۔ تین سال تک یہ مقاطعہ جاری  
 رہا۔ مشرکین مکہ نے ایک طریق سے بنو ہاشم کو درہ میں محصور کر رکھا تھا۔ وہ  
 دیکھتے رہتے تھے کہ مکہ کا کوئی شخص چوری چھپے انہیں کھلنے پینے کا سامان  
 تو نہیں بھیجتا؟ یہ تین سال بنو ہاشم پر سخت مصیبت کے گزرے۔ بعض دفعہ  
 وہ سبیلے کی قسم کا ایک پودا کے پتے کھا کھا کر لمبر اوقات کیا کرتے تھے۔  
 بنو ہاشم کے بعض قرابت دار اور قریش کے بعض رحم دل اشخاص وقتاً فوقتاً  
 موقع پا کر انہیں کچھ غلہ بھیج دیتے تھے لیکن وہ بھوک مٹانے کے لئے کافی  
 نہ ہوتا تھا۔ بنو ہاشم کے بچے درہ میں بھوک کے مارے بلک بلک کر  
 روتے تھے تو سنگ دل قریش ان کی آوازیں سن سن کر خوش ہوا کرتے  
 تھے تین سال اسی حال میں گزر گئے آخر مکہ کے بعض مشرکین کو بنو ہاشم  
 کی بے بسی پر ترس آیا۔ انہوں نے اس معاہدہ کو ختم کر نیکی تجویز اٹھائی اور ابو جہل  
 ایسے شقی القلب مشرکوں کی مخالفت کے علی الرغم معاہدہ سہ کاغذ کو رد کر دیا  
 سے اتار کر بھاڑ ڈالا۔ اس کے بعد اس تحریک کے محرک مطعم بن عدی۔ عدی  
 بن قیس۔ زمعہ بن الاسود۔ ابوالنختری اور زبیر۔ ہتھیار باندھ کر شعب  
 ابی طالب کی طرف گئے اور بنو ہاشم کو وہاں سے نکال کر شہر میں لے آئے۔  
 واقعہ بعثت کے دسویں سال پیش آیا۔

## معراج

اسی سال شعب ابی طالب سے باہر آنے کے بعد آنحضرت صلی اللہ علیہ وسلم کے چچا ابو طالب اور آپ کی زوجہ مطہرہ حضرت خدیجہ رضی اللہ تعالیٰ عنہا وفات پا گئے۔ معراج کا مشہور واقعہ بھی آنحضرت صلی اللہ علیہ وسلم کو اسی سال پیش آیا جس کی کیفیت یہ تھی کہ ایک رات جب کہ آپ حرم میں لیٹے ہوئے تھے خدا کے فرشتے آپ کو تیز رفتار سواری براق پر بٹھا کر پہلے بیت المقدس میں لے گئے اور وہاں سے اٹھا کر آپ کو ساتویں آسمانوں اور ان سے پرے کے عوالم یعنی عرش و کرسی کی سیر کرائی۔ نبوت۔ رسالت۔ وحی۔ سیر ملکوت۔ استموات والارض اور معراج ایسی باتیں ہیں جن کی صحیح صحیح کیفیت عام انسانوں کی عقل و فکر میں نہیں آ سکتی۔ یہ باتیں انبیائے کرام علیہم السلام کے ساتھ مختص ہیں۔ جن کو سمجھنے سمجھانے کی کوشش میں پڑنا لا حاصل ہے۔ ❖

## طالیف کا سفر

۶۱۹ھ

ابی طالب اور حضرت خدیجہؓ کی وفات کے باعث رسول اکرم صلی اللہ علیہ وسلم دو زبردست سہاروں سے محروم ہو گئے جو ان مصیبتوں میں جو آپ کو فریضہ رسالت کی ادائیگی کے سلسلے میں پیش آ رہی تھیں آپ کے قلبی اطمینان کا سامان مہیا کرتے تھے۔ بنو ہاشم اور مسلمانوں کے مقاطعہ کا



معاہدہ جو مکہ کے مشرکوں نے آپس میں طے کر رکھا تھا۔ بعض رحمدل اشخاص کی  
 کوششوں سے منسوخ ہو چکا تھا لیکن مشرکوں کی غالب کثرت بنو ہاشم  
 اور دوسرے مسلمانوں سے کسی قسم کا سروکار نہ رکھتی تھی۔ مسلمانوں پر عرصہ  
 حیات تنگ کرنے اور رسول خدا کیساتھ طرح طرح کی گستاخیوں سے پیش  
 آنے کی مہم پورے زور سے جاری تھی۔ ان کی قلبی شقاوت اسلام کے ساتھ  
 ان کی نفرت۔ محمدؐ اور ان کے پیروؤں کی مخالفت بخشنہ ہو کر ایک عادت مستمرہ  
 کی شکل اختیار کر گئی۔ ان زہرہ گداز مشکلات کے باوجود خدا کے رسولؐ نے اسلام  
 کی دعوت کا کام اسی دالہا نہ جوش اور شیفنگی کے ساتھ جاری رکھا جس کے  
 ساتھ سے ابتدا میں شروع کیا تھا۔ ایک دن سرور کائنات۔ سرکارِ دو عالم  
 حضرت محمدؐ صلی اللہ علیہ وسلم اہل مکہ کے اصلاح حال کی طرف سے بالیں ہو کر  
 طایف کو چل پڑے تاکہ وہاں کے لوگوں کو خدا کے پیغام سے آگاہ کریں اور  
 دین اسلام کی دعوت دیں۔ طایف مکہ سے کوئی پچھتر میل کے فاصلہ  
 پر عربوں کی ایک مشہور بستی تھی جو بہت درخیز اور وسیع حاصل زمین میں آباد  
 تھی۔ (یہ بستی اب بھی علیٰ حالہ قائم ہے) طایف پہنچ کر پیغمبر اسلامؐ خاندانِ عیم  
 کے شیوخ کے پاس گئے جو وہاں کے قبیلوں میں سب سے زیادہ با اثر  
 گھراٹا تھا۔ یہ شیوخ عبد یلیل۔ مسعود اور حبیب نامی تین بھائی تھے۔  
 اسلام کا داعیؐ یکے بعد دیگرے ان تینوں کے پاس پہنچا ان تینوں نے جو  
 جواب دیئے وہ روسائے عرب کی نخوت و دعوت کا ایک روشن ثبوت ہیں۔  
 ایک نے کہا "اگر خدا نے تجھے پیغمبر بنا کر بھیجا ہے تو وہ خود کچھ کا پر وہ چاک

کر رہا ہے۔ دوسرے نے کہا: "کیا خدا کو تیرے سوا کوئی اور شخص نہ ملا جسے پیغمبر بنا کر بھیجتا؟" تیسرا بولا: "میں کسی حال میں تیرے ساتھ بات نہیں کر سکتا اگر تو سچا ہے تو تجھ سے گفتگو کرنا خلافِ ادب ہے اور اگر تو جھوٹا ہے تو گفتگو کے قابل نہیں۔" طایف کے ان رئیسوں نے بازار کے اور باشندوں اور لونڈوں کو اکسادیاکہ وہ خدا کے اس پیغمبر کی منسی اڑائیں لونڈوں اور اور باشندوں کی ٹولیاں جمع ہو گئیں جنہوں نے سرورِ دو عالم کو اینٹ اور پتھر مار مار کر لہوا لہا کر دیا۔ پیغمبر خدا کی یہ حالت دیکھ کر شہر کے لونڈے اور اور باشندے سنستے اور تالیاں بجاتے تھے۔ آپ گر پڑتے تھے تو آپ کو بازو سے پکڑ کر پھر کھڑا کر دیا جاتا اور چلنے پر مجبور کیا جاتا تھا آپ نے آخر انگوڑ کے ایک بلع میں جا کر پناہ لی جو عتبہ بن ربیعہ نامی ایک شخص کا تھا۔ عتبہ نے عربوں کی روایتی ہمان نوازی کے جذبے سے متاثر ہو کر انگوڑوں کا خوشہ طشتی میں لگا کر بھیجا۔ طایف کے اس واقعہ نے ظاہر کر دیا کہ بیرونِ مکہ کے بادینشین اپنے معتقدات کے مقابلے میں کوئی نئی بات سننے کے معاملے میں مشرکین تک سے بھی زیادہ سخت گیر تھے۔ رسولِ خدا صلی اللہ علیہ وسلم طایف سے نکل کر چند روزِ نخلہ میں ٹھہرے وہاں سے حرا گئے۔ مطعم بن عدی نے جو بنو ہاشم کو شعب ابی طالب میں سے نکالنے والوں میں سے ایک تھا یہ حال سنا تو بیٹوں سے کہا کہ تم تمہارا باندھ کر حرم میں جاؤ میں محمد کو ساتھ لے کر آتا ہوں۔ مطعم بن عدی محمد کو مکہ لایا۔ اور حرم کے پاس پہنچ کر پکارا کہ میں نے محمد کو پناہ دی ہے۔ لہذا کسی نے آپ کے ساتھ تعرض نہ کیا۔ آپ نے حرم میں نماز ادا کی۔ اور اپنے گھر

تشریف لے گئے۔ مطہم اور اس کے بیٹے مسیح جو کرا آپ کے ہمراہ تھے مطہم کو سلام  
لانے کی سواوت حاصل نہ ہوئی تاہم اس کی وفات پر دربار رسالت کے شاعر  
حسان بن ثابت نے بڑا پرورد مرثیہ لکھا۔

## قبائل میں تبلیغ

حضرت محمد صلی اللہ علیہ وسلم کی زندگی دین اسلام کی تبلیغ کے لئے  
وقف تھی۔ انہیں اگر کوئی دھوکہ دیتی تو یہ کہ لوگ دین حق کو قبول کر لیں۔ اس  
لئے تبلیغ حق کے کسی موقع کو ہاتھ سے جانے نہیں دیتے تھے۔ آپ ہر ملاقاتی  
کو دعوت اسلام دیتے۔ رئیسوں اور بااثر لوگوں کے گھروں پر جا کر حق کا  
پیغام سناتے اور حج کے موقع پر حیب بنت کدہ کعبہ کے پاس چار اطراف  
کے باویہ نشین عرب جمع ہو جاتے اور یہ اجتماع میلوں کی شکل اختیار کر لیتے  
تو آپ ان میلوں میں ہر قوم اور ہر قبیلہ کے لوگوں کے پاس پہنچتے اور انہیں  
دین اسلام قبول کرنے کی دعوت دیتے۔ یہ آپ کا معمول تھا۔ لیکن عربوں کے  
مذہبی تعصبات کی زمین اس قدر سنگناختھی کہ کسی جگہ بھی تبلیغ حق کی تخم بیزیاں  
سرسبز ہوتی نظر نہ آتی تھیں۔ پیغمبر کی دھارس باندھنے کے لئے قرآن کی آیتیں اور  
سورتیں لگاتار نازل ہو رہی تھیں۔ جن میں نہایت واضح طور پر مسلمانوں کو دنیا و  
آخرت میں فوز و نجات پانے اور مخالفوں کے خائب و خوار کرنے کی بشارتیں  
دی جاتی تھیں۔ عرب کے بعض قبائل نے نبی کی زبان سے دعوت اسلام پاکر  
جو جواب دیئے وہ اس وقت کے عربوں کی فطرت اور سرشت کا ایک روشن

آئینہ ہیں۔ پیامہ کے نبی حنیفہ نے پیغمبر اسلام کو بہت تلخ جواب دیئے۔ بنو ذہل بن شیبان کے شیوخ نے قرآن کی آیتیں سن کر کلام کی خوبیوں کی داد دی لیکن ساتھ ہی یہ بھی کہا کہ آبائی دین کو یک لخت چھوڑنا کچھ ٹھیک بات نہیں اس کے علاوہ ہم کسرے کے یعنی شہنشاہ ایران کے زیر اثر ہیں اس سے جارح ہو چکا ہے کہ ہم کسی اور اثر کو قبول نہ کریں گے۔ رسول خدا نے ان شیوخ کی صاف گوئی پر تحسین کی اور فرمایا کہ ”خدا اپنے دین کی آپ مدد کریگا“

بنو عامر کے ایک رئیس فراس نامی نے پوچھا کہ ”اگر ہم آپ کا ساتھ دیں اور آپ اپنے مخالفوں پر غالب آجائیں تو کیا آپ کے بعد ریاست ہم کو ملے گی؟“ حضور نے فرمایا کہ ریاست دینے کا معاملہ خدا کے ہاتھ میں ہے۔ میں اس کے متعلق کیا کہہ سکتا ہوں۔ اس پر فراس نے جواب دیا کہ اگر آپ ہمیں کامیابی کے بعد حکومت و ریاست کا یقین نہیں دلا سکتے تو ہم کس بات کی خاطر سارے عرب کی مخالفت کا بیڑا اٹھائیں؟ باہر سے آنے والے لوگوں میں سے اسلام کی دعوت سے اگر کچھ لوگ متاثر ہوئے تو شرب کے باشندے تھے جو مکہ سے شمال کی جانب تبین عمویل کے قصبے پر عرب کا ایک مشہور شہر تھا۔ شرب سے جو لوگ کہہ سکے حج کے لئے آتے تھے وہ دین اسلام کی نعمت سے مالا مال ہو کر جاتے تھے اور اپنے شہر میں جا کر اپنے دوسرے بھائیوں کو اسلام قبول کرنے کا شوق دلاتے تھے۔ غرض مکہ کی سرزمین جس دولت کو اپنے ہاں بیچ دین سے اکھاڑ پھینکنے پر تلی ہوئی تھی اسے شرب کی سرزمین اپنی گود میں لینے کے لئے تیار ہوتی جا رہی تھی۔



غرب کے قبائلی سرداروں کے بعض جوانوں سے اخذ کیا جاسکتا ہے کہ  
 شرک و اسلام کے درمیان مکہ میں کش مکش حیات کا جو معرکہ جاری تھا اسے  
 باہر کے لوگ محض سیاسی اقتدار کے حصول کی ایک جت و جہد خیال کر رہے تھے  
 وہ تو شیر و فیل کے رسم و رواج نے تھے خود قریش مکہ کے رئیس بھی اسی غلط فہمی کا  
 شکار ہو کر اسلام کی فحشیت سے محروم رہ گئے کہ بنو ہاشم نے عرف وینوی اقتدار  
 حاصل کرنے کے لئے پیغمبر ہی کا یہ ڈھونگ چاہا جسے قریش کے مقتدر خاندان جن  
 میں بنو امیہ خاص طور پر قابل ذکر ہیں اپنے کو بنو ہاشم کا مساوی شریک سمجھتے تھے اس  
 لئے وہ ایک ہاشمی پیغمبر کے سامنے اطاعت و انقیاد کی گردنیں جھکا کر اپنی قبیلوی شان  
 کے منافی خیال کرتے تھے۔

۱۵ ممکن ہے بعض لوگ مذکورہ غرب کے ایسے شخص کو مفکر سمجھیں جنہوں نے پیغمبر اسلام  
 کی بعیت اسلام پر وینوی اور سیاسی اقتدار حاصل کرنے کی جہد و جہد ہونے کا شک کیا  
 کیونکہ تاریخ میں ظہور اسلام سے پہلے اور بعد نبوت و رسالت کے ایسے قبیلے و گروہ  
 فاروق کی بہت سی شاخیں ملتی ہیں جنہوں نے وینوی یا سیاسی اقتدار حاصل کرنے کے لئے  
 خدا پرانہ پابندیوں کو اس غلط فہمی سے بھی محذور نہیں سمجھا  
 جاسکتا کیونکہ حضور سرور کائنات صلی اللہ علیہ وسلم کی ذات بابرکت اور ان کی ساری  
 زندگی ان کے سامنے ہی رہی۔ اور وہ خدا کا یہ کلام وہ پیشین گوئی بہت سے تھے وہ  
 ہر اعتبار سے اس قدر جامع مکمل و موثر تھا کہ اس کی موجودگی میں حضور کے دعویٰ راسخ  
 پر کسی شک نہیں کیا جاسکتا تھا۔ (مباحث)

## مکہ میں مسلمانوں کی حالت تیار

اسلام کی دعوت پر لبیک کہنے والوں پر مکہ کے مشرک لوگ جس قسم کے ظلم و ستم و جاسے تھے اس کا جمل سا حال ہم اور اقی گذشتہ میں بیان کر آئے ہیں۔ اس جبر و تشدد۔ اس مظلوم اور اس تذلیل کے باوجود ان لوگوں کے عزم و استقلال میں کسی قسم کا فرق نہ آیا جو اپنی روحانی تشنگیوں کو فیض محمدی کے سرچشمہ عرفان سے بجھا چکے تھے۔ اور ایمان و لقان کی وہ دولت حاصل کر چکے تھے جس کے سامنے دنیا کی تمام رحتیں اور لذتیں بیچ اور لاشے محض بن کر رہ جاتی ہیں۔ ہادی برحق کی تعلیم اور صحبت نے اپنے پیروؤں کی اس مختصر سی جماعت کو پہاڑوں کا سا جگر عطا فرما دیا تھا۔ وہ ہر مصیبت کو زندہ پریشانی کے ساتھ جھیلنے اور ہر قسم کے رکھ کو جو دین اسلام قبول کرنے کی راہ میں انہیں دیا جاتا تھا صبر و ہمت کے ساتھ برداشت کر رہے تھے۔ کفار کی چیرہ دستیوں اپنے نقطہ محراج کو پہنچ چکی تھیں۔ نوبت یہاں تک پہنچ گئی تھی کہ جو شخص مسلمان ہو جاتا تھا اسے شہریت کے حقوق سے محروم سمجھا جاتا تھا۔ عام بت پرست اس کے ساتھ ہر نوع کا قطع تعلق کر لیتے تھے۔ اور اسے ہر طریق سے تنگ کرنے کے وہ پے رہتے تھے۔ تاکہ ان کی جانیں بھی محفوظ نہ رہیں۔ بھی جاتی تھیں حضرت عمرؓ ابن الخطاب جب اسلام لائے تو سارے مکہ میں ایک ہنگامہ مچ گیا ہر شخص کی زبان پر یہ لفظ تھے کہ عمرؓ مرتد ہو گیا ہے ایک جگہ کچھ لوگ جمع ہو کر اسی بات کا چرچا کر رہے تھے کہ ان پر عاص ابن وائل کا گزر ہوا۔ پوچھا ”کیا بات ہے؟“ اسے بتلایا گیا کہ عمرؓ بھی

محمدؐ کے ساتھ جا ملا ہے۔ عاص نے کہا ”نہی اگر یہ بات ہے تو میں نے عمرؓ کو پناہ دی“ یہ بات ثابت کر رہی ہے کہ جیب تک مشرکوں میں سے کوئی شخص مسلمان کو پناہ دینے کا اعلان نہیں کرتا تھا۔ مشرک اس سے ہر طرح کی بدسلوکی کرنا اپنا حق خیال کرتے تھے۔ بعض مسلمان ہوجانے سے وہ شہریت کے حقوق سے بے دخل کر دیا جاتا تھا۔ اور اس کی عزت اور جان کو ہر وقت خطرہ لاحق رہتا تھا۔ اگر کافروں اور بت پرستوں کو اپنے درمیان شدید قسم کی خانہ جنگی پھوٹ پڑنے کا اندیشہ ہوتا تو وہ مسلمانوں کو قتل کرنے میں بھی دریغ سے کام نہ لیتے لیکن قبیلوی رواج کے باعث وہ ڈرتے تھے کہ مقتول کے قبیلہ والے اس کے مسلمان ہونے یا نہ ہونے سے بے نیاز ہو کر قاتل کے اہل قبیلہ دشمن بن جائیں گے۔

حضرت عمرؓ کی طرح حضرت ابوبکر صدیقؓ ایسے پختہ کردار اور نیک نفس شخص کو بھی کچھ مدت ایک مشرک کی امان میں زندگی بسر کرنی پڑی حضرت صدیقؓ نے مشرکوں کی یہ وہ حرکات سے تنگ آکر حبش کی طرف ہجرت کر جانے کا ارادہ کیا اور مکہ سے چل پڑے۔ پانچ دن کے سفر کے بعد آپ برک الغداد کے مقام تک جو یمن کی طرف جانے والی شاہراہ پر واقع ہے پہنچے تھے کہ قبیلہ فارہ کے رئیس ابن الدغنه سے ملاقات ہو گئی۔ ابن الدغنه نے حال دریافت کیا تو صدیقؓ نے کہا میں اپنی قوم کے ہاتھ سے تنگ آکر نکلا ہوں تاکہ کسی امن کی جگہ پر پہنچ کر اطمینان کے ساتھ خدا کی عبادت کر سکوں۔ ابن الدغنه نے کہا کہ میں آپ ایسے بزرگ و بیدار انسان کو یوں جلا وطن ہوتے دیکھتا گوارا نہیں کر سکتا۔ میں آپ کو اپنی پناہ میں لیتا ہوں۔ ابن الدغنه حضرت ابوبکر صدیقؓ کو

واپس مکہ لے آئے اور قریش کے رئیسوں سے مل کر کہنے لگے کہ آپ ایسے شخص  
 کو نکال رہے ہیں جو غریبوں کا مددگار و اقربا کا مہربان تھا۔ یہاں تو انہوں نے مصیبت کے  
 وقت کام آنے والا ہے۔ رؤسائے قریش نے جواب دیا کہ صدیق اس شرط  
 پر شہر میں رہ سکتا ہے کہ وہ کھلے مقامات پر بلند آواز سے قرآن نہ پڑھا کرے  
 کرے کیونکہ ان کے قرآن پڑھنے سے ہماری عورتوں اور بچوں پر اثر پڑتا ہے جس سے  
 صدیق رضی اللہ عنہ اپنے گھر کے پاس مسجد نبویؐ میں نماز پڑھتے اور قرآن مجید کی  
 تلاوت کرنے لگے۔ رؤسائے مکہ نے ابن ابی العنہ سے شکایت کی ابن ابی العنہ  
 حفاظت کی ذمہ داری سے دستکش ہو گیا۔ حضرت صدیق رضی اللہ عنہ نے کہا کہ مجھے اپنے  
 خدا کی حفاظت پس ہے میں تمہاری جوار امان سے خارج ہوتا ہوں۔ اسی  
 واقعات سے یہ عذر اور صدیق رضی اللہ عنہ ایسی مقتدر ہستیوں کو ایسے شہر میں  
 پیش آئے یہاں ان کے اپنے قبیلے بنی ہاشم اور بنو قریظہ ان کا ہوا۔ ان کا ہوا  
 کہ باقی مسلمانوں پر کیا کچھ نہ گزرتی ہوگی لیکن یہ حضرت رسول خدا صلی اللہ  
 علیہ وسلم کے فیضانِ محبت و نظر کا اثر تھا کہ ان ساداتِ انور میں  
 سے ایک شخص بھی اسے پاؤں پھر کر کفار کی جمعیت میں شامل نہ ہوا۔ اور  
 سب کے سب رسول اللہ صلی اللہ علیہ وسلم کے ساتھ ہر طرح کے ظلم و ستم  
 صبر جمیل کے ساتھ برداشت کرتے رہے۔



# شرب کی طرف ہجرت

۶۲۲ھ

## شرب میں اسلام کی مقبولیت

اسلام کی جو دعوت اہل مکہ کے کانوں پر اتنی گراں گزری کہ وہ حضرت محمدؐ اور اس کے مسیحی بھائی پیر وول کی جان کے دشمن بن گئے جو طایف کے باشندوں کو اس قدر ناگوار لگی کہ انہوں نے اللہ کے رسول کو چھرا مار مار کر ہولہان کر دیا۔ اور اپنی بستی سے باہر نکال کر دم ایسا بہتہ اطراف عرب کے بدوی قبائل نے اس حد تک بھی وہ خیر اعتنائیاں نہ کیا کہ اس کی مسدودیت کے متعلق ذرا تحقیق و جستجو کی رحمت گوارا کر بیٹے۔ اسے یعنی اس دعوت کو جگہ سے پھر سوسیل و دہشت ہر شرب کی آبادیوں میں گوش شنوا اور سمع قبول کی وہ اذاتیال نصیب ہوئیں کہ گویا یہ دعوت نہ اسے زندگ دہرتر کی طرف سے مکہ کے لئے نہیں طایف کے لئے نہیں عرب کی کسی دوسری بستی کے لئے

نہیں، بلکہ شرب کے باشندوں کے لئے نازل ہو کر آئی تھی۔ محمدؐ اس وقت تک زمینِ شوریٰ میں اہل چلا کر بین اسلام کی تحمیری کرتے رہے تھے۔ دس بارہ سال کے بعد انہیں ایسی زمین ہاتھ آگئی جس میں نخل اسلام کی پرورش کرنے اور اسے نشوونمو دے کر بار آور بنانے کی صلاحیت موجود تھی۔

شراب کے لوگ بھی دوسرے عربوں کی طرح ہر سال خانہ کعبہ کے حج کے لئے مکہ جایا کرتے تھے۔ رسول اکرم صلی اللہ علیہ وسلم دوسرے لوگوں کی طرح ان کے پاس بھی حق کا پیغام لے کر پہنچتے تھے۔ اور شرب کے لوگ جنہیں رسول اکرم صلی اللہ علیہ وسلم سے ملنے کی سعادت حاصل ہوتی تھی۔ اس پیغام حق سے بہت بڑی حد تک اثر پذیر ہو کر اپنے شہر کو واپس جاتے تھے۔ اس طریق سے شرب کے لوگ اس حقیقت سے آگاہ ہوتے چلے گئے کہ مکہ میں خدا کا ایک پیغمبر ظاہر ہوا ہے جو لوگوں کو خدا کا بھیجا ہوا کلام پڑھ کر سنا تا ہے۔

بعثت کے دسویں سال شعب ابی طالب کے محاصرے سے باہر نکلنے کے بعد حج کے موقع پر حضرت رسول اکرم صلی اللہ علیہ وسلم نے شرب کے چند آدمی ایک جگہ بیٹھے دیکھے۔ پوچھا تم کون ہو جواب ملا کہ قبیلہ خزرج کے افراد۔ آنحضرت صلی اللہ علیہ وسلم نے ان کے سامنے اسلام کی دعوت پیش کی اور قرآن مجید کی آیتیں پڑھ کر سنائیں۔ وہ بہت متاثر ہوئے۔ انہیں یقین ہو گیا کہ محمدؐ فی الواقعہ خدا کے رسول ہیں۔ انہوں نے کہا "ایسا نہ ہو شرب کے یہودی اس رسول کو ماننے میں ہم پر سبقت لے جائیں" یہ کہا اور وہیں

کلمہ توحید پڑھ کر مشرف بہ اسلام ہو گئے۔ یہ چھ یا آٹھ شخص تھے جن میں سے چھ کے نام حسب ذیل ہیں :-

ابو الہشیم بن تیرہان - اسعد بن زرارہ - عوف بن حارث - رافع بن مالک  
بن عجلان - قطیبہ بن عامر - جابر بن عبد اللہ

اگلے سال حج کے موقع پر ثیرب کے مزید بارہ اشخاص نے آکر پیغمبر  
خدا کے ہاتھ پر بیعت کی۔ بیعت کا مطلب یہ تھا کہ حضرت رسول اکرمؐ ہر شخص کے  
ہاتھ میں اپنا ہاتھ دے کر اس سے وعدہ لیتے تھے کہ وہ اب کے بعد شرک چوری  
زنا - قتل اولاد - اور افترا کے مرتکب نہ ہوں گے اور رسول خدا صلی اللہ علیہ وسلم  
ان سے جو اچھی بات کہیں گے وہ انہیں دل و جان سے قبول ہوگی +

ان لوگوں نے رسول خداؐ سے درخواست کی کہ اسلام کے احکام سکھانے  
کے لئے ایک معلم بھی ہمارے ساتھ بھیج دیجئے۔ آپؐ نے معصیث بن عمیر کو  
ان کے ساتھ کر دیا۔ معصیثؓ نے ثیرب پہنچ کر اسعد بن زرارہ کے گھر ٹہرا  
کیا اور لوگوں میں پوری سرگرمی اور جانفشانی سے دین حق کی تبلیغ شروع کر دی۔  
نتیجہ یہ نکلا کہ سال بھر میں ثیرب سے قبا تک کی بستیوں کے اکثر لوگ مسلمان  
بن گئے قبیلہ اوس کے رئیس سعد بن معاذؓ کا اسلام لانا تھا کہ سارے کا  
سارا قبیلہ دین اسلام کا دم بھرنے لگا۔ ثیرب میں صرف خطبہ - وائل اور  
واقف کے چند گھرانے ایسے باقی رہ گئے جنہوں نے اس وقت تک اسلام  
قبول نہیں کیا تھا +

## شیرب اور شرفی

شیرب کے لوگوں نے جس آبادی اور رعیت کے ساتھ اسلام کے پیغام کو قبول کیا وہ مورخ اور غیر مورخ سب کے لئے کسی نہ کسی حد تک باعث استعجاب امر ہے۔ اسے سمجھنے کے لئے شیرب کے پس منظر پر ایک نگاہ ڈال لینا ضروری ہے۔ جو اس سرزمین میں پیغام اسلام کی کامیابی کا ایک بہت بڑا سبب بنا۔ شیرب کا خطہ تخلصتانوں کی سرزمین تھا جس میں اوس اور شدرج نامی دو بڑے قبیلے آباد تھے۔ یہ دونوں قبیلے بنو قحطان سے جو سبیل عرم کے وقت یمن سے نکل کر اس جگہ آکر آباد ہو گئے تھے۔ ان قحطانی عربوں کے علاوہ شہر شیرب اور اس کی نواحی بستیوں میں یہودی بھی آباد تھے۔ جو بنی اسرائیل کی تاریخ کے کسی نامعلوم دور میں اس جگہ آکر آباد ہو چکے تھے بعض مورخین کا خیال ہے کہ شیرب کے یہودی نسلاً عرب تھے جنہوں نے چند یہودی قبیلوں کے ورود کے بعد یہودیوں کا دین اختیار کر لیا تھا۔ لیکن یہ ایک دور از قیاس رائے ہے جو محض ان کے عربی ناموں کے باعث قائم

طہ سبیل عرم شہر کے قریب ان تالابوں کے بند ٹوٹ جانے کے باعث وقوع پذیر ہوا جو یمن کے بادشاہوں اور اقبیوں نے بہار کو تراش کر آبپاشی کے لئے بنا رکھے تھے۔ یہ سبیل یمن کے قدیم تمدن کو تباہ کر دینے پر منتج ہوا ان تالابوں کے کھنڈ آج بھی موجود ہیں جن پر کے بعض کہتے ہیں۔ اور کچھ جاکے ہیں۔ (مؤلف)



کی جاری ہے۔ شیرب کی تاریخی روایات ظاہر کرتی ہیں کہ عربوں اور یہودیوں نیز  
عربوں اور عربوں یعنی اوس اور خزرج کے درمیان بارہا جنگ و جدال کئے  
معر کے گرم ہوئے۔ رسول اکرم صلی اللہ علیہ وسلم کی بعثت کے زمانے میں اوس  
اور خزرج کے درمیان بڑی خونریز معرکہ آرائی ہوئی جسے حرب بعاث کا نام دیا  
گیا۔ شیرب کے عرب بھی دوسرے عربوں کی طرح بت پرست تھے لیکن صدیق  
سے یہودیوں کے ساتھ ہنسہ سہنے اور ان سے میل جول رکھنے کے باعث خدا  
کے پیغمبروں، نبیوں اور رسولوں کی روایات سے پوری طرح آگاہ ہو چکے تھے  
یہودیوں سے انہوں نے یہ بھی سنا رکھا تھا کہ خدا کی طرف سے ایک بہت بڑا  
حلیل القدر رسول مبعوث ہونے والا ہے جو دین حق کی طرف انسانوں کی  
رہنمائی کرے گا۔ شیرب عربوں کے ذہن و فکر کی تربیت یہودیوں کے قریب کے  
باعث ایسے ماحول میں ہوئی تھی جو دین حق کو قبول کرنے کے لئے سازگار بن  
چکا تھا۔ اسکے علاوہ اہل شیرب کو یہ اندیشہ لاحق نہ تھا جس سے متاثر ہو کر  
قریش مکہ اپنے ہاں ایک نئے دین کے فروغ کی شدید مخالفت پر کمر بستہ  
ہو گئے۔ نئے قریش خیال کرتے تھے کہ نیا دین قبائل عرب پر ان کی اس  
برتری و برتری کو نقصان پہنچائے گا جو برکت کدو کعبہ کے متولی اور بچا رہی ہونے  
کے باعث انہیں حاصل ہے۔ اس قسم کا کوئی خطرہ اہل شیرب کو درپیش نہ تھا۔  
اس لئے انہیں حق بات کو تسلیم کرنے میں کسی قسم کا تاثر و تذبذب نہیں  
ہو سکتا تھا۔

پہلے سال چہ شیرب تک اگر مشرف یہ اسلام ہوئے تھے، دوسرے سال

بارہ اشخاص کو حضرت رسول اکرم صلی اللہ علیہ وسلم کے ہاتھ پر بیعت کرنے کی سعادت حاصل ہوئی تیسرے سال یثرب سے خانہ کعبہ کا حج ادا طواف کرنے کے لئے جو لوگ آئے ان میں سے بہتر اشخاص نے منیٰ (عقیقہ) کے مقام پر آنحضرت صلی اللہ علیہ وسلم کے ہاتھ پر بیعت کی۔ معصیٰ بن عمیر یثرب کی عرب آبادی کی غائب اکثریت کو اسلام کا حلقہ بگوش بنا چکے تھے۔ رسول خدا صلی اللہ علیہ وسلم کو اطمینان ہو چکا تھا کہ کئی اسلام کو با آ اور بنانے کے لئے یثرب کی زمین تیار ہو چکی ہے اس لئے اسی حج کے موقع پر یثرب کی طرف ہجرت کر جانے کا فیصلہ کر لیا گیا اور یثرب کے مسلمانوں سے جو اس حج کے موقع پر جوق در جوق آئے ہوئے تھے اس بات پر بیعت لی گئی کہ وہ آخر دم تک رسول خدا کا ساتھ دیں گے اور ان کی جان کی حفاظت کریں گے۔ اس موقع پر منیٰ میں رسول اکرم صلی اللہ علیہ وسلم کے چچا عباسؓ بھی موجود تھے۔ جو اس وقت تک مسلمان نہیں ہوئے تھے آپؐ نے اہل یثرب کے گروہ سے مخاطب ہو کر کہا۔

”قبیلہ خزرج کے لوگو! محمدؐ نے خاندان میں بہت معتز و محترم ہیں ہم نے اس متارح گرامی کی حفاظت دشمنوں کے مقابلے میں ہمیشہ سینہ سپرہ کر کی ہے۔ اب وہ تمہارے ہاں جانا چاہتے ہیں اگر مرتے دم تک ان کا ساتھ دے سکو تو بہتر و در نہ ابھی سے جواب دے دو۔“

خزرج کی طرف سے براءؓ نے جواب دیا ”ہم لوگ تلواروں کی گود میں پلے ہیں۔۔۔۔۔۔ وہ کچھ اور کہنا چاہتے تھے کہ ابوالہثیمؓ بول اٹھے ”یا رسول اللہ! میرے ماں باپ آپؐ پر قربان ہوں۔ اس وقت ہمارے امیہ ہوو کے درمیان

مصالحہ تعلقات قائم ہیں بیعت کے بعد یہ تعلقات شاید ٹوٹ جائیں گے۔ ایسا  
 نہ ہو کہ جب آپ طاقت و قوت پالیں تو ہمیں چھوڑ کر اپنے وطن کی طرف لوٹ آئیں۔  
 محمد صلی اللہ علیہ وسلم نے جواب دیا۔ ”ایسا کبھی نہ ہو گا۔ میرا خون تمہارا  
 خون ہے۔ آج سے تم میرے بن گئے ہو اور میں ہمیشہ کے لئے تمہارا بن چکا ہوں۔“  
 اس گفتگو کے بعد شرب کے مسلمان بیعت کرنے لگے اسعد بن زرارہ  
 نے کھڑے ہو کر کہا ”بھائیو! ابھی طرح سوچ لو کہ کس چیز پر بیعت کر رہے ہو  
 یہ عرب و عجم اور جن و انس کے ساتھ اعلان جنگ ہے۔“  
 شمع رسالت کے پروانوں نے جواب دیا ”ہم خوب سمجھتے ہیں اور  
 ہم اسی پر بیعت کر رہے ہیں۔“

بیعت کے بعد رسول اکرم صلی اللہ علیہ وسلم نے اہل شرب ہی کے  
 مشورہ سے انہیں کے باہر اشخاص نقیب یعنی بیس مقرر کر دیئے جن میں سے  
 نوقبیلہ خزرج کے اور تین قبیلہ اوس کے تھے۔ یہ اوس و خزرج کے بڑے  
 بڑے خاندانوں کے سرکردہ لوگ تھے۔ ان کی بیعت کے معنی یہ تھے کہ شرب کے  
 اوس اور خزرج سب کے سب اسلام لائیکے ہیں۔

قدرت خداوندی کی شیرنگیاں ہیں کہ جس وجود قدسی کو اپنے وطن میں پنا  
 لینے کے لئے کوئی جگہ نہیں ملتی تھی وہ اپنے شہر میں بیٹھا تین سو میل دور کے ایک  
 شہر کا مدنی نظام مرتب کرنے لگا اور اس شہر کے لوگ اس کے اشارہ چشم  
 وابر و پر جان دینے کے لئے حاضر و آمادہ ہو گئے۔

## مکے سے مسلمانوں کی روانگی

تیرب کی حالت کے متعلق اطمینان حاصل کر لینے کے بعد رسول اکرم صلی اللہ علیہ وسلم نے اپنے متبعین کو حکم دے دیا کہ تیرب کی طرف ہجرت کر جائیں۔ مسلمان جو مکہ میں کفار کی چہرہ وستیوں سے بہت تنگ آچکے تھے مکہ سے نکل نکل کر تیرب کو جاتے گئے۔ کفار مکہ نے جب یہ حالت دیکھی تو بہت برہم ہوئے اور مسلمانوں کی نگرانی کرنے لگے تاکہ انہیں تیرب میں اپنا مرکز بنانے سے روک دیں۔ اس سے قبل وہ حبشہ کو جانے والے مسلمان مہاجرین کے پیچھے بھی گئے تھے تاکہ مسلمانوں کو اس بات پر آمادہ کریں کہ وہ انہیں اپنے ہاں پناہ نہ دے۔ شاید قریش کو اس بات کا کھٹکا ہو کہ مسلمان حبشہ کے بادشاہ سے ساز باز کر کے اسے مکہ پر چڑھائیں گے۔ یورپ کے بعض موزین کے فکر کی بلند پروازیاں یہ دور کی کوڑی بھی لائی ہیں لیکن واقعات نے ثابت کر دیا کہ مسلمان حبش میں نہ پناہ لینے کے لئے گئے تھے۔ انہوں نے اپنے ملک اور اپنے شہر کے خلاف اس قسم کی کسی سازش میں حصہ نہیں لیا۔ اب تو مسلمان تیرب کو جانے لگے۔ تو قریش مکہ کو پھر یہ فکر لاحق ہوئے گی کہ مسلمان تیرب میں ٹھکرانے لگے۔ اور قبا اہل عرب میں اپنا اثر و رسوخ بڑھا کر ان کی حیثیت کو کمزور کر دیں گے۔ ان کے لئے عروبہ ایک ہی بات تسلی کا موجب ہو سکتی تھی وہ یہ کہ مسلمان صغیر ہستی سے حریف غلط کی طرح مٹا دیئے جائیں اور مذہب توحید کا کہنی نام لیا اسلحہ ارضی پر باقی نہ رہ جائے۔



بہر حال مسلمان چھپ چھپا کر مکہ سے نکلنے چلے گئے۔ چند ماہ میں رسول اکرم صلی اللہ علیہ وسلم کے اکثر ساتھی شہر یثرب پہنچ گئے اور صرف رسول اکرم حضرت علیؓ اور ایسے چند مسلمان جو مفلس ہوئے کے باعث سفر کی استطاعت نہ رکھتے تھے کہ میں باقی رہ گئے۔ ہجرت سے تین دن پہلے سرحد دو عالم نے حضرت ابوبکر صدیقؓ کو ان کے گھر سے اظہارِ عداوت کی طرف سے مجھے بھی ہجرت کی اجازت مل گئی ہے۔ اس لئے چلنے کی تیاری کر لیجئے۔ صدیقؓ چار ماہ سے اس سفر کی تیاری کر رہے تھے۔ انہوں نے دو اونٹنیوں کو اسی مقصد کے لئے بھول کی پتیاں بکھڑا کر پال رکھا تھا جن میں سے ایک کی قیمت حضرت رسول خدا صلی اللہ علیہ وسلم نے ادا کر دی حضورؐ کو یہ بات گوارا نہ تھی کہ اپنی ذات کا بوجھ اپنے بلی صدیقؓ پر بھی ڈالیں جس کا جان و مال حضورؐ کی ہر ادنیٰ قربان تھا۔

قتل

## قتل کی سازش

ادھر چپکے چپکے یہ تیاریاں ہو رہی تھیں۔ ادھر رسولؐ کے قریش نے رانا لندو میں کھٹے ہو کر اس اہم مسئلہ پر سوچ بچار کی کہ مجھ کو شہر کی طرف جانے سے کس طرح روکا جائے۔ اس مشورے میں مشرکین قریش کے تمام بڑے بڑے سردار شامل تھے۔ مختلف مائیں پیش کیا گئیں۔ کسی نے کہا "خدا کو پابند بن کر کسی کے مکان میں بند کر دیا جائے۔ کسی نے اسے وہی کہ جلا وطن ہوتا ہے تو ہونے دو مکہ کی فضا اس جگہ سے پاک ہو جائیگی۔ ابوجہل نے جنہر پہر ہنسی میں اپنی نظیر آپؐ تھا حاضرین بدلتے کے سامنے ان خطرات کا نقشہ کھینچا

جو محمدؐ کے نکل جانے سے انہیں لائق ہو سکتے تھے اور یہ رائے دی کہ محمدؐ کا کام تمام کر دینا چاہیے۔ اس کی صورت یہ ہو کہ ہر قبیلہ سے ایک ایک آدمی چن لیا جائے اور یہ منتخب ٹولی ایک ساتھ مل کر محمدؐ پر تلواروں کا وار کر دے۔ اس طریق سے محمدؐ کا خون تمام قبیلوں میں بٹ جائے گا اور بنو ہاشم اکیڈے محمدؐ کے خون کے سب کے ساتھ لڑائی مول نہ لے سکیں گے۔ اس رائے پر سب کا اتفاق ہو گیا اور قرار پایا کہ چنے ہوئے اشخاص رات کو رسول خداؐ کے گھر کا محاصرہ کر لیں اور جب وہ صبح صادق کے وقت اپنی عادت کے مطابق نماز کے لئے باہر نکلیں تو قرار داد کو عمل کا جامہ پہنا دیا جائے۔

حضور سرور کائنات علیہ الافضل التحیات کو کفار کی اس سازش کی اطلاع مل گئی۔ چنانچہ آپؐ نے اس رات حضرت علیؑ کو بلا کر کہا کہ مجھے ہجرت کا حکم مل چکا ہے میں اسی وقت شریب کی طرف روانہ ہو رہا ہوں تم میرے پلنگ پر میری چادر اوڑھ کر سو رہو۔ اور صبح اٹھ کر لوگوں کی یہ امانتیں جو میرے پاس جمع ہیں انہیں واپس کر دینا۔ یہ کہہ کر حضورؐ تو گھر سے نکل گئے۔ بد نیت کافروں کو خیر تک نہ ہو سکی کہ شکار ہاتھ سے نکل گیا ہے۔ وہ مطمئن تھے کہ رسول اکرم صلی اللہ علیہ وسلم گھر ہی میں چین کی نیند سو رہے ہیں۔ دن چڑھا تو یہ راز کھلا کہ حضورؐ جا چکے ہیں۔ اب کفر حسرت مٹنے کے سوا اور چارہ کار ہی کیا تھا۔

۱۷۔ اس مقام پر اہل ایمان کے لئے یہ نکتہ جاننے کے قابل ہے کہ حضور سرور کائنات صلی اللہ علیہ وسلم (بابائنا محمد و اہل بیتنا) نے اس وقت تک ہجرت کا (بقیہ صفحہ ۹۷)

## غار میں پناہ لینا

جناب رسالت مآبؐ نے گھر سے نکل کر حضرت صدیق اکبرؓ کو ساتھ لیا اور دونوں رات کی تاریکی میں شہر کے سے نکل کر تین میل کے فاصلے پر جبل ثور کے ایک غار میں چلا گئے۔ آپؐ و قرین بن کا کھانا ساتھ لے آئے تھے۔ تاہم حضرت ابوبکرؓ کے بیٹے عبد اللہؓ بنو ایک نو عمر جوان تھے رات کو چھپ چھپا کر ان کے پاس آجاتے تھے۔ اور عبد اللہؓ کی بہن اسماءؓ گھڑ سے کھانا پکا کر غار میں پہنچا دیتی تھیں۔ عبد اللہؓ دن کے وقت شہر میں چلے جاتے تھے اور کفّاء کے مشوروں کی اطلاع حاصل کر کے رات کو یار ان غار تک پہنچا دیتے تھے۔

حضرت ابوبکرؓ صدیقؓ نے چند راتیں اسی طرح غار میں چھپ کر گزاریں۔ پناہ میں غار میں قریش مکہ پیغمبر خدا کے اس طرح نکل جانے پر بہت برا فروخت ہوئے۔ انہوں نے ان کا سراغ لگانے کے لئے ہر طرف دھندیں بھجوائیں۔ اور اعلان کر دیا کہ جو شخص محمدؐ یا ابوبکرؓ کو گرفتار کر لائے گا اسے ایک سو اونٹ انعام کے طور پر دئے جائیں گے۔ غار میں چھپنے کے تیسرے دن قریش کے کچھ آدمی جو

احاشیہ بقیہ صفحہ ۹۶) عزم فرمایا جب تک کہ کفار نے ان کے قتل کی سازش مکمل نہ کر لی۔ اگر وہ اس سے پہلے عرض کفار کے حکم وستم یا ان کی ہٹ دھرمی سے تنگ نہ کر نکل جاتے تو صاحب الحوت حضرت یونس علیہ السلام کی طرح خدائی عتاب کے مورد بن جاتے۔ حضرت یونسؑ کا قصہ قرآن کریم میں بھی مذکور ہے۔

تلاش کے لئے نکلے تھے غار کے بہت قریب پہنچ گئے حضرت صدیق مہر  
 گھبرائے لیکن رسول خدا صلی اللہ علیہ وسلم نے فرمایا لا تَحْزَن اِنَّ اللہَ مَعَنَا  
 (غم نہ کھا خدا ہمارے ساتھ ہے) روایت ہے کہ غار کے دیوانے پر مگڑی نے  
 جالائن دیا قضاۃ بن بیل کے ایک درخت کی ہتھیلی میں کبوتر نے گھونسل بنا کر  
 اٹھ سے دسے رکھے تھے اس سے کفار کو یہ شبہ تک نہ ہو سکا کہ اس غار کے  
 اندر کوئی چھپا ہوا ہے +

## شیرب کا سفر

چوتھے دن کی شام کو رسول اکرمؐ اور ابوبکر صدیقؓ غار سے نکل  
 کر شیرب کی طرف روانہ ہوئے ایک معتد شخص عبداللہ بن اریقط کو جو مسلمان  
 نہ تھا اجرت پر رہنمائی کے لئے ساتھ لیا۔ رات کے سفر کے بعد اگلے دن دوپہر  
 سے لے کر شام تک ایک چٹان کے سائے میں آرام کیا اور پھر چل کھڑے  
 ہوئے۔ مگہ کا ایک مشرک سراقہ بن جحشم جو انعام کے لالچ سے گھوڑے  
 پر سوار ہو کر تلاش کے لئے نکلا ہوا تھا۔ قریب آگیا۔ گھوڑے نے ٹھوکر  
 کھائی۔ وہ گھر پڑا۔ اس نے ترکش میں سے تیرے کرفال نکالی کہ آیا اسے  
 تعاقب کرنا چاہیے یا نہیں۔ فال میں "نہیں" نکلا۔ لیکن وہ دوبارہ گھوڑے  
 پر سوار ہو کر آگے بڑھا۔ اب کے گھوڑے کی اگلی ٹانگیں گھٹنوں تک زمین میں  
 دھنس گئیں گھوڑے نے سے اتر کر پھر فال نکالی۔ اور پھر وہی جواب پایا۔ ان حادثات  
 نے اس کا حوصلہ پست کر دیا۔ اب کے وہ ٹیک بنتی سے آگے بڑھا اور آنحضرت



صلی اللہ علیہ وسلم سے قریش کے اعلان کی حقیقت بیان کر کے معافی مانگی  
ساتھ ہی یہ بھی کہا کہ مجھے امن کی سند بخدہ دیجئے حضرت ابو بکر صدیقؓ کے غلام  
عامر بن فہیرہؓ نے اسے چمڑے کے ایک ٹکڑے پر امن کی تحریر لکھ دی۔ یہ سراقہ  
بعد میں مسلمان ہو گئے تھے۔

حضور سرور کائناتؐ نے ثیرب تک سفر کرتے ہوئے راستے میں سولہ  
مقامات پر نزول اجلال فرمایا۔ ثیرب میں یہ اطلاع کہ حضور تشریف لارہے  
ہیں کئی دن پہلے سے پہنچ چکی تھی لوگ ہر روز شہر سے باہر آ کر راہ دیکھا  
کرتے تھے۔ ایک دن ثیرب کے لوگ راہ تنگے کے بعد بالوس ہو کر واپس چلے  
گئے کہ ایک یہودی نے جو اپنے قلعہ پر سے دیکھ رہا تھا۔ آواز دی کہ ”وہ آگئے“  
ثیرب کے مسلمان بتیابی کے ساتھ دوڑتے ہوئے آئے۔ اور قدم بوسی کا شرف  
حاصل کیا۔ ثیرب سے تین میل کے فاصلے پر قبا کی بستی آباد تھی۔ حضورؐ نے اس  
بستی میں کلثومؓ بن الہدم کے گھر قیام فرمایا۔ ثیرب کے لوگ یہیں آ کر باریاب  
ہوئے۔ آپؐ چودہ روز یہاں ٹھہرے حضرت علیؓ بھی جو حضورؐ کی روانگی کے  
تین دن بعد مکہ سے چلے گئے یہیں آ کر حاضر خدمت ہو گئے۔ قبا کے قیام کے  
روز ان میں آپؐ نے ایک مسجد تعمیر کرائی جن کے لئے حضورؐ نے خود مزدوروں  
کی طرح کام کیا۔

قبا میں حضورؐ کے نزول اجلال کی تاریخ ۲۰ ستمبر ۶۲۲ء مطابق ۸  
ربیع الاول ۳۱ھ بعثت نبویؐ تھی۔ آٹھ دن پچھلے یا دوشنبہ کا  
تھا۔

# شرب میں پرتیاک خیر مقدم

قیام میں چودہ دن قیام فرمانے کے بعد رسول اکرم صلی اللہ علیہ وسلم شرب شہر کی طرف روانہ ہوئے جمعہ کا دن تھا۔ راستے میں بنی سالم کے محلے میں نماز جمعہ ادا کی۔ اور خطبہ دیا۔ اس کے بعد شہر میں داخل ہوئے۔ شرب کے لوگ جوش عقیدت سے لبریز، فرط مسرت میں تھوکتے ہوئے آتے تھے اور بارگاہ رسالت میں ہدیہ نیاز پیش کر رہے تھے۔ چھتوں پر عورتوں کے ٹھٹ کے ٹھٹ لگے ہوئے تھے جو یہ گیت گارہی تھیں :-

طَلَعَ الْبَدْرُ عَلَيْنَا      مِنْ ثَنِيَاتِ الْوُدَاعِ  
وَحَبَّ الشُّكْرُ عَلَيْنَا      مَا دَعَى اللَّهُ دَاعِ

(ہم پر بدرِ کامل طلوع ہوا۔ کبر و دواع کی گھاٹیوں سے (چاند نکلا) (ہم پر خدا کا شکر واجب ہے جب تک کہ دعا مانگتے رہے دعا مانگتے رہیں) چھوٹی چھوٹی معصوم بچیاں دفین ہاتھ میں لے کر گارہی تھیں :-  
نَحْنُ جَوَارِمُ بَنِي حِجَارٍ      يَا حَبِيبَ الْحَسَنِ بْنِ جَارِ  
(ہم فی بنی حجار کی لڑکیاں ہیں۔ محمد صلی اللہ علیہ وسلم (کیا ہی اچھے پڑوسی ہیں)

حضرت نے ان معصوم بچیوں سے مخاطب ہو کر فرمایا "کیا تم مجھ سے پیار کرتی ہو" لڑکیوں نے اثبات میں جواب دیا آپ نے فرمایا "میں بھی تم سے پیار کرتا ہوں" :-

بنو نجار کا خاندان حضرت محمد صلی اللہ علیہ وسلم کا تنہیال تھا آپ کی والدہ اور وادی اسی خاندان سے تھیں اس لئے بنو نجار ذوق برق لباس پہن کر اور ہتھیار سجا کر استقبال کے لئے نکلے تھے۔ شرب کے ہر شخص کی خواہش تھی کہ حضور سرور کائناتؐ میزبانی کا شرف اسے بخشیں۔ لیکن آپؐ نے حضرت ابوالیوثؓ کا مہمان بننا قبول فرمایا۔ اس کی وجہ غالباً یہ تھی کہ ابوالیوثؓ بنو نجار میں سے تھے۔ ایک روایت یہ بھی ہے کہ حضورؐ نے سب کا اشتیاق میزبانی دیکھ کر فرمایا کہ جس گھر کے سامنے پیری اونٹنی ٹھہر جائے گی میں اسی میں قیام کروں گا۔ ناقدہ رسولؐ حضرت ابوالیوثؓ کے گھر کے سامنے جا کر بیٹھ گئی۔ وہیں آپؐ نے قیام فرمادیا۔

رسول اکرم صلی اللہ علیہ وسلم کی تشریف آوری کے بعد شرب کا نام مدینۃ النبی (یعنی کاشہر) مشہور ہو گیا۔ جو بعد میں صرف "مدینہ" کہلانے لگا۔ جو لوگ مکہ سے ہجرت کر کے آئے تھے "مہاجرین" کے نام سے یاد ہونے لگے اور شرب یعنی مدینہ کے مسلمان "انصار" (بنی کے مددگار) کہلائے۔

## مسجد نبوی کی تعمیر

مدینہ میں قیام فرمانے کے بعد سب سے پہلا کام آنحضرت صلی اللہ علیہ وسلم نے یہ کیا کہ بنو نجار کے دو یتیم بچوں سے زمین کا ایک ٹکڑا خرید لیا وہاں مسجد کی بنیاد رکھی۔ اس مسجد کی تعمیر میں حضورؐ نے خود بھی مزدوروں کی طرح کام کیا۔ یہ مسجد نہایت سادہ سی عمارت تھی جس کی دیواریں کچی اینٹوں کی تھیں۔

ستون کچور کے تنوں سے بنائے گئے چھت پر کچور کے پتے بچھا دیئے گئے۔ بادش کے  
 موقع پر چھت کے ٹپکنے سے فرش پر کچیر ہو جاتی تھی اس لئے سنگریز سے  
 بچھا دیئے گئے۔ مسجد کے متصل ایک طرف ایک مستقل چوڑا تعمیر کیا گیا جو ان  
 مسلمانوں کے لئے تھا جو گھر بار نہیں رکھتے تھے۔ اور حضورؐ کی محبت سے فیضیاب  
 ہوتے رہنے کو زندگی کی سب سے بڑی سعادت خیال کرتے تھے۔ مسجد سے متصل  
 دوسری اطراف میں اہمات المؤمنین یعنی حضور اقدسؐ کی ازواج مطہرات کے لئے  
 الگ الگ حجرے بنائے گئے جو کچی اینٹوں کے تھے بعض کچور کی ٹیٹوں سے  
 بنائے گئے تھے۔ ان حجروں میں سے ہر ایک کی لمبائی دس ہاتھ اور چوڑائی چھ  
 یا سات ہاتھ تھی۔

## عقدِ مواخات

مسیح کی تعمیر سے فارغ ہونے کے بعد آنحضرت صلی اللہ علیہ وسلم مہاجرین  
 کی سکونت و مصروفیت کا مستقل انتظام فرمانے کی طرف متوجہ ہوئے جو اس وقت  
 تک انصارِ مدینہ کے ہمالوں کی حیثیت سے زندگی بسر کر رہے تھے۔ مہاجرین کی  
 کل تعداد وہ تھی۔ حضورؐ نے انصار اور مہاجرین کو جمع کر کے فرمایا کہ تم لوگ آپس  
 میں بھائی بھائی ہو۔ اس لئے میں ایک انصاری اور ایک ایک مہاجر کے  
 درمیان عقدِ مواخات کا رشتہ قائم کئے دیتا ہوں۔ آپؐ نے انصار اور مہاجرین  
 کے نام لے کر بھائی چارے کے اس رشتے کا اعلان کر دیا۔ جو مہاجر کسی انصار  
 کے حصے میں آیا وہ اسے اپنے گھر لے گیا اور اپنی املاک اور مال۔ اسباب میں



سے نصف حصہ بانٹ کر اپنے مہاجر بھائی کے سامنے پیش کر دیا۔ ایک انصاری  
 سعد بن الربیعؓ نے اپنے بھائی عبدالرحمنؓ بن عوف کے سامنے یہ پیش  
 کش بھی کی کہ میں اپنی دو بیویوں میں سے ایک کو طلاق دے دیتا ہوں اسے  
 آپ اپنے عقد نکاح میں لے آئیں۔ لیکن عبدالرحمنؓ نے یہ پیش کش منظور نہ  
 کی۔ انصاری اہل نخلستان تھے جس میں وہ غلے اور سنبری کی کاشت بھی  
 کرتے تھے۔ مہاجر تاجر پیشہ لوگ تھے نخل بندی اور کاشتکاری کا فن نہیں  
 جانتے تھے اس لئے مہاجرین نے نخلستانوں میں سے حصہ لینا بھی قبول نہ کیا۔  
 انصاری نے کہا کہ نخلستانوں کی خبر گیری کا کام ہم خود کریں گے امدان کے اٹھارہ  
 اپنے بھائیوں کو برابر کا شریک بنائیں گے۔ عبدالرحمنؓ بن عوف مہاجر نے اپنے  
 بھائی سے کوئی چیز لینا گوارا نہ کیا اور کہا کہ آپ مجھے بازار کا راستہ بتائیں  
 عبدالرحمنؓ نے کچھ پیسہ اور کچھ گھی خریدا اور بازار کی راہ لی۔ شام کو لوٹے تو اپنی ذمہ داری  
 سے زیادہ کمال لائے تھے۔ یہ صاحب کچھ وقت گزرنے کے بعد مدینہ کے بہت  
 بڑے تاجر بن گئے۔

حضرت ابوبکر صدیقؓ نے مقام شیخ میں کپڑے کا کارخانہ کھول لیا۔  
 حضرت عمرؓ بھی مدینہ میں تجارت کا کاروبار کرنے لگے تھوڑی مدت میں ان  
 کی تجارت کا دامن شام اور ایران تک پھیل گیا۔ حضرت عثمانؓ نے یہودی  
 قبیلہ عکہ، بازار میں کھجوروں کی دکان کھول لی۔ غرض مہاجر اپنے انصاریوں  
 کے لئے بارگاہ بہت نہ ہو سکے۔ وہ مفت کی روٹیاں پختہ کر کے لے دیاں نہیں  
 لگتے تھے۔ انصاری اور مہاجرین نے اس رشتہ مواخات کو زندگی بھر اس خوش سلوکی

اور ایشیا ریشگی کے ساتھ قائم رکھا کہ اس کی مثال دو سگے بھائیوں کے درمیان بھی مشکل سے ملے گی \*

## یہودی مدینہ سے معاہدہ

سید ۶۲۳ھ

شہر مدینہ کے اندر چند محلے اور بازار ایسے تھے جن میں یہودی بستے تھے۔ مدینہ کے نواح میں بھی یہودیوں نے دور و دور تک اپنی بستیاں آباد اور قلعے تعمیر کر رکھے تھے۔ یہودیوں کے تین بڑے خاندان بنو قینقار، بنو نضیر اور بنو قریظہ تھے۔ مدینہ کے عرب قبیلے اوس اور خزرج آپس کی خانہ جنگی کے باعث بہت کمزور ہو چکے تھے۔ ان کے مقابلے میں یہودی زیادہ طاقتور۔ زیادہ منظم اور زیادہ مالدار تھے۔ اس لئے عربوں کو ان کے سامنے دب کر رہنا پڑتا تھا۔ رسول اکرم صلی اللہ علیہ وسلم مدینہ میں تشریف لائے تو آپ نے چاہا کہ غیر مسلم یہودیوں کے ساتھ مسلمانوں کے تعلقات واضح معین اور منضبط ہو جائیں۔ چنانچہ آپ نے رسولائے یہود سے بات چیت کی اور فریقین کی رضامندی سے ایک معاہدہ لکھا جس کی شرطیں حسب ذیل تھیں :-

۱۔ خونبہا اور فدیہ کا جو دستور پہلے سے چلا آ رہا ہے وہ آئندہ بھی قائم رہے گا \*

۲۔ فریقین کو مذہبی آزادی حاصل ہوگی۔ کوئی فرقہ دوسرے کے مذہبی امور

سے تعرض نہیں کریگا ۛ

۳۔ یہودی اور مسلمان ایک دوسرے کے حلیف ہوں گے۔ یا ہم دوستانہ

برتاؤ قائم رکھیں گے ۛ

۴۔ اگر یہودی مسلمانوں کو تیسرے فریق سے موقع جنگ پیش آجائے گا تو

فریق اس کی مدد کریگا ۛ

۵۔ کوئی فریق قریش کو امان نہ دے گا ۛ

۶۔ مدینہ پر کوئی تیسری طاقت چڑھائی کرے گی تو دونوں قومیں ملکر اس کا

مقابلہ کریں گی ۛ

۷۔ کسی دشمن سے اگر ایک فریق صلح کرے گا تو دوسرا فریق بھی شریک صلح

سمجھا جائے گا نہ ہی لڑائی اس سے مستثنیٰ سمجھی جائے گی ۛ

اس معاہدہ کی شرطیں ظاہر کر رہی ہیں کہ رسول اکرم صلی اللہ علیہ وسلم کو اس

بات کا پورا یقین تھا کہ قریش کے مسلمانوں کو تباہ کرنے کے لئے خود مدینے پر

چڑھائی کریں گے یا عرب کے دوسرے قبیلوں کو ایسا کرنے کے لئے اکسائیں

گئے۔ اس خطرے کے پیش نظر آپ نے یہودیوں سے جو مدینہ اور اس کے نواح

میں آباد تھے متذکرہ صلح معاہدہ کرنا ضروری سمجھا ۛ

## اذان

اسی سال یعنی سلسلہ ہجری میں مسلمانوں کو نماز پڑھانے اور جمع کرنے

کے لئے اذان دینے کا طریق اختیار کیا گیا۔ مجلس مشاورت میں بوق و ناقوس اور

جس و علم و غیرہ کی تجویزیں بھی پیش ہوئیں لیکن اذان دینے کی تجویز جو حضرت  
عمیرہؓ نے پیش کی تھی رسول اکرمؐ اور جملہ صحابہ کرام کو پسند آئی + اور یہی اختیار  
کر لی گئی۔

## تحویل قبلہ

حضرت رسول اکرم صلی اللہ علیہ وسلم اور ان کے جان نثار مسلمان یہودیوں  
اور عیسائیوں کی طرح بیت المقدس کی طرف رخ کر کے نماز پڑھا کرتے تھے لیکن  
عرب کے مشرکوں کا قبلہ خانہ کعبہ تھا۔ پیغمبر اسلامؐ کی طبیعت میں ہمیشہ خلیجان  
رہا کرتا کہ حضرت ابراہیمؑ کی بنائی ہوئی مسجد اور عبادت گاہ یہی خانہ کعبہ ہے  
جس پر بت پرست مشرک قبضہ کئے بیٹھے ہیں اور اللہ کے اس گھر کو جو نماز پڑھنے  
والوں۔ رکوع و سجود کرنے والوں اور طواف کرنے والوں کے لئے حضرت اہل ایمان نے  
بنایا تھا جس کے بنانے کا مقصد صرف یہ تھا کہ یہاں آکر خدا کی ہستی کو ایک ماننے  
والے عبادت کیا کریں۔ لیکن خدا کے صاف و صریح حکم کی عدم موجودگی میں انہوں  
نے اہل کتاب یعنی خدا اور اس کے رسولوں کو ماننے والے لوگوں کی پیروی میں بیت  
المقدس ہی کو مسلمانوں کا قبلہ قرار دے رکھا کیونکہ تمام انبیائے سابق مسلمانوں  
کے نزدیک بھی ویسے ہی محترم تھے جیسے وہ یہود اور نصاریٰ کے نزدیک واجب  
التعظیم چلے آ رہے تھے۔ شعیان سلسلہ ہجری میں جبکہ حضور سرور کائنات نماز  
باجا عت پڑھا رہے تھے خدائے پاک کا حکم نازل ہوا۔

قُولِ وَجْهَكَ شَطْرًا الْمَسْجِدِ الْحَرَامِ وَحَيْثُ مَا كُنْتُمْ فَوَلُّوا



وَجُوهَكُمْ شَطْرَهُ ۝ (بقرہ)

(پس (اے پیغمبر) تو اپنا منہ مسجدِ حرام کی جانب پھیرے۔ اور (اے مسلمانو!)

تم جہاں بھی ہو اس کی طرف منہ پھیر لیا کرو)

رسول اکرم صلی اللہ علیہ وسلم نے اس حکم کی اطاعت کی ان کے ساتھ ہی مسلمانوں نے بھی اپنے رخِ مسجدِ حرام یعنی خانہ کعبہ کی طرف پھیر لئے۔ جو یہود و محسن منافقت سے مسلمانوں کی نماز میں شامل ہو رہے تھے وہ ایسا کرنے سے باز رہے اور الگ ہو گئے۔ اس کے بعد تحویلِ قباہ کے سلسلے میں چند اور آیات نازل ہوئیں جن میں یہود کے اعتراضات کا جواب دیا گیا اور بتایا گیا کہ قبلہ عبادت کے لئے مقصود بالذات شے نہیں اصلی نیکی تو یہ ہے کہ انسان خدا پر قیامت پر۔ فرشتوں پر۔ خدا کی بھی ہوئی کتابوں پر اور اس کے پیغمبروں پر ایمان لائے اور اس کی محبت میں اپنے رشتہ داروں یتیموں مسکینوں مسافروں اور غلاموں پر اپنا مال خرچ کرے + اسلام کی تاریخ میں یہ تحویلِ قبلہ کا واقعہ بھی بڑا اہم تھا جس نے مسلمانوں کو یہودیوں اور عیسائیوں سے ایک الگ اور ممتاز قوم بنا دیا۔



# کُفرو اسلام کی معرکہ آرائیاں

## غزوہ بدر

۲۴ شعبان ۶۲۴ء

## دفاعی پیش بندیاں

حضرت رسول اکرم صلی اللہ علیہ وسلم اور ان کے مہاجر اور انصار <sup>مُتَّحِن</sup> مشجین کو یقین کامل تھا کہ قریش مکہ انہیں مدینے میں بھی چین کی نیند نہیں سونے دیں گے۔ اس لئے حضور عام طور پر انہوں میں جاگتے رہتے اور جب استراحت فرمانا چاہتے تو کسی صحابی کو پہرے کی خدمت پر مامور فرما دیا کرتے تھے۔ اسی خطرے کے پیش نظر آپ نے مدینہ کے انصار سے اس بات پر محبت سے رکھی تھی کہ اگر قریش نے مہاجرین سے لڑنے کی خاطر مدینے پر چڑھائی کی تو وہ لڑائی میں مہاجرین کا ساتھ دیں گے۔ اسی خطرے کے باعث آپ نے ہجرت کے سالِ اول میں مدینے کے

یہودیوں سے باقاعدہ معاہدہ طے کیا جس کا ذکر گزشتہ فصل میں کیا جا چکا ہے  
 اور مصر مکہ کے قریش مسلمانوں کو ایک جائے امن مل جانے کے باعث ازگاریوں  
 پر نوٹ رہے تھے۔ اور یہ سوچتے نہ تھے کہ مدینہ سے مسلمانوں کے سنیصال  
 کی کیا صورت اختیار کی جائے۔ مدینہ میں حضور کی تشریف آوری کے چند روز بعد  
 رؤسائے مکہ نے مدینہ کے ایک رئیس قبیلہ عبداللہ بن ابی کو چھٹی لکھی کہ ”تم نے  
 ہمارے آدمی کو اپنے ہاں پناہ دی ہے۔ اسے اور اس کے ساتھیوں کو قتل  
 کر ڈالو یا اپنے شہر سے نکال دو ورنہ ہم خدا کی قسم کھاتے ہیں کہ ہم مدینہ پر حملہ  
 کریں گے۔ اور ان کے ساتھ تمہیں بھی فنا کر کے تمہاری عورتوں پر قبضہ  
 کر لیں گے۔“

عبداللہ بن ابی رسول اکرمؐ کی ہجرت سے پہلے مدینے کے غریبوں کا  
 رئیس اعظم تھا اور لوگ تجویزیں کر رہے تھے کہ اس کے سر پر تاج پہنا کر اسے اپنا  
 بادشاہ بنالیں۔ لیکن مدینہ کے لوگوں میں اسلام کی اشاعت نے ہوا کا رخ  
 پلٹ دیا۔ اس لئے عبداللہ بن ابی اپنے دل میں رسول خدا اور دین اسلام سے  
 سخت کدورت رکھنا لگا اور اپنی قوم کی اکثریت کے میلان سے مرعوب ہو کر  
 محض ظاہری طور پر مسلمان بنا ہوا تھا۔ اس چھٹی کی اطلاع پا کر رسول اکرمؐ عبداللہ  
 بن ابی کے پاس گئے اور اسے سمجھایا کہ کیا تم قریش مکہ سے ڈر کر اپنے ہی بیٹوں  
 اور بھائیوں سے لڑو گے؟ انصار مدینہ چونکہ مسلمان ہو چکے تھے اور حملہ کی صورت  
 میں قریش کا مقابلہ کرنے کے لئے تیار تھے اس لئے عبداللہ بن ابی کچھ نہ کر سکا۔  
 البتہ مسلمانوں سے بعض رکھنے کا روک اس کے دل ہی میں پرورش



انہی دونوں قبیلہ آدمی کے رئیس اعظم سعد بن معاذ عمر (خانہ کعبہ کا طواف) کی نیت سے مکے گئے اور اپنے قریشی دوست اور میزبان امیہ بن خلف کے ہاں ٹھہرے۔ ایک دن ابو جہل نے انہیں امیہ کے ساتھ دیکھ پایا اور پوچھا یہ کون ہیں۔ امیہ نے بتایا کہ یہ مدینہ کے رئیس سعد بن معاذ ہیں۔ ابو جہل بولا کہ اگر تم امیہ کے ساتھ نہ ہوتے تو میں تمہیں قتل کر دیتا۔ کیونکہ تم نے ہمارے مرتدوں کو اپنے ہاں پناہ دے رکھی ہے۔ میں نہیں دیکھ سکتا کہ تم کعبہ کی زیارت کے لئے آؤ گے۔ سعد نے جواب دیا: اگر قریش نے ہمیں مکے آنے سے روک دیا تو ہم ان کی تجارتی راہ کو جو شام کی طرف مدینہ کے قریب سے جاتی ہے بند کر دیں گے۔ عربوں کے جو قبیلے مکہ سے مدینہ کی طرف جانے والے راستے پر آباد تھے وہ بھی دوسرے عرب قبائل کی طرح قریش کے زیر اثر تھے۔ اس لئے مسلمانوں کو ہر وقت اندیشہ لگا رہتا تھا کہ یہ قبیلے قریش کی شیعہ پاکر کسی وقت مدینہ پر حملہ نہ کر دیں۔ اس لئے حضرت رسول اکرم صلی اللہ علیہ وسلم مدینہ کے داخلی انتظامات درست کرنے کے بعد ان قبائل کو اپنا حلیف بنانے یا ان کے ساتھ صلح کے معاہدے طے کرنے کی طرف متوجہ ہوئے۔ سنہ ہجری کے آغاز ہی سے رسول خداؐ نے ہاجر مسلمانوں کی ٹولیاں مدینہ سے باہر بھیجنے کی مہم شروع کر دی۔ سب سے پہلے قبیلہ جہینہ کے پاس مسلمانوں کی ایک جمیعت بھیجی گئی جس نے اس قبیلے کے ساتھ غیر جانبدار رہنے کا معاہدہ طے کیا۔ روسائے قبیلہ نے تحریر لکھ دی کہ وہ قریش مکہ اور مسلمانان مدینہ دونوں کے ساتھ یکساں تعلقات

رکھیں گے اور جنگ کی حالت میں دونوں سے الگ رہیں گے۔ اسی طرح ایک  
 دو اور مہینے بھی نواحی قبائل میں بھیج گئیں جنہیں رسول خداؐ بنفس نفیس شریک  
 نہ تھے۔ اس قسم کی مہمیں چالیس چالیس اور پچاس پچاس کی ٹوٹیوں میں جایا کرتی  
 تھیں۔ ان میں شامل ہوتے والے مہاجر مشرک ہوا کرتے تھے لیکن جدال قتال  
 سے محترز رہتے تھے۔

صفر ۱۱ھ ہجری میں رسول خداؐ ساٹھ مہاجرین کی ایک مہم لے کر ابواء  
 کے مقام تک گئے جو مدینہ سے مکہ جانے والے راستے پر آٹھ منزل کے فاصلے پر  
 یعنی مدینہ سے کوئی اسی میل دور عوارق تھا۔ اس مقام پر حضورؐ نے چند روز قیام  
 فرمایا اور قبیلہ بنو ضمرہ سے جو اس علاقے میں آباد تھا حسب ذیل معاہدہ طے کیا۔  
 ”یہ اللہ کے رسول محمدؐ کی تحریر ہے۔ بنو ضمرہ کے لئے۔ ان  
 لوگوں کا جان اور مال محفوظ رہے گا اور اگر کوئی ان پر حملہ  
 کرے گا تو اس کے مقابلے میں ان کی مدد کی جائے گی۔ الا یہ  
 کہ یہ لوگ اللہ کے دین کے مقابلے میں لڑیں۔ پیغمبر جب ان کو  
 مدد کے لئے بلائیں گے تو انہیں مدد کو آنا ہوگا۔“

اوسمہ کفار قریش بھی اسی قسم کی سرگرمیوں میں مصروف تھے۔  
 ریح الاول ۱۱ھ ہجری میں مکہ کے ایک رئیس کرب بن جابر فہری نے کفار  
 کی ایک جمعیت لے کر مدینہ کی چراگاہ پر حملہ کیا اور رسول اکرمؐ کے مویشی لوٹ  
 لئے۔ مسلمانوں نے اس جمعیت کا تعاقب کیا لیکن وہ پیچ کر نکل گئے۔

اس واقعہ کے تین ماہ بعد جادی الثانی میں رسول اکرمؐ دو سو مہاجرین کی

جمعیت لے کر مدینہ سے نو منزل کے فاصلے پر ذوالعشرہ کے مقام تک گئے اور بنو مدیج سے جو بنو غنمہ کے حلیف تھے۔ انہی شرطوں پر معاہدہ طے کیا۔ جو بنو غنمہ کے ساتھ کی گئی تھیں۔

## جنگ چھڑ گئی

رجب ۱۰ ہجری میں رسول اکرم صلی اللہ علیہ وسلم نے عبداللہ بن جحش کی سرکردگی میں بارہ آدمیوں کی ایک ٹولی بطن نخلہ کی طرف بھیجی۔ بطن نخلہ مکہ اور طائف کے درمیان مکہ سے شبانہ روز کی مسافت پر واقع ہے۔ عبداللہ بن جحش کو اس مطلب کا تحریری حکم دیا گیا تھا کہ "بطن نخلہ میں ٹھہر کر قریش کے حالات کا پتہ لگاؤ اور اطلاع دو" لیکن سکاؤٹس کی یہ ٹولی قریش کی ایک جماعت کے ساتھ جو شام سے تجارت کا مال لے کر گئے جارہی تھی پھڑ گئی۔ عبداللہ بن جحش نے ان پر حملہ کر دیا۔ ان میں کا ایک آدمی عمرو بن الحضرمی مارا گیا۔ دیگر قتل کر لئے گئے اور عبداللہ اس جماعت کے سامان کو مال غنیمت سمجھ کر مدینہ لے آیا۔ رسول اکرم نے مال غنیمت کو ہاتھ تک نہ لگایا اور عبداللہ سے کہا کہ میں نے تمہیں لڑنے کی اجازت نہ دی تھی۔ صحابہ کرام عبداللہ پر سخت برہم ہو گئے۔

کفر اور اسلام ظلمت اور نور باطل اور حق تو اسی دن سے آپس میں برسرِ پیکار ہیں دن خدائے وحدہ لاشریک نے اپنی جانی بوجہی مصلحتوں کے پیش نظر انہیں پیدا کیا تھا۔ مشرکین مکہ اور مسلمانوں کے درمیان جنگ کی حالت اسی دن سے چلی آرہی تھی جب رسول اکرم صلی اللہ علیہ وسلم نے پیغمبری کا منصب پا کر

ان کی ہدایت کے لئے آواز بلند کی تھی۔ بت پرستوں نے ایک دوسرے کے مذہبی عقاید سے تعرض نہ کرنے کی بڑھ پیش کش بھی ٹھکرا دی تھی جو رسول اللہ ﷺ نے خدا کے حکم سے ان کے سامنے پیش کی۔ بت پرست مسلمانوں کو اپنے طریق سے اللہ کی عبادت کرنے۔ قرآن پڑھنے اور اپنے دین کی تبلیغ کرنے کا حق نہیں دیتے تھے مشرکوں اور مسلمانوں کے درمیان بنائے نزع بھی تھی جو شروع ہی سے چلی آ رہی تھی۔ مسلمانوں کو اس فطری حق سے محروم رکھنے کے لئے کفار مکہ نے ان پر جیسے جیسے جبر کئے اور ستم ڈھائے ان کی داستان اور اق ماسبق میں بیان کی جا چکی ہے۔ کفار مکہ اسی ظلم و تشدد کا نتیجہ تھا کہ مسلمانوں پر کد میں رہنا سخت دُور ہو گیا اور وہ مدینے کی طرف ہجرت کرنے پر مجبور ہو گئے۔ کفار نے وہاں بھی انہیں چین سے نہ رہنے دیا اور ان کو فنا کرنے کے لئے تدبیر کے گھوڑے دوڑانے لگے۔ اس حال میں مسلمانوں کو بھی خدا کی طرف سے قتال کی اجازت مل گئی اور ماہ صفر ۱۱ھ ہجری میں پیغمبر خدا پر خدا کا کلام نازل ہوا۔

اٰذِنَ لِلَّذِيْنَ يُقَاتِلُوْنَ ۙ بِاَنَّهُمْ ظَلِمُوْا ۚ وَاِنَّ اللّٰهَ  
يَمْلِكُ نَصْرَهُمْ لَقَدْ يَنْصُرُهُ

(جن لوگوں سے جنگ کی جاتی ہے انہیں بھی لڑنے کی اجازت ہے  
کیونکہ وہ مظلوم ہیں۔ اللہ ان کی مدد پر یقیناً قادر ہے)

نیر یہ ہے۔

فَاتِلُوْا فِيْ سَبِيْلِ اللّٰهِ الَّذِيْنَ يُمَاتِلُوْكُمْ  
(لڑو اللہ کی راہ میں ان لوگوں سے جو تم سے لڑتے ہیں)



منزلیں مارتی ہوئی اس مقام تک پہنچ چکی تھی بدر کی وادی مکہ سے نو منزل  
اور مدینہ سے سات منزل کے فاصلہ پر واقع ہے۔ یہ مسافت بتا رہی ہے  
کہ قریش کا لشکر مسلمانوں کے لشکر سے کئی دن پہلے میدان جنگ کی طرف  
کوچ کر چکا تھا اور رسول اللہ صلی اللہ علیہ وسلم اس کوچ کی اطلاع پانے کے  
بعد مدینہ سے مسلمانوں کی مختصر سی جمعیّت نے کر روانہ ہوئے۔

ست قریشی مسلمانوں کے لشکر کی تیاری کے حالات یہ ہیں کہ قریش کے لشکر  
کو قریش کی آتشِ طلح ہو کر رسول اکرم صلی اللہ علیہ وسلم نے ہاجرین اور انصار  
کو عمر ابن الحضرمی کے خوار مشاورت طلب کی۔ اور انہیں قریش کی نقل و حرکت  
کر کے محمدؐ اور اس کے پیرو یا اہلِ اوسے ہیں؟ پہلے حضرت ابوبکر صدیقؓ تقریر  
واقعہ سے پہلے ہی مدینہ پر چڑھائی کر لے وہاں آمادہ ہونے کا یقین دلایا ان کے  
واقعہ سے چند ماہ پہلے ان کا جو تجارتی قافلہ مکہ کے زکیر جانبیں قربان کرنے کے لئے  
میں شامؐ نو گیا تھا۔ وہ اہل مکہ کی ساری تجارتی ثروت کو لے کر تیار کرنا چاہتے تھے  
سفر میں زیادہ سے زیادہ نفع کمایا جائے اور اس نفع سے اس مہم کے مصارف نکالے  
جائیں جن کی یہ اندر ہی اندر تیاریاں کر رہے تھے۔ ابنِ حضرمی کے قتل نے  
انہیں عامۃً القریش کو اشتعال دلانے کی ایک دوسری وجہ مہیا کر دی۔ بعض  
مؤرخ لکھتے ہیں کہ قریش نے محض ابنِ حضرمی کے خون کا بدلہ لینے کے لئے  
مسلمانوں پر چڑھائی کی لیکن ان کا یہ خیال صحیح نہیں کیونکہ مکہ اور مدینہ اس واقعہ  
سے چند ماہ پیشتر ہی سے اپنی اپنی جنگی تدابیر کو معرضِ عمل میں لا رہے تھے۔  
اور قریش کی ایک ایسی ہی ہرادل پارٹی چار ماہ پہلے کرز بن جابر فہری کی

ان کی ہدایت کے لئے آواز بلند کی تھی۔ بت پرستوں نے ایک دوسرے کے مذہبی عقاید سے تعارض نہ کرنے کی ذمہ داری بھی ٹھکرا دی تھی جو رسول اللہ ﷺ نے خدا کے حکم سے ان کے سامنے پیش کی۔ بت پرست مسلمانوں کو اپنے طریق سے اللہ کی عبادت کرنے۔ قرآن پڑھنے اور اپنے دین کی تبلیغ کرنے کا حق نہیں دیتے تھے۔ مشرکوں اور مسلمانوں کے درمیان بنائے نزع بھی تھی جو شروع ہی سے چلی آ رہی تھی۔ مسلمانوں کو اس فطری حق سے محروم رکھنے کے لئے کوفہ کی حالت نے ان پر جیسے جیسے جبر کئے اور ستم ڈھائے ان کی داستان اور اور غیر تجارتی قافلوں میں بیان کی جا چکی ہے۔ کفار کے اسی ظلم و تشدد کا نتیجہ تھا کہ مسیحی ہمیشہ سے عمل کرتے رہنا سخت دُور بھر ہو گیا اور وہ مدینے کی طرف ہجرت کر

نے وہاں بھی انہیں چین سے نہ رہنے دیا اور اللہ کی تبارکی اور کوچ

گھوڑے دوڑانے لگے۔ اس کی اجازت مانگنے والے قتل کی اطلاع پانے پر مکہ اور مدینہ دونوں جگہ جنگی محرکہ نیاہریاں شروع ہو گئیں۔ قریش کے تمام بڑے بڑے رئیس ایک ہزار نفوس کی جمعیت لے کر بڑے ٹھکانے کے ساتھ مکہ سے نکلے۔ ایک ہزار جنگی مردوں کے اسی لشکر میں جو لڑائی کے ساز و سامان سے پوری طرح مسلح تھا ایک سو سو سوار بھی تھے۔ سامانِ رسد میں اونٹوں کی کافی تعداد ان کے ساتھ تھی جن میں سے دس اونٹ ہر روز ذبح کر کے لشکر کو کھلائے جاتے تھے۔ قریش کا یہ لشکر منزل بہ منزل پڑاؤ کرتا ہوا مدینے کی طرف چل پڑا۔ اور بُرید کے مقام پر مسلمانوں کی اس جمعیت کے بالمقابل ہو گیا جو مدینے سے نکل کر

منزلیں مارتی ہوئی اس مقام تک پہنچ چکی تھی بدر کی وادی مکہ سے تو منزل اور مدینہ سے سات منزل کے فاصلہ پر واقع ہے۔ یہ مسافت بتا رہی ہے کہ قریش کا لشکر مسلمانوں کے لشکر سے کئی دن پہلے میدان جنگ کی طرف کوچ کر چکا تھا اور رسول اللہ صلی اللہ علیہ وسلم اس کوچ کی اطلاع پانے کے بعد مدینہ سے مسلمانوں کی مختصر سی جمیعت لے کر روانہ ہوئے۔

مسلمانوں کے لشکر کی تیاری کے حالات یہ ہیں کہ قریش کے لشکر کی روانگی سے مطلع ہو کر رسول اکرم صلی اللہ علیہ وسلم نے ہاجرین اور انصار کے ذی اثر اکابر کی مجلس مشاورت طلب کی۔ اور انہیں قریش کی نقل و حرکت کی اطلاع دے کر پوچھا کہ کیا ارادے ہیں؟ پہلے حضرت ابوبکر صدیقؓ تقریر کے لئے اٹھے اور جہاد کے لئے بدل و جان آمادہ ہونے کا یقین دلایا ان کے بعد حضرت عمرؓ نے کہا کہ ہم سب آپ کے حکم پر جان قربان کرنے کے لئے تیار ہیں۔ رسول اکرم صلی اللہ علیہ وسلم انصار کی رائے دریافت کرنا چاہتے تھے کیونکہ ان کے ساتھ وعدہ تھا کہ جب قریش مدینہ پر چڑھائی کریں گے تو وہ بھی ان کے مقابلے کے لئے نکلیں گے۔ اس وعدہ کے ایفا کا وقت آگیا تھا آنحضرت کے قائل و منتظر کو بھانپ کر قبیلہ خزرج کے سردار سعد بن عبادہؓ نے کہا کہ "آیا حضور ہماری رائے معلوم کرنے کے خواہاں ہیں۔ خدا کی قسم آپ فرمائیں تو ہم سمندر میں کود پڑیں۔" ایک اور انصاری مقدادؓ نے کہا "یا رسول اللہ! ہم مویشی کی قوم کی طرح یہ نہ کہیں گے کہ آپ اور آپ کا خدا جا کر لڑتے پھریں ہم یہاں بیٹھے ہیں۔ ہم لوگ آپ کے دائیں بائیں سامنے اور پیچھے

ٹریں گے اور پروانہ وار اپنی جانیں راہِ حق میں قربان کر دیں گے۔“

انصار کا یہ عزم اور جوش دیکھ کر رسول اکرم صلی اللہ علیہ وسلم کا چہرہ  
 فرط مسرت سے تھما اٹھا۔ مسلمانوں کو جہاد و قتال کے لئے کوچ کا حکم دے  
 دیا گیا۔ شمولیت جبری نہ تھی۔ صرف وہی مسلمان ساتھ لئے گئے جو اپنے شوق  
 اور اپنی رغبت سے اس مہم پر جانے کے لئے آمادہ تھے۔ کوچ کے وقت شہر  
 سے ایک میل کے فاصلے پر جا کر لشکر کا جائزہ لیا گیا۔ کمسن بچوں کو واپس کر دیا  
 گیا۔ ایک بچہ اس چھانٹی پر رو پڑا۔ اسے لشکر کے ساتھ دینے کی اجازت مل گئی۔  
 مسلمانوں کے لشکر کی کل تعداد تین سو تیرہ تھی۔ جن میں ساٹھ مہاجر اور باقی  
 انصار تھے۔ اس لشکر کے پاس صرف دو گھوڑے تھے اور بار برداری اور  
 رسد کے لئے چند اونٹ مسلمانوں کے پاس شمشیریں، نیزے اور تیر تو بیشک  
 تھے لیکن خود زرہ بکتر اور چار آئینہ سے بنے ہوئے سورے ان میں کہیں نظر  
 نہ آتے تھے۔

## بدر کا میدان

مسلمانوں کا یہ لشکر ۱۲ رمضان سنہ ہجری کو شہر مدینہ سے روانہ ہوا۔  
 اور ۱ رمضان کو بدر کی وادی میں پہنچا۔ روانگی سے پہلے حضرت رسول اکرم صلی  
 اللہ علیہ وسلم نے مدینہ کے انتظام کے لئے ابولہبہ بن عبدالمطلب نامی ایک شخص  
 کو حاکم مقرر کر دیا کیونکہ آپ کو اندیشہ تھا کہ کہیں مدینے کے یہود اور منافق (ایسے لوگ  
 جو ظاہر میں اسلام قبول کر چکے تھے لیکن دلوں میں مسلمانوں کے ساتھ عناد رکھتے تھے)



قریش کی شہ پاکر فساد برپا کر دیں۔“

لشکر حبیب بدر کے مقام پر پہنچا تو دیکھ بھال کرنے والے مخبروں نے اطلاع دی کہ قریش کا لشکر وادی بدر کے دوسرے سرے تک پہنچ چکا ہے۔ لشکر اسلام نے وہیں ڈیرے ڈال دیئے جناب بن منذر نے پیغمبر خداؐ کو چھا کہ آپؐ نے کیمپ لگانے کے لئے یہ جگہ وحی کے رُوسے اختیار کی ہے یا فوجی تدبیر سے۔ رسول خداؐ نے جواب دیا کہ وحی کے رُوسے نہیں بلکہ اپنی رائے سے ڈیرے ڈال دیئے ہیں۔ جناب نے کہا میری رائے یہ ہے کہ آگے بڑھ کر چشمہ پر قبضہ کر لیں اور اس پاس کے کنوئیں بیکار کر دیئے جائیں۔ آپؐ نے جو اس وقت سپہ سالار اور امیر افواج کی حیثیت سے کام کر رہے تھے جناب کی رائے پسند فرمائی اور اسی کے مطابق عمل کیا گیا۔

## طرفین کے جنگی مقاصد

مسلمانوں کا لشکر و جنگی مقصد لے کر نکلا تھا ایک یہ تھا کہ قریش کے اس تجارتی قافلے کو مال و دولت سمیت گرفتار کر لیں جو ابوسفیان کی سرکردگی میں ملک شام سے واپس آ رہا تھا جس کی آمد آمد کی اطلاع مدینہ میں عام ہو چکی تھی۔ دوسرا مقصد یہ تھا کہ اگر مکہ سے آنے والی فوج سے مدد بھیڑ جائے تو اس سے لڑ کر دیوں کے حوصلے نکال لئے جائیں۔ بد میں مسلمان لشکریوں نے قریش کے ایک ہزار دلہستے کا ایک شخص جو بنی حجل کا حبشی غلام تھا گرفتار کیا اسے اپنی فرودگاہ میں لاکر اس سے ابوسفیان کے قافلے کا حال پوچھنے

لگے۔ وہ کہتا تھا کہ ابوسفیان کی تو مجھے خبر نہیں البتہ ابو جہل۔ عتبہ۔ شیبہ امیہ اور قریش کے دوسرے سردار آ رہے ہیں۔ مسلمان اسے مارتے تھے لیکن وہ یہی جواب دیتا تھا۔ حضرت رسول اکرم صلی اللہ علیہ وسلم نماز پڑھ رہے تھے فارغ ہو گئے تو آپ نے کہا کہ جب وہ سچ کہتا ہے تو تم اس کو مارتے ہو جب جھوٹ بولتے پر آمادہ ہو جاتاہے تو اسے چھوڑ دیتے ہو مسلمانوں کے بعض لشکری دل سے چاہتے تھے کہ ابوسفیان کا قافلہ ان کے ہاتھ لگ جائے تاکہ کفار تک کی ساری دولت و ثروت انہیں مال غنیمت کے طور پر مل جائے۔ لیکن ابوسفیان راستہ کاٹ کر کسی اور راستے سے پیچ کر نکل گیا اور مسلمانوں کو سب سے پہلی لڑائی ایسی لڑنی پڑی جس میں مال غنیمت کے لالچ کا شائبہ تک نہ تھا۔ اس طرح

۱۔ یہ واقعہ صحیح مسلم کی حدیث میں جو حضرت انسؓ کی روایت سے ہے اخذ کیا گیا۔ مؤلف ۲۔ سورہ انفال میں جو غزوہ بدر کے بعد نازل ہوئی آ یا ہے :-

اِذْ يَجِدُ كُمُ اللّٰهُ اِحْدٰى الطّٰئِفَتَيْنِ - اِنَّمَا لَكُمْ وَاوَدُوْنَ  
اَنْ غَيْرَ ذٰلِكَ الشُّوْكَهٖ تَكُوْنُ لَكُمْ وَيُرِيْدُ اللّٰهُ اَنْ يَّحِقَّ الْحَقُّ  
بِكَلِمَتِهٖ وَيَقْلُعَ وَاِبْرَ الْكٰفِرِيْنَ لِيَحِقَّ الْحَقُّ وَيُبْطِلَ الْبَاطِلَ وَكَوْكَرَ  
الْمُجْرِمُوْنَ ۝

(جب خدا نے تم سے وعدہ کیا کہ قریش کے دو گروہوں میں سے ایک تمہارے لئے ہو چکا اور تم دل سے چاہتے تھے کہ تمہارے لئے وہ گروہ ہو جو کانٹوں سے خالی  
(بقیہ صفحہ ۱۲۱ پر)

بدر کی جنگ جس کا حال ہم بیان کر رہے ہیں محض کفر و اسلام کی آذریش بن کر رہ گئی + ایک فریق کا مقصد وحید دین اسلام کو صفحہ ہستی سے نیست و نابود کر دینا تھا۔ دوسرا فریق اس دین کی حفاظت و بقا کے لئے جان و تنہائی پر رکھ کر حاضر ہوجکا تھا +

۱۸۔ رمضان کو قریش کی فوج نے اسلامی لشکر کے سامنے آکر ڈیرے ڈال دیئے۔ قریش کے بعض سردار لڑائی سے جی چڑا رہے تھے لیکن ابو جہل کے غیرت و لانے پر سب جو انمردی کے جوہر دکھانے پر آمادہ ہو گئے۔ قبیلہ نہرہ اور عدی کے لوگوں کو جب معلوم ہوا کہ ابوسفیان تجارتی قافلے کو بچا کر لے گیا ہے تو انہوں نے جنگ میں شامل ہونا مناسب نہ سمجھا اور واپس چلے گئے۔ یہ لوگ محض قافلے کی حفاظت کے خیال سے آئے تھے لیکن قریش کے بڑے بڑے سپہ سالار کا خیال یکسر اور تھا +

رؤسائے قریش نے عمرو بن الحفری کے قتل کو بھی اشتعال کا بہانہ بنایا تھا۔ لیکن جنگ سے ایک روز پہلے حکیم ابن حزام نے اپنے لشکر کے سردار عتبہ سے کہا کہ اگر آپ چاہیں تو آج کے دن کو اپنی ابدی یادگار بنا سکتے ہیں ؟ عتبہ نے اس کی ابدی صورت دریافت کی تو حکیم نے کہا کہ آپ ابن حفری کے

---

(حاشیہ بقیہ صفحہ ۱۲۰) یہ یعنی تجارتی قافلہ / لیکن خدا چاہتا تھا کہ اپنے کلام سے حق کو حق کر دکھائے اور کافروں کی پیچھا کاٹ دالے۔ تاکہ حق حق ٹھہرے اور باطل مٹ کر رہ جائے خواہ یہ بات مجرموں کو کتنی ہی ناگوار کیوں نہ ہو)

حلیف ہیں اس کا خون یہاں اپنی جیب سے ادا کر دیں۔ قریش مطمئن ہو جائیں گے۔  
عتبہ نے اس تجویز کو پسند کیا لیکن جب ابو جہل سے مشورہ کیا گیا تو اس نے عتبہ  
کو طعن دیا کہ وہ نامردی کر رہا ہے اور لڑائی سے جی چراتلے ہے عتبہ نے کہا کہ اچھا  
کل تم دیکھ لو گے کہ نامردی کا داغ کون اٹھاتا ہے ؟

## صف بندی

رات کو بارش ہو گئی جس جانب اسلام کے لشکر کا کیمپ تھا وہاں  
زمین ریتی تھی بارش ہوئے سے اس کی تہ جم گئی۔ قریش کا کیمپ چکنی مٹی  
کے باعث کچھڑے سے بھر گیا۔ اور انہیں چلنے پھرنے میں وقت محسوس ہونے لگی  
مسلمان جو خدا کی راہ میں اپنی جانوں سے ہاتھ دھو کر آئے تھے۔ رات  
بھر چین کی نیند سوئے۔ قریش آنے والی صبح کے واقعات کے تصور میں جاگتے  
ہے۔ حضرت رسول اکرم صلی اللہ علیہ وسلم نے علیؑ یقین مسلمانوں کو نماز کے  
لئے جگایا۔ بارش ہو جانے کے باعث پانی ٹراواں تقاسب نے دھوکیا۔ غار کے  
بعد آپؐ نے فوجی ترتیب کے مطابق صفیں درست کیں۔ افسروں کو علم عطا  
فرمائے۔ صبح ہوتے ہی مومنین قاتلین کی صفیں قتال کے امتحان میں سے گزرنے  
کے لئے آمادہ کھڑی تھیں۔ اور خدا کا رسولؐ دونوں ہاتھ پھیلا کر ایک عجیب  
محویت اور بے خودی کے عالم میں کھڑا دُعا مانگ رہا تھا اور کہہ رہا تھا۔ "اے  
اللہ العالمین جس نصرت کا تو نے مجھ سے وعدہ کیا ہے وہ مجھے عطا فرما۔ اگر یہ مٹھی  
بھر نفوس آج مٹ گئے تو قیامت تک تیری پرستش کرنے والا اور تیرا نام لیتے



## زیر نگاہ از منظر

فوجیں بالمقابل ہوئیں تو طرفین کے اکثر دھڑکتے ہوئے دلوں نے محسوس کیا کہ آج اپنے ہی بھائیوں، عزیزوں، قریبی رشتہ داروں اور بزرگوں سے نبٹنا ہے۔ کفار اور مہاجر مسلمان ایک ہی قوم کے افراد تھے اور کئی قسم کے خونی رشتوں سے آپس میں جکڑے ہوئے تھے۔ اس کے علاوہ یہ کیفیت بھی نظر آرہی تھی کہ قریش کے میر شکر عتبہ کا جگر بند مسلمانوں کی صف میں باپ کے بالمقابل کھڑا ہے۔ محمدؐ کا چہیتا چچا عباسؓ کفار کی فوج میں ہے۔ صدیق اکبرؓ اسلامی فوج میں ہیں تو ان کا بیٹا کفار کی فوج کا ایک چمکتا ستارہ نظر آ رہا ہے۔ حضرت عمرؓ کے ماموں بھتیجے اور بھانجے دشمن کی صفوں میں کھڑے ہیں۔ حضرت علیؓ اور صہبائے کرام کے بھائی عقیل دوسری جانب ہیں۔ غرض کہاں تک شمار کیا جائے طرفین کے اکثر افراد اسی کیفیت کو محسوس کر رہے تھے۔ لیکن ایک طرف خدائی دین کی حفاظت و مدافعت کا جذبہ فراوان کار فرما تھا اور دوسری جانب قومی غیرت و جمعیت ابھار رہی تھی۔ اس لئے طرفین میں سے کسی کے پائے نہایت میں لغزش نہ آئی۔

لے بدر کے محرم میں مسلمانوں کو اپنے عزیزوں اور قریبی رشتہ داروں سے لڑنے کی جو کیفیت پیش آئی بعینہ اسی قسم کی کیفیت جنگ مہابجلیت میں کورؤوں کے (بقیہ صفحہ ۱۲۴ پر)

# مبارزوں کی لڑائیاں

اس دور کے طریق جنگ کے مطابق پہلے دونوں طرف سے مبارز میدان میں نکلے۔ سب سے پہلے عمرو ابن الحضرمی کا بھائی عامر حضرمی سامنے آیا مسلمانوں کی طرف سے حضرت عمرؓ کے علامہ معج نے مقابلہ کیا یوحنا ملا گیا۔ ازاں بعد قریش کے لشکر کا سردار عتبہ اپنے بھائی اور بیٹے کو لے کر آگے نکلا۔ ان کے مقابلے کے لئے تین انصار عوفیہ، مواذنہ اور عبید اللہ بن رواحہ آگے بڑھے۔ عتبہ نے تمام ونسب پوچھا۔ جب اسے بتایا گیا کہ وہ انصار مدینہ ہیں تو اس نے کہا کہ میں تم سے کوئی غرض نہیں ہمارے جوڑ کے آدمی بھیجو انصار پیچھے ہٹ آئے اندر پیغمبر خداؐ کے حکم سے حمزہؓ، علیؓ اور عبیدہؓ آگے بڑھے۔ عتبہ نے کہا کہ اب ٹھیک ہے جنگ ہونے لگی۔ حمزہؓ نے عتبہ کو اور علیؓ نے ولید کو مار گرایا۔ لیکن شیبہ نے جو عتبہ کا بھائی تھا عبیدہؓ کو زخمی کر دیا۔ یہ حال دیکھ کر علیؓ پکے انہوں نے شیبہ کو مار گرایا اور عبیدہؓ کو کندھے پر اٹھا کر

(حاشیہ صفحہ ۱۲۳) کے مقابلے میں پانڈوؤں کو پیش آئی تھی۔ پانڈوؤں کا ہیرو راجن یہ حال دیکھ کر بد دل ہوتا چلا جا رہا تھا کہ شری کرشن نے حق بات کی حرکت آزمائی پر نہایت ہی پر مغز تقریر کر کے اس کی جواب دیتی ہوئی ہمت کو ابھارا اور اسے مجرموں کے ساتھ لڑنے پر آمادہ کیا۔ شری کرشن کا یہی وعظ ”گیتا“ کہلاتا ہے جسے ہندو الہامی کتاب مانتے ہیں۔ (مؤلف)

رسول اکرم صلی اللہ علیہ وسلم کی خدمت میں لے آئے عبیدہ رضی اللہ عنہ کو حضورؐ کی زبان سے یہ سن کر بہت خوشی ہوئی کہ انہیں شہادت کا درجہ مل گیا ہے۔ وہ اس خوشی میں ابوطالب کا ایک شعر گانے لگے جس کا مضمون یہ تھا کہ ”ہم محمدؐ کو اس وقت دشمنوں کے حوالے کریں گے جب ان کے گرو وڑتے ہوئے مر جائیں اور ہماری بیویاں اور ہمارے بیٹے ہمیں بھلا دیں“

اس کے بعد قریش کا ایک بہادر جوان یوکرش کہلاتا تھا ”ہل من مبارک کا نعرہ بگاتا ہوا نکلا۔ ادھر سے زبیرؓ مقابلے کے لئے گئے۔ زبیرؓ جلتے ہی اس زرہ پوش کی آنکھ میں جو سر سے پاؤں تک لپکتے ہوئے غرق تھا۔ تاک کر برچھی ماری۔ جو دماغ تک اندر دھنس گئی۔ یوکرش گر پڑا زبیرؓ نے اپنی برچھی اس کی لاش سے پاؤں اٹا کر بڑے زور سے نکالی۔ اُنی کے دونوں سرے ٹٹ گئے تھے“

## گھمسان کا محرکہ

اس کے بعد عام جنگ شروع ہو گئی قریش کا جم غفیر عام ہلے کے لئے آگے بڑھا۔ مسلمانوں نے اسے تیروں پر لیا۔ حضورؐ دیر بعد دونوں

۱۔ یہ برچھی حضرت زبیرؓ سے رسول اکرم صلی اللہ علیہ وسلم نے لے لی تھی امدان کے بعد یادگار کے طور پر خلقائے اربعہ راشدین کے پاس رہی۔ پھر عبداللہ بن زبیرؓ کو مل گئی۔ ۲۔ مؤلف۔

لشکر گنہگار گنہگار ہو گئے طرفین کے بہادر اور جری اشخاص و اوستیاعت دینے  
 لگے۔ مسلمانوں کی تعداد ہر حید قلیل تھی لیکن وہ کمال دل جمعی کے ساتھ  
 لڑ رہے تھے۔ خدا کے رسولؐ نے انہیں بتا رکھا تھا کہ اگر وہ حق و باطل  
 کے اس محرکے میں مارے گئے تو اللہ کی راہ میں شہادت کا رتبہ پائیں  
 گے۔ اور آخرت کی زندگی کی کامرانیاں اور سعادتیں ان کے قدم چومیں گی۔  
 قریش کی طرف صرف اسلام سے عناد اور قوی یا شخصی حیثیت کا جذبہ کام  
 کر رہا تھا۔ قریش کے سر باز مسلمانوں کو حیرت انگیز شجاعت اور پامردی  
 ان کے فوق العادہ جوش و کار کا دیکھ کر مرعوب ہو گئے۔ ان کی تمہیں  
 جواب دینے لگیں۔ ان کے قدم اکھڑنے لگے۔ انصار کے دو نوجوان ابو  
 کاپتہ پوچھ کر اس پر ٹوٹ پڑے انہوں نے ہاتھ تھپتھپا کر رکھا تھا کہ وہ  
 ابو جہل کو نہیں چھوڑیں گے خواہ اس کوشش میں ان کی جانیں قربان  
 ہو جائیں۔ چشم زدن میں وہ اس کے سر پر تھے اور ابو جہل خاک و  
 خون میں لوٹ رہا تھا۔ اللہ کے رسولؐ نے اپنے لشکریوں کو قریش  
 کے بعض اشخاص کے متعلق ہدایت کر رکھی تھی کہ وہ اپنی مرضی سے نہیں بلکہ  
 رؤسائے قریش کے جبر سے جنگ میں شامل ہوئے ہیں اس لئے انہیں  
 بچانے کا خیال رکھا جائے۔ ان میں ایک ابو ابختری بھی تھا وہ مجذوم  
 انصاری کی زوہیں آگیا۔ مجذوم نے کہا کہ اللہ کے رسولؐ کی ہدایت کے مطابق  
 تجھے چھوڑ دیتا ہوں ابو ابختری نے پوچھا "اور میرے رفیق کو مجذوم نے جواب دیا "اسے  
 نہیں" ابو ابختری نے کہا کہ میں عرب خاتونوں کا یہ طعنہ نہیں سن  
 سکتا کہ ابختری نے اپنے رفیق کا ساتھ چھوڑ دیا اور اپنی جان



بجالی ابو النختری یہ شعر پڑھتا ہوا حملے کے لئے آگے بڑھا  
 لَنْ يُسْلَمَ ابْنُ حَرْثَةَ رَمِيْلَهٗ حَتَّى يَمُوتَ اَوْ يَرَى سَبِيْلَهٗ  
 (شرف کا بیٹا اپنے ساتھی کو نہیں چھوڑ سکتا جب تک کہ اسے موت نہ  
 آجائے یا وہ اپنی راہ کو نہ پالے)

مسلمان مجاہدوں نے قریش کے سرداروں کو ڈھونڈ ڈھونڈ کر ان سے جنگ کی امداد کا خاتمہ کر دیا۔ یہ حال دیکھ کر قریش کے  
 لشکر ہی ہتھیار ڈالنے لگے اور مسلمان انہیں گرفتار کرنے لگے۔  
 نبرع انسانی کے جنگ و جدال کی تاریخ میں یہ واقعہ بڑا ہی حیرت  
 انگیز تھا کہ تین سو کی قلیل جمعیت ایک ہزار فوج پر غلبہ حاصل کر لے۔  
 جنگ کے خاتمے پر جائزہ لیا گیا تو قریش کے سرداروں کی قتل اور قریباً  
 اسی قدر گرفتار ہو چکے تھے۔ باقی بھاگ گئے۔ مسلمانوں کے صرف چودہ  
 آدمی کاظم آئے جن میں چھ مہاجر اور آٹھ انصار تھے۔ کفار کی لاشیں ایک  
 کنوئیں میں ڈال دی گئیں۔ اللہ کے رسولؐ نے حکم دے دیا کہ جنگی اسیر  
 کے ساتھ اچھا برتاؤ کیا جائے۔ مسلمانوں نے اس حکم کی تعمیل کی قیدیوں  
 کو نان و نمیر کھلایا اور خود کھجوروں پر گزارا کیا۔ مسلمانوں کا لشکر منظم و  
 منصور ہو کر مدینے کی طرف لوٹ آیا۔

مدینہ پہنچ کر مسلمانوں کے اہل الرائے اشخاص نے مجلس مشاورت  
 منعقد کی کہ اسیران جنگ کو کیا کیا جائے۔ حضرت عمرؓ کی رائے یہ تھی کہ  
 سب کو قتل کر دینا چاہیے۔ اور قتل کی یہ صورت ہو کہ ہر قیدی کو اس کا

نزدیکی رشتہ دار قتل کرے۔ حضرت صدیق نے صلاح دی کہ ان سب کو زیرِ فدیہ لے کر چھوڑ دیا جائے۔ اکثریت فدیہ کے حق میں تھی۔ اس لئے اسی رائے پر عمل کیا گیا۔ قریش کے صرف دو رئیس عقبہ اور نضر بن حارث قتل کر دیئے گئے اور باقی زیرِ فدیہ لے کر چھوڑ دیئے گئے۔

لے ان واقعات کے بعد اللہ کے رسولؐ پر قرآن کی جو آیات نازل ہوئیں ان میں خدا نے مسلمانوں کے اس فعل پر ناپسندگی کا اظہار کیا۔ آیات یہ ہیں:-  
 مَا كَانَ لِلنَّبِيِّ أَنْ يَكُونَنَّ لَهُ أَمْرٌ جَتِي يُشْجِنُ فِي الْأَرْضِ  
 تُرِيدُونَ عَرَضَ الدُّنْيَا وَاللَّهُ يُرِيدُ الْآخِرَةَ وَاللَّهُ عَزِيزٌ حَكِيمٌ  
 وَلَا كِتَابَ مِنْ اللَّهِ سَبَقَ لَكُمْ فِيهَا أَخَذْتُمْ عَذَابَ عَظِيمٍ  
 فَكُلُوا مِنْ غَنِمَتِكُمْ حَلَالًا طَيِّبًا وَانْفَعُوا اللَّهَ إِنَّ اللَّهَ غَفُورٌ رَحِيمٌ  
 يَا أَيُّهَا النَّبِيُّ قُلْ لِمَنْ فِي أَيْدِيكُمْ مِنَ الْأَشْيَاءِ  
 أَنْ يَعْلَمَ اللَّهُ فِي قُلُوبِكُمْ خَيْرًا يُؤْتِيَكُمْ خَيْرًا مِمَّا  
 أَخَذَ مِنْكُمْ وَيَخْفَىٰ عَنْكُمْ وَاللَّهُ غَفُورٌ رَحِيمٌ  
 وَإِنْ يُرِيدُوا خِيَانَتَكَ فَقَدْ خَانُوا اللَّهَ مِنْ قَبْلُ فَأَمْكَنَ مِنْهُمْ وَاللَّهُ عَلِيمٌ حَكِيمٌ - (النفال)  
 نبی کے لئے مناسب نہ تھا کہ وہ زمین میں اچھی طرح لڑنے سے پہلے  
 قیدی پکڑتا + تم دنیا کی دولت چاہتے ہو لیکن اللہ آخرت چاہتا ہے۔ اللہ توانا  
 اور دانا ہے۔ اگر پہلے سے خدا کا نوشتہ موجود نہ ہوتا۔ جو جو کچھ تم نے قیدیوں  
 سے لے لیا ہے اس پر تمہیں بڑا عذاب پہنچتا۔ اب تم جو کچھ (بقیہ حاشیہ صفحہ ۱۲۹)

## غزوہ بدر کے بعد اللہ کے رسول پر قرآن کی سورہ انفال نازل ہوئی

(بقیہ حاشیہ صفحہ ۱۲۸) کہ تمہیں غنیمت میں ملا ہے کھاؤ وہ حلال و طیب ہے۔ اور اللہ سے ڈرتے رہو اللہ بخشنے والا اور مہربان ہے۔ اسے نبی! تمہارے ہاتھ میں جو قیدی ہیں ان سے کہہ دو اگر اللہ تمہارے دلوں میں بھلائی دیکھے گا تو وہ تم کو اس کے بدلے میں جو تم سے لیا گیا ہے بھلائی عطا کرے گا۔ اللہ بخشنے والا مہربان ہے۔ اگر یہ قیدی تجھ سے خیانت کرنا چاہیں گے تو اس سے پہلے ہی وہ اللہ سے خیانت کر چکے ہیں اسی لئے خدا نے انہیں تمہارے بس میں رکھے دیا اللہ بخیر اور دانا ہے)

ان آیات سے ظاہر ہوتا ہے کہ خدا کو مسلمانوں کی یہ حرکت پسند نہیں آئی کہ وہ حق و باطل کی رٹانی مگور و نیوی لاپٹ سے آنودہ کرتے۔ لہذا انہیں از فدیہ کے لاپٹ سے قیدی پکڑنے پر تنبیہ کی گئی اور فدیہ سے گرفتاری چھوڑ دینے پر بھی خدا نے ناپسندیدگی کا اظہار کیا۔ اگر مسلمان اس لاپٹ سے بالارہ گرفتاری پکڑتے اور انہیں فدیہ سے بغیر رہا کر دیتے یا انہیں اپنے پاس رکھ کر حسن سلوک سے کام لیتے تو ان میں سے اکثر برفساد و رغبت مسلمان ہو جاتے۔ نتائج حق کی خاطر مسلمانوں کی یہ فراخ دلی خدا کو بہت بھائی مسلمان اس سے قاصر رہ گئے۔ اس لئے خدا نے قیدیوں سے وعدہ کر لیا کہ اگر وہ بھلائی کی راہ اختیار کریں گے تو اللہ انہیں اس سے زیادہ اجر دے گا جو ان سے لیا جا چکا ہے۔ اگر وہ خیانت کریں گے تو صبر و حیا پہلے یہ مسلمانوں کے قابو میں چکے ہیں پھر بھی آپنا نہیں گے۔ بد مواف

جیسے اس لڑائی کے حالات و کوائف پر خدائے عظیم و خیر کا تبصرہ کہنا چاہیے  
اس سورت میں مسلمانوں کو جنگ کا قانون دیا گیا جس پر وہ آئندہ جنگوں  
میں کاربند ہونے لگے ۔

اس لڑائی نے قریش کی طاقت بہت کمزور کر دی۔ مکہ کے گھر گھر میں  
ماتم کی صفیں بچھ گئیں۔ بااثر لوگوں نے عوام کو ہین و بکا کرنے سے منع کر دیا۔  
اعراب بادیہ پر مسلمانوں کی طاقت کی دھاک بندھ گئی۔ مدینہ کے یہودی  
اس کے بعد اسلام کی برپستی ہوئی طاقت کو اپنے لئے خطرہ کا موجب  
سمجھنے لگے ۔

کفر و اسلام کے درمیان گھمسان کی یہ پہلی لڑائی ۱۰ رمضان سنہ  
ہجری کو لڑی گئی۔ مسلمانوں کے نزدیک اس پہلی جنگ میں حصہ لینے والے  
لوگ دوسرے مسلمانوں کی نسبت زیادہ فضیلت والے محسوب ہوتے  
ہیں کیونکہ خدا کے پاک نے اپنے کلام میں ان کے اس جہاد فی سبیل اللہ  
پر خوشنودی کا اظہار کیا اور جو لوگ اس مہم پر نہیں گئے تھے ان کے  
متعلق کہہ دیا کہ کسی معذوری کے سوا یونہی بیٹھ رہنے والے لوگ ان لوگوں کے  
برابر نہیں ہو سکتے جو اللہ کی راہ میں جان و مال سے جہاد کرتے ہیں خدا کے  
نزدیک جا بدین کو دوسروں پر فضیلت حاصل ہے ۔

## غزوہ بنی قینقاع

مدینہ کے یہودی مسلمانوں کے معاہدے تھے۔ لیکن دل ہی دل میں اسلام



کی ترقی سے بہت حسد رکھتے تھے۔ رسول اکرم صلی اللہ علیہ وسلم کے مدینہ پہنچنے کے باعث ان کا وہ اثر و اقتدار اہل ہورہا تھا جو انہیں مدینہ کے عربوں میں اپنے علمی اور مالی تفوق کے باعث حاصل تھا۔ یہ لوگ مدینہ کے مسلمانوں میں انتشار پیدا کرنے کے لئے کوشاں رہتے تھے۔ عبداللہ بن ابی جویظ ہر مسلمان ہو گیا تھا لیکن دل میں رسول اکرم اور دین اسلام کے ساتھ بغض رکھتا تھا۔ ان کی سازشوں میں درپردہ شریک رہتا تھا اس کے علاوہ جنگ بعاث کے واقعات کی یاد تازہ کرا کے اوس اور خزیج کو دوبارہ لڑنے کے درپے رہتے تھے جو آغوش اسلام میں آنے کی بدولت متحد ہو چکے تھے۔

نزوہ بدر کے بعد یہود بنی قینقاع کی مشدات میں تیز تر ہو گئیں۔ ایک دن چند یہودیوں نے ایک مسلمان عورت سے جو بنو قینقاع کے بازار میں سے گزر رہی تھی چھڑ پھینکا۔ ایک مسلمان کو جو اُدھر سے گزر رہا تھا طیش آگیا اور اس نے انہیں اس ناؤیہ حرکت سے روکا۔ یہودی اس سے الجھ پڑے۔ مسلمان نے تلوار نکالی اور ایک یہودی کو خاک و خون میں غلطان کر دیا۔ یہودیوں نے اس مسلمان کو مار ڈالا۔ اس بلوے کی اطلاع پا کر رسول خدا صلی اللہ علیہ وسلم یہودیوں کے پاس گئے اور انہیں شہادتوں سے باز رہنے کی نصیحت کرتے ہوئے فرمایا کہ "خدا سے ڈرو ایسا نہ ہو کہ تم پر بھی قریش بدر کی طرح اس کا عذاب نازل ہو"۔ یہودیوں نے جواب دیا کہ "وہ قریش تھے جو مسلمانوں سے شکست کھائے۔ ہم سے پالا پڑا

تو ہم دکھا دیں گے لڑائی کسے کہتے ہیں "بنو قینقار" کے یہودیوں کو معاہدہ  
 یاد دلایا گیا تو انہوں نے کہا کہ ہم اس معاہدے کے پابند نہیں جو جی میں  
 آئے کرو۔ رسول خدا صلی اللہ علیہ وسلم واپس آ گئے اور مسلمانوں کو  
 بنو قینقار سے لڑنے کا حکم دے دیا۔ بنو قینقار اپنے قلعوں اور محلوں  
 میں محصور ہو کر بیٹھ گئے۔ چند روز تک محاصرہ جاری رہا۔ آخر انہوں نے  
 پیغام بھیجا کہ رسول خدا صلی اللہ علیہ وسلم ہمارے متعلق جو فیصلہ بھی کریں  
 ہمیں منظور ہو گا۔ آپ نے انہیں شہر چھوڑ کر عطاوطن ہونے کی سزا دی۔ بنو  
 قینقار کے سات سو یہودی جن میں تین سو زورہ پوش تھے دینہ سے نکل کر  
 شام کے علاقہ اذرعات میں آباد ہو گئے۔

یہ مہم جنگ بدر سے ایک ماہ بعد شوال سنہ ہجری میں پیش

آئی۔

## غزوہ نسویق

بدر کی لڑائی میں قریش کے بڑے بڑے رئیس عتبہ۔ ابو جہل۔ شیبہ۔  
 ابوالختر۔ زمرہ بن الاسود۔ عاص ابن ہشام۔ امیہ بن خلف۔ عتبہ بن  
 الحجاج وغیرہ مارے جا چکے تھے۔ اہل مکہ نے ابوسفیان کو جو بنو امیہ کے رئیس  
 تھے مکہ کا رئیس اعظم بنالیا۔ ابوسفیان نے معرکہ بدر میں قریش کی شکست  
 کی خبر سن کر قسم کھائی تھی کہ جب تک وہ مقتولین بدر کا انتقام نہ لے لیگا اس  
 وقت تک نہ وہ اپنی بیوی کے پاس جائے گا۔ نہ سر میں تیل ڈالے گا۔ رئیس اعظم

بنے کے بعد وہ دو سو شتر سوار لے کر مدینہ کی طرف بڑھا۔ سواروں کو پیچھے  
 چھوڑ کر وہ پہلے مدینہ کے یہودی سرداروں کے پاس گیا تاکہ ان کے ساتھ  
 مسلمانوں کے خلاف ساز باز کرے۔ حتیٰ ابن اخطب یہودی نے اسے  
 اپنے گھر میں داخل ہونے کی اجازت نہ دی لیکن بنو نضیر کے رئیس سلام بن  
 مشکم نے اس کی خوب آؤ بھگت کی اور مدینہ کے متعلق بہت سی غنمی باتیں بتائیں  
 ابوسفیان نے دیکھا کہ یہودی علی مدکر نے پر آمادہ نہیں اس لئے اس نے  
 اپنے سواروں کی طرف ٹوٹ کر مدینہ سے ۳۰ میل کے فاصلے پر عریض پر حرماء  
 کیا۔ سعد بن عمرو انصاری کو قتل کر دیا۔ چند یہاں اور گھاس کے انبار چلا دیئے۔  
 مسلمانوں کو اطلاع ملی تو حضرت رسول اکرم صلی اللہ علیہ وسلم ایک جمعیت کے  
 ساتھ تواقب کے لئے نکلے۔ ابوسفیان سر پر پائوں رکھ کر بھاگا اور اپنے سامان  
 بوسہ کو جو سویق یعنی ستودوں پر مشتمل تھا راستے میں پناہ پاتا گیا۔ یہ ستر  
 مسلمانوں کے ہاتھ آئے اس نے مسلمانوں کے تاریخی ریکارڈ میں اس مہم  
 کے لئے غزوہ سویق کا نام مشہور ہو گیا۔  
 یہ چپقلش محرم کے تین ماہ بعد ماہ ذوالحجہ ۶۱۰ء میں  
 واقع ہوئی۔

# غزوہ احمد

(جلد ۱۲۵)

## مکہ کی انتقامی تیاریاں

بدر کی شکستِ فاش کے بعد قریش حین سے نہیں بٹھ سکتے تھے  
انہوں نے مقتولینِ بدر کے چند روزہ ماتم سے فارغ ہونے کے بعد ہی  
مہم کی تیاریاں شروع کر دیں ۔

گیرے ہوئے حوصلوں کو ابھارنے کے لئے شاعروں سے کام لیا گیا۔  
عربوں کا یہ پرانا دستور تھا۔ اُس زمانہ کے عربوں کی سوسائٹی میں جوش  
پھیلانے کا بہترین ذریعہ شاعر اور خطیب ہوا کرتے تھے۔ عمرہ جمحی اور مسافع  
نامی دو شاعروں نے بہت کام کیا۔ مدینے کا ایک عرب شاعر کعب بن اشرف  
بھی جو یہودی بنی نضیر کا بھانجا ہونے کے باعث یہودیوں کا رئیس اعظم بن  
گیا تھا قریش کے ساتھ اظہارِ ہمدردی کرنے کے لئے مکہ گیا اور قریش  
کو مقتولینِ بدر کے بڑے ہی پروردگار شیخ سنانے کعب نے ابوسفیان  
اور قریش کے دوسرے لوگوں سے خانہ کعبہ کے سامنے جا کر حلف لئے  
کہ یہ مقتولینِ بدر کا انتقام لے کر رہیں گے۔

۱۵ کعب بن اشرف کو مکہ سے واپس آنے پر ستم بھری کے رصاصہ بقیہ صفحہ ۱۳۵



نئی مہم کے مصارف کے لئے قریش نے یہ انتظام کر لیا تھا کہ اس تجارتی قافلے کا سارا نفع جو جنگ بدر میں پڑ کر نکل آیا تھا اس کام کے لئے الگ رکھ لیا گیا۔ دواہوں کو صرف ان کا اس المال واپس کیا گیا۔

قریش نے جو بدر کے میدان میں مسلمانوں کی شجاعت کا حال دیکھ چکے تھے اس دفعہ بڑے زور کی تیاریاں کیں قریش کے معزز حضراتوں کی بعض نمائندگی جو شش انتقام سے لبریز ہو کر فوج میں بھرتی ہو گئیں ان میں سے بعض نے قسم کھا رکھی تھی کہ وہ اپنے ان اعزاکے قاتلوں کا جو جنگ بدر میں مارے گئے تھے خون پی کر اپنے انتقام کی پیاس بجھائیں گی۔

قریش کی تباہی کا جوش و خروش دیکھ کر رسول اکرم صلی اللہ علیہ وسلم کے چچا حضرت عباسؓ نے ایک تیز رو قاصد کے ہاتھ آنحضرتؐ کو چھپی بھیجی جس میں نئی مہم کی تیاریوں کی اطلاع درج تھی حضرت عباسؓ جنگ بدر میں قریش کے ساتھ تھے اور جنگ کے بعد اسیر بنائے گئے تھے۔ دوسرے اسیران جنگ کی طرح انہوں نے بھی زبردیہ سے کرہائی پائی تھی اس کے بعد وہ مسلمان ہو گئے لیکن مکہ ہی میں قیام فرما رہے۔

## مدینہ کی دفاعی سرگرمیاں

اطلاع ملنے پر رسول اکرم صلی اللہ علیہ وسلم نے قریش کی تلقین

رحمۃ اللہ علیہ (۱۳) ماہ ربیع الاول میں ایک مسلمان عہد بن مسلمہ نے غمر سے باہر بلا کر دعوے کے سے قتل کر دیا تھا۔ مؤلف

بحرکت سے باخبر رہنے کے لئے جاسوسوں مقرر کر دیئے۔ ان میں سے انس  
اور مونس نے آکر اطلاع دی کہ کفار کا لشکر مدینے کے قریب پہنچا ہے  
اور ان کے گھوڑے قریش کی چراگاہ کو صاف کر رہے ہیں۔ رسول خدا  
نے حباب بن منذر کو دشمن کی تعداد کا سراغ دگانے کے لئے بھیجا انہوں  
نے دیکھ بھال کے بعد واپس آکر رپورٹ دی کہ قریش کا لشکر تین ہزار  
کے لگ بھگ ہے۔ ان اطلاعات کے پہنچنے کی تاریخ ۵ شوال سنہ  
ہجری ہے ۰

اس اندیشے کے پیش نظر کہ قریش رات کو مدینے پر حملہ نہ کر دیں۔  
پیغمبر خداؐ نے شہر کے اندر اور باہر کڑے پہرے لگا دیئے ۰  
اگلے دن صبح کے وقت مجلس مشاورت بھٹی۔ زیر غور مسئلہ یہ تھا کہ  
کہ آیا قریش کا مقابلہ شہر کے اندر پناہ گزین ہو کر کیا جائے یا شہر سے باہر  
نکل کر ان سے لڑائی لڑی جائے ۰

پختہ کار اصحاب کی رائے یہ تھی کہ شہر کے اندر بیٹھ کر مقابلہ کیا جائے  
لیکن جو شیعہ نوجوان زور دے رہے تھے کہ شہر سے باہر نکل کر لڑنا چاہیے۔  
عبداللہ بن ابی نے جو دل سے مسلمان نہ ہوا تھا یہی رائے دی کہ باہر نہ جانا چاہیے  
خود رسول اکرم صلی اللہ علیہ وسلم بھی شہر سے باہر نکل کر مقابلہ کرنے کے معاملے  
میں متامل نظر آتے تھے۔ لیکن نوجوانوں کا جوش دیکھ کر آپ ہتھیار پہننے کے  
لئے شہر تشریف لے گئے۔ بزرگوں نے رسول اللہ صلی اللہ علیہ وسلم کو  
دراٹا کہ تم نے حضورؐ کے تشلے مبارک کے خلاف باہر نکل کر لڑنے پر کیوں

امرار کیا رسول خدا ہتھیار باندھ کر گھر سے باہر نکلے تو نوجوانوں نے معافی مانگی  
لیکن آپ نے فرمایا

"اللہ کا رسول جب ہتھیار باندھ لیتا ہے تو اس کے لئے زیبا  
نہیں کہ فہم کو سر کے بغیر انہیں اتارے"۔

مسلمانوں کا لشکر تیار ہوا لوگ بڑے جوش و خروش سے آئے کیسین  
بچپن نے بھی جہاد میں حصہ لینے کے لئے شوق ظاہر کیا لیکن انکی رہنمائی  
مستور و کردی گئیں ایک ننھا مجاہد رافع بن خدیج ایڑیاں اٹھا کر انگلیوں کے  
بل کھڑا ہو کر بولا "میں قد و قامت میں کس سے ہیٹا ہوں" اسے اجازت  
مل گئی۔ یہ حال دیکھ کر اس کے بھجولی سمرۃ سے نہ رہا گیا سمرۃ نے کہا کہ میں گشتی  
میں رافع کو بچھا رہی ہوں جب رافع لیا جا رہا ہے تو میں کیوں پیچھے رہ جاؤں  
حضرت نے فرمایا اچھا گشتی رکو رکھاؤ گشتی میں سمرۃ نے رافع کو بچھا لیا  
اسے بھی فوج میں شامل ہونے کی اجازت مل گئی۔

بصری کے بعد گشتی کی گئی تو اسلامی فوج کی تعداد ایک ہزار سے  
کچھ اوپر تھی۔ لشکر میدان جنگ کی طرف روانہ ہوا ابھی شہر سے باہر ایک میل کے

سے حسب ارشاد ربانی

وَنُشَاوِرُ الْمُحَرِّقِينَ الْكَافِرِينَ فَإِذَا عَزَمْتَ فَتَحْكُمْلِي عَلَى اللَّهِ

زکام کے سننے میں ان سے مشورہ کرو جب تو نے ارادہ کیا تو اللہ پر پیر و پسا

کر کے اسے عمل کا جامہ پہنا دے۔

فاصلے پر پہنچا تھا کہ عبداللہ بن ابی قحیفہ سوا دیہوں کو ساتھ لے کر یہ کہتا ہوا لوٹ آیا کہ رسول اکرم صلی اللہ علیہ وسلم نے میری رائے پر کہ شہر کے اندر بیچھ کر مقابلہ کرنا چاہیے عمل نہیں کیا۔ اس نے میں ساتھ نہیں دے سکتا۔ حقیقت حال یہ تھی کہ عبداللہ بن ابی قحیفہ قریش سے ساز باز رکھتا تھا + اور اس حرکت سے اس کا مقصد مسلمانوں کو بد دل کرنے کے سوا اور کچھ نہ تھا۔

## فوجوں کی صف آرائی

قریش کی فوجیں کوہ احد کے دامن میں ڈیرے ڈالے پڑی تھیں۔ یمینہ کی کمان خالد بن ولید کر رہے تھے جو اس وقت تک مسلمان نہیں ہوئے تھے۔ میسرہ کا نشان عکرمہ بن ابوجہل کے ہاتھ میں تھا۔ سوار دستوں کا افسر اعلیٰ صفوان بن امیہ تھا جس کے پاس دو سو کو تیل گھوڑے بھی موجود تھے تاکہ حسب ضرورت کام آسکیں۔ تیر اندازوں کے دستوں کی کمان عبداللہ بن ابی قحیفہ کے ہاتھ میں تھی قریش کا رئیس اعظم ابوسفیان قلب لشکر کی کمان خود کر رہا تھا۔ اس دفعہ قریش کی فوجوں کی ترتیب بدھ کے میدان کی بہ نسبت بہت بہتر نظر آرہی تھی۔ اسلامی لشکر نے بھی قریش کے لشکر کے سامنے کوہ احد ہی کے دامن میں پراؤ جمایا۔ رسول اکرم صلی اللہ علیہ وسلم نے مصعب بن عمیرؓ کو علم دیا۔ زبیرؓ ابن العوامؓ کو رسالے کا افسر مقرر فرمایا۔ حمزہؓ کو ان دستوں کی کمان سونپی گئی جو زرہ پوش نہ تھے۔ اور



عبداللہ بن جبیر کہ تیر اندازوں کے دستوں کا افسر بنا کر فوج کے عقب میں  
کوہ احد کی ایک گھاٹی پر بھاڑ دیا ان کے لئے حکم یہ تھا کہ بلا اجازت اپنی جگہ  
سے ادھر ادھر نہ ہونے پائیں۔

## جنگ کا آغاز

قریش کے کیمپ میں طبل جنگ پر چوٹ پڑی اور خواتین قریش میں  
بجائی ہوئی اور گیت گاتی ہوئی صفوں سے آگے بڑھیں وہ بڑھوں کو جوان اور  
نارندوں کو جوانمرد بنانے والا گیت گارہی تھیں جو یہ تھا۔

مَنْ بَنَاتُ الطَّارِقِ      نَهْنِي عَلَى النَّسَارِقِ  
أَنْ تَقْبِلُوا الْغَارِقِ      أَوْ تَذْبُرُوا الْفَسَارِقِ

اہم طارق ستارے کی بیٹیاں ہیں جو قالینوں پر چلتی ہیں  
اگر تم آگے بڑھو گے تو ہم تمہیں چھاتی سے نکالیں گی اور  
اگر تم پیچھے پھیر کر بھاگو گے تو ہم تم سے الگ ہو جائیں گی  
اس کے بعد مدینہ کا ایک شخص ابو عامر جو مکہ میں رہتا تھا ڈیڑھ سو آدمیوں  
کی جمعیت لے کر میدان میں نکلا جب وہ مدینہ میں تھا تو لوگ اسے بُرے  
احترام کی نگاہ سے دیکھتے تھے۔ اسے خیال تھا کہ مجھے دیکھ کر مدینہ کے  
اکثر باشندے پیغمبر خدا کا ساتھ چھوڑ دیں گے۔ اس نے انصار سے مخاطب  
ہو کر کہا کہ ”مجھے پہچانتے ہو؟ میں ابو عامر ہوں“ انصار نے جواب دیا ”ہم  
خوب جانتے ہیں خدا تیرے بُرے ارادوں کو رسوا کرے“ ابو عامر پیچھے

بہت گیا۔ اور قریش کی صفوں سے طلحہ نامی ایک شخص آگے بڑھ کر پکارا "مسلمانو! تم میں کوئی ہے جو مجھ کو جلد و زرخ میں پہنچا دے یا خود میرے ہاتھ سے بہشت میں چلا جائے" اور حضرت علیؑ میں اس خدمت کے لئے حاضر ہوں" کہتے ہوئے آگے بڑھے اور تلوار کے ایک ہی وار میں طلحہ کوٹی کا ڈھیر بنا کر زمین پر گرادیا۔ اس کے بعد طلحہ کے بھائی عثمان اور حضرت حمزہؓ کے درمیان جنگ مبارزت ہوئی اور عثمان مارا گیا۔ اس کے بعد عام جنگ شروع ہو گئی طرین کے بہادر واد شجاعت دینے لگے۔ حمزہؓ علیؑ اور ابو جحانہؓ اس معرکے کے ہیروز ثابت ہوئے۔ ابو جحانہؓ رسول خداؐ کی تلوار لے کر لڑ رہے تھے۔ اور اس اعزاز کے نشے میں بخود ہو کر کفار کی صفیں اٹتے چلے بہا رہے تھے۔ حمزہؓ بھی دشمنوں کو گاجر مولیٰ کی طرح کاٹتے ہوئے آگے بڑھ رہے تھے کہ وحشی نامی ایک وحشی غلام نے برابر سے تارک کر حریہ دھپوٹا سانپزہ ہمارا جو حضرت حمزہؓ کی ناف میں لگا اور انتڑیوں کو چیرتا ہوا پار نکل گیا۔ حمزہؓ لڑ کھڑا کر گر پڑے اور راہ حق میں شہید ہو گئے۔

دوسرا فرق بھی شجاعت کے کارناموں سے خالی نہ تھا۔ قریش کے ایک عظیم ہر وار صواب نامی کے دونوں ہاتھ گٹ گئے تو وہ عظیم کے ساتھ خود بھی زمین پر گر پڑا اور اسی حال میں مارا گیا۔ قریش کی ایک خاتون نے آگے بڑھ کر عظیم اپنے ہاتھ میں لے لیا۔ اور قریش کے حوصلے جو عظیم کے گرنے سے پست ہو رہے تھے از سر نو تازہ کر دیئے۔

## مسلمانوں پر عقب سے حملہ

گھمان کی لڑائی تھوڑی دیر تک جاری رہی اور قریش کے لشکر میں ابتری کے آثار نمودار ہونے لگے۔ مسلمان سمجھتے کہ قریش شکست کھائے ہیں۔ اس لئے وہ لڑائی کا خیال چھوڑ کر مالِ غنیمت جمع کرنے لگے۔ تیر اندازوں کی ٹولی نے جو گھائی پر متعین تھی جب یہ حال دیکھا تو اپنے افسر کے حکم کو پس پشت ڈال کر وہ بھی غنیمت کا مال ٹوٹے کھٹے نیچے اتر آئے۔ مورچہ خالی دیکھ کر خالد بن ولید نے اپنے بستیوں کو لے کر اس گھائی کی راہ سے مسلمانوں کے عقب پر ہل بول دیا۔ عبداللہ بن جبیر نے چند آدمیوں کے ساتھ جویاتی رہ گئے تھے مقابلہ کیا اور سب کے سب کھیت رہے۔ مسلمان اس اچانک حملہ کی تاب نہ لا سکے ان کے لشکر میں بے ہمتی پھیل گئی۔ فریقین کے آدمی اس طرح آپس میں گھل مل گئے کہ اپنے پرانے کی تیر نہ رہی۔

## رسولِ خدا کی شہادت کی افواہ

اتنے میں قریش کے ایک بہادر ابنِ قثمیہ نے اسلامی لشکر کے علم بردار مصعب بن عمیر کو شہید کر دیا۔ اسلام کا پرچم گر پڑا۔ اسے سنبھالنے والا مسلمان کوئی بھی نہ رہا۔ ایک تو مصعبؓ کا ذیلِ ڈولیا رسولِ خداؐ سے ملتا جلتا تھا۔ دوسرے علم گر پڑا اس لئے میدانِ جنگ میں غلٹ گیا کہ محمدؐ مارے

گئے۔ کفار کے حوصلے بڑھ گئے مسلمان بہت پریشان ہوئے۔ بعض نے ہمت  
 ہار دی۔ بعض جان سے ہاتھ دھو کر لڑتے رہے۔ اس افراتفری کے عالم  
 میں صرف گیارہ جان تشریف رسول اللہ صلی اللہ علیہ وسلم کی رکاب میں رہ گئے  
 جن میں سے حضرت علی رضی اللہ عنہ حضرت ابوبکر صدیق رضی اللہ عنہ حضرت سعد بن وقاص  
 حضرت زبیر بن العوام حضرت ابو وجانہ رضی اللہ عنہ اور حضرت طلحہ رضی اللہ عنہ کے نام حدیث  
 کی کتابوں میں مذکور ہیں۔ صحیح بخاری کی روایت یہ ہے کہ صرف طلحہ رضی اللہ عنہ اور سعد رضی  
 اللہ عنہ ہی رسول اکرم صلی اللہ علیہ وسلم کے ساتھ رہ گئے تھے۔  
 رسول اکرم صلی اللہ علیہ وسلم کے شہادت پا جانے کی افواہ مسن کر  
 مسلمانوں کے لمبا یخ نے جو مختلف اثر قبول کئے وہ اس ایک واقعہ سے آشکار  
 ہیں۔ ابن نصر رضی اللہ عنہ لڑتے ہوئے بہت آگے نکل گئے انہوں نے دیکھا کہ حضرت  
 عمر رضی اللہ عنہ ہتھیار پھینک کر حیران و ششدر بیٹھے ہیں۔ پوچھا ”یہاں بیٹھے کیا  
 کر رہے ہو؟“ عمر رضی اللہ عنہ نے جواب دیا کہ ”جب رسول اللہ صلی اللہ علیہ وسلم شہید ہو گئے تو لڑکر  
 کیا کریں گے؟“ انس بن نصر رضی اللہ عنہ نے کہا ”ان کے بعد زندہ رہ کر کیا کریں گے؟“  
 یہ کہا اور دشمن کی صفوں میں گھس گئے۔ پڑے تہور کے ساتھ لڑے اور  
 شہید ہو گئے۔ لڑائی کے بعد ان کی میت مشکل سے پہچانی گئی کیونکہ اس پر  
 تیرہ تلوار اور نیزے کے اسی سے زیادہ زخم تھے۔

## رسول خدا کا زخمی ہونا

عین اس حال میں کعب بن مالک رضی اللہ عنہ نے رسول خدا صلی اللہ علیہ وسلم



کو دیکھا کہ مخضر (خود) پہنے زندہ و سلامت موجود ہیں۔ کعب قرطبی مسرت سے چلائے "مسلمانوں! رسول اللہؐ یہ ہیں" اس آواز کا گونجنا تھا کہ جاں نثار دوڑتے ہوئے اس طرف آئے۔ کفار بھی یہ آواز سن کر حملے کے لئے پل پڑے۔ شدید ہنگامہ برپا ہوا۔ کفار رسول خداؐ کی ذاتِ اقدس تک پہنچنا چاہتے تھے۔ مسلمان مدافعت کرتے ہوئے جا نہیں قربان کر رہے تھے۔

قریش کا ایک بہادر عبد اللہ ابن قعبہ ٹڑتا بھڑتا رسول خداؐ تک پہنچنے میں کامیاب ہو گیا۔ اس نے چہرہ مبارک پر تلوار کا ایک ہاتھ مارا۔ مخضر کی دو کڑیاں ٹوٹ کر چہرے میں گھس گئیں۔ اور حضورؐ کے دو انگلی و انت شہید ہو گئے۔ چشم زدن میں ابن قعبہ کی لاش کسی جاں نثار کی تلوار کا وار کھا کر خاک و خون میں تڑپ رہی تھی۔ کفار کے حملے کا زور اسی نقطہ پر تھا۔ چاروں طرف سے تیروں کی بوچھاڑ آرہی تھی اور ہر طرف تلواریں چمک رہی تھیں۔ شمع رسالت کے پر والوں نے حضورؐ کے گرد دائرہ بنالیا۔ ابو بکرؓ نہ حضورؐ پر جھجک کر سپر بن گئے۔ کافروں کے کئی تیران کی پیچھ میں گئے۔ طلحہؓ نے تلواروں کے وار کو ہاتھ پر روکا ان کا ایک ہاتھ کٹ کر گر پڑا ابو طلحہؓ نے اپنی سپر سے رسول خداؐ کے چہرہ مبارک پر اوٹ کر دی۔ ابو طلحہؓ اور سعدؓ قاصد دشمنوں پر بے تحاشا تیر بساتے رہے۔ غرض بنی کے بہادر جاں نثاروں نے دشمنوں کی تمام کوششوں پر جوہرہ بنی کی جان لینے کے لئے کر رہے تھے پانی پھیر دیا۔ اور قتل و دہک

بادل چھٹ گئے :

صحیح مسلم کی حدیث ہے کہ رسول اکرم صلی اللہ علیہ وسلم اس کیفیت میں بھی بار بار یہ دعا پڑھ رہے تھے۔

رَبِّ اغْنِنِي قَوْلِي فَإِنَّهُمْ لَا يَسْلَمُونَ ۔

(میرے پروردگار میری قوم کو موافق فرما کیونکہ وہ حقیقت

حال سے بے خبر ہیں)

احادیث میں یہ روایت بھی مذکور ہے کہ ایک موقع پر آپ کی زبان مبارک سے یہ الفاظ بھی نکلے کہ ”وہ قوم کیا فلاح پاسکتی ہے جو اپنے پیغمبر کو اس طرح زخمی کرتی ہے“ اس پر بارگاہ خداوندی سے یہ آیت نازل ہوئی :-  
لَيْسَ كَافٍ مِنْكُمْ شَيْءٌ

(تجھے اس معاملہ میں دخل دینے کا کوئی حق نہیں)

کفار کے بادل اس نقطہ پر سے چھٹ گئے تو رسول اکرم صلی اللہ علیہ وسلم پہاڑ کی چوٹی پر چڑھ گئے۔ کفار کی ٹولیاں ابھی آپ کی تلاش میں تھیں۔ ابوسفیان یہ جانپ کر کہ پہاڑ کی چوٹی پر حو لوگ ہیں انہی میں محمد بھی ہوں گے ایک جمعیّت کو لے کر اس پہاڑ پر چڑھنے لگا۔ اُدھر سے حضرت عمرؓ اور چند دوسرے صحابہ کرامؓ نے پتھر برسائے۔ اس لئے وہ اس پہاڑی پر نہ چڑھ سکا۔ اس پہاڑی پر مدینہ سے رسول اللہ کی دختر حضرت فاطمہ الزہراءؓ اور بعض دوسرے لوگ بھی پہنچ گئے۔ حضرت فاطمہؓ نے زخموں کو دھویا اور چٹائی کا ایک ٹکڑا جلا کر زخموں پر رکھ دیا تاکہ خون قہم جائے :

## ابوسفیان کا تفتاخر

جنگ کا میدان قریش کے ہاتھ رہا۔ ابوسفیان نہیں چاہتا تھا کہ  
 رسول اللہؐ پر انہماق تفتاخر کے بغیر واپس جائے اس لئے وہ برابر کی پہاڑی  
 پر چڑھتا اور رسول خدام کو پکارنے لگا حضورؐ نے رفقا کی جواب دینے سے  
 منع فرمایا۔ کوئی جواب نہ آیا تو ابوسفیان نے ابو بکرؓ اور عمرؓ کو آواز دیں۔  
 ادھر پھر بھی خاموشی تھی اب ابوسفیان پکارا "کوئی بولتا کیوں نہیں"  
 کیا سب کے سب مارے گئے۔ حضرت عمرؓ یہ سن کر ضبط نہ کر سکے اور  
 پکارے "او دشمن خدام سب زندہ ہیں"۔

یہ جانتے کے بعد کہ رسول اللہؐ اسی جگہ ہیں ابوسفیان نے "اعلٰ ہٰہٰن" (اہل  
 اہلؓ ٹوسر بلند رہ) کا نعرہ لگایا۔ ادھر سے صحابہ کرام نے رسول خداؐ کی ہدایت  
 کے مطابق اللہ اعلیٰ و اجل (اللہ سب سے بلند اور سب سے بڑا ہے) کا نعرہ  
 مارا۔ ابوسفیان نے کہا لَنَا الْحَقُّ وَكَأَغْزَىٰ لَكُمْ نِمْارٌ سے پاس عزیٰ ہے  
 اور تمہارے پاس عزیٰ نہیں (صحابہ نے جواب دیا اللہ مولانا و لا مولا لکم  
 (اللہ ہمارا مولانا ہے مولا تمہارا کوئی مولا نہیں)

اس کے بعد ابوسفیان نے کہا "آج کا دن بدر کے دن کا جواب ہے"  
 فوج کے لوگوں نے تمہارے کشتوں کے ناک کان کاٹ لئے ہیں میں نے یہ حکم  
 نہیں دیا تھا لیکن مجھے اس کا کوئی رنج بھی نہیں۔

## لاشوں سے انتقام

ابوسفیان نے ٹھیک بات کہی تھی۔ قریش کے مردوں اور عورتوں نے جوش انتقام کی پیاس بجھانے کے لئے مسلمانوں کی لاشوں تک کے اعضا کاٹ ڈالے۔ ابوسفیان کی بیوی ہندہ نے حضرت حمزہؓ کی لاش کا سینہ چیر کر کلیجہ نکالا اور اسے چبا کر کھانے لگی۔ لیکن نگل نہ سکی۔ ہندہ کو حضرت حمزہؓ پر یہ غصہ تھا کہ ہندہ کا باپ عتبہ جنگ بدر میں حضرت حمزہؓ کے ہاتھ سے مارا گیا تھا۔ ہندہ نے وحشی غلام کو آزادی کا وعدہ دے کر حضرت حمزہؓ کے قتل کے لئے خاص طور پر تہا کید کر رکھی تھی۔ ہندہ نے لاشوں کے کٹے ہوئے ناک اور کان پر وکر اپنے گلے کا ہار بنایا۔ ابن نصر کی لاش کا حلیہ اس حد بگاڑ دیا گیا تھا کہ ان کی حقیقی بہن محض انگلی دیکھ کر انہیں شناخت کر سکی۔ جنگ کے دوران میں قریشی خاتونیں رجز کے گیت گا کر مردوں کا حوصلہ بڑھاتی رہیں۔

## زخمیوں کی دیکھ بھال

قریش کا لشکر اپنے مردوں اور زخمیوں کو اٹھا کر اپنی فرود گاہ کی طرف لوٹا تو مدینہ کی عورتیں بھی اپنے زخمیوں اور شہیدوں کو سینھانے لئے میدان جنگ میں پہنچ گئیں۔ بعض خواتین رسول خداؐ کی شہادت کی افواہ اور زخمی ہو جانے کی خبر سن کر پہلے ہی بیتابانہ نکل آئی تھیں



ان میں ام غمارہ نے رسول اللہ کی جان بچانے کے لیے سر کے میں جنگی مردوں کی طرح حصہ لیا اور کندھے پر زخم کھایا۔ زخمیوں کی دیکھ بھال کر نیوالی خواتین میں ام المومنین حضرت عائشہؓ حضرت انسؓ کی ماں ام سلیم اور حضرت ابوسعیدؓ کی ماں ام سلیط بھی تھیں۔ حضرت انسؓ کی روایت ہے کہ میں نے حضرت عائشہؓ اور ام سلیم کو دیکھا کہ پانی چڑھا کر پانی کی شکیں لارہی ہیں اور زخمیوں کو پانی پلا رہی ہیں۔ مدینہ کی ایک خاتون کا باپ۔ بھائی اور شوہر تینوں اسی جنگ میں شہید ہو گئے تھے۔ لیکن وہ ہتیاہی سے یہ پوچھ رہی تھی کہ حضرت رسول خداؐ کیسے ہیں۔ جب اس نے رسول خداؐ کو اپنی آنکھوں سے دیکھ لیا تو بے اختیار بول اٹھی۔

كُلُّ مُصِيبَةٍ بَعْدُ لَكَ حِلٌّ

(تیرے ہوتے ہوئے سب مصیبتیں بچ رہی ہیں)

مسلمانوں نے شہداء کی لاشیں دفن کیں۔ کہیں ایک ایک قبر میں دو دو میتیں بھی رکھی گئیں۔ چونکہ اس بات کا اندیشہ تھا کہ ابوسفیانؑ تازہ دم ہو کر دوبارہ حملہ نہ کر دے اس لئے رسول اکرم صلی اللہ علیہ وسلم نے ستر آدمیوں کی ایک جماعت اس کے تعاقب میں بھیج دی۔ تاکہ مسلمان اپنے شہیدوں اور زخمیوں کی دیکھ بھال کا انتظام دلجمعی کے ساتھ کر سکیں۔ اس جنگ میں مسلمانوں کے ستر آدمی شہید ہوئے۔ قریش کے نقصانات کا اندازہ کہیں نہ کر سکتے ہیں۔

## حمراء الاسد کی مہم

ابوسفیان اُحد سے نکل کر رُوحا کے مقام پر پہنچا، اپنی فوجوں کو  
 از سر نو مرتب کرنے لگا وہ مکہ کی طرف لوٹنے سے پہلے مسلمانوں پر ایک او  
 ضرب لگانے کی فکر میں تھا رسول اکرم صلی اللہ علیہ وسلم کو اس بات کا اندیشہ  
 تھا اس لئے انہوں نے جنگ سے اگلے دن اعلان کر دیا کہ کوئی مسلمان اپنے  
 گھر واپس نہ جائے چنانچہ آپ فوج کو آراستہ کر کے حمراء الاسد تک  
 تشریف لے گئے جو مدینہ سے آٹھ میل کے فاصلے پر واقع ہے۔ قبیلہ خزاعہ  
 کا رئیس معبد جو مسلمانوں کا معاہدہ تھا پہلے رسول اکرم صلی اللہ علیہ وسلم  
 کے پاس آیا اور پھر وہ ابوسفیان کے پاس رُوحا کے مقام پر گیا۔ معبد نے  
 ابوسفیان سے کہا کہ محمدؐ تازہ تیاری کے ساتھ نکلے ہیں جس کا مقابلہ کرنا  
 مشکل ہے۔ ابوسفیان نے یہ سن کر اپنا ارادہ بدل دیا اور مکہ کی طرف گُوج  
 جاری رکھا۔

## تبصرہ

جنگ اُحد میں مکہ نے مدینے سے غزوہ بدر کا انتقام لے لیا۔ حالانکہ  
 اس دفعہ جنگ میں شامل ہونے والے مسلمانوں کی تعداد معرکہ بدر کے مقابلے  
 میں دگنی سے کہیں زیادہ تھی۔ اس شکست کے اسباب علل تلاش کئے  
 جائیں تو سب سے پہلے یہ بات سامنے آئے گی کہ قریش کی انتقامی تیاریوں

کی مفصل اطلاع پانے کے بعد مدینہ سے باہر نکل کر مقابلہ کرنے کا فیصلہ جو  
محض نوجوانوں کے جوش کی بنا پر کیا گیا۔ درست نہ تھا۔ دوسرے یہ کہ عبداللہ  
بن ابی کے تین سو آدمیوں سمیت ٹوٹ آنے کے باعث انصار کے بعض قبیلوں  
میں بد دلی مئی پیدا ہو گئی۔ اور وہ اس فداکاری کے ساتھ جنگ نہ کر سکتے تھے  
سے مسلمانوں نے بدر کے میدان میں کام لیا تھا۔ تیسرے مسلمان تیر اندازوں  
کی جمعیت نے سپہ سالار اور اپنے موقع کے سالار دونوں کے صریح احکام  
کی خلاف بندی کر کے اپنا مورچہ چھوڑ دیا۔ یہی بات اسلامی لشکر کے لئے  
تباہی کا موجب ثابت ہوئی۔ چوتھے یہ کہ مسلمانوں میں سے بعض لوگ  
جنگ کا فیصلہ کے بغیر مال غنیمت سمیٹنے میں لگ گئے اور خالد بن ولید کی اس  
جنگی چال کو بھانپ نہ سکے جو اس نے عقب پر حملہ کرنے کے لئے قریش کے  
عام لشکر کو پسپا ہوتے دکھا کر چلی۔ پانچویں یہ کہ مسلمان رسول خدا صلی اللہ  
علیہ وسلم کے شہادت پا جانے کی افواہ سن کر بدحواس ہو گئے۔ اس  
بدحواسی کے عالم میں کچھ توہمت ہار کر بیٹھ گئے۔ کچھ اس صدمے کو برداشت  
کرنے کی تاب نہ پا کر تہوہ کے ساتھ لڑے اور شہید ہو گئے۔ ان اسباب  
کے باعث مسلمانوں کا فوجی نظم برقرار نہ رہ سکا۔ لہذا انہیں شکست کا  
سامنا ہوا۔

قرآن مجید کی سورہ آل عمران میں رکوع ۱۳ سے لے کر رکوع ۱۴ تک  
(بشمولیت ہر دو) خدائے عز و جل نے جنگ اُحد کے کوائف پر تبصرہ کیا ہے جس  
میں شکست کے اسباب و علل کی طرف بلیغ اشارات کرنے کے ساتھ مسلمانوں


کے زخمی دلوں پر اس وعدے کی مرہم رکھی ہے۔

لَا تَقْنُؤُوا وَلَا تَحْزَنُوا إِنَّا نَكْتُمُ الْمُؤْمِنِينَ ۚ آل عمران

رواے مسلمانوں! اس شکست پر پشمرودہ اور مغموم نہ ہونا۔ البتہ تم ہی غالب

رہو گئے اگر تم ایمان کی دولت سے مالا مال ہو







# چند قبائلی قومیں اور عمر کے

۳-۴-۵

۶۲۵ء سے ۶۲۷ء

## اُحد کی شکست کے نتائج

جبل اُحد کی جنگ میں قریش کے ہاتھوں شکست کھانے کا نتیجہ یہ ہوا کہ اعراب ہادیہ کے قبیلے جو قریش کے بت پرستوں اور مسلمانوں کی کشمکش کو قریش کے گھر کا جھگڑا سمجھ کر بے تعلق رہے رہتے تھے مسلمانوں کے بارے میں شہوت نہ ہونے لگے۔ یہ قبیلے قریش کی طرح بت پرست اور مشرک تھے۔ اور خانہ کعبہ کے متولیوں اور پجاریوں یعنی قریش کو اپنا مذہبی پیشوا اور امام سمجھتے تھے۔ لہذا ان کے زیر اثر تھے۔ مگر اور مدینہ ایک دوسرے کے خلاف اس طرح برسرِ جنگ ہو چکے تھے کہ ان کے درمیان صلح و صفائی کا کوئی امکان باقی نہ رہ گیا تھا۔ جنگ بدین مسلمانوں کی فتح کے باعث قبائلی عرب مسلمانوں کی طاقت سے کسی قدر مرعوب ہو گئے

تھے لیکن اُحد کی شکست نے ان کے خیالات میں زبردست تبدیلی پیدا کر دی۔  
 قریش کے پروپیگنڈا نے قبائلی عربوں کو مسلمانوں کے خلاف اور بھی شہ  
 دی۔ اس لئے بعض قبیلے سوچنے لگے کہ جب قریش مکہ سے تین سو میل کے  
 فاصلے پر جا کر مسلمانوں کے گھروں میں شکست فاش دے سکتے ہیں تو ان  
 کے لئے مسلمانوں پر حملہ کر کے ان کے زر و مال کو لوٹ لینا کوئی مشکل  
 بات ہے۔ مسلمان قبائلی عرب کے اس ذہنی انقلاب کو خوب سمجھتے تھے  
 اس لئے خدا پرستوں کی یہ جماعت ہر وقت چوکتی رہتی تھی۔ اس سلسلے میں  
 غور و فکر کے قابل بات یہ ہے کہ مسلمانوں کی جماعت جو خدا کے واحد  
 کی عبادت کرنے کے لئے معرض وجود میں آئی تھی۔ اسے واقعات کی رفتار  
 نے ایک مستقل فوجی کیمپ کی صورت اختیار کرنے پر مجبور کر دیا یہ لوگ نہ ہی  
 آزادی اور تبلیغ کی آزادی کا فطری حق حاصل کرنے کی کوشش میں ایسی  
 مصیبت عظمیٰ میں مبتلا ہوئے کہ ان کے جان و مال کا ہر وقت خطرہ لاحق  
 رہنے لگا۔ اگر انہوں نے اپنی حفاظت و مدافعت کے لئے کچھ جماعتی طاقت  
 اور مدنی قوت حاصل کی تو انہیں اپنے مقابلے میں مخالف اور عائد طاقتیں  
 بھی چند در چند ہوتی نظر آئے لگیں۔ مکہ میں صرف قریش کا مقابلہ درپیش تھا  
 مدینہ اگر انہوں نے دیکھا کہ عرب کے سارے بیت پرست انہیں للچائی  
 ہوئی نگاہوں سے دیکھ رہے ہیں اور مدینہ کے یہودی اور منافق بھی  
 دل ہی دل میں چاہ رہے ہیں کہ مسلمان صفحہ ہستی سے نیست ہونا بوجہ  
 ہو جائیں۔ حتیٰ کے یہ اٹھ کر اٹھنا اور پھلنا پھولنا کسی قدر مشکل امر



ہے باطل کی ساری قوتیں اسے مٹانے کے لئے خواہی مخواہی تل جاتی ہیں جنگ  
اُحد کے بعد مسلمانوں کو ایسے واقعات کی ایک زنجیر سے سابقہ پڑنے لگا۔  
جس نے انہیں دم بھر کے لئے بھی سستاتے یا سوچنے کی مہلت نہ دی۔

## سرِ عیہ ابو سلمہ

اُحد کی جنگِ شوال سنہ ہجری میں واقع ہوئی اس سے تین ماہ  
بعد محترم سکنہ ہجری میں اطلاع ملی کہ مدینہ سے کوئی نو منزل کے فاصلے پر  
نید کے کوہِ ہستمانی علاقہ قطن میں طلحہ اور خولید نامی دو شیخ اپنے قبیلے کو  
مدینہ پر چڑھائی کرنے کے لئے اُبھار رہے ہیں۔ رسول اکرم صلی اللہ علیہ  
وسلم نے سرِ چشمہ شاید گرفتِ نبیل کے مصداق عمل کرتے ہوئے ابو سلمہ رضی  
کی سرکردگی میں ایک سو پچاس انصار و ہاجرین کی مہم بھی مسلمانوں کی آمد  
اطلاع پا کر اس قبیلہ کے لوگ منتشر ہو گئے۔

## سرِ عیہ ابنِ انیس

اس مہم کے ساتھ ہی عبداللہ ابنِ انیس کی سرکردگی میں کوہستان  
غزہ کے قبیلہ الحیان کے خلاف ایک اور مہم بھی گئی کیونکہ وہ بھی مدینہ پر حملہ  
کرنے کی تیاریاں کر رہے تھے۔ ابنِ انیس نے رئیس قبیلہ سفیان بن خالد  
کو قتل کر دیا۔ کیونکہ وہی اس شرارت کا بانی اور محرک تھا۔

## المیہ بر معونہ

صفر سنہ ہجری میں قبیلہ کلاب کے رئیس ابو براء نے رسول اکرم کی خدمت میں حاضر ہو کر درخواست کی کہ آپ اسلام کے مبلغوں کی ایک جماعت میرے ساتھ کر دیں جو میری قوم کو اسلام کی دعوت دے۔ آپ نے انصار کے ستر آدمی جو درویشیانہ صفات کے حامل تھے ابو براء کے ساتھ بھیج دیے۔ یہ لوگ بر معونہ تک پہنچے تھے کہ عامر بن طفیل گردو نواح کے قبائل کا ایک لشکر لے کر ٹوٹ پڑا اور ان سب کو بے دردی کے ساتھ شہید کر ڈالا۔ عامر نے صرف ایک شخص عمر وامیہ نامی کو یہ کہہ کر چھوڑ دیا کہ میری جان سے ایک غلام آزاد کرنے کی منت مانی تھی۔ رسول خدا کو بہت رنج ہوا۔ لیکن اس کے باوجود آپ نے اس قبیلہ کو دو آدمیوں کاخوں بہا بھیج دیا جو حقیقت کے دوران میں عمر وامیہ کے ہاتھوں مارے گئے تھے۔

## المیہ رزح

متذکرہ صدر واقعہ کے کچھ دن بعد غرضل اور قارۃ قبائل کے چند آدمی مدینے آئے اور رسول اللہ صلی اللہ علیہ وسلم سے کہنے لگے کہ ہمارے قبیلہ مسلمان ہو چکے ہیں لہذا آپ چند آدمی ہمارے ساتھ کر دیجئے تاکہ وہ ہمیں دین کے طریقوں کی تعلیم دیں۔ حضور نے دس مبلغ ان کے ساتھ کر دیے۔

یہ لوگ ابھی ریح کے مقام تک پہنچے تھے کہ قبیلہ بنو لحيان کے دوستو آدمی انہیں گرفتار کرنے کے لئے آ گئے۔ لانے والے تو کہیں غائب ہو گئے اور معلم ایک ٹیلے پر چڑھ گئے۔ قبائلی تیر اندازوں نے کہا کہ ہم تمہیں امان دیتے ہیں لیکن جماعت کے امیر عاصم بن ثابت نے ان پر اعتماد نہ کیا۔ ان میں سے دو مسلمان خبیث اور زید نے اپنے آپ کو حوالے کر دیا۔ عاصم اپنے سات رفقاء سمیت لڑ کر شہید ہو گئے بنو لحيان نے خبیث اور زید کو مکہ لے جا کر قریش کے ہاتھ فروخت کر دیا۔ قریش نے ان دونوں کو قتل کر دیا۔ خبیث نے شہید ہونے سے پہلے دو رکعت نماز پڑھی اور یہ اشعار پڑھتے ہوئے شہاد کے لئے حاضر ہو گئے۔

وَمَا نَابِلِي حِينَ اقْتُلَ مُسْلِمًا

عَلَىٰ أَنْ شَقَّ كَانٌ مِصْرَعِي

وَذَاكَ فِي ذَاتِ الْكَالِهِ وَانْ يَشَاءَ

بِمَارَاتِ عُلَا وَصَالِ شَلِوْ مِزْعَ

جب کہ میں مسلمان ہونے کی حالت میں قتل کیا جا رہا ہوں

مجھے اس بات کی پروا نہیں کہ کس پہلو پر قتل کیا جاؤں گا۔ یہ جو

کچھ ہے سب خدا کے لئے ہے وہ چاہے گا تو میرے جسم کے

پارہ پارہ ٹکڑوں پر برکت نازل کرے گا

زید کو قتل کیا گیا تو قریش کے رئیس تماشا دیکھنے کے لئے آئے۔

ابوسفیان نے کہا کہ "اگر تمہاری جگہ آج محمدؐ کو قتل کیا جاتا تو تم کیا اپنے

آپ کو خوش قسمت نہ سمجھتے۔“ زیدؓ نے جواب دیا ”خدا کی قسم! میری جان تو اس بات پر بھی تریبان ہے کہ حضورؐ کے پاؤں میں کانٹا چبھے۔“  
 بیڑ معونہ اور ریح کے دردناک واقعات ظاہر کر رہے ہیں کہ عرب کے بدوی قبیلے مسلمانوں کو اتنا کمزور اور حقیر سمجھنے لگے تھے کہ ان کے ساتھ عہد کر کے توڑ ڈالنا ایک معمولی بات خیال کرتے تھے۔

## غزوہ بنو نضیر

مدینے میں بنو نضیر یہودیوں کی شرارتیں ترقی کر رہی تھیں۔ وہ ایک طرف قریش سے اور دوسری جانب مدینہ کے منافقوں سے جن کا سرگرم وہ عبد اللہ بن ابی تھا خفیہ ساز باز رکھتے تھے اور رسول خداؐ کا خاتمہ کر دینے کی تدبیریں سوچتے نہتے تھے۔ ایک دفعہ رسول اکرمؐ ایک خونبہا کے سلسلے میں بات چیت کرنے کے لئے بنو نضیر کے محلے میں گئے۔ یہود نے آپؐ کو باتوں میں لگا کر ایک شخص عمرو بن حجاز کو چھپت پر چڑھایا کہ وہ چھپت پر سے رسول اکرمؐ پر پتھر پھینک دے۔ پیغمبر خداؐ بھانپ گئے۔ اور مدینہ کو لوٹ آئے۔ بنو نضیر نے رسول اکرمؐ سے کہا کہ آپؐ تمہیں آدمی لے کر ہمارے ہاں آجائیں ہم بھی اپنے اخبار (مذہبی عالم) لے کر آجائیں۔ اگر ہمارے اخبار نے آپؐ کا کلام سن کر آپؐ کے پیغمبر ہونے کی تصدیق کر دی تو ہم مسلمان ہو جائیں گے۔ رسول اکرمؐ نے کہا اچھا کہ پہلے تم بھی اپنے بھائیوں بنو قریظہ کی طرح ہمارے ساتھ نیا معاہدہ طے کر لو۔ پھر تمہاری اس تجویز پر عمل کریں



گئے : لیکن بنو نضیر معاہدے پر رضا مند نہ ہوئے۔ ایک دفعہ پھر انہوں نے دھوکہ  
 سے بلا کر رسول خدا کو قتل کرنے کی ٹھانی لیکن اس بار بھی حضورؐ کی فراموشی  
 نے ان کے برے ارادوں کو زک دی۔ اس کے بعد بنو نضیر کھلم کھلا سرکش  
 ہو گئے۔ عبد اللہ بن ابی اندرہی اندر شہر دے رہا تھا کہ تم مسلمانوں سے  
 لڑو گے تو بنو قریظہ کے یہود بھی تمہاری مدد کریں گے اور میں بھی دو سہارا دی  
 لے کر تمہاری کمک کے لئے آؤں گا۔ بنو نضیر بڑے مستحکم قلعوں کے  
 مالک تھے اس لئے وہ قلعہ بند ہو کر مسلمانوں سے لڑنے لگے۔ رسول خدا  
 صلی اللہ علیہ وسلم نے ان قلعوں کا محاصرہ کر لیا اور ان کے نخلستانوں سے  
 کھجوروں کے کچھنے کٹوا دیئے۔ پندرہ دن کے محاصرہ کے بعد بنو نضیر اس  
 بات پر آمادہ ہو گئے کہ وہ مدینہ سے باہر نکل جائیں گے انہیں اپنا مال و سامان  
 اونٹوں پر لاد کر لے جانے کی اجازت دے دی گئی۔ بنو نضیر اس شان و شوکت  
 سے مدینہ سے نکلے کہ اہل مدینہ ان کی دولت و شہرت دیکھ کر حیران رہ  
 گئے۔ یہودی ہی تو تھے اس لئے پچاس زرہیں پچاس خودیں۔ اوقین  
 سو چالیس تلواریں پیچھے چھوڑ گئے۔ کیونکہ اگر وہ لوہے کو لاد کر لے جاتے  
 تو اتنا ہی قیمتی سامان انہیں پیچھے چھوڑنا پڑتا تھا بنو نضیر کا اخراج ریح  
 الاول سکے ہجری میں واقع ہوا۔

## غزوہ ذات الرقاع

حرم شہ ہجری میں اطلاق ملی کہ انمار اور ثعلبہ کے قبیلے مدینہ

پر چڑھائی کرنے کا قصد کر رہے ہیں۔ رسول اکرم صلی اللہ علیہ وسلم چار سو صحابہ کی جمعیت لے کر ذات الرقاع تک گئے۔ حضورؐ کی آمد کی خبر سن کر قبائل کے افراد منتشر ہو گئے۔

## غزوہ دومۃ الجندل

ریج الاول شعبہ ہجری میں اطلاع ملی کہ دومۃ الجندل میں کفار کا ایک بہت بڑا لشکر جمع ہو رہا ہے۔ رسول خدا صلی اللہ علیہ وسلم ایک ہزار مسلمانوں کی جمعیت لے کر مدینہ سے روانہ ہوئے یہ خبر سن کر کفار کا اجتماع تتر بتر ہو گیا۔

## غزوہ بنی مصطلق

شعبان شعبہ ہجری میں اطلاع ملی کہ قبیلہ خزاعہ کے خاندان بنو مصطلق کا رئیس حارث ابن ابی ضرار مدینہ پر حملہ کرنے کے لئے لشکر تیار کر رہا ہے۔ رسول خداؐ نے مسلمانوں کا لشکر لے کر ان کے صدر مقام مریج پر چڑھائی کی حارث کی جمعیت بھاگ گئی لیکن مریج کے لوگوں نے مقابلہ کیا۔ مسلمان جلدی غالب آ گئے۔ بنو مصطلق کے بیس آدمی ہلاک ہو گئے اور چھ سو گرفتار کر لئے گئے۔ دو ہزار اونٹ اور پانچ ہزار بکریاں غنیمت کے طور پر ہاتھ آئیں۔ جنگی اسیروں میں حارث بن ضرار رئیس قبیلہ کی دختر حضرت جویریہؓ بھی تھیں جنہیں ان کے باپ نے

مرد فدیہ دے کر رہا کرالیا۔ لیکن وہ مسلمان ہو گئیں اور رسول اکرم صلی اللہ علیہ وسلم نے انہیں عقد زوجیت میں لے لیا۔ اس واقعہ کے بعد مسلمانوں نے نبی مصطفیٰ کے تمام قیدی چھوڑ دیئے۔

## غزوہ اُخزاب

۶۲۷ھ

## اعدائے اسلام کا اتحاد

سنة ہجری میں اور سنہ ہجری کے آغاز میں مسلمانوں کو جن مہموں اور محروکوں سے دوچار ہونا پڑا ان کی یکسانی، یک رنگی اور کثرت کسی پڑھنے والے کے دل میں یہ شبہ پیدا کر سکتی ہے کہ مسلمانوں نے یہ مہمیں شاید قبائل عرب کو نہ خوب کر کے اپنا مطیع بنانے کے لئے خود اختیار کی ہوں۔ اور قبائل کی طرف سے مدینہ پر حملہ کرنے کا خطرہ محض ایک وہم ہو جس سے بلاوجہ متاثر ہو کر مسلمان چڑھ کر ڈھکے بٹاتے ہوں۔ لیکن ماہ ذیقعد سنہ ہجری میں جو واقعات رونما ہوئے انہوں نے اس بات پر نہایت تصدیق ثابت کر دی کہ جنگِ احد کے بعد قبائل کی طرف سے مدینہ پر حملہ کرنے کی جو اطلاعاتیں وقتاً فوقتاً مسلمانوں کو ملتی رہیں وہ سولہ آنے درست اور بجا تھیں۔

ذی قعدہ سنہ ہجری میں عرب کے اکثر و بیشتر قبائل نے جن کے ساتھ مکہ کے قریش اور خیبر و مدینہ کے یہودی بھی شامل تھے جو بیس ہزار کا لشکر بردے کر دینے پر اس عزم کے ساتھ بلغار کی کہ اس دفعہ اسلام کو حقہ ہستی سے نسبت دنا بود کر کے ہی دم نہیں گئے۔

احزاب عرب کے اس متحدہ حملہ کی تیاریوں کی داستان یہ ہے کہ یہودی بنی نضیر دینے سے نکل کر خیبر میں آباد ہوئے تو انہوں نے مسلمانوں کو تباہ کر دینے کے ارادے سے قریش اور عرب کے دوسرے قبیلوں سے اتحاد قائم کرنے کی کوششیں شروع کر دیں۔ حالانکہ یہ مسلمانوں کو یہ وعدہ دے کر آئے تھے کہ وہ اسلام کے دشمنوں کا کبھی ساتھ نہ دیں گے۔

یہود کے بڑے بڑے رئیس سلام بن ابی الحقیق، حی بن اخطاب، کنانہ بن الریق اور دوسرے یہود مکہ گئے اور قریش کو اس متحدہ مہم کے لئے آمادہ کر آئے قریش تو پہلے ہی اسلام کے استیصال کے لئے ہمہ تن تیار بیٹھے تھے۔ اس سکیم کو عمل کا جامہ پہنانے کے لئے تدبیر کے گھوڑے دوڑانے لگے جن جن قبیلوں میں قریش کو اثر و رسوخ حاصل تھا انہیں پیغام بھجو کر اس عام بلغار میں شامل ہونے کے لئے تیار رہنے کی تاکید کر دی۔ یہ یہودی رئیس مکہ سے نکل کر قبیلہ غطفان کے پاس گئے اور ان سے یہ معاہدہ طے کیا کہ اگر وہ اس مہم میں اپنا لشکر لے کر شامل ہوں گے تو خیبر کے نخلستانوں کی نصف پیمہ اداران کی نذر کرو یا کریں گے غطفان کا حلیف قبیلہ بنو اسد قریش کا حلیف قبیلہ بنو سلیم اور یہود کا حلیف قبیلہ بنو سعد بھی اس اتحاد میں شامل



ہو گئے۔ ان تمام قبائل نے چوبیس ہزار کا لشکر جمع کر لیا۔ مدینہ پر چڑھائی کر دی۔ قریش کا رئیس اسلم ابوسفیان سب سالار متحرک ہوئے اور دشمنوں کے دو نامور سپہ سالاروں کی کان میں دے دیئے گئے۔

## دفاع کے لئے خندق بنانا

رسول اکرم صلی اللہ علیہ وسلم کو قبائل کی اس لشکر کشی کی اطلاع ملی۔ آپ نے حسب معمول مجلس مشاورت بلائی تاکہ مدافعت کی تدبیریں سوچی جائیں۔ جنگ احد کی شکست کے پیش نظر عام رائے یہ تھی کہ اس لشکر جرار کا مقابلہ باہر نکل کر نہ کیا جائے۔ بلکہ مدینہ کو ایک محاصرہ کر اس کی مدافعت کی جائے۔ صحابہ کرام میں ایک شخص سلمان بن تھیب جو ایرانیوں کے تنگی طریقوں سے آگاہ تھے، انہوں نے تجویز پیش کی کہ مدینہ کے ارد گرد خندق کھودی جائے تاکہ حملہ آور شہر کے اندر داخل نہ ہو سکیں۔ یہ تجویز سب کو پسند آئی۔ مدینہ کی تین اطراف باغوں، نخلستانوں اور مکانوں سے گھری ہوئی تھیں۔ صرف شمالی یعنی شمالی طرف کھلی تھی۔ قرار پایا کہ خندق اسی طرف کھودی جائے۔ چار ہزار مسلمانوں کی مدد اس کام پر لگ گئی جن میں خود رسول اکرم صلی اللہ علیہ وسلم بھی مزدوروں کی طرح کام کرتے تھے۔ بیس دن میں یہ خندق کھد کر تیار ہو گئی جس کی گہرائی پانچ گز تھی۔ رسول خدا اور صحابہ بھاڑوں کے کدال اور ٹوکریاں لے کر کام کرتے تھے اور ساتھ ساتھ ہر جزیرہ اشعار گنگنا تے جاتے تھے۔ اس کے ساتھ ہی حضور کی زبان مبارک پر یہ دعا بھی جاری رہتی تھی:

اللَّهُمَّ لَا خَيْرَ إِلَّا خَيْرُكَ الْآخِرَةُ فَبَارِكْ فِي الْآخِرَةِ  
وَالْمُهَاجِرَةِ۔

اے خدا آخرت کی بھلائی ہی حقیقی بھلائی ہے اس کے سوا اور کوئی بھلائی  
نہیں تو انصار اور مہاجرین کی محنتوں میں برکت ڈال

## آخزاب کا اجتماع

خندق تیار ہو گئی تو کفار کا لشکر بھی آن پہنچا۔ جس نے آتے ہی صورت  
حال کا جائزہ لے کر شہر کا محاصرہ کر لیا۔ مسلمانوں نے خندق کے پیچھے سلع  
کی پہاڑی کو اپنے عقب میں رکھ کر صفیں آراستہ کیں۔ عورتیں شہر کے محفوظ  
قلعوں میں بچھ دی گئیں۔ چونکہ مسلمانوں کو یہودی قریظہ کی طرف سے غداری  
کا اندیشہ تھا اس لئے سلمۃ بن اسلم و سوادمیوں کے ساتھ یہودیوں کے محلے  
کی طرف صف آرا ہو گئے تاکہ یہودی غداری کی صورت میں انہیں مسلمانوں  
کے عقب پر حملہ کرنے سے روک سکیں۔

نبی قریظہ کچھ دن تو خاموش رہے لیکن بنو نضیر کے رئیس جی۔ بن  
اخطب نے بنو قریظہ کے رئیس کعب بن اسد کے پاس جا کر انہیں بھی  
مسلمانوں کا مخالف بنالیا۔ بنو قریظہ اس معاہدہ سے منحرف ہو گئے جو رسول  
اکرم صلی اللہ علیہ وسلم نے ان کے ساتھ کر رکھا تھا۔ چونکہ شہر کے اندر تھے  
اس لئے کھلم کھلا مسلمانوں سے لڑنے کی جرأت نہ کی۔ لیکن وہ اس انتظار میں  
تھے کہ باہر کی فوجیں ادھر سے شہر میں داخل ہوں ادھر سے یہ مسلمانوں پر

ٹوٹ پڑیں۔ انہوں نے ایک یہودی کو اندرون شہر کے قلعوں کا حال دریافت کرنے کے لئے بھیجا جن میں مسلمانوں کی عورتیں حضور تھیں۔ حضرت صفیہؓ نے اسے دیکھ لیا اور خیمہ کی چوب نکال کر اس کے سر پر اس زور سے ماری کہ یہودی کا سر پھٹ گیا۔ جاسوس واپس نہ آیا تو یہودیوں نے سمجھ لیا کہ ان قلعوں میں بھی مسلمانوں کے پہرہ دار موجود ہیں۔ اس لئے انہوں نے قلعوں پر حمایہ کیا۔ عبداللہ بن ابی کی امت کے کچھ منافق لوگ یہ بہانہ بنا کر میدان جنگ سے شہر کی طرف ٹوٹ آئے کہ ہمارے گھر محفوظ نہیں ہیں۔

قبائل عرب کی متحدہ فوجیں خندق کے پار ڈیرے ڈالی پڑی تھیں جنہیں سمجھ نہیں آتی تھی کہ مسلمانوں کے ساتھ دود و ہاتھ کس طرح کئے جائیں۔ وہ خندق کے قریب آکر مسلمانوں پر پتھر پھینکتے تھے اور تیرے ساتے تھے مسلمان بھی پتھر کا جواب پتھر سے اور تیر کا جواب تیر سے دیتے تھے۔

خاصہ طول کھینچتا گیا۔ رسول اکرم صلی اللہ علیہ وسلم نے یہ خیال کر کے کہ شاید انصار خاصہ کی سختیوں سے تنگ آگئے ہوں۔ ان کے رؤساء سے مشورہ کیا کہ اگر ہم نبی عطفان سے یہ کہیں کہ مدینہ کے خلیفہ مسلمانوں کی نصف پیداوار انہیں دے دیا کریں گے تو احزاب میں بھوٹ پڑ سکتی ہے۔ انصار نے جواب دیا کہ ہم نے کفر کی حالت میں کسی کو شراج نہیں دیا تھا اب کس طرح اس کو قبول کر سکتے ہیں۔

احزاب نے تنگ آکر ایک دن عام ہلہ بول دیا۔ عرب کے مشہور پہاڑ ضرابہ جبیر، نوفل اور عمرو بن عبد ود اپنے گھوڑوں کو اڑتا کر خندق پہنچا



آئے۔ اور مبارزت کے خواہاں ہوئے۔ عمرو بن عبد ود عرب کا مشہور پہلوان  
 تھا جو لڑائی میں کسی کو خاطر میں لاتا تھا۔ سب سے پہلے مبارزت کے لئے ہی  
 لٹکا لیا۔ اور صر سے علیؑ مقابلے کے لئے نکلے۔ عمرو کا اعلان تھا کہ اگر یہ شخص  
 مجھ سے تین چیزوں کی درخواست کرنے تو ان میں سے ایک میں ضرور  
 قبول کر لوں گا۔ علیؑ نے کہا۔ میری پہلی درخواست یہ ہے کہ تو اسلام لا۔  
 عمرو بولا "یہ نہیں ہو سکتا" علیؑ نے کہا "دوسری درخواست یہ ہے کہ لڑائی  
 سے واپس چلا جا" عمرو نے کہا کہ "میں قریشی خواتین کے طعن نہیں سن سکتا"  
 علیؑ بولے "تو میری درخواست یہ ہے کہ مجھ سے لڑے" عمرو منسا کہ عرب میں  
 کوئی ایسا شخص بھی ہے جو مجھ سے لڑنے کے لئے کہہ رہا ہے۔ علیؑ پیا وہ  
 تھے اس لئے عمرو کی غیرت نے سوار رہ کر لڑنا گوارا نہ کیا۔ گھوڑے سے  
 اترا اور اپنے گھوڑے کی کوچیں کاٹ دیں۔ علیؑ نے کہا کہ پہلا وار تمہارا۔  
 عمرو نے تلوار کا ایک ہاتھ مارا جو علیؑ نے سپر پر لیا۔ لیکن تلوار سپر کو توڑ کر پیشانی  
 پر جا لگی۔ پھر علیؑ نے وار کیا علیؑ کی تلوار عمرو کا شانہ کاٹی ہوئی دل تک اتر گئی۔  
 دوسرے مبارز بھی یکے بعد دیگرے ختم کر دیئے گئے۔ اب کفار کے جوہیں  
 ہزار لشکر لیں تے خندق کے پار کھڑے ہو کر مسلمانوں پر تیروں اور پتھروں  
 کی بوچھاڑ شروع کر دی۔ دن بھر وہ اسی کام میں لگے رہے۔ مسلمان اپنی جگہوں  
 پر جمے رہے کیونکہ تیروں اور پتھروں کی اس بارش میں اور صر اور صر سرکتا  
 ناممکن تھا۔ اس روز رسول اکرم صلی اللہ علیہ وسلم کی چار نمازیں قضا ہو گئیں  
 یعنی وہ اپنے وقت پر پڑھی نہ جاسکیں۔ اس کے بعد ایسے حالات میں صلوٰۃ



الحزب اور کرنے کا حکم نازل ہوا ۛ

احزاب کو مدینہ کا محاصرہ کئے قریباً تین ہفتے گزر گئے۔ انہیں اپنے لشکرِ جرار کو رُسد دینے میں وقتوں کا سامنا ہونے لگا۔ یہودیوں اور عربوں کے درمیان ایک دوسرے کے خلاف بدگمانیاں رونما ہو گئیں۔ روایت ہے کہ ایک غطفانی رئیس نجیم بن مسعود اشجعی نے جو دلی سے مسلمان ہو چکے تھے ایک طرف عربوں کو بھجایا کہ یہود کا آذکار بنے رہنے سے انہیں کچھ حاصل نہ ہوگا دوسری جانب یہودیوں سے کہا کہ قریش اور دوسرے عرب قبائل تو چلے جائیں گے اور تمہیں پھر تنہا مسلمانوں سے بیٹنا پڑے گا۔ ان وجوہ کے باعث احزاب کی جمعیت میں بے دلی کے آثار نمودار ہونے لگے۔ ایسے حال میں قدرت کے عناصر مسلمانوں کی مدد کے لئے آگے ایک روز اس شدت کا طوفان آیا اور اس زبرد کی آندھی چلی کہ احزاب کے خمیوں کی لٹا بیں اکھڑنے لگیں۔ ان حالات میں احزاب کی ٹولیاں اپنے اپنے گھروں کی طرف واپس جانے لگیں۔ دو ایک روز میں میدان صاف ہوا۔ اس جنگ میں قبیلہ اوس کے سردار سعد بن معاذ شہید ہوئے اور چند دن بعد ماہی ملک بقاء ہو گئے۔

## بنو قریظہ کو غدار کی سزا

مسلمان لشکر کی خندق کے مورچوں سے واپس ہونے تو رسول اکرم صلی اللہ علیہ وسلم نے حکم دیا کہ ابھی ہتھیار نہ کھولیں کیونکہ بنو قریظہ

کو ان کی غداری کی سزا دینا ابھی باقی ہے۔ مسلمان ان کے قلعوں کے قریب پہنچے تو وہ بھی لڑائی کے لئے آمادہ ہو گئے۔ بنو نضیر کا رہنما بنو اخطب بھی جس نے انہیں غداری اور عہد شکنی پر آمادہ کیا تھا۔ ان کے پاس تھا۔ مسلمانوں نے بنو قریظہ کے قلعوں کا محاصرہ کر لیا جو ایک ماہ تک جاری رہا۔ قبیلہ اوس بنو قریظہ کا حلیف تھا اس لئے بنو قریظہ نے اس شرط پر ہتھیار ڈال دیئے کہ سعد بن معاذ فرما رہے تھے جو قبیلہ کریں گے ہمیں منظور ہوگا۔ سعد رضے تو رات کے حکم کے مطابق یہ فیصلہ کیا کہ بنو قریظہ کے لڑائی کے قابل مرد سب قتل کر دیئے جائیں اور عورتیں اور بچے قیدی بنائے جائیں اور بنو قریظہ کا مال اور سامان غنیمت سمجھا جائے مقتولین کی تعداد چار سو سے لے کر چھ سو تک بیان کی جاتی ہے۔ یہ فیصلہ اگرچہ بظاہر بہت سخت نظر آ رہا ہے لیکن یہودیوں کی شرارتوں۔ غمہ شکنیوں اور ایذا رسانیوں کو پیش نظر رکھا جائے تو اس کے درست ہونے سے انکار نہیں کیا جاسکتا۔ بنو نضیر کو جلا وطن کرنے کا نتیجہ اس شکل میں برآمد ہو چکا تھا کہ وہ لوگ عہد شکنی کر کے احزابِ عرب کو مدینہ پر چڑھالائے تھے۔ بنو قریظہ اگر محاصرہ کے نازک اور پرخطر ایام میں معاہدے کے پابند رہتے تو ان کے حلیف قبیلہ اوس کے افراد ان کے ساتھ

حسن سلوک سے پیش آتے۔ بنو قریظہ کے حلیفوں ہی کا فیصلہ یہ تھا کہ  
 ان یہودیوں کو انہی کی شریعت کے مطابق سزا دی جائے۔  
 غزوہ احزاب پر خدائے ذوالجلال والا کرام کا تبصرہ  
 قرآن پاک کی سورہ احزاب میں آیا ہے۔





# صَلَحُ حَدِيثِ يَابِ مُبِين

۶۲۸ مطابقت ۶۲۸

## عمرہ کے لئے روانگی

غزوہ احزاب سنہ ہجری میں واقع ہوا تھا۔ سنہ ہجری میں رسول  
خدا صلی اللہ علیہ وسلم نے خواب دیکھا کہ وہ خانہ کعبہ کا طواف کر رہے ہیں  
سمجھے کہ خدائے عزوجل مسلمانوں کو خانہ کعبہ کے طواف کی سوا دوسرے  
پہرہ کرنا چاہتا ہے چنانچہ آپ نے اسی وقت عمرہ (چھوٹا حج) کے لئے  
تیاریاں شروع کر دیں۔

عرب اگرچہ بت پرست ہو گئے تھے لیکن خانہ کعبہ یعنی عبادت گاہ  
ابراہیمی کے طواف کی ابراہیمی سنت کو نہیں بھولے تھے۔ کعبہ کے حج کے  
لئے انہوں نے چار مہینے عزت و احترام والے مقرر کر رکھے تھے جن میں  
آپس کی لڑائیاں موقوف ہو جاتی تھیں اور اطراف و اکناف کے عرب حج

کی سعادتیں حاصل کرنے کے لئے تگہ میں جمع ہو جاتے تھے۔ ان خاص دنوں کے علاوہ باقی ایام میں بھی لوگ خانہ کعبہ کے طواف کے لئے آتے تھے اس زیارت کو حج کے بجائے عمرہ کا نام دیا جاتا تھا۔

رسول اکرم صلی اللہ علیہ وسلم نے جب عمرہ کی نیت سے احرام باندھا تو مہاجرین اور انصار میں سے ایک ہزار چار سو اشخاص اس سعادت کے حصول کی خاطر ہم رکاب ہو گئے۔ رسول خدا نے حکم دیا کہ تلوار کے سوا اور کوئی ہتھیار ساتھ نہ لیا جائے اور چونکہ ہم عبادت کے لئے جا رہے ہیں اس لئے تلوار بھی نیام سے باہر نہ نکالی جائے تاکہ قریش کو یہ شبہ نہ ہو کہ مسلمان حملہ کے لئے آ رہے ہیں۔ مسلمانوں نے قرآنی کے اُونٹ بھی ساتھ لئے۔

رسول خدا نے قبیلہ خزاعہ کے ایک شخص کو تگہ بھیجا تاکہ وہ قریش کو مسلمانوں کے اس ارادے کی اطلاع دے کر ان کا عندیہ معلوم کر لائے۔ قریش نے جب یہ بات سنی تو انہوں نے اپنے تمام خاندانوں کی ایک کانفرنس بلائی۔ اور معاملہ کے تمام پہلوؤں پر غور کرنے کے بعد فیصلہ کیا کہ محمدؐ کے نہیں آسکتے، قریش کو اندیشہ تھا کہ مسلمانوں کی جمعیت عمرہ کے یہاں تگہ میں داخل ہو کر کہیں تگہ پر قبضہ نہ کر لے اس لئے انہوں نے قبیلہ خزاعہ کے ایچی کو یہ جواب دینے کے ساتھ ہی اپنے اتحادی قبائل کی طرف قاصد و وژاد دیئے اور خود مسلمانوں کو مکہ میں داخل ہونے سے روکنے کے لئے لشکر جمع کرنے لگے۔ خالد بن ولید اور عکرمہ

بن الوہیل کی سرگردگی میں دو سو سو سوار دیکھ بھال کے لئے دینے کے  
 راستے پر دوڑا دیئے خالد کو جحفہ اور رابع کے درمیان نعیم کے مقام پر پہنچ  
 چلا کہ مسلمانوں کا قافلہ دوسرے راستے سے مکہ کی طرف نکل گیا ہے۔ وہ  
 بھاگم بھاگم گئے آئے اور قریش کو اس امر کی اطلاع کر دی۔ جن کا لشکر  
 مکہ کے قریب بلدح کے مقام پر دیر سے ڈالے پڑا تھا۔ اور باہر کے  
 قبیلے جوق در جوق آکر اس میں شامل ہو رہے تھے۔

مسلمانوں نے ذوالحلیفہ کے مقام پر پہنچ کر قربانی کے اونٹنوں  
 کے گلوں میں نعل لگا دیئے جو اس امر کی علامت تھی کہ یہ قربانی کے جانور  
 ہیں۔ اور یہ قافلہ کوچ کرتا ہوا حدیبیہ کے مقام تک پہنچ گیا جو مکہ سے  
 صرف ایک منزل کے فاصلے پر واقع ہے۔

## قریش اور مسلمانوں کا نامہ و پیام

قبیلہ خزاعہ کے رئیس بدیل بن ورقانہ نے حضورؐ کی خدمت میں حاضر  
 ہو کر کہا کہ قریش آپ کو مکہ میں داخل نہیں ہونے دیں گے یہ آپ کی  
 راہ روکنے کے لئے لشکر لارہے ہیں۔ آنحضرت صلی اللہ علیہ وسلم نے فرمایا  
 کہ انہیں جا کر کہدو کہ ہم صرف عمرہ کے لئے آئے ہیں۔ قریش کو چاہیے کہ  
 میرے ساتھ صلح کر لیں۔ اور مجھے عرب پر چھوڑ دیں یعنی عرب میرے ساتھ  
 جو سلوک چاہے کرے۔ اگر وہ اس بات پر راضی نہیں تو ان سے کہہ دو  
 کہ ”اس خدا کے واسطے کہ ہم جس کے ہاتھ میں میری جان ہے میں ان کے

ساتھ اتنا لڑیں گا کہ میری گردن الگ ہو جائے اور خدا کو جو فیصلہ منظور ہو کر دے۔“ بدیل نے مکے جا کر قریش کو یہ پیغام دے دیا۔ مکہ کے ایک مہتر شخص عروہ بن مسعود ثقفی نے قریش کو سمجھایا کہ محمد معقول شرابی پیش کر رہے ہیں اس لئے ان کے ساتھ صلح کی بات چیت سے انکار نہیں کرنا چاہیے۔ عروہ ثقفی قریش کی طرف سے رسول اللہ صلی اللہ علیہ وسلم کے پاس آیا۔ اس کا انداز گفتگو مسلمانوں کو پسند نہ آیا کیونکہ وہ رسول خدا سے بے تکلفی کے ساتھ گفتگو کرتا تھا۔ اور بار بار ڈاڑھی کو ہاتھ اگاتا تھا۔ اس لئے وہ واپس چلا گیا۔ اس نے جا کر قریش سے کہا کہ محمد کے پیرو محمد کے ساتھ جس طرح کی عقیدت کا جذبہ رکھتے ہیں وہ بات میں نے قیصر و کسر لئے کے درباروں میں نہیں دیکھی۔

رسول اکرم صلی اللہ علیہ وسلم نے خراش بن امیہ کو قریش کے پاس بات چیت کرنے کے لئے بھیجا لیکن قریش نے ان کی سواری کا اونٹ مار ڈالا وہ کسی کسی طرح جان بچا کر لوٹ آئے۔ قریش نے مسلمانوں پر حملہ کرنے کے لئے ایک دستہ بھیجا جسے مسلمانوں نے گرفتار کر لیا لیکن رسول خدا کے حکم سے سب رہا کر دیئے گئے اس کے بعد آپ نے حضرت عثمان کو صلح کی گفتگو کے لئے قریش کے پاس بھیجا وہ اپنے ایک عہدہ دار ابان بن سوید کی امان میں مکے گئے قریش نے انہیں نظر بند کر لیا لیکن مسلمانوں کے قافلے میں یہ افواہ پھیل گئی کہ کفار نے انہیں شہید کر دیا ہے۔



## بیعت رضوان

رسول اکرم صلی اللہ علیہ وسلم نے جب یہ اقواء سنی تو آپ نے فرمایا کہ اب ہم پر عثمان کا قصاص لینا واجب ہو گیا ہے۔ آپ ایک درخت کے نیچے جا بیٹھے اور مسلمانوں سے جائیں اور اپنے پر بیعت لینے لگے۔ مسلمان مردوں اور عورتوں نے جوش فداکاری کے ساتھ بیعت کی۔ یہ بیعت بیعت رضوان کہلاتی ہے کیونکہ اس کے سبب سے خدا نے عزوجل نے قرآن پاک میں مسلمانوں پر اتنا ہار خوشنودی فرمایا ہے۔

## صلح نامہ

قریش نے اپنی طرف سے سہیل بن عمرو کو سفیر بنا کر بھیجا جس نے کہا کہ صلح اسی شدہ یا ہو سکتی ہے کہ مسلمان اس سال واپس چلے جائیں اور اگلے سال آئیں تو تمہارا باندھ کر نہ آئیں۔ گفت و شنید کے بعد رسول خدا نے سہیل سے شرطیں لے لیں۔ حضرت علیؓ معاہدہ لکھنے کے لیے بیٹھے انہوں نے "بسم اللہ الرحمن الرحیم" لکھا سہیل نے اعتراض کیا کہ یہ طلاق مسلمانوں سے مخصوص ہے اس لیے اس نے طلاق کے مطابق صرف "وہا سمک اللہم" لکھا جائے۔

حضرت علیؓ اس کے بعد لکھا "فدا ما قاتنی علیہ محمد رسول اللہ" (وہ معاہدہ ہے جو اللہ کے رسول محمدؐ نے تسلیم کیا)

سہیل نے کہا کہ ہم آپ کو اللہ کا رسول مان لیں تو حج گڑا کس بات کا باقی رہ جاتا ہے اس لئے "محمد رسول اللہ" کے بجائے "محمد بن عبد اللہ" لکھا جائے۔

آپ نے حضرت علیؑ سے کہا کہ لفظ رسول اللہؐ کو مٹا کر ابن عبد اللہ لکھ دیا جائے اس کے ساتھ ہی آپ نے سہیل سے کہا کہ "تم نہیں مانتے لیکن خدا کی قسم میں خدا کا رسول ہوں"۔

حضرت علیؑ اس ارشاد کی تعمیل کی جسارت ذکر کے۔ اور کہا میں آپ کے اسم مبارک کو مٹانے کی گستاخی نہیں کر سکتا۔ رسول خداؐ نے پوچھا کہ میرا نام کہاں ہے۔ بتایا گیا تو آپؐ نے اسے اپنے ہاتھ سے مٹا دیا اور اس کی جگہ "محمد بن عبد اللہ" لکھ دیا۔

اس کے بعد صلح کی شرطیں لکھی گئیں جو یہ تھیں:-

- (۱) مسلمان اس سال واپس چلے جائیں۔
- (۲) اگلے سال آئیں اور صرف تین دن قیام کر کے واپس چلے جائیں۔
- (۳) ہتھیار لگا کر نہ آئیں صرف تلوار ساقد لائیں جو نیام میں ہو اور نیام کے اوپر جلیان یعنی غلاف چڑھا ہو۔

۱۵ حضرت رسول اکرم صلی اللہ علیہ وسلم کو نبی امی ہونے کا شرف حاصل تھا یعنی آپ ایسے نبی تھے جنہوں نے پڑھنا لکھنا نہیں سیکھا تھا۔ روایت میں "لکھ دیا" کے لفظ ہیں۔ ممکن ہے کہ آپ اپنا نام لکھ پڑھتے ہوں۔ (مؤلف)

(۴) کہ میں جو مسلمان پہلے سے مقیم ہیں ان میں سے کسی کو ساتھ نہ لے جایا  
اور مسلمانوں میں سے کوئی شخص مگر رہنا چاہے تو اسے

نہ روکیں یہ

(۵) بگڑ کا کوئی آدمی مسلمان یا بت پرست مدینے چلا جائے تو اسے  
واپس کر دیں۔ لیکن اگر کوئی مسلمان مدینے سے گئے میں آئیں گے تو اسے  
واپس نہیں کیا جائے گا۔

(۶) تمباکلی عرب کو اختیار ہو گا کہ فریقین میں سے جس کے ساتھ چاہیں  
میلت (روستی) کا معاہدہ استوار کر لیں یہ

## مسلمانوں کی مایوسی

صلح کی یہ شرطیں سرسری نگاہ میں ایسی نظر آتی ہیں جن سے یہ  
خیال پیدا ہوتا ہے کہ رسول اکرم صلی اللہ علیہ وسلم نے کفار کے ساتھ  
دب کر صلح کر لی۔ لیکن انہی شرطوں کو تدبیر کی عینک لگا کر ذرا دقت نظر  
ساتھ دیکھا جائے تو صاف نظر آجائے گا کہ کفار سے ان شرطوں کا حاصل  
کر لینا مسلمانوں کی بہت بڑی کامیابی تھی۔ اس معاہدہ کی نو سے قریش  
نے انیس سال کی کشمکش کے بعد پہلی دفعہ عرب کی مدنی اور سیاسی زندگی  
میں مسلمانوں کی حیثیت تسلیم کر لی۔ اور ان کا ایک الگ مستقل اور قابل اتقا  
طاقت ہونا مان لیا۔ یہی ایک نقطہ مسلمانوں کی بہت بڑی کامیابی کا عامل  
تھا۔ اس کے علاوہ مسلمانوں نے کفار قریش سے جو عائدہ کعبہ پر قابض

تھے خانہ کعبہ کا حج اور زیارت کرنے کا مذہبی حق حاصل کر لیا یہ کامیابی کا دوسرا  
 بڑا نکتہ تھا۔ مزید برآں مسلمانوں نے قریش سے قبائلی غریب میں اپنا اثر و  
 بتوخ بڑھا سنے اور ان کے ساتھ تعلقات استوار کرنے کا حق منوالیا۔  
 صرف شریہ نمبر ۴ وہ ایسی تھیں جو بادی الشریعہ مسلمانوں پر قریش کے  
 تفویق کو ظاہر کر رہی تھیں اور جن کے وقت آمیز ہونے میں کسی قسم کا شبہ  
 نہیں کیا جاسکتا۔ لیکن بعد میں پیش آنے والے واقعات نے ان شرطوں  
 کو بھی مسلمانوں کے لئے عقیدہ ثابت کر دیا۔ مسلمان اگر ٹھنڈے دل سے  
 غور کر سکتے تو انہیں ان شرطوں کی معقولیت میں کسی قسم کا کلام نہیں ہو سکتا  
 تھا۔ لیکن یہ شرطیں رسول اکرم صلی اللہ علیہ وسلم نے ایسے حالات میں  
 طے کیں جب ان کے متبعین کی نفسیاتی کیفیت کچھ اور تھی۔ وہ یہ تمنائیں  
 لے کر آئے تھے کہ سالوں کے بعد اپنے زاد بوم کو دیکھ سکیں گے۔ خانہ  
 کعبہ کا طواف کریں گے۔ اور ان گلی کوچوں میں چلیں پھریں گے جن میں کھیل  
 گئے۔ کھڑے رہ جازان ہوئے۔ جب انہیں یہ پتہ چلا کہ ان کی یہ تمنائیں نہیں آئے  
 گی تو ان پر مایوسی اور پشیمردگی کی حالت کا طاری ہونا ایک لازمی امر تھا۔ کیا  
 اور بات جس نے مسلمانوں کے طبائع پر بے حد اثر کیا یہ تھی کہ وہ معاہدہ  
 لے ہونے سے چند گھنٹے پہلے رسول خدا صلی اللہ علیہ وسلم کے ہاتھ پر  
 جہاد کی بیعت کر چکے تھے اور ان کی نفسیاتی کیفیت بزرگ وجدال کے  
 لئے آمادہ ہو چکی تھی۔ جب انہیں ہلاٹ (ٹھہر جاؤ) کا حکم دیا گیا تو رد عمل  
 نے ان کی طبیعتوں کو بے حد افسردہ کر دیا۔ پیبری بات یہ تھی کہ معاہدہ کی



چوتھی اور پانچویں شرط بہت ذات آمیز تھی۔ اس کے ساتھ ہی ایک اتفاقی واقعہ ایسا رونما ہوا جس نے مسلمانوں کو بہت اشتعال دلایا۔ واقعہ یہ تھا کہ قریش کے سفیر حسین کا بیٹا ابو جندل جو مسلمان ہو چکا تھا اور جسے قریش نے اس جرم کی پاداش میں قید کر رکھا تھا کسی طرح بھاگ کر رسول اکرم صلی اللہ علیہ وسلم کی خدمت میں پہنچ گیا۔ معاہدہ ابھی لکھا جا رہا تھا کہ سہیل نے کہا کہ معاہدہ کی شرط کے مطابق آپ ابو جندل کو میرے حوالے کر دیں۔ حضورؐ نے فرمایا کہ معاہدہ ابھی لکھا نہیں گیا سہیل نے کہا اگر آپ ابو جندل کو میرے حوالے نہیں کرتے تو مجھے معاہدہ منظور نہیں۔ رسول خداؐ وعدہ کر چکے تھے۔ اس سے مان گئے ابو جندل نے رہائی دی اور اپنے جسم پر کٹار کی زوہ کو بپس کے نشان رکھا کر کہا کہ ”مسلمان مجھے چھڑنا انوں کے حوالے نہ کرو“ مسلمانوں کے لئے اس کیفیت کا پریشانت کرنا بہت مشکل امر تھا لیکن سب کے سب رسول اکرم صلی اللہ علیہ وسلم کے پاس ادب سے دم بخود تھے۔ حضرت عمرؓ کو غصہ کی تاب نہ رہی رسول خدا صلی اللہ علیہ وسلم سے عرض کی ”کیا آپ خدا کے پیغمبر نہیں؟“ آپ نے ارشاد فرمایا کہ ”ہیں رسول خدا ہوں“ عمرؓ نے کہا ”کیا ہم حق پر نہیں؟“ حضورؐ نے فرمایا کہ ”ہم حق پر ہیں“ عمرؓ بولے جب یہ دونوں باتیں صحیح ہیں تو ہم دین کے معاملے میں یہ ذات کیوں برعادت کریں؟ حضورؐ نے جواب دیا۔ ”میں خدا کا رسول ہوں۔ نقص عہد کر کے اس کے حکم کی نافرمانی نہیں کر سکتا۔ خدا میری مدد کرے گا“

عمرؓ یہ سنا کہ یہ کیا ہوا ہے ان کا دل چکر اڑا تھا۔ انہوں نے پہنچا

”کیا آپ نے یہ نہیں فرمایا تھا کہ ہم لوگ کعبے کا طواف کریں گے۔“ حضورؐ نے جواب دیا ”لیکن میں نے یہ تو نہیں کہا تھا کہ اسی سال طواف کریں گے۔“  
 عمرؓ جن کی عقل و فکر میں کوئی بات نہیں آتی تھی حضرت ابوبکر صدیقؓ کے پاس گئے اور ان سے بھی یہی سوال کئے۔ صدیق اکبرؓ نے انہیں سمجھایا کہ ”خدا کا رسولؐ جو کچھ کرتا ہے۔ اُس کے حکم سے کرتا ہے لہذا کسی کو اُن کے کئے پر دوس نہیں مارنا چاہیے۔“

ابو جندل کو رسول خدا صلی اللہ علیہ وسلم نے یہ کہہ کر تسکین دی کہ ”معاہدہ ہو چکا ہے اس لئے قریش کے ساتھ ہم بد عہدی نہیں کر سکتے۔ صبر و تحمل سے کام لو اللہ تمہارے لئے اور دوسرے مظلوموں کے لئے خود کوئی سبیل پیدا کر دے گا۔“

صحابہ کرامؓ حیرت کے پکیر بنے ہوئے ایک دوسرے کا منہ تک رہے تھے۔ ان کی تلواریں نیامیوں کے اندر ٹرپ رہی تھیں دل سینوں کے اندر جہاد کے ولولہ سے اچھل رہے تھے لیکن نبی کے فیصلے کے سامنے کسی کو دوس مارنے کی مجال نہ تھی۔

قریش کے سفیر ابو جندل کو کشاں کشاں لے کر چلے گئے تو رسول کریم صلی اللہ علیہ وسلم نے صحابہ کو حکم دیا کہ قریانی کے جانور یہیں ذبح کر دیں صحابہ کرامؓ بہت شکستہ خاطر ہو رہے تھے اس لئے سب اپنی اپنی جگہ پر بیٹھ رہے۔ رسول خداؐ نے تین بار یہ حکم دیا لیکن صحابہ آمینہ حیرت بنے۔ یہ حال دیکھ کر آپ حرم میں چلے گئے ابراہیم المؤمنین حضرت ام سلمہؓ سے صورت

حال بیان کی حضرت اسلمہؓ نے کہا کہ آپ کسی سے کچھ نہ کہیں خود قربانی کریں اور انعام کھوستے کے لئے سر کے بال منڈوا دیں۔ آپ کے جاں نثار آپ کو دیکھ کر آپ سے آپ تعقید کریں گے۔ رسول خداؐ نے یہی کیا۔ ہمیں چاہئے کہ مناسب ادا کرتے دیکھ کر مسلمان بھی اُٹھے اور قسربانیاں گھوڑا سنبھالیں۔

رسول خداؐ اور صحابہ کرامؓ نے صلح طے ہو جانے کے بعد تین دن عثث میں قیام فرمایا۔ اس کے بعد مدینہ کی طرف روانہ ہو گئے راستے میں قرآن پاک کی سورۃ "الفتح" نازل ہوئی جس میں فرما کے "فَعَدَّ مَوِیْتَ رَضْوَانٍ" اور صلح حدیبیہ پر خدا نے عز و جل نے تبصرہ کرتے ہوئے اسے "إِنَّا فَتَحْنَا لَكَ فَتْحًا مُّبِیْنًا" ہم نے تجھے کھلی اور بڑی فتح عطا کی (قرار دیا۔ حضرت عمرؓ نے بن کاروانہ ابھی تک صورت حال کو سمجھنے کی کوشش کر رہا تھا رسول اکرمؐ سے پھر پوچھا کہ "کیا یہ فتح مبین ہے؟" حضورؐ نے جواب دیا کہ ہاں یہ فتح مبین ہے۔ اس پر حضرت عمرؓ کو تسکین ہوئی کہ حضرت عمرؓ اس جبار بازی پر جوان سے صلح حدیبیہ کے موقع پر مسزودہ کی عمر بھر نادوم رہتے ہوئے بارگاہ الہی سے مغفرت مانگتے رہے۔ انہوں نے اس غلام کے کفارہ کے طور پر نسل پڑھیں۔ روز سے۔ کھتے۔ نیرات کی اور غلام خرید خرید کر آزاد کئے۔

## معاہدہ صلح کے نتائج

مسلمانوں کی طرف سے معاہدہ کی شرائط پر عمل تو اسی وقت ہوں  
 شروع ہو گیا تھا جب کہ ابھی اس نوشتہ کی سیاہی بھی سوکھنے نہ پائی  
 تھی۔ اس کے بعد بھی مسلمان معاہدے کے مطابق ہر اس شخص کو خواہ وہ  
 مسلمان تھا یا کافر جو مکہ سے مدینہ آیا تھا واپس بھیج دیتے تھے اور ان  
 کے متعلق چونکہ اس معاہدہ میں کوئی شرط طے نہیں ہوئی تھی اس لئے جو  
 مسلمان عورتیں مکہ سے نکل کر مدینہ آتی تھیں۔ انہیں عجاہہ کرامہ شوالیس  
 نہیں کرتے تھے کیونکہ اس بارہ میں قرآن پاک میں صریح حکم نازل ہو چکا تھا  
 کہ مسلمان عورتوں کو مشرکوں کے پاس واپس نہ بھیجیں کیونکہ وہ ان کے لئے  
 حلال نہیں ہیں۔

منح ہو جانے کے باعث مشرکوں اور مسلمانوں میں اختلاف ترقی  
 کرنے لگا اور تباہ و تباہات کا نتیجہ یہ نکلا کہ مشرک دین اسلام کی خبریں  
 سے آگاہ ہو کر مسلمان ہونے لگے۔ چونکہ مکہ کے مسلمان مدینہ نہیں جاسکتے  
 تھے اور معاہدے کے رومہ سے شرکت کا مرکز بھی رہتا تھا۔ چنانچہ اس  
 لئے وہی اسلام کی تبلیغ کا ذریعہ بنتے چلے گئے۔ خاند بن ولید اور عمر بن  
 عاص نے اسی صلح کے دوران میں دین اسلام قبول کیا۔ عقبہ بن اسید  
 نامی ایک مسلمان قریش کے حکم و حکم سے مدینہ آکر مکہ سے مدینہ چلے  
 گئے۔ قریش نے انہیں واپس لانے کے لئے وہ آدمی بھیجے۔ رسول خدا



نے عتبہ کو بنی کینیت ابو لہبیر تھی ان کے حوالے کر دیا جوا نہیں ملے  
 مگر مکہ کی طرف روانہ ہو گئے راستے میں عتبہ نے ان میں سے ایک آدمی  
 کو قتل کر دیا۔ دوسرا رسول اکرم صلی اللہ علیہ وسلم سے شکایت کرتے کے  
 لئے لوٹا۔ اس کے پیچھے پیچھے عتبہ بھی ان پہنچے۔ اور کہنے لگے کہ آپ نے  
 معاہدے کے مطابق مجھے ان کے حوالے کر دیا تھا اس لئے آپ پر کوئی  
 ذمہ داری نہیں۔ میں مدینے میں نہیں رہوں گا۔ یہ کہہ کر وہ عقیق کو چلے گئے  
 لگے جو مکہ سے شام کو چلنے والی تجارتی شاہراہ پر ذومرہ کے قریب  
 ساحل بحر پر واقع ہے جب مکہ کے دیے ہوئے مسلمانوں کو ابو لہبیر عتبہ  
 بن اسید کے اس کارگلے کی اطلاع ملی تو وہ بھی مکہ سے نکلیں مکہ کی عقیق  
 میں آباد ہونے لگے۔ اور چند ہی روز میں مسلمانوں کی ایک اچھی خاصی جمعیت  
 وہاں اکٹھی ہو گئی۔ انہوں نے قریش کے تجارتی قافلوں کو روک کر عہدوں  
 یا مال غنیمت لینا شروع کر دیا قریش مکہ ان کی سرگرمیوں سے بہت تنگ  
 آئے کہ انہوں نے خود ہی معاہدے کی ان دو شرطوں کو نبھانا شروع  
 کر کے ان کی تجارت کو روک دیا۔ اس لئے وقت مسلمانوں کے لئے دولت آمیز نظر  
 آرہی تھیں ۛ

عنبه بن اسيد - بدل - عروه لثقي - مسير بن عمرو

الحو حنبل - ( عيفن ) - فراش بن كاهل

# شاہانِ عالم کو دعوتِ اسلام

## سلاطین کے نام خطوط

رسول اکرم صلی اللہ علیہ وسلم کو صلح حدیبیہ کے باعث عرب کی طرف سے اطمینان حاصل ہوا۔ تو آپ نے سب سے پہلے اسلام کی دعوت کو اطراف و اکنافِ عالم تک پہنچانے کے لئے ایک اہم کام کیا۔ وہ کام یہ تھا کہ آپ نے وقت کے بادشاہوں کے نام خطوط بھیجوائے جن میں انہیں دینِ اسلام کو قبول کرنے کی دعوت دی گئی۔ حدیبیہ کا صلحنامہ دو قعدہ سنہ ہجری میں طے ہوا تھا۔ رسولِ خدا صلی اللہ علیہ وسلم کے سفیر چڑھیاں لے کر اسی سال ذوالحجہ کے مہینے میں اپنی اپنی منازن مقصود کو روانہ ہو گئے۔ عیسوی سال ۶۲۸ء تھا۔

دربارِ رسالت سرچن بادشاہوں اور شہنشاہوں کو چڑھیاں بھیجی گئیں وہ حسب ذیل تھے :

(۱) ہرقل قیصرِ روم جس کا پایہ تخت قسطنطنیہ میں تھا۔

(۲) خسرو پرہیز کجکلاہ ایران جس کا پایہ تخت مدائن میں تھا ۔

(۳) مقوقس عزیز مصر قیصر روم کے زیر حمایت تھا ۔

(۴) بنجاشی حبش (آزاد و خود مختار تھا) ۔

(۵) ہرذہ بن علی شاہ یمامہ (عرب) ۔

(۶) سارث غسانی بادشاہ حد و دشام جس کا پایہ تخت بصری میں تھا ۔

یہ بادشاہ قیصر روم کے زیر اثر تھا ۔

مسلمانوں کی روایات اور تواریخ میں صرف متذکرہ صدر تاجداروں

کا ذکر آیا ہے کہ ان کو دربار رسالت سے چھپاں بھی گئی تھیں۔ لیکن چین

کے تاریخی ریکارڈ کی چھان بین سے معلوم ہوا ہے کہ مدعا کا سفیر عرب تاجروں

کی معیت میں چین و ماچین (تاتاری) کے خاقان اعظم تائی تسونگ کے دربار

میں بھی دعوت اسلام کا پیغام لے کر پہنچا تھا یہ سفیر اسلام کی دعوت

لے کر ۶۳۰ء میں اپنی چھٹیوں کے اجراء سے دو سال بعد کینٹن پہنچا۔ یہ

بات محقق نہیں کہ آیا دربار رسالت کے اچھی ہندوستان کے بادشاہوں

کے پاس بھی اسلام کی دعوت کا پیغام لے کر پہنچے تھے یا نہیں۔ اس کا ذکر

نہ مسلمانوں کے ریکارڈ میں پایا جاتا ہے نہ ہندوستان کی روایت سے

اس کا ثبوت مل سکا ہے۔ ہندوستان میں چھٹیوں کے اجراء کے وقت

ایک ہمارا نیم ہریش چندر نامی حکمران تھا جس کی سلطنت سارے شمالی

ہند میں پھیلی ہوئی تھی۔ وکن میں چالوکیہ خاندان کے راجگان کی سلطنت قائم

تھی اور جنوبی ہند میں پانڈیا کے راجے حکومت کر رہے تھے۔ ہریش چندر



کی موت کے بعد جزیرہ شمس میں واقع ہوئی ہندوستان جلد ہی بدامنی اور  
طوائف الملوک کا شکار ہو گیا۔

## دنیا کی حالت

جس وقت دربارِ رسالت کے ایچی مختلف ملکوں کے تاجداروں  
کے نام اسلام کی دعوت کا پیغام لے کر روانہ ہوئے اقوامِ عالم کے مذہبی  
معتقدات کی کیفیت یہ تھی۔ بحیرہ روم کے ساحلی ملک فلسطین۔ شام۔ شیشیا  
کوچک۔ تھریس۔ یونان۔ بلقان۔ جنوبی روس کے اقطاع۔ مصر۔ طرابلس  
اور الجزائر روم کے بازنطینی خاندان کے قبضہ کے زیرِ نگیں تھے یہ خاندان  
قسطنطین عظمیٰ کے وقت سے مسیحی دین قبول کر چکا تھا اس لئے ان ملکوں  
کی آبادیاں عام طور پر عیسائی مذہب قبول کر چکی تھیں حبش کے حکمران بھی  
عیسائی تھے اس لئے وہاں بھی عیسائیت کو فروغ حاصل ہو چکا تھا۔ اٹلی۔  
فرانس۔ سپانیہ اور مراکش کے ملک پایاے روم کے زیرِ اثر تھے اس لئے  
ان ملکوں میں بھی عیسائیت کا اثر کائج رہا تھا۔ عیسائی مبلغین کی سرگرمیوں  
سے ایران۔ ترکستان اور تاتاریا بھی اس مذہب کے پیروؤں کی اچھی خاصی  
جہتیں پیدا کر رہی تھیں۔ ایران کے حکمران زرتشتی دین کے پیرو تھے۔ اور  
آتش پرست کہلاتے تھے۔ عیسائیت کے متاثرہ تہذیب پرستی سے  
یعنی وہ خدا کے ساتھ حضرت عیسیٰ کو خدا کا بیٹا قرار دے کر اسے خدا  
کی قدرت و جلال کا شریک گردانتی تھی اور زرتشتیوں کو بھی خدا کی

قدروں میں برابر کا شریک ٹھہراتی تھی۔ عیسائیت کے بعض فرقے حضرت مسیح کو خدا کا اوتار بھی سمجھتے تھے۔ اور عقیدہ رکھتے تھے کہ مسیح کی روح خاص خاص مواقع پر پاپائے اعظم کے جسم میں حلول کرتی ہے۔ عیسائیوں کے گرجاؤں میں مسیح مریم۔ فرشتوں۔ اور مذہبی بزرگوں کے مجسمے اور تصویروں بھی رکھی جاتی تھیں۔ زرتشتی دین کے پیرو جو ایران کی سرزمین میں کثرت سے آباد تھے یزدان کو نیکی کا خدا اور اہرمین کو بدی کا خدا تسلیم کرتے تھے اور آگ کو یزدان کا منہ سمجھ کر اس کی پرستش کرنا ضروری سمجھتے تھے۔ ان کے علاوہ ایران میں کچھ نسطوری فرقہ کے عیسائی بھی آباد تھے جو خدا کی وحدانیت کے قائل تھے۔ اور کچھ مانی کے پیرو بھی تھے جو خدا کے ایک ہونے پر ایمان رکھتے تھے۔ مانی کے پیرو ایران کی حکومت کے محتویب تھے اس لئے کھلم کھلا اپنے دین کی تبلیغ نہیں کر سکتے تھے۔

ہندوستان میں بدھ مت کا خاتمہ ہو چکا تھا اور عام آبادیاں بت پرست۔ مظاہر پرست اور دیوتاؤں کو ماننے والی تھیں۔ برہمنی مت کو بہت فرسخ حاصل تھا۔ چین میں بدھ اور کنفیوشس کے پیرو آباد تھے۔ دنیا کے دوسرے اقطار میں زروں۔ دیوتاؤں۔ نیچر کی مخفی طاقتوں۔ جانوروں۔ پتھروں اور درختوں وغیرہ کو پوجنے والی قومیں بستی تھیں۔ ان کے علاوہ یہودی۔ ستارہ پرست اور آفتاب پرست لوگ بھی مختلف جگہوں میں آباد تھے۔

اس وقت دنیا کے سیاسی کوالیف یہ تھے کہ مغربی یورپ کے ملک اٹلی۔ جرمنی۔ فرانس اور سپانیہ میں روما کا پاپائے اعظم مطلقانہ روحانی اقتدار

کاؤٹکا بجایا رہا تھا۔ ان ملکوں میں جاگیرداریاں قائم تھیں اور سب جاگیردار اپنی اور دینی حیثیت سے پاپائے عظم کے تابع فرمان تھے۔ بحیرہ روم کے دوسرے ساحلی ملک قسطنطنیہ کے بازنطینی خاندان کے زیر نگیں تھے جو رومی سلطنت کہلاتی تھی۔ اس سلطنت میں بھی خراج دینے والی بادشاہیاں اور جاگیرداریاں قائم تھیں۔ یہی حال میسری بڑی سلطنت یعنی ایران کا تھا جس کا مطلق اعنان فرمانروا کسریے کہلاتا تھا۔ چین اور تاتاریں چین کے خاقان عظم کا سکہ چل رہا تھا۔ ہندوستان طوائف الملوکی کا شکار تھا۔ ہر جگہ جاگیرداری کا انتظام ترقی پزیر تھا فلم لوگ اس شاہنشاہی اور جاگیرداری نظام کے جوتے تلے دبے ہوئے تھے اور حکمرانوں کے ظلم و ستم کی مصیبتیں جھیل رہے تھے۔

کچھ اس قسم کے حالات میں دنیا کے بڑے بڑے شہنشاہوں نے تاجداروں اور بادشاہوں کو دین اسلام قبول کرنے کے دعوت نامے پہنچے جو خدا کے پیغمبر حضرت محمدؐ نے مدینہ سے بھیجوائے تھے۔

## سلاطین پر دعوت اسلام کا رد عمل

دربار رسالت کے ایچی قیصر روم ہرقل کے نام کا خط لے کر شام کے عربی النسل عیسائی بادشاہ حارث غسانی کے پاس لائے جو قیصر کا باجگزار اور حلیف تھا۔ ایک خط خود حارث کے نام کا بھی تھا۔ حارث نے اپنا خط تو رکھ لیا اور قیصر ہرقل کے نام کا خط اپنے ہرکاروں کے ہاتھ قسطنطنیہ بھیجوا لیا۔ اس خط کا مضمون یہ تھا :-

بِسْمِ اللَّهِ الرَّحْمَنِ الرَّحِيمِ - من محمد عبد الله ورسوله  
 الى هرقل عظيم الروم - سلام على من اتبع الهدى - اما بعد  
 فاني ادعوك بدعاية الاسلام - اسلم تسلم - يوتك الله اجرک  
 مرتين - فان توليت فعدتک اثرا الا ريسين -

يَا أَهْلَ الْكِتَابِ تَخَالَوْا إِلَى كَلِمَةٍ سَوَاءٍ مِّمَّنْ بَيْنَكُمْ  
 إِلَّا تَعْبُدُوا إِلَّا تَعْبُدُوا اللَّهَ وَلَا تُشْرِكُوا بِهِ شَيْئًا وَلَا يَتَّخِذَ  
 يَعْضُنًا بَعْضًا ائِمَّةً بآيَاتٍ مِنْ دُونِ اللَّهِ فَإِنْ تَوَلَّوْا فَقُولُوا اشْهَدُوا  
 بِأَنَّا مُسْلِمُونَ -

بنام خدا نے رحمان رحیم اللہ کے نام سے اور اس کے رسول محمد کی طرف  
 سے روم کے ہرقل عظیم کی طرف اس پر سلام ہو جس نے ہدایت کی پیروی کی ہے  
 کے بعد میں تجھے اسلام کی پکار کی طرف بلاتا ہوں۔ مان لے۔ سلامتی پائے گا۔ خدا  
 تجھے کو دو گنا اجر دے گا۔ لیکن اگر تو نے منہ پھیر لیا تو تیری رعایا کے گمراہ رہنے کا گناہ  
 بھی تیری گردن پر ہوگا۔

اسے اہل کتاب! اس کلمہ کا حرف آدھو ہمارے اور تمہارے درمیان  
 یکساں ہے کہ ہم اللہ کے سوا اور کسی کی عبادت نہیں کریں گے اور نہ اس کے  
 ساتھ کسی شے کو شریک بنائیں گے اور نہ ہم میں سے کوئی اللہ کے سوا کسی کو اپنا  
 معبود بنائے گا۔ اگر تم نہیں مانتے تو اس بات کے گواہ رہنا کہ ہم  
 مان چکے ہیں۔

نوٹ - عربی میں اعراب والی اور اردو ترتیب میں خط کشیدہ عبارت قرآن مجید



کی ہے جو قیصر کے تلے میں جینسہ درج کر دی گئی۔

قیصر ہر قتل کو دربار رسالت کا خط پہنچا تو اس نے پہلے نگاہ کے قریش تاجروں کو جو اس کی سلطنت کے شہروں میں تجارت کی غرض سے گئے ہوئے تھے بلوا منگوا یا ان تاجروں میں اسلام اور رسول خدا کا بدترین دشمن ابوسفیان بھی تھا۔ ہر قتل نے ان لوگوں سے پیغمبر اسلام کے خاندانی اور ذاتی حالات دریافت کئے اور بعد ازاں حکم دیا کہ نامہ رسالت دربار میں پڑھا جائے خط کا مضمون سن کر ہر قتل نے صرف اتنا کہا کہ مجھے یہ خیال ضرور تھا کہ ایک جلیل القدر پیغمبر مبعوث ہونے والا ہے لیکن یہ خیال نہ تھا کہ وہ سرزمین عرب میں ظاہر ہوگا۔ اگر خدا کا پتہ رسول ہے تو میرے پایہ تخت پر اس کا قبضہ ہو جائے گا۔ یہ کہا اور اس نے عرب تاجروں کو دربار سے رخصت کر دیا۔ اس کے بعد قیصر ہر قتل نے خط کا جواب دینے کی ضرورت بھی محسوس نہ کی۔ اس موقع پر یہ لکھ دینا بھی ضروری ہے کہ پیغمبر اسلام مجوسیوں، آتش پرستوں اور مشرکوں کے مقابلے میں عیسائیوں کو اچھا سمجھتے تھے۔ اور انہیں خدا پرستی کے لحاظ سے دوسروں سے ممتاز اور مسلمانوں سے نزدیک خیال کرتے تھے۔ رسول خدا کی زندگی میں قیصر ہر قتل اور کسراے ایران کے درمیان متحد جنگیں ہوتیں پہلی جنگ میں ہر قتل نے شکست کھائی۔ مسلمان ان دنوں مکہ میں تھے۔ یہ خبر سن کر بہت غموم اور دلگیر ہوئے۔ مشرکین بتا کہ کسرے کی فتح پر خوشی کے شاد دیا نے بجائے اس موقع پر خدا کی طرف سے سورہ روم کی ابتدائی آیات نازل ہوئیں جن میں مسلمانوں کو یہ خوشخبری سنائی گئی تھی کہ رومی چند سال

کے بعد ایرانیوں پر غالب آئیں گے چنانچہ آٹھ تو سال کے بعد ہرقل نے ایران کے شہنشاہ پر جنگ میں فتح حاصل کی اور وہ علاقے واپس لے لئے جو پہلی لڑائی میں اس کے ہاتھ سے چھین گئے تھے ۔

ایران کے شہنشاہ خسرو پرویز کے نام جو مکتوب بھیجا گیا اس کا مضمون یہ تھا ۔

بسم الله الرحمن الرحيم من محمد رسول الله الى  
 كسرى عظيم فارس سلام على من اتبع الهدى وامن بالله  
 ورسوله واشهد ان لا اله الا الله واني رسول الله الى الناس  
 كافة لينذر من كان حيا واسلم تسليم فان ابیت فعليک اثم المجوس ۔  
 (بنام خدا کے رحمن و رحیم ۔ اللہ کے رسول محمد کی طرف سے فارس کے  
 کے کسراے عظیم کی طرف ۔ اس پر سلامتی ہو جس نے ہدایت کی پیروی کی ۔ اور  
 اللہ پر اور اس کے رسول پر ایمان لایا ۔ اور گواہی دی کہ اللہ کے سوا اور کوئی  
 معبود نہیں اور یہ کہ میں تمام لوگوں کی طرف اس کا رسول ہوں تاکہ ہر زندہ شخص  
 کو خدا کا خوف دلاؤں ۔ مان لے نجات پائے گا اگر تو نے انکار کیا تو مجوسیوں کے  
 گناہ کا بار تیری گردن پر ہوگا )

پیغمبر اسلام کا ایسی یہ خط لے کر خسرو پرویز کے دربار میں پہنچا خسرو  
 نے اسے پڑھا تو سخت برہم ہوا جو شغضب میں آکر اس نے پیغمبر اسلام  
 کا خط چاک چاک کر دیا اور بولا کہ میرے غلام کو یہ جرات کہ مجھے اس  
 مضمون کا خط لکھے اور اپنا نام میرے نام کے اوپر لکھوا دے اور خسرو پرویز

کے یوں غصہ ناک ہونے کی وجہ یہ تھی کہ اس وقت کی بین الاقوامی سیاست کے رُوسے عرب کی سرزمین شہنشاہ ایران کے حلقہ اقتدار میں شمار ہوتی تھی اور دربار ایران کا ایک گورنر میں رہا کرتا تھا خسرو پرویز نے اسی غصہ ناک کے عالم میں بین و عرب کے ایرانی گورنر کے نام حکمتانہ جاری کیا کہ اس گستان شخص کو پکڑ کر دربار میں بھیجو۔ حاکم بین باذان نے دو شخص اس مقصد کے لئے مدینہ بھیجے جن میں سے ایک کا نام بابویہ اور دوسرے کا خسرو تھا یہ دونوں شخص پیغمبر اسلام کے پاس آئے اور کہنے لگے کہ عرب و عجم کے شہنشاہ خسرو نے حکم دیا ہے کہ تمہیں اس کے دربار میں حاضر کیا جائے اگر اس حکم کی تعمیل نہ کی گئی تو وہ تمہیں اور تمہارے ملک کو برباد کر دے گا۔ پیغمبر اسلام نے جواب دیا کہ واپس جا کر اپنے حاکم سے کہہ دو کہ وہ وقت دور نہیں جب اسلام کی حکومت کسریٰ کے پائے تخت تک پہنچ جائے گی حاکم بین کے ایلچی یہ جواب لے کر واپس چلے گئے اور وہاں پہنچتے ہی یہ اطلاع ملی کہ خسرو پرویز کے بیٹے شیرویہ نے اپنے باپ کو قتل کر دیا ہے۔ اور تخت ایران حاصل کرنے کے لئے اس کے وارثوں کے درمیان سمیت جھگڑے دھما ہو گئے ہیں۔

اس سے قبل مبارک سالٹ کے ایلچی نے جب واپس آکر یہ رپورٹ دی تھی کہ خسرو نے برہمنی مزاج کے عالم میں رسول خدا کے نام مبارک کو چاک کر دیا تو آپ نے یہ کہا تھا کہ خسرو کی سلطنت بھی اسی طرح پارہ پارہ ہو کر رہے گی جس طرح اس نے خدا کے رسول کے خط کو پارہ پارہ کیا ہے۔ حبش کے بادشاہ نجاشی کو دین اسلام قبول کرنے کا دعوت نامہ

پہنچا تو اس نے جواب میں لکھ بھیجا کہ ”میں گواہی دیتا ہوں کہ آپ خدا کے سچے پیغمبر ہیں۔ نجاشی پہلے سے پیغمبر اسلام کے حالات سے واقف تھا کیونکہ کچھ مسلمان بعثت نبوی کے چوتھے سال میں مکہ سے ہجرت کر کے حبش چلے گئے۔ نجاشی نے دعوت نامہ وصول کرنے کے بعد حضرت جعفر طیارؓ کو ابھی تک وہیں مقیم رکھے بلایا اور ان کے ہاتھ پر بیعت کر لی۔“

مصر کے بادشاہ مقوقس نے خواب پر مبنی ہونے کے بعد جواب میں لکھا کہ میں ایک پیغمبر کے ظاہر ہونے کا منتظر تھا لیکن میرا خیال تھا کہ وہ ملک شام میں ظاہر ہو گا۔ میں نے آپ کے قاصد کی عزت کی ”اس جواب کے ہمراہ مقوقس نے پیغمبر اسلام کی خدمت میں کچھ تحایف بھی بھیجے جن میں دو نوجوان لڑکیاں ایک خچر اور کچھ قیمتی کپڑے بھی تھے۔ عزیر مصر نے اس کے باوجود اسلام قبول نہیں کیا۔ تحایف جو عزیر مصر نے رسول اکرم صلی اللہ علیہ وسلم کی خدمت میں بھیجے تھے وہ آپ نے قبول کر لیے اور لڑکیوں میں سے ایک ماریہ قبطیہ نامی کو پیغمبر اسلام نے اپنے عقد زوجیت میں لے لیا اور دوسری حضرت حسان بن ثابت کو دے دی گئی جو دربار رسالت کے خاص شاعر تھے۔“

ملوک عرب میں سے جن جن بادشاہوں کے نام دعوت نامے بھیجے گئے انہوں نے مختلف جواب دیئے۔ یمامہ کے رئیس نے لکھا کہ اگر حکومت میں میری کچھ حصہ ہو تو میں آپ کی پیروی کرنے کے لئے تیار ہوں۔ شام کا بادشاہ حارث غسانی قیصر روم کے زیر اثر تھا۔ اس نے خط موصول کے بعد از خود بار بار قسطنطنیہ سے ہدایت پا کر اسلام کی روتہ افروز ترقی کا سد باب



کمرے کے لئے جنگی تیاریاں شروع کر دیں۔

چین و تاتار کا خاقان اعظم تائی تسونگ و ربار رسالت کے ایلچی اور  
عرب تاجروں کے ساتھ حسن سلوک سے پیش آیا۔ اس نے مسلمانوں کو کینٹن  
میں مسجد بنانے اور اپنے دین کی رشتہ اعلیٰ کرنے کی اجازت دے دی۔ یہ مسجد  
آج تک کینٹن میں موجود ہے۔

اس طرح سلسلہ جبری مطابق ۱۲۷۱ء میں یوٹیلے معلوم کے بادشاہ  
اور تاجداروں کو خدا کے رسول کی طرف سے ”اسلم تسلیم“ (اسلام لا اور سلائی  
پا) کا پتہ چاہیہ پتہ پتہ کیا گیا۔ اسلام لانے کے معنی فقط یہ تھے کہ تمام انسان صرف  
خدا کے واحد کی استی کو عبادت کا مستحق جان لیں اور یہ بات مان لیں کہ ذہن  
محمد صلی اللہ علیہ وسلم اس خدا کے واحد کے جس کا کوئی شریک نہیں اپنی ہیں۔ رسول  
خدا صلی اللہ علیہ وسلم نے ان خطوں میں جو سلاطین و زماں کو بھیجے گئے۔ یہ تمام  
مانگا۔ نہ دنیوی اور سیاسی اعتبار سے ملت ہونے کا مطالبہ کیا۔ انہیں جنگ  
کی دھمکی دی۔ نہ ان سے کسی قسم کی رعایت یا نعمت مانگی۔ صرف یہ بتایا کہ مجھے خدا  
کا پیغمبر برحق تسلیم کرتے ہوئے اس کی وحدانیت کا اقرار کر لو گے تو تمہاری  
سلطنتیں تمہاری بادشاہیاں۔ اور تمہاری جائز حیثیتیں قائم رہیں۔  
گی اور اگر ایسا نہیں کرو گے تو تمہاری رعایا کے دینی حیثیت سے گمراہ رہتے  
وہاں تمہاری گردنوں پر سہاگا جس کے لئے تمہیں قیامت کے دن سزا ہے۔  
جوابدہ ہونا پڑے گا۔ اگر سلاطین و زماں خدا کے پیغمبر کی یہ بات مان لیتے تو ان  
انسانی کی تاریخ اس سے بہت مختلف نظر آتی جو ان بادشاہوں کی طرف سے

اس رعدت کو رد کرنے یا اس سے بے تعلق رہنے کے باعث اسی دن سے جنتی  
 شروع ہو گئی اور اب تک جنتی چلی جا رہی ہے •

---

# فتح خیبر اور غزوہ موتہ

۶۲۵ ۶۲۶  
مطابق

۶۲۵ ۶۲۶

## خیبر کے یہودی

بنو نضیر کے یہودی ست نہ ہجری میں کفار قریش کے ساتھ ساز باز کرنے کی پاداش میں جب مدینے سے نکالے گئے تھے تو وہ مدینے سے شمال کی جانب کوئی دس سو میل کے فاصلے پر وادی خیبر میں جا کر آباد ہو گئے جو ان کے ہم قوم یہودیوں کا ایک بڑا مرکز تھا۔ خیبر کے یہودیوں نے مسلمانوں سے انتقام لینے کے ارادے سے قریش کے امراء قبائل عرب سے ساز باز کی جس کا نتیجہ یہ ہجری میں جنگ احزاب یا غزوہ شدق کی شکل میں رونما ہوا۔ خیبر کے یہودی اتحادیوں کے اس لشکر میں جو مسلمانوں کو تباہ و برباد کرنے

کے ارادے سے جمع ہو کر مدینہ پر حملہ آور ہوا تھا اپنی پوری طاقت سے شریک  
 ہوئے تھے۔ بلکہ اس مہم کے سب سے بڑے محرک وہی تھے۔  
 خیبر کی وادی بھی مدینہ کی طرف غلستانوں کی سرزمین تھی جہاں یہودیوں نے  
 متعدد سنگین حصائر تیار کر رکھے تھے۔ یہ لوگ ہر وقت اسی فکر میں غلطان و پیمان  
 رہتے تھے کہ اپنے حلیف قبیلوں کا بھڑکا کر ایک دفعہ پھر مدینہ پر حملہ کریں۔ اور  
 مسلمانوں کو وہاں سے نکال کر مدینہ پر قابض ہو جائیں۔ اس مقصد میں ان  
 کے پرانے حلیف یعنی قبیلہ غطفان کے عرب ان کے شامل حال تھے۔ مسلمانوں  
 کو ان کی طرف سے ہر لحاظ سے خطرہ درپیش رہتا تھا۔ یہودی خیبر اور بنو غطفان  
 کی جنگی تیاریوں کی اطلاع پاکر رسول اکرم صلی اللہ علیہ وسلم نے بنو غطفان کے  
 ایک قبیلہ بنو فزارہ کے پاس اپنے آپ بھیجے اور ان کے سامنے یہ پیش کش  
 کی کہ اگر خیبر کو فتح کرنے میں بنو فزارہ مسلمانوں کا ساتھ دیں تو مسلمان ان کو  
 بھی خیبر کے حاصل میں شریک بنالیں گے۔ بنو فزارہ نے یہ پیش کش مسترد کر دی  
 کیونکہ یہودی بنو غطفان کو خیبر کی نصف پیداوار دینے کا لالچ دے  
 چکے تھے۔

اس کے بعد رسول خدا صلی اللہ علیہ وسلم نے عبداللہ بن رواحہ کو  
 تین ہزار آدمیوں کے ہمراہ دریافت احوال کے لئے خیبر بھیجا۔ عبداللہ بن رواحہ  
 نے یہودیوں کے سردار اسیر بن زام سے کہا کہ اگر تم طاقت قبول کر لو  
 تو رسول اکرم تمہیں یہودیوں کا زمین تسلیم کر لیں گے۔ اسیر نے یہودی  
 کے کہ عبداللہ بن رواحہ کے ساتھ ہو لیا۔ لیکن بنگانی کا یہ عالم تھا کہ یہ جماعت



دو دو ہو کر چلی ہر دو میں ایک یہودی اور ایک مسلمان تو امد راستے میں مسلمان  
اور یہودی لڑ گئے اور مسلمانوں نے یہودیوں کو تہ تیغ کر دیا صرف ایک  
یہودی بچ سکا۔

## حادثہ ذی قرد

اس کے بعد ماہ محرم سنہ ہجری میں بنو غطفان کی ایک ٹولی نے مسلمانوں  
کی ایک چراگاہ پر جو وہی ذی قرد میں واقع تھی چھاپا مارا اور ایک سو بیس اونٹنیاں  
چراگاہ لے گئے۔ نیز ایک مسلمان کو شہید بھی کرتے گئے۔ ایک اور مسلمان سلمہ بن  
اکواع کہ اس واقعہ کی اطلاع ملی تو انہوں نے ڈاکوؤں کا تعاقب کیا اور ان پر  
اتنے تیر برسائے کہ ڈاکوؤں و نشینوں کو چھوڑ کر بھاگ گئے سلمہ بن اکواع نے  
مدینہ آکر رسول نبی صلی اللہ علیہ وسلم کو اطلاع دی اور ساتھ ہی عرض کی کہ  
اگر آپ ایک سو آدمیوں کی جمعیت میرے ہمراہ کر دیں۔ تو میں بنو غطفان کے  
ڈاکوؤں کو ان کی جسامت کا مزا چکھا آؤں۔ رسول خدا نے فرمایا کہ جب دشمن  
پر قابو پاؤ تو عفو سے کلمہ لو۔

## خیر پر شکر کشی

سنہ ۶۲۹ھ

متذکرہ بالا حالات کے باعث رسول خدا صلی اللہ علیہ وسلم نے شکر

کشی کی تیاریاں شروع کر دیں اور حکم دیا کہ اس ہتھم میں صرف وہی لوگ شامل ہوں جو جہاد کے لئے رغبت رکھتے ہیں۔ رسول خدا ﷺ ہجری میں بارہ بن عوف غفاری کو مدینہ کا حاکم بنا کر خیبر کی ہتھم پر دو سو سوار اور چودہ سو پیدل سپاہ کے ساتھ روانہ ہوتے۔ یہ پہلی ہتھم تھی جس میں اسلامی لشکر کو یقین علم دیتے گئے۔ علم نبویؐ کے حامل حضرت علیؑ تھے عامر بن ابی اکوع شاعر لشکر کے آگے آگے حسب ذیل رجز پڑھتے ہوئے مارچ کر رہا تھا۔

”اے خدا۔ اگر تو ہدایت نہ دیتا تو ہم گمراہ رہتے۔ نہ خیرات کہتے نہ نماز پڑھتے۔ ہماری جانیں کچھ پر قربان نہ ہماری کوتاہیاں معاف کر دے اور ہم پر تسلی نازل کر۔ جب فریاد ہمیں بکارتی ہے تو ہم یہ سوچ جاتے ہیں کہ جب مقابلہ ہو تو ہمیں ثابت قدم رکھنا۔ لوگوں نے ہمیں جہاد کے لئے پکارا ہے جن لوگوں نے ہم پر ظلم و تعدی کی ہے جب وہ کوئی فتنہ برپا کرنا چلتے ہیں تو ہم ان سے دبتے نہیں۔ اے خدا ہم تیرے فضل سے بے نیاز نہیں۔“

اس لشکر کے رجوع کے مقام پر جو خیبر اور غطفان کے درمیان واقع ہے پڑاؤ ڈالا اور وہاں سے خیبر پر چڑھائی کی۔ رسول خدا ﷺ کو خیال تھا کہ یہودی مقابلہ کے بغیر صلح کی شرائط طے کر لیں گے لیکن انہوں نے اپنی مستحکم قلعہ بندیوں میں بیچھکر مقابلے کی ٹھان لی۔ رسول خدا ﷺ نے اسلام کے سامنے وعظ فرمایا اور انہیں قتال پر ابھارا۔ مسلمانوں نے قلعوں پر دھاوا بول دیا۔ یہ قلعے یکے بعد دیگرے سر ہونے لگے۔ قلعہ فوہ کا

سروا مر جب نامی ایک مشہور پہلوان تھا۔ اس قلعہ پر کئی دن تک متواتر  
 پہنچیں بھی گئیں جو ناکام رہیں۔ ایک دن رسول اکرم صلی اللہ علیہ وسلم نے  
 اعلان کیا کہ کل میں ایسے شخص کو غلیم دوں گا جس کے ہاتھ پر تخت مقدر ہو چکی  
 ہے۔ تمام صحابہ کرام رات بھر اس قلعہ سے بے چین رہے کہ صبح ان کو یہ عزازت  
 حاصل ہو۔ گئے دن حضورؐ نے پکار کر کہا "علیؑ کہاں ہیں" حضرت علیؑ حاضر ہوئے  
 ہوئے ان کی آنکھیں آبی ہوئی تھیں۔ ان پر حضورؐ نے اپنے دہن مبارک کا  
 ثواب لگایا اور غلیم حضرت علیؑ کو عطا کر دیا۔ حضرت علیؑ قلعہ قویس کی طرف  
 بڑھے۔ اور حضرت مر جب یہ رتیز پڑھتا ہوا نکلا۔

قد علمت خیبرانی مر جب      شاکی السلاح بطل مجرب  
 اخیر اچھی طرح جانتا ہے کہ میں مر جب ہوں۔ تیہیاروں سے کھیلنے والا۔  
 تجربہ کار دلاور اور حضرت علیؑ نے اپنا تولد یوں کرایا۔  
 انا الذی کسنتنی اخی جیدہ      کلیت غابات کسریہ المنظرہ  
 میں وہ ہوں جس کا نام میری ماں نے شیر رکھا۔ میں جنگل کے شیر کی طرح  
 دراؤنی صورت رکھتا ہوں۔

مر جب اور علیؑ کے درمیان جنگ ہوئی۔ حضرت علیؑ نے تلوار کا ایک  
 ایسا ہاتھ مارا کہ باڑھ سر کو پھرتی ہوئی دانتوں تک اتر آئی۔ مر جب گر پڑا۔  
 مسلمانوں نے عام تہ بول کر سر کر لیا۔ اس قلعہ کو سر جوئے میں دن لگ  
 گئے۔ ان معرکہ میں ۹۴۰ یہودی ہلاک اور ۵۰ مسلمان شہید ہوئے۔ یہودیوں  
 نے ہار مان لی۔ اور خیبر کی پیداوار کا نصف حصہ مسلمانوں کو بطور خراج دینا

منظور کر لیا۔ قبیلہ بنو نفیر کے سرور حنی ابن اخطب کی بیٹی صفیہؓ کو اس کی  
عالیٰ نبی کے پیش نظر آزاد کر کے حضورؐ نے اپنے حقزد و حبت میں لے لیا۔  
یہودیوں کے ہتھیار ڈالنے کے بعد صرف ایک یہودی رئیس کو قتل کی سزا  
دی گئی جس کا جرم یہ تھا کہ اس نے ایک مسلمان کو فصیل پر سے ہتھکڑ کا  
پاٹ کر اگر شہید کر دیا تھا ۛ

خیبر کی مہم سر کرنے کے بعد رسول خدا صلی اللہ علیہ وسلم نے وادی  
قریٰ پر چڑھائی کی جو یہودیوں کی ایک دوسری بڑی آبادی تھی یہ وادی خیبر  
اور تھما کے درمیان واقع ہے۔ یہاں کے یہودیوں نے معمولی مزاحمت کے  
بعد اطاعت قبول کر لی۔ ان کے ساتھ بھی خیبر کی سی شرطوں کے مطابق  
صلح طے ہو گئی ۛ

## عمرہ

صلح حدیبیہ کی شرطوں میں قرار پایا تھا کہ مسلمان اگلے سال حج یا  
عمرہ کے لئے آسکیں۔ چنانچہ سترہ ہجری میں وہ تمام مسلمان جو پچھلے  
سال طواف کعبہ سے محروم رہ گئے تھے ارشاد نبوی کے مطابق عمرہ ادا  
کر لے کے لئے آئے صلح کی شرطوں کے مطابق مسلمانوں نے تمام  
اسلمہ مکہ سے آٹھ میل کے فاصلے پر چھوڑ دیئے جن کی حفاظت کے لئے دو سو  
آویسوں کی جمعیت مقرر کر دی گئی۔ قریش شہر چھوڑ کر باہر نکل گئے تاکہ  
مسلمانوں کے ورود کا نظارہ نہ دیکھ پائیں۔ شرائط صلح کے مطابق مسلمان



رسول خدا کی معیت میں تین دن نگہ میں رہے۔ غارتہ گوجہ کا طہرانہ کیا۔ قربانیاں دیں  
 اور دوسرے شام تک ادا کئے۔ تین دن کے انتقام پر مسلمان نگہ سے نکل گئے  
 اور مدینہ کی طرف لوٹ آئے۔

## غزوہ موتہ

### شعبہ ہجرت

سنہ ہجری کے آغاز میں رسول خدا صلی اللہ علیہ وسلم نے حارث  
 بن عمیر کو شام کے عیسائی بادشاہ حارث غسانی کے پاس قیصر روم کے نام ایک  
 اور خط دے کر روانہ کیا۔ قیصری دربار کی پالیسی مسلمانوں کے معاملے میں آنحضرت  
 صلی اللہ علیہ وسلم کے پہلے نامہ مبارک کے بعد ہی سے جس میں قیصر اور  
 حارث غسانی کو اسلام قبول کرنے کی دعوت دی گئی تھی بدل چکی تھی۔ شام کے  
 عیسائی سلاطین قیصر کے زیرِ ہدایت مسلمانوں کی طاقت کو جو عرب میں ترقی  
 کر رہی تھی اپنے لئے خطرہ سمجھ رہے تھے۔ ان لئے سلطنت قیصریہ کے  
 ایک شاہی سردار شرجیل بن عمرو نے جو عیسائی مذہب رکھنے والا ایک  
 عرب میں تھا رسول خدا کے قاصد کو قتل کر دیا۔ رسول اکرم صلی اللہ علیہ وآلہ  
 نے اس مسلمان قاصد کا قصاص لینے کے لئے تین ہزار نفوس کا ایک لشکر  
 اپنے علامہ زید بن حارثہ کی سرکردگی میں شام کی طرف بھیجا اور ہدایت کردہ کہ  
 زید لشکر کے تہیہ ہو جانے کے بعد جعفر طیار اور ان کے شہادت پا جانے کی صورت

میں عبداللہ بن رواحہ فوج کی کمان کریں۔ اس فوج کے لئے دوسری ہدایت  
یہ تھی کہ وہ اس مقام تک جائے یہاں حارث بن عقیل کا خون گرایا گیا۔ اور اگر شرجیل  
کے قبیلہ کے لوگ اسلام قبول کر لیں تو ان کے ساتھ جنگ کرنے سے احتراز  
کیا جائے۔ رسول اکرم صلی اللہ علیہ وسلم اس لشکر کو روانہ کرنے کے لئے  
تذیۃ الوداع تک خود تشریف لے گئے۔

شرجیل نے اسلامی لشکر کی روانگی کی اطلاع پا کر ایک لاکھ کی  
جمعیت مقابلے کے لئے جمع کی۔ خود قیصر روم ہرقل شام کے شہر مواب میں  
لشکر چار کے ساتھ دیر سے ٹھہرے پڑا تھا۔ شام کی سرحد پر پہنچنے کے بعد  
جب زید بن حارثہ کی طاقت و جمعیت کا اندازہ لیا تو وہ آگے بڑھنے سے  
متامل ہو گئے اور چاہا کہ رسول اکرم صلی اللہ علیہ وسلم کو حالات کی اطلاع  
دے کر ان کے احکام کا انتظار کریں لیکن عبداللہ بن رواحہ نے کہا کہ ہم  
شہید ہونے اور دین اسلام پر جانیں قربان کرنے کے لئے آئے ہیں اس  
لئے ہمیں تامل سے کام نہ لینا چاہیے۔ تین ہزار مسلمان آگے بڑھے اور  
ایک لاکھ کے لشکر سے ٹکرائے۔ زید بن حارثہ شہید ہوئے۔ پھر ان کے ناشین  
سید سالار جعفر طیار نے بے جگری کے ساتھ ترکر شہادت کا جام نوش کیا۔  
جعفر نے نوے زخم کھائے جو سب کے سب جسم کے اگلی طرف تھے۔ جعفر  
کے بعد عبداللہ بن رواحہ نے علم اسلامی اپنے ہاتھ میں لیا اور لڑتے لڑتے  
دین اسلام پر اپنی جان قربان کر دی۔ ان کے بعد خالد بن ولید نے علم نبی صلا  
اور آتش لڑنے کے لئے بعد لگے۔ آخر تلواریں ان کے ہاتھ میں ٹوٹ ٹوٹ کر

سگر ٹپپا۔ آخر خالد نے جب دیکھا کہ اتنی مختصر سی جمیّت ایک لاکھ کے شکر  
 حرات سے عہدہ برآ نہیں ہو سکتی تو وہ اپنی فوج کو پیچھے ہٹا لائے۔ اور مدینے  
 کی طرف پسپا ہو گئے۔

موت کی اس جنگ سے پہلے مسلمانوں اور عیسائیوں کے درمیان کوئی  
 تصادم نہیں ہوا تھا۔ اس وقت تک انہیں عرب کے مشرکوں اور یہودیوں  
 ہی سے مقابلے پیش آئے تھے۔ اس کے بعد عیسائیت کی عظیم طاقت بھی  
 اسلام سے نبرد آزما ہو گئی۔ مسلمانوں اور عیسائیوں کی اس پہلی جنگ میں  
 عیسائیوں نے فتح پائی اور مسلمانوں کا لشکر اپنے ایک آدمی کے خون کا قصا  
 لینے اور اس کے مشہد تک پہنچنے کے مقاصد حاصل کرنے میں ناکام رہا۔





# فتح مکہ

سنہ ۶۳۰ مطابق سنہ ۶۳۰

## قریش کی عہد شکنی

سنہ ہجری میں بنو بکر قبیلہ نے جو قریش کا حلیف تھا اپنی دیرینہ  
خاصیت کی بناء پر بنو خزاعہ پر حماکہ کر دیا۔ بنو خزاعہ نے صلح حدیبیہ کے بعد  
مسلمانوں کے حلیف بن گئے تھے۔ قریش کے رؤسا نے کہہ کر کہ کھلا بنو  
کی حمایت کی۔ بنو خزاعہ حرم میں پناہ لینے پر مجبور ہو گئے۔ لیکن وہاں بھی  
انہیں پناہ نہ ملی۔ بنو بکر اور قریش نے بنو خزاعہ کے لوگوں کو عین حرم کی  
حدود میں قتل کر دیا۔ بنو خزاعہ کے جاالیس ناتہ سوار فریاد کی ہو کر مدینہ  
گئے رسول اکرم صلی اللہ علیہ وسلم مسجد میں تشریف فرما تھے کہ بنو خزاعہ فریاد کی  
یہ صدا بلند کرتے ہوئے وہاں پہنچے۔

ایما یومہ فی ناشد محمدًا      حلف ابیتا وایمیک الا لشدًا

فانصر رسول اللہ نصر اعتدا وادع عباد اللہ یا توامدا  
 (اے خدا میں محمد کو وہ معاہدہ سناتا ہوں جو ہمارے اور ان کے  
 قدیم خاندان میں ہو چکا ہے۔ اے اللہ کے رسول! ہماری مدد کر اور خدا کے  
 بندوں کو بلا وہ سب مدد کے لئے دھڑے آئیں گے)  
 رسول خدا صلی اللہ علیہ وسلم نے بنو خزاعہ کی یہ فریاد سن کر اپنا ایک  
 قاصد قریش تکہ کے پاس بھیجا جس نے اس عہد شکنی پر ان کے سامنے حسب  
 ذیل تین شرطیں پیش کیں :-

(۱) مقتولوں کا خون بہا دیا جائے +

(۲) قریش بنو بکر کی حمایت سے دست بردار ہو جائیں +

(۳) صلح حدیبیہ کو منسوخ قرار دیا جائے +

قرط بن عمر نے قریش کی طرف سے کہا کہ ہمیں صرف تیسری شرط منظور  
 ہے یہ کھلم کھلا اعلان جنگ تھا۔ مسلمانوں کا قاعد واپس چلا گیا تو وہ سامنے  
 قریش کو ندامت ہوئی انہوں نے ابوسفیان کو سفیر بنا کر مدینے بھیجا تاکہ  
 معاہدہ صلح کی تجدید کرالائے۔ ابوسفیان نے بارگاہ نبوت میں تجدید صلح  
 کی درخواست پیش کی۔ حضور نے کچھ جواب نہ دیا۔ ابوسفیان نے حضرت  
 صدیق اکبرؓ حضرت عمرؓ اور دیگر صحابہ کرام سے کہا کہ وہ بارگاہ نبوی میں سفارت  
 کریں۔ لیکن کسی کو حیرات نہ ہوئی۔ ابوسفیان نے مسجد نبوی میں کھڑے ہو کر  
 اعلان کر دیا کہ میں قریش کی طرف سے معاہدہ صلح کی تجدید کرتا ہوں لیکن  
 مسلمانوں کی طرف سے کسی نے اس کی تصدیق نہ کی۔ ابوسفیان نے واپس

آکر قریش مکہ کو اپنی کارگزاری کی اطلاع دی تو وہ کہنے لگے کہ اس سے تو ہمیں کچھ بھی معلوم نہ ہو سکا کہ ہم اطمینان سے بیٹھے رہیں یا جنگ کی تیاری کریں۔ اور صبر دینے میں رسول اکرم صلی اللہ علیہ وسلم نے مسلمانوں کو مکہ کی طرف کوچ کرنے کے لئے تیاری کا حکم دے دیا۔ ایک مسلمان حاطب بن ابی بلتعہ نے قریش مکہ کو بھیجی بیچ دی کہ رسول خدا مکہ پر چڑھائی کرنے کی تیاری کر رہے ہیں۔ یہ بات رسول خدا اور دوسرے مسلمانوں کو بھی معلوم ہو گئی حاطب سے باز پرس کی گئی تو انہوں نے کہا کہ میرے اعزہ و اقربا مکہ میں تھے اس لئے میں نے قریش پر احسان دھرنے کے لئے اطلاع بھیج دی تاکہ وہ میرے عزیزوں کو کسی قسم کا گزند نہ پہنچائیں حضرت عمرؓ نے رسول اکرمؐ سے حاطب کی گردن اڑا دینے کی اجازت چاہی لیکن حضورؐ نے یہ کہہ کر حاطب کا قصور بخش دیا کہ وہ اصحابِ بدر میں سے ہیں \*

## مکہ کی طرف کوچ

رسول اکرم صلی اللہ علیہ وسلم مسلمانوں کا لشکر حجاز لے کر مکہ کی طرف بڑے اور دس رمضان سنہ ہجری کو مکہ کے قریب کوئی ایک منزل کے فاصلے پر مرائظہران کے مقام پر پہنچے۔ راستے میں قبائل کے دستے بھی سلام کی فوج کے ساتھ آئے تھے۔ مرائظہران میں اسلامی لشکر کی گنتی دس ہزار تک پہنچ گئی تھی۔ رسول خدا نے حکم دیا کہ رات کو سب ڈیروں میں خوب روشنی کی جائے تاکہ کفار مکہ لشکر کی بھاری تعداد کا اندازہ کر لیں۔ قریش

کی طرف سے تین اشخاص جن میں ابوسفیان بھی تھا اسلامی لشکر کے حالات معلوم کرنے کے لئے اس مقام تک آکر اور مصر اور مصر منڈ لارہے تھے۔ کہ مسلمانوں کے ہاتھ لگ گئے۔

اگلے دن اسلام کا یہ لشکر پیہر خدائے جلوس کی شکل میں مکہ کی طرف روانہ ہوا۔ ابوسفیان کو حضورؐ کے حکم سے ایک پہاڑی پر بٹھا دیا گیا تاکہ وہ اسلام کا جاہ و جلال اپنی نگاہوں سے دیکھ سکے۔ لشکر اسلام کے دستے بیکہ بعد دیگرے آگے بڑھتے گئے اور شہر مکہ میں داخل ہونے لگے ایک دستے کے سالار نے ابوسفیان سے یہ کہا تھا کہ ”آج مصر کے کاؤن ہے آج کعبہ حلال کر دیا جائے گا“ جب رسول خدا ابوسفیان کے پاس گزرے تو اس نے شکایت کی حضورؐ نے فرمایا ”عبادہ نے غلط کہا آج کعبہ کی عظمت کاؤن ہے۔“ اس جوشِ فضول کے اظہار پر عبادہ سے علم لے کر اس کے بیٹے کو دسے دیا گیا۔

مکہ میں داخلے کے وقت مناوی کر دی گئی کہ جو شخص ہتھیار ڈال دے گا۔ یا ابوسفیان کے گھبر میں پناہ لے گا۔ یا اپنے گھر کا دروازہ بند کر دے گا۔ اسے امان دی جائے گی۔ عام لوگوں نے اس امان سے فائدہ اٹھایا لیکن قریش کے ایک جوشیلے گروہ نے مسلمانوں کے ایک دستہ پر جو خالدؓ کی سرکردگی میں تھا تیر برساکر و مسلمان شہید کر دیئے۔ خالدؓ نے ان پر تہمت کیا اور وہ تیرہ لاشیں چھوڑ کر بھاگ گئے۔ رسول اکرم صلی اللہ علیہ وسلم کو اس حادثے کی اطلاع ملی تو انہیں بہت افسوس ہوا آپؐ نے



کہا یہ فضل الہی ہی تھی۔

## خانہ کعبہ کی تطہیر

مسلمان مکہ پر قابض ہو گئے۔ رسول اکرم صلی اللہ علیہ وسلم نے خانہ کعبہ میں داخل ہو کر ایک ایک بت کو ٹکڑی کی ٹوک سے ٹھو کے دیئے اس کے ساتھ ہی آپ قرآن پاک کی یہ آیت پڑھتے جارہے تھے حَبَاءَ الْمَعْنٰی وَرَہٰقُ الْبَاطِلِ اِنَّ الْبَاطِلَ كَانَ زَهُوًّا قَاتِلًا کیا باطل مٹ گیا۔ باطل کو تو بیشک مٹنا ہی تھا۔

اس کے بعد آپ نے تمام بت جن کی تعداد تین سو ساٹھ تھی کعبے سے نکلوا دیئے۔ حضرت عمرؓ نے وہ تصویریں بھی اڑا دیں جو دیواروں پر بنی ہوئی تھیں۔ خانہ کعبہ کی اس تطہیر کے بعد آپ اندر داخل ہوئے اور نماز ادا کی۔ ایک روایت یہ بھی ہے کہ آپ نے خانہ کعبہ کے اندر نماز ادا نہیں کی تھی صرف تکبیریں پڑھی تھیں۔

## خطبہ فتح

مکہ میں داخل ہونے کے بعد رسول اکرم صلی اللہ علیہ وسلم نے قریش کو جمع کر کے سب ذیل خطبہ دیا:-

لَا اِلٰهَ اِلَّا اللّٰهُ وَحْدَهُ لَا شَرِيكَ لَهُ - صَدَقَ وَعْدُهُ  
وَنَصَرَ عَبْدُهُ هَزَمَ الْأَحْزَابَ وَحْدَهُ - اَلَا كُلُّ مَّا شَرِكْتُمْ

أَوْ دَمٍ أَوْ مَالٍ يُدَّعَىٰ فَهُوَ مُحْتَقٌ قَدْ دَمِيَ هَاتَيْنِ الْأَسَدَانِ الْبَيْتِ وَسِقَايَةِ الْحَاجِّ - يَا مَعْشَرَ الْقَرَائِشِ إِنَّ اللَّهَ قَدْ أَذْهَبَ عَنْكُمْ مَخْرَجَ الْجَاهِلِيَّةِ وَتَحَطَّمَهَا إِلَّا بَيَاءً، النَّاسُ مِنْ أَدَمٍ وَمِنْ ثَرَاءٍ -

(اللہ کے سوا کوئی معبود نہیں وہ ایک ہے اس کا کوئی ساجھی نہیں۔ اس نے اپنا وعدہ سچا کر دکھایا۔ اس نے اپنے بندے کی مدد کی تہا اس نے جہینوں کو شکست دی۔ ہاں تمام تغاخر کی باتیں۔ تمام خویش انتقام۔ تمام خوں بہا آج میرے قدموں کے نیچے ہیں۔ مرق حرم کعبہ کی تولیت اور حاجیوں کو پانی پلانا اس سے مستثنیٰ ہیں۔)

اے گروہ قریش! اب خدا نے تم سے جاہلیت کے سب غروہ اور نسب کے فخر و ذکر دیتے۔ تمام انسان آدم کی نسل سے ہیں اور آدم مٹی سے پیدا ہوئے تھے)

بعد ازاں آپ نے قرآن مجید کی یہ آیتیں پڑھیں :-  
يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَتْقَاهُ إِنَّ اللَّهَ عَلِيمٌ خَبِيرٌ -

اے لوگو! ہم نے تم کو مرد اور عورت سے پیدا کیا اور تمہارے نسب اور خاندان بنا دیئے تاکہ تم آپس میں پہچانے جا سکو۔ خدا کے نزدیک تم میں سے وہ شخص ہے جو تم میں سے زیادہ پرہیز گار ہے۔ بیشک اللہ جاننے والا

اور خبردار ہے۔)

اس خطبہ کے بعد رسول خدا صلی اللہ علیہ وسلم نے قریش سے مخاطب ہو کر فرمایا۔

”جانتے ہو میں تمہارے ساتھ کیا معاملہ کرنے والا ہوں؟“  
قریش نے جواب دیا ”آپ ہمارے شریف بھائی اور شریف برادر زادہ  
ہیں آپ نے فرمایا لَا تَكْثُرَيْبٌ عَلَيْكُمْ اَلَيْسَ قَرَاذٍ يُّهْبُوْا قَاذِلَتُمُ  
الْمُطَلَقَاءَ۔“

(آج کے دن تم پر کچھ الزام نہیں چاؤ تم آزاد ہو)  
دربار رسالت سے یہ علم معافی ان لوگوں کو دی گئی جنہوں نے حضورؐ  
کو تیرہ سال طرح طرح کی ایندھنیں دیں اور آٹھ سال کی مدت میں متعدد جنگیں  
کیں۔

اس عفو عام کے باوجود قریش کے چند اشخاص جو مکہ میں مسلمانوں  
کے فاتحانہ داخلے کو دیکھنے کی تاب نہ لاسکے مکہ سے نکل گئے۔ رسول خداؐ  
نے پندرہ دن مکہ میں قیام فرمایا اور اس دوران میں آپ نے ایک تو شراب  
کی خرید و فروخت ممنوع قرار دے دی دوسرے دو یا تین اشخاص کو  
قصاص کے عہد پر موت کی سزا دلائی تیسرے ان لوگوں سے بیعت لی  
جنہوں نے برضا و رغبت دین اسلام قبول کرنے کی خواہش ظاہر کی۔





# حُنین و تبرک کے معرکے

۸۔ ۹۔ ۱۰۔ ۱۱۔ ۱۲۔ ۱۳۔ ۱۴۔ ۱۵۔ ۱۶۔ ۱۷۔ ۱۸۔ ۱۹۔ ۲۰۔ ۲۱۔ ۲۲۔ ۲۳۔ ۲۴۔ ۲۵۔ ۲۶۔ ۲۷۔ ۲۸۔ ۲۹۔ ۳۰۔ ۳۱۔ ۳۲۔ ۳۳۔ ۳۴۔ ۳۵۔ ۳۶۔ ۳۷۔ ۳۸۔ ۳۹۔ ۴۰۔ ۴۱۔ ۴۲۔ ۴۳۔ ۴۴۔ ۴۵۔ ۴۶۔ ۴۷۔ ۴۸۔ ۴۹۔ ۵۰۔ ۵۱۔ ۵۲۔ ۵۳۔ ۵۴۔ ۵۵۔ ۵۶۔ ۵۷۔ ۵۸۔ ۵۹۔ ۶۰۔ ۶۱۔ ۶۲۔ ۶۳۔ ۶۴۔ ۶۵۔ ۶۶۔ ۶۷۔ ۶۸۔ ۶۹۔ ۷۰۔ ۷۱۔ ۷۲۔ ۷۳۔ ۷۴۔ ۷۵۔ ۷۶۔ ۷۷۔ ۷۸۔ ۷۹۔ ۸۰۔ ۸۱۔ ۸۲۔ ۸۳۔ ۸۴۔ ۸۵۔ ۸۶۔ ۸۷۔ ۸۸۔ ۸۹۔ ۹۰۔ ۹۱۔ ۹۲۔ ۹۳۔ ۹۴۔ ۹۵۔ ۹۶۔ ۹۷۔ ۹۸۔ ۹۹۔ ۱۰۰۔

مطابق  
۶۳۰۔ ۶۳۱۔ ۶۳۲۔ ۶۳۳۔ ۶۳۴۔ ۶۳۵۔ ۶۳۶۔ ۶۳۷۔ ۶۳۸۔ ۶۳۹۔ ۶۴۰۔ ۶۴۱۔ ۶۴۲۔ ۶۴۳۔ ۶۴۴۔ ۶۴۵۔ ۶۴۶۔ ۶۴۷۔ ۶۴۸۔ ۶۴۹۔ ۶۵۰۔ ۶۵۱۔ ۶۵۲۔ ۶۵۳۔ ۶۵۴۔ ۶۵۵۔ ۶۵۶۔ ۶۵۷۔ ۶۵۸۔ ۶۵۹۔ ۶۶۰۔ ۶۶۱۔ ۶۶۲۔ ۶۶۳۔ ۶۶۴۔ ۶۶۵۔ ۶۶۶۔ ۶۶۷۔ ۶۶۸۔ ۶۶۹۔ ۶۷۰۔ ۶۷۱۔ ۶۷۲۔ ۶۷۳۔ ۶۷۴۔ ۶۷۵۔ ۶۷۶۔ ۶۷۷۔ ۶۷۸۔ ۶۷۹۔ ۶۸۰۔ ۶۸۱۔ ۶۸۲۔ ۶۸۳۔ ۶۸۴۔ ۶۸۵۔ ۶۸۶۔ ۶۸۷۔ ۶۸۸۔ ۶۸۹۔ ۶۹۰۔ ۶۹۱۔ ۶۹۲۔ ۶۹۳۔ ۶۹۴۔ ۶۹۵۔ ۶۹۶۔ ۶۹۷۔ ۶۹۸۔ ۶۹۹۔ ۷۰۰۔ ۷۰۱۔ ۷۰۲۔ ۷۰۳۔ ۷۰۴۔ ۷۰۵۔ ۷۰۶۔ ۷۰۷۔ ۷۰۸۔ ۷۰۹۔ ۷۱۰۔ ۷۱۱۔ ۷۱۲۔ ۷۱۳۔ ۷۱۴۔ ۷۱۵۔ ۷۱۶۔ ۷۱۷۔ ۷۱۸۔ ۷۱۹۔ ۷۲۰۔ ۷۲۱۔ ۷۲۲۔ ۷۲۳۔ ۷۲۴۔ ۷۲۵۔ ۷۲۶۔ ۷۲۷۔ ۷۲۸۔ ۷۲۹۔ ۷۳۰۔ ۷۳۱۔ ۷۳۲۔ ۷۳۳۔ ۷۳۴۔ ۷۳۵۔ ۷۳۶۔ ۷۳۷۔ ۷۳۸۔ ۷۳۹۔ ۷۴۰۔ ۷۴۱۔ ۷۴۲۔ ۷۴۳۔ ۷۴۴۔ ۷۴۵۔ ۷۴۶۔ ۷۴۷۔ ۷۴۸۔ ۷۴۹۔ ۷۵۰۔ ۷۵۱۔ ۷۵۲۔ ۷۵۳۔ ۷۵۴۔ ۷۵۵۔ ۷۵۶۔ ۷۵۷۔ ۷۵۸۔ ۷۵۹۔ ۷۶۰۔ ۷۶۱۔ ۷۶۲۔ ۷۶۳۔ ۷۶۴۔ ۷۶۵۔ ۷۶۶۔ ۷۶۷۔ ۷۶۸۔ ۷۶۹۔ ۷۷۰۔ ۷۷۱۔ ۷۷۲۔ ۷۷۳۔ ۷۷۴۔ ۷۷۵۔ ۷۷۶۔ ۷۷۷۔ ۷۷۸۔ ۷۷۹۔ ۷۸۰۔ ۷۸۱۔ ۷۸۲۔ ۷۸۳۔ ۷۸۴۔ ۷۸۵۔ ۷۸۶۔ ۷۸۷۔ ۷۸۸۔ ۷۸۹۔ ۷۹۰۔ ۷۹۱۔ ۷۹۲۔ ۷۹۳۔ ۷۹۴۔ ۷۹۵۔ ۷۹۶۔ ۷۹۷۔ ۷۹۸۔ ۷۹۹۔ ۸۰۰۔ ۸۰۱۔ ۸۰۲۔ ۸۰۳۔ ۸۰۴۔ ۸۰۵۔ ۸۰۶۔ ۸۰۷۔ ۸۰۸۔ ۸۰۹۔ ۸۱۰۔ ۸۱۱۔ ۸۱۲۔ ۸۱۳۔ ۸۱۴۔ ۸۱۵۔ ۸۱۶۔ ۸۱۷۔ ۸۱۸۔ ۸۱۹۔ ۸۲۰۔ ۸۲۱۔ ۸۲۲۔ ۸۲۳۔ ۸۲۴۔ ۸۲۵۔ ۸۲۶۔ ۸۲۷۔ ۸۲۸۔ ۸۲۹۔ ۸۳۰۔ ۸۳۱۔ ۸۳۲۔ ۸۳۳۔ ۸۳۴۔ ۸۳۵۔ ۸۳۶۔ ۸۳۷۔ ۸۳۸۔ ۸۳۹۔ ۸۴۰۔ ۸۴۱۔ ۸۴۲۔ ۸۴۳۔ ۸۴۴۔ ۸۴۵۔ ۸۴۶۔ ۸۴۷۔ ۸۴۸۔ ۸۴۹۔ ۸۵۰۔ ۸۵۱۔ ۸۵۲۔ ۸۵۳۔ ۸۵۴۔ ۸۵۵۔ ۸۵۶۔ ۸۵۷۔ ۸۵۸۔ ۸۵۹۔ ۸۶۰۔ ۸۶۱۔ ۸۶۲۔ ۸۶۳۔ ۸۶۴۔ ۸۶۵۔ ۸۶۶۔ ۸۶۷۔ ۸۶۸۔ ۸۶۹۔ ۸۷۰۔ ۸۷۱۔ ۸۷۲۔ ۸۷۳۔ ۸۷۴۔ ۸۷۵۔ ۸۷۶۔ ۸۷۷۔ ۸۷۸۔ ۸۷۹۔ ۸۸۰۔ ۸۸۱۔ ۸۸۲۔ ۸۸۳۔ ۸۸۴۔ ۸۸۵۔ ۸۸۶۔ ۸۸۷۔ ۸۸۸۔ ۸۸۹۔ ۸۹۰۔ ۸۹۱۔ ۸۹۲۔ ۸۹۳۔ ۸۹۴۔ ۸۹۵۔ ۸۹۶۔ ۸۹۷۔ ۸۹۸۔ ۸۹۹۔ ۹۰۰۔ ۹۰۱۔ ۹۰۲۔ ۹۰۳۔ ۹۰۴۔ ۹۰۵۔ ۹۰۶۔ ۹۰۷۔ ۹۰۸۔ ۹۰۹۔ ۹۱۰۔ ۹۱۱۔ ۹۱۲۔ ۹۱۳۔ ۹۱۴۔ ۹۱۵۔ ۹۱۶۔ ۹۱۷۔ ۹۱۸۔ ۹۱۹۔ ۹۲۰۔ ۹۲۱۔ ۹۲۲۔ ۹۲۳۔ ۹۲۴۔ ۹۲۵۔ ۹۲۶۔ ۹۲۷۔ ۹۲۸۔ ۹۲۹۔ ۹۳۰۔ ۹۳۱۔ ۹۳۲۔ ۹۳۳۔ ۹۳۴۔ ۹۳۵۔ ۹۳۶۔ ۹۳۷۔ ۹۳۸۔ ۹۳۹۔ ۹۴۰۔ ۹۴۱۔ ۹۴۲۔ ۹۴۳۔ ۹۴۴۔ ۹۴۵۔ ۹۴۶۔ ۹۴۷۔ ۹۴۸۔ ۹۴۹۔ ۹۵۰۔ ۹۵۱۔ ۹۵۲۔ ۹۵۳۔ ۹۵۴۔ ۹۵۵۔ ۹۵۶۔ ۹۵۷۔ ۹۵۸۔ ۹۵۹۔ ۹۶۰۔ ۹۶۱۔ ۹۶۲۔ ۹۶۳۔ ۹۶۴۔ ۹۶۵۔ ۹۶۶۔ ۹۶۷۔ ۹۶۸۔ ۹۶۹۔ ۹۷۰۔ ۹۷۱۔ ۹۷۲۔ ۹۷۳۔ ۹۷۴۔ ۹۷۵۔ ۹۷۶۔ ۹۷۷۔ ۹۷۸۔ ۹۷۹۔ ۹۸۰۔ ۹۸۱۔ ۹۸۲۔ ۹۸۳۔ ۹۸۴۔ ۹۸۵۔ ۹۸۶۔ ۹۸۷۔ ۹۸۸۔ ۹۸۹۔ ۹۹۰۔ ۹۹۱۔ ۹۹۲۔ ۹۹۳۔ ۹۹۴۔ ۹۹۵۔ ۹۹۶۔ ۹۹۷۔ ۹۹۸۔ ۹۹۹۔ ۱۰۰۰۔

## غزوہ حُنین

رسول اکرم صلی اللہ علیہ وسلم ابھی مکہ ہی میں تھے کہ اطلاع ملی کہ ہواندن اور ثقیف کے قبائل مسلمانوں سے لڑنے کے لئے مکہ کی طرف بڑے چلے آ رہے ہیں۔ یہ قبائل بڑے طاقتور جنگ جواہر فنون حرب کے ماہر تھے مکہ اور طائف کے درمیان کی راہوں میں رہتے تھے۔ انکو یہ شبہ ہوا کہ اسلام کا لشکر جس کی منزل مقصود مکہ تھی ان پر چڑھ کر مکہ کے ارادے سے آ رہے ہیں اس لئے انہوں نے فتح مکہ سے پہلے ہی جنگ کی تیاریاں شروع کر دی تھیں۔ فتح مکہ کی خبر نے انہیں اور بھی اشتعال دلایا اور

وہ اپنے اہل و عیال کو ساتھ لے کر بڑی تیاری کے ساتھ مکہ کی طرف بڑھنے لگے۔ عورتوں اور بچوں کو ساتھ لاسنے کی وجہ یہ تھی کہ مردان کی حفاظت کے خیال سے جان توڑ کر لڑیں گے۔

ہوازن اور ثقیف کی لشکر کشی کی اطلاع پا کر رسول خدا صلی اللہ علیہ وسلم نے عبد اللہ بن ابی جدر کو دیکھ بھال اور دریافت حالات کے لئے بھیجا اور خود جنگ کی تیاریاں کرنے لگے۔ مکہ کے ایک دو متمند شخص عبد اللہ بن ربیعہ سے تیس ہزار درہم قرض لئے۔ اور قریش کے رئیس اعظم صفوان بن امیہ سے اسلحہ مانگے۔ صفوان نے سوز رہیں اور ان کے لوازم نہیسا کر دیئے۔ شوال ۳۷ھ میں رسول اکرم صلی اللہ علیہ وسلم بارہ ہزار کا لشکر جرار لے کر ہوازن و ثقیف کے مقابلے کے لئے چلے۔ ہوازن و ثقیف کی فوجیں مکہ اور طائف کے درمیان حنین کی وادی میں اوٹاس کے مقام پر ڈیرے ڈالے پڑی تھیں۔ مسلمانوں کو اپنی جمعیت اور طاقت پر بہت ناز تھا۔ اور وہ یہ کہہ رہے تھے کہ ”آج ہم پر کون غالب آسکتا ہے؟“ دونوں لشکر بالمقابل ہوئے۔ مسلمانوں نے علی الصبح ہوازن کے لشکر پر پہلے بول دیا۔ اصرار سے پورا پورا جواب ملا اور ہوازن و ثقیف کے تیر انداز وائیں بائیں سے مسلمانوں پر تیروں کا مینہ برسائے لگے۔ اس پہلی ہی جھڑپ میں مسلمانوں کے پاؤں اکھڑ گئے اور وہ پسپا ہونے لگے۔ ایک وقت ایسا بھی آیا کہ میدان جنگ میں صرف خدا کا رسول تنہا کھڑا رہا۔

أَنَا النَّبِيُّ لَا كَذِبَ أَنَا بْنُ عَبْدِ الْمُطَّلِبِ

ہیں اللہ کا نبی ہوں یہ جھوٹ نہیں۔ میں عبدالمطلب کا بیٹا ہوں (رسول خدا نے یہ حال دیکھ کر آواز دی یا معشر الانصار۔ یہ آواز سن کر انصار لوٹے اور لپک لپک پکارتے ہوئے رسول خدا کے گرد جمع ہونے لگے۔ حضرت عباسؓ نے حضورؐ کے حکم سے یا معشر الانصار۔ یا اصحاب الشجرہ (اے گروہ انصار۔ اے درخت کے نیچے بیعت کرنے والوں کے گھرے لگا کر مسلمانوں کو جن کے قدم اکھڑ چکے تھے از سر نو جمع کیا۔ اور پھر کھمسان کی لڑائی ہونے لگی اب قبائلی شکر کے پاؤں اکھڑے اور وہ بھاگ نکلے۔ کچھ اوطاس میں جمع ہوئے اور کچھ طایف جا پہنچے۔)

مسلمانوں نے اوطاس کی وادی میں قبائل کا تعاقب کیا اور وہاں انہیں پھر شکست دی۔ قبائل نے طایف میں پناہ لی۔ جس کے گرد شہر پناہ یعنی فصیل نبی ہوئی تھی۔ رسول اکرم صلی اللہ علیہ وسلم نے مال غنیمت اور اسیران جنگ کو حیرانہ کے مقام پر محفوظ کر کے شکر اسلام کو طایف کی طرف بڑھنے کا حکم دیا مسلمانوں نے طایف کا محاصرہ کر لیا۔ بیس دن تک محاصرہ جاری رہا۔ مسلمانوں نے اس محاصرے میں دشمن پر لوہے کی گرم سلاخیں پھینکنے کے لئے دبا بے اور فصیل توڑنے کے منجنیقیں استعمال کیں۔ لیکن حصار کو توڑنے میں کامیابی نہ ہوئی۔ بیس دن کے بعد محاصرہ اٹھایا اور رسول خداؐ دشمنوں کو ہدایت کی راہ پر آنے کی دعا دیتے ہوئے واپس آ گئے۔

جسراہ پہنچ کر رسول خداؐ نے مسلمانوں میں مالِ غنیمت تقسیم کیا۔ اور اس میں سے مکہ کے نو مسلمانوں کو دوسرے مسلمانوں سے زیادہ حصہ دیا۔ انصار کے بعض نوجوانوں نے اس تقسیم پر اعتراض کیا اور بولے کہ رسول خدا مصیبت کے وقت تو ہمیں یاد کرتے ہیں اور غنیمت کا مال دوسروں کو دے رہے ہیں۔ اطلاع ملنے پر رسول اکرم صلی اللہ علیہ وسلم نے انصار کو جمع کر کے ان کے سامنے نہایت موثر خطبہ دیا۔ آپؐ نے کہا ”کیا یہ سچ نہیں کہ تم پہلے گمراہ تھے خدا نے میرے ذریعے سے تمہیں ہدایت دی تم منتشر اور پراگندہ تھے۔ خدا نے میرے ذریعے سے تم میں اتفاق پیدا کیا تم مفلس تھے خدا نے میرے ذریعے سے تمہیں غنی کر دیا“۔

انصار کے مجمع سے آوازیں آئیں ”یہ سب ٹھیک ہے اللہ کے رسول کے احسان ہم پر عظیم ہیں“ آپؐ نے فرمایا ”ہمیں انصار! تم میرے سوالوں کے جواب یہ کہو“ اے محمد! تم کو جب لوگوں نے جھٹلایا تو ہم نے تیری تصدیق کی۔ تم کو جب لوگوں نے چھوڑ دیا تو ہم نے تم کو پناہ دی۔ تو مفلس آیا تھا ہم نے تیری ہر طریق سے مدد کی۔

”اے انصار! تم یہ جواب دو میں کہوں گا تم ٹھیک کہہ رہے ہو لیکن اے انصار! کیا تم کو یہ پسند نہیں کہ اور لوگ تو اوٹھا اور بکریاں لے کر جائیں اور تم محمدؐ کو لے کر اپنے گھر جاؤ؟“

اس تقریب کے اثر کا یہ عالم تھا کہ انصار کی ڈاڑھیاں روتے روتے آنسوؤں سے تر ہو گئیں۔ رسول خداؐ نے انہیں سمجھایا کہ نو مسلمانوں کو صرف



تالیف قلوب کے لئے زیادہ حصہ دیا گیا ہے۔ انصارِ مطمئن ہو گئے۔  
 اسیرانِ جنگ کے متعلق فیصلہ کرنے کے لئے ہوازن و ثقیف کی  
 کوئی سفارت نہ آئی۔ ان میں شہادتِ حلیمہ سعدیہ رسولِ خدا کی رضا بھی  
 تھیں۔ مسلمانوں نے جب انہیں گرفتار کیا تو بولیں کہ میں تمہارے پیغمبر کی بہن  
 ہوں۔ لوگ انہیں حضور کے پاس لے آئے۔ شیطان نے کہا کہ ایک دفعہ آپ  
 نے یحییٰ میں واثق سے کاٹا تھا اس کا نشان میری پیٹ پر اب تک موجود  
 ہے۔ رسولِ اکرم صلی اللہ علیہ وسلم کی آنکھوں میں غرورِ محبت سے پانی بھر  
 آیا۔ اپنے ہاتھ سے چادر بچھائی اور بہن کو بٹھایا۔ محبت کی باتیں کیں اور کہا  
 کہ چاہو میرے گھر چلو چاہو اپنے گھر کو لوٹ جاؤ۔ شیطان نے وطن جانے  
 کی خواہش ظاہر کی حضور نے چند بکریاں اور اونٹ دے کر بہن کو  
 رخصت کر دیا۔

کچھ دن بعد ہوازن کی سفارت آئی تاکہ اسیرانِ جنگ کو چھڑانے کے  
 لئے بات چیت کرے۔ اس سفارت میں اس قبیلہ کے افراد بھی شامل تھے،  
 جس کے درمیان رسولِ اکرم صلی اللہ علیہ وسلم نے یحییٰ میں پرورش پایا۔  
 اس قبیلہ کے سردار ذہیر بن صہرہ نے کہا "اے محمد جو عورتیں چھڑاؤ  
 اور خیموں میں قید ہیں ان میں تیری خالائیں اور بھوپھیاں بھی ہیں۔ خدا کی  
 قسم سلاطینِ عرب میں سے اگر کسی نے ہمارے نمائندان کا دودھ پیا ہوتا  
 تو اس سے ہمیں بہت کچھ امیدیں ہوتیں تھیں۔ تو اور بھی زیادہ توقیر  
 میں۔" رسولِ اکرم صلی اللہ علیہ وسلم نے کہا کہ اسیرانِ جنگ میں سے خاتون

عبدالطلب کا جن قدر حصہ ہے وہ تمہارا ہے لیکن عام رہائی کی صورت  
 یہ ہے کہ تم نماز کے بعد عام مسلمانوں کے سامنے یہ درخواست پیش کرو۔  
 نہ ہیرن صہرو نے نماز ظہر کے بعد مسلمانوں سے اسیران جنگ  
 کی رہائی کے لئے التجا کی رسول خدا صلی اللہ علیہ وسلم نے فرمایا کہ میں اپنے  
 خاندان کے حقے کا مختار ہوں اور اس حقے کے قیدی چھوڑتا ہوں اور  
 مسلمانوں سے سفارش کرتا ہوں کہ • بھی اپنے اپنے حقے کے قیدی  
 چھوڑ دیں۔ ہر طرف سے آوازیں آئیں کہ ہم نے قیدی چھوڑ دیئے۔ اس  
 طرح ہوازن کے چھ ہزار اسیران جنگ رہا کر دیئے گئے •

## غزوہ تبوک

۹ھ ۶۳۱ء

حنین کی مہم سر کرنے کے بعد سلمان جب مدینہ پہنچے تو انہیں  
 اس مضمون کی اطلاعات موصول ہوئے یگیں کہ ملک شام کے غسانی قبائل  
 جو قیصر روم کے زیر اثر تھے عرب پر چڑھائی کرنے کی تیاریاں کر رہے ہیں۔  
 چنانچہ رجب ۹ سنہ ہجری میں رسول اکرم صلی اللہ علیہ وسلم نے اس خطرہ کا  
 سد باب کرنے کے لئے شام پر لشکر کشی کی۔ اور قبائل عرب کو اس مہم میں  
 شریک ہونے کی دعوت دی۔ تیس ہزار کا لشکر جرار لے کر رسول خدا ﷺ  
 شام کی طرف چلے اور تبوک کے مقام تک پہنچے جو مدینہ سے دمشق کو جانے

والی شاہراہ پر مدینہ سے جو وہ منزل کے فاصلے پر واقع ہے۔ اس مقام پر جانے کے لئے منافق اور ٹھٹھروں نے مسلمان جی چراتے تھے لیکن بعض کے اشتیاق جہاد کی کیفیت یہ تھی کہ جب وہ سواری نہ رکھنے کے باعث پیچھے چھوڑ دیئے گئے تو ان کی آنکھوں میں آنسو ڈبڈبائے کہ خرچ نہ رکھنے کے باعث وہ شرکت جہاد کی سعادت سے محروم رہے جانتے ہیں۔ تنوک کی راہ میں وہ سرزمین بھی آئی جہاں عدا اور ثمود کی قدیم قوموں کے آثار نظر آتے تھے چونکہ ان قوموں پر نافرمانی کے باعث خدا کا غضب نازل ہوا تھا اس لئے رسول خدا صلی اللہ علیہ وسلم نے ان کے مقامات میں قیام نہ کیا اور مسلمانوں کو منع کر دیا کہ وہ اس سرزمین کا پانی تک نہ پیں۔ تنوک پہنچ کر معابوم ہوا کہ غسانی قبائل اور قیسرہ و م کی جنگی تیاریوں کی اطلاعات وہ دست نہ تھیں۔ رسول اکرمؐ بیٹن دن تنوک میں ٹھہرے و لاۃ الملہ کے عیسائی سرور یوحنا نے حاضر خدمت ہو کر تحایف پیش کئے اور مجزیہ جینا قبول کر لیا۔ رسول خداؐ نے یوحنا کو ایک چادر عطا فرمائی۔ جبر با اور اورح کے عرب عیسائی قبیلوں نے بھی اطاعت قبول کر لی۔ دومتہ الجندل کے عرب عیسائی سرور اکیدر نے سرکشی کی اس کی سرکوبی کے لئے خالدؓ کی سرکردگی میں چار سو کی جموعیت بھیجی گئی خالدؓ نے اسے گرفتار کر لیا۔ او اکیدر نے اس بات پر رضامند ہو گیا کہ وہ خود رسول اکرم صلی اللہ علیہ وسلم کی خدمت میں حاضر ہو کر خراج اطاعت پیش کرے گا۔

یہ قہم واپس آئی اور مدینہ کے لوگ استقبال کے لئے باہر نکلے

عورتیں پھر وہی گیت گارہی تھیں جو انہوں نے رسول اکرم صلی اللہ علیہ وسلم  
کی اولین شریف آوری کے موقع پر گایا تھا :

اور دارغ کی گامائیوں سے ہم پر چاند طلوع ہوا جب تک خدا کو پکارنے  
والا باقی ہے ہم پر شک لازم ہے)

مہرینہ پور، واپس آکر رسول خدا صلی اللہ علیہ وسلم نے مناققوں کی  
بنائی ہوئی مسچی کو نذر آتش کرادیا کیونکہ انہوں نے مسلمانوں میں پھوٹ  
ڈالنے کی نیت سے یہ مسجد بنائی تھی :



# حج اکبر اور اعلان برأت

## حج اکبر

سنہ ہجری میں مکہ فتح ہو گیا تھا لیکن اس سال حج کا انتظام قریش کے انہی لوگوں نے کیا جو پہلے سے اس کام پر مامور تھے مگر مسلمانوں نے اس سال مکہ کے مسلمان امیر قتیبہ بن اسید کے ساتھ حج کا فریضہ ادا کیا۔ سنہ ہجری میں رسول خدا صلی اللہ علیہ وسلم نے دینے سے تین سو مسلمانوں کا ایک قافلہ حضرت ابوبکر صدیق رضی اللہ عنہ کی سرکردگی میں مکہ کی طرف روانہ کیا۔ حضرت علی رضی اللہ عنہ اس قافلہ کے نقیب مقرر ہوئے۔ مسلمانوں کا یہ پہلا حج تھا جس میں حج کی عبادت کو ذمہ جہالت کی تمام بری رسموں سے پاک کیا گیا۔ حضرت ابوبکر صدیق رضی اللہ عنہ نے حج کے صحیح اسلامی مذاہب کو لوگوں کو سکھائے۔ قربانی کے دن خطبہ دیا۔ حضرت صدیق رضی اللہ عنہ کے بعد حضرت علی رضی اللہ عنہ نے کھڑے ہوئے آپ نے سورہ برأت کی چاہی

آیتیں پڑھیں اور اعلان کیا کہ آج کے بعد کسی مشرک کو خانہ کعبہ میں داخل ہونے کی اجازت نہیں دی جائے گی۔ نہ کوئی پرانے دستور کے مطابق ننگا ہو کر خانہ کعبہ کا طواف کر پائے گا۔ اور وہ تمام معاہدے جو مسلمانوں نے مشرکوں کے ساتھ کر رکھے ہیں چار ماہ کے بعد ٹوٹ جائیں گے حضرت ابو ہریرہؓ اور دوسرے صحابہؓ نے بڑے جوش و خروش سے اس اعلان برأت کی منادی کی۔

اعلان برأت کا مطلب یہ تھا کہ مشرکین عرب کو چار ماہ کی مہلت دی جاتی ہے کہ وہ اس مدت میں اسلام اور مسلمانوں کے متعلق اپنی روش کا فیصلہ کر لیں۔ چار ماہ کے بعد تمام مشرکوں کو مسلمانوں سے برسرِ جنگ سمجھا جائے گا۔ اس اعلان کا نتیجہ یہ ہوا کہ عربستان کے متذبذب اور سرکش قبائل نے اسلام کی طاقت و قوت کے سامنے اطاعت کی گردنیں جھکا دیں۔ اس طرح ان کے درمیان دین اسلام کی اشاعت و تبلیغ کی راہیں جو مشرکین کی مخالفت۔ مزاحمت کے باعث پہلے مسدود تھیں یکسر کھل گئیں۔ اب عام لوگوں کو اسلام کی دعوت دینے اور انہیں دین الہی قبول کرنے کے فوائد سمجھانے میں کوئی چیز حائل نہ تھی۔ پیغمبر اسلامؐ اور مشرکین عرب کے درمیان یہی ایک بات یعنی دین اسلام کی دعوت و تبلیغ کا حق مابہ التزاع تھی۔

یہ جھگڑا رسول خدا صلی اللہ علیہ وسلم کی بعثت کے

وقت سے شروع ہوا اور ۹۰ ہجری میں یعنی بعثتِ رسول اکرم  
صلی اللہ علیہ وسلم سے بائیس سال بعد جا کر اس صورت میں  
طے ہوا کہ اسلام نے سرزمینِ عرب میں تبلیغ و اشاعت  
کا وہ حق حاصل کر لیا۔ جو مشرکینِ عرب اُسے نہیں دیتے  
تھے ❖

---









# اشاعت اسلام اور ملکی انتظام

## دعا و وفود

فتح مکہ اور غزوہ تبوک کے بعد پیغمبر اسلام صلی اللہ علیہ وسلم کی ذات گرامی قبائل عرب کے لئے مرجع عام بن گئی۔ اعراب باد یہ کے یہ قبیلے عام طور پر قریش مکہ کے زیر اثر ہوا کرتے تھے۔ اور دین بت پرستی میں انہی کو اپنا امام اور پستوا سمجھتے تھے۔ اسلام اور قریش مکہ کے درمیان زندہ رہنے کے لئے جو کشمکش بیس اکیس سال سے جاری تھی اس سے قبائل ثعلبی و حنظلہ کی نگاہوں سے دیکھتے چلے آئے تھے۔ اس کشمکش میں ان کی ثعلبی عہد و پیا مشرکین مکہ کے ساتھ وابستہ رہیں۔ لیکن اس کے باوجود پیغمبر اسلام کی تبلیغی سرگرمیوں سے کم و بیش متاثر ہوتے رہے۔ ان میں سے بہتوں کی روش کا اندازہ یہ تھا کہ اگر محمد خدا کے پیغمبر ہونے تو وہ قریش پر غالب آجائیں گے۔ محمد قریش پر غالب آگئے تو انہوں نے بھی اسلام کی صداقت کے سامنے اطاعت کی گرویں چمکا دیں :

رسول اکرم صلی اللہ علیہ وسلم اور ان کے رفقا اور متبعین کو محض تبلیغ اسلام کی راہ کے کانٹے دور کرنے کی جدوجہد میں بہیم اور مسلسل جنگ و جدال سے سابقہ پڑتا رہا۔ تاہم پیغمبر اسلامؐ کا حقیقی کام یعنی دین کی تبلیغ و اشاعت برابر جاری رہا اور کم و بیش رفتار سے لگاتار ترقی کرتا چلا گیا۔ دین حق کی جستجو سے بے قرار ہونیوالی روہیں دور و ساز سے چل کر اسی وقت پیغمبر اسلامؐ کی خدمت میں حاضر ہونے لگی تھیں۔ جب شروع شروع میں مکہ کی گلیوں سے "ایک ایسے ساحر شاعر مجنوں اور عباہی" کے ظاہر ہونے کا غلط فہم ہوا تھا جو خدا کا رسول ہونے کا دعویٰ کر رہا تھا۔ اسلام کا پیغام ایسے لوگوں کی وساطت سے مکہ کی گلیوں سے نکل کر عرب کے اطراف و اکناف میں پہنچا دعوت اسلام کی یہ تخم ریزیوں اعراب باد یہ میں آہستہ آہستہ پھیلنے پھولنے لگی رہیں۔ ہجرت کے بعد جب اسلام کو مدینہ میں اپنا ایک مرکز مل گیا تو صحرائی قبائل کے وفد تحقیق حالات کے لئے مدینہ آنے لگے۔ ادھر مرکز سے بھی دین اسلام کے مبلغ ایسے قبیلوں میں جانے لگے جو انہیں دین کی باتیں معلوم کرنے کے لئے اپنے ہاں بلاتے تھے۔ ایسی تبلیغی مہموں میں اگرچہ مسلمانوں کو کئی دفعہ شدید جانی نقصان برداشت کرنے پڑے لیکن تبلیغ کی یہ صورت برابر جاری رہی۔

سنہ ہجری میں صلح حدیبیہ کے بعد جب دوبار رسالت سلاطین عالم کے نام دعوت اسلام قبول کرنے کی چٹیاں لکھی گئیں تو اسلام کا پیغام باقاعدہ طور پر عرب کے ملک اور روستا کو بھی پہنچا دیا گیا۔ فتح مکہ



کے بعد جب عرب میں امن و امان قائم ہو گیا تو مدینہ سے اسلام کے داعیوں اور مبلغوں کی ٹولیاں ملک کے ہر گوشے اور ہر قبیلے کی طرف بھی گئیں تاکہ وہ قبائل کو خدائے واحد کی عبادت پر آمادہ کریں۔ دعاۃ اسلام کی ان گوشمشر کی صدائے بازگشت ایسے ففدوں کی صورت میں رونا ہونے لگی جو مختلف قبائل کی طرف سے دین اسلام قبول کرنے اور رسول خدا صلی اللہ علیہ وسلم کے ہاتھ پر بیعت کر کے ان کے فیضِ صحبت سے استفادہ کرنے کے لئے مدینے آئے لگے۔

مسلمانوں کی تاریخی روایات میں ایسے متعدد وفود کے حالات مرقوم ہیں۔ ایک مادی نے ایک سو چار وفود کے حالات لکھے ہیں جن میں سے بعض حالات بڑے ہی دلچسپ ہیں۔ قبیلہ بنو تمیم کا ایک وفد بڑی شان و شوکت سے بیت آیا اور رسول اکرم صلی اللہ علیہ وسلم کے گھر جا کر آواز دی کہ محمد! باہر آئیے ہم آپ سے (اظہارِ فخر کا مقابلہ) کرنے کے لئے آئے ہیں۔ رسول خدا ان لوگوں کو لے کر مسجد میں بیٹھے۔ پہلے ان کے خطیب نے ایک فصیح و بلیغ تقریر کی اور کہا: خدا کا شکر ہے جس کے لطف و کرم کے طفیل ہم تاج و تخت کے مالک۔ قیمتی خزانوں سے مالا مال اور اقوام مشرق میں سب سے زیادہ معزز ہیں۔ ہماری برابری کون کر سکتا ہے جسے ہمارے ساتھ ہم رتبہ ہونے کا دعویٰ ہو وہ یہ اوصاف گناتے۔

اس کے بعد رسول خدا کے حکم سے مسلمانوں کی طرف سے ثابت بن قیس نے تقریر کی اور کہا:-

”ہر طرح کی تعریف اس خدا کو سزاوار ہے جس نے آسمان و زمین پیدا کئے۔ اسی نے ہم کو بادشاہت دی۔ اور اپنے بندوں میں سے بہترین شخص کو انتخاب کیا جو سب سے زیادہ شریف النسب۔ سب سے زیادہ راست گفتار سب سے زیادہ شریف الاخلاق ہے۔ وہ تمام عالم کا انتخاب تھا اس نے خدا نے اس پر اپنی کتاب نازل کی۔ اس نے لوگوں کو اسلام کی دعوت دی تو سب سے پہلے مہاجرین اور ان کے بعد ہم انصار نے دعوت اسلام پر یکتا کہا۔ ہمیں اللہ کے مددگار اور رسول اللہ کے وزیر ہونے کا شرف حاصل ہے“۔

اس کے بعد قبیلہ بنو تمیم کے شاعر نے قصیدہ پڑھا۔ مسلمانوں کی طرف سے حسان بن ثابت نے کلام سُنایا۔ غرض اس طرز کے مقابلہ کے بعد اس وفد نے اسلام قبول کر لیا اور رسول خدا صلی اللہ علیہ وسلم کے ہاتھ پر بیعت کی۔

طایف کے عربوں کی سفارت دربار نبوی میں پہنچی یہ لوگ کئی دن تک مسجد نبوی میں مقیم رہ کر مسلمانوں کے اذیاع و اطوار کا مطالعہ کرتے رہے۔ آخر انہوں نے اس شرط پر اسلام قبول کرنے کے لئے آمادگی ظاہر کی کہ انہیں زنا، سود اور شراب سے نہ روکا جائے۔ ان کی یہ درخواست نامنظور ہوئی۔ انہوں نے شرابیں واپس لے لیں۔ اور پوچھا کہ ہمارے دیوتا ”لات“ کا کیا بنے گا۔ رسول خدا نے ارشاد فرمایا کہ ”اسے توڑ دیا جائے“ یہ لوگ بہت حیران ہوئے۔ اور غرض کیا کہ ”یہ کام ہم سے نہ ہو سکے گا“ رسول اکرمؐ نے

مدینہ سے دو مسلمان بھیج دیتے کہ وہ طایف جا کر "لات" کا قصہ پاک  
کر دیں ۞

قبیلہ بنی سطے کا وفد بھی اپنے رئیس کی سرورگی میں مدینہ آیا۔ یہ قبیلہ  
دین مسیحی کا پیرو تھا لیکن وفد نے مدینہ پہنچ کر اپنے قبیلہ کی طرف سے  
دین اسلام قبول کرنے کا اعلان کر دیا۔ بخران کے عیسائیوں کا ایک وفد  
بھی رسول خدا صلی اللہ علیہ وسلم کی خدمت میں حاضر ہوا۔ ان سے کئی دن  
مناظرہ ہوتا رہا۔ آخر مباحلہ تک نوبت آگئی جب رسول اکرمؐ اپنے اہل بیت کو  
لے کر مباحلہ کے لئے حاضر ہوئے تو عیسائی متاثر ہوئے اور مباحلہ سے  
رستگش ہو گئے۔ اس وفد نے اہل بخران کی طرف سے جزیہ دینا قبول  
کر لیا ۞

۹۰ھ سنہ ہجری میں دعاۃ اسلام اور وفود قبائل کی سرگرمیاں  
بہت ترقی پذیر رہیں اور سنہ ہجری تک عربستان کے تمام قبیلے شرک اور  
بت پرستی سے تائب ہو کر دین اسلام کے پیرو بن گئے بعض مقامات پر  
عیسائیت کے ماننے والے باقی رہ گئے لیکن ان کی تعداد سارے عرب کے  
مقابلے میں بہت ہی کم اور ناقابل ذکر تھی ۞

## امور عامہ کا انتظام

اشاعت اسلام کی غرض سے قبائل عرب میں دعاۃ اسلام کی  
ترسیل اور مدینہ میں قبائل وفود کی آمد بھگت کے ساتھ ہی رسول اکرمؐ نے

مختلف علاقوں کے لئے زکات و صدقات وصول کرنے کے لئے محصلین مقرر کر کے بھیجے ان محصلین کو ہدایت کی جاتی تھی کہ لوگوں کے مال سے زکوٰۃ کا معین حصہ لیں اور چھانٹ کر اچھا اچھا لیں عرب کے لوگوں کی ثروت ان کے آؤٹ اور بکریاں تھیں۔ اس لئے زکوٰۃ میں یہی چیزیں وصول کی تھیں۔ زکوٰۃ محض ایک خاص درجہ کے ثروت مند لوگوں سے لی جاتی تھی اور اس کی شرح دھانی فی صدی سا امانہ مقرر ہو چکی تھی۔ یہود اور نصاریٰ سے خراج اور جزیئے کے جو معاہدے طے ہوئے تھے ان کی وصولی کے لئے محصلین مقرر کئے جاتے تھے۔ ان کے علاوہ مختلف علاقوں میں عمال بھی بھیجے گئے جن کا کام ان علاقوں کے باشندوں کی مدد سے امر بالمعروف و نہی عن المنکر (اچھے کاموں کے لئے کہنا اور برے کاموں سے روکنا) کا نفاذ تھا۔ اکثر صورتوں میں یہی عمال دین کے معلم بھی ہوتے تھے جو عام لوگوں کو اسلام کے شعائر سکھاتے تھے۔ اور نیک زندگی گزارنے کی تلقین کرتے رہتے تھے۔ دعاۃ۔ معلمین۔ محصلین اور عمال اکثر انہی قبائل میں سے مقرر کئے جاتے تھے جن کے درمیان انہیں کام کرنا ہوتا تھا۔ اور اس امر کا خاص خیال رکھا جاتا تھا کہ یہ لوگ خدا سے ڈرنے والے اور پرہیزگار اشخاص ہوں۔ اس کے باوجود انہیں رواجی کے وقت جو ہدایات دی جاتی تھیں ان میں تاکید کر دی جاتی تھی کہ لوگوں کے ساتھ حسن سلوک سے پیش آئیں۔ ایسے لوگوں کو محصل اور عامل نہیں بنایا جاتا تھا جو خود اس منصب کے خواہشمند ہوتے تھے۔



نوازدہ سب بحمدی میں رسول اکرم صلی اللہ علیہ وسلم زیادہ تر اسی  
 قسم کی سرگرمیوں میں مصروف رہے۔ ان مصروفیتوں نے حضور  
 کی صحت پر بہت اثر کیا۔ چنانچہ آپ فرطِ ضعف کے باعث بسا اوقات  
 بیٹھ کر نماز ادا فرمانے لگے۔

# حجۃ الوداع اور وفات

## حج کی ادائیگی

زی قعدہ سنہ ہجری میں رسول اکرم صلی اللہ علیہ وسلم نے بیت اللہ مشرفینہ (خانہ کعبہ) کے حج کے لئے عزم مبارک کا اعلان فرمایا جو نبی و خیر مشہور ہوئی وہ روز و نزدیک کے مسلمان حضور کی معیت میں حج کا ثواب حاصل کرنے کے لئے ٹوٹ پڑے۔ شنبہ ۲ ذوقعدہ کو مدینے سے روانہ ہوئے۔ مدینے سے چھ میل کے فاصلے پر ذوالحلیفہ کے مقام پر پہنچ کر احرام باندھا۔ مدینے سے تلے تک کی مسافت نو دن میں طے کر کے ماہ ذوالحجہ کی چار تاریخ کو مکہ پہنچ گئے۔ حضور کی رکاب میں ایک لاکھ سے زیادہ مسلمان حج کے لئے جمع ہو گئے۔ نو اور دس ذوالحجہ کو رسول خدا صلی اللہ علیہ وسلم نے حج کے مناسک ادا فرمائے۔ ان ہی وہ رسوم کو جو مشرکین عرب سنہ حج کی عبادت میں شامل کر لی تھیں ترک کیا۔ بعض مہجور لے ہوئے مناسک ادا فرمائے۔ اور قریش کے اس امتیاز کو مٹا۔ یا کہ وہ دوسروں کے ساتھ عرفات میں قیام نہ کریں۔ قریش

زمانہ جاہلیت میں عرفات کے قیام کو اپنی شان کے متافی سمجھا کرتے تھے۔  
 نو ذوالحجہ کو رسول اکرم صلی اللہ علیہ وسلم نے وادی عرفات کے مقام  
 نمرہ میں اونٹ کی پیٹھ پر سوار ہو کر خطبہ ارشاد فرمایا۔ یہ خطبہ حضور سرور کائنات  
 کا آخری وعظ تھا۔ احادیث و سیر کی کتابوں میں یہ خطبہ اپنی کامل و مکمل صورت  
 میں کہیں موجود نہیں۔ البتہ اس کے جستہ جستہ فقرے اور اس کی منتخب  
 عبارتیں جو لوگوں کو یاد رہیں احادیث کی کتابوں میں ملتی ہیں۔ انہی فقروں  
 اور عبارتوں کا ترجمہ ذیل میں درج کر دیا جاتا ہے۔ یہ خطبہ اس لحاظ سے بہت  
 اہم ہے کہ اسے وادی برحق پیغمبر خدا محمد مصطفیٰ صلی اللہ علیہ وسلم کی  
 وصیت سمجھنا چاہیے۔ خطبہ کے دوران میں آپ نے فرمایا :-

”ہاں! میں نے آج جاہلیت کے تمام دستور وں کو اپنے  
 پاؤں تلے کچل دیا ہے۔ اللہ نے تم سے جاہلیت کی گڑہیاں  
 دور کر دیں۔ نسبی فخر مٹا دیئے۔ مومن تقی (مقرب) اور فاجر ثقی  
 (ذلیل) ہے۔ آج کے بعد عربی کو عربی پرانہ بھی کو عربی پر کیسی قسم  
 کی فضیلت نہیں۔ انسان سب آدم کی اولاد ہیں اور آدم  
 مٹی سے پیدا کیا گیا تھا۔ ہر مسلمان دوسرے مسلمان کا بھائی  
 ہے تمام مسلمان ایک ہی برادری ہیں۔“

اسے لوگو! اپنے غلاموں کا خیال کرو جو خود کشاؤ وہی ان کو کھلاؤ  
 جو خود بینہ وہی ان کو پہناؤ۔

جاہلیت کے خون کے دعوے سب کے سب باطل کر دیئے

گئے۔ سب سے پہلے میں اپنے خاندان کا خون یعنی ربیعہ بن الحارث  
کے بیٹے کا خون باطل کرتا ہوں ۱۵

جاہلیت کے تمام سود بھی باطل کر دیئے گئے۔ سب سے پہلے  
میں اپنے خاندان کا سود یعنی عباس بن عبدالمطلب کا سود  
باطل کرتا ہوں ۱۶

عورتوں کے معاملے میں خدا سے ڈرتے رہو۔ تمہارا عورتوں  
پر اور عورتوں کا تم پر حق ہے ۱۷

تمہارا خون اور تمہارا مال اسی طرح حرام ہے جس طرح یہ دن اس  
پہنچنے میں اور اس شہر میں حرام ہے۔ تا آنکہ تم اپنے پروردگار  
سے جا ملو (یعنی تاقیامت)

میں تم میں ایک چیز چھوڑ رہا ہوں اگر تم نے اس کو مضبوطی سے  
پکڑا تو تم کبھی گمراہ نہ ہو گے وہ چیز اللہ کی کتاب یعنی قرآن مجید ہے  
خدا نے ہر حق دار کو از روئے قانون وراثت اس کا حق دے

---

۱۵ خون کے دعوے عرب میں مسلسل اور لگاتار جنگ جہال کا موجب بنے تھے  
تھے۔ کیونکہ دعوے دار قاتل کے قبیلے سے افراد کو قتل کرنا اور انتقام لینا لازم سمجھتے تھے ان  
کا عقیدہ تھا کہ جب تک انتقام اور وہ بھی چند در چند جانیں لینے کی صورت میں نہیں لیا  
جاتا اس وقت تک مقتول کی روح ہمارے پاس رہتی رہتی ہے کہ میں پیاسی ہوں  
مجھے خون پلاؤ۔ موقوف



وہاں اب کسی وارث کے حق میں وصیت جائز نہیں ہے۔  
 درہم کا اس کا ہے جس کے بستر پر پیدا ہوا۔ زانی کے لئے پتھر  
 ہے اور اس کا حساب خدا کے ذمے ہے۔  
 جو شخص اپنے باپ کے علاوہ کسی اور کے نسب سے ہونے  
 کا دعویٰ کرے اور جو غلام اپنے مولیٰ کے سوا کسی اور کی  
 طرف اپنی نسبت کرے اس پر خدا کی لعنت ہے۔  
 ہاں عورت کو اپنے شوہر کے مال میں سے اس کی امانت کے بغیر  
 کچھ لینا جائز نہیں ہے۔

قرض ادا کیا جائے، ادھار واپس دیا جائے عطیہ لوٹا یا جائے  
 ضامن تادان کا ذمہ دار ہے۔

اور ہاں! میرے بعد گمراہ ہو جانا کہ خود ایک دوسرے کی گردن  
 مارنے لگو۔ تم کو خدا کے سامنے حاضر ہونا ہے اور وہ تم سے  
 تمہارے اعمال کی باز پرس کریگا۔

ہاں! جرم اپنے جرم کا خود ذمہ دار ہے۔ باپ کے جرم کا ذمہ دار بیٹا  
 اور بیٹے کے جرم کا ذمہ دار باپ نہیں ہے۔

اگر کوئی نکٹا حبشی تمہارا امیر ہو اور وہ تم کو خدا کی کتاب کے  
 مطابق لے چلے تو اس کی اطاعت اور فرمانبرداری کرو۔

ہاں! شیطان اس بات سے یارے ہو چکا کہ تمہارے اس  
 شہر میں قیامت تک پھر کبھی اس کی پرستش کی جائیگی۔ لیکن

تم چھوٹی چھوٹی باتوں میں اس کی پیروی کرو گے اور وہ  
اس پر خوش ہو گا۔

اپنے پروردگار کی عبادت کرو۔ پانچویں وقت کی نماز پڑھو۔ پہننے  
کے روزے رکھا کرو اور میرے احکام کی اطاعت کرو۔ خدا  
کی جنت میں داخل ہو جاؤ گے۔

مذہب میں غلو اور مبالغے سے بچو، ہذا کیونکہ تم سے پہلی  
قومیں اسی سے زیادہ ہوتی تھیں۔

خطبہ دینے کے بعد رسول اکرم صلی اللہ علیہ وسلم نے لوگوں سے خطاب  
ہو کر یوحنا اکا هل بلخت ہاں کیا میں نے خدا کا پیغام سنا دیا لوگوں نے  
جواب دیا ہاں یا رسول اللہ۔

آپ نے فرمایا اللہم هذا شہد انی قد اتقوا ربی  
آپ نے پھر یوحنا انتہم مشرکون عنی ذمنا انتہم قائلون  
تم سے خدا کے ہاں میری بابت یوحنا جا ہیگا تم کیا کہو گے؟  
مسلمانوں نے عرض کیا کہ ہم کہیں گے آپ نے خدا کا پیغام پہنچا دیا  
اور اپنا فرض ادا کیا اس کے بعد آپ نے آسمان کی طرف تین دفعہ انگلی اٹھا کر  
تین دفعہ لا اہم اشہد انی قد اتقوا ربی کہا۔

جس روز رسول اکرم صلی اللہ علیہ وسلم نے عرفات میں  
خطبہ ارشاد فرمایا اسی دن خدا کی طرف سے انہیں وحی کے ذریعے  
حسب ذیل پیغام ملا:۔

اَلْيَوْمَ اَكْمَلْتُ لَكُمْ دِيْنَكُمْ وَ اَتَمَمْتُ عَلَيْكُمْ نِعْمَتِيْ وَ رَضِيْتُ  
لَكُمْ الْاِسْلَامَ دِيْنًا

(آج میں نے تمہارے لئے تمہارا دین مکمل کر دیا اور اپنی نعمت تم پر تمام  
کر دی اور تمہارے لئے اسلام کا دین پسند کر لیا) یہ وحی اس بات کا پیغام تھی کہ  
خدا کے آخری رسول محمد صلی اللہ علیہ وسلم کی زندگی کا مشن پورا ہو گیا اور  
دین اسلام جو نوع انسانی کے آغاز سے رسولوں اور نبیوں کی ریاست  
سے لوگوں کو پہنچایا اور سکھایا جا رہا تھا اس دن اپنے ارتقا کی ساری  
منزلیں طے کر کے پایہ تکمیل کو پہنچ گیا۔

رسول اکرم صلی اللہ علیہ وسلم نے ۱۳ ذوالحجہ تک مکہ میں قیام فرمایا  
اور ایک ذوالحجہ خطبہ بھی دیتے جو انہی مضامین کے حامل تھے۔ خطبہ حج کے  
انتہام پر آپ نے تمام مسلمانوں کو الوداع کہا۔ اس حج کے دوران میں  
آپ بار بار یہ کہتے تھے کہ حج سے حج کے احکام سیکھ لو شاید مجھے دوسری  
بار حج ادا کرنے کا موقع نہ ملے۔ آخری خطبے کے بعد آپ نے یہ بھی فرمایا کہ جو  
لوگ موجود ہیں وہ دوسروں کو جو موجود نہیں یہ پیغام پہنچادیں۔  
مدینہ کی طرف لوٹتے وقت آپ نے غدیر خم کے مقام پر صحابہ کرام  
کے سامنے ایک مختصر سا خطبہ دیا۔ آپ نے فرمایا:-

”اے لوگو! میں بھی بشریوں ممکن ہے خدا کا فرشتہ جلد  
آجائے اور مجھے قبول کرنا پڑے میں تمہارے درمیان دو  
بھاری چیزیں چھوڑتا ہوں ان میں سے ایک تو کتاب اللہ

ہے جس کے اندر ہدایت اور روشنی ہے۔ پس خدا کی کتاب  
کو مضبوطی سے پکڑو اور اس سے چٹے رہو۔ دوسری چیز  
میرے اہل بیت ہیں۔ اپنے اہل بیت کے بارہ میں میں تم کو  
خدا کی یاد دلاتا ہوں۔“

بعض روایتوں میں آیا ہے کہ رسول اکرم صلی اللہ علیہ وسلم نے غدیر خم  
کے اس خطبے میں حضرت علیؑ کے لئے بعض تعریفی جملے بھی ارشاد فرمائے اور  
آخر میں کہا:۔

”جس کو میں پیارا ہوں علیؑ بھی اس کو محبوب ہونا چاہیے۔ اے خدا  
جو علیؑ سے محبت رکھے تو بھی اس سے محبت رکھ اور جو علیؑ سے  
عداوت کرے تو بھی اس سے عداوت کر۔“

چند دن کے بعد رسول اکرم صلی اللہ علیہ وسلم طلوع آفتاب کے  
وقت مدینہ کی سرزمین میں حسب ذیل دعا پڑھتے ہوئے داخل ہوئے،  
اللّٰهُ اَكْبَرُ لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ  
الْحَمْدُ وَهُوَ عَلَى كُلِّ شَيْءٍ قَدِيرٌ، اٰمِيْن - تَابِعُوْنِ - عَابِدُوْنِ  
سَامِعِدُوْنِ لِرَبِّنَا حَامِدُوْنِ صَادِقِ اللَّهِ وَعَدَا وَنُصْرَاعِدُوْا  
وَهْتَمُّوا بِالْحِزَابِ وَحْدَاكَ۔

اللہ بزرگ و برتر ہے۔ اللہ کے سوا کوئی معبود نہیں وہ ایک ہے  
اس کا کوئی شریک نہیں اس کے لئے ملک ہے اور ستائش۔ وہ ہر چیز  
پر قادر ہے۔ نوٹ ہے یہ تو یہ کرتے ہوئے عبادت گزار رہتے ہوئے۔



سجدہ کرتے ہوئے اپنے پروردگار کی ستائش کرتے ہوئے اللہ نے اپنا وعدہ  
پکا کیا اور اپنے بندے کی مدد کی اور اس اکیلے نے جمعیتوں کو شکست دی

## وفات

۱۱ھ ۶۳۲ء

رسول اکرم صلی اللہ علیہ وسلم ماہ ذوالحجہ میں حجۃ الوداع سے فارغ  
ہو کر مدینہ پہنچے اور کوئی دو ماہ کے بعد ۱۸ یا ۱۹ صفر انظر کو آپ کی  
طبیعت ناساز ہو گئی

علیل پڑنے سے ایک دن پہلے آپ نے حدودِ شام کے عیسائیوں  
کے خلاف مہم بھیجنے کا حکم دیا اور اسامہ بن زید کو اس مہم کا سالار مقرر کر دیا۔  
اسامہ کے باپ زید وہی تھے جو جنگِ موتہ کے دوران میں حدودِ شام  
کے عیسائیوں کے ہاتھوں شہید ہو چکے تھے اور موتہ کی مہم کے قافلہ  
سالار تھے

عدالت کے دوران میں جب تک حضورؐ کے جسم مبارک میں سکت  
رہی آپ مسجد نبوی میں تشریف لا کر نمازوں کی امامت فرماتے رہے۔  
ایک دن عشا کی نماز کے وقت آپ نے تین دفعہ غسل کیا اور تینوں دفعہ  
بیہوش ہو گئے اس لئے آپ نے حضرت ابو بکرؓ کو حکم دیا کہ وہ نماز  
پڑھائیں

اس کے بعد نجشبنہ کو آپ بڑی مشکل سے مسجد میں تشریف لائے  
 حضرت ابوبکرؓ نماز پڑھا رہے تھے۔ انہوں نے پیچھے ہٹنا چاہا لیکن حضورؐ  
 نے اشارے سے منع فرمایا اور خود ابوبکرؓ کے پاس بیٹھ کر امامت فرمانے  
 لگے۔ اس نماز کے بعد آپؐ نے مختصر سا خطبہ دیا۔ آپؐ نے فرمایا:۔  
 "خدا نے اپنے ایک بندے کو اختیار دیا ہے کہ وہ چاہے تو دنیا  
 کی نعمتوں کو قبول کر لے چاہے وہ چیزے جو خدا کے پاس ہو  
 اُس نے خدا ہی کے پاس کی چیزیں قبول کر لی ہیں۔"  
 حضرت ابوبکرؓ یہ سمجھ کر کہ رسول اکرم صلی اللہ علیہ وسلم اس ارشاد  
 میں اپنی وفات کی طرف اشارہ فرما رہے ہیں روپڑے حضورؐ نے سلسلہ  
 کلام جاری رکھتے ہوئے فرمایا:۔

"سب سے زیادہ میں جس کی دولت اور صحبت کا ممنون ہوں  
 وہ ابوبکرؓ ہیں۔ اگر میں دنیا میں اپنی امت میں سے کسی کو اپنا دوست  
 بناتا تو وہ ابوبکرؓ ہیں لیکن اسلام کا رشتہ دوستی کے لئے  
 کافی ہے۔ ابوبکرؓ کے پیچھے کے سوا اور کسی ریچھ کا رخ  
 مسجد کی طرف نہ رکھا جائے۔ ہاں اتم سے پہلی قوموں نے اپنے  
 پیغمبروں اور بزرگوں کی قبروں کو عبادت گاہ بنالیا۔ تم ایسا نہ  
 کرتا۔ میں تم کو اس بات سے منع کر جاتا ہوں۔"

"اے لوگو! میں انصار کے بارے میں تمہیں وصیت کرتا ہوں  
 عام مسلمان بڑھتے جائیں گے لیکن انصار اسی طرح کم ہوتے

جائیں گے جیسے کھانے میں نمک ہوتا ہے۔ وہ اپنی طرف سے اپنا فرض ادا کر چکے اب تمہیں ان کا فرض ادا کرنا ہے۔ وہ میرے جسم میں بنزلہ معیہ کے ہیں۔ جو شخص تمہارے نفع و نقصان کا متولی ہو اس کو چاہیئے کہ ان میں جو نیکہ کار ہوں انہیں قبول کرے اور حق سے نٹا ہوئی ہوا نہیں موافق کرے۔

”شام کی مہم کے لئے آسامہؓ کے سردار بننے پر تم معترض ہو۔ اس کے باپ زیدؓ کے سردار بنائے جانے پر بھی تم معترض ہوئے تھے۔ لیکن خدا کی قسم وہ اس منصب کا مستحق تھا وہ مجھے سب سے زیادہ محبوب تھا اور اب اس کے بعد یہ (آسامہؓ) مجھے بہت محبوب ہے۔“

”حلال و حرام کی نسبت میری طرف نہ کی جائے میں نے وہی چیز حرام کی ہے جو خدا نے حرام کی۔“

”اے رسول خدا کی بیٹی فاطمہؓ اور اے رسول خدا کی بیوی بھی صفیہؓ خدا کے ہاں کے لئے کچھ کرو میں تمہیں خدا کی باز پرس سے نہیں بچا سکتا۔“

اس خطبہ کے بعد آپؐ حجرہ مبارک میں تشریف لے گئے اور اپنی بیٹی فاطمہؓ سے کان میں کہا کہ ”میں اس مرض میں انتقال کر جاؤں گا۔“ حضرت فاطمہؓ یہ سن کر رو پڑیں اس کے بعد آپؐ نے کہا ”غم نہ کرو۔ میرے

خاندان میں سے سب سے پہلے تمہیں مجھ سے آکر ملو گی " یہ سن کر حضرت  
فاطمہؑ نہیں پھریں۔

اگلے دن نماز فجر کے وقت آپؐ نے حجرہ مبارک کا در پہ کھول کر  
مسجد کی طرف جھانکا۔ لوگ نماز پڑھ رہے تھے۔ صحابہؓ نے آخری زیارت  
کا شرف حاصل کیا۔ آپؐ پر سے ٹسکا کر جلدی واپس چلے گئے اُس  
روز آپؐ کی طبیعت زیادہ بے چین ہونے لگی۔

اس اضطراب کے عالم میں آپؐ کی زبان مبارک سے جو فقرے سُنے  
گئے وہ حسبِ ذیل تھے :-

مَعَ الَّذِينَ أَحْمَدُ اللَّهَ عَلَيْهِمُ  
اللَّهُمَّ فِي السَّافِيَةِ الْأَعْلَى  
الْمَلَاوَةِ وَمَا مَلَكَتْ أَيْمَانُكُمْ  
بَلِ السَّافِيَةِ الْأَعْلَى۔

ان لوگوں کے ساتھ جن پر خدا نے  
انعام کیا اے خدا بزرگ و برتر  
رفیق

نماز اور وہ جو تمہاری ملک میں ہیں  
(علام اور لڑکیاں) فقط رفیق اعلیٰ  
اور بس

صبح سے لے کر سہ پہر تک اضطراب اور بے چینی کی یہی کیفیت  
طاری رہی سہ پہر کو رسول اکرم صلی اللہ علیہ وسلم اس عالم فانی سے منہ موڑ  
کر رفیق اعلیٰ کے ساتھ چلے۔  
اللَّهُمَّ خَلِّ عَلَى أَحْسَنِ وَا عَلَى إِلِ حَسَنٍ۔

۱۔ اس موقع پر یہ بات ذکر کر دینے کے قابل ہے کہ وفات کے قریب  
باقی حاشیہ منقولہ ہم ہر



روایات سے ثابت ہے کہ رسول اکرم صلی اللہ علیہ وسلم کی وفات کا دن دوشنبہ تھا اور یوم الاول کی پہلی تاریخ تھی۔ سائنہ ہجری مطابق مئی ۶۳۲ء

آپؐ نے کل تریسٹھ سال عمر پائی چالیس سال قبل نبوت کی زندگی بسر کی بعثت کے بعد ۱۳ سال مکہ میں گزارے اور آخری دس سال مدینہ میں بسر فرمائے۔

## تجہیز و تکفین

صحابہ کرام مسجد نبوی کے ماہر اکٹھے ہو رہے تھے۔ ان کے کانوں میں حضورؐ کی وفات کی بھنک پڑی وہ آپس میں چہ میگوئیاں کرنے لگے حضرت عمرؓ نے تلوار کھینچ لی کہ جو شخص یہ کہے گا کہ آنحضرت صلی اللہ علیہ وسلم نے وفات پائی ہیں اس کی گردن ارادوں گا۔ مودّخ لکھتے ہیں کہ حضرت عمرؓ

پیغمبر اسلامؐ کی زبان پر اظہار شکر کے طور پر بار بار یہ الفاظ آتے تھے کہ اللہ نے اپنا وعدہ سچا کیا اپنے بندے کی مدد کی اور جمعیتوں کو تنہا شکست دی۔ اس کے مقابلے میں یائیل کے بیان کے مطابق اس شخص کی زبان سے جسے مسیح یا حضرت عیسیٰؑ سمجھ کر صلیب دی گئی سکرات موت کے وقت یہ الفاظ نکلے ”ایلی۔ ایلی۔ لما سبتنی اے آقا۔ اے مالک تو نے مجھے کیوں چھوڑ دیا! یائیل کا یہی فقرہ مروجہ دین مسیحی کو جھٹلانے کے لئے کافی ہے۔“ (مؤلف)

کی طبیعت یہ باور کرنے کے لئے تیار نہ تھی کہ حضورِ وفات پا گئے ہیں۔ اس لئے انہوں نے ایسا کیا۔ لیکن ممکن ہے کہ ان کا یہ فعل ان فتنوں کے سد باب کے لئے موجود قبل از وقت افواہ پھیلنے سے ظاہر ہو سکتے تھے یا جن کے ظہور کا خطرہ محسوس کیا جاسکتا تھا۔ بہر حال سرِ شام حضرت ابو بکر صدیقؓ نے باقاعدہ طور پر اعلان کیا کہ رسول اکرم صلی اللہ علیہ وسلم وفات پا چکے ہیں۔ حضرت ابو بکرؓ نے کہا ”اے لوگو! سن لو تم میں سے جو محمدؐ کی پرستش کرتے تھے وہ جان لیں کہ محمدؐ فوت ہو گئے ہیں اور جو اللہ کی عبادت کرتے تھے کہ وہ جان لیں کہ اللہ زندہ ہے اور زندہ ہے گا“ اس اعلان کے بعد حضرت ابو بکرؓ نے قرآن کریم کی وہ آیتیں پڑھ کر لوگوں کو تسکین دی۔ جو غزوہ احد کے بعد رسول اکرم صلی اللہ علیہ وسلم کے شہادت پا جانے کی افواہ کے بارے میں نازل ہوئی تھیں متعلقہ آیات حسب ذیل ہیں:-

وَمَا مُحَمَّدٌ إِلَّا رَسُولٌ ۖ قَدْ خَلَتْ مِنْ قَبْلِهِ الرُّسُلُ ۚ أَفَأَمِنَ  
 مَن آذَنَ نَجِيلٍ ۚ لَقَدْ خَلَتْ مِنْ قَبْلِهِ الرُّسُلُ ۚ أَفَأَمِنَ  
 مَن لَّيِّنَ لِلنَّاسِ ذُلًّا ۚ وَتَجَنَّبَ الشَّاكِرِينَ ۚ وَمَا كَانَ  
 لِنَفْسٍ أَنْ تَمُوتَ إِلَّا بِإِذْنِ اللَّهِ ۚ كِتَابًا مُّؤَجَّلًا ۚ وَمَنْ يَرِدْ  
 ثَوَابُ الدُّنْيَا دُونَهُ مِنْهَا ۚ وَمَنْ يَرِدْ ثَوَابُ الْآخِرَةِ ۚ تَوَاتُرًا  
 مِنْهَا ۚ وَتَجَنَّبَ الشَّاكِرِينَ ۚ (آل عمران)

(اور محمدؐ تو فقط رسول ہیں اس سے زیادہ کچھ نہیں۔ ان سے پہلے بھی بہت سے رسول گزر چکے ہیں۔ پس کیا اگر وہ وفات پا گئے یا شہید کر دیئے گئے تو تم اپنی ایڑیوں پر اسے پاؤں پھر جاؤ گے۔ اگر کوئی اسے پاؤں لوٹ جائے گا تو وہ اللہ کو کسی قسم کا نقصان نہیں پہنچائے گا۔ اللہ شکر کرنے والوں کو صلہ دے گا۔ کوئی شخص اللہ کے حکم کے سوا نہیں کر سکتا۔ یہ تو قوت مقرر لکھا جا چکا ہے۔ جو دنیا کا ثواب چاہتا ہے ہم اسے اس میں سے دیتے ہیں اور جو آخرت کا ثواب چاہتا ہے ہم اسے اس میں سے دیتے ہیں اور ہم شکر کرنے والوں کو صلہ دیں گے)

حضرت ابو بکر صدیقؓ کے اعلان کے بعد اکثر لوگوں نے حجرہ کے اندر جا کر حضور صلی اللہ علیہ وسلم کی سیخت کو دیکھنے اور تجہیز و تکفین میں جسم المہر حصہ لینے کی خواہش ظاہر کی لیکن حضرت صدیقؓ نے سب کو روک دیا صرف اوس بن خولی انصاری کو حضرت علیؓ کی اجازت سے اندر جانے کی اجازت دی گئی۔

فضل بن عباسؓ۔ اسامہ بن زیدؓ اور حضرت عباسؓ نے پردہ کیا حضرت علیؓ نے غسل دیا۔ اوس بن خولی انصاریؓ پانی لاتے تھے۔ اسات پانی ڈالتے تھے۔ علیؓ غسل دیتے تھے اور حضرت عباسؓ کے دونوں بیٹے قسٹم اور فضل جسم مبارک کو کر وین دلاتے تھے۔

غسل اور تجہیز و تکفین سے فارغ ہونے کے بعد سوال پیدا ہوا کہ جسد اطہر کہاں رکھا جائے حضرت ابو بکرؓ نے مشورہ دیا کہ نبی کو اسی

مقام پر دفن کرنا چاہیے جہاں وہ فوت ہوا ہو۔ چنانچہ حضرت عائشہؓ کے حجرہ میں اسی مقام پر جہاں آپ صاحب فراش رہے تھے قبر کھودی گئی۔ حضرت ابو طلحہؓ نے مدینہ کے دستور کے مطابق لحدی قبر طیار کی۔

اس کے بعد عام لوگوں کو حجرہ کے اندر داخل ہو کر نماز جنازہ ادا کرنے کی اجازت دے دی گئی۔ سہ شنبہ کو سحر سے لے کر شام تک دوگ جنازہ کی نماز پڑھتے رہے۔ اس نماز کی امامت کسی نے نہ کی۔ سب نے یہ نماز اپنے طور پر ادا کی۔ سہ شنبہ کو سہ شام جا کر جسم مبارک قبر میں اتارا گیا۔ قبر میں اتارنے والے حضرت علیؓ، فضل بن عباسؓ، اسامہ بن زیدؓ اور حضرت عبداللہ بن عوف تھے۔

رسول اکرم صلی اللہ علیہ وسلم نے جو ترکہ چھوڑا وہ نو تلواروں۔ سات زرمہ سوں۔ چھ کمانوں۔ ایک ترکش۔ ایک ڈھال۔ پانچ نیزوں۔ دو خوروں۔ تین جوتوں۔ ایک سیاہ عمامہ اور چند سبز اور سفید جھنڈوں پر مشتمل تھا۔ گھر میں کچھ دینار تھے جو رسول اکرم صلی اللہ علیہ وسلم نے دورانِ ملائت ہی میں فقرا و مساکین میں تقسیم کر دیئے تھے۔ مدینہ۔ خیبر اور فدک کے چند باغ ایسے تھے جن کی پیداوار سے آپ اپنے اور اپنی ازواج مطہرات کے گزارے کے لئے کچھ صرف فرمایا کرتے تھے اور باقی خیرات کر دیا کرتے تھے۔ یہ باغ وقف عام سمجھے گئے۔ اور مسلمانوں کے بیت المال کی ملکیت قرار پائے۔ لیکن رسول اللہ صلی اللہ علیہ وسلم کی بیٹی حضرت فاطمہ الزہراءؓ اور ان کے خاندان کے دیگر افراد فدک کے باغ کو حضور کی ذاتی ملکیت



قرار دے کر اس کی وراثت کے دعوے مار ہوئے۔ یہ دعوے حضرت  
 ابوبکر صدیق رضی اللہ عنہ نے جو رسول اللہ کے خلیفہ مقرر ہوئے تھے قابلِ پذیرائی  
 نہ سمجھا اور فیصلہ دیا کہ ان باغیوں کی آمدنی اُسی طریق سے صرف ہوتی ہے گی  
 جس طرح رسول اللہ صلی اللہ علیہ وسلم کے عہد میں صرف ہو کر تھی ۔

---

# پیغمبر اسلام کی تحصیلات

اللہ کے رسول محمد صلی اللہ علیہ وسلم نے اپنے عہد رسالت کی تیس سالہ جدوجہد میں اپنے مقاصد میں جو کامیاں حاصل کیں اور اپنے خدائی مشن کو جس حد تک آگے بڑھایا وہ انقلاباتِ عالم کی تاریخ میں اپنی کیفیت و کمیت کے اعتبار سے بہت ممتاز اور نمایاں و قعیت رکھتی ہیں۔ ان کامیابیوں کا اہمالی سا خاکہ ذیل میں درج کیا جاتا ہے :

## دین اور کتاب

سب سے پہلی اور بڑی بات جو پیغمبر اسلام کی تحصیلات میں نظر آتی ہے وہ دین اسلام اور اللہ کی کتاب قرآن ہے۔ چنانچہ یہ نوع انسانی میں رائج و مروج کرنے کے لئے آنحضرت صلی اللہ علیہ وسلم کی ذات گرامی وسیلہ نبی اور ان کی مساعی بار آورہ ہوتیں :

پیغمبر اسلام نے نوع انسانی کو ایک ایسا دین یعنی دستور حیات نظامِ متامہ زندگی دیا جو انسان کے اندازِ فکر اور اندرونی حیاتیات و وجدان سے لے کر اس کے ذاتی اعمال۔ اس کی سیرت۔ اس کے اجتماعی تعلقات غرض اس کی زندگی کے اوڑھنے بچھونے اور اس کی حیات کے

تمام پہلوؤں پر پوری طرح حلوی ہے۔ زندگی کے اس ضابطہ کو جس کا نام اسلام ہے قبول کرنا اور اختیار کرنا جبری نہ تھا۔ بلکہ ہر انسان کو اپنی اور ساری نوع انسانی کے فلاح کی خاطر اسے قبول کرنے کی دعوت دی گئی اور جن لوگوں نے اسے قبول کیا پر خدا اور رغبت قبول کیا۔ اس دین کی شرح کے لئے رسول اکرم صلی اللہ علیہ وسلم نے نوع انسانی کو ایک کتاب دی جس کا نام قرآن ہے یہ کتاب خدا کا کلام ہے جو تیس سال کے دوران میں رسول خدا پر تھوڑا تھوڑا نازل ہوتا رہا اور آخر میں ایک مکمل کتاب بن گیا۔ جو تاقیام قیامت انسانوں کو دین اسلام کے احکام سمجھاتی رہے گی اور انہیں فوہ و فلاح و نجات اور کامرانی کی طرف بلاتی رہے گی۔

## تربیت یافتہ جماعت اور ایک نئی ملت

اللہ کے رسول محمدؐ نے دین اور کتاب کے ساتھ دنیا کی اصلاح اور آئندہ نسلوں کی رہنمائی کے لئے تربیت یافتہ لوگوں کی ایک بہت بڑی جماعت بھی طیار کر دی جو اس دین کو پیچھے دل سے ماننے والے اور اس کتاب کے احکام پر روحانی اشتیاق و رغبت سے عمل کرنے والے تھے۔ اس جماعت کی تعداد حضرت کی وفات کے وقت تک اگر لاکھوں تک نہیں تو پانچ ہند سوں کی بالائی رقموں میں ہزاروں تک ضرور پہنچ چکی تھی۔ اور فیضانِ صحبت و تربیت کے بے شمار چشمے جاری ہو چکے تھے جو روحانی تشنگی رکھنے والی زمینوں کو سیراب کر رہے

تھے۔ تربیت یافتہ وعادۃ اور معلمین سرزمین عرب کے ہر گوشے اور سرکونے تک پہنچ گئے تھے۔ جو اس تربیت یافتہ جماعت کی تعداد میں اضافہ کر رہے تھے اس جماعت کے علاوہ عربستان کی ساری آبادی جو یقیناً لاکھوں تک پہنچتی تھی بن اسلام قبول کر کے ایک نئی ملت بن چکی تھی۔ یہی نئی ملت اپنی اچھی خصلتوں کو برقرار رکھتے ہوئے ان بُری عادتوں سے پرہیز کرنے لگی تھی جو اسلام لانے سے پہلے عربوں کی اجتماعی زندگی کے لئے طرح طرح کی تباہیوں اور مصیبتوں کا موجب بنی رہتی تھیں۔

## انقلاب آفریں اصلاحات

محمد رسول اللہ صلی اللہ علیہ وسلم نے امت مسلمہ کے نام سے جو نئی قوم تیار کی وہ ان قبائل عرب سے عادات و خصائل اور افکار و عقائد کے اعتبار سے بہت مختلف تھی جو اسلام سے پہلے عرب میں موجود تھے۔ افراد ہی تھے لیکن ان کی زندگیوں کے اسلوب۔ ان کے خیالات۔ ان کے محرکات عمل اور ان کے عزائم یکسر بدل گئے۔ محمد نے جس کامیابی کے ساتھ عربوں میں انقلاب آفریں اصلاحات رائج کیں اس کی نظیر پیش کرنے سے تاریخ عالم کے صفحات یکسر قاصر ہیں۔ سماجی اور معاشرتی حیثیت سے رسول اکرم صلی اللہ علیہ وسلم نے رنگ و نسب کے سب غرور اور امتیاز مٹا کر تمام انسانوں کو مساوات کا عملی درس دیا۔ یعنی پیروؤں اور ماننے والوں کے درمیان اس مساوات کو عملاً رائج کر کے دکھا دیا۔ انسانیت کے حقوق کا لے اور گورے۔ عربی اور عجمی



قریشی اور غیر قریشی امیر اور غریب سب کے لئے مساوی قرار دینے اور یہ بتایا کہ عزت و اکرام کا مستحق وہی شخص ہے جو زیادہ نیک اور زیادہ پرہیزگار ہو۔ نیکی اور پرہیزگاری کا معیار یہ کھا کہ جو شخص خدا سے ڈر کر خود بخود دوسرے لوگوں کے حق غصب کرنے اور انہیں گزند پہنچانے سے مٹرز رہے وہ نیک اور پرہیزگار ہے۔ جس کے اعمال اس کے برعکس ہوں وہ فاسق فاجر ہے۔

رسول اکرم صلی اللہ علیہ وسلم غلامی کی قدیم انسی ٹیوشن کو جو اس وقت دنیا کے تمام ملکوں میں رائج تھی اودمان کی زندگی کے بعد صدیوں تک رائج ہی رہے سے محو تونہ کیسے لیکن اس انسی ٹیوشن میں حضورؐ نے انقلاب آفریں صلاح یہ رائج کی کہ غلام کو مذہبی حیثیت سے گھرانے کے ایک فرد کا درجہ دے دیا اور مسلمانوں کو تاکید کر دی کہ غلاموں اور کنیزوں کے ساتھ گھروں میں کھانے پینے پہننے اور رہنے ہننے کے معاملے میں کسی قسم کا امتیازی سلوک جو انہیں نظریں سے گرانے والا ہو ہرگز نہ کیا جائے۔ عہد کا یہ حق قائم کرنا اس کے آزاد کر دینے سے بد جہا بہتر تھا۔ اس کے باوجود رسول اکرمؐ نے غلاموں کو آزاد کرنا اور کرانا کا رِ ثواب قرار دیا اور اکثر خطاؤں کا کفارہ لونڈی کا غلام کو آزاد کرنا قرار دے دیا۔ امت مسلمہ کی اکثریت صدیوں تک حضورؐ کے ان احکام پر سختی کے ساتھ پابند رہی۔ تا آنکہ جیسا کہ بعد کے اوراق میں ذکر آئے گا مصر و ہندوستان اتنے دوسرے اسلامی ملکوں میں غلاموں نے بادشاہی کے تاج زیب و سر کئے۔ اس امر سے بھی انکار نہیں کیا جاسکتا کہ مروجہ زمانہ کے

باعث بعض مسلمانوں سے بعض اَدوار میں اس سلسلہ میں کوتاہیاں بھی سرزد ہوئیں + لیکن ان کا التزام اسلام اور رسول خدا کی تعلیم و تلقین پر نہیں دھرا جاسکتا۔ رسول خدا صلی اللہ علیہ وسلم تو سکراتِ موت کی ساعتوں میں بھی ”نمنا اور غلام“ کا خیال رکھنے کی تاکید فرماتے رہے۔

رسول اکرم صلی اللہ علیہ وسلم نے جو نئی ملت پیدا کی اس میں عورتوں کا درجہ بھی مردوں کے برابر قرار دیا جو اس وقت سے پہلے کسی جگہ اور کسی دور میں جنس لطیف کو حاصل نہ تھا۔ عورتیں اسلام سے قبل مردوں کی ملکیت یا جائداد شمار ہوتی تھیں اسلام نے انہیں مردوں کی طرح ملکیت اور جائیداد رکھنے کا حق دیا۔ معاشرتی اور اخلاقی قانون مردوں اور عورتوں کیلئے یکساں واجب قرار دیتے۔ صرف وراثت کے اقتصادی قانون میں بیٹی کا حصہ بیٹے سے نصف مقرر کیا جس کی وجہ ظاہر و باہر ہے۔

۱۵ بڑی اور نمایاں وجہ یہ ہے کہ عورت کو مناکحت کے وقت مرد نے مہر وصول کرنے کا حق دیا گیا ہے۔ جو اس کی ایسی جائداد ہے جو اس کے بھائی مرد کو نہیں ملتی بلکہ مرد کو ادا کرنی پڑتی ہے + بہن کو باپ کے ترکہ سے بھائی کی بہ نسبت نصف حصہ ملتا ہے تو اسے اپنے شوہر سے مہر بھی مل جاتا ہے لیکن اس کے بھائی کو اپنے حصے میں سے اپنی بیوی کا مہر ادا کرنا ہوتا ہے۔ اس طرح بہن اور بھائی جائداد کے لحاظ سے بھی قریب قریب برابر ہو جاتے ہیں۔

سماجی اصلاحات کے سلسلے میں رسول خدا صلی اللہ علیہ وسلم نے انسانوں کے انسانوں پر حقوق متعین کر دیئے۔ صلہ رحمی اور اقربا و اعزائے حسن سلوک سے پیش آنے کی تاکید کی۔

عرب کے لوگوں میں قبیلوی محاصمت کا عیب زبردست جڑ پکڑ چکا تھا۔ یہ محاصمتیں سو سو سال کی پیہم لڑائیوں کی شکل اختیار کر لیتی تھیں۔ اسلام نے قتل کی سزا قصاص مقرر کر کے قبیلوی عنادوں اور محاصمتوں کا ہمیشہ کے لئے خاتمہ کر دیا۔ ساری امت کو ایک ہی برادری قرار دے کر قبیلہ کی جھگڑے شاد سپٹ قبیلوی نسبت محض تواریف کے لئے باقی رہ گئی۔

اخلاقی اعتبار سے رسول اکرم صلی اللہ علیہ وسلم کی تعلیم و تربیت نے عربوں کی زندگی میں اتنا زبردست انقلاب برپا کر دیا کہ اس کا باور کرنا مشکل ہو رہا ہے۔ لیکن یہ ایک ٹھوس حقیقت ہے کہ عرب جیسا اسلام لانے سے پہلے شراب خوری، زنا کاری، تمام بازی، فواحشیں، فریب خیانت، بددیانتی اور جھوٹ کی برائیوں میں شدت سے مبتلا تھے۔ رسول خدا کے فیضان تربیت سے ان معائب سے تائب ہو کر فرشتہ منسلک انسان نظر آنے لگے۔ متذکرہ صدر برائیاں عربوں میں پہلے پھر بھی جاتی تھیں یا بدرجہ اقل روز مرہ کی معمولات خیال کی جاتی تھیں لیکن اسلام لانے کے بعد یہ باتیں موسمی کی بدترین منکرات شمار ہونے لگیں۔ قیوم کی قوم میں تبدیل مدت کے اندر اتنا زبردست اخلاقی انقلاب برپا کر دینا اللہ کے رسول اہی کا کام تھا۔ دنیا بھر کا اور کوئی ریفارمر اتنی بڑی کامیابی کا مدعی نہیں ہو سکتا۔

معاشی حیثیت سے رسول اکرم صلی اللہ علیہ وسلم نے عربوں کو ٹوٹا غارتگری، چوری اور سود خوری سے روکا اور حصولِ معاش کے لئے تجارت، زمینداری، نخل بندی، کان کنی، صنائی، حرزد کاری اور محنت مزدوری کے پیشے اختیار کرنے کی تلقین کی۔ مالِ غنیمت کو جو ناگزیر جنگوں کے نتیجہ میں حاصل ہوتا تھا اسلام نے جائز اور طیب قرار دیا لیکن ان کی خواہش اور تمنا لے کر لڑائی میں شامل ہونا حرام قرار دے دیا۔

فکری اور وجدانی حیثیت سے اسلام نے زندگی کے متعلق مسلمانوں کا زاویہ نگاہ ہی یکسر بدل دیا اور یہ بتایا کہ مسلمان جو کام بھی کرے وہ اپنے ذاتی لاپچ کی تحریک سے نہیں بلکہ رضائے الہی کے حصول کی نیت سے کرے۔ اس کے پیش نظر دنیا کی زندگی کو احسن طریق اور جائز وسائل سے بسر کرنا تو ہو لیکن اس کی نگاہیں ہمیشہ آخرت کی ابدی اور جاودانی زندگی کو بہتر بنانے پر لگی رہیں جس کا طریق اسلام نے یہ بتایا کہ اسے اس زندگی میں اپنے جملہ اعمال کو نیک بنائے رکھنے کی کوشش کرنی چاہیے۔

اسلام کی انقلاب آفریں اصلاحات نے جو عربوں کے ظاہر و باطن پر اثر انداز ہوئیں اچھے خصائص اور پاکیزہ عادات رکھنے والے لوگ پیدا کر دیئے جو خدا کے خوف سے اور اس کی رضا حاصل کرنے کے لئے اکلِ حلالی اور صدقِ مقال پر سختی سے کار بند رہنے لگے۔ اپنی جان اور دوسرے انسانوں کے ان حقوق کی پاسداری کرنے لگے جو اسلام نے مقرر کر دیئے ہیں۔ اور ان کی تمام ترقیوں کیونٹی (ملت) قائم کرنے پر متفق ہوئیں جو رنگ و نسل



کے امتیازات کو چھوڑ کر انسانیت کی برادرانہ حس پر مبنی ہے۔ توحید باری تعالیٰ کے عقیدہ کو محو بنا کر چلتی ہے۔ نیکو کار اور پرہیزگار ہے۔ لیکن رہنمائی یعنی ترک لذات کو جائز قرار نہیں دیتی۔ اسلام کی اس نئی ملت کے افراد سرمایہ داری (دولت کے اعتبار جمع کرنے) کو مکروہ سمجھنے لگے اور اپنے مال کو خدا کی راہ میں ضرورتوں اور مسکینوں پر صرف کرنا رضائے الہی کے حصول کا ذریعہ جاننے لگے۔ اس ملت میں عزت و اکرام کی پہلی قدریں مفقود ہو گئیں۔ نسب و خون اور ثروت مندی کے بجائے شخص نیکی اور پرہیزگاری کی صفات عزت و اکرام کی حقدار قرار پائیں۔ اسلام نے بتایا کہ نیکی یہ نہیں کہ انسان زندگی کی جدوجہد سے منہ موڑ کر جنگلوں اور پہاڑوں کی راہ اختیار کرے یا راہب خانے حصول کر بیٹھ جائے، بلکہ نیکی یہ ہے کہ انسان خلق خدا کی بھلائی کی خاطر ہر ممکن سعی کرتا رہے اور اپنی کمائی میں سے صرف اتنا حق لے جو اس کی جائز ضروریات کے لئے کفایتی ہو۔ باقی خدا کی راہ میں مستحق لوگوں کی بہتری کے لئے صرف کرے۔ اسلام کے اس معاشی نظام کو عصر حاضر کی اصلاحات میں یہ تو سرمایہ دارانہ قرار دیا جاسکتا ہے اور نہ اشتراکی کہا جاسکتا ہے۔ البتہ اس کے اصولوں پر اگر دین اسلام کی صحیح روح کے ساتھ عمل کیا جائے تو اس نظام میں ہر انسان کی جائز ضروریات زندگی احسن طریق سے پوری ہونے لگتی ہیں۔ قرون اولیٰ کے مسلمانوں نے اس معاشی نظام کو عملاً رائج و نافذ کر دکھایا تھا۔ لیکن بعد کے ادوار میں اس نظام کے اندر کم و بیش خلا بیاں رونما ہونے لگیں۔

اقوام عالم آج تک ان معاشرتی۔ سماجی۔ اخلاقی۔ معاشی اور روحانی اصلاحات کو رائج کرنے کے لئے کوشش کر رہی ہیں۔ ان اصلاحات کو حاصل کرنے کے لئے ہر جگہ قومی اور بین الاقوامی قوانین بنائیں گے کوششیں جاری ہیں۔ لیکن خدا کے رسول محمدؐ نے اپنی امت میں یہ اصلاحات اس وقت عملی طور پر رائج کر کے دکھادیں جب کہ ساری دنیا طرح طرح کی ظلمتوں میں اسیر تھی اور علمی حیثیت سے سارا عالم ایک جہالت کردہ بن رہا تھا۔

## اجتماعی نظام

رسول اکرم صلی اللہ علیہ وسلم کی تبلیغی کوششوں سے عرب قبائل نے دین اسلام قبول کر لیا۔ اس دینی وحدت کا نتیجہ سیاسی حیثیت سے اس شکل میں برآمد ہوا کہ سارا عرب خود بخود ایک ہی اجتماعی نظام کا پابند نظر آنے لگا۔ اس نظام کا مرکزی نقطہ یا محور پیغمبر اسلامؐ کی ذات گرامی تھا جسے تمام مسلمان احکام الہی کا مبلغ۔ مفسر اور منقذ ہونے کے اعتبار سے ہر قسم کی اطاعتوں اور فرمانبراریوں کا مرجع سمجھتے تھے۔ نہ صرف سمجھتے تھے بلکہ پوری اور ولی عقیدتوں کے ساتھ رسول اکرم صلی اللہ علیہ وسلم کے مطاع ہونے پر ایمان رکھتے تھے۔ اس کیفیت کو سمجھنے میں انسان غلطی کا مرتکب ہو سکتا ہے اور کہہ سکتا ہے کہ پیغمبر اسلامؐ طاقت و قوت حاصل کرنے کے بعد عرب کے مطلق العنان بادشاہ بن گئے تھے۔ لیکن ایسا خیال کرنا

واقعیت کے منافی ہے کیونکہ مطلقانہ ملکیت کے اقتدار کا سہارا جبر ہوتا ہے  
ملوکیتیں اپنی عسکری طاقت اور جمعیت کے بل پر عام لوگوں کے اجسام  
پر جبر و اکراہ حکومت کرتی ہیں یہاں اس جبر و اکراہ کا نشانہ تک موجود نہ تھا  
پیغمبر اسلام حکمران تھے لیکن وہ اجسام کے بجائے دلوں پر حکومت کرتے  
تھے۔ لوگ محض رضا مندی سے نہیں بلکہ دلی عقیدت سے ان کے مطیع و  
فرمانبردار بن کر رہتا اپنے لئے باعث فخر اور فلاح و آبرو کے حصول کا ذریعہ  
جانتے تھے پیغمبر اسلام خود احکام الہی کے تابع تھے اور عقیدتوں اور  
اطاعتوں کا مرجع ہونے کے اعتبار سے انہیں حکمران سمجھنے کی جو پوزیشن  
حاصل ہوئی اس سے وہ محض اس مقصد و حید کی خاطر استعمال کرتے تھے کہ  
سب لوگ اس قانون خداوندی کے تابع بن کر رہیں جو خدا ہے بزرگ و  
برتر کی طرف سے قرآن مجید کی شکل میں ان پر نازل ہو رہا تھا۔ بارگاہ رسالت  
اس دنیوی شاہ و جلال سے یکسر متبرا تھی جو قیصر و کسریٰ کے درباروں اور  
دوسرے بادشاہوں۔ سلطانوں اور حکمرانوں کے ہاں نظر آ رہا تھا یہاں  
نہ کوئی تنخواہ دار فوج تھی نہ مشاہیرہ پرپائے والی پولیس تھی جو عام لوگوں کو  
حکومت کا مطیع و متعاود کٹ کے لئے استعمال کی جاتی۔ رسول خدا مطاع  
تھے تو اس لئے کہ عام لوگ بے غیث و غافلانہ کی اطاعت کرنا چاہتے تھے۔  
اور ان کے احکام پر جو دراصل خدا کے احکام ہوتے تھے جان و مال اور  
اعزاز و تائب تک کو قربان کر دینا اپنے لئے ذریعہ نجات اور وسیلہ فلاح  
دارین سمجھتے تھے۔

عرب کے مشقت اور منتشر قبائل کو دین اسلام قبول کر لینے کے باعث  
سیاسی وحدت حاصل ہو گئی۔ اس سیاسی وحدت کا اجتماعی نظام سنہ  
اور سنہ میں کچھ اسی طریق کا قائم ہوا کہ عربستان کا قبیلوی سماجی نظام علی  
حالیہ قائم و برقرار رہا۔ ہر قبیلہ اپنے رئیس کے زیر اثر صحرائی آزادی کی زندگی بسر  
کر رہا تھا اور اسلام لانے کے بعد بھی کرتا رہا۔ ان کی زندگی کے پرانے  
اسلوب میں صرف اتنا فرق آیا کہ بارگاہ رسالت کی طرف سے ہر جگہ کے لئے  
دین کے معلم۔ زکوٰۃ کے محصل اور عمال مقرر کر دیئے گئے۔ معلم قبائلی لوگوں  
کو دین اسلام کی تعلیم دیتے تھے۔ قرآن پڑھاتے تھے نماز کے طریقے سکھاتے  
تھے۔ فرائض دینی بجالانے کی تلقین کرتے تھے۔ زکوٰۃ کے محصل زکوٰۃ وصول  
کرتے تھے جو ہر مسلمان خدائی حکم کے ماتحت رضا و رغبت سے ادا کرتا تھا۔  
پیسے صرف ان لوگوں کے لئے تھا جو صاحب نصاب یعنی ایک معین درجہ  
تک ارباب ثروت ہوتے تھے اور اس کی شرح دھائی فی صدی سالانہ  
مقرر تھی عمال لوگوں میں اپنی تلقینات سے ”امر بالمعروف ونہی عن المنکر“  
کا نفاذ کرنے کے لئے متعین تھے۔ اور یہ مقصد وہ جس سے نہیں بلکہ ملت عامہ  
کی اصلاح و درستی کے بل پر حاصل کرنے کے لئے مکلف ہوتے تھے۔  
یہ علمین دین۔ یہ محصلین زکوٰۃ اور یہ عمال حکومت عام طور پر انہی قبائل میں سے مقرر ہوا  
کرتے تھے جن میں انہیں کام کرنا تھا۔ صرف ایسے مقامات پر دوسرے  
لوگ بھیجے جاتے تھے جہاں ان فرائض کو سر انجام دینے والے اشخاص نہیں مل  
سکتے تھے۔ قبائل کے افراد مدینے آتے تھے۔ بارگاہ رسالت میں کچھ عرصہ حاضر



رہ کر تربیت حاصل کرتے تھے۔ اور پھر اپنے اپنے گھروں کو واپس چلے  
 جاتے تھے۔ ان تربیت یافتہ اشخاص میں سے جو اہل سمجھے جاتے تھے انہیں  
 کوئی خدمت تفویض کر دی جاتی تھی۔ ان لوگوں کو جو اس قسم کی پبلک خدمات  
 انجام دیتے تھے معمولی گزارے کے مطابق معاش دیا جاتا تھا۔ اور اس بات  
 کا خاص خیال رکھا جاتا تھا کہ صرف وہی لوگ ان خدمات پر متعین ہوں جو تقویٰ  
 اور بہرہ گیری کے باعث قابل اعتماد سمجھے جائیں۔ جو لوگ محصل یا عامل بننے  
 کے خود خواہ شہمند ہوتے تھے انہیں ذمہ داری کا کوئی کام نہیں دیا جاتا تھا۔  
 بارگاہ رسالت کی پبلک سروس کا حکمہ خالصتہً پبلک سروس تھا جسے تقریباً  
 دس لوگ محض دینی فرض سمجھ کر اور فقط رضائے الہی کے حصول کی خاطر ادا  
 کرتے تھے۔ یہ بات نوع انسانی کے اجتماعی نظاموں کو نہ اس دور سے پہلے  
 کبھی حاصل ہوئی اور نہ اب تک حاصل ہو سکی ہے جب کہ دنیا میں کئی قسم  
 کے جمہوری سیاسی نظام ترقی یافتہ صورتوں میں رائج و مروج ہو رہے ہیں۔  
 بارگاہ رسالت کو فرضاً اگر مرکزی حکومت سمجھا جائے تو قبائل کی  
 زندگی میں اس کا دخل صرف اتنا تھا کہ اس کے مقریر وہ لوگ جو بے اوقات  
 انہی قبائل میں سے ہوتے تھے۔ انہیں دین کی تعلیم دیتے تھے۔ امر بالمعروف  
 اور نہی عن المنکر کی تلقین کرتے تھے۔ نہ کو اہ و وصول کرتے تھے۔ قانون الہی  
 کے مطابق ان کے آپس کے ٹھیکڑوں کا فیصلہ نبھاتے تھے۔ ان مقاصد کے  
 اجرا کے لئے ان کی پشت پر فوج یا پولیس کی کوئی طاقت نہ ہوتی تھی بلکہ متعلقہ  
 لوگ رضامندی سے ان کے فیصلوں کی بجا آوری میں ہاتھ بٹھاتے اور بہولتیں

ہدیا کرتے تھے اس مداخلت کے سوا اگر اسے مداخلت سمجھا جائے تو بابل اپنے  
انتظامات میں پوری طرح آزاد تھے۔ ان کے معمولات سے کسی قسم کا تعرض نہیں  
کیا جاتا تھا۔

یہ مسلمانوں کا معاملہ تھا۔ غیر مسلموں سے چون علاقوں کے لوگ پارگاہ  
رسالت کے زیر اثر رہ چکے تھے یہی سلیک کیا جاتا تھا۔ غیر مسلم ذمی ان  
معاہدوں کے مطابق خراج دیتے تھے جو ان سے طے ہو چکے تھے۔ جہاں خراج  
طے نہیں ہوا تھا وہاں کے غیر مسلم ذمی زکوٰۃ کے بجائے جزیہ ادا کرتے تھے۔  
جس کی مقدار زکوٰۃ کے مقابلے میں بہت تھوڑی تھی۔ جزیہ کا محصول دسے کر  
یہ ذمی لوگ عسکری خدمت سے تیار رہتے تھے اور ان کے جان و مال اور  
عزت و آبرو کی حفاظت کا ذمہ مسلمانوں پر ہوتا تھا۔ خیبر۔ فدک۔ وادی  
قرسے اور وادی تیماک کے یہودی۔ بخران اور جدو و شامہ کے حبشی عربوں  
سے یہ بات طے ہو گئی تھی کہ وہ اسلام کی لشکر کشی کے وقت اسلامی لشکر کو  
سامان رسد دیا کریں گے۔

## عسکری نظام

پارگاہ رسالت کے ہاں کوئی باقاعدہ فوج نہ تھی۔ ہر مسلمان اسلام  
کی فوج کا سپاہی تصور ہوتا تھا۔ مہتموں پر جانا یا نہ جانا ہر شخص کی اپنی مرضی  
پر موقوف تھا۔ اس کے معنی یہ ہیں کہ رسول اللہ صلی اللہ علیہ وسلم کے وقت  
فوجی خدمت لازمی اور جبری نہ تھی بلکہ رضا کارانہ تھی۔ دین اسلام نے جہاد اور

قتال فی سبیل اللہ کو بہترین عبادت کا درجہ دے دیا۔ اس لئے مسلمان شوق  
 سے جنگی خدمات میں لگاتے تھے اور اسے عربوں کی قومی روح کے مطابق نہ  
 صرف باعیشہ فخر خیال کرتے تھے بلکہ اسلامی عقیدہ کے مطابق آخرت کی زندگی  
 میں جنت کے اندر اپنے درجے حاصل کرنے کا ذریعہ جانتے تھے۔ اسی  
 عقیدہ نے اسلام کے لشکریوں کے حوصلے بہت ہی بلند کر دیئے تھے اور  
 ہر مسلمان ہمدردی پر کسی اور وجہ سے مرنے پر جنگ میں لڑ کر شہادت کا درجہ  
 پانے کو نہ صرف افضل و مرغج بلکہ زندگی کا عین مقصد سمجھنے لگا۔ اکثر جنگوں  
 میں سپہ سالاری کے فرائض خود رسول اکرم صلی اللہ علیہ وسلم نے سر انجام  
 دیئے جہاں خود شریف نہیں لے گئے وہاں دوسرے لوگ امیر عسکر یا  
 سپہ سالار مقرر کر دیئے جاتے تھے۔ ان سپہ سالاروں کے ماتحت دوسرے  
 کماندار ہوتے تھے۔ فوجی نظم باقاعدہ اور منظم ہوا کرتا تھا۔ جنگی مصارف سامانوں  
 کے بیت المال سے ادا کئے جاتے تھے۔ وقتی ضرورت کے لئے چندے جمع  
 کئے جاتے تھے اور قرض سے لئے جاتے تھے۔ عام طور پر ہر مجاہد اپنے ہتھیار بلکہ  
 سواری کے جانور تک خود لانا تھا۔ کسی قدر سامان رسد بھی گھر سے لے لیتا  
 تھا۔ رسد کا یا قی انتظام ہار گاہ رسالت کے دستے ہوتا تھا۔ نادار لوگوں کو بیت  
 المال سے اسلحہ اور سواری کے جانور بشرطیکہ وافر میں دیئے جاتے تھے  
 یہ مجاہد کسی قسم کی تنخواہ نہیں لیتے تھے عرب کے رستوں کے مطابق صرف  
 مال غنیمت ان کی جائزائیوں کا و بنیادی اجر ہوا کرتا تھا۔ اسلام نے اس میں  
 وقتی اصلاح اور کردی کہ مال غنیمت کو پہلے یکجا جمع کیا جاتا۔ اس میں پانچواں

حصہ بیت المال کے لئے رکھ لیا جاتا اور باقی عبادوں میں بحصہ برابر تقسیم کر دیا جاتا۔ عسکاری کے جانور اونٹ یا گھوڑے کے لئے بھی ایک حصہ یا دو حصے مقرر تھے۔ جنگی تربیت غریبوں کا ایک قومی خاصہ تھی۔ جن کے لئے بارگاہ رسالت نے کوئی خاص انتظام نہیں کیا تھا۔ البتہ گھوڑوں اور اونٹوں کو رکھنے اور پالنے کی تشویق دی جاتی تھی اور گھوڑوں اور اونٹوں کی دوتیریں کرائی جاتی تھیں۔

## بیت المال

بارگاہ رسالت کے بیت المال کی آمدنی کے ذرائع حسب ذیل تھے۔

(۱) مال غنیمت جس کا پانچواں حصہ بیت المال میں جمع ہوتا تھا باقی عبادوں میں تقسیم کر دیا جاتا تھا۔

۲۔ زکوٰۃ۔ صاحب نصاب مسلمانوں کے مال و زر پر دھائی فی صدی سالانہ ٹیکس۔

(۳) محاصل زمین۔ باراتی زمینوں پر جو مسلمانوں کے قبضے میں تھیں آمدنی کا دسواں حصہ اور ایسی زمینوں پر جس کی آبپاشی کا انتظام کسان خود کرتے تھے پیداوار کا بیسواں حصہ۔

(۴) غیر مسلموں سے زمین کا خراج جو معاہدے کے رومے طے ہو جاتا تھا۔

(۵) غیر مسلموں سے جزیہ جس کی مقدار بہت معمولی ہوا کرتی تھی۔ مثلاً



ایک ورہم فی کس سالانہ ۛ

بیت المال کی آمدنی جنگی مہموں پر صرف کی جاتی تھی۔ تالیفِ قلوب کے لئے نو مسلموں پر یتیموں مسکیتوں۔ فقیروں۔ مسافروں اور ۛہمانوں پر صرف ہوتی تھی۔ غلاموں کو آزاد کرانے کے لئے بیت المال سے روپیہ دیا جاتا تھا۔ مقرضوں کے قرض ادا کئے جاتے تھے اور محصلینِ زکوٰۃ اور عمال وغیرہ خدمت عامہ بحال لانے والوں کو گزارے کے مطابق تنخواہیں دی جاتی تھیں۔ ۛ بارگاہ رسالت کی طرف سے بعض لاگوں کو افتادہ زمینیں۔ جاگیریں۔ کانیں اور چشمے وغیرہ بھی عطا کئے گئے ۛ گویا ایسی چیزیں جو پہلے سے کسی کے قبضہ میں نہیں تھیں بیت المال سمجھی جاتی تھیں ۛ

## شوری

رسول اکرم صلی اللہ علیہ وسلم پیغمبرِ خدا اور عقیدتوں کے مرجع ہونے کے باعث اگرچہ کئی اختیارات کے مالک تھے۔ تاہم آپؐ ملکی اور عسکری ۛہمات امور میں اپنے صحابہ اور عام مسلمانوں سے مشورہ کر لینا ضروری سمجھتے تھے اور ان فیصلوں پر کاربند ہوتے تھے جو باہمی مشورے سے طے ہو جاتے تھے۔ جنگ احد کے موقع پر آپؐ نے اپنی ٹلے کے خلاف شہر سے باہر جا کر لڑنا منظور کر لیا کیونکہ مجلسِ شوریٰ میں مدینے کے نوجوانوں کا اصرار ہی تھا۔ اور اکثریت ان کی رائے کی حامی نظر آرہی تھی ۛ شوریٰ میں سب کو شامل ہونے کا حق حاصل تھا۔ عہد رسالت میں باہمی مشورت کی کوئی معین صورت نہ

اختیار نہیں کی گئی۔ یعنی کوئی باقاعدہ مجلس۔ کو فصل یا اسمبلی موجود نہ تھی۔ تاہم عام اور خاص انتظامی امور میں صحابہ کرامؓ کا مشورہ شامل حال ہوتا تھا۔ اور صحابہؓ ہر گز نہ ادب و احترام کو ملحوظ خاطر رکھنے کے باوجود مشورہ دینے میں تامل سے کام نہ لیتے تھے۔ جنگ بدر میں جب رسول خدا صلی اللہ علیہ وسلم نے ایک مقام کو پڑاؤ کے لئے منتخب کیا تو ایک صحابی حباب بن منذرؓ نے عرض پیش کی کہ آیا یہ محکم وحی الہی کے رو سے ہے یا آپؐ کی ذاتی رائے ہے جب آپؐ نے بتایا گیا کہ ذاتی رائے ہے تو صحابی نے کہا کہ پھر میرے خیال میں چند قدم آگے بڑھ کر پڑاؤ ڈالنا چاہیے۔ کیونکہ وہاں کی زمین اچھی ہے اور پانی کے چشمے قریب ہیں۔ سپہ سالار نے ایک عام سپاہی کے اس مشورہ کو اپنی رائے پر ترجیح دی۔ اور اسی کے مطابق عمل کیا گیا۔

# پیغمبر اسلام کی شخصیت

## شان محبوبی

پیغمبر اسلام حضرت محمد مصطفیٰ صلی اللہ علیہ وسلم ایک نہایت ہی محبوب اور جاذب شخصیت کے مالک تھے۔ جو اپنے پیروؤں اور ملنے والوں کے دلوں میں اپنے لئے صرف عقیدت مندانہ تعظیم ہی کے نہیں بلکہ والہانہ محبت کے جذبات پیدا کر دیتی تھی۔ شخصیت انسان کے قد و قامت۔ شکل و صورت۔ عادات و خصائل۔ اخلاق و اطوار۔ شجست و برخواست۔ سلوک و معاملت اور گفتار و کردار کی خوبیوں اور برائیوں سے بننے والے ایک پیکر کا نام ہے جو دوسروں پر اثر انداز ہو کر ان کے طہارح پر اپنے لئے رد و عمل پیدا کرتی ہے۔ حضرت محمدؐ کی شخصیت کے محبوب ہونے کا چمکتا ہوا ثبوت یہ ہے کہ جس شخص کو بھی آپ سے میل ملاقات کا اتفاق پڑا یا کوئی معاملہ پیش آیا وہ آپ کی شخصیت سے ہمیشہ اچھے اثرات ملے کر گیا اور جن لوگوں کو شب و روز آپ کی خدمت میں رہنے کی سعادت حاصل تھی وہ تیرے دل و جان سے آپ کے گرویدہ ہو رہے تھے۔ ان میں سے بعض کی محبت

وعقیدت کا یہ عالم تھا کہ حضورؐ کے وضو کے پانی کو تبرکاً اپنے چہروں پہنتے۔ کئے ہوئے بالوں کو حسن عقیدت سے اپنے پاس محفوظ رکھتے اور حضورؐ کے پسینے پر اپنی جانیں چھڑکتے تھے۔ صدیقؓ اور عمرؓ ایسے قریبی جاں نثار اس تاک میں رہتے تھے کہ حضورؐ نے جس پیالے سے دودھ یا پانی نوش کیا فرمایا اس کی تلچھٹ انہیں مرحمت ہو۔ یہ سب کیفیتیں رسول اکرم صلی اللہ علیہ وسلم کی شانِ محبوبی کے معمولی کرشمے تھیں جن میں تملقِ خوشامد نہ مالیش یا رواج کو کسی قسم کا دخل حاصل نہ تھا۔

غزوہ حنین کے بعد جب مدینے کے انصار میں سے بعض اشخاص کے دل میں یہ دوسوہ پیدا ہوا کہ رسول خدا صلی اللہ علیہ وسلم نے مالِ غنیمت میں سے زیادہ حصہ مکہ کے قریشی نو مسلموں کو دے دیا ہے اور وہ آپس میں سرگوشیاں کرنے لگے تو رسول خدا صلی اللہ علیہ وسلم نے انصار کو بلا کر ایک نصیح و تبلیغ تقریر کی جس کے آخر میں فرمایا:

”اے انصار کیا تم اس بات پر رضامند نہیں کہ دور لوگ تمہارا جنگ سے بکریاں اور اونٹ ہانک کر لے جائیں اور تم اپنے ساتھ مجھے لے جاؤ؟“

اس حقیقت کے اعلان نے انصار کی اتنا متاثر کیا کہ ان کی ڈاڑھیاں شکوے سے تر ہونے لگیں یہ محمدؐ کی شخصیت کی شانِ محبوبی کا کرشمہ نہیں تھا تو اورد کیا تھا؟

رسول اکرم صلی اللہ علیہ وسلم ہجرت کر کے مکہ سے مدینہ پہنچتے ہیں



اور پھر چند سال بعد غزوہ تبوک کے سفر سے واپس مدینہ آتے ہیں  
اور مدینہ کی بچیاں طَلْعُ الْبَدْرِ عَلَيْنَا (ہم پر چاند طلوع ہو) کا گیت گاتی  
سنائی دیتی ہیں :

فتح مکہ کے وقت آپ قریش سے جو متواتر تیس سال حضور اکرم کو طرح  
طرح کی اذیتیں دیتے رہے جب یہ سوال کرتے ہیں کہ ”جانتے ہو میں تمہارے  
ساتھ کیا سلوک کرنے والا ہوں“ تو وہ متفق اللسان ہو کر جواب دیتے ہیں  
”أَنْتَ أَخُ الْكَرِيمِ وَأَخُ الْكَدَّيْجِ“  
”آپ ہمارے برگزیدہ بھائی ہیں اور ہمارے برگزیدہ بھائی کے  
بیٹے ہیں“

## عادات و خصائل

عادات کے اعتبار سے رسول خدا صلی اللہ علیہ وسلم نے بہت سادگی  
پسند طبیعت پائی تھی۔ آپ جو کچھ اور راہبوں کی طرح اپنی جان پر بلا وجہ  
اور غیر ضروری تقشف نہیں کرتے تھے لیکن کھانے پینے اور پہننے کے  
معا ملے میں تکلف کو بھی بہت ناپسند فرماتے تھے۔ کھانے کو معمولی سادہ  
غذا میں جو بھی مل جاتی تھیں انہی پر اکتفا کرتے تھے۔ کوئی چیز ناپسند ہوتی تھی  
تو اسے ہاتھ نہیں لگاتے تھے۔ دودھ، کھجوریں، جو کی روٹی اور گوشت آپ  
کی عام غذا میں تھیں آپ نے عمر بھر میں گندم کے آٹے یا میدے کی روٹی  
نہیں کھائی۔ پہننے کے لئے موٹا جھوٹا کپڑا استعمال کرنے سے تھے جو بے اوقات

بھڑکی اون سے بنا ہوتا تھا۔ گھر کے ساز و سامان میں بھی تکلف کو ناپسند فرماتے تھے۔ اللہ اللہ ضرورت کی سادہ سادہ چیزیں رکھتے تھے۔ حضرت عائشہؓ نے ایک دنہ چھت کے ساتھ کپڑا لگا دیا۔ حضورؐ نے دیکھا تو یہ کہہ کر اتر واپس کہ یہ کپڑا جو لکڑیوں کو پہنایا گیا کسی مسکین کے کام آسکتا ہے۔ حضورؐ اکثر روزے سے رہتے تھے۔ راتوں کا بیشتر حقہ خدا کی عبادت اور نماز میں گزارتے تھے۔ علی الصبح نماز فجر کی اذان کے ساتھ اٹھ بیٹھتے تھے۔ اندر دو رکعتیں گھر پر پڑھنے کے بعد فرض جماعت کے لئے مسجد میں تشریف لے جاتے۔ حضورؐ کی ازواج مطہرات کے چہرے مسجد کی دیوار کے ساتھ ہی تھے۔

آپؐ کی طبیعت بہت صفائی پسند تھی۔ کپڑوں کا جوڑا بالعموم ایک ہی رکھتے تھے لیکن اسے دھو لیتے تھے۔ بانیوں میں تیسرے دن کنگھی کرتے تھے۔ تاک صاف کر کے رطوبت کو ادھر ادھر بھینکنا۔ جابجا تھوکانا۔ اور سر راہ یا درختوں کے سائے میں یا عام استعمال کی جگہوں میں بول و براز کرنا آپؐ کو سخت ناپسند تھا جس سے آپؐ لوگوں کو منع فرماتے رہتے تھے۔ عطر اور خوشبو کو آپؐ بہت پسند کرتے تھے۔ اسن۔ پیاز۔ معافیر اور ایسی ہی دوسری اشیاء کی بو میں آپؐ کو سخت ناپسند تھیں۔

رسول اکرم صلی اللہ علیہ وسلم ہاتھ سے کام کرنا مار نہ سمجھتے تھے۔ فرست کے وقت اپنے کپڑوں میں اپنے ہاتھ سے پیوند لگاتے اپنے جوتے کو گانٹھتے حتیٰ کہ گھر میں جھاڑ تک دے لیتے تھے۔ ازواج مطہراتؓ اور صحابہ کرامؓ

آپ سے کہتے کہ ہم خدمت کے لئے حاضر ہیں۔ لیکن آپ ہمیشہ یہ فرماتے کہ میں تمہارے درمیان امتیازی شان پیدا نہیں کرنا چاہتا۔ غور و احتساب اور مساجد کی تعمیر کے وقت آپ نے صحابہؓ کے ساتھ مزدوروں کی طرح کام کیا۔ سب کے ساتھ مل کر ان کی طرح کام کرنا آپ کی عادت میں داخل تھا۔ ایک دفعہ جنگل میں چند صحابہؓ کے ساتھ کھانا پکانے کی ضرورت پیش آگئی کام تقسیم ہوا ان حضوروں نے جنگل سے لکڑی لانے کا کام اپنے ذمے لے لیا۔

## اخلاق و اطوار

حسن اخلاق کے اعتبار سے آپ کی نظیر پیش کرنے سے تاریخ عالم کے صفحات خالی ہیں۔ سب کے ساتھ تپاک سے ملتے جملے سے پیش آنے اور کسی پر بھی سختی نہ کرتے تھے۔ کوئی سختی سے پیش آتا تو آپ ہمیشہ ملامت سے کام لیتے تھے۔ بہت سے لوگ آپ کے حسن اخلاق ہی سے متاثر ہو کر مسلمان بن گئے۔ ایک دفعہ ایک قرضخواہ آپ کے ساتھ سختی سے پیش آ رہا تھا۔ حضرت عمرؓ کو غصہ آگیا انہوں نے قرضخواہ کو ڈانٹا رسول خدا صلی اللہ علیہ وسلم نے فرمایا کہ عمرؓ تمہیں یہ بات زیبا نہیں۔ وہ حق پر ہے۔ تمہیں چاہیئے تھا کہ اسے سمجھاتے کہ نرمی سے مطالبہ کرے اور مجھے کہتے کہ اس کا قرض ادا کر دوں۔

پیغمبر اسلام صلی اللہ علیہ وسلم صادق امین اور وعدے کے پابند تھے۔ ان صفات کے لحاظ سے دوست و دشمن سب ان کے مداح

اور معترف تھے :

عام مجلسوں میں۔ سفر و حضر میں۔ اور زندگی کے عام اسلوب میں آپ نے اپنے کسی قسم کا امتیاز قبول نہ کیا۔ ہر موقع اور ہر محل پر سب کے ساتھ مساوی حیثیت کے ساتھ رہتے تھے۔ باہر سے آنے والے اشخاص کو یہ پہچاننا مشکل ہوتا تھا کہ بھری مجلس میں وہ شخصیت کونسی ہے جن کے حکم پر لوگ جانیں لڑا دیتے ہیں۔ اور اپنا سب کچھ قربان کرنے کے لئے تیار ہو جاتے ہیں۔ آپ ہنسنے کی باتوں پر صرف تبسم فرماتے تھے۔ اور ایک حد تک نہایت نفیس قسم کی خوش طبعی بھی فرمالتے تھے۔ ایک بڑھیا نے آپ سے اونٹ مانگا آپ نے فرمایا کہ میں تو اونٹنی کا بچہ دوں گا۔ بڑھیا بولی بچے لے کر میں کیا کروں گی آپ نے فرمایا کہ مائی! سارے اونٹ اونٹنیوں ہی کے بچے ہوتے ہیں۔ آپ کیوں گھبرا گئیں :

آپ لوگوں سے صدقہ اور خیرات قبول نہیں کرتے تھے۔ البتہ ہدیہ اور تحائف لے لیتے تھے اور ان کے معاوضے میں ہدیے اور تحفے ضرور دیتے تھے :

## سخاوت

سکین پروری کی یہ کیفیت تھی کہ ایسا اوقات گھر کی خورد و نوش تک کی اشیا بھی اٹھا کر حاجتمند سائل کو دے دیتے تھے اور خود اہل و عیال سمیت قاتے پر سیر اوقات ہوتی تھی۔ ہٹے کئے سائلوں کو آپ محنت



و مشقت کرنے کی تلقین بھی فرماتے تھے۔ ایک سائل سے آپ نے دریافت کیا کہ تمہارے پاس کوئی چیز ہو تو لاؤ وہ ایک کپڑا لایا آپ نے وہ نیلام کر دیا چار درہم وصول ہوئے آپ نے فرمایا کہ دو درہم گھر بیٹا آج کے کھانے کے لئے دواؤ دو درہم سے آری لے کر جنگل کو چلے جاؤ وہاں سے لکڑیاں کاٹ لاؤ۔ اس شخص نے ایسا ہی کیا۔ ایک ہفتے کے بعد وہ دس درہم سہا مالک بن کر حاضر خدمت ہوا۔

حضرت بلالؓ آپ کے گھر کے مصارف کا انتظام کرتے تھے ان کی روایت ہے کہ جو دو سخا کے باعث رسول اکرم صلی اللہ علیہ وسلم اکثر مقروض رہتے تھے۔ اور کبھی مال غنیمت میں سے آپ کے حصہ کار و پیہ آجاتا تھا تو آپ اس وقت تک گھر میں داخل نہیں ہوتے تھے جب تک کہ وہ سارا روپیہ مسکینوں اور غریبوں میں تقسیم نہ ہو جائے۔ ایک دفعہ نقدی شام کے بعد تک پہنچ رہی۔ رسول اکرم صلی اللہ علیہ وسلم نے ساری رات مسجد میں گزار دی صبح جب بلالؓ نے آکر اطلاع دی کہ خدائے آپ کو سبکدوش کر دیا تو گھر تشریف لے گئے۔

تکہ کی زندگی میں رسول اکرم صلی اللہ علیہ وسلم کا ذریعہ معاش تجارت تھا۔ مدینہ میں ذریعہ معاش ان باغات کی آمدنی تھی جو خیبر وغیرہ سے حضورؐ کے حصے میں آئے تھے۔ یا وہ مال غنیمت تھا جو عام مسلمانوں کے ساتھ یہ تقسیم مساوی حضورؐ کے حصے میں آتا تھا۔ مال غنیمت کا خمس بیت المال تھا جو پبلک کلاسوں پر صرف کیا جاتا تھا۔

## دیگر اوصاف

رسول اکرم صلی اللہ علیہ وسلم سب سے زیادہ شجاع تھے۔ غزوہ احد اور غزوہ خندق میں جب عام مسلمانوں کے پاؤں اکھڑ گئے تو صرف آپ کی ذات گرامی تھی جو اپنی جگہ پر قائم کھڑی رہی۔ رسول خدا ہتھیار باندھ کر جنگوں میں شریک ہوتے تھے۔ فوجوں کی کمان کرتے تھے۔ مجاہدین کو لڑاتے تھے۔ خود زخم لگاتے تھے۔ ہور زخم کھاتے تھے۔ لیکن روایات میں اس بات کا کہیں ذکر نہیں کہ حضور کے ہاتھ سے کوئی دشمن مارا گیا ہو۔

رسول اکرم صلی اللہ علیہ وسلم اس بات پر فخر کیا کرتے تھے کہ میں تم میں سب سے زیادہ فصیح اللسان ہوں۔ اس کی وجہ یہ تھی کہ ایک تو آپ قریش کے معزز گھرانے کے فرد تھے جن کی زبان ملکسانی سمجھی جاتی تھی۔ دوسرے آپ نے بچپن کی بات چیت قبیلہ بنو سعد میں سیکھی تھی جو سارے عرب میں فصیح اللسان تھا۔ آپ نہایت آہستگی سے بھرا بھرا کر اور سمجھا کر باتیں کیا کرتے تھے۔ اور زور و خطابت تو آپ کا مسلم تھا۔ جس کا روشن ثبوت آپ کی تبلیغی کامنیاں ہیں۔ نیز ان خطیبوں کے اقتباسات ہیں جو آپ نے وقتاً فوقتاً ارشاد فرمائے۔

آپ بیمار پرسی کے لئے جانا اپنا لازمی فرض سمجھتے تھے۔ اور جنازوں میں بھی شرکت فرماتے تھے۔ اگر کوئی نماز جنازہ آپ کی شرکت کے بغیر پڑھ لی جاتی تھی تو آپ دوبارہ قبر پر جا کر جنازہ کی نماز ادا فرمایا کرتے تھے۔

محمد رتیق القلب انسان تھے۔ موت۔ انسان کی تکلیف۔ صدمہ اور اثر پذیری کے عالم میں آپ کی آنکھوں میں بارہا آنسو ڈھلا آئے۔ انسان تو انسان آپ حیوانوں پر بھی بہت رحم فرمایا کرتے تھے اور لوگوں کو ان کی تکالیف کے ازالہ کی تاکید کرتے رہتے تھے۔ بچوں سے آپ کو بہت محبت تھی۔ ان کے ساتھ کھیلتے تھے۔ اور انہیں کھلاتے اور اٹھاتے اٹھاتے پھرتے تھے۔ عورتوں کی خاطر داری کو بھی بہت ملحوظ خاطر رکھتے تھے اور ان کی باتیں توجہ سے سنا کرتے تھے۔

## ازواج مطہرات

رسول خدا صلی اللہ علیہ وسلم نے پچیس سال کی عمر میں پہلی شادی حضرت خدیجہؓ سے کی جو پندرہ سال زندہ رہیں۔ حضرت خدیجہؓ کی وفات کے بعد آپ نے متعدد دیگر نکاح کے محسن کی کل تعداد دس تک پہنچتی ہے۔ ان میں سے بعض بیوہ اور مطلقہ تھیں۔

رسول اکرم صلی اللہ علیہ وسلم کی ازواج مطہرات کے مختصر سے حالات حسب ذیل ہیں۔

(۱) حضرت خدیجہ رضی اللہ تعالیٰ عنہا۔ ان سے رسول خداؐ نے پچیس سال کی عمر میں اپنی نبوت و رسالت کے منصب عالیہ پر مامور ہونے سے پندرہ سال پہلے نکاح کیا۔ سب سے پہلے انہی نے اپنے شوہر کے رسول خداؐ ہونے کی تصدیق کی۔ نکاح کے وقت حضرت محمدؐ

کی عمر چالیس سال کی تھی۔ اور اس سے پہلے ان کے شوہر کے بعد  
 ایک سے وفات پا چکے تھے۔ پہلے شوہر سے دو لڑکے ہند اور حارث  
 اور دوسرے شوہر سے ایک لڑکی ہند نامی پیدا ہوئے۔ حضرت خدیجہ  
 کے بطن سے رسول اکرم صلی اللہ علیہ وسلم کے چھ بچے تولد ہوئے۔  
 دو لڑکے جو بچپن ہی میں فوت ہو گئے اور چار لڑکیاں جن میں سے  
 ایک حضرت فاطمہ الزہراءؑ تھیں۔ حضرت خدیجہؓ سے رسول خدا کو  
 بہت محبت تھی جس کا اظہار وہ ان کی وفات کے بعد بھی اکثر فرمایا  
 کرتے تھے۔ حضرت خدیجہؓ نے نبوت کے گیارہویں سال انتقال  
 کیا۔ اسی سال رسول اکرم صلی اللہ علیہ وسلم کے چچا ابوطالب بھی  
 انتقال کر گئے تھے۔

(۲) حضرت سودہ بنت زحیمہ حضرت خدیجہؓ کی وفات کے بعد رسول  
 خدا صلی اللہ علیہ وسلم نے حضرت سودہؓ سے نکاح کیا۔ ان کا شوہر  
 وفات پا چکا تھا۔ حضرت سودہؓ نے رسول خدا صلی اللہ علیہ وسلم کی  
 وفات کے بعد حضرت عمرؓ کے عہد خلافت کے آخری دنوں میں یعنی  
 ۲۲ھ ہجری میں وفات پائی۔ ایک روایت یہ بھی ہے کہ آپ ۲۵ھ  
 ہجری یا ۲۵ھ تک زندہ رہیں۔

(۳) حضرت عائشہؓ رضی اللہ عنہا بنویں رسول اکرم صلی اللہ علیہ وسلم  
 نے حضرت ابوبکر صدیقؓ کی بیٹی حضرت عائشہ صدیقہؓ سے نکاح  
 کیا۔ نکاح کے وقت حضرت عائشہؓ کی عمر چھ سال یا نو سال تھی۔



بسم عروسی نکاح کے تین سال بعد ادا کی گئی۔ حضرت عائشہؓ رسول اکرم صلی اللہ علیہ وسلم کو اپنی ازواج مطہرات میں سب سے زیادہ محبوب تھیں۔ حضورؐ کی وفات کے بعد ۸ سال زندہ رہیں اور ۵۸ ہجری میں وفات پائی۔

(۴) حضرت حفصہ بنت عمرؓ :- حضرت حفصہؓ کے پہلے شوہر خنیس بن خداوہ غزوہ بدر میں شہید ہو گئے۔ اس کے بعد رسول اکرم صلی اللہ علیہ وسلم نے ان سے نکاح کر لیا۔ ۵۸ ہجری میں وفات پائی۔ قرآن مجید کے لکھے ہوئے اجزاکا اپنی کی تحویل میں رہتے تھے۔

(۵) حضرت زینبؓ :- حضرت زینبؓ کے پہلے شوہر عبد اللہ بن جحش جنگ احد میں شہید ہو گئے۔ اسی سال رسول اکرم صلی اللہ علیہ وسلم نے انہیں اپنے عقد نکاح میں لے لیا لیکن صرف دو تین ماہ زندہ رہ کر فوت ہو گئیں۔

(۶) حضرت ام سلمہ بنت رافعہؓ :- حضرت ام سلمہؓ کے پہلے شوہر ابوسلمہ عبداللہ بن عبدالاسد جنگ احد میں زخم کھاکر شہید ہو گئے۔ ام سلمہؓ اس وقت حاملہ تھیں۔ وضع حمل کے بعد رسول اکرم صلی اللہ علیہ وسلم نے انہیں اپنے عقد نکاح میں لے لیا۔ ۵۹ ہجری سے ۶۸ ہجری تک کے زمانہ میں وفات پائی۔

(۷) حضرت زینبؓ :- حضرت زینبؓ رسول خدا صلی اللہ علیہ وسلم کی چھوٹی زاد بہن تھیں۔ پہلے ان کا نکاح رسول اکرم صلی اللہ علیہ وسلم

کے علام حضرت زید بن حارث سے ہوا جنہیں رسول اکرمؐ اپنا متبنیٰ یعنی منہ بولا بیٹا کہا کرتے تھے حضرت زینبؓ اور حضرت زیدؓ کے درمیان ناچاقی رہتی تھی اس لئے حضرت زیدؓ نے انہیں طلاق دے دی۔ رسول اکرمؐ صلی اللہ علیہ وسلم نے عدت کی میعاد گزرنے کے بعد ان سے نکاح کر لیا۔ لوگوں کو تعجب ہوا کہ حضورؐ نے منہ بولے بیٹے کی مطلقہ بیوی سے نکاح کر لیا ہے۔ اس پر اللہ کی طرف سے وحی نازل ہوئی کہ متبنیٰ کو حقیقی بیٹے کا درجہ حاصل نہیں۔ رسول اکرمؐ صلی اللہ علیہ وسلم یہ نکاح کر کے میں حق بجانب ہیں۔ حضرت زینبؓ سنہ ہجری میں فوت ہوئیں۔

(۸) حضرت جویریہؓ: حضرت جویریہؓ قبیلہ بنی مصطلق کے سردار حارث بن ضرار کی بیٹی تھیں۔ غزوہ مریچ میں جب مسلمانوں نے بنی مصطلق پر فتح حاصل کی تو اسیران جنگ میں یہ بھی مسلمانوں کے ہاتھ آئیں۔ ان کا شوہر مسافع بن صفوان اسی جنگ میں مارا گیا تھا۔ لونڈی علاموں کی تقسیم کے وقت حضرت جویریہؓ تیس بن شماس انصاری کے ہاتھ آئیں۔ چونکہ قبیلہ کے سردار کی بیٹی تھیں اس لئے انہوں نے حضرت تیسؓ سے مکاتبت کر لی یعنی ۹۔ اوقیہ سونا ادا کرنے کی شرط پر یہائی کا معاملہ طے کر لیا جس کی اطلاع اکرم صلی اللہ علیہ وسلم کو دی گئی رسول خداؐ نے حضرت جویریہؓ کے سامنے نکاح کی پیشکش کی جو حضرت جویریہؓ نے قبول کر لی۔ یہی ۹۔ اوقیہ سونا حق مہر قرار پایا جو رسول خداؐ نے ادا

کر دیا۔ اس مناقحت کا نتیجہ یہ ہوا کہ تمام مسلمانوں نے نبی مصطفیٰ کے  
اسیران جنگ جن کی تعداد سات سو بتائی جاتی ہے آزاد کر دیئے کیونکہ  
وہ اب رسول خدا کے قرابت دار بن گئے تھے اس لئے ان کا غلام رکھنا  
طریق ادب کے منافی تھا۔ حضرت جویریہؓ نے سہ ماہی میں  
وفات پائی ۛ

(۹) حضرت ام حبیبہؓ: حضرت ام حبیبہؓ کا اصلی نام رملہ تھا۔ یہ اور  
ان کے شوہر عبید اللہ بن جحش دعوت اسلام کے آغاز میں مسلمان  
ہو گئے تھے۔ اور دوسرے مسلمانوں کے ساتھ ہجرت کر کے حبشہ  
چلے گئے تھے۔ عبید اللہ بن جحش وہاں جا کر عیسائی بن گئے لیکن حضرت  
ام حبیبہؓ مسلمان رہیں۔ لہذا نکاح نسخ ہو گیا۔ جب رسول اکرم صلی  
اللہ علیہ وسلم نے یثرب سے لوٹنے پر عمر بن امیئہ الضمری کو حبشہ بھیجا  
تاکہ وہ حضورؐ کی طرف سے ام حبیبہؓ کو نکاح کا پیغام دیں۔ عمرو نجاشی  
کے دربار میں حاضر ہوئے اور آنے کا مقصد بیان کیا۔ نجاشی نے اپنی  
لوٹری کی وسالت سے ام حبیبہؓ کو پیغام پہنچایا وہ رضامند ہو گئیں  
چنانچہ وہیں نجاشی نے ام حبیبہؓ اور رسول اکرم صلی اللہ علیہ وسلم کے وکیل  
اور دوسرے مسلمانوں کو جمع کر کے نکاح پڑھ دیا۔ نجاشی نے رسول  
اکرمؐ کی طرف سے مہر کی رقم خود ادا کی۔ لوگوں کو ولیمہ کی دعوت کھانا  
بیز تحائف دیئے۔ نکاح کے بعد نجاشی نے حضرت ام حبیبہؓ کو شہر حبشہ  
ابن حسنہ کی حفاظت میں رسول اکرم صلی اللہ علیہ وسلم کے پاس بھجوا دیا۔

حضرت ام حبیبہؓ نے مکہ ہجری میں وفات پائی ۔

(۱۰) حضرت میمونہؓ :- حضرت میمونہ بنت حارث کے پہلے شوہر مسعود

بن عمر بن عبدالمطلب نے انہیں طلاق دیدی۔ دوسرا شوہر ابوریم بن عبد العزیٰ فوت ہو گیا۔ اس کے بعد حضرت رسول اکرم صلی اللہ علیہ وسلم

نے انہیں اپنے عقد میں لے لیا۔ حضرت میمونہؓ اس سال ہجری میں فوت ہوئیں ۔

(۱۱) حضرت صفیہؓ :- حضرت صفیہ مدینہ کے یہودی قبیلہ بنو نضیر کے

سردار ثی بن اخطب کی بیٹی تھیں۔ اور پہلے یکے بعد دیگرے دو نکاح کر چکی تھیں۔ فتح خیبر کے وقت جنگ کے دوران میں ان کا شوہر باپ اور

بھائی سب قتل ہو گئے اور یہ اسیران جنگ میں گرفتار ہوئیں۔ رسول اکرم صلی اللہ علیہ وسلم نے انہیں آزاد کر کے اپنے عقد نکاح میں لے لیا۔

رسول اکرم صلی اللہ علیہ وسلم کی بعض ازواج انہیں یہودن ہونے کے باعث اپنے سے کمتر خیال کرتی تھیں ایسے ہی ایک موقع پر حضورؐ

نے فرمایا کہ تم انہیں یہ جواب دیا کرو کہ میں پیغمبر خدا ہارونؑ کی بیٹی اور پیغمبر خدا موسیٰؑ کی بیٹی اور پیغمبر خدا محمدؐ کی بیوی ہوں ۔

حضرت صفیہؓ نے شہید ہجری میں وفات پائی ۔

(۱۲) حضرت ماریہ قبطیہؓ :- مقوقس سلطان مصر نے آنحضرت صلی اللہ

علیہ وسلم کی خدمت میں ستم ہجری میں تحفہ کے طور پر دو قبطی لڑکیاں

بھیجی تھیں جن میں سے ایک حضرت ماریہ قبطیہؓ کے ساتھ رسول اکرمؐ



نے خود نکاح کر لیا اور دوسری لڑکی جو حضرت ماریہؓ کی سگی بہن تھی  
 دربار رسالت کے شاعر حضرت حسان بن ثابت کے نکاح میں  
 لے دی گئی۔

## ازدواجی اور خانگی زندگی

تاریخ عالم کے اعظم رجال میں سے جن میں تمام مذاہب کے بانیوں  
 داعیوں اور پیشواؤں سے لے کر ہر نوعیت و حیثیت کے بڑے آدمی  
 شامل ہیں ایک حضرت محمد صلی اللہ علیہ وسلم کی ذات گرامی ہے جن کی پہلیک  
 اور پرائیویٹ زندگی کے ہر گونہ حالات تاریخی اسناد و شواہد کے ساتھ  
 محفوظ ہو چکے ہیں۔ اس معاملہ میں مسلمانوں نے جس شوق و اہتمام کی صحت  
 و درستی اور چھان بین سے کام لیا ہے اس کی نظیر دنیا بھر کی تاریخ میں کسی  
 دوسری جگہ نہیں ملتی۔ رسول خدا صلی اللہ علیہ وسلم کی ازدواجی اور خانگی زندگی

سے رسول اکرم صلی اللہ علیہ وسلم کی زندگی مسلمانوں کے لئے ایک نمونہ تھی اس لئے  
 مسلمانوں نے ان کے حالات و اقوال محفوظ رکھنے کے لئے بہت تجسس سے کام  
 لیا۔ اور حدیثیں روایت کرنے کا طریق اختیار کر لیا۔ حدیثوں کی صحت جانچنے کے لئے  
 مسلمانوں نے اسماء الرجال کے نام سے ایک مستقل تاریخی تحقیق کا طریق ایجاد کیا۔  
 جس کا مقصد یہ تھا کہ حدیث بیان کرنے والے اشخاص کے سلسلوں کو جانچا جائے  
 اگر کسی حدیث کا سلسلہ کہیں سے ٹوٹتا ہو انظر آتا تھا یا کسی (بقیہ صفحہ ۲۸۴)

بھی اسی طرح سادہ تھی جس طرح ان کی پہلی زندگی۔ ازواجِ مطہرات کے لئے مسجد نبوی کی دیوار کے ساتھ الگ الگ حجرے بنائے گئے تھے جو چنداں وسیع نہ تھے یہ حجرے ٹٹی کی دیواروں سے بنائے گئے تھے اور ان میں کھجور کی ٹہنی ہوئی چٹائیوں کے پردے بھی تھے رسول اکرم صلی اللہ علیہ وسلم باری باری ایک ایک دن ایک ایک بی بی کے پاس رہتے تھے۔ اور جب سفر پر جانا ہوتا تھا تو بعض ازواج کو سبکی رضامندی سے اپنے ہمراہ لے جاتے تھے۔ ازواج کو گزارے کے لئے یکساں طور پر معاش دیا جاتا تھا اور گھروں کے مصارف کا انتظام حضرت بلالؓ کیا کرتے تھے۔ رسول خدا صلی اللہ علیہ وسلم کے فیضانِ صحبت سے ازواجِ مطہرات بھی گھر کا ساز و سامان یا مال و دولت جمع کرنے کی شایق نہیں رہی تھیں اور جو کچھ ان کے پاس فالتو بیچ رہتا تھا اسے غریبوں اور مسکینوں میں تقسیم کر دیتی تھیں۔ ایک بی بی حضرت زینبؓ تو اتنی سخی تھیں کہ ان کا لقب ہی ام المساکین مشہور ہو گیا تھا۔ ازواجِ مطہرات عام طور پر حضورؐ کے ساتھ صبر و قناعت کی زندگی منسی خوشی بسر کرتی رہیں۔ صرف دو واقعات ایسے پیش آئے جن کے باعث رسول اکرم صلی اللہ علیہ وسلم کے مزاج میں اپنی ازدواجی زندگی کے سلسلہ میں کدورت پیدا ہوئی۔ ایک واقعہ یہ تھا کہ منافقوں نے جو رسول خدا صلی اللہ علیہ وسلم اور دین اسلام کے چھپے دشمن تھے۔

---

حاشیہ ثقیفہ صفحہ ۲۸۴ راوی کے ثقہ نہ ہونے کے متعلق کوئی ثبوت مل جاتا تھا تو اس حدیث کو ناقص قرار دیا جاتا: مؤلف

حضرت عایشہ صدیقہ فرما پر زبردست بہتان لگایا اور رسول خدا صلی اللہ علیہ وسلم کی طبیعت ان کی طرف سے کئی دن تک مکدر رہی۔ آخر اللہ کی طرف سے قرآن پاک کی آیات نازل ہوئیں جن میں حضرت عایشہ صدیقہ رضی اللہ عنہا کے دامن کو اس ناپاک اتہام سے میرا ظاہر کیا گیا تھا۔ وحی کے نزول کے بعد رسول اکرم صلی اللہ علیہ وسلم کی طبیعت کا تکدر جاتا رہا اور ان مسلمانوں کے شکوک بھی بڑھ گئے جو منافقین کے پروپیگنڈے سے متاثر ہو رہے تھے۔ اس واقعہ کو **(واقعہ افک)** کے نام سے موسوم کیا جاتا ہے۔

دوسرا واقعہ یہ تھا کہ ازواج مطہرات کے درمیان کسی معاملہ پر بلاوجہ یا ہی شک کے جذبات بھڑک اٹھے۔ اور انہوں نے رسول اکرم صلی اللہ علیہ وسلم کو اپنے طرز عمل سے پریشان کرنے کی ٹھان لی حضرت عایشہ رضی اللہ عنہا اور حضرت حفصہ رضی اللہ عنہا اس مظاہرے میں پیش پیش تھیں۔ رسول اکرم صلی اللہ علیہ وسلم اس کیفیت سے اتنے پریشان ہوئے کہ انہوں نے ازواج مطہرات سے کنارہ کشی اختیار کر لی اور مسجد کے ایک حجرے میں جو بالائی چھت پر تھا رہنے لگے۔ ایک ماہ کے قریب اسی حال میں گزر گیا۔ صحابہ کرام ضربہ بہت پریشان ہوئے۔ اس کیفیت کا خاتمہ بھی نزول وحی کی بدولت ہوا اور اللہ نے اپنے رسول کو کو پیغام دیا کہ اپنی بیبیوں سے کہہ دو کہ اگر تم دنیا کے مال و دولت کی طلبکار ہو تو آدمیں تمہیں احسن طریق سے رخصت کر دیتا ہوں لیکن اگر تم پیغمبر خدا کی رضا جوئی چاہتی ہو تو اس مظاہرے سے باز آ جاؤ۔ ان آیات کے نزول کے بعد ازواج مطہرات کو اپنی غلطی کا احساس ہو گیا اور انہوں نے رسول خدا

سے معافی مانگ لی۔ اس واقعہ کو واقعہ ایلا کا نام دیا جاتا ہے۔

## اولاد

رسول اکرم صلی اللہ علیہ وسلم کی اولاد کی صحیح تعداد کے متعلق روایات میں اختلاف پایا جاتا ہے۔ بعض روایات میں یہ تعداد چھ اور بعض میں بارہ تک بتائی گئی ہے۔ ان میں سے چار لڑکیوں اور دو لڑکوں کے حالات و ایات میں صراحت کے ساتھ مذکور ہیں۔ لڑکوں میں ایک قاسم ہے جو حضرت خدیجہ کے بطن سے فوت ہوئے۔ گیارہ بارہ سال پہلے پیدا ہوئے اور بعض روایات کے مطابق صرف سات دن اور بعض کے مطابق دو سال تک زندہ رہ کر فوت ہو گئے۔ دوسرے زینہ فرزند ابراہیم نامی تھے جو حضرت ماریہ قبطیہ کے بطن سے سنہ ہجری میں پیدا ہوئے۔ اس بچے کی زندگی سترہ یا اٹھارہ مہینے سے زیادہ نہیں ہونے پائی تھی کہ فوت ہو گیا۔ ابراہیم کی وفات کے دن سورج میں گرہن لگ گیا۔ لوگوں نے اسے رسول خدا صلی اللہ علیہ وسلم کے بچے کی وفات کا اثر سمجھا لیکن رسول خدا نے انہیں سمجھایا کہ کسوف و خسوف وغیرہ اللہ کی آیات ہیں انہیں کسی انسان کی موت و حیات سے کوئی واسطہ نہیں ہے۔

رسول خدا صلی اللہ علیہ وسلم کی بڑی لخت جگر کا نام زینب تھا جو موت سے دس سال پہلے مکہ میں حضرت خدیجہ کے بطن سے پیدا ہوئیں۔ جوان ہونے پر ان کی شادی ان کے خالہ زاد ابوالعاص بن ریح لقیط سے



کر دی گئی۔ ابوالعاص جو رسول خدا صلی اللہ علیہ وسلم کے داماد تھے غزوہ بدر میں کفار کی طرف سے مسلمانوں کے خلاف لڑے اور گرفتار ہو گئے۔ ابوالعاص بھی دوسرے امیران بدر کے ساتھ ہار کر واپس آئے لیکن ان سے رسول خدا نے یہ وعدہ لے لیا کہ حضرت زینبؓ کو مدینہ بھیج دیں گے۔ ابوالعاص نے یہ وعدہ پورا کیا۔ کچھ مدت بعد وہ ایک سریہ میں پھر مسلمانوں کے ہاتھ گرفتار ہو گئے۔ اب کے انہوں نے اسلام قبول کرنے کی ٹھان لی۔ پہلے رہائی حاصل کر کے مکہ آئے اور لوگوں کی امانتیں واپس کر دیں۔ پھر مدینہ جا کر اسلام قبول کیا۔ ان کے مسلمان ہو جانے پر حضرت زینبؓ کے ساتھ نکاح کی تجویز کی گئی۔ حضرت زینبؓ کے بطن سے ایک لڑکا اور ایک لڑکی پیدا ہوئے۔ رسول اکرم صلی اللہ علیہ وسلم کی ایک دوسری دختر حضرت رقیہؓ تھیں جو حضرت خدیجہؓ ہی کے بطن سے ۳ سال قبل نبوت میں پیدا ہوئیں۔ پہلے ان کا نکاح ابولہب کے بیٹے عتبہ سے ہوا۔ لیکن ظہور اسلام کے بعد ابولہب نے اپنے بیٹے سے کہا کہ محمدؐ کی بیٹی کو طلاق دے دو۔ اس طلاق کے بعد ان کی دوسری شادی حضرت عثمانؓ سے کر دی گئی۔ حضرت رقیہؓ ۳ سالہ ہجری میں فوت ہو گئیں تو رسول اکرم صلی اللہ علیہ وسلم نے اپنی تیسری دختر حضرت ام کلثومؓ کا نکاح حضرت عثمانؓ سے کر دیا۔

رسول خدا صلی اللہ علیہ وسلم کی بیٹیوں میں سے حضرت فاطمہؓ الزہرا رضی اللہ تعالیٰ عنہا مسلمانوں کی روایات میں بہت مشہور ہیں۔ حضرت فاطمہؓ ۳ سالہ نبوی یعنی بعثت نبوت کے سال یا اس سے کچھ عرصہ پہلے یا بعد

حضرت خدیجہؓ کے بطن سے پیدا ہوئیں۔ پندرہ سولہ سال کے سن میں رسول  
 خدا صلی اللہ علیہ وسلم نے ان کی شادی حضرت علیؓ سے کر دی حضرت فاطمہؓ  
 الزہراءؓ کے بطن سے تاریخ اسلام کے دور وشن ستارے حضرت حسنؓ  
 اور حضرت حسینؓ پیدا ہوئے۔ حضرت فاطمہؓ رسول خدا صلی اللہ علیہ وسلم کی  
 وفات کے بعد صرف چھ ماہ زندہ رہیں ۛ

تاریخ اسلام

دوسری کتاب

عبدالحق





خلیفہ اول حضرت ابوبکر صدیق رضی اللہ تعالیٰ عنہ

خلیفۃ الرسول کا انتخاب

تقیقہ نبی ساعده کا اچلا کس

رسول اکرم صلی اللہ علیہ وسلم نے اپنی زندگی کے آخری ایام میں کسی شخص کو صراحت کے ساتھ اپنا جانشین نامزد نہیں کیا تھا۔ البتہ وہ ملائکہ علیہ السلام ہیں جب نقاہت حد سے بڑھ گئی تو حضرت ابوبکر صدیق رضی اللہ عنہ کو جمعہ نبوی میں اقامتِ صلوٰۃ کے لئے مسلمانوں کا امام مقرر کر دیا۔ چنانچہ رسول اکرم صلی اللہ علیہ وسلم کی زندگی میں حضرت ابوبکر صدیق رضی اللہ عنہ نے سترہ نمازوں کی امامت کی۔

سائر ذوالن علیہ السلام میں آپ نے ایک دن مسلمانوں کو انصارِ مدینہ سے حسن سلوک سے پیش آنے کے متعلق وصیت کرتے ہوئے ارشاد فرمایا۔  
"انصار میرے جسم میں مددہ کی مانند ہیں میرے بوجہ شخص

تمہارے نفع و نقصان کا کفیل ہوا ہے چاہیے کہ ان میں سے  
جو نیکو کار ہوں انہیں قبول کرے اور جن سے کوئی خطا سرزد  
ہو انہیں معاف کر دے۔

سیدہ اکریم کے اس ارشاد سے مترشح ہوتا ہے کہ آپ نے عرب کے  
قدیم جمہوری طریق کے مطابق اپنے جانشین کے انتخاب کا معاملہ خود مسلمانوں  
پر چھوڑ دیا تھا۔

وفات سے چار دن پہلے دورانِ علالت ہی میں آپ نے یہ کہا کہ کاغذ  
اور قلم و روایت لاؤ میں تمہارے لئے ایسی چیز لکھ دوں جس کے بعد تم گمراہ نہ  
ہو گے۔ صحابہ کرام میں جو اس موقع پر موجود تھے اختلاف پیدا ہوا بعض نے  
کہا کہ رسول اکرم صلی اللہ علیہ وسلم مرض کے غلبہ میں ایسی بات کہہ رہے ہیں۔  
بعض کی رائے تھی کہ وصیت لکھوانا چاہتے ہیں۔ لیکن جب تھوڑی مدت بعد  
آپ سے دوبارہ دریافت کیا گیا تو آپ نے فرمایا کہ ”مجھے چھوڑ دو میں جس مقام  
میں ہوں وہ اس سے بہتر ہے جس کی طرف تم مجھے بلا تے ہو۔“ اس کے بعد  
آپ تین دن زندہ رہے لیکن پھر بھی وصیت لکھوانے کا ذکر کیا اور نہ ان  
خطبوں میں جو آپ نے آخری ایام میں ارشاد فرمائے اپنے جانشین کے  
متعلق کوئی واضح بات کہی۔

حضور کی وفات کے بعد مدینہ کے انصار ثقیف بنی ساعدہ میں جمع

۱۔ ثقیف بنی ساعدہ ایک والان تھا جس میں اہل مدینہ مشوروں (ثقیف صفحہ ۲۹۳ پر)

ہو گئے تاکہ مسلمانوں کا امیر منتخب کرنے کے مسئلہ پر غور کریں۔ انصار چاہتے تھے کہ مہاجرین سے مشورہ کے بغیر اس اہم معاملے کا فیصلہ کر لیں۔ کسی نے حضرت ابوبکر صدیقؓ کو جو اس وقت مسجد نبویؐ میں بیٹھے تھے انصار کے اس جلسہ مشاورت کی اطلاع دی۔ صدیقؓ وہاں سے حضرت عمرؓ اور حضرت ابو عبیدہؓ کو ساتھ لے کر تھیفہ منیٰ سارہ میں پہنچے۔ دیکھا کہ انتخاب امیر کے لئے تقریریں ہو رہی ہیں اور تجویز یہ ہے کہ حضرت سعد بن عبادہؓ کو جو قبیلہ خزرج کے سردار تھے امیر بنا لیا جائے۔ ابھی یہ تجویز زیر غور تھی۔ تین وقتوں پر مہاجرین کی آمد پر انصار کے بعض اشخاص نے کہا کہ ہم نے رسول اکرم صلی اللہ علیہ وسلم کو پناہ دی۔ دین کی حفاظت کے لئے تلواریں سوتیں اور ہاتھیاں لڑائیں۔ ہم اہل شہر ہیں لہذا ہمیں حق پہنچتا ہے کہ مسلمانوں کا امیر اور رسول اللہ کا جانشین اپنے میں سے منتخب کریں۔ حضرت عمرؓ اس تقریر کے جواب میں کچھ کہنا چاہتے تھے کہ حضرت صدیقؓ نے انہیں روک دیا اور خود بڑے تحمل وقار اور متانت سے کہا کہ انصار کی فضیلتیں بے شمار ہیں اور اپنی تعریف میں جو کہیں بولے لیکن امیر مہاجرین میں سے منتخب ہونا چاہیے کیونکہ عرب کے بدوی قبیلے قریشی امیر کے سوا اور کسی کی اطاعت قبول نہ کریں گے۔ اس طرح مسلمانوں کے اجتماعی نظام کا شیرازہ تتر بتر بر جائے گا۔ مجمع میں سے آوازیں آئیں

(بقیہ صفحہ ۲۹۲) کے لئے جمع ہوا کرتے تھے۔ اس عمارت کو مدینہ کا ٹاؤن ہال سمجھا جاتا ہے۔ (مؤلف)

کہ اگر یہ بات ہے تو آپ اپنا امیر الگ منتخب کر لیں ہم اپنا امیر الگ چن لیتے ہیں۔ حضرت عمرؓ نے کہا یہ نہیں ہو سکتا و امیروں کا انتخاب لڑائی پر منتج ہو گا۔ حضرت سعد بن عبادہ نے جو بیمار ہونے کے باعث دالان کے ایک کونے میں کھلے ہوئے تھے آواز دی کہ مسلمانوں کا امیر صرف ایک ہونا چاہیے۔

حضرت حباب بن منذر بولے "ان کی نہ سنو میری سنو۔ میں سر و گرم چشیدہ ہوں اگر مہاجرین نہیں ملتے تو ہم انہیں شہر سے نکال دیں گے۔ میں جنگل کا دھڑاتا ہوا شیر ہوں جو ان سب کو کچا کھا جاؤں گا۔"

حضرت عمرؓ نے کہا "اللہ تجھے ہلاک کرے کیا کہہ رہا ہے۔" حضرت حبابؓ نے غصہ کے عالم میں یہی فقرہ دہرا دیا۔ جھگڑے کو اس طرح بڑھتے دیکھ کر حضرت ابو بکر صدیقؓ نے عمرؓ اور عبیدہؓ کو مجمع کے سامنے پیش کرتے ہوئے کہا "میری رہا ہے ہے کہ ان میں سے ایک کو امیر چن لو۔ اور اس کے ہاتھ پر بیعت کرو۔" عمرؓ اور عبیدہؓ نے ایک زبان ہو کر بولے۔ "یہ نہیں ہو سکتا آپ رسول اللہ صلی اللہ علیہ وسلم کے حکم سے نمازوں میں امام بنتے رہے ہیں۔ لہذا آپ ہی ہمارے امیر بننے کا حق رکھتے ہیں۔ ہاتھ نکلے ہم بیعت کرتے ہیں۔"

## بیعت

حضرت ابو بکر صدیقؓ نے ہاتھ پھیلا دیا۔ اور حضرت عمرؓ



اور حضرت ابو عبیدہؓ نے وہ ہاتھ پکڑ کر اطاعت کی بیعت کر لی۔ اب قبیلہ خزرج کا ایک آدمی آگے بڑھا حضرت حبیبؓ نے اسے ٹوکا لیکن اس نے کہا کہ ”میں ایسے شخص کی بیعت کر رہا ہوں جو اس منصب کا مستحق ہے۔“ ان کی دیکھا دیکھی اور لوگ بھی بیعت کرنے لگے۔ قبیلہ اوس کے آدمی آپس میں مشورہ کر کے جو ق در جو ق بیعت کے لئے بڑھے لگے پھوٹی ہی امت میں حضرت سعد بن عبادہؓ کے سوا تمام حاضرین نے حضرت ابوبکر صدیقؓ کے ہاتھ پر بیعت کر لی۔ اوسا نہیں اپنا امیر مان لیا۔

## خطبہ

اگلے دن مسلمان مہاجر اور انصار دو دو چار چار کی ٹولیوں میں حضرت عائشہ صدیقہؓ کے حجرے میں جہاں رسول اکرم صلی اللہ علیہ وسلم کی بیعت رکھی تھی داخل ہو کر نماز جنازہ ادا کرتے رہے اور اسی میں شام ہو گئی پشام جس پر مبارک لحد میں اتارا گیا تدین سے فارغ ہونے کے بعد حضرت ابوبکر صدیقؓ مسجد نبویؐ میں آئے جہاں مسلمان جمع ہو رہے تھے۔ صدیقؓ نے منبر پر چڑھ کر پہلا خطبہ دیا اور فرمایا :-

لوگو! اب میں تمہارا امیر بن چکا ہوں۔ اگرچہ میں تم میں سب سے بہتر نہیں ہوں۔ اگر تم راست پر چلیں تو میری مدد کرو۔ اور اگر غلطی کا ترکیب ہونے لگیں تو میری اصلاح کرو۔ جو حق کی بروی کر دیکھو کہ اسی میں دیانت ہے۔ باطل سے بچو کیونکہ وہ

فریب ہے۔ تم میں سے جو کمزور اور مغلوب ہے وہ میرے  
 نزدیک سب سے زیادہ قوی ہوگا۔ میں اس کا حق اسے دلا کر  
 رہوں گا۔ تم میں سے جو غالب اور قوی ہے وہ میرے نزدیک  
 کمزور ہوگا میں اس سے وہ سب کچھ واپس لے کر رہوں گا جو  
 اس نے چھینا ہوگا۔ اللہ کی راہ میں جہاد کرنے سے کبھی غافل  
 نہ ہونا۔ اور جب تک میں خدا اور اس کے رسولؐ کی اطاعت کرتا  
 رہوں میری اطاعت کرنا۔ اگر میں سرکش ہو جاؤں تو تم پر میری  
 اطاعت واجب نہیں۔ یہ بھی جان لو کہ نجد پر وحی نازل نہیں ہوتی  
 لیکن میں رسول اللہ صلی اللہ علیہ وسلم کے اسوہ حسنہ پر ان  
 کے قدم بقدم چلوں گا۔ اب اٹھو اور خدا کی حضور میں سربسجود  
 ہو جاؤ۔ اللہ تمہارا حامی و ناصر ہوگا۔

اس خطبہ کے بعد مسلمانوں نے حضرت رسول اکرم صلی اللہ علیہ وسلم  
 کے بعد پہلی نماز باجماعت ادا کی جس کے امام خلیفۃ الرسول حضرت ابوبکر صدیق  
 رضی اللہ تعالیٰ عنہ تھے۔

## بیعت اور لقب

اگلے دن ان لوگوں نے جو باقی رہ گئے تھے مسجد نبوی میں آکر حضرت  
 صدیقؓ کے ہاتھ پر بیعت کی ان میں حضرت علیؓ اور رسول اللہ صلی اللہ علیہ وسلم  
 کے گھرانے کے دیگر افراد بھی شامل تھے۔ یہ روایت کہ حضرت علیؓ نے چھ ماہ تک

بیعت نہیں کی بہت ضعیف ہے۔ اور درایت کے اعتبار سے بھی چنداں بیعت نہیں۔ انتخاب امیر عربوں کے جمہوری طریقہ کے مطابق ہوا تھا۔ اور تمام مسلمانوں نے اس کی تصدیق کی (صرف سعد بن عبادہ نے جن کو انصار امیر بنانے کی تجویزیں کر رہے تھے۔ بیعت نہ کی اور حضرت صدیقؓ نے بھی ان سے کسی قسم کا تعرض نہ کیا کیونکہ رسول اللہؐ کی وصیت یہ تھی کہ انصار میں سے اگر کوئی شخص خطا کرے تو اسے معاف کر دینا)۔

اس سوال پیدا ہوا کہ مسلمانوں کے امیر کو کس لقب سے یاد کیا جائے کئی تجویزیں زیر غور آئیں جن میں ایک یہ بھی تھی کہ امیر کو "خلیفۃ اللہ" کے لقب سے پکارا جائے لیکن حضرت صدیقؓ نے فرمایا کہ مجھے خلیفۃ اللہ نہیں بلکہ خلیفۃ الرسول کہا جائے۔ کیونکہ میں ان کا نائب اور جانشین ہوں۔ حضرت صدیقؓ خطبہ دیتے وقت منبر کی دوسری سیڑھی پر کھڑے ہوتے تھے اور تیسری سیڑھی پر چہاں رسول اکرم صلی اللہ علیہ وسلم کھڑے ہوا کرتے تھے۔ قدم رکھنا لمحو ظاتِ ادب کے منافی خیال کرتے تھے۔

حسین

# سرحدِ شام پر لشکر کشی

السلامہ مطابق ۶۳۲ھ

## حیث اسامہؓ

رسول اکرم صلی اللہ علیہ وسلم نے علالت سے ایک یا دو دن پہلے حضرت اسامہ بن زیدؓ کو علم عطا فرمایا تھا کہ یہ مسلمانوں کا ایک لشکر جمع کر کے سرحدِ شام کے ان قبائل کی سرزنش کے لئے جائیں جنہوں نے جنگِ موتہ میں مسلمانوں کو شکست دے کر ان کے بہت سے آدمی شہید کر دیئے تھے۔ اسامہؓ کے والد زیدؓ اس لشکر کے امیر تھے جو سب سے پہلے شہید ہوئے۔ اس وجہ سے رسول اکرم صلی اللہ علیہ وسلم نے اس نئی فوج کی قیادت کے لئے حضرت زیدؓ کے بیٹے اسامہؓ کو مقرر کیا تھا۔ ۱۷ سال کر رہے

اسامہؓ مدینہ سے باہر شام کی راہ پر جودف کے مقام میں لشکر جمع کر رہے تھے کہ رسول اکرمؐ بھیار ہو گئے۔ لشکر وہیں پڑاؤ ڈالنے پڑا رہا۔ حضورؐ کی وفات کی خبر سن کر اسامہؓ نے لشکر کو منتشر ہونے کا حکم دے دیا اور خود مدینہ میں واپس آ گئے۔ علم نبویؐ کو جو انہیں عطا ہوا تھا انہوں



نے مسجد نبوی میں حضرت عائشہؓ کے حجرے کے پاس نصب کر دیا ۵  
 حضرت صدیقؓ نے منصب خلافت پر متمکن ہونے کے بعد سب  
 سے پہلا کام یہ کیا کہ اُسامہؓ کو بلا کر فلم پھر اُس کے ہاتھ میں دے دیا اور  
 حکم دیا کہ پہلے کی طرح جو روف کے پڑاؤ پر جا کر شکر جمع کرو۔ اور کوئی مسلمان  
 جو پہلے اس ہتھم میں شامل ہونے کے ارادے سے گھر سے نکل چکا تھا پیچھے  
 نہ رہ جائے۔ لشکر جو روف کے پڑاؤ پر پھر جمع ہونے لگا۔ حضرت عمرؓ  
 بھی اس لشکر میں شامل تھے چنانچہ وہ بھی جو روف پہنچ گئے۔ ابھی لشکر  
 شام کی سرحد کی طرف روانہ نہیں ہوا تھا کہ عرب کے اطراف و اکناف سے  
 بدوی قبائل کے یانگی ہونے کی اطلاعیں آنے لگیں۔ اُسامہؓ نے یہ خبر  
 سن کر حضرت عمرؓ کو حضرت صدیقؓ کے پاس یہ پیغام دے کر بھیجا  
 کہ ایسی حالت میں جب کہ عرب قبائل سرکش ہو رہے ہیں اسلامی لشکر کا  
 دوسرے کی ہتھم پر جانا ٹھیک نہیں۔ نیز یہ کہ اگر ہتھم لازمی ہو تو اس کی قیادت  
 نوجوان اُسامہؓ کے بجائے کسی پختہ کار سالار کو سونپی جائے۔ حضرت عمرؓ

۱۰ حضرت اُسامہؓ حضرت زیدؓ کے بیٹے تھے جو رسول اللہ صلی اللہ علیہ  
 وسلم کے فلام زدہ بچے تھے۔ عربوں میں مسلمان ہونے کے باوجود نبی غزوہ  
 کی رتھیں باقی رہ گئی تھیں اس لئے نبی رسول اکرمؐ نے حضرت زیدؓ کو غزوہ  
 موتہ کے لئے امیر لشکر مقرر فرمایا تو بعض لوگوں نے اعتراض کیا تھا۔ جب حضورؐ  
 نے اس ہتھم کے لئے اُسامہؓ کو افسر مقرر کیا تو بعض لوگ معترض (بقیہ صفحہ ۳۰۰ پر)

نے یہ گزشتہ بات پیش کی تو حضرت ابو بکر صدیق رضی اللہ عنہ نے پہلی تجویز کا جواب  
بزرگوار متانت کے ساتھ یوں دیا :-

”اگر مدینہ کے ارد گرد بھٹیڑیوں اور مدندوں کا غول جمع ہو جائے  
اور میں تنہا رہ جاؤں۔ تو اس صورت میں بھی لشکر اس مقام پر ضرور جائے  
گا۔ یہ کس طرح ہو سکتا ہے کہ میں اپنے آقا و مولا کے جاری کردہ حکم کی پس  
پشت ڈال دوں ؟“

دوسری تجویز نے جو امیر لشکر کی تبدیلی کے متعلق تھی بوڑھے خلیفہ  
کو سخت برہم کر دیا۔ صدیق رضی اللہ عنہ نے حضرت عمر فاروق کی ڈاڑھی کے بال  
پکڑ کر کہا :-

”اے ابن الخطاب تیری اہل اولاد سے محروم ہو جائے کیا میں اس  
شخص کو لشکر کی قیادت سے معزول کر دوں جسے خود رسول اللہ صلی اللہ  
علیہ وسلم نے متعین فرمایا ہے ؟“

حضرت عمر فاروق لشکر کی دونوں درخواستوں کو یوں مسترد کر کے چپ  
چاپ شکر میں پہنچ گئے مجبور و مانگی کے لئے خلیفۃ الرسول کے حکم کا  
انتظار کرنے لگا ۔

(بقیہ حاشیہ صفحہ ۲۹۹) ہوئے۔ اب کہ حضرت صدیق رضی اللہ عنہ کا عہد تھا پھر  
یہی سوال سامنے آیا۔ لیکن صدیق رضی اللہ عنہ تھے وہ کب ایسی درخواست کو  
مان سکتے تھے ؟ (مؤلف)

## شکر کی روانگی

شکر تیار ہو گیا تو حضرت ابو بکر صدیقؓ اسے شام کی سرحد کی طرف روانہ کرنے کے لئے مجورف کے کیمپ میں تشریف لائے۔ شکر روانہ ہوا صدیق رضامت کے لئے ساتھ ہوئے۔ اسامہؓ گھوڑے پر سوار تھے خلیفہؓ ساتھ ساتھ پیادہ چل رہے تھے۔ اسامہؓ نے گھوڑے سے اترنا چاہا۔ صدیقؓ نے منع فرمادیا۔ اور کہا کہ ”اللہ کی راہ میں جتنے قدم بھی چلوں گا مجھے تو اس بڑے گناہ معاف ہوں گے“ کچھ دیر جا کر حضرت صدیق رضامت سے سالار شکر سے کہا کہ ”اگر آپ عمرؓ کو چھوڑ سکیں تو انہیں میرے پاس رہنے کی اجازت دے دیں۔ میں اکثر مہماتِ امویہ میں ان سے مشورہ لے سکوں گا۔“ اسامہؓ نے خلیفہؓ کی یہ درخواست منظور کر لی اور حضرت عمرؓ کو مہم پر جانے سے چھٹی مل گئی۔ حضرت صدیقؓ واپسی کے لئے رخصت ہونے لگے تو شکر بٹھہر گیا۔ آپؓ نے اسامہؓ سے مخاطب ہو کر کچھ ہدایات دیں جو جنگی مہموں کی تاریخ میں آپؓ سے لکھنے کے قابل ہیں آپؓ نے فرمایا :-

”اسامہؓ دیکھو! دھوکے اور فریب سے کبھی کام دینا۔ حق کی راہ سے کبھی اور دھراؤ دھرنہ بھٹکنا۔ کسی زندہ یا مردہ کے اعضاء کا ٹٹا۔ کسی بیچے۔ بوڑھے یا کسی عورت کو قتل نہ کرنا۔ کھجور کے نخلوں کو نقصان نہ پہنچانا اور نہ انہیں جلانا۔ کسی ایسے درخت کو مت کٹوانا جس سے انسان یا

حیوان کو غذا ملتی ہو۔ اذیتوں اور بھڑبھڑائیوں کے گلوں کو بلا ضرورت ذبح  
یا تلف نہ کرنا۔ اس سرزمین کے لوگ اپنے برتنوں میں جو گوشت پکا کر  
تمہارے لئے لائیں اسے تم اللہ کا نام لے کر کھا لیا کرتا۔ اور اگر وہ سرشت  
راہب جو خا تھا ہوں اور راہب خانوں میں رہتے ہیں تسلیم ہو جائیں تو ان  
سے کسی قسم کا تعرض نہ کرنا۔

یہ ہدایات مے کر حضرت صدیق نے لشکر کو اللہ کا نام لے کر کوچ  
کرنے کا حکم دیا اور دعا کی کہ اللہ تلوار اور دیا کے شر سے تمہارا نگہبان ہو۔  
حضرت ابو بکر صدیق رضی اللہ عنہ لشکر کو الوداع کہنے کے بعد مدینہ کو واپس آ گئے۔  
حضرت عمر رضی اللہ عنہ بھی ان کے ساتھ تھے۔

## مہم کی کامیابی

مہمہ کے لشکر نے وادی القریٰ کی راہ سے دوسرے۔ اور  
شام کی جنوبی سرحد کے اضلاع میں یلغار کی۔ بنوقصاعہ اور  
ان عیسائی اور نیم عیسائی قبیلوں پر لشکر کشی کی گئی جنہوں نے جنگِ مدینہ  
میں مسلمانوں کو شکست دی تھی۔ یہ سرحدی قبیلے رومی سلطنت کے  
نایر اثر تھے۔ انہوں نے اس لشکر کے سامنے بہت کم مزاحمت کی اور  
ادھر ادھر بھاگ گئے۔ اسلامی لشکر بہت سا مال غنیمت لے کر مظفر  
ومنصور واپس لوٹا اور دو ماہ کی غیر حاضری کے بعد اگست ۶۳۳ء  
میں واپس مدینہ پہنچ گیا۔



# فتنہ ارتداد یعنی قبائل عرب کی اسلام بغاوت

## ارتداد کا فتنہ عظیم

رسول اکرم صلی اللہ علیہ وسلم کی وفات کی خیر قبائل عرب میں بجلی کی سرخسیت رقتاء کے ساتھ پھیلی اور بدوی قبیلے اسلام کے اجتماعی نظام سے کشمکش کی راہ اختیار کرنے لگے جسے پیغمبر اسلام کی کوششوں نے سارے عرب میں قائم کر دیا تھا۔ یہ بدوی قبیلے صدیوں سے مادیر صحرا کے بطن سے پیدا ہونے والی آزادی کے ماحول میں زندگی بسر کر رہے تھے۔ انہوں نے اسلام کی قوت کو سرسبز ہوتا دیکھ کر پیغمبر کی اطاعت تو قبول کر لی تھی لیکن عوام الناس کے طبائع پر وہ پابندیاں گراں گزر رہی تھیں جو دین اسلام انہیں کے قوانین نے ان پر عاید کر دی تھیں۔ ہم لکھ چکے ہیں کہ مشہور و مشہور و مشہور ہجری میں یعنی فتح مکہ کے بعد قبائل کے جو وفود رسول اللہ صلی اللہ علیہ وسلم کی خدمت میں حاضر ہوتے رہے ان میں سے اکثر نے نماز، وزہ، زکوٰۃ، زنا، شراب، اور سود وغیرہ کی پابندیوں سے مستثنیٰ رہنے کے لئے شرطیں پیش کیں جو رسول خداؐ نے

منظور نہیں فرمائی تھیں۔ حضورؐ کی وفات کے بعد ان قبائل کے دلوں میں یہ خیال پیدا ہوا کہ پیغمبر خداؐ تو اپنی معجزانہ طاقتوں کو لے کر فوت ہو گئے اس لئے اب ہمیں اسلام کے قوانین کا پابند بننے کی ضرورت نہیں چنانچہ ہر طرف ارتداد یعنی دینِ اسلام سے انحراف اور سرکشی کے ظلم بلند ہونے لگے جن لوگوں کو رسول اکرمؐ صلی اللہ علیہ وسلم نے قبائل میں زکوٰۃ، خیر اور جزیہ وغیرہ وصول کرنے نیز دینِ اسلام سکھانے اور اسلامی قوانین کے مطابق جھگڑوں کا فیصلہ کرنے کے لئے مامور کیا تھا وہ اس عام سرکشی سے تنگ آ کر مدینے کو لوٹے اور یہ اطلاعات لے کر آئے کہ عرب کے قبیلے مرتد سرکش اور باغی ہو رہے ہیں۔ ان قبائل میں بہت کم لوگ ایسے باقی رہ گئے جو دینِ اسلام کو برحق اور قائم و دائم جانتے ہوئے اس کے وفادار رہتے۔

## جھوٹے نبی

اس کے علاوہ مختلف قبائل میں ایک امہ فتنہ بھی سر اٹھا رہا تھا۔ یہ نبوت و رسالت کے جھوٹے دعوے داروں کا فتنہ تھا جو رسول اکرمؐ صلی اللہ علیہ وسلم کی زندگی ہی میں پیدا ہوئے لگا تھا رسول خداؐ صلی اللہ علیہ وسلم کی مدیم نظیر کامیابیوں کو دیکھ کر بعض اشخاص اور بعض قبائل کے دلوں میں یہ خیال پیدا ہوا کہ کیوں نہ محمدؐ کی نقالی کر کے وہ بھی ویسا ہی رینوی عروج حاصل کرنے کی کوشش کر دیکھیں جیسا کہ خدا کے پیغمبرؐ کو حاصل

ہو چکا ہے پیغمبر اسلام کی زندگی کے حالات بیان کرتے ہوئے ہم لکھ چکے ہیں  
 کہ بعض قبائل کے سرداروں نے رسول اللہ صلی اللہ علیہ وسلم کے متعلق  
 بھی یہی شبہ کیا تھا کہ ابن کاہن جو سنی نبوت و رسالت محض دنیوی عروج و  
 حکومت حاصل کرنے کے لئے ہے۔ قریش نے ابتداء ہی میں ان کے سامنے  
 یہ پیش کش کی تھی کہ اگر آپ بادشاہ بننا چاہتے ہیں تو ہم آپ کو بادشاہ بنائے  
 جیتے ہیں بشرطیکہ آپ اپنے دین کی تبلیغ سے باز آجائیں پھر چند سال بعد  
 کے سردار ہودہ بن علی نے رسول اللہ صلی اللہ علیہ وسلم کے دعوت اسلام  
 والے مکتوب کے جواب میں یہ لکھا تھا کہ اگر حکومت میں جو آپ کی تحریک کے  
 کامیاب ہونے پر قائم ہوگی ہمارا بھی حصہ ہو تو ہم مسلمان ہو جاتے ہیں ایک قبیلہ  
 کے سردار نے یہ شرط بھی پیش کی تھی کہ آپ اپنا بعد مجھ اپنا جانشین مقرر  
 کر دیں تو میں اسلام کا حلقہ بگوش ہو جاتا ہوں۔ غرض اس خیال خام کے باعث  
 مغربین عرب میں نبوت و رسالت کے جھوٹے دعوے رائج پیدا ہونے لگے۔  
 اور انہوں نے اپنے ساتھ اپنے پیروؤں کی اچھی خاصی جمعیتیں بھی فراہم کر لیں۔  
 ان مرتد اور باغی قبائل اور ان جھوٹے مدعیان نبوت کی سرگرمیوں کا حال  
 آگے چل کر اپنے اپنے موقع پر بیان کیا جائے گا۔ سر دست یہ بتانا مقصود  
 ہے کہ رسول اللہ صلی اللہ علیہ وسلم کی وفات کے بعد سارے عرب میں اسلام  
 سے سرکشی اور بغاوت کی ایک زبردست لہر اٹھی اور اس امر کا قوی اندیشہ  
 نظر آئے گا کہ شاید بین اسلام اپنے داعی اور پیغمبر کے ساتھ ہی موت کی  
 نیند سو جائے گا۔ یا اس کے ماننے والوں کی تعداد اتنی قلیل رہ جائے گی جو

تاریخی حقیقت سے نا قابل ذکر بھی جاتی ۔

## مدینہ پر حملہ

مدینہ کے مسلمانوں کی جنگی طاقت کا بہت بڑا حصہ سرحدِ شام کی مہم پر  
 باچکا تھا۔ اطراف و اکناف سے قبائل کی بجاوٹ کی اطلاعیں موصول ہو رہی  
 تھیں و رہا رسالت کے مامور واپس لوٹ رہے تھے۔ بعض مقامات پر  
 ان مامورین اور ایمان پر قائم رہنے والوں کو شہید کیا جا رہا تھا۔ بعض مامورین  
 و فوادِ قبائل کی پناہ میں بیٹھے تھے۔ سرحدِ شام کی طرف لشکر کی روانگی ابتدائی  
 چند دنوں کے لئے اس لحاظ سے مفید اور موثر ثابت ہوئی کہ مدینہ کے نواح  
 کے باغی قبائل سوچنے لگے کہ اگر مسلمان کمزور ہوتے تو حضرت صدیقِ مہدیؑ  
 اس لشکر کو دور کی مہم پر بھیجنے کی جرأت نہیں کر سکتے تھے۔ حضرت صدیق  
 نے گرد و نواح کے وفادار قبائل کو مدینہ میں بلا لیا۔ چاروں طرف حفاظتی  
 اور دفاعی چوکیاں بٹھادیں۔ مدینہ کے مشرق میں بسنے والے مہرانی قبائل بنو  
 عبس اور بنو ذبیان نے مدینہ پر چڑھائی کرنے کے لئے ایک لشکر حجاز جمع  
 کر لیا۔ قریب کے ایک جھوٹے مدعی نبوت طلحہ نے اپنے بھائی کو اپنے قبیلہ  
 اسد کے کچھ آدمی دے کر ان کی امداد کے لئے بھیجا۔ ان قبائل کا لشکر دو  
 حصوں میں بٹ گیا ایک حصہ نے رندہ کی وادی میں پڑاؤ ڈالا۔ دوسرا حصہ  
 ذوالنقٹہ کی طرف بڑھا جو مدینہ سے نجد کو جانے والے راستے پر مدینہ سے  
 صرف ایک منزل دور ہے۔ ان قبائل نے خلیفہ اسلام کی خدمت میں ایک



وقد بھیجا جس نے اس شرط پر صلح کی پیش کش کی کہ اگر انہیں زکوٰۃ سے  
 مستثنیٰ کر دیا جائے تو وہ اسلام کے حلقہ بگوش بنے رہیں گے۔ بعض صحابہؓ  
 کرام نے خلیفہ کو مشورہ دیا کہ انہیں زکات معاف کر دی جائے لیکن حضرت  
 ابوبکر صدیقؓ نے جواب دیا کہ اللہ کے حکم میں ایک سرزمین تبدیل نہیں ہوگی۔  
 "اگر تم زکات کے مال میں سے آونٹ کے گٹے کی ایک رستی بھی اپنے پاس  
 رکھنے کی کوشش کرو گے تو میں تمہارے ساتھ لڑوں گا۔" یہ جواب دے کر  
 قبائل کا وفد لوٹ گیا۔ اور ان سفیروں نے اپنے ساتھیوں کو اطلاع دی کہ  
 مدینہ کا شہر لڑنے والوں سے خالی پڑا ہے جنگی مردوں کی بہت بڑی  
 تعداد سرحدِ شام کی مہم پر جا چکی ہے اس لئے شہر پر حملہ کرنے اور غنائم  
 کا مال لوٹنے کے لئے اس سے بہتر موقع اندر کوئی نہیں مل سکتا۔ ابھسہ  
 ابوبکرؓ بھی غافل نہ تھے انہوں نے وفد کے واپس جاتے ہی علیؓ رضی اللہ عنہ  
 زبیرؓ اور عبداللہ بن مسعودؓ کو کچھ دستہ دے کر باہر کی حفاظتی چوکیوں  
 پر مامور کر دیا اور باقی مسلمانوں کو حکم دے دیا کہ وہ مسلح ہو کر مسجدِ نبوی  
 میں جمع رہیں۔ کیونکہ قبائلی لشکر کسی نہ کسی وقت اچانک حماء کر کے رہے گا۔  
 ابھی تین دن بھی گزرنے نہ پائے تھے کہ ذوالفقہہ کی طرف سے بدوی  
 قبائل نے مدینہ پر حملہ کر دیا۔ بیرونہ چوکی نے مقابلہ کیا اور مسجدِ نبوی سے  
 فی الفور کمک پہنچ گئی۔ ہائی سپاہی ہوئے مسلمانوں نے تعاقب کیا لیکن ان  
 کے آونٹ بار برداری کے آونٹ تھے سواری کے آونٹ جیشِ سامہ کے  
 ساتھ چلے گئے تھے اس لئے تعاقب ناکامیاب رہا۔ آونٹ مدینہ کی

طرف بھاگے ۔

حضرت ابوبکر صدیق رضی اللہ عنہ نے مدینہ کے تمام مسلمانوں کو جو تھک چکے تھے حاضر ہونے کا حکم دے دیا۔ راتوں رات ایک فوجی جمعیت تیار کی گئی۔ علی الصبح حضرت صدیق رضی اللہ عنہ اس فوج کو لے کر ذوالنقصدہ کی طرف بڑھے۔ اور یکایک باغیوں کے کیمپ پر جا پڑے۔ باغیوں کے پاؤں اکھڑ گئے اور وہ سر پر پاؤں رکھ کر بھاگے اس لیے سرور سامانی کے عالم میں خلیفہ اول کو ان باغی قبائل کے مقابلہ میں جو کامیابی حاصل ہوئی اس نے دوسرے قبیلوں کو مدینہ پر چڑھائی کرنے کے خیال سے روک دیا۔ بعض قبیلے مکرنا اسلام کو طائفہ جان کر رکات کا مال بھیجے لگے۔ بنی تمیم کے دو قبیلوں کے سردار صفوان اور بدر بن لہیان وفاداری کا یقین دلانے کے لئے سب سے پہلے آئے اور بنی طے کے ایک قبیلہ کا سردار عدی بن حاتم بھی رکات لے کر حاضر ہو گیا۔ حضرت صدیق رضی اللہ عنہ نے کہا کہ یہ سفیر نوید کا مرانی کے پیغامبر صادق الایمان اور دین کے نگہبان ہیں۔ اہل مدینہ بولے کہ آپ سچ کہہ رہے ہیں آپ نے جن کامیابیوں کا ہمیں یقین دلایا تھا اب ظاہر ہونے لگی ہیں ۔

## بنی علبس اور بنی ذبیان کی سرکوبی

متذکرہ صدر واقعہ کے قصوری مدت بعد اسلام کے شکر سرحد

شام سے منظر و منصور ہو کر واپس آگیا حضرت صدیق رضی اللہ عنہ اسامہ

ایک جمعیت دے کر مدینہ کی حفاظت کے لئے مامور کر دیا اور خود باقی ماندہ لشکر لے کر ان قبائل کی سرکوبی کے لئے نکلے جنہوں نے مدینہ پر چڑھائی کی تھی۔ بنو عیس اور بنو ذبیان کے لشکر سے ریزہ پھینچ کر اپنے ان افراد کو قتل کر دیا جو اسلام کے دفا دار رہے تھے حضرت صدیق رضی اللہ عنہ نے قسم کھائی کہ میں ان مسلمانوں کے قتل کا بدلہ لے کر رہوں گا۔ حضرت صدیق رضی اللہ عنہ نے ان قبائل پر چڑھائی کی اور ابرق کے مقام پر انہیں شکست فاش دی۔ قبائلی لشکر شکست کھا کر براخہ کے مقام پر نبوت کے جھوٹے نبی شعی بن جہش سے ہمالا۔ حضرت صدیق رضی اللہ عنہ نے ان کی چراگاہیں ضبط کر کے ہریت المال قرار دے دیں۔ جو انہیں سر نو دین اسلام قبول کر لینے پر بھی آمینیں واپس نہ مل سکیں۔ ریزہ میں کچھ دن بھر رہنے کے بعد حضرت ابو بکر صدیق رضی اللہ عنہ مدینہ کو لوٹ آئے۔

## گیارہ عسکری مہمیں

اس کے بعد خلیفہ اسلام نے اطراف و اکناف عرب کے باغی قبائل اور نبوت و رسالت کے جھوٹے مدعیوں کا استیصال کرنے کے لئے کمر بستہ ہاں دھی۔ ارتداد، بغاوت اور جھوٹی نبوت کے فتنے جا بجا سر اٹھا رہے تھے اور حضرت صدیق رضی اللہ عنہ اس بات کو گوارا نہیں کر سکتے تھے کہ یہ فتنے سر زمین عرب میں جو رسول خدا صلی اللہ علیہ وسلم کے عہد میں اسلام کی حلقہ بگوش بن چکی تھی خدا کے دین کا استہزا کرنے کے لئے زندہ رہیں۔

حضرت ابوبکر صدیق رضی اللہ عنہ چند دن عساکر کی ترتیب اور سارے سامان کی  
درستی میں بسر کرنے کے بعد مسلمانوں کی جنگی طاقت لے کر پھر ذوالفقہ  
کی وادی میں خیمہ زن ہو گئے۔ آپ نے وہاں بیٹھ کر عرب کی ساری زمین  
کو تر کرنے کا جنگی نقشہ تیار کیا۔ گیارہ مہینے مختلف اطراف میں دھاوا  
کرنے کے لئے تیار کی گئیں۔ ہر مہم کے لئے جدا جدا افسر نامزد کر دیئے  
گئے اور انہیں سمجھا دیا گیا کہ ان کی یلغار کہاں سے شروع ہو کر کس جگہ جا کر  
ختم ہوگی۔ اس جنگی منصوبے میں عرب کا کوئی گوشہ باقی نہ چھوڑا گیا۔ افسر  
کو جھنڈے عطا کئے گئے۔ ان کے تقرر بصورت ذیل تھے :-

خالد بن سمید سرحداتِ شام کے لئے مقرر ہوئے + خالد بن  
ولید کو حبشہ بنی طیہ کی سرکوبی کا حکم ملا۔ و لشکر عکرمہ رضی اللہ عنہ اور شہر خبیل  
کی قیادت میں سیدہ کذاب کے فتنے کا صفایا کرنے کے لئے مقرر ہوئے  
مہاجرین کو یمن کی مہم کا قایم کیا گیا۔ علماء کو بحرین پر لشکر کشی کرنے کا حکم ملا۔  
حذیفہ اور ارجہ مہرہ کی طرف بھیجے گئے۔ اور عمرو بنو قنصاعہ کے یہودیوں کی  
سرکوبی کے لئے مامور ہوئے :-

تعمیری مہموں کا یہ نقشہ ترتیب دینے کے بعد حضرت ابوبکر صدیق  
مدینہ کو لوٹ آئے۔ مدینہ پہنچ کر آپ نے بارگاہِ خلافت سے قبائل عرب کے  
نام ایک اعلان عام جاری کیا اس اعلان میں ان قبائل کو بتایا گیا تھا کہ اسلام  
کے لشکر ان کے علاقوں میں یلغار کرنے والے ہیں۔ مگر قبائل کو چاہیے کہ  
وہ ارتداد سے توبہ کر لیں اور اطاعت کی گردنیں جھکا دیں۔ ان شرطوں پر



ان کا قصور معاف کر دیا جائے گا اور انہیں از سر نو اسلام کے حلقہ میں شامل کر دیا جائے گا۔ اگر انہوں نے مکرر رہنے پر اصرار کیا تو اسلام کے شرکاء جنگ کر کے انہیں موت کے گھاٹ اتار دیں گے اور ان کے مال و مثال اور عیال و اولاد پر قبضہ جمالیں گے۔ توبہ اور اطاعت کے اعلان کی صورت یہ قرار دی گئی کہ جس بستی سے اسلام کے لشکر کو اذان کی آواز سنائی دے گی اسے لہمان سمجھا جائے گا اور جو لوگ اذان کی آواز سنکر اسلامی لشکر میں حاضر ہو جائیں گے انہیں بھی وفادار تصور کیا جائے گا۔ جو قبیلہ اس شرط کو پورا نہیں کرے گی انہیں مرتد یا غلامی جان کر ان پر حملہ کر دیا جائے گا۔

اس اعلان کے لئے تمام قبائل میں سفیر اور متادین بھیج دیئے گئے۔ جب تک سارے ملک میں یہ منادی نہ ہوئی اس وقت تک تعمیری مہموں کے عساکر حرکت میں نہ آئے۔

## طہلجہ کذاب کی سرکوبی

مدینہ کے شمال مشرق کے صحرائی خطہ میں بنی اسد بنی غطفان۔ بنی طے کے قبائل اپنے علاقہ میں آباد تھے۔ قبیلہ رسول اللہ صلی اللہ علیہ وسلم کی زندگی میں اسلام کی عظمت کے سلسلے میں تسلیم ہو چکے تھے۔ لیکن بنو اسد میں طہلجہ نامی ایک شخص نے رسول اکرم صلی اللہ علیہ وسلم کی زندگی ہی میں بنی اسد کا پیرو ہونے کا دعویٰ کیا۔ اور قبیلہ کی اکثریت اس کی پیروی کر گئی۔ طہلجہ بنی اسد کے گاہنوں کی طرح پیشگوئیاں کیا کرتا تھا۔ اس نے اعلان کر دیا تھا کہ

خدا نے میرے ذریعے نماز کے اس طریقہ میں ترمیم کر دی ہے جو محمد نے لوگوں کو سکھایا ہے۔ طلحہ کہتا تھا کہ نماز میں رکوع اور سجود کی ضرورت نہیں۔ خدا نہیں چاہتا تھا کہ اس کے بنائے گئے گٹر سے ہو کر جھکیں یا اپنی پیشانیوں زمین پر رکھیں۔ ان کے علاوہ اس کی کچھ اور قیامات بھی ہوں گی لیکن ان کے تعلق کوئی تاریخی روایت نظر نہیں آتی۔ رسول اکرم صلی اللہ علیہ وسلم نے مدعی کا ذب کے ظہور کی اطلاع پا کر حضرت ضرارؓ کو بنو اسد کی طرف بھیجا کہ اس قبیلہ کے مسلمانوں کی مدد سے طلحہ کی سہ کبی کریں۔ حضرت ضرارؓ نے طلحہ سے جنگ کی لیکن ضرارؓ کا ہاتھ اوچھا پڑا۔ تلوار طلحہ کے جسم پر لگی اور اچٹ کر دی گئی۔ اس واقعہ کے باعث قبیلہ بنی اسد میں یہ بات مشہور ہو گئی کہ طلحہ پر تلوار اثر نہیں کرتی۔ ضرارؓ بھی اسی قبیلہ کے مسلمانوں کے پاس بھڑے ہوئے تھے کہ رسول اکرم صلی اللہ علیہ وسلم فوت ہو گئے اور بنی عباس اور بنی ذبیان نے مدینہ پر چڑھائی کر دی جس کا حال تم اور بیان کر آئے ہیں۔ یہ قبائل حضرت ابوبکر صدیق رضی اللہ عنہ کی مہم سے شکست کھا کر طلحہ سے جاملے تھے جس کا ہیڈ کوارٹر بنو خزاعہ میں تھا۔ بنو سہل کے بعض قبیلے بھی طلحہ سے مل گئے۔ لیکن عدی بن عاتم کا قبیلہ اسلام کا وفادار رہا۔ بنو غطفان اسلام لانے سے پہلے بنو سہل سے اور بنو اسد کے حلیف تھے۔ لیکن کسی جھگڑے کی بنا پر ان سے الگ ہو چکے تھے۔ بنو غطفان کے سردار عیینہ نامی نے رسول اکرم صلی اللہ علیہ وسلم کی وفات پر اپنے قبیلہ سے کہا کہ اب ہمیں بنو اسد سے پھر رابطہ اتحاد پیدا کر لینا چاہیے۔ محمدؐ فوت ہو گئے

لیکن بنواسد کا پیغمبر طلحہ زندہ رہے۔ ہمیں اب اس کی پیروی کرنی چاہیے  
اس طرح طلحہ بھاری جمعیت کا لیڈر بن گیا۔

طلحہ کی سرکوبی کے لئے حضرت ابو بکر صدیق رضی اللہ عنہ نے خالد بن ولید  
کو مقرر کیا تھا۔ خالد نے لشکر لے کر پہلے مدینے کے شمال میں خیبر کے مقام  
تک گئے۔ وہاں سے وہ مشرق کی جانب چلے۔ خالد نے عدی بن حاتم کو بنو سہلہ  
کے پاس بھیجا۔ عدی نے اپنے اہل قبیلہ کو بتایا کہ خالد بھاری لشکر لے کر  
مرتدوں اور باغیوں کی سرکوبی کے لئے آ رہا ہے، بھوکے پیٹے مہلت مانگی  
تاکہ وہ اپنے اُن آدمیوں کو جو طلحہ کے لشکر میں شامل ہو چکے ہیں واپس  
بلالیں۔ انہیں تین دن کی مہلت دی گئی۔ اس طرح بنو سہلہ نہ صرف  
خالد رضی اللہ عنہ کے سامنے تسلیم ہو گئے بلکہ انہوں نے اپنے ایک ہزار  
سوار بھی خالد رضی اللہ عنہ کے ساتھ کر دیے۔

خالد رضی اللہ عنہ کے لشکر میں مہاجرین زیادہ تعداد میں تھے تاہم مدینہ  
کے انصار کا ایک لشکر بھی ثابت بن قیسؓ کے زیر قیادت ان کی کمان  
میں تھا۔ خالد رضی اللہ عنہ کا لشکر طلحہ کی سرکوبی کے لئے بنو سہلہ کی طرف بڑھا۔ طلحہ  
کے آدمیوں نے خالد رضی اللہ عنہ کے ظالمیہ کے دو جوان قتل کر دیے اور ان کی  
لاشیں راستے میں پھینک دیں۔ بنو سہلہ کے میدان میں گھمسان کا رونا  
پڑا۔ بڑی دیر تک جنگ ہو رہی تھی۔ طلحہ ہاتھوں سے ہار چکے تھے  
پہن کر اپنے خیمہ میں بیٹھا تھا اور یہ ظاہر کر رہا تھا کہ اسے خدا کے فرشتے کا  
استشار ہے جو فتح کی نوبت لائے گا۔ بنو سہلہ ان کے سرور عینہ نے کسی

بار آن کر پوچھا کہ آیا خدا کا کوئی پیغام نازل ہوا یا نہیں۔ طلحہ نفی میں جواب دیتا رہا آخری بار اس نے کہا۔ جبریلؑ یہ پیغام لایا ہے کہ ”تجھے بھی اس کی طرح چکی کا پاٹ دیا جائے گا۔ اور ایسا معاملہ پیش آئے گا جسے تو کبھی نہ بھولے گا“ عیینہ یہ الہام سن کر بہت پرہم ہوا اس نے کہا ”خدا تجھے غارت کرے بلاشبہ خدا کو علم ہے کہ تجھے ایسا معاملہ پیش آنے والا ہے جسے تو کبھی نہ بھولے گا“ یہ کہہ کر اس نے اپنے قبیلہ بنو فزارہ کو جو بنو غطفان کی ایک اہم شاخ تھا آواز دی کہ سب اپنے خیموں کو لوٹ جاتیں۔

اس واقعہ کے بعد طلحہ کے لشکر میں بھاگ کر بچ گئی طلحہ اپنی بیوی کو لے کر شام کی طرف بھاگ گیا۔ بنو اسد نے ہتھیار ڈال دیئے۔ طلحہ کچھ مدت بعد مسلمان ہو گیا اور اس نے عراق کی مہموں میں بڑی بہادری کے کارنامے سر انجام دیئے۔ ایک دفعہ حضرت عمرؓ نے طلحہ سے پوچھا کہ کیا اب بھی تمہیں اس کہانت کا دورہ پڑتا ہے جو اسلام لانے سے پہلے پڑا کرتا تھا۔ طلحہ نے جواب دیا کہ مسلمان ہونے کے بعد وہ کیفیت جاتی رہی۔ بنو اسد کی شکست کے بعد بنو عامر۔ بنو سلیم اور ہوازن کے قبیلے بھی خالدؓ کے سامنے تسلیم ہو گئے۔ ان قبائل کا قصور معاف کر دیا گیا صرف ان لوگوں سے قصاص لیا گیا جنہوں نے بغاوت کے دوران میں مسلمانوں کو قتل کیا تھا۔ خالدؓ نے ان قبائل کے ٹرے بڑے سردار خیر۔ تضر با اور سلمہ پابزنجیر کر کے دربار خلافت میں بھیج دیئے۔



حضرت ابو بکر صدیق رضی اللہ عنہ نے اُن کی اسلام دشمنی کے تمام پرانے قصوروں کو  
بھلا کر انہیں معافی دے دی ۛ

خالد رضی اللہ عنہ نے پُرانہ میں ایک ماہ قیام کیا جہاں گرو و نواح کے قبائل  
زکات اور اطاعت کا پیغام لے کر ان کی خدمت میں حاضر ہوتے رہے۔  
خالد رضی اللہ عنہ نے بعض باغی قبیلوں کی سرکوبی کے لئے چھوٹی چھوٹی مہمیں بھی بھیجیں  
جن میں ایک مہم ایسی جمعیت کے خلاف بھیجی گئی جس کی کمان ایک بہادر بدو  
عورت امّ سہیل کر رہی تھی ۛ

## سجارج کی ملخار

جن دنوں میں خالد رضی اللہ عنہ طلحہ اور اس کے پیروؤں سے نبٹ رہے  
تھے۔ عرب کے وسطی حصے میں سجارج نامی ایک عجیب و غریب عورت اپنے  
پیروؤں کا لشکر چارے لے کر نمودار ہوئی۔ سجارج ایک عیسائی عورت تھی جو  
عراق عرب کے قبیلہ بنو تغلب میں پل کر جوان ہوئی۔ لیکن دراصل وہ  
ایک ایسے خاندان کی بیٹی تھی جو بنو تمیم کی ایک شاخ بنو مرہ بوعہ میں رہنے لگی  
کر بنو تغلب کے پاس چلا گیا تھا۔ بنو تمیم کا علاقہ یرامہ (وسطی عرب) اور  
دیر یاسے فرات کے زمرین حصہ کے درمیان واقع تھا۔ بنو تغلب عیسائی تھے  
اور بنو تمیم کے بعض قبیلے عیسائی اور بعض مشرک چلے آ رہے تھے۔ لیکن  
بنو تمیم نے فتح مکہ کے بعد رسول اکرم صلی اللہ علیہ وسلم کی خدمت میں اپنا  
ایک وفد بھیج کر دین اسلام قبول کر لیا تھا۔ یہ بنو تمیم ہی کا وفد تھا جس

کے شاعروں اور خطیبوں نے دربار رسالت کے شاعروں اور خطیبوں کے مفاخر  
 کیا تھا۔ پیغمبر اسلام کی وفات کے بعد بنو تمیم میں بھی ارتداد کی لہر اٹھی اور بنو  
 تغلب کے عیسائی سجاح متنبیہ کی سرکردگی میں لشکر لے کر یمن  
 عرب میں گھس گئے تاکہ اس موقع سے فائدہ اٹھا کر عرب کے قبائل کو اپنے  
 زیر اثر لیں۔ سجاح کا ارادہ مدینہ تک پہنچا کر کعبہ کا تقد بنو تمیم کے علمائے  
 میں پہنچا کر سجاح نے سب سے پہلے اپنے آبائی قبیلہ بنو یربوعہ کے لوگوں  
 کو خطاب کیا اور ان سے کہا کہ اگر تم میری مدد کرو گے تو میں کامیاب ہو کر  
 تمہیں سارے عرب کا سردار بنا دوں گی۔ بنو یربوعہ اپنے سردار مالک بن  
 زبیرہ کی قیادت میں سجاح کی امداد پر کمر بستہ ہو گئے۔ لیکن بنو تمیم کے دوسرے  
 قبیلوں نے سجاح کی اطاعت قبول نہ کی۔ سجاح کے لشکر اور ان قبائل  
 کے درمیان جنگیں بھی ہوئیں لیکن آخر طرفین نے ایک دوسرے کے قیدی واپس  
 کر کے آپس میں صلح کر لی۔

اب سجاح کا لشکر پیامہ کی طرف بڑھا جہاں نبوت و رسالت کا ایک  
 اور مہتمم مسلمان اپنے قبیلہ بنو حنیفہ کا لیڈر بنا بیٹھا تھا۔ مسیلہ کی سرزنش کے لئے  
 حضرت البرکرم نے جو افسر مقرر کئے تھے وہ تاجر کے مقام تک پہنچ چکے تھے  
 ان کے پیچھے خالد بن ولید کی فوجیں بنو اسد اور بنو غطفان کو زیر کر کے آگے بڑھنے  
 کا ارادہ کر رہی تھیں۔ اس لئے مسیلہ نے سجاح کا مقابلہ کرنے کے بجائے اسے  
 صلح کا پیغام بھیجا۔ سجاح متنبیہ مسیلہ کو کذاب سے بات چیت کرنے کے لئے اس  
 کے خیمے میں گئی۔ معمولی گفت و شنید کے بعد دونوں آپس میں نکاح کرنے

پر رخصت ہو گئے سحاح تین دن متواتر سیلمہ کے خیمہ میں رہی اور چوتھے دن اپنے قبیلہ کے لشکر میں واپس لوٹی تو اس نے بتایا کہ میں سیلمہ کے ساتھ نکاح کر آئی ہوں اور معاملہ یوں طے ہو چکا ہے کہ بنو حنیفہ پیامہ کی پیراوار کا جو نصف قریشیہ کو بھیجا کرتے تھے وہ آئندہ ہمیں دیا کریں گے۔ سحاح نے اپنے کچھ آدمی سیلمہ سے خراج وصول کرنے کے لئے پیچھے چھوڑ دیے اور خود اپنا لشکر لے کر جس راہ سے آئی تھی اسی ماہ سے واپس چلی گئی روایت ہے کہ مسلمانوں نے حبيب عوانی کی سر زمین فتح کی اور بنو قریظہ نے عیسائیت چھوڑ کر دین اسلام اختیار کر لیا تو سحاح بھی مسلمان ہو گئی۔

## مالک بن نویرہ کا قتل

خالد ابی برفہ ہی میں تھے جب بنو تمیم کے آسمان پر سحاح شہر بارہ ناقب کی طرح چمکی اور جلد ہی غائب ہو گئی۔ بنو تمیم کے بعض قبیلوں نے خالد کے پاس حاضر ہو کر اطاعت کا یقین دلانا شروع کر دیا۔ لیکن بنو نویرہ کا سردار مالک بن نویرہ جو سحاح کی امداد کر کے اپنے دامن وفاداری کو داغدار کر چکا تھا تنہا ہی پر گیا کہ کیا کرے۔ خالد بن ولیدؓ اسلام کی طرف سے عرف طلحہ امہ اس کے حامی قبائل کی سرکوبی کے لئے مامور ہوئے تھے۔ لیکن اب ان کا دائرہ عمل بنو تمیم کے قبائل تک وسیع ہو رہا تھا اس لئے خالد بن ولیدؓ نے فیصلہ کر لیا کہ وہ بنو تمیم کے متذہب اور باغی قبیلوں کو بھی درست کر کے رہیں گے۔ حشر، خالد بن ولیدؓ کے لشکر میں مدینہ کے انصار

کا جو جیش تھا اس کے انسروں کی رائے یہ تھی کہ خلیفہ کے حکم کے بغیر انہیں بنو تمیم پر چڑھائی نہیں کرنی چاہیے۔ لیکن خالد بن ولید نے کہا کہ میں لشکر کا امیر ہوں۔ جہاں خلیفہ کی صریح ہدایات موجود نہ ہوں وہاں مجھے اپنی رائے سے فیصلہ کرنے کا حق حاصل ہے۔ میں ہماجرین کو ساقط کر بنو تمیم کے مرتد اور باغی قبائل پر چڑھائی کروں گا انصار میرے ساتھ آتے ہیں تو خوشی سے آ رہے ہیں انہیں مجبور نہیں کرتا۔ اس پر انصار بھی اس مہم پر آگے بڑھنے کے لئے رضامند ہو گئے۔ خالد بن ولید نے بنو تمیم کے علاقے پر چڑھائی کر دی اسلامی فوج کے دستے ہر طرف یلغاریں کرنے لگے جن بستیوں سے اذان کی آواز سنائی دیتی تھی انہیں چھوڑ دیا جاتا تھا۔ لیکن جہاں سے اطاعت کا اظہار نہیں ہوتا تھا ان پر حملہ کر کے ان کے افراد کو قید کر لیا جاتا۔ جو لوگ مزاحمت کرتے تھے۔ ان کا صفایا تلوار سے کر دیا جاتا تھا۔ یہ حال دیکھ کر بنو یزید کے رئیس مالک بن نویرہ نے اپنے قبیلہ کے لشکر کو منتشر کر دیا۔ اسلامی فوج کے دستے جب ان کے ڈیروں میں پہنچے تو وہاں کوئی نہ تھا پکڑو حکم شروع ہوئی تو مالک بن نویرہ کو بھی دوسرے قیدیوں کے ساتھ خالد بن ولید کے سامنے لاکر پیش کیا گیا۔

جن لوگوں نے مالک بن نویرہ کو گرفتار کیا تھا ان کی رہبر میں مختلف تھیں۔ بعض کہتے تھے کہ ان اسیران جنگ نے اسلامی فوج کے دستوں کی مزاحمت کی تھی۔ بعض کا بیان جن میں مدینہ کے ایک انصاری قتاوہ نامی پیش پیش تھے یہ تھا کہ انہوں نے اپنے مسلمان ہونے کا اعلان کر دیا تھا اور



انہوں کی آواز سن کر حاضر ہو گئے تھے۔ خالد بن ولید نے حکم دیا کہ ان کا معاملہ صبح پیش کیا جائے اور انہیں رات بھر پہرے میں رکھا جائے اگر پولوں میں اختلاف نہ ہوتا تو خالد بن ولید انہیں مرتد قرار دے کر اسی وقت قتل کر دیتے۔

دورانِ شب میں ایک عجیب واقعہ پیش آیا۔ رات سرد تھی۔ خالد بن ولید نے پہرے داروں کے کمان افسر ضرار بن کوہا کو حکم دیا کہ ”قیدیوں کو کبیل اور حاد و اس حکم میں عسکری زبان کا جو محاورہ استعمال کیا گیا اس سے یہ معنی بھی نکلتے تھے کہ انہیں ٹھکانے لگا دو“ ضرار بن ولید سمجھے کہ قتل کا حکم ہے۔ انہوں نے جاتے ہی قیدیوں کو قتل کرانا شروع کر دیا۔ خالد بن ولید غور و ہنگامہ کی آوازیں سن کر خیمے سے باہر نکلا اور موقع پر گئے۔ وہاں کام تمام ہو چکا تھا۔ خالد بن ولید نے کہا ”خدا تعالیٰ جو تقدیر مقرر کر دی ہے وہ پوری ہو کر رہتی ہے۔“ مدینہ کے انصار کو جو اس لشکر میں تھے مالک بن نویرہ کے اس انجام کا بہت رنج ہوا۔ قتادہ بن خالد بن ولید نے انہیں گایا کہ آپ نے ایک مسلمان کو جان بوجھ کر قتل کر دیا ہے۔ اس قتل کی سزا دہریہ داری آپ کی گردن پر ہے۔ قتادہ بن ولید اس حادثے پر اتنے ناراض ہوئے کہ انہوں نے خالد بن ولید کے زیرِ کمان نہ رہنے کی قسم کھالی اور مالک بن نویرہ کے بھائی متمم کو لے کر مدینہ چلے گئے تاکہ خلیفہ کے سامنے مقدمہ پیش کریں۔ خالد بن ولید نے اس واقعہ کے اگلے دن مالک بن نویرہ کی بیوی لیلیٰ کو اپنے خیم میں داخل کر لیا۔ کیونکہ ان کے خیال میں وہ ایک مرتد کی بیوی تھی۔ حضرت عمرؓ نے یہ واقعات سننے تو ان کے

دل میں خالدؓ سے متعلق کئی قسم کے شبہات پیدا ہوئے۔ اور انہوں نے خلیفہؓ سے کہا کہ خالدؓ نے ایک مسلمان کو جان بوجھ کر قتل کر لیا ہے اور پھر اس کی بیوتی پر قبضہ کر لیا ہے اس لئے ایسے شخص کی تلوار کو جو خون ناحق سے رنگین ہو چکی ہے نیام میں کر دینا چاہیئے۔ حضرت ابو بکرؓ نے جواب دیا کہ "جب تک جرم ثابت نہ ہو جاوے میرا اللہ کی اس تلوار" کو جو کفار کا سر قلم کرنے کے لئے برسرِ ہو چکی ہے کس طرح نیام میں رکھنے کا حکم دے دوں؟ یہاں یہ بات یاد کرنے کے قابل ہے کہ رسول اکرم صلی اللہ علیہ وسلم نے خالدؓ کو ان کی عدیم الذکر شجاعت کے باعث "سیدف اللہ" کا لقب عطا کر رکھا تھا حضرت ابو بکرؓ کا اشارہ اسی طرف تھا۔

خلیفہؓ نے جواب طلب کرنے کے لئے خالدؓ کو مدینے بلا دیا۔ خالدؓ میدانِ جنگ کے اسی لباس میں جو اس وقت ان کے بدن پر تھا وہ بائیں خلافت میں حاضر ہوئے۔ ان کی پگڑی میں تیرٹکے ہوئے تھے۔ خلیفہؓ اسلام کی طرف جاتے ہوئے حضرت عمرؓ کے پاس سے گزرے تو عمرؓ ضبط نہ کر سکے پگڑی سے تیر پھینچ کر ان کے کندھے پر مارا اور بولے "پاکارستان اور زانی" خالدؓ خاموشی سے گزر گئے۔ اور حضرت ابو بکر صدیقؓ کے سامنے پیش ہوئے۔ استفسار پر حقیقت حال بیان کی۔ حضرت ابو بکرؓ نے خالدؓ کو بری الذمہ قرار دیا۔ صرف اتنا کہا کہ میدانِ جنگ میں نکل کر ناشرفائے عرب کا بستی نہیں۔ خالدؓ واپس آتے ہوئے حضرت عمرؓ کے پاس سے گزرے تو آہستگی سے مسکرا کر کہنے لگے کہ "خلیفہؓ نے مجھے بے گناہ

قرار دیا ہے۔

متمم نے جو اس مقدمہ میں مدعی قضا عرض پیش کی کہ میرے بھائی کا خون بہا دلا یا جائے اور بنو سیرہ بوعہ کے قیدی رہا کر دیئے جائیں۔ حضرت ابوبکرؓ نے فیصلہ دیا کہ خون بہا کا سولہ ہی پیدا نہیں ہوتا۔ البتہ قیدی چھوڑے جاسکتے ہیں۔ حضرت ابوبکر صدیقؓ پر اس بات کا شبہ تو اسلام کا بدترین دشمن بھی نہیں کر سکتا کہ انہوں نے اس مقدمہ میں خالدؓ کی بیجا پاسداری کی اور انصاف کا خون کر دیا۔ لیکن حضرت عمرؓ خالدؓ کی خالص سپاہیانہ عادات کو خطرے کی نگاہ سے دیکھتے تھے۔ لہذا انہوں نے حضرت صدیقؓ کی خدمت میں پھر عرض کیا کہ خالدؓ ایسے لائالی طبیعت رکھنے والے شخص کو کمان نہیں دینی چاہیے۔ لیکن صدیقؓ نے حضرت عمرؓ کو ملامت کی اور کہا کہ خالدؓ کے پاسے میں اپنی زبان دکھولو۔ اس نے ایک حکم دیا جس کے معنی دوسروں نے اور سمجھ لئے۔

۱۰ مالک بن نویرہ کے قتل کا قصہ اسلام کی ابتدائی تاریخ کے ان چودہ پیرے واقعات میں سے ایک ہے جن کے متعلق اختلاف رائے کی گرامریم بحثیں آج تک جاری ہیں۔ مالک بن نویرہ خود بھی شاعر تھا اور بنو تمیم کے رؤساء میں بہت ممتاز حیثیت رکھتا تھا۔ اس کا بھائی متمم بھی شاعر تھا جس نے مالک کے قتل پر پروردگار سے شکایت کی۔ عربی زبان کے ادب میں ان مرثیوں کی موجودگی اس واقعہ کی یاد کو زندہ رکھنے کا موجب بن گئی اور بنو عباس کے عہد خلافت کے (بقیہ صفحہ ۳۲۲ پر)

## جنگ پیام مسلمانہ کذاب کا استیصال

بڑھتیم کے خلع کے جنوب کا علاقہ پیام کہلاتا ہے جس میں بکر بن وائل کا قبیلہ آیا تھا۔ اس قبیلہ کی ایک شاخ اور طاقتور شلح بنو حنیفہ کہلاتی تھی۔ بنو بکر اور بنو حنیفہ اسلام لانے سے پہلے نیم مشرک اور نیم عیسائی تھے۔ وہ یحییٰ کراخوں نے بھی اسلام کی اطاعت قبول کی۔ لیکن پیغمبر اسلام کی وفات کے بعد دوسرے عرب قبائل کی طرح یہ بھی مرتد اور باغی ہو گئے۔ بنو حنیفہ میں ارتداد کی تحریک رسول اکرم صلی اللہ علیہ وسلم کی زندگی ہی میں شروع ہوئی تھی۔ ان کا جو وفد اسلام قبول کرنے کے لئے مدینہ گیا تھا ان میں مہیلمہ نامی ایک شخص بھی تھا۔ مہیلمہ ایک پست قدر اور کریہ المنظر شخص تھا لیکن بہت عیار واقع ہوا تھا۔ رسول اکرم صلی اللہ علیہ وسلم نے رجال نامی ایک شخص کو جو قرآن پڑھ چکا تھا اور اسی قبیلہ کا فرد تھا۔ بنو حنیفہ کو دین اسلام کی تعلیم دینے کے لئے مقرر کیا۔ لیکن مہیلمہ نے مدینہ سے واپس

رہا۔ (بقیہ صفحہ ۳۲۱) مورخوں نے اس واقعہ کو بہت رنگ آمیزریوں کے ساتھ لکھا کیونکہ خالد بن ولید کے بیٹے بنو امیہ کے زبردست حامی تھے۔ اس وجہ سے وہ خالد کی ذات سے بغض کا اظہار کرتے بغیر نہ رہ سکے۔ خالد بن ولید کے اس فعل کے متعلق شایعہ اسلام حضرت ابوبکرؓ کا فیضان تمام الزامات کو بغیر قرار دینے کے لئے کافی ہے۔ اس سلسلے میں ان پر لگائے جاتے ہیں۔



آکر لوگوں سے کہا کہ خدا کے رسولؐ نے ملاقات کے وقت ارشاد فرمایا تھا کہ مسیلمہ میری پیغمبری کا حصہ دار بننے کا۔ مسیلمہ نے اپنے وعدے نبوت کی بنیاد رسول اکرم صلی اللہ علیہ وسلم کے اس ارشاد پر رکھی جس کا صحیح مطلب یہ تھا کہ مسیلمہ نبوت کا جھوٹا مدعی بنے گا۔ اس نے کہا کہ اب مجھ پر بھی خدا کا فرشتہ نازل ہوتا ہے۔ اس نے قرآن کے تنبیح میں کچھ عبارتیں بھی گروہیں جہنمیں وہ خدا کا کلام قرار دیتا تھا۔ اس نے لوگوں کو بڑی طرز کی نمازیں بھی سکھائیں۔ رسول اکرم صلی اللہ علیہ وسلم کو مسیلمہ کی ان حرکات کی اطلاع پہنچی تو آپ نے اسے ایسی حرکتوں سے باز رہنے کا پیغام بھیجا لیکن مسیلمہ نے جواب بھیجا کہ آپ مجھے پیغمبری کے منصب میں شریک کریں اور زمین بانٹ لیں۔ رسول اکرم صلی اللہ علیہ وسلم سخت ناراض ہوئے انہوں نے مسیلمہ کے قاصدوں کو اپنے سامنے بٹھا دیا۔ رسول اکرم صلی اللہ علیہ وسلم اس واقعہ کے بعد جلد ہی فوت ہوئے۔ حضورؐ کی وفات کے بعد عرب کے قبائل میں ارتداد کی جو عام لہر اٹھی اس نے مسیلمہ کو اس کی تمقیت بہت بڑھادی۔ مسیلمہ نے رجب کو بھی جو بنو حنیفہ کو اسلام کی تعلیم دینے کے لئے مقرر ہوا تھا اپنے ساتھ ملا لیا۔ بنو حنیفہ اور بکر بن وائل کے دوسرے قبیلے اس کے جھنڈے تلے جمع ہونے لگے اور مسیلمہ جلد ہی چالیس ہزار نفوس کے لشکر حیار کا مالک بن بیٹھا۔

عراق عرب کی متبئیہ سلاج اور مسیلمہ کے عاشقہ کی کہانی ہم اور یہ بیان کرتے ہیں۔ مسیلمہ نے یہ دیکھ کر مسلمانوں کی فوجیں اس کی سرکوبی کے

لئے نزدیک آرہی ہیں سجاج سے صلح کر لی ۔

مسلمہ کذاب کی سرکوبی کے لئے عکرمہ اور شرجیل ختمہ یہ آہستہ  
تھے۔ عکرمہ جو شہادت میں شرجیل ختمہ سے آگے نکل گئے مسلمہ کے  
شکر سے مقابلہ ہوا۔ عکرمہ نے شکست کھائی۔ حضرت ابو بکر صدیق کو  
اس شکست کی اطلاع ملی تو وہ سخت ناراض ہوئے۔ انہوں نے عکرمہ  
کو بتھا کہ جب تک تم اپنی اس شکست کی تلافی نہ کر لو مجھے اپنا منہ نہ دکھانا۔  
تم اپنے ڈورین کو لے کر اس شکر سے جامہ جو عربستان کے مشرقی ضلع  
میں بیٹھا رکھا ہے۔ اس شکر کے ساتھ جنوبی اضلاع کی طرف جاؤ۔ پتھریل  
کو یہ ہدایت بھی گئی کہ وہ خالد بن ولید کا انتظار کریں۔ اور جب خالد بن ولید کا عالم  
پہنچ جائے تو ان کے زیر قیادت مسلمہ سے لڑیں خالد بن ولید اس وقت  
مالک بن نویرہ کے قتل کے سلسلہ میں جواب دہی کے لئے مدینہ گئے  
ہوئے تھے۔ انہیں مسلمہ کے مقابلہ میں پیامہ پر چڑھائی کرنے کا حکم  
دیا گیا اور خلیفہ نے مزید کمک بھیجے کا وعدہ بھی کیا۔ خالد بن ولید نے  
اپنے کیمپ میں آگے جو اس وقت بنو تمیم کے علاقہ میں بیتاہ کے مقام  
پر تھا۔ یہاں پہنچ کر خالد بن ولید نے کمک کا انتظار کیا اور جب یہ کمک پہنچ گئی تو  
خالد بن ولید نے پیامہ پر چڑھائی کر دی ۔

مسلمہ کی جمعیت جو چالیس ہزار تک پہنچ چکی تھی اس وقت  
عقرہ کے مقام پر ڈیرے ڈالے پڑی تھی خالد بن ولید عقرہ کی طرف بڑھے  
ابھی ان کا شکر عقرہ سے ایک منزل کی مسافت تک پہنچا تھا کہ

انہیں سواروں کی ایک جمیعت گونج کرتی ہوئی نظر آئی۔ خالد نے اس جمیعت پر حملہ کر کے ان سب کو گرز قتل کر دیا یہ بنو حنیفہ کے لوگ تھے جو کسی قبیلہ کے خلاف یلغار کر کے عفرہ کی طرف واپس لوٹ رہے تھے ان میں بنو حنیفہ کا سردار نجاعہ بھی تھا۔ خالد نے نجاعہ کو قید کر لیا تاکہ جنگ کے دوران میں اس سے کوئی فائدہ اٹھایا جاسکے اور اس کے ساتھیوں کو قتل کر دیا۔

لگے دن خالد نے لشکر مسیلہ کے لشکر سے متصادم ہوا۔ دس ہزار کے لشکر کو چالیس ہزار کی جمیعت سے مقابلہ ان پڑا تھا۔ بڑے گھمسان کی جنگ ہونے لگی۔ خالد نے لکھنا۔ مدینہ اور مدوی قبائل کے لشکروں کو الگ الگ کر دیا اور وہ سب شجاعت و مردانگی میں ایک دوسرے پر بازی لے جانے کے لئے پہلے سے زیادہ جوش و خروش کے ساتھ لڑنے لگے۔ ادھر مسیلہ اور اس کا بیٹا بنو حنیفہ کے حوصلے بڑھ رہے تھے۔ اور کہہ رہے تھے کہ اگر مسلمان غالب آگئے تو وہ ہمیں قتل کر دیں گے تمہاری عورتوں پر تمہارے بچوں پر اور تمہاری املاک پر قبضہ جمائیں گے۔ جنگ کا پلہ کبھی اس طرف بھاری نظر آتا تھا کبھی اس طرف جھکتا ہوا دکھائی دیتا تھا جنوب کی تیز اور تند اندھی مسلمانوں کی آنکھوں ریت جھونک رہی تھی لیکن اس کے باوجود مسلمان بھرے ہوئے شیر مل کی طرح بنو حنیفہ کے لشکر پر حملے کر رہے تھے۔ اب آگے بڑھ کر شہادت کے جام نوش کرتے جاتے تھے۔ حضرت عمرؓ کے بیٹائی زیدؓ نے اہل مکہ کے لشکر سے



کہا کہ ”لو! میں چلا“ یہ کہہ کر وہ اپنے ساتھیوں کو ساتھ لئے بغیر بہت  
 آگے بڑھ گئے اور مرتدین کو قتل کرتے ہوئے خود شہید ہو گئے۔ مگر  
 والدین کا لشکر اپنے قاید کی یثربا ت دیکھ کر بے جگری کے ساتھ مرتدین  
 پر ٹوٹ پڑا۔ ان کے پیچھے اہل مدینہ کے قاید ثابت بن قیس نے انصار  
 کو لٹکایا اور کہا کہ تمہارے ہاتھ سست پڑ رہے ہیں۔ میں خدا کے  
 سامنے اپنا حساب بے باقی کرنے کے لئے آگے جا رہا ہوں۔ تم جو جی چاہے  
 کرو۔ یہ کہہ کر ثابت بن قیس بھی زینہ کی طرح دشمن پر ٹوٹ پڑے اور بہتوں  
 کو جہنم رسید کر کے شہید ہو گئے۔ یہ حال دیکھ کر انصار نے ”یا محمد اے  
 سنا نعرہ مارا اور ایک ہی ہتھ میں اپنے سامنے سے دشمن کا صفایا کر دیا۔ ابو حذیفہ  
 عظیم ہاتھ میں لئے آگے بڑھے اور مسلمانوں سے لٹکا کر کہنے لگے ”قرآن کی  
 خاطر جانیں لڑاؤ۔ ابو حذیفہ شہید ہوئے تو عظیم کو ان کے آزاد شدہ غلام  
 سالم نے سنبھالا۔ اتنے میں مسلمانوں کا ایک زبردست ریلہ آیا جو مرتدین  
 کو خرس و خاشاک کی طرح بہا کر لے گیا۔ چھوٹے نبی کے پیرو بھی بڑی  
 بہادری کے ساتھ جانیں لٹا رہے تھے۔ لیکن جب انہوں نے دیکھا  
 کہ جنگ کا پانسہ پلٹا جا رہا ہے تو بنو حنیفہ کے سردار محکم نے اپنے آدمیوں  
 کو پکا کر کہا ”یاغ میں گھس جاؤ اور پھاٹک بند کر لو“ محکم اپنے دستہ  
 کے ساتھ مسلمانوں سے لڑتا رہا اور بنو حنیفہ کا باقی لشکر پیاہو کر  
 یاغ میں محصور ہونے لگا جس کے گرد اگر فصیل بنی ہوئی تھی مسلمان  
 محکم کے دستے کا صفایا کر کے یاغ تک پہنچے تو پھاٹک بند ہو چکا تھا براہ



نے کہا مجھے فصیل پر چڑھا دو۔ براہِ مشن نے فصیل پر چڑھ کر باغ کے اندر  
نگاہ دوڑائی تو سارا باغ انسانوں کی بھیڑ سے بھرا ہوا نظر آیا۔ براہِ مشن  
فصیل پر سے کود پڑے اور لڑتے پھرتے دروازے تک جا پہنچے۔  
انھوں نے پھاٹک کھول دیئے اور مسلمان اللہ اکبر کے نعرے لگاتے  
ہوئے باغ میں داخل ہوئے۔ اس تنگ جگہ میں جہاں جا بجا درختوں کی  
سکادیں بھی تھیں پھر تلوار چلنے لگی۔ تا آنکہ مرتدین کا سارا بنوہ جو باغ  
میں جمع ہو رہا تھا قتل کر دیا گیا۔ عقربہ اور دفعۃ الموت (بعد میں وہ باغ  
اس نام سے مشہور ہو گیا) کی لڑائیوں میں اتنا کشت و خون ہوا جس کی نظیر  
عرب کی لڑائیوں کی تاریخ میں پہلے کہیں نہیں ملتی۔ بنو حنیفہ کے مرتدین  
ہزاروں کی تعداد میں مارے گئے جو بھاگ گئے تھے مسلمانوں نے  
ان کا تعاقب کیا اور جہاں انہیں پایا موت کے گھاٹ اتار دیا۔ اس  
جنگ میں تین سو ساٹھ مہاجرین، تین سو انصاری اور پانچ سو کے قریب  
بدوی قبائل کے مسلمان شہید ہوئے جن میں صحابہ کرام کی کافی تعداد بھی  
مسیلمہ کذاب و دفعۃ الموت کے محرکہ ہیں اسی وحشی نامی غلام  
کے ہاتھوں جو اب سلمان ہو چکا تھا کیفرِ کردار کو پہنچا جس نے جنگِ احزاب  
حضرت حمزہ رضی اللہ عنہ کو شہید کیا تھا۔ خالد رضی اللہ عنہ جنگ کے خاتمہ پر فوج کو ساتھ  
لے کر باغ میں داخل ہوئے۔ مقتولین اور شہید کی لاشوں کے انبار  
لگے ہوئے تھے۔ خالد نے ایک تنو من اور وجیہ صورت شخص کی لاش  
کی طرف اشارہ کر کے پوچھا کہ کیا یہ تمہارا سرور تھا؟ فوج نے کہا

”نہیں! یہ اس سے شریف تر اور مقزز تر شخص کی لاش ہے۔ یہ محکم تھا۔“ فجامہ نے آگے بڑھ کر ایک پست قد شخص کی لاش دکھاتے ہوئے کہا کہ ”یہ ہے سیلمہ جس کو آپ تلاش کر رہے ہیں۔ آپ نے اس کے ساتھ جو کچھ کیا وہ اسی کا مستحق تھا۔“ خالد بن ولیدؓ نے ٹھیک کہا لیکن اس کے ساتھ یہ بھی کہہ دیا کہ تمہارے ساتھ جو کچھ گزری وہ اسی مرد کے کئے کر توت کا نتیجہ تھا۔“

## بنو حنیفہ کے لئے عفو عام

بنو حنیفہ کے بچے کچھے لوگ اپنے قلعوں میں جا کر پناہ گزین ہوئے خالد رضہ کے عسکری دھماکے مار مار کر انہیں گرفتار کر کے لارہے تھے لیکن فجامہ نے جو قبیلہ کا سردار تھا اور شروع ہی میں خالد رضہ کے ہاتھ لگ کر جنگی قیدی بن چکا تھا۔ خالد رضہ سے اپنے قبیلہ کے لئے اس شرط پر معافی کا پروانہ حاصل کر لیا کہ وہ دین اسلام کی اطاعت قبول کر لیں گے۔ بنو حنیفہ کو اس شرط پر عام معافی دے دی گئی صرف ان کے چند چیدہ چیدہ اشخاص قیدی بنائے گئے اور خالد رضہ نے بنو حنیفہ کا ایک وفد اظہار اطاعت اور تجدید اسلام کے لئے خلیفہ کی خدمت میں بھیجا حضرت ابوبکر صدیق رضہ نے ان کی زبان سے سیلمہ کذاب کا بناوٹی کلام سنا اور بڑے تعجب سے فرمایا کہ ”کیا تم اس بے معنی سی عبارت پر گمراہ ہو گئے جس میں نہ نیکی کی تعلیم ہے نہ بدی کی تحریک ہے؟“ اہل وفد نے

مسئلہ پر لعنت بھیجی اور اپنے قبیلہ کے قصور کا اعتراف کر کے  
مائب ہو گئے ۛ

## دو صمنی واقعات

اس جنگ کے سلسلے میں دو واقعات کا تذکرہ کر دینا ضروری  
ہے جن سے اس دور کے مسلمانوں کی افتاد طبعیت کا اظہار ہوتا ہے۔  
حضرت عمر رضی اللہ عنہ کے بھائی زید رضی اللہ عنہ اس لڑائی میں شہید ہو گئے تھے۔ جب  
حضرت عمر رضی اللہ عنہ کے بیٹے عبداللہ رضی اللہ عنہ اس جنگ سے واپس لوٹے اور چچا کو  
ساتھ نہ لائے تو عمر رضی اللہ عنہ نے کہا ”تم کیوں زندہ رہے تمہیں ان سے پہلے  
شہید ہو جانا چاہیے تھا“ عبداللہ نے جواب دیا ”بابا! انہوں نے  
شہادت کا رتبہ حاصل کرنے کی تمنا کی۔ خدا نے ان کی تمنا کو شرف قبولیت  
بخشا۔ میں نے یہی تمنا کی لیکن میری دعائیں مقبول نہ ہوئیں“

دوسرا واقعہ یہ ہے کہ خالد بن ولید نے اس جنگ کے اختتام پر بنو  
حنیفہ کو غنیمت قرار دیا تو رئیس قبیلہ فجامہ سے درخواست کر کے اس کی  
بیٹی سے نکاح رہا لیا۔ فجامہ نے ہر چند سچا یا کہ آپ کو جلد بازی سے کام  
نہیں لینا چاہیے لیکن خالد بن ولید نے نکاح ہو گیا۔ حضرت ابو بکر صدیق رضی  
اللہ عنہ کو اس کی اطلاع پہنچی تو خلیفہ نے خالد رضی اللہ عنہ کو خط لکھ کر اس جلد بازی پر ملامت  
کی۔ صدیق رضی اللہ عنہ نے لکھا ”ارے ابو خالد! بچے! مجھے اپنی جان کی قسم! تم  
بھی عجیب آدمی ہو۔ زمین ابھی بارہ سو مسلمانوں کے خون سے رنگین تھی

کہ تم حسن کی پتلی سے بیاہ رچانے بیٹھ گئے، خالدؓ نے خلیفہ کے اس  
بزرگ گانہ عتاب کو پڑھا اور اتنا کہہ کر کاغذ جیب میں ڈال لیا کہ "یہ کام اس  
بائیں ہاتھ والے کا ہے" خالدؓ کی مراد حضرت عمرؓ سے تھی۔

## بحرین کی تسخیر

حضرت ابو بکر صدیقؓ نے بحرین کی تسخیر کے لئے علاء کو مقرر کیا  
تھا۔ بحرین اور حجر کا علاقہ خلیج فارس کے مغربی ساحل کے ساتھ ساتھ  
خلیج عمان تک جاتے ہیں۔ اس میں بنو بکر آباد تھے۔ بنو بکر نے جن کا مرکز  
منور تھا عیسائی مذہب چھوڑ کر اسلام کی اطاعت قبول کر لی تھی اور رسول  
اکرم صلی اللہ علیہ وسلم نے علاء نامی ایک صحابی کو زکات وصول کرنے کے  
لئے اور جرود نامی ایک صحابی کو انہیں دین اسلام کی تعلیم دینے کے لئے  
مقرر فرمایا تھا رسول اکرم صلی اللہ علیہ وسلم کی وفات کے بعد قبائل عرب  
میں ارتداد اور بغاوت کی جو عام وبا پھیلی اس سے بنو بکر بھی متاثر ہوئے  
علاوا انہیں چھوڑ کر مدینہ کو واپس جانے پر مجبور ہو گئے لیکن جرود  
ایک قبیلہ ہیں جو اسلام پر قائم رہا وہیں مقیم رہے حضرت صدیقؓ نے  
مرتدین کی سرکوبی کے لئے لشکر بھیجے تو علاء کو اس لشکر کی کمان سونپی گئی  
جو بحرین اور حجر کی تسخیر کے لئے مقرر ہوا تھا۔

خالدؓ مسیلہ اور اس کے قبیلہ بنو حنیفہ کی سرکوبی کر چکے تھے کہ  
علاء اپنی فوج لے کر وسطی عرب کو غور کرتے ہوئے حجر اور بحرین کی طرف



بڑے راستے میں بنو تمیم اور بنو حنیفہ کے قبائل نے جنہیں خال نہر کر کے  
 از نو اسلام کا حلقہ بگوش بنا چکے تھے علماء کی امداد کے لئے اپنے دستے  
 بھیجے۔ علماء کا لشکر دہنہ کے صحرائیں سے گزر رہا تھا۔ دن بھر کے سفر میں  
 انہیں پانی کا کوئی چشمہ دکھائی نہ دیا۔ لشکر راستہ بھول گیا تھا۔ رات بڑے  
 اضطراب میں گزری۔ صبح کا سفر ابھی درپیش تھا۔ سب کو یہ فکر لاحق ہونے  
 لگی کہ اگلے دن کی تابش آفتاب پانی نہ ملنے کے باعث انہیں صحرائی گور  
 میں موت کی نیند سلا دے گی۔ لیکن جو نہی آفتاب نکلا انہیں دُور سے  
 پانی دکھائی دیا۔ لشکر آگے بڑھا تو ایک چھوٹی سی جمیل مل گئی۔ اونٹوں  
 اور انسانوں نے میر ہو کر پانی پیا اور آگے چل دیئے۔ کہتے ہیں صحرائے  
 دہنہ میں اس سے پہلے کسی جمیل یا چشمہ کی موجودگی کا سُرانغ معلوم تھا  
 نہ اس کے بعد کبھی نظر آیا۔ اس حسن اتفاق نے اسلامی لشکر کی جان بچا دی۔  
 ادھر بحرین کے بائیں قبائل نے مسلمانوں کے مقابلہ کے لئے ایک  
 بھاری لشکر جمع کر لیا تھا۔ قبیلہ کے سردار ہوتم نے نہ صرف تمام عرب قبائل  
 کو جو اس علاقہ میں آباد تھے متح کر لیا بلکہ ان ایرانی نژاد اور ہندی نژاد  
 قبیلوں کو بھی اپنے ساتھ لایا جو خلیج فارس کی ساحلی بستیوں میں آباد  
 تھے۔ ان سب نے حیرہ کے شاہی خاندان کے ایک شہزادے کو اپنا بادشاہ  
 بنا لیا تھا۔ صرف ایک قبیلہ جس میں حضرت جبر و تمیم تھے اسلام کا وفادار  
 رہا۔ باغیوں نے اس قبیلہ کی ناکہ بندی کر رکھی تھی۔ امداد وہ فاقوں کے  
 مانوسے بہت تباہ حال ہو رہے تھے کہ علاقے کے لشکر نے بروقت پہنچ کر

انہیں اس مصیبت سے نجات دلائی اور وہ اسلامی لشکر میں شامل ہو گئے۔

علامہ نے دیکھا کہ دشمن کی جمعیت بہت زیادہ ہے۔ لہذا انہوں نے اپنے کیمپ کے سامنے خندق کھود لی۔ ایک مہینہ دونوں فوجیں آمنے سامنے پڑی رہیں۔ فریقین کے بہادروں کے درمیان مبارزاتیں ہوتی رہیں۔ کبھی کبھی جھڑپیں بھی رونما ہو جاتیں۔ آخر ایک رات علامہ کو اطلاع ملی کہ دشمن کے لشکر شہر میں پی کر بدست ہو رہے ہیں۔ اور لڑائی کی جانب سے بے فکر ٹھہرے ہیں۔ علامہ نے ان پر حملہ کر دیا اور اپنے لشکر کے بازوؤں کو بھجایا۔ ان پر چاروں طرف سے ہتھ بول دیا۔ باغی سرسبز ہو کر بھاگے۔ ہتھ مارا گیا۔ اور حیرہ کا شہزادہ گرفتار کر لیا گیا۔ باغی ساحل کی طرف بھاگے اور کشتیوں میں سوار ہو کر جزیرہ وارین میں پناہ گزین ہوئے جہاں نسطوری عیسائیوں کا ایک راہب خانہ تھا۔ مسلمان تعاقب کرتے ہوئے ساحل پر پہنچے۔ ان کے پاس کشتیاں نہ تھیں وہ سمندر میں کود پڑے اور آبنائے کو عبور کر کے جزیرہ میں پہنچ گئے۔ انہیں آبنائے میں کسی جگہ بھی گہرے پانی سے سابقہ نہ پڑا۔ جزیرہ میں پہنچ کر مسلمانوں نے تمام باغیوں کو قتل کر دیا۔ نسطوری راہبوں نے اسلامی فوج کے اس طرح آبنائے کو عبور کرنے کو حضرت موسیٰ کے اس معجزہ کی مانند قرار دیا جب وہ بنی اسرائیل کو لے کر بحیرہ قلزم کی ایک کھاڑی میں سے گزر رہے تھے۔ اور کھاڑی کا پانی بنی اسرائیل کے لئے خشک ہو گیا تھا۔ ان میں سے کئی راہبوں نے دین اسلام قبول کر لیا۔

اب بحرین اور بھڑکے بچے کھچے باغیوں اور رہنروں کو زیر کرنے کی  
 مہم شروع ہوئی۔ اس مہم میں بنو بکر کے ایک سردار قبیلہ مثنی نامی نے  
 اپنے آپ کو بہت ممتاز کیا۔ مثنی باغیوں کی سرکوبی کرتا ہوا دریائے فرات  
 کے وہاں کی سرزمین تک پہنچ گیا۔ اور اس نے ویلٹا کی سرزمین میں پسے  
 والے قبائل کو اسلام کا حلقہ بگوش بنا کر اسلام کی سلطنت کے لئے  
 ایک نیا مرکز قائم کر دیا۔ یہی مثنی آگے چل کر اسلام کا ایک بہت بڑا  
 جرنیل ثابت ہوا جس نے عراق عرب کی تسخیر میں شاندار کارنامے سر انجام  
 دیئے۔ ان کا حال اپنے موقع پر بیان کیا جائے گا۔

## عثمان کی تسخیر

عثمان کی تسخیر کے لئے حضرت ابوبکر صدیق رضی اللہ عنہ نے خلیفہ نما اور انجیر  
 کو مقرر کیا تھا۔ عثمان کا سردار جعفر رسول اکرم صلی اللہ علیہ وسلم کی زندگی  
 ہی میں اسلام قبول کر چکا تھا اور حضرت عمر و ابن العاص عثمان میں دربار  
 رسالت کے سفیر مقرر ہوئے تھے۔ عثمان والوں نے دربار رسالت سے  
 یہ رعایت بھی حاصل کر لی تھی کہ ان کے ہاں کی زکات کے محاصل تمام  
 کے تمام عثمان ہی کے غریبوں اور مسکینوں پر تقسیم کر دیئے جائیں گے۔  
 لیکن رسول اکرم صلی اللہ علیہ وسلم کی وفات کے بعد عثمان کے لوگ بھی باغی  
 ہو گئے۔ لقییت نامی ایک شخص نے پیغمبر ہونے کا دعویٰ کیا۔ عثمانی اس  
 کے پیغمبر سے ملے جمع ہوئے لگے جعفر کو پہاڑوں میں پناہ لینی پڑی اور

عمر بن العاص نے دیکھ کر کہ گئے۔ حذیفہؓ اور ارفجہؓ مسلمانوں کا لشکر  
 نے کرمان میں پہنچے۔ جہاں ان کی کمک کے لئے عکرمہؓ ابن ابوجہل بھی  
 آگئے۔ جنہیں مسلمہ کذاب کے ہاتھوں شکست کھانے کے بعد خلیفہؓ نے  
 مشرق اور جنوب کی تہوں میں شامل ہونے کا حکم دیا تھا۔ جعفرؓ بھی پہاڑوں  
 سے اتر کر اسلامی لشکر کے ساتھ آئے۔ اور مسلمانوں نے سوہار کے  
 ضلع پر قبضہ جمالیا۔ دایع کے مقام پر مسلمانوں اور باغیوں کے درمیان  
 جنگ ہوئی۔ باغی جان توڑ کر لڑے۔ ان کا پلہ بھاری نظر آ رہا تھا کہ بحرین  
 سے عبدالقیس اور دوسرے قبائل کی جو علامہ کی مہم کی ساسے زیر ہو چکے  
 تھے کمک پہنچ گئی۔ باغیوں کو شکست ہوئی۔ ان کے بہت سے آدمی مارے  
 گئے۔ ان کی عورتیں اور بچے مسلمانوں کے ہاتھ آئے۔ دایع کی تجارتی مندی  
 سے حیدرستان کے تجارتی مال سے بھری ہوئی تھی مسلمانوں کو بہت  
 سامان غنیمت ہاتھ آیا۔ ارفجہؓ پانچواں حصہ لے کر یہاں چلے گئے اور حذیفہؓ ملک  
 میں امن قائم رکھنے کے لئے وہیں رہے۔

## مہرہ کی تسخیر

حذیفہؓ ابن ابوجہل لشکر لے کر مہرہ کے علاقے کی طرف بڑھے۔  
 جو عمان سے جنوب مغرب کی جانب واقع ہے۔ مہرہ میں دوسرا آلہ  
 میں بڑا اتفاق تھا۔ ان میں سے ایک نے عکرمہؓ کے پاس جا کر دین اسلام  
 قبول کر لیا۔ دوسرے نے مقابلہ کیا اور شکست کھائی۔ مسلمانوں کو مال غنیمت



میں دو ہزار باختری اونٹ جو دو کھان رکھتے تھے۔ ان کے علاوہ بار  
برداری کے دوسرے جانور اور اسلحہ بھی ہاتھ آئے۔ عکرمہؓ اس مہم کو  
سر کرنے کے بعد خلیفہ کے احکام کے مطابق حفر موت اور یمن کی طرف بڑھے  
جن کو زیر کرنے کے لئے خلیفہ نے مہاجر کی ڈیوٹی لگائی تھی۔ عکرمہؓ مہاجر  
کی امداد کے لئے متعین ہوئے تھے۔

## جواز۔ تہامہ اور نجران کی حالت

مہاجرؓ کی مہم کا ہدف یمن کا ملک تھا۔ لیکن مدینہ اور یمن کے درمیان  
جواز۔ تہامہ اور نجران کے علاقے پڑتے تھے جن میں ایک جواز کو چھوڑ کر  
دوسرے علاقوں میں طرح طرح کی شورشیوں سر اٹھا رہی تھیں۔ جواز کے  
شہر مکہ اور طائف اسلام کے وفادار رہے۔ لیکن تہامہ میں جو جواز سے جنوب  
کی جانب بحرہ قلزم کے ساحل پر مشرق کی طرف واقع ہے۔ شورش و فساد  
ہوئی۔ بنو خزاعہ کے رہزنوں نے ان علاقوں میں چاروں طرف بد امنی پھیلا دی  
ان کے ساتھ نواح مکہ کے بدوی قبائل بھی شریک ہو گئے۔ مکہ کے  
گورنر عتاب نے ان رہزنوں کی سرکوبی کی۔ حدودِ حرم میں پانچ سو سواروں  
کی جمعیت راستوں کی حفاظت کے لئے متعین کر دی۔ اور باہر دور دور  
تک حفاظتی چوکیاں بٹھادیں۔ مکہ اور طائف کے اقصاء و ہاں کے گورنر  
عتاب کی پیش بندیوں کی بدولت بد امنی سے محفوظ ہو گئے۔ لیکن تہامہ  
اور نجران میں شیرے بدوی قبائل نے ہتھیار بھجواتے۔ ایک بدوی قبیلہ کا

رئیس عمرو بن معدی کرب ہوا بنا ہوا تھا۔ خالد بن سعید نے جوان اصلاخ  
 کے حاکم تھے مقامی مسلمانوں کی مدد سے عمرو بن معدی کرب سے مقابلہ کیا۔  
 ایک دفعہ تو عمرو سے اس کی مشہور و معروف تلوار ”صمصاء“ بھی چھین لی  
 جو یمن کے حمیری بادشاہوں کی یادگار تھی اور عرب کی شاعری میں  
 جس کا بہت چرچا چلا آ رہا تھا۔ لیکن عمرو ابن معدی کرب کی سدرگرمیاں  
 بہت تیز ہو گئیں۔ مسلمانوں کو پہاڑوں میں پناہ لینی پڑی۔ اور خالد بن  
 سعید واپس ہدینہ چلے گئے۔ چنانچہ لشکر نے ایک دفعہ مکہ کے فواح تک  
 یلغار کی لیکن حاکم مکہ عتاب نے انہیں شکست دے کر ستر بتر کر دیا۔  
 تہامہ میں مکہ اور عشتار قبیلوں کے بدوی مار دھاڑ کر رہے تھے اس  
 علاقہ میں امن قائم نہ کئے کے لئے طاہر مامور تھے انہوں نے رہزنیوں کو  
 سخت پکڑا اور انہیں اس طرح مارا کہ راستے ان کے مقتولوں سے  
 پٹ گئے۔

## یمن کی تسخیر

تہامہ اور نجران کے جنوب میں یمن کا علاقہ بھی باغی ہو چکا تھا۔  
 رسول اکرم صلی اللہ علیہ وسلم کی زندگی ہی میں اسود عتسی نامی ایک شخص نے  
 جو نقاب پوش تھا پیغمبری کا دعویٰ کر کے ہداسنی پھیلانے کی کوششیں  
 شروع کر دی تھیں پیغمبری کے اس نقاب پوش مدعی کو اس کے تین  
 ساتھیوں قیس بن عبد یغوث، عرب اور فیروز اور داؤد بن نامی

دو ایرانیوں نے اس کی بیوی کے ساتھ سازش کر کے قتل کر دیا۔ حضرت  
ابوبکر صدیق رضی اللہ عنہ نے فیروز کو اس علاقہ کا حاکم مقرر کیا اور قیس اور داد و سیاہ اس  
کے معاون مقرر ہوئے لیکن قیس نے جو عمر بنی النسل تھا ایرانی کے  
ماتحت رہنا گوارا نہ کیا اور فیروز کے خلاف بغاوت کر دی۔ قیس نے  
عمر بن معدی کرب کو اپنا حلیف بنا لیا۔ عمرو نے داد و سیاہ کو غنیافت  
پر بلا کر زھو کے سے قتل کر دیا۔ فیروز بھاگ کر خولان کے پہاڑوں  
میں پناہ گزیں ہوا۔ قیس نے ایرانیوں کو تاخت و تاراج کرنے میں  
کوئی کسر نہ چھوڑی۔ بہت سے ایرانی عدن کی طرف بھاگ گئے اور  
وہاں سے جہازوں پر سوار ہو کر اپنے ملک کو واپس چلے گئے۔ فیروز  
نے بعض عرب قبیلوں کی مدد سے جو اس کے حلیف بن گئے تھے  
قیس کو شکست دی اور پھر اس علاقہ کا حکمران بن بیٹھا۔ فیروز نے  
خلیفہ اسلام سے بھی امداد کی درخواست کی مگر مہاجرین  
کا لشکر بڑھت نہ پہنچ سکا۔

مہاجرین کی فوجیں پیغمبر اسلام کی وفات کے آٹھ یا دس ماہ  
بعد جا کر یمن کے افق پر نمودار ہوئیں۔ راستے میں وفادار قبائل کے

سہ یمن کی سرزمین نوشیروان عادل کے وقت یعنی ۵۲ھ کے قریب ایران  
کے زیر اثر آگئی تھی۔ اور کچھ ایرانیوں نے حکمران ہونے کے حیثیت میں  
بستیاں بسائی تھیں۔

جنگجو ان کے لشکر میں شامل ہوتے گئے۔ اُدھر مشرق سے عمان اور مہرہ کی مہموں کو سر کر کے عکرمہ لشکر لے کر آ رہے تھے۔ عکرمہ نے حضرت موت کے صلح کو اپنے دایں ہاتھ چھوڑ کر سید صاعد بن کا رخ کیا۔ ان لشکروں کی یلغار کی اطلاع پاکر قیس ابن عبدغوث اور عمرو بن معدی کرب نے شہر ہو کر مقابلہ کرنے کی ٹھانی لیکن کسی بات پر ان دونوں کے درمیان بیگانہ ہو گیا اور دونوں ایک دوسرے کی بجو میں شعر کہتے ہوئے الگ ہو گئے۔ عمرو بن معدی کرب نے موقع پاکر قیس کے کیمپ پر شیخون مارا اور قیس کو گرفتار کر کے ہمارے پاس لے گیا۔ مہاجر نے دونوں کو گرفتار کر لیا۔ اور قیدی بنا کر خلیفہ کے پاس مدینے بھیج دیا۔ حضرت ابوبکر صدیقؓ نے دونوں کو لوٹ مار کا پیشہ اختیار کرنے پر لعنت ملامت کی اور دین اسلام قبول کرنے کی دعوت دی۔ یہ مرتد نہ تھے مشرک تھے اور دونوں نے اسلام کا حلقہ بگوش ہونا منظور کر لیا۔ اور اُس دن سے اسلام کے بہادر سپاہی بن گئے۔ ان دونوں نے عراق عرب اور ایران کی مہموں میں جو بعد میں پیش آئیں بہادری کے متعدد کارنامے انجام دیئے۔

## حضرت موت کی تسخیر

یمن کی مہم کو سر کرنے کے بعد مہاجر کا کالم صنعاء سے حضرت موت کی طرف بڑھا۔ اُدھر عدن سے عکرمہؓ بھی مہاجر کی کمک کے لئے چل پڑے۔



حضرت میں زیادہ مقامی مسلمانوں کی جمعیت کے ساتھ باغیوں کا مقابلہ کر رہے تھے۔ باغی بنو کیندہ کے لوگ تھے زیادہ نے ایک معرکہ میں انہیں شکست دی اور ان کی عورتوں اور بچوں کو گرفتار کر لیا لیکن بنو کیندہ کے ایک سردار اشعث نے لشکر جمع کر کے زیادہ کو شکست دی اور اپنے قبیلہ کی عورتوں اور بچوں کو چھڑا لیا اشعث رسول اکرم صلی اللہ علیہ وسلم کی زندگی میں مدینہ جا کر دین اسلام قبول کر چکا تھا اور اس کی نسبت حضرت ابو بکر صدیق رضی اللہ عنہ کے ساتھ قرار پائی تھی۔ پیغمبر اسلام کی وفات کے بعد باغی ہو گیا۔ زیادہ اس کی سرگرمیوں کے ہاتھوں بہت تنگ آ رہے تھے۔ اور مہاجر کو جلد سے جلد ملک سے کرپہنچنے کے لئے بکھڑے تھے۔ مہاجر اور عکرمہ کے لشکر صنعا اور عدن سے چل کر مارب کے مقام پر آپس میں مل گئے تھے۔ مہاجر نے لشکر کی کمان عکرمہ کے سپرد کی اور خود مختصر سی جمعیت سے لے کر زیادہ کی مدد کے لئے چل پڑے۔ زیادہ اور مہاجر نے مل کر اشعث کے لشکر پر حملہ کیا اور اسے شکست فاش دی۔ بنو کیندہ نے بصرہ کے قلعے میں پناہ لی۔ مہاجر نے قلعے کا محاصرہ کر لیا اتنے میں عکرمہ بھی لشکر لے کر آ گئے بنو کیندہ نے قلعہ سے نکل کر مسلمانوں کے ساتھ سخت لڑائی لڑی لیکن شکست کھائی۔ اور پھر قلعہ نشین ہو گئے۔ محاصرہ کی سختی سے تنگ آ کر اشعث نے عکرمہ سے ساز باز کی اور قرار پایا کہ مسلمان قبیلہ کے نو افراد کی جن کے نام اشعث پیش کرے گا جان بخشی کر دیں گے۔ اس پر اشعث نے قلعہ کے دروازے کھول دیئے۔ مسلمان ٹوٹ پڑے

اور مصورین سے جنگ کر کے انہیں مغلوب کر لیا۔ اشعث نے حسب قرار داد  
 نوازشنا من کی فہرست پیش کی لیکن وہ اس میں اپنا نام کھنا بھول  
 گیا۔ مہاجر نے کہا کہ اس فہرست میں تمہارا نام نظر نہیں آتا۔ گویا خدا نے  
 تمہیں اپنے ہاتھ سے واجب القتل ٹھہرا دیا ہے۔ عکرمہ نے سفارش کی  
 کہ اشعث کو دربار خلافت میں بھیج دیا جائے چنانچہ اشعث کو مدینہ بھیج  
 دیا گیا حضرت صدیق رضی اللہ عنہ نے کہا کہ تم مرتد اور غدار ہو اس کے علاوہ تم  
 میں اپنے آدمیوں کی قیادت اور حفاظت کرنے کی صلاحیت بھی نہیں  
 اس لئے تمہاری سزا موت ہے۔ لیکن عکرمہ نے اشعث کی جان  
 بخشی کی سفارش کی تھی اس لئے صدیق رضی اللہ عنہ نے اس کا قصور معاف  
 کر دیا اور اشعث نے وعدہ کیا کہ آئندہ وہ دین اسلام کی خاطر  
 جان لڑانے میں دریغ سے کام نہ لے گا۔ اشعث نے طے شدہ نسبت  
 کے مطابق حضرت صدیق رضی اللہ عنہ کی بہن سے شادی بھی کر لی۔ لیکن صدیق  
 کہا کرتے تھے جن تین باتوں کے ارتکاب پر مجھے افسوس ہے  
 ان میں سے ایک یہ بھی ہے کہ میں نے اشعث کا قصور معاف  
 کر دیا۔

اس مہم کے بعد میں اور حضرت موت میں بھی اسلام کا امن  
 قائم ہو گیا۔ مہاجر دربار خلافت کے نمائندہ کے طور پر عین میں  
 رہے جہاں کا حاکم فیروز ایرانی تھا اور حضرت موت میں پہلے ہی سے  
 زیاد حکمران تھے۔ وہی بعد میں رہے۔

حضر موت کی تسخیر کے ساتھ عرب کی ساری زمین ایک دفعہ پھر  
محمدؐ کا کام پڑھنے لگی۔ ارتداد۔ بغاوت۔ رہنری اور شور و ش کے  
تمام فتنے تلوار کے بل پر موت کی نیند سلا دیئے گئے۔ یہ  
سب واقعات حضرت ابوبکر صدیقؓ کے عہد خلافت کے پہلے ہی سال  
میں رونما ہوئے۔ سالہ ہجری کے ابتدائی ایام تک یمن اور حضر موت  
کی مہمیں بھی سر ہو چکی تھیں۔ حضرت ابوبکر صدیقؓ کے عظیم الفیہ عظیم  
و استقلال کی بدولت مسلمان ارتداد اور بغاوت کے اس فتنہ عظیم  
کا سر کچلنے میں کامیاب ہو گئے۔ جس کا ایک ایک شرارہ کامیاب  
ہونے کی صورت میں اسلام کے خرمین کو جلا کر خاک سیاہ کر دیتا۔  
اس کامیابی کا تمام تر سہرا ان مسلمانوں کے ایمان کی پختگی کے سر پر  
ہے جو رسول اکرم صلی اللہ علیہ وسلم کی وفات کے بعد اپنے ایمان  
پر ثابت قدم رہے۔ اور اس فتنہ عظیم کو مٹانے کی خالص نیت  
لے کر اپنی جانوں پر کھیل گئے۔ پیشوایانِ مذاہب کی تاریخ ایسے  
ناسخ الایمان فدا یوں کی اتنی بڑی تعداد کی نظیر پیش کرنے سے  
قاصر ہے جو پیغمبر اسلام حضرت محمد صلی اللہ علیہ وسلم کے فیضانِ محبت نے  
پیدا کی۔ اس جماعت کے سامنے زندگی کا مقصد حید صرف یہ تھا کہ بن  
اسلام کا بول بالا ہو۔ اور سب لوگ اس مذہب کے سیر و کار بن جائیں  
جو نوع انسانی کی دینی اور بشری زندگیوں کو بہتر بنانے کے لئے خدا  
کی طرف سے نازل ہوا ہے۔ اس فتنہ کے فرو کرنے میں حضرت ابوبکر صدیقؓ

کی تہمت و عزیمت کے بعد جس چیز کو سب سے زیادہ نمایاں و خل حاصل  
 ہے وہ خالد بن ولیدؓ کی شجاعت ہے اگر اس ابتدائی دور کے مسلمانوں  
 میں حضرت ابوبکر صدیقؓ کا سا امیر اور حضرت خالدؓ کا سا جرنیل موجود  
 نہ ہوتا تو ان کے لئے اس فتنہ عظیم سے عہدہ برآ ہونا بہت ہی مشکل امر  
 بن جاتا۔



# عراق اور شام میں اسلام کی یلغاریں

## قیصر و کسریے سے مقابلہ

عرب میں ارتداد و بغاوت کے فتنے کو فرو کرنے کے فورا بعد اسلام کے لشکر عراق اور شام کی سرزمینوں میں خسرو ایران اور قیصر روم کی جنگی طاقتوں کے ساتھ قوت آزمائی کرتے نظر آنے لگے۔ اسلام اس دور کے عالم کی ان دو عظیم الشان اور طاہر سلطنتوں سے رسول اکرم صلی اللہ علیہ وسلم کی زندگی ہی میں متصادم ہو چکا تھا۔ بصری (سرحد شام) کے عرب رئیس جو قیصر روم کے زیر اثر تھے سلسلہ ہجری ہی سے جب کہ رسول اکرم صلی اللہ علیہ وسلم نے ان کے اور قیصر روم کے نام قبول اسلام کا دعوت نامہ ارسال کیا تھا۔ مسلمانوں کے دشمن بن گئے تھے انہوں نے سلسلہ ہجری میں دربار رسالت کے ایک قاصد کو جو قیصر روم کے لئے دوسرا مکتوب لے جا رہا تھا قتل کر دیا۔ اس حادثہ کی بنا پر سلسلہ ہجری میں رسول خداؐ کو ان کے خلاف مہم بھیجی پڑی اور جنگ موتہ پیش آئی جس میں مسلمانوں کو شکست ہوئی اور متعدد افسروں اور مجاہدوں کے شہید

ہو جانے کے بعد خالدہؓ اپنی فوج کو مشکل تباہی سے بچا کر واپس لے آئے  
 سنہ ہجری کے اواخر میں رسول اکرم صلی اللہ علیہ وسلم خود اپنی قیادت  
 میں ایک تعزیری مہم ان قبائل کی سرکوبی کے لئے کر گئے اور غزوہ تبوک  
 پیش آیا جس میں ان قبائل کو شکست ہوئی۔ اور وہ اور مصر اور ہماگ گئے  
 ازاں بعد رسول خدا صلی اللہ علیہ وسلم خود عرب کے معاملات میں اتنے مصروف  
 ہو گئے کہ مرض الموت تک شام کے قضیہ کی طرف توجہ مبذول نہ کر سکے مرض  
 الموت میں آپ نے اسامہ کو شام کی سرحدات کی طرف مہم لے جانے کا  
 حکم دیا۔ یہ مہم رسول اکرم کی وفات کے بعد خلیفہ اہل نبی جو کامیابی  
 کے ساتھ چھاپا مار کر واپس آگئی لیکن شام کے سرحدی قبائل نے ابھی تک  
 اطاعت قبول نہ کی تھی۔ اور رسول اللہ کے جانشین حضرت صدیق  
 جو عرب قبائل کے ارتداد کے فتنہ عظیم سے دوچار ہو گئے شام کی سرحد  
 کے کار عظیم کو نہیں بھولے تھے چنانچہ فتنہ ارتداد کے استیصال کے  
 بعد انہوں نے شام پر لشکر کشی کی تیاریاں شروع کر دیں۔ سنہ ہجری  
 مطابق ۶۳۳ء کے آغاز ہی سے شام کی سرحد کی طرف لشکر روانہ کر دیا۔  
 اور حسب ضرورت اس کی امداد کے لئے کمک پر کمک بھیجنے لگے۔  
 اور مصر عراق کی سرحد پر کسراتے ایران کے ساتھ اسلام کا اعلان  
 جنگ اسی دن سے ہو چکا تھا جب خسرو پرویز نے سنہ ہجری مطابق  
 ۶۲۸ء میں رسول اللہ صلی اللہ علیہ وسلم کا نام مبارک جو دعوت اسلام  
 کا حامل تھا جوش غضب میں آکر چار ڈالاکھا۔ ایران کے شہنشاہ سرزمین

عرب کو اپنے ذریعہ اثر خیال کرتے تھے۔ خسرو نے اپنے حاکم یمن کو لکھا کہ محمدؐ کو جس نے میری شان میں گستاخی کا ارتکاب کیا ہے۔ پکڑ کر دربار میں حاضر کیا جائے حاکم یمن کے دو آدمی یہ پیغام لے کر مدینہ گئے لیکن یہاں اللہ صلی اللہ علیہ وسلم نے جواب دیا کہ اسلام کی طاقت ایران کی سلطنت کو اسی طرح پارہ پارہ کر دے گی جس طرح خسرو نے میرے خط کو پرزے پرزے کیا ہے۔ اسی اثنا میں پرویز کے بیٹے اپنے باپ کو قتل کر دیا اور تخت و تاج کے وارث ہونے کے کئی مدعی پیدا ہو گئے۔ ایران کا دربار طرح طرح کی سازشوں اور خانہ جنگیوں کی آماجگاہ بن کر رہ گیا۔ اس نے اسے عرب کی اس تحریک کی طرف توجہ دینے کی فرصت نہ ملی جب اسلام کا اثر عراق کے ان سرحدی قبائل تک پہنچنے لگا جو سلطنت ایران کے زیر اثر تھے تو دربار ایران نے اپنے زیر حمایت قبائل کی امداد کی۔ یہ قصہ کچھ دیر تک جاری رہا۔ آخر سلسلہ ہجری میں جب علماء کے لشکر نے بحرین اور حجر کے علاقوں میں ارتداد کے فتنہ کا استیصال کیا تو بنی بکر بن وائل کے ایک قبیلہ کے سردار مثنیٰ نامی نے بچے کچھے بانگیوں کی سہیلہ کی بے نیل خلیج فارس کے ساحل کے ساتھ ساتھ شمال کی طرف یلغار کی۔ مثنیٰ کامیاب و کامگار ہوتے ہوئے دریائے فرات کے دیانہ کی سر زمین تک پہنچ گئے جو براہ راست ایرانی گورنر کے زیر اقتدار تھی۔ مثنیٰ کے کارناموں کی اطلاعیں دربار خلافت میں پہلے پہلے پہنچیں لگیں تو حضرت ابو بکر صدیقؓ نے پوچھا کہ یہ مثنیٰ کیوں ہے۔ انہیں بتایا گیا کہ مثنیٰ بنو بکر بن وائل کے قبیلہ

کا ایک سردار ہے جو ارتداد کی آندھیوں کے دوران میں اسلام پر ثابت  
 قائم رہا اور اب اسلام کے دائرہ اقتدار کو وسیع تر کرنے کے لئے از خود  
 کوشاں ہے۔ حضرت ابوبکر صدیق رضی اللہ عنہ نے مشن کو عراق کی مہموں کے  
 لئے افسر مقرر کرنے کا باقاعدہ فرمان جاری کر دیا اور اس کی سرگرمیوں پر  
 خوشنودی کا اظہار فرمایا \*

اس طرح ۱۲ھ ہجری مطابق ۶۳۳ء کے آغاز میں اسلام کی طاقت  
 نے اپنے آپ کو اس وقت کی وہ بہت بڑی قاہرہ و حیا برسلطنتوں یعنی روم  
 و ایران کے ساتھ بیک وقت بنوازا پایا۔ ان دو بڑی طاقتوں کا مقابلہ کرنے  
 کے لئے مسلمانوں کے پاس اپنی قوت ایمانی کے سوا اور کوئی ساز و سامان نہ  
 تھا۔ ظاہری اسباب پر تکیہ رکھنے والے دماغ اس کیفیت کا تصور نہیں  
 کر سکتے جس سے متاثر ہو کر خلیفۃ الرسول حضرت ابوبکر صدیق رضی اللہ عنہ اور دین  
 اسلام کو فروغ دینے کا شوق بے پایاں رکھنے والے عرب مسلمانوں نے  
 قیصر و کسریٰ کی طاقتوں سے بیک وقت مقابلہ کرنے کی ٹھان لی۔ بادی  
 النظر میں کوئی شخص دربار خلافت کے اس فیصلہ کو قرین مصلحت قرار نہیں  
 دے سکتا لیکن اسلام اور رسول اکرم صلی اللہ علیہ وسلم کے فیضانِ صحبت  
 نے مسلمانوں میں اعتماد علی النفس اور توکل بر خدا کی ایسی محکم کیفیت پیدا  
 کر دی تھی کہ وہ نہ تو قیصر و کسریٰ کی طاقت و عظمت سے مرعوب  
 ہو سکتے تھے اور نہ صحراؤں پہاڑوں و ریاضوں اور سمندروں کے قدرتی  
 موانع کو خاطر میں لاتے تھے۔ آنے والے حالات نے ثابت کر دیا کہ عربوں



کی غلجہ قوم نے اسلام کی قوتِ ایمانی سے مالا مال ہو کر جس خود اعتمادی کے ساتھ تسخیرِ عالم کا عزم کر لیا۔ اس میں وہ اندازے کی غلطی کے مرتکب نہیں ہوئے تھے۔

## ۱ روم و ایران کی سلطنتیں

اس موقع پر روم و ایران کی سلطنتوں کے مختصر سے کوالیف کا بیان کر دینا ضروری ہے۔ تاکہ پڑھنے والوں کو معلوم ہو سکے کہ مسلمانانِ عرب کے اجتماعی نظم کو جبکہ وہ اچھی طرح قدم بھی جمائے نہ پایا تھا۔ کتنی بڑی اور عظیم الشان طاقتیں سے مقابلہ آن پڑا۔ رومیوں کی سلطنت جس کا پایہ تخت قسطنطنیہ تھا۔ اس وقت جزیرہ نما شام بلقان۔ یونان۔ ایشیائے کوچک۔ شام۔ فلسطین۔ سرحد شام و عرب کے قبائلی خطوں۔ مصر۔ طرابلس۔ الجزائر اور بحرہ روم کے تمام چھوٹے بڑے جزیروں کو اپنے آغوش میں لئے ہوئی تھی۔ اس کے حکمران جو قیصر کا لقب رکھتے تھے۔ بازنطینی خاندان سے تھے جو ان (قطار) پر تین صدیوں سے حکومت کرتے چلے آ رہے تھے۔ اس خاندان کے برسرِ اقتدار آنے سے پہلے بھی چار سو سال سے رومی قیصر ہی اس سلطنت کے مالک تھے سلطنت کا نظام اس دور کے علم و رواج کے مطابق جاگیردارانہ تھا۔ ملکوں اور قطعوں میں بادشاہیاں قائم تھیں جو قیصر کو خراج ادا کرتی تھیں جو علاقے براہ راست قسطنطنیہ کے بازنطینی دربار کے زیرِ انتظام تھے وہاں گورنر بلکہ فوجی گورنر مقرر کئے جاتے تھے۔ باج گزار علاقوں میں

بھی قیصر کی فوجیں مقیم رہتی تھیں۔ رومی اور یونانی حکمران فنون حرب کے بہت  
 ماہر تھے اور محض اپنی جنگی طاقت کے بل پر سلطنت کا انتظام سنبھالے  
 ہوئے تھے۔ کوئی تین صدیوں سے رومی دین مسیحی قبول کر چکے تھے۔  
 بازنطینی قیصر دین مسیحی کے محافظ اور نگہبان اور مشرقی کلیسا کے علم بردار  
 سمجھے جاتے تھے۔ اس حیثیت کی بنا پر ان کے اثر کا دائرہ اپنی سلطنت  
 سے باہر بھی وسعت اختیار کر گیا تھا۔ روس کے جاگیرداروں میں بھی اثر کے باعث  
 دربار قسطنطنیہ کو اپنا پیشوا سمجھتے تھے۔ حبشہ کے لوگ بھی عیسائی ہونے  
 کے باعث اس دربار کی طرف نگاہیں لگائے رہتے تھے۔ اس ملک کے  
 حکمران بھی عیسائی تھے لیکن رسول اللہ صلی اللہ علیہ وسلم کے عہد کے نجاشی نے  
 دین اسلام قبول کر لیا تھا۔ ایران کی سلطنت میں جو عیسائی آباد تھے وہ  
 بھی دربار قسطنطنیہ سے ولی ہمدردی رکھتے تھے۔ اس وجہ سے ایران کے  
 شہنشاہوں کو ایسا اوقات اپنے ہاں کے عیسائیوں کی کڑی نگرانی کرنی  
 پڑتی تھی۔ جاہ و شہرت۔ تمول۔ تجارت اور خوش حالی کے لحاظ سے رومی  
 سلطنت بہت ترقی یافتہ تھی۔ صدیوں حکمران رہنے کے باعث رومی  
 اور یونانی عیش پرست ہو گئے تھے۔ تعلیم۔ تہذیب اور تمدن کے اعتبار سے  
 یہ لوگ بہت پس ماندہ تھے۔ مطلب یہ کہ ان صیغوں میں رومی حکمرانوں نے  
 اپنے سے پہلے کے یونانی تمدن پر کوئی قابل ذکر اضافہ نہ کیا۔ محض عسکری  
 طاقت کے بل پر حکومت کرنا۔ خراج لینا اور عیش و عشرت میں زندگی بسر  
 کرنا ان کا معمول تھا۔

قریب قریب یہی حال ایران میں تھا۔ اس وقت ایران کی سلطنت  
عراق عرب سے لے کر خراسان تک پھیلی ہوئی تھی۔ یمن اور عرب کو بھی  
ایران کے شہنشاہ اپنی سلطنت کا جزو تصور کرتے تھے۔ اگر ایرانی سلطنت  
بحری کے فوراً بعد خانہ جنگیوں اور درباری سازشوں میں مبتلا نہ ہو گئی ہوتی  
تو بہت ممکن تھا کہ وہ اسلام کے بڑھتے ہوئے اقتدار کو جو اس سال  
کے بعد جنگل کی آگ کی طرح عرب کی جنگ کے ساتھ پھیلنے لگا تھا روکنے  
کے لئے کوئی عمل کرتے۔ اس عرصہ میں ایران کے تخت پر کوئی نو یا دس  
مدنی یکے بعد دیگرے بٹھائے اور مارے گئے۔ اس دور میں ایران  
کا دربار و اعلیٰ جہانگیروں اور کشمکشوں میں مبتلا رہا۔ اُدھر دین اسلام  
قبائل عرب کو ایک ہی اجتماعی نظام کی مسدک میں منسلک کرنے میں  
کامیاب ہو گیا۔ ایرانیوں کو اس خطرہ کا احساس اس وقت پیدا ہوا جب  
مثنیٰ کے لشکر و میاٹے فرات کے دہانہ کے علاقے کو تاخت و تاراج  
کرنے لگے۔

ایران کے خسرو کسریٰ (قیصر) روم کی طرح شاہنشاہی نظام  
رکنے والی وسیع سلطنت کے مالک تھے۔ ان کے ہاں بھی جاگیر داری  
کا نظام قائم تھا۔ تاہم ایرانی شہنشاہ مختلف ولایتوں پر اپنے گورنر  
مقرر کرتے رہتے تھے۔ ایرانی زرتشتی دین کے پیرو تھے۔ آتش پرستی  
ان کے دین کا مرکزی نقطہ تھی۔ ایران کے شہنشاہ ساسانی زمانہ  
کے تھے۔ یہ خاندان کوئی چار سو سال سے ایران پر حکومت کر رہا تھا۔

اور ان اقطاع میں اسکندر رومی کے جرنیل کی قائم کی ہوئی سلیبوسی  
سلطنت کا جانشین تھا۔ ایرانی حکمران بھی تعلیم تہذیب اور تمدن کے  
لحاظ سے رومیوں کی طرح گورے تھے اور محض عسکری طاقت کے  
بل پر عوام پر حکومت کرتے تھے اور ان سے باج اور خراج لے کر  
خود جاہ و شہمت، شان و شوکت اور عیش و عشرت کی زندگی بسر  
کر رہے تھے۔ دونوں سلطنتوں میں عوام الناس حکمرانوں کے  
جوہر و ستم اور جبر و تشدد کا تختہ معشق بنے ہوئے تھے۔ جنہیں اپنے  
حکمرانوں کے ساتھ کسی قسم کی ہمدردی نہ تھی۔

مذہبی عقاید کے لحاظ سے رومی سلطنت کے عیسائی تثلیث  
کے قائل تھے۔ باپ، بیٹا اور روح القدس کو الگ الگ بھی سمجھتے تھے  
اور انہیں ایک بھی قرار دیتے تھے۔ مسیح کے متعلق ان کا عقیدہ یہ تھا کہ  
وہ خدا کا بیٹا بھی ہے اور خدا بھی ہے۔ جو اپنے بندوں کو نجات دلانے  
کے لئے مسیح کی شکل میں ظاہر ہو کر مصلوب ہوا اور ایمان لانے والوں  
کے گناہوں کا کفارہ بن گیا۔ ایران کے زرتشتی یہ عقیدہ رکھتے تھے  
کہ کائنات میں دو مستقل طاقتیں نور اور ظلمت ایک دوسرے سے  
برسرِ پیکار ہیں۔ نور کی طاقت نیکی کی علم بردار اور ظلمت کی طاقت  
بدی کی نقیب ہے۔ دونوں طاقتیں ابورہ مشرہ کی منظر ہیں۔ نور کی  
طاقت کا منظر اتم آگ ہے اس لئے انسان پر جو نیکی کا طلبکار ہے آگ کی  
پرستش لازم ہے۔ دین اسلام نے جہاں بت پرستی، شرک اور



دہریت وغیرہ کو باطل قرار دیا وہاں اس نے عیسائیوں کے مروجہ عقائد اور مجوسیوں (پارسیوں) کے عقائد کو بھی چیلنج کیا۔ اور کہا کہ کائنات کا خالق مالک اور پروردگار صرف ایک خدا ہے۔ اس کی قدرت میں کسی باپ بیٹے روح القدس۔ نور ظلمت۔ دیوتا۔ انسان فرشتے یا روح کو دخل حاصل نہیں۔ وہ نوری انسان کو ہدایت اور نجات کی سیدھی راہ دکھانے اور زندگی گزارنے کا صحیح طریق (دین) سکھانے کے لئے بندوں ہی میں سے پیغمبر مقرر کرتا رہا ہے۔ اور اب اس نے محمدؐ کو اپنا پیغمبر بنا کر بھیجا ہے۔ جو انسانوں کو خدا کے دین اور قانون کی تعلیم دیتا ہے۔

غرب کے مسلمان دین اسلام کے اس پیغام سے مرعہ شاز تھے وہ سمجھ رہے تھے کہ خدا نے انہیں اپنے دین کی نعمت عطا کر دی ہے وہ اس نعمت کو دور و راز کے ملکوں اور انسانوں تک پہنچانے کے لئے بے تاب ہو رہے تھے۔ تاکہ دوسری قومیں بھی ان کی طرح عرفان الہی کی روشنی سے منور ہو جائیں اور خدا کے کلام قرآن کو اپنی زندگیوں کا دستور العمل بنالیں۔ اس مقصد کو رسول اکرم صلی اللہ علیہ وسلم نے محض تبلیغ کے ذریعے سے حاصل کرنا چاہا۔ لیکن مخالفوں نے تبلیغ کی راہیں ان پر یکسر بند کر دیں۔ ان راہوں کو کھولنے کے لئے مسلمان زور بازو اور تلوار کا سہارا لینے پر مجبور ہو گئے۔ اور یہ سلسلہ کچھ ایسا شروع ہوا کہ اس کا دائرہ روز بروز وسیع تر ہوتا چلا گیا۔ ہر مخالف

قوت نے اسلام پر تبلیغ کے دروازے بند کرنے کی کوشش کی اسلام کے پیرو تلواری کی ٹوک سے ان دروازوں کو کھولنے پر مجبور ہوتے چلے گئے۔ قیصر و کسریٰ کے ساتھ مسلمانانِ عرب کے جدال و بیچارہ کا اصلی سبب یہی تھا کہ مسلمانانِ ان ملکوں میں دینِ اسلام کی تبلیغ کے خواہاں تھے۔ جس کی اجازت انہیں صلح و مصالحت سے نہیں مل سکی تھی۔ مسلمانوں نے تلوار کو ہاتھ میں لیا تو اس کا مطلب یہ نہیں تھا کہ وہ تلوار کے بل پر دوسروں کو اپنا مذہب چھوڑنے پر مجبور کریں۔ بلکہ مقصد یہ تھا کہ اس دین کی حفاظت جسے دنیا بھر کی طاقتیں مٹانے کے درپے ہو گئی تھیں تلوار سے کی جائے اور اس دین کی تبلیغ کی راہ میں جو موانع شمشیر بدست نظر آئیں انہیں شمشیر ہی سے دور کر دیا جائے۔

## روم و ایران کی جنگیں

روم اور ایران کی یہ عظیم سلطنتیں بسا اوقات آپس میں ٹکراتی تھیں۔ ان کے باہمی تصادم کی مختصر سی کیفیت کا بیان کر دینا بھی ضروری ہے جو اسلام کی طاقت کے ظہور سے کچھ عرصہ پہلے وقوع پذیر ہوا۔ روم اور ایران کے درمیان شام اور عراق کی سرزمین پر قبضہ کرنے کے لئے لڑائیاں ہوتی رہتی تھیں۔ حیرہ عراق غرب کے عرب بادشاہوں نے چھٹی صدی مسیحی میں عیسائیت کا دین قبول کر لیا تھا اور وہ دربار

ایران کے خلاف قیصر روم سے ساز باز کرتے رہتے تھے۔ یہ کیفیت ۶۱۸ء  
 میں روم اور ایران کے درمیان جنگ پر منتج ہوئی۔ اس لڑائی میں ہرقل  
 قیصر روم نے ایرانیوں کے ہاتھوں شکست کھائی۔ اور اسے عراق اور  
 شام کے بہت سے قطعات سے دست بردار ہونا پڑا۔ اس لڑائی  
 کے وقت پیغمبر اسلامؐ ابھی مکہ ہی میں تھے۔ مسلمان روم کے عیسائیوں  
 سے ہمدردی رکھتے تھے۔ لیکن مکہ کے مشرکین کی ہمدردیاں دوبارہ  
 ایران کے شامل حال تھیں۔ مسلمان جنگ میں قیصر کی شکست کا حال  
 سن کر بہت غمگین ہوئے۔ اس پر اللہ کے رسول محمدؐ پر خدا کا  
 کلام نازل ہوا جس میں یہ بشارت دی گئی تھی کہ روم نے ایران سے  
 شکست کھائی ہے لیکن چند ہی سال میں روم ایران پر غالب آجائے  
 گا۔ قرآن کی یہ پیش گوئی ۶۲۸ء میں یعنی اس شکست کے نو سال بعد  
 پوری ہوئی اور قیصر ہرقل نے ایشیائے کوچک سے چل کر بحیرہ خزر

۱۔ قرآن مجید کی سورہ روم کی پہلی آیت اس پیش گوئی کی حامل  
 ہے جس کے الفاظ یہ ہیں :-

اَلَمْ نَخْلُقِ السَّمٰوٰتِ وَالدَّارِ اِلٰهَ اَدْنٰی اَكْثَرُ مِّنْ تَحَدِّیْكَ بِمُحْسِنِ  
 سَيِّخِدْبُوْنَ فِیْ یَّصْحَ مِیْنِ ۝

روم کی سلطنت قریب کی سرزمین میں مغلوب ہوگئی لیکن وہ اس  
 شکست کے بعد چند ہی سال گزرنے پر بحیرہ غالب آئے گی

(کیسیٹین) کے جنوب میں ایرانی مملکت کو کامیابی کے ساتھ تاراج کر ڈالا۔ اور  
 نینوہ کے مقام پر ایرانی لشکر کو شکست فاش دی۔ رومی جرنیل سیروٹیس  
 ایران کے پائے تخت مدائن تک پہنچ گیا۔ سیروٹیس نے خسرو ایران کو اس  
 کے اٹھارہ لاکھ کھمبے قتل کر دیا۔ اس جنگ کے بعد روم اور ایران  
 کے درمیان صلح ہو گئی اور ایران نے وہ تمام علاقے قیصر کو دیے جو نو  
 سال پہلے اس سے پھینے تھے اس جنگ کے بعد تخت ایران کے نو مدعی  
 پیدا ہوئے جو درباری سازشوں کے باعث خنجر یا زہر سے ہلاک ہوتے  
 رہے۔ ۶۲۶ء - ۶۳۲ء تک یعنی مسلمانوں کی یلغار کے وقت تک ایران  
 کا دربار اور اس کے شاہی خاندان کے افراد اسی نوعیت کی سازشوں  
 میں مبتلا رہے۔ اور ایرانیوں کو اس انقلاب کی طرف توجہ دینے کی فرصت  
 ہی نہ مل سکی جو ان سالوں میں عرب کی سرزمین میں پھل پھول رہا تھا۔  
 روم و ایران کی علمی بے مائیگی کی حقیقت اس بات سے بھی ظاہر  
 ہے کہ روم و ایران کے اس دور کے حالات صرف عرب اور مسلمان مورخوں  
 کے آثارِ قلم ہی سے معلوم ہو سکے ہیں۔ ان کا اپنا تاریخی ریکارڈ کہیں نظر  
 نہیں آتا۔ اس کی وجہ یہ ہے کہ رومی اور ایرانی محض جبر و طاقت کے بل پر  
 حکومت کرنا جانتے تھے علمی سرگرمیوں سے انہیں دور کا واسطہ بھی نہ تھا۔  
 صدیوں سے یہ ملک جہالت کی ظلمتوں میں مبتلا چلے آ رہے تھے۔ روم و  
 ایران کے حکمرانوں نے صدیوں برسرِ اقتدار رہنے کے باوجود علمی اور فنی  
 تحصیل و ترقی کا کوئی ایسا سرمایہ فراہم نہ کیا جو مسلمانوں کے ہاتھوں



ان کی بریادی پر نوحہ خواں نظر آ سکتا \*

عرب مسلمانوں کے حملے کے وقت روم اور ایران  
کی کیفیت یہ تھی۔ اب ان ملکوں میں مسلمانوں کی یلغاروں  
کا حال سینے ۛ

# عراق کی مہمیں

۱۲۔ بحری مطابق ۴۳۳ھ

خالد اور عیاض کا تقرر

بحرین میں ارتداد کا فتنہ فرو کرنے کے سلسلے میں وہاں کے ایک قبیلہ بنو بکر بن وائل کے ایک رئیس مثنیٰ نے بہت نام پیدا کیا تھا۔ یہ مثنیٰ اپنے قبائلی لشکر کو لے کر باغیوں کی سرکوبی کرتا ہوا دریائے فرات کے وہاں کی سرزمین تک پہنچ گیا۔ جو سلطنت ایران کی اہلاک تھی۔ مثنیٰ نے اس سرزمین کے عرب قبائل کو نہایت آسانی سے اپنے حلقہ اثر میں داخل کر لیا۔ دربار خلافت میں مثنیٰ کی کامیابیوں کی اطلاعیں پہنچنے لگیں تو حضرت ابو بکر صدیق رضی اللہ عنہ نے نہ صرف مثنیٰ کو اسلامی لشکر کی سالاری کی باقاعدہ سند عطا کر دی بلکہ اس بات کے پیش نظر کہ مثنیٰ کی مہم ایران کی عظیم سلطنت کے ساتھ باقاعدہ اور مسلسل جنگ کی شکل اختیار کر لے گی۔ عراق کی مہم کے لئے دو مزید لشکر تیار کئے۔ ایک لشکر کی

قیادت سیف المذخالد کو سونپی گئی اور انہیں حکم ہوا کہ وہ دریائے فرات کے کنارے پر اوہلہ کے مقام پر جا کر مثنیٰ سے جا ملیں اور اپنے اور مثنیٰ کے لشکر کی اعلیٰ کمان اپنے ہاتھ میں لے کر دریائے فرات کے مغربی ساحل کے ساتھ ساتھ شمال کی طرف رخ کر کے عراق کے صدر مقام حیرہ تک پہنچ جائیں۔ دوسرا لشکر عیاض کی قیادت میں دومۃ الجندل کی راہ سے عراق کے شمالی خطہ کی طرف بھیجا گیا۔ اس کی ہدایات یہ تھیں کہ وہ دریائے فرات کے مغربی ساحل کے ساتھ ساتھ جنوب کی طرف کوچ کرتے ہوئے حیرہ تک پہنچنے کی کوشش کریں۔ حضرت ابو بکر صدیقؓ نے ان ہدایات کے ساتھ ہی اس امر کا اعلان بھی کر دیا کہ خالد اور عیاض میں سے جو پہلے حیرہ پہنچے گا وہی عراق کا والی یعنی گورنر بننے کا مستحق سمجھا جائے گا۔

عیاض کے لشکر کو دومۃ الجندل کے علاقے میں خوف کے مقام پر سرکش قبائل کی سرکوبی کرتے ہوئے بہت دن لگ گئے۔ لیکن خالدؓ نے اپنے لشکر کو لے کر کسی قسم کی مزاحمت کے بغیر اوہلہ پہنچ گئے جہاں مثنیٰ کا ان کا انتظار کر رہا تھا۔ مثنیٰ کے لشکر کی تعداد آٹھ ہزار تھی اور خالدؓ کا لشکر اوہلہ پہنچتے پہنچتے دس ہزار کی تعداد تک پہنچ گیا تھا۔ وسطی عرب کی قبائلی آبادیوں میں فتنہ ارتداد کی جنگوں کے باعث جنگی مردوں کی تعداد گھٹ گئی تھی تاہم راستے میں بدوی قبائل کے افراد خالدؓ کے لشکر میں شامل ہوتے گئے۔ خالدؓ مارینہ سے بہت تھوڑی فوج لے کر چلے گئے تھے اس کی وجہ

یہ تھی کہ خلیفہ نے فتنہ ارتداد کے فرو کرنے کی مہموں میں شامل ہونے والے  
جہادین کو اپنے گھروں کو جانے کی عام اجازت عطا کر دی تھی۔ اور اسلامی  
سپاہ کے بہت سے افراد اپنے اپنے گھروں کو چلے گئے تھے۔

## جنگِ سلاسل

۱۲ھ ۶۳۲ء

✓ خالد بن ولیدؓ نے پہلے پہنچ کر دریائے فرات کے دہانے کی سرزمین کے  
ایرانی گورنر ہرمز کو ذیل کے الفاظ میں جنگ کا الٹی میٹم بھیجا:-  
”وین اسلام قبول کر لو تمہارے جان و مال کو امان دی جائے  
گی۔ یا تم اور تمہاری رعایا خراج دینا مان لو۔ اگر تم نے انکار کیا تو اس کے  
نتائج کی ملامت کے سزاوار تم ہو گے۔ میں ایسی قوم کا لشکر لے کر  
آیا ہوں جو موت سے اتنا ہی پیارا کرتی ہے جتنا تم زندگی کو چاہتے ہو۔  
ہرمز کو یہ عجیب و غریب پیغام ملا تو اس نے ایک قاصد عدائن کی  
طرف خسرو کو اطلاع دینے کے لئے روانہ کر دیا اور خود ایک لشکر لے کر خالدؓ  
کے مقابلہ کے لئے نکلا۔ ہرمز کا لشکر بڑی شان و شوکت سے چلا آیا  
معلوم ہوتا تھا کہ ایرانی جنگ کے لئے نہیں بلکہ جشن منانے کے لئے آگے  
بڑھ رہے ہیں۔ ایک مقام پر پہنچ کر جہاں پانی کے چشمے تھے ہرمز نے  
پڑاؤ والا فوج کی صفیں آراستہ کیں۔ بعض صفیں اس طرح بنائی گئیں



کہ ایران کے جنگی مردوں نے اپنے آپ کو زنجیروں میں منسلک کر لیا تاکہ کوئی سپاہی پیچھے ہٹنے کا قصد تک نہ کرنے پائے۔ یہ بھی ممکن ہے کہ ہرمز ایسے لوگوں کو اپنے ہمراہ لایا ہو جن کے بھاگ جانے کا اسے خطرہ ہو۔ اسی لئے اس نے انہیں ایک زنجیر میں منسلک کرنا مناسب سمجھا ہو۔ ادھر خالد رضہ کو ہرمز کے اقدام کی اطلاع ملی تو وہ اپنا لشکر لے کر آگے بڑھا۔ اسلامی فوج نے ایرانی لشکر کے سامنے پہنچ کر اونٹوں پر سے سامان اتارا۔ سوار پا پیادہ ہو گئے۔ خالد رضہ نے کہا کہ ”پانی کے چشمے اُسی کے ہوں گے جو دونوں میں زیادہ شجاع ہوگا“ اور ایرانی لشکر پر ہلہ بول دیا۔

اسلامی فوج کو ٹرہتے ہوئے دیکھ کر ہرمز خالد رضہ سے مبارزت کا طالب ہوا۔ دونوں سردار آمنے سامنے آئے۔ ہرمز اپنے ساتھ اپنے کچھ آدمیوں کو بھی لگا لایا تھا۔ لیکن خالد رضہ کی تلوار نے اسے غدار کی کرنے کی ہمت نہ دی اور پہلے ہی وار میں ہرمز کا کام تمام کر دیا۔ ہرمز کے آدمی جو ادھر ادھر جھاڑیوں میں چھپے ہوتے تھے خالد رضہ پر پل پڑے۔ اسلامی لشکر نے یہ حال دیکھا تو وہ بھی جست کر کے آگے بڑھا۔ ایرانیوں کے پاؤں پہلے ہی تلے میں اکھڑ گئے۔ یہ اپنا سارا ساز و سامان چھوڑ کر بھاگے۔ مسلمانوں نے دیا تے فرات کے کنارے تک تعاقب کیا۔ مثنیٰ کا رسالہ تعاقب کرتا ہوا دیا کو بھی عبور کر گیا۔ سامنے ایک ایرانی شہزادی کا قلعہ تھا۔ مثنیٰ نے اپنے بھائی معنی کو اس قلعہ کا محاصرہ کرنے کے لئے چھوڑا اور خود آگے بڑھ کر

ایک دوسرے قلعے پر بل بول دیا جو اس شہزادی کے شوہر کا تھا۔ مثنیٰ نے قلعہ سر کر لیا محصورین کی زیادہ تعداد مقتول ہوئی باقی ماندہ نے ہتھیار ڈال دیے۔ جب شہزادی نے اپنے شوہر کے اس انجام بد کی خبر سنی تو اس نے اطاعت قبول کر لی اور معنی کے حرم میں داخل ہو گئی۔

اس جنگ میں بہت سامانِ غنیمت مسلمانوں کے ہاتھ لگا۔ ایک ایک مجاہد کے حصے میں ایک ایک ہزار درہم آئے اور بہت سا اسلحہ ہاتھ لگا۔ خمس یعنی پانچواں حصہ مدینہ بھیج دیا گیا۔ اس کے ساتھ ہرمز کی کلاہ کا وہ مرقع طرہ بھی تھا جس کی قیمت کا اندازہ ایک لاکھ درہم کیا گیا۔ خالد نے ہرمز کا ایک ہاتھی بھی مدینہ بھیجا جسے دیکھ کر مدینہ کے لوگ بہت حیران ہوئے۔ کیونکہ انہوں نے کبھی ہاتھی کی شکل تک نہیں دیکھی تھی۔ چند دن کی نمائش کے بعد ہاتھی واپس بھیج دیا گیا۔

## جنگِ مزار

ہرمز کا قاصد خسرو کے دربار میں اس وقت باریاب ہوا کہ جب ہرمز اور اس کے لشکر کا خاتمہ ہو چکا تھا اور مثنیٰ کا رسالہ بقیۃ السیف ایرانیوں کا تعاقب کرتا ہوا بہت دور تک آگے بڑھ آیا تھا۔ خسرو نے اطلاع پا کر اپنے دربار کے ایک سردار قارین کو لشکر دے کر ہرمز کی امداد کے لئے بھیجا۔ قارین مدین سے چل کر مزار تک پہنچا تھا اسے ہرمز کی بھاگتی ہوئی فوج ملی۔ قارین نے اسے روکا اور مثنیٰ کا مقابلہ کرنے کے لئے یہیں پڑاؤ ڈال

دیا۔ مثنیٰ نے اس کیفیت کی اطلاع خالدؓ کو بھیجی۔ خالدؓ تیر کی طرح کمک لے کر آئے اور ایسے وقت پہنچے جب مثنیٰ اور قارین کے لشکر مصروف پسپا رہے ہو چکے تھے۔ بڑے گھمسان کا محرکہ پڑا قارین اور دوشہزادے مارے گئے۔ ایرانی فوج کے پاؤں اکٹڑ گئے۔ بہت سے ایرانی میدان جنگ میں کھیت رہے۔ کچھ وجہ کی اس شاخ میں ڈوب گئے جو وجہ سے نکل کر فرات کی طرف آتی تھی۔ میدان مسلمانوں کے ہاتھ رہا لیکن انہوں نے دریا کی شاخ کو عبور کرنا مناسب خیال نہ کیا۔ خالدؓ نے مدزار کو اپنا مرکز قرار دیکر اس علاقہ کو ایرانیوں سے پاک کرنے کی مہم شروع کر دی۔ اسلامی لشکر کو حکم تھا کہ وہ فلاحین یعنی کھیتی باڑی کرنے والے کسانوں کی حفاظت کریں اور صرف ان ایرانیوں کا صفایا کریں جو اسلحہ بردار ہوں۔ اس جنگ میں بھی مال غنیمت کی فراوان مقدار مسلمانوں کے ہاتھ لگی۔ بے مزد مسلمان عرب مجاہد ایرانیوں کے تمول و تعیش کا حال دیکھ دیکھ کر بہت حیران ہوئے۔

## جنگ ولجہ

عرب کے مسلمانوں کی ان فتوحات سے خایف ہو کر خسرو ایران نے ایک مشہور ایرانی سردار بہمن کو سالار لشکر مقرر کیا۔ بہمن تازہ دم فوج لے کر بڑھا۔ اور اس نے بنو بکر کے وفادار عرب قبائل کو بھی لایچ دے کر اپنی امداد پر آمادہ کر لیا۔ ایرانیوں کا خیال تھا کہ عربوں کا مقابلہ

عرب ہی خوب کریں گے۔ بہمن کے لشکر نے ولجہ کے مقام پر پڑاؤ ڈالا۔  
خالد بن ولجہ نے مفتوحہ سرزمین کے انتظام کے لئے کچھ فوج متعین کی اور خود  
لشکر لے کر بہمن کے مقابلے کے لئے آگے بڑھے۔ ولجہ کی جنگ بڑی  
شدید تھی لیکن ایرانیوں کو یہاں بھی شکست فاش کا سامنا ہوا مسلمانوں  
کو اس جنگ میں غنیمت کے طور پر ایرانیوں کا اتنا ساز و سامان ملا کہ  
خالد بن ولجہ سے مخاطب ہو کر یوں تقریر کی :-

✓ ”تم دیکھتے ہو کہ ایران کی سرزمین کتنی خوش حال ہے۔ یہاں کے رستوں  
پر زر و مال اسی فراوانی کے ساتھ بکھرا پڑا ہے جس فراوانی کے ساتھ عرب  
میں پتھر بکھرے ہوئے ہیں۔ ہم اللہ کی راہ میں جہاد کر رہے ہیں لیکن  
اگر ہمارا جنگی مقصد اتنا بلند نہ بھی ہوتا تو اس صورت میں بھی اس سرزمین  
کی خاطر جانیں لٹانا کچھ ہنگامہ سودا نہ تھا۔“

## ✓ جنگِ اریس

ولجہ کی شکست کے بعد ایرانی لشکر اریس کے مقام پر جمع ہونے  
لگا جو اولیہ اور حیرہ کے درمیان دونوں شہروں سے یکساں فاصلے پر  
واقع ہے۔ اریس میں ایرانیوں نے عیسائی مذہب رکھنے والے  
عرب بدوی قبائل کا ایک لشکر جرار بھی فراہم کر لیا۔ بنو بکر بن وائل  
کے بہت سے قبیلے مثنیٰ سے سخت بیزار تھے وہ سب جوق جوق اس  
لشکر میں شامل ہو گئے۔ خالد بن ولجہ نے حفر کے مقام پر اپنی ایک جمعیت



عقب کی حفاظت کے لئے متعین کی اور خود متحدہ ایرانی اور قبائلی لشکر کا مقابلہ کرنے کے لئے آگے بڑھے۔ پہلے بدوی قبائل نے خالد رضہ کے لشکر پر حملہ کیا۔ خالد رضہ نے ان کے سردار کو قتل کر دیا۔ پھر ایرانی لشکر آگے بڑھا۔ بڑی دیر تک گھمسان کی لڑائی ہوتی رہی۔ دونوں پہلے برابر نظر آ رہے تھے۔ خالد رضہ نے اپنی فوج کے دو دستوں کو الگ کر کے حکم دیا وہ دائیں اور بائیں سے چکر کاٹ کر ایرانی لشکر کے عقب پر حملہ کر دیں۔ یہ چال کار گزشتہ ثابت ہوئی۔ ایرانی لشکر میں انفرادی تفری پھیل گئی۔ وہ سراسیمہ ہو کر بھاگے۔ اور کھانوں سے بھرے ہوئے دسترخوان چھوڑتے گئے۔ جو عقب میں لشکر کے لئے بچھائے جا رہے تھے۔ عربوں نے ان دسترخوانوں پر بیٹھ کر ایران کے لذیذ کھانوں پر ہاتھ صاف کئے۔ حسب معمول فتح کی خوشخبری کیسا تھا مال غنیمت کا خمس دربار خلافت میں بھیجا گیا حضرت ابوبکر صدیق رضی اللہ عنہ کی اسلامی فوج کے کارناموں کا حال سن کر بہت خوش ہوئے۔

## ✓ حیرہ کی تسخیر

اتیس کی جنگ سے ایران کے لشکر اور بدوی قبائل کی طاقت مزاحمت کی کمزوری۔ خالد رضہ لشکر لے کر سرعت رفتار سے حیرہ کی طرف بڑھنے لگے۔ خالد رضہ نے مغیسیہ کے شہر کو اچانک آن لیا۔ جو حیرہ کی طرح بادکھ کی ندی پر واقع تھا اور ویسا ہی اہم شہر تھا۔ مغیسیہ

کے لوگ شہر چھوڑ کر بھاگ گئے۔ مالِ غنیمت میں ایک ایک سوار کے حصے میں پندرہ پندرہ سو درہم آئے۔ مغیسیہ کی فتح کی اطلاع دربارِ خلافت میں پہنچی تو حضرت ابوبکر صدیق رضی اللہ عنہ نے حاضرین کو مخاطب کر کے کہا: ”یا معشر النقریش! تمہارے شیر شیرِ اسلام نے ایرانی جیتے کو جنگ میں بچھا دیا ہے اور اس کا شکار چھین لیا ہے۔ خالدؓ کی پیدائش کے بعد غورتوں کے رحم باجھ ہو گئے کوئی ماں دوسرا خالدؓ نہیں جنے گی۔“

مغیسیہ میں خالدؓ نے اپنی فوج کشتیوں پر سوار کرایا تاکہ ندی کی راہ سے حیرہ کی طرف اقدام کریں۔ حیرہ کے ایرانی مرزبان (گورنر) آزاد زویہ نے اپنے بیٹے کو بھیجا تاکہ وہ نہروں کے بند توڑ دے۔ ندی کا پانی پایاب ہو گیا۔ کشتیاں چلنے سے رک گئیں۔ خالدؓ نے کشتی سے پانی کے پایاب ہو جانے کی وجہ دریافت کی اور موقع پر پہنچ کر آزاد زویہ کے بیٹے اور اس کے ساتھیوں کو قتل کر دیا۔ آزاد زویہ کو باندھے گئے۔ اور ندی کا پانی کشتی رانی کے لئے چڑھ آیا۔ خالدؓ کی فوج نے آگے بڑھ کر خوارنق اور نجف کے قلعوں پر قبضہ جمالیا اور حیرہ کے سامنے صفیں آراستہ کیں۔ ایرانی گورنر دریا پار بھاگ گیا۔ حیرہ کے لوگوں نے پہلے قلعہ بند ہو کر مقابلے کی ٹھانی لیکن عیسائی راہبوں نے جن کی خانقاہ شہرِ پناہ سے باہر تھی لوگوں کو ہتھیار ڈالنے اور اطاعت قبول کرنے پر آمادہ کر لیا۔ شہر والوں کے نمائندے خائفے کر خالدؓ کی خدمت میں حاضر ہوئے۔ معاہدہ لکھا گیا۔ خالدؓ نے معاہدہ

اور تحالیف و رباہر خلافت میں بھیج دیئے حضرت ابو بکر صدیق نے معاہدہ کی شرطیں منظور فرمالیں۔ اور تحالیف اس شرط پر قبول کر کے بیت المال میں داخل کر دیئے کہ ان کی قیمت حیرہ والوں کے خراج سے وضع کر دی جائے۔ یہ پہلا معاہدہ تھا جو مسلمانوں نے عرب سے باہر غیر مسلموں کے ایک شہر سے کیا۔ اس معاہدہ کے الفاظ کا ترجمہ بصورت ذیل ہے:-

”یہ وہ معاہدہ ہے جو خالد بن ولید نے ابن عدی۔ عمرو بن عبدالمسیح۔ اور ایاث ابن قبیسہ سے جن کو اہل حیرہ نے اس مقصد کے لئے اختیار دیا ہے طے کیا اہل حیرہ سال بسال ایک لاکھ نوے ہزار درہم خراج دیا کریں گے۔ یہ خراج حیرہ کے پادریوں اور عام لوگوں پر یکساں طور پر عاید کیا جاوے گا صرف وہ فقرا اس سے مستثنیٰ ہوں گے جو تارک الدنیا بن چکے ہیں۔ اس خراج کے صلہ میں مسلمان شہر کی حفاظت کے ذمہ دار ہوں گے۔ اگر وہ حفاظت سے قاصر رہیں گے تو خراج معطل سمجھا جائے گا۔ اگر اہل شہر نے قتل یا فعل سے اس معاہدہ کی کسی شرط کی خلاف ورزی کی تو معاہدہ منسوخ سمجھا جائے گا۔“

خالد بن ولید نے اہل حیرہ سے معاہدہ طے کرنے کے بعد اپنے لشکر سمیت عراق کی فتح پر آٹھ لاکھ نمار شکرانہ باجماعت ادا کی۔ اور اس

دن سے حیرہ کے در و دیوار پانچ وقت کی نمازوں کے لئے اذان کی آواز سے گونجنے لگے حیرہ کی تسخیر کی اطلاع پا کر گرد و نواح کے علاقوں کے رہتائوں اور بار ایران کے کارندے جو فلاحین یعنی کسانوں سے مالیہ اور لگان وصول کیا کرتے تھے خالد کی خدمت میں حاضر ہو کر اطاعت کا دم بھرنے لگے خالد نے سب کو ذمی قرار دے کر امان دی۔ خراج ادا کرنے کے لئے پچاس دن کی مہلت دی جاتی تھی اور اتنے دن ان کے کچھ آدمی بطور پرغمال رکھ لئے جاتے تھے۔ خراج کی وصولی پر باقاعدہ رسید دی جاتی تھی۔ جس کی تصدیق نو مسلمان افسر کیا کرتے تھے۔ ذمی بن جانے کے بعد کسی کے جان و مال سے تعرض نہیں کیا جاتا تھا۔ بلکہ اس کی حفاظت کرنا سب سے مقدم فرض سمجھا جاتا تھا۔ اطاعت قبول کرنے والے شہروں۔ قصبوں اور محالوں کے ساتھ باقاعدہ معاہدے طے کئے جاتے تھے خراج کی رقم کا تعین باہمی گفت شنید سے ہوتا تھا۔ خالد رضا اس بارہ میں اپنی فوج سے رائے لینا بھی ضروری سمجھتے تھے۔ اور عام رضامندی کے بغیر کوئی معاہدہ طے نہیں کرتے تھے۔

خالد رضا اس وقت تک عراق کی اس ساری زمین پر جو دریائے فرات کے مغرب میں واقع ہے قابض ہو چکے تھے۔ اس کے علاوہ دریائے فرات کے زیرین مثلثی خطہ پر بھی جو حیرہ کے جنوب میں دریائے فرات کے مشرقی کنارے سے لے کر وادی کے مغربی کنارے تک واقع ہے اپنا تسلط جما چکے تھے۔ خالد رضا نے تسلط قائم رکھنے اور زمیوں کی حفاظت کرنے کے لئے جا بجا چھاپوں



والیں اور چوکیاں قائم کیں۔ اس کے علاوہ اپنے لشکر کے پارچہ متحرک کالم بنائے جو ہر وقت کوئی پر آمادہ رہتے تھے۔ خراج لینے اور حفاظت کرنے کے سوا اسلامی فوج مقامی انتظامات میں کسی قسم کا دخل نہیں دیتی تھی۔ ہر جگہ کا حکومتی اور مدالتی انتظام وہیں کے لوگوں کے ہاتھ میں چھوڑ دیا جاتا تھا۔

خالد بن ولید سے حیرہ تک کوئی چار سو میل طول کا علاقہ سر کرنے میں صرف تین ماہ صرف ہوئے۔ دربار خلافت سے ایران کے دار السلطنت مدائن کی طرف پیش قدمی کرنے کے احکام صادر نہیں ہوئے تھے۔ اس لئے خالد اور مشقی کو انتظام کرنا پڑا۔ خالد کہتے تھے کہ میرا وقت عورتوں کی طرح کھیلنے میں فضول گزر رہا ہے۔

## جزیرہ میں یلغاریں

خالد بن ولید کو بیکار بیٹھے رہنا گوارا نہ تھا اس لئے انہوں نے جزیرہ کی سہ زمین میں جو فرات اور دجلہ کے درمیان واقع ہے۔ سہ گرمیاں شروع کر دیں۔ جزیرہ کے علاقے میں حیرہ کے قریب انبار اور عین تمر کی ایرانی چھاؤنیاں واقع تھیں۔ خالد بن ولید نے پہلے انبار کی چھاؤنی پر چڑھائی کی۔ جو حیرہ سے شمال میں دریائے فرات کے مشرقی کنارے پر واقع تھی۔ خالد بن ولید نے انبار کا محاصرہ کر لیا۔ انبار کے گرد فصیل اور فصیل کے نیچے خندق تھی۔ خالد بن ولید نے بوڑھے اور بیکار آدمیوں کو فوج کر کے ان کی نعشیں خندق میں

ڈال دیں اور اس طرح فوج کے گزرنے کے لئے پل بنالیا۔ اور شہر پر حملہ کر دیا۔ انبار کے ایرانی گورنر مہران نے صلح کی درخواست پیش کی۔ اسے شہر سے جانے کی اجازت دے دی گئی اور انبار پر خالد رضی نے قبضہ جمالیا۔ مہران نے انبار سے نکل کر عین تمر میں جو انبار سے مغرب میں تین منزل کے فاصلے پر واقع تھا ایرانی اور قبائلی فوجیں اکٹھی کیں۔ خالد رضی نے عین تمر پر حملہ کر دیا۔ مہران کے قبائلی لشکر میں سلاج متبئیہ کے قبیلہ کے لوگ بنی تغلب بھی شامل تھے۔ بنی تغلب نے خالد رضی کے لشکر پر حملہ کیا اور شکست کھائی۔ خالد نے ان کے ایک سردار کو اپنے ہاتھ سے گرفتار کیا۔ مہران جو قلعہ کے برج پر سے جنگ کا تماشا دیکھ رہا تھا۔ قبائل کی شکست کا حال دیکھ کر بھاگ گیا۔ شہر والوں نے مقابلہ جاری رکھا اور خالد رضی کی فوج فاتحانہ حیثیت سے لڑتی پھرتی شہر میں داخل ہوئی۔ ایک مکان سے چالیس نوجوان لڑکے برآمد کئے گئے یہ نسٹوری کلیسا کے طالب علم تھے خالد رضی نے انہیں امان دی۔ وہ سب کے سب مسلمان ہو گئے۔ عین تمر کے اکثر جوان اس جنگ میں مارے گئے۔

## دومتہ الجندل

خالد رضی بھی اس معرکہ سے فارغ ہوئے تھے کہ انہیں عیاض کا پیغام ملا کہ میں ابھی دومتہ الجندل کے قبیلوں سے عہدہ برآ نہیں ہو سکا۔ خالد رضی عیاض کے لشکر کا انتظار کر رہے تھے۔ یہ پیغام پا کر انہوں نے عیاض کی مدد کے لئے جانے کی تھان لی۔ قاصد کو ذیل کے مضمون کا منظوم



استقبال کرنے کے حیرہ کے انتظام کے لئے خالد قحطاع نامی ایک شخص کو اپنا  
جانشین بنا گئے تھے + یہ بھی اپنی جمعیت کے ساتھ فارغ فوج کے خیر مقدم کے  
لئے شہر سے باہر آئے ۔

## شمالی عراق کی مہمیں

خالد دومۃ الجندل کی طرف عیاض کی مدد کے لئے گئے تو حیرہ کے  
ایرانی لشکر اور ایرانیوں کے حلیف عرب عیسائی قبائل نے موقع کو غنیمت  
جান کر پھر سراٹھایا۔ قحطاع کے پاس کافی فوج نہ تھی اس لئے وہ خالدؓ کی غیر  
حاضری میں صرف انبار اور عین تمر کی چھاؤنیوں کی حفاظت بمشکل کر سکے۔ خالدؓ  
دومۃ الجندل کی مہم سے واپس لوٹے تو انہیں ایرانیوں کی تازہ سرگرمیوں اور  
نبی تغلب کی شورشیوں کا حال معلوم ہوا۔ خالدؓ نے قسم کھائی کہ میں نبی تغلب  
کی آبادیوں پر حملہ کر کے سانپ کا سر اس کے بل کے اندر کچلوں گا۔ عین تمر کو  
مرکز بنا کر خالدؓ نے عیاض کو حیرہ کا فوجی حاکم مقرر کیا۔ قحطاع کو ایک جمعیت  
دے کر حیرہ میں ایرانیوں کی سسر کو بی کے لئے بھیجا اور خود نبی تغلب کے علاقے  
پر حملہ کر دیا۔ قحطاع نے حیرہ میں ایرانی سپاہ کو شکست دی اور خالدؓ نے  
نبی تغلب کا سر کچلا۔ خالدؓ نے ان کی بستیوں پر کئی شجود مارے اور لڑنے والے  
مردوں کو قتل کر کے ان کی عورتوں اور بچوں کو گرفتار کر لیا ۔



## جنگِ فراض

بنی تغلب کی سرکوبی سے فارغ ہو کر خالد بن ولیدؓ نے فرات کو عبور کر کے فراض کے مقام تک پہنچ گئے جو سلطنتِ روم کی سرحد سے بہت نزدیک واقع تھا۔ فراض سے رومیوں کی فوجی چوکیاں صاف نظر آرہی تھیں۔ خالدؓ نے رمضان ۱۱ھ ہجری کا مہینہ یہیں بسر کیا۔ رومیوں نے جب دیکھا کہ خالدؓ اس جگہ سے ٹپنے کا نام تک نہیں لیتے تو انہوں نے ایرانیوں کی سرحدی چوکیوں سے سائباز کر کے مسلمانوں پر حملہ کرنے کی ٹھان لی کچھ بدوی بھی ساتھ ہو لئے۔ ایرانیوں، رومیوں اور عیسائی عربوں کا یہ متحدہ لشکر دریائے فرات کو عبور کر کے خالدؓ کے لشکر سے نیروآزما ہوا۔ مسلمانوں نے اس متحدہ لشکر کو شکستِ فاش دی۔ اتحادیوں کے لشکر کا کثیر حصہ میدانِ جنگ میں کھیت رہا۔

خالدؓ اب شمالی عراق میں دریا نے فرات کے دونوں طرف کے علاقے پر بھی قابض ہو چکے تھے۔ دشمن کا سرکچا جا چکا تھا۔ بدوی قبائل بھی مطیع ہو گئے تھے۔ ابھی انہیں دوبارہ خلافت سے سلطنتِ ایران کے پایہ تخت مدائن پر چڑھائی کرنے کے احکام موصول نہیں ہوئے تھے۔ اس لئے خالدؓ نے فرصت کو غنیمت جان کر فریضہ حج ادا کرنے کی ٹھان لی لشکر کو حکم دیا کہ وہ منزلِ بمنزل حیرہ کی طرف جائے۔ خود وہ خفیہ طور پر تنہا مکہ کی طرف روانہ ہو گئے۔ اس سال خود حضرت ابو بکر صدیقؓ امیرِ حج تھے۔

انہیں بھی خالد بن ولید کے مکہ آنے کی خبر نہ مل سکی۔ خالد بن ولید کا لشکر جو حیرہ کی طرف جا رہا تھا یہ سمجھ رہا تھا کہ خالد بن ولید بھی مختصر جمعیت کے ساتھ قراض ہی میں میمنہ ہیں۔ خالد بن ولید مخفیہ طور پر فریختہ جج ادا کر کے واپس حیرہ چلے گئے اور اس وقت یہاں پہنچے جب ان کے لشکر کے عقبی دستے شہر میں داخل ہو رہے تھے۔ خلیفہ کو بڑی دیر کے بعد خالد بن ولید کے اس اقدام کی اطلاع ملی۔

خالد بن ولید بھی حیرہ میں تھے کہ ماہ صفر ۱۳ھ ہجری مطابق اپریل ۶۳۴ء میں انہیں حضرت ابو بکر صدیق رضی اللہ عنہ کا فرمان ملا کہ وہ اپنی آدھی فوج کو مشن کی تیارت میں عراق چھوڑ کر اپنے نصف لشکر کے ساتھ ان مسلمان سالاروں کی کمک کے لئے روانہ ہو جائیں۔ جو شام کے ملک پر قبضہ روم کی فوجوں کے ساتھ لڑ رہے تھے۔ اس فرمان میں حضرت ابو بکر صدیق رضی اللہ عنہ نے خالد بن ولید کو ضمناً یہ بھی لکھ دیا کہ ”پھر ایسی حرکت کا ارتکاب نہ کرنا کہ اپنے لشکر کو چھوڑ کر خود جج کے لئے روانہ ہو جاؤ۔“

## جنگ بابل

۱۳ھ = ۶۳۴ء

خالد بن ولید کا لشکر نے کر شام کے محاذ پر چلے گئے۔ مشن کے پاس کل آٹھ نو ہزار فوج رہ گئی جس کے بل پر انہیں عراق کے تمام مفتوحہ علاقوں میں امن قائم رکھنا اور سرحدات کی حفاظت کرنا تھا۔ خالد بن ولید نے اپنی روانگی کے

ساتھ ہی عورتوں، بچوں اور مریفوں کو عربستان میں جانے کا حکم دے دیا تھا کیونکہ انہیں اندیشہ تھا کہ ان کی غیر حاضری میں ایرانی کچھ گڑبڑ مچائیں گے۔

خالدؓ کا یہ اندیشہ صحیح ثابت ہوا۔ ایران میں انہی دنوں ایک نیا شہنشاہ شہزاد پور اردشیر تخت شامشہی پر متمکن ہوا تھا۔ اسے خالدؓ کے شام کی طرف جانے کی اطلاع ملی تو اس نے اپنے سپہ سالار ہرمز جاور و دیہہ کو دس ہزار کی جمعیت کے ساتھ مسلمانوں کے مقابلے کے لئے روانہ کیا۔ اور مثنیٰ کو ہتک آمیز خط بھیجا جس میں لکھا گیا تھا کہ ”میں تمہارے مقابلے کے لئے پتھوں، لنگوں اور خنزیر چرانے والوں کا لشکر بھیج رہا ہوں۔ جو تمہیں عراق کی سرزمین سے بائز نکال کر رہیں گے۔“ مثنیٰ نے جواب بھیجا ”تو یا تو جھوٹا ہے یا لپاٹیا۔ اگر تو سچا ہے تو خدا کی شان کے قربان جائیے جس نے تجھے اس حال تک پہنچا دیا کہ تو پتھوں، لنگوں اور خنزیر چرانے والوں کی پناہ لینے پر مجبور ہو رہا ہے۔“

مثنیٰ کے پاس بہت مختصر سی جمعیت تھی تاہم اس بہادر جرنیل نے ہرمز کا انتظار کر نیکیے جاتے آگے بڑھ کر اسے روکنے کا قصد کر لیا۔ مثنیٰ کی جمعیت برس نمروہ کے کھنڈروں میں سے گزرتی ہوئی دریائے فرات کو عبور کر کے بابل کے کھنڈروں تک جا پہنچی وہیں مثنیٰ نے ڈیرا جمایا اور اپنے دو بھائیوں کو مہینہ اور میسرہ کی کمان دی۔ ہرمز نے آگے بڑھ کر حملہ کیا۔ ایرانی اپنے ساتھ ایک جنگی ہاتھی لائے تھے۔ جو مسلمانوں کی صفوں میں انتشار پیدا کر رہا تھا۔ مثنیٰ نے اپنے چند ساتھیوں کو لے کر اس جانور کو گھیر لیا اور خود مثنیٰ نے ایسی جگہ پر

مارا کہ ہاتھی چنگھاڑ کر گر پڑا۔ اس کے بعد مسلمانوں نے ایرانیوں پر ہلہ بول دیا۔ ایرانیوں کے پاؤں اکھڑ گئے اور وہ مدائن کی طرف ایسے بھاگے کہ پیچھے کی طرف دیکھنے تک کی جرات نہ کی۔ مسلمان تعاقب کرتے ہوئے مدائن کے دروازوں تک پہنچ گئے۔

مثنیٰ نے ایرانیوں کے مزید حملوں کے خیال سے خلیفۃ الرسول حضرت ابوبکر صدیق رضی اللہ عنہ کی خدمت میں مکہ کے لئے درخواست بھیجی۔ اور ساتھ ہی یہ بھی لکھ دیا کہ اگر آپ ان مرتدین کو جواب تائب ہو چکے ہیں جہاد فی سبیل اللہ کی اجازت دے دیں تو عرب کے بہت سے لوگ جوش و خروش سے میدان جنگ کی طرف ٹوٹ پڑیں گے۔ مدینہ سے اس درخواست کا جواب آنے میں دیر ہو گئی تو مثنیٰ خود مدینہ پہنچے۔ اور ایسے وقت پہنچے جب حضرت ابوبکر صدیق رضی اللہ عنہ مرض الموت میں مبتلا تھے اور ایک دن پہلے حضرت عمرؓ کو اپنا جانشین نامزد کر چکے تھے۔ مثنیٰ نے حاضر ہو کر عراق و ایران کی صورت حالات پیش کی۔ اور کہا کہ مزید لشکر کے بغیر وہاں کی پوزیشن کا سنبھالنا بہت کٹھن کام ثابت ہو گا۔ حضرت ابوبکر صدیق رضی اللہ عنہ نے مثنیٰ کا بیان سن کر حضرت عمرؓ کو بلایا اور انہیں حسبِ ذیل وصیت کی :-



ایک لشکر فی القور مشقی کی کمان میں دسے دینا۔  
 اس میں ذرہ بھر تاخیر سے کام نہ لینا۔ اگر میں جیسا کہ  
 میرا خیال ہے آج ہی اس دیتا سے رخصت ہو جاؤں تو  
 شام سے پہلے پہلے ایک لشکر ان کی تحویل میں دے  
 دیتا۔ اگر میں رات تک جیتا رہوں تو صبح ہونے کا انتظار  
 نہ کرنا۔ ایسا نہ ہو کہ میری موت کا غم تمہیں دین کی  
 خدمت اور فریضہ الہی کی طرف سے غافل کر دے۔ تم  
 نے دیکھا کہ میں نے رسول اللہ صلی اللہ علیہ وسلم کی وفات  
 پر کس ہمت سے کام لیا تھا۔ حالانکہ رسول اکرم صلی اللہ  
 علیہ وسلم کی وفات سے بڑھ کر عالم کے لئے اور کوئی  
 صدمہ نہیں ہو سکتا۔ اگر میں اس وقت اللہ اور رسول  
 اکرم صلی اللہ علیہ وسلم کی طرف سے عاید ہونے والے  
 فرض کی بجائے اور میں کو تاہی کرتا وہ اسی وقت کمر ہمت نہ  
 باندھ لیتا تو دین پر آفت آجاتی۔ شہر میں بغاوت پھوٹ  
 پڑتی۔ اور عمر فاروق بن حبیب خدا ملک شام میں مسلمانوں  
 کو فتح عطا فرماتے تو عراق کی فوجیں واپس عراق بھیج  
 دینا۔ کیونکہ وہی فوج اس جگہ کے لئے موزوں ہے اور  
 یہی اس کا بہتر انتظام کر سکتی ہے۔

حضرت ابو بکر صدیق رضی اللہ عنہ کی اس آخری وصیت کے مطابق ان کے

جانشین حضرت عمر فاروقؓ نے جو لشکر عراق کی ہمتوں کے لئے بھیجا  
 اس کا حال ہم اگلے باب میں جا کر بیان کریں گے۔ اب سرزمین شہام  
 کے اُن معرکوں کا حال سنئے جو حضرت ابوبکر صدیقؓ کے عہدِ خلافت  
 میں اسلام کے شکاریوں نے اس ملک میں سر کئے۔

ج

# شام پر لشکر کشی

۱۲ھ ہجری مطابق ۶۳۳ء

## خالد بن سعید

۱۲ھ ہجری کے آغاز میں جب خلیفہ الرسول ابو بکر صدیق رضی اللہ عنہ نے خالد بن ولید سیف اللہ کو عراق کی مہم کے لئے متعین کیا تو ایک اور مقتدر صحابی خالد بن سعید کو ایک عسکری جمعیت کا کماندار بنا کر شام کی سرحد کی طرف بھیجا۔ خالد بن سعید کی ہدایات یہ تھیں کہ وہ سرحدات کی حفاظت کریں اور رومیوں کے ساتھ جنگ کرنے کے بارے میں پیش دستی سے کام نہ لیں۔ اگر رومی سپاہ اور رومی دربار کے زیر اثر رہنے والے قبائل ان سے لڑیں تو وہ بھی مقابلہ کریں لیکن دشمن کے تعاقب میں اس ملک کے اندر بہت دور تک آگے نہ نکل جائیں۔ ان ہدایات سے ظاہر ہوتا ہے کہ حضرت ابو بکر صدیق رضی اللہ عنہ کسے اور قیصر کے خلاف بہ یک وقت جنگی معرکہ جاری کرنے کے خواہاں نہ تھے اور چاہتے تھے کہ عراق کی مہم کے

دو دن میں شام کی سرحد پر محض احتیاطی دفاعی تدابیر اختیار  
کی جائیں۔

خالد بن سعید نے بارگاہِ خلافت کے حسبِ فرمان شام کی سرحد  
پر پہنچ کر وادی تیما میں چھاؤنی ڈالی۔ اور وہاں بھیج کر گرد و پیش کے  
حالات کی رفتار کا جائزہ لینے لگے۔ شام کے رومی سرحدداروں نے جب  
وادی تیما میں اسلامی فوج کے اجتماع اور قیام کی خبریں سنیں تو انہوں  
نے بھی اپنی جانب بنی غسٹان کے عیسائی عربوں اور دیگر قبیلوں کا لشکر  
جمع کرنا شروع کر دیا۔ رومیوں کی ان جنگی تیاریوں کو دیکھ کر خالد بن سعید  
نے بارگاہِ خلافت سے رومیوں کے ساتھ جنگ کرنے کی اجازت حاصل  
کر لی اور لڑائی چھیڑ دی۔ رومی پیچھے ہٹنے لگے۔ خالد نے آگے بڑھنے لگے  
تاکہ خالد نے بحیرہ مردار کے مشرق میں رومیوں کے ایک کالم کو جالیا  
اور اسے مار کر تتر بتر کر دیا۔ خالد بن سعید کی فوج ملک شام میں بہت دور  
نک آگے بڑھ گئی تھی۔ اور شامی قبائل ہر طرف آمادہ پیکار نظر آتے تھے۔  
اس لئے انہوں نے مدینہ سے کمک طلب کی۔ کچھ فوج یمن کی مہم کو سر  
کرنے کے بعد ابھی ابھی واپس آئی تھی۔ عکرمہ بن ابوجہل اور یمن کے ایک  
خمیری سردار ذوالکلاع اس فوج کے کماندار تھے۔ حضرت ابوبکر صدیقؓ  
نے ان دونوں کو شام کی مہم پر روانہ کر دیا تاکہ خالد بن سعید کی مدد  
کریں۔ اس کے ساتھ حضرت ابوبکر صدیقؓ نے بنی قضاہ کے سرداروں  
عمرو اور ولید کے نام فرمان بھیجا کہ ”اگر وہ چاہیں تو ایسے کما زخیر میں شریک



در شامل ہو جائیں جس میں دنیا اور آخرت کی دونوں زندگیوں کی بھلائی ہے۔  
 عمرو نے جواب بھیجا کہ ”آپ کے خادم تو اسلام کی کمان میں استعمال  
 ہوئے ولسے تیر ہیں اور آپ تیرا نڈاز ہیں۔ یہ آپ کی رضا ہے کہ جس  
 تیر کو چاہیں کمان کے چلے پر چڑھا کر جس طرف چاہیں چلا دیں“ یہ جواب  
 پا کر خلیفہ نے ولید کو خالد بن سعید کے ساتھ جاننے کا حکم بھیجا اور  
 عسقلہ کو فرمان دیا گیا کہ وہ ایلہ کے راستے مقدس سرزمین کے  
 جنوب کی طرف بڑھے۔

## مرج الصفر کی جنگ

خالد بن سعید کو جب یہ اطلاع ملی کہ ان کی مدد کے لئے کمک  
 پر کمک آرہی ہے تو وہ دربار خلافت کی ہدایت سے بے پردا ہو کر  
 اور آگے بڑھ گئے۔ رومی جرنیل بابان نے خالد بن سعید کے لشکر کو  
 دمشق کی جانب دھکیل کر اس کے عقب کی راہیں بند کر دیں۔ بحرہ طبرہ  
 کے مشرق میں مرج الصفر کے مقام پر لڑائی ہوئی۔ خالد بن سعید نے شکست  
 کھائی۔ ان کا بیٹا جنگ میں مارا گیا۔ اور خالد سرایمگی کے عالم میں پسپا ہونے  
 پر مجبور ہو گئے۔ تا آنکہ انہوں نے وادی القریٰ میں آکر دم لیا۔ رومی  
 فوج تعاقب کر رہی تھی۔ اسے عکرمہ بن زید نے سرحد پر روکا۔ اور خالد کی  
 فوج کے منتشر افراد کو جمع کیا۔ حضرت ابو بکر صدیقؓ کو جب خالد بن  
 سعید کی شکست اور ان کے فرار کی اطلاع ملی تو وہ سخت برہم

ہوئے۔ انہوں نے خالد بن ولید کو حکم بھیجا کہ تمہیں ایدھر آنے کی اجازت نہیں تم امن کی حالت میں تو بڑھ بڑھ باتیں بنانے ہو لیکن جنگ میں نامرد بن جلتے ہو۔ میں تمہاری شکل تک دیکھنے سے بیزار ہوں۔ حضرت صدیقؓ نے اپنے اہل دربار سے یہ بھی کہا کہ "البتہ عمرؓ اور علیؓ اس شخص کو مجھ سے بہتر جانتے تھے اگر میں ان کا کہنا مان لیتا اور اسے اس ہتھ پر نہ بھیجتا تو اسلامی لشکر کو اس ذلت کا سامنا نہ ہوتا۔"

## شام کے لئے لشکر کا اجتماع

مرج الصفر کی شکست نے حضرت ابوبکر صدیقؓ کو شام کی سرزمین پر عام لشکر کشی کرنے کے لئے آمادہ کر دیا۔ دربار خلافت سے مسلمانوں کے نام فرمان صادر کیا گیا کہ وہ شام کی ہتھ میں شامل ہونے کے لئے مدینہ پہنچ جائیں۔ فرمان کے الفاظ یہ تھے:-

”بسم اللہ الرحمن الرحیم“ عبد اللہ بن ابوقحافہ کی طرف سے تمام مسلمانوں کے نام سلام اور دعائے حفاظت کے بعد واضح ہے کہ میں مسلمانوں کو شام کی ہتھ پر بھیجنے کا ارادہ کر رہا ہوں۔ تاکہ اس ملک کو کافروں سے نجات دلائیں۔ آپ کو معلوم ہوتا چاہیے کہ دین کیلئے لڑنا اللہ کی بہترین عبادت ہے۔

خلیفہ اسلام کے اس نفیر عام کے جواب میں مدینہ مکہ۔ طایف۔ نجد۔

یمن۔ یمامہ اور دوسرے اقطار عرب کے مسلمان مدینہ کی طرف چل  
 پڑے اور مدینہ کے قریب جوف کے میدان میں لشکر جمع ہونے لگا  
 ایک ہزار سے زائد صحابہ کرام نے جن میں ایک سو اسی بھی شامل  
 تھے۔ اس مہم کے لئے اپنی رضا کارانہ خدمات پیش کر دیں مکہ سے  
 ابوسفیانؓ اور سہیلؓ ایسے رُوساء اور شیوخ تک بھی حاضر  
 ہو گئے یمن اور نجد کے شریف و نجیب رئیسوں نے عام سپاہیوں کی  
 طرح اپنی جنگی خدمات پیش کیں۔ اصحاب بدرؓ سے لے کر قبائلی رئیسوں تک  
 مقتدر اور ممتاز حیثیتیں رکھنے والے افراد ہر اس کماندار کے جھنڈے  
 تلے لڑنے پر آمادہ ہو گئے جسے خلیفۃ الرسولؐ نے مقرر کرنا مناسب  
 خیال کیا۔ یہ لشکر جوف کے میدان میں جمع ہوا تھا اور حضرت  
 ابوبکر صدیقؓ اس لشکر کے کالمیکے بعد دیگرے تیار کر کے مناسب ہدایت  
 کے ساتھ شام کی سرحد کی طرف روانہ کرتے جاتے تھے۔ عساکر کی روانگی کی  
 کیفیت وہی تھی جو خلیفۃ الرسولؐ نے اسامہؓ کے لشکر کو روانہ کرتے  
 وقت دو سال پہلے اختیار کی تھی آپ کماندار کے گھوڑے کے ساتھ  
 ساتھ پاپیادہ دوڑتے جلتے تھے۔ اور اسے مناسب ہدایات اور آخر  
 میں دعائے نصرت دے کر واپس آ جلتے تھے حضرت صدیقؓ ہر کماندا  
 کو اس قسم کی نصیحتیں کرتے تھے کہ ”عمل و ہنر ایمان کے بغیر کسی مصرف میں  
 آنے کی چیز نہیں ہر کام کی خوبی نیت کی درستی پر موقوف ہے۔ قرآن  
 مجید میں جہاد فی سبیل اللہ کا ثواب عظیم بتایا گیا ہے۔ ان باتوں کو خود

بھی ذہن نشین کر لو اور اپنے سپاہیوں کو بھی یاد کروادو جب تم انہیں  
قتال کے لئے اُجمارو تو مختصر سے الفاظ استعمال کیا کرو کیونکہ لمبی تقریروں  
میں حرف مطلب فوت ہو جاتا ہے جس کا خیر پر تم جارہے ہو یہ تمہارے  
لئے دنیا میں عزت و کامرانی۔ فتح و نصرت اور مال و دولت کے انعام لائے  
گا اور آخرت میں تم اس کی بدولت نجات پاؤ گے۔

غرض سال ۳۱ھ ہجری کے آغاز میں خلیفہ اسلام حضرت ابو بکر صدیق  
نے پہلے شرجیل کی سکر دہلی میں ایک لشکر روانہ کیا اور ہدایات دی گئیں  
کہ وہ ولید کی جگہ لے جو خالد بن سعید کے ساتھ شکست کی ذلت کا شریک  
تھا اس کے بعد یزید بن ابوسفیان کی قیادت میں دوسرا کالم روانہ  
کیا جس میں قریش مکہ کے بہت سے سردار شامل تھے۔ یزید کے پیچھے  
معاویہ بن ابوسفیان ایک اور لشکر لے کر روانہ ہوئے۔ ایک اور لشکر  
حضرت ابو عبیدہ رضی کی قیادت میں چلا۔ عکرمہ رضی اور عمرو رضی شام کی سرحد  
پر اپنے اپنے مورچوں پر پہلے سے ڈٹے ہوئے تھے۔ شرجیل کا کالم  
حسب ہدایت عکرمہ رضی کی چھاؤنی سے آگے بڑھ کر خیمہ زن ہوا۔ یزید  
اور معاویہ کا لشکر الگ محاذ پر بڑھتے لگا۔ ابو عبیدہ رضی کا کالم عمرو رضی کے کیمپ  
کے قریب فروکش ہوا۔ جو وادی عرابہ میں چھاؤنی ڈالنے پڑے تھے۔  
اس طرح اسلامی لشکر نے شام پر چڑھائی کرنے کے لئے چار جگہ محاذ  
قائم کر لئے۔ عکرمہ رضی کی کمان میں چھ ہزار فوج تھی جسے ریزہ قرار دیا گیا اور  
باقی چار کالموں کے لشکر کی کل تعداد تیس ہزار سے اوپر تک پہنچ گئی۔



عرب کے بدوی قبیلے اپنے بال بچوں کو بھی ہمراہ لے آئے تھے کیونکہ انہیں یقین تھا کہ ہم فتح حاصل کر کے شام و فلسطین کی زرخیز و شاداب سرزمین میں آباد ہو کر رہیں گے۔

## ملک شام میں اقدام

ملک شام پر چڑھائی کا جنگی نقشہ خود حضرت ابوبکر صدیق رضی اللہ عنہ تیار کیا تھا۔ اور اسی کے مطابق ہر کالم کے سالار کو ہدایت دی گئی تھیں۔ ابو عبیدہؓ کو حمص کی ولایت میں۔ یزیدؓ کو دمشق کی ولایت میں مشرق میں کو وادی یردون میں اور عمروؓ کو فلسطین میں یلغاریں کرنے کے احکام مل چکے تھے۔ عہد ۱۳ھ ہجری مطابق مارچ ۶۳۴ء میں اسلامی لشکر کے ان چاروں کالموں نے اپنی اپنی منزل مقصود کی طرف پیش قدمی شروع کر دی۔ ابو عبیدہؓ بقیع سے ہوتے ہوئے جابریہ کی طرف بڑھے۔ راستے میں موآب کے عرب قبائل نے قدرے مزاحمت کی لیکن وہ جلد رام موگے یزید ابن ابوسفیانؓ کا لشکر و دمشق کی ولایت میں گھس گیا بحیرہ مردار کے جنوب میں وادی عرابہ میں ایک رومی لشکر نے مقابلہ کیا۔ اور شکست کھائی۔ یزید کا کالم دانش کے مقام تک بڑھ گیا۔ ابو عبیدہ کا کالم حبشہ مشرق میں تھلہ شرجیل کا لشکر دریا ٹے یردون اور دریائے طبریہ کی وادی میں غور کے نشیبوں تک پہنچ گیا۔ اب شام و فلسطین کی مستقل رومی چھاؤنیاں ان اسلامی لشکروں کے سامنے یقیناً یزید

کا کالم بصری کو اور عمرو کا کالم جبرین کو تہدید کر رہا تھا :

## رومی فوجوں کا اجتماع

شام و فلسطین میں اسلامی لشکر کے اقدام کی اطلاعیں پا کر ہرقل  
قبصر روم خواب غفلت سے بیدار ہوا اسے سان گمان بھی نہ تھا کہ  
عرب کے مسلمان اس طرح کے جنگی اقدام کی باقاعدہ مہم شروع کر دیں  
گے، اس کا خیال تھا کہ عرب سرحدات شام پر چھاپے مارنے کے سوا  
اور کوئی جنگی اقدام نہیں کر سکتے۔ لیکن اس کا خیال غلط ثابت ہوا۔  
ہرقل قسطنطنیہ سے چل کر حمص پہنچا۔ جہاں اس نے مسلمانوں کے  
مقابلے کے لئے فوجیں جمع کیں اور مسلمانوں کے چاروں کالموں کی  
پیش قدمی روکنے کے لئے چار حرا لشکر تیار کر لئے۔ رومی فوجوں کا سپہ  
سالار ہرقل کا بھائی تھیوڈوسک تھا جس کی رکاب میں توڑے ہزار فوج  
تھی۔ عرب مورخین کے ریکارڈ میں ایک رومی افسر کا نام جبر جبر بھی آیا ہے جو غالباً  
جارج کی تعریب ہے :

رومی فوجوں کے اس اجتماع عظیم کی اطلاع پا کر اسلامی لشکر کے  
سالاروں نے باہم مشورہ کیا کہ اس کے مقابلے کے لئے کیا صورت اختیار  
کی جائے۔ عمروؓ کی تجویز یہ تھی کہ اسلامی لشکر کے چاروں کالموں کو ایک  
مقام پر جمع کر لیا جائے اور اس طرح متحد اور یک مشیت ہو کر دشمن  
کی بھاری جمعیت کا مقابلہ کیا جائے۔ یہ تجویز سب کو پسند آئی۔ قاصد

بیج کر حضرت ابوبکر صدیق رضی اللہ عنہ سے استفسار کیا گیا تو انہوں نے بھی اس تجویز پر صاف کر دیا اور لکھا :-

”جملہ کماندار اپنی اپنی فوجیں لے کر دریائے یرموک کے کنارے مناسب مقام پر اکٹھے ہو جائیں۔ تم خدا کا شکر ہو اس لئے تم یقیناً دشمن کو مار بھگاؤ گے تمہیں اپنی تعداد کی قلت پر ہراساں نہیں ہونا چاہیئے۔ لاکھوں کی تعداد میدان جنگ میں اپنے گناہوں کے باعث شکست کھا جاتی ہے۔ ہذا تمہیں چاہیئے کہ گناہ سے بچے رہو۔ ہر جاہد اپنے رفیق کے دوش بدوش ہو کر لڑے۔ اللہ تمہارا حامی و ناصر ہے۔ فتح و نصرت تمہارے قدم چومے گی۔“

خلیفۃ الرسول کا یہ حکم آنے پر چاروں کماندار دریائے یرموک کے جنوب میں ایسے نقطہ پر جمع ہو گئے جہاں سے دمشق کو جانے والی شاہراہ دریا پر سے گزرتی تھی۔ اُدھر رومی لشکر کے بکھرے ہوئے کالم بھی دریائے یرموک کے شمال میں اکٹھے ہونے لگے۔ رومیوں نے اپنے کیمپ کے لئے واقوہہ کا وسیع میدان تجویز کیا جو ندی کے کنارے واقع تھا اور دریا نے پل کھا کر تین اطراف سے اس میدان کا احاطہ کر رکھا تھا۔ چونکہ تھی جانب ایک عمیق کھڈ تھا جس پر صرف ایک جگہ ایسی تھی جہاں سے گزر کر میدان میں داخل ہونا آسان تھا۔ رومی فوجوں نے میدان واقوہہ میں اپنے قدم جمائے تو اسلامی لشکر بھی دریا کو عبور کر کے شمالی کنارے پر جا پہنچا۔ اور واقوہہ کے قریب ایک اور کھلے میدان میں ایسے مقام

پر خمیہ زن ہوا جو میدانِ وقوہ تک پہنچنے کی واحد گزرگاہ کو تہدید کر رہا تھا۔  
 عمرو ابن العاص نے دونوں کیمپوں کے محل وقوع کا جائزہ لینے کے بعد اپنے  
 ساتھی جرنیلوں سے کہا "میرا دوست رومی خود ہی نزعے میں آگئے ہیں  
 اب ان میں سے بہت کم بچ کر نکل سکیں گے۔"

دریائے یرموک کے کنارے اسلامی اور رومی فوجوں کے اس  
 اجتماع کی تاریخیں ماہ صفر المظفر ۳۱ھ ہجری مطابق اپریل ۶۳۲ء میں  
 پڑیں جس کے بعد دونوں فوجوں کے درمیان جھڑپوں اور جھپٹلشوں  
 کی چھیڑ چھاڑ شروع ہو گئی۔

## خالد بن ولید کا ورود

حضرت ابو بکر صدیق رضی اللہ عنہ کو میدانِ جنگ کے کوائف کی اطلاع  
 براہِ پہنچ رہی تھی۔ رومی فوجوں کے اجتماعِ عظیم کے پیشِ نظر اسلامی  
 فوج کے سالار مدینہ سے کمک بھیجنے کے لئے لکھ رہے تھے۔ خایفۃ المسلمین  
 جانتے تھے کہ ابو عبیدہ رضی اللہ عنہ بہت نرم دل شخص ہیں۔ عمرو ابن العاص ہشیار مشیر  
 ہیں لیکن وقتِ پر درانہ اقدام کی صلاحیت نہیں رکھتے۔ معرکہ بہت سخت اور  
 اہم ہے۔ اس لئے حضرت ابو بکر صدیق رضی اللہ عنہ کی نظر خالد رضی اللہ عنہ پر جا پڑی اور آپ  
 پکارا "تھے" اس مہتمم کو سر کرنے کے لئے خالد ہی موزوں جرنیل ہے۔ وہی  
 اللہ کی مدد کے طفیل شیطانِ لعین اور رومیوں کی ساز باز کو شکست  
 دے گا۔" اس خیال کا آنا تھا کہ حضرت ابو بکر صدیق رضی اللہ عنہ نے خالد رضی اللہ عنہ کے نام پر



ذیل فرمان لکھ بھیجا :-

”مسلمانوں کے عساکر کی امداد کے لئے جو دریائے یرموک کے کنارے جمع ہو رہے ہیں فوراً روانہ ہو جاؤ۔ کیونکہ وہ بدل سے ہو رہے ہیں۔ اپنی آدمی فوج مثنیٰ کی قیادت میں عراق میں چھوڑ دو اور آدمی اپنے ساتھ لے جاؤ۔ انشاء اللہ عراق سے تمہاری غیر حاضری بقیہ فوج کو بدل دل ہتھیں کرے گی۔ پس اے ابو سلیمان! اے محمد اور روانہ ہو جاؤ۔ فتح و نصرت تمہارا ساتھ دے خالق خدا کو اللہ کے انعامات سے معمور کرو واللہ تمہیں اپنے انعامات سے سرفراز کرے گا۔ اس بات کا خیال رکھنا کہ دنیا اور اس کی لذتیں ہمیں تم پر قابو نہ پالیں اور تم ٹھوکر کھا جاؤ اور تمہارے اعمال ضائع ہو جائیں۔ اور اس بات کا بھی خیال رہے کہ تم کسی وجہ سے ٹوٹ نہ آنا جیسا کہ تم پہلے کر چکے ہو۔“

اس آخری فقرے میں خالد بن ولید کے اس خفیہ جج کی طرف اشارہ تھا جس کا ذکر ہم مہمات عراق کے سلسلے میں کر آئے ہیں خالد بن ولید نے یہ فرمان پڑھا تو فی الفور مثنیٰ کے ساتھ فوج کی تقسیم کا کام شروع کر دیا۔ خالد بن ولید نے لشکر میں صحابہ کرام کی زیادہ تعداد اپنے ہمراہ لے جانا چاہتے تھے لیکن مثنیٰ نے اصرار کیا کہ تقسیم کیفیت اور کمیت دونوں کے اعتبار سے مساوی ہوتی چاہیے۔ مثنیٰ کی بات مان لی گئی۔ خالد بن ولید لشکر

لے کر شام کی طرف روانہ ہو گئے۔ مثنیٰ نے صحرائے شام کے کنارے تک  
 مشالعت کی اور پھر واپس حیرہ چلے گئے۔  
 خالد بن ولید کے سامنے شام کا لائق و دق صحرا تھا جسے لشکر کے ساتھ عبور  
 کرنا امر محال تھا۔ شمالی راستے میں رومیوں کی چھاؤنیاں پڑتی تھیں جنوبی راستے  
 سے خالد بن ولید کی رنج کے سمندر کو جو نفوذ کہلاتا ہے عبور کر کے رومہ الجبل  
 تک پہنچے۔ آگے راستہ وادی سرخان میں سے گزرتا تھا۔  
 لیکن اس راستے پر بصری کی رومی چھاؤنی تھی جس پر حملہ کرنے کے معنی یہ  
 تھے کہ خالد بن ولید کو کمک لے کر ہر موک پہنچنے میں دیر لگ جاتی۔ اس لئے  
 عزم بلند رکھنے والے اس جنگی سردار نے صحرا کو عبور کر کے منزل مقصود  
 تک پہنچنے کی ٹھان لی۔ بدلتہ نے بتایا کہ اس صحرا میں سے صرف ایک پگ  
 ڈنڈی گزرتی ہے۔ ابتدائی پانچ دن کی مسافت میں پانی کا کہیں نام و نشان  
 نظر نہیں آتا۔ خالد بن ولید نے ہم اسی راہ سے جاتے گئے۔ بدلتہ حیران ہوا لیکن  
 جب اس نے دیکھا کہ خالد بن ولید کا عزم راسخ ہے تو اس نے صلاح دی کہ  
 بہت سے اونٹوں کو خوب پانی پلائیں اور پھر ان کے ہونٹ باندھ دیں  
 تاکہ وہ جگالی کر کے پانی کو سقم نہ کر سکیں۔ پانی کا ذخیرہ ساتھ لے جاتے  
 کے لئے اسی تجویز پر عمل کیا گیا۔ ہر منزل پر سو سواروں کے لئے دس دس  
 ایسے اونٹ ذبح کئے جاتے تھے اور ان کے معدوں سے پانی نکالا جاتا  
 تھا۔ گھوڑوں کو یہ پانی دودھ ملا کر پلایا جاتا اور جنگی مرد صرف ایک  
 گھونٹ سے پیاس بجھاتے۔ پانچویں دن پانی کا یہ ذخیرہ یعنی اونٹ کا ختم

ہو گیا اور لشکر دو پہاڑوں کے درمیان ایسے مقام پر پہنچ گیا جہاں سے پانی ملنے کی توقع تھی۔ اور صراۃ صر تلاش کرنے سے بھی پانی نہ ملا۔ بد رقتہ نے کہا کہ اب ہم مارے گئے پانی کا نام و نشان کہیں نظر نہیں آتا۔ بد رقتہ نے کہا کہ اہل لشکر اس ریگستان میں جھاڑی کی تلاش کریں۔ جھاڑی کی موجودگی پانی کا سراغ ثابت ہوگی۔ ایک مقام پر ریت میں دبی ہوئی جھاڑی کی جڑیں نظر پڑ گئیں۔ لشکریوں نے اللہ اکبر کا نعرہ لگایا۔ وہاں سے زمین کھود دی گئی تو پانی کا چشمہ برآمد ہوا جس سے انسانوں اور جانوروں سب کے سیر ہو کر پانی پیا۔

انگلے دن خالد بن ولید کا لشکر صحرا کو عبور کر کے شام کی سرزمین میں داخل ہو گیا۔ قبائل اس نئے اسلامی لشکر کے ورود پر بہت حیران ہوئے۔ جن قبیلوں نے مزاحمت کی انہیں سزا ملی۔ اور خالد بن ولید مارچ کرتے ہوئے اسلامی عساکر کے قریب پہنچ گئے۔ ربیع الاول یا ربیع الثانی ۳۱ھ ہجری مطابق جون یا جولائی ۶۳۱ء میں خالد بن ولید کی فوج دہلیہ یرموک کے کنارے اسلامی کیمپ میں پہنچ گئی اور بارگاہ خلافت میں طلاع دینے کے لئے قاصد روانہ کر دیا گیا۔

# ہرموک کی جنگ

۱۱ رجب ۱۳۱۵ھ = ۱۱ ستمبر ۱۹۳۷ء

اومہر ایک ارمنی جنرل باہان تازہ دم فوج لے کر رومی کیمپ میں آگیا۔ خالد رحمہ کے آنے پر لشکر اسلام کی کل تعداد چالیس ہزار نفوس تک پہنچ گئی۔ اور رومی فوج دو لاکھ چالیس ہزار سے اوپر تھی۔ بعض مؤرخوں نے رومیوں کی تعداد کا اندازہ تین لاکھ کے لگ بھگ لکھا ہے۔ خالد رحمہ کی آمد کے بعد ایک ماہ تک معمولی جھڑپوں اور چیلنجوں کا سلسلہ جاری رہا۔ رومیوں نے کئی دفعہ اپنے کیمپ سے نکل نکل کر مسلمانوں کو پیچھے دھکیلنے کی کوشش کی۔ لیکن خالد رحمہ کی سرگرمیوں نے ان کی تمام کوششوں کو ناکام کر دیا۔ فریقین فیصلہ کن جنگ کے لئے بیتاب ہو رہے تھے۔ اگست کے اخیر یا ستمبر کے شروع میں یہ دن بھی آگیا۔ رومی کیمپ میں جنگ کی تیاریوں کی اطلاع پاکر لشکر اسلام کے سالاروں نے مشورہ کیا۔ اور باہمی رضامندی سے خالد رحمہ کو تمام عساکر کی اعلیٰ کمان سونپی گئی۔ ابن خالد رحمہ نے خالد رحمہ کو حضرت ابو بکر صدیق رضی اللہ عنہ نے عساکر شام کا اعلیٰ کماندار مقرر کر دیا تھا۔ اور میدان جنگ کی مجلس مشاورت محض فیصلہ کن لڑائی کے لئے عساکر کی



ترتیب دینے کے خیال سے منعقد ہوئی تھی۔ خالد بن ولید نے چالیس ہزار فوج کو ایک ایک ہزار کے چالیس ڈویژنوں میں تقسیم کیا۔ اور ہر ڈویژن پر ایک معتبر کماندار مقرر کر دیا۔ بیس ایسے دستے ابو عبیدہؓ کی کمان میں دیئے گئے اور وہ قلعہ کی فوج مقرر ہوئی۔ دس دس دستے عمرو بن العاص کی کمان میں مقرر ہوئے اور دس دس دستے شرجیلؓ کی کمان میں میسرہ پر متعین کر دیئے گئے۔ عساکر کی ترتیب اور صف آرائی کے بعد خالدؓ نے ابوسفیان سے کہا کہ وہ ہر دستے کے سامنے جا کر ہمدردی کا حوصلہ بڑھائیں۔ ابوسفیانؓ سفید ریش شیش تھے۔ انہوں نے ہر دستے سے مخاطب ہو کر مختصر اور برجستہ تقریر کی اور ہر تقریر کو حسب ذیل دعائیہ کلمات پر ختم کرتے رہے :-

”اے خدا یا یہ عساکر کے بہادر ہیں جو تیرے دین کے لئے لڑنے کو آئے ہیں۔ وہ سامنے رومی ہیں جو شرک اور بہت پرستی کی خاطر جنگ کر رہے ہیں۔ اے خدا! آج کا دن تیرے قابل یا دگار ایام میں سے ہے۔ یہ یدم عظیم ہے۔ اس لئے اسے پروردگار تو اپنے بندوں کی مدد کر اور انہیں فتح و نصرت عطا فرما۔“

رومیوں کے کمپ میں بھی آخری اور فیصلہ کن محرکہ کی تیاریاں ہو رہی تھیں ارمنی جنرل باہان اپنے ساتھ پادریوں اور راہبوں کی ایک بھاری جمعیّت لایا تھا۔ یہ راہب اور پادری سورنے کی صلیبیں دائیں ہاتھ

سے بلند کر کے عیسائیوں کو مسیح کی خاطر جنگ کرنے پر اکسارہے تھے۔ دو  
 لاکھ چالیس ہزار کے رومی لشکر میں اتنی ہزار مجرم قیدی تھے جن کو جیل  
 خانوں سے نکال کر میدان جنگ میں جمعہ تک دیا گیا تھا۔ یہ قیدی دس دس  
 بیس بیس کی ٹولیوں میں زنجیروں سے بندھے ہوئے تھے۔ تاکہ بھاگ نہ  
 جائیں۔ چالیس ہزار ایسے رومی بہادر تھے جنہوں نے آپس میں پامردی  
 کی قسمیں کھائی تھیں اور ان قسموں کو بچتہ کرنے کے لئے زنجیروں میں  
 تھپی ہونا پسند کر لیا تھا۔ چالیس ہزار کے ایک لشکر میں سپاہیوں کی  
 ٹولیوں نے اپنی پگڑیوں کے پٹے ایک دوسرے سے باندھ رکھے تھے  
 تاکہ جنگ کی گہما گہمی میں ایک دوسرے کے ساتھ رہ سکیں۔ مزید اسی  
 ہزار آزاد تھے۔ جو غالباً رومیوں کی باقاعدہ فوج کے تجربہ کار جوان مرد مول  
 گے۔ رومیوں کے اس لشکر میں چالیس ہزار کے قریب شام کے عیسائی  
 عرب قبائل کے لوگ بھی شامل تھے۔

رومی لشکر نہ صرف تعداد کے لحاظ سے مسلمانوں سے چھ گنا تھا۔  
 بلکہ ساز و سامان کے اعتبار سے بھی عرب کے مسلمان فاتحہ کشوں پر بہت  
 فوقیت رکھتا تھا۔ ان کے لشکر میں ہر درپیشہ سپاہیوں کی بھاری تعداد  
 موجود تھی۔ اسلحہ کے لحاظ سے دونوں لشکر مساوی حیثیت رکھتے تھے یعنی  
 جس قسم کے ہتھیار رومیوں کے پاس تھے وہی مسلمانوں کے پاس بھی  
 تھے۔ رومی لشکر میں قیدیوں کی جمعیت زبردستی لائی گئی تھی اس لئے ان  
 پر جانیں لڑانے کی توقع نہیں کی جاسکتی تھی۔ شام کے عرب بدوی قبائل

بھی رومیوں کی فتح سے پوری دلچسپی نہ رکھتے تھے۔ کیونکہ وہ ہر فاتح فریق کے ساتھ اپنے معاملات اختیار کر سکتے تھے۔ اور مسلمانوں کا ہر جوان فداکاری جوش جہاد اور عسکری نظم کے لحاظ سے اپنی مثال آپ تھا۔ عراق کی فتح کے باعث مسلمانوں کے حوصلے بہت بڑھے ہوئے تھے اور ان کے لئے جنگ میں شہید ہو جانے کی سعادت حاصل کرنا بھی فتح حاصل کرنے کے برابر تھا۔ فاتح ہونے کی حیثیت میں غازیوں کو اللہ کی رضا کے علاوہ غنیمت کا بے شمار مال ملنے کی توقع تھی اور شہید ہو جانے کی حالت میں انہیں ابدی زندگی کے ساتھ جنت کی ہر گونہ نعمتیں ملنے کا پورا پورا یقین تھا۔ ان کا ایمان یہ تھا کہ آخرت کی زندگی میں شہیدوں کا رتبہ غازیوں کے رتبے سے بلند تر ہوگا۔ اس روحانی کیفیت نے ان میں شجاعت کے وہ جوہر پیدا کر دیئے تھے جو کسی دوسرے جذبہ سے حال نہیں ہو سکتے تھے۔ اس کے علاوہ بدوی عرب رومیوں کی بہ نسبت بہتر شہسوار تھے۔ ان کا رسالہ ایسی تیزی سے حملہ کرتا تھا کہ دشمن کے سمجھنے سے پہلے وہ کشتیوں کے انبار لگا کر نکل جاتا تھا۔

رومی کیمپ میں طبل جنگ پر جوت پڑی اور دھواں لاکھ نفوس کا بحر متواج حرکت میں آ گیا۔ رومی مسلمانوں کی صفوں کی طرف بڑھنے لگے۔ خالد بن ولید نے عکرمہ اور قعقاع کو حکم دیا کہ اپنے دستے لے کر آگے بڑھیں اور دشمن کے اقدام کو روکیں۔ کسی نے پاس ہی سے آواز دی "مسلمان کتنے کم اور رومی کتنے زیادہ ہیں" خالد فرما چمک کر بولے "تم غلط کہتے ہو یوں

کہو کہ مسلمان زیادہ اور رومی کم ہیں کیونکہ خدا مسلمانوں کے ساتھ ہے۔ اگر میرے  
اسپ تازی کے سہم گھسے ہوئے نہ ہوتے تو رومی خواہ اس سے بگنا لشکر  
لے آتے میں انہیں شکست دیتا۔

ایتنے میں رومی لشکر سے ایک سوار گھوڑا دوڑاتا ہوا خالدؓ کے  
پاس پہنچا۔ جو دونوں لشکروں کے درمیان آگے بڑھ آتے تھے۔ لشکر  
نے خیال کیا کہ مبارزہ ہے۔ لیکن اس سوار نے خالدؓ کے قریب آکر کچھ بات  
چیت کی۔ اس کا نام جبرجہ یا جارج تھا۔ گفت و شنید کے بعد جارج نے  
مسلمان ہونے کی خواہش ظاہر کی۔ خالدؓ نے اسے کلمہ پڑھایا اور اسے  
مقتدی بنا کر دو رکعت نماز ادا کی۔ رومی لشکر کی ایک جمعیت یہ حال دیکھ  
کر گھوڑے دوڑاتی ہوئی مسلمانوں کی طرف آگئی۔ یہ اس جارج کے  
ساتھی تھے۔ جو زمینوں سے کٹ کر مسلمانوں میں شامل ہونے کے  
لئے آ رہے تھے۔ عام رومی لشکر نے یہ خیال کیا کہ وہ حملے کے لئے  
نسبت کر رہے ہیں چنانچہ رومی لشکر کی ایک بھاری جمعیت مسلمانوں  
پہل پڑی اور گھمسان کی لڑائی شروع ہو گئی اس عام ہتے میں عکرمہؓ کے  
دستے میں افراتفری کے آثار نمودار ہونے لگے لیکن عکرمہؓ اپنی جگہ سے نہ  
ہلے عکرمہؓ نے کہا: "وہ جس نے دو رجائیت میں رسول اللہ صلی اللہ علیہ  
وسلم سے مقابلہ کیا ہے اسلام لانے کے بعد ان کافروں کے سامنے  
سے کس طرح بھاگ سکتا ہے؟" عکرمہؓ نے اپنے ساتھیوں کو بکا کر کہا۔  
"کوئی ہے جو میرے ہاتھ پر موت کی بیعت کرتا ہے؟" چار سو جوان مرد



عکرمہ کے گرو جمع ہو گئے ان میں حضرت ضرارؓ اور عکرمہؓ کا ایک بیٹا بھی شامل تھے۔ عکرمہؓ نے آگے بڑھے ہوئے رومیوں پر حملہ کیا۔ ان کے پاؤں اکھڑ گئے اور وہ پیچھے ہٹ کر اپنے کیمپ میں چلے گئے۔ اب خالدؓ نے اپنی فوج کو ترتیب کے ساتھ آگے بڑھایا۔ رومی بھی سارے کے سارے آگے بڑھے۔ شمشیر و سنان کی جنگ ہونے لگی۔ عکرمہؓ اور ان کے چار سو ساتھی اپنی جگہ پر چپان کی طرح جمے رہے تاکہ ان میں سے اکثر بچے بعد دیگرے جام شہادت نوش کرتے ہوئے جنت کی حوروں کے آغوش میں چلے گئے۔ مسلمان خواتین بھی اپنے بھائیوں اور بیٹوں کے ساتھ ہو کر واد شجاعت دینے لگیں اور ہو یہ نبت ابوسفیانؓ شدید طور پر زخمی ہوئیں۔ دن بھر گھمسان کی لڑائی ہوتی رہی۔ سیر شام رومیوں کے قدم اکھڑنے لگے خالدؓ نے دیکھا کہ رومیوں کا رسالہ ان کی پیادہ فوج سے دور ہو چلا ہے تو انہوں نے قلب کی فوج دونوں کے درمیان ڈال دی۔ رومی رسالہ نے دیکھا کہ ان کے سامنے مسلمان ہیں اور ان کے پیچھے کھڈ ہے۔ رسالہ نے گھبرائی ہوئی بلی کی طرح مسلمانوں پر تپہ بول دیا تاکہ لڑتے بھڑکتے اس پھندے سے باہر نکل جائے۔ مسلمانوں نے خالدؓ کے حکم سے رسالہ کو گزرنے کی راہ دے دی۔ اور رومی شہسوار اس راستے سے ایسے گزرے کہ پھران کی رسید تک نہ ملی مسلمانوں نے رومی کیمپ پر تپہ بول دیا اور دائیں بائیں مار کرتے ہوئے رومیوں کو دریا اور کھڈ تک دھکیل لے گئے۔ رومی سپاہی جو ایک دوسرے کے ساتھ زنجیروں

سے بندھے ہوئے تھے۔ کھڑی دیواروں کی طرح دریا اور کھد میں گرنے لگے۔ مورخوں کا بیان ہے کہ ایک لاکھ رومی اس طرح دریا کی تدر ہو گئے۔ اتنے ہی رومی جنگ میں مارے گئے۔

اگلی صبح کو اسلامی لشکر نے اُچڑے ہوئے رومی کیمپ کا جائزہ لیا اور مال غنیمت سمیٹا۔ خالد بن ولید رومی جرہیل تھیوڈورک کے خیمہ میں فروکش ہوئے۔ خمس نکالنے کے بعد ایک ایک سوار کے حصے میں پندرہ پندرہ سو درہم آئے۔

مسلمانوں کا جانی نقصان بھی کافی ہوا۔ تین ہزار شہداء کی نعشیں میدان جنگ میں دفن کی گئیں۔ ہزاروں مسلمان زخمی ہوئے جن میں عکرمہ رضی اللہ عنہ ان کا بیٹا اور ضرار بھی شامل تھے۔ صبح کے وقت خالد رضی اللہ عنہ نے زخمیوں کا معاینہ کیا۔ عکرمہ کا سیر اپنے سینے پر اور ان کے بیٹے کا سیر اپنے زانو پر رکھا۔ زخموں کی مرہم پی کی۔ پانی پلایا، لیکن دونوں باپ بیٹا جان بڑھ ہو سکے اس جنگ میں ابوسفیان رضی اللہ عنہ بھی زخمی ہوئے جن کی آنکھ میں تیر پیوست ہو گیا تھا۔ ان کے علاوہ ادیرکئی ممتاز صحابی شہید اور زخمی ہوئے۔

اس جنگ نے ملک شام کی قسمت کا فیصلہ کر دیا۔ رومی قیصر کے دربار کے حوصلے بہت پست ہو گئے۔ اس کے بعد کے محرکوں میں رومیوں کی طرف سے مزاحمت کی کوششیں کافی سرد پڑ گئیں۔

گھمسان کا دن ابھی شروع ہوا تھا۔ اور خالد رضی اللہ عنہ عکرمہ اور قنقارہ کو رومی فوج کو روکنے کا حکم دے رہے تھے کہ مدینہ سے ایک قاصد

آیا۔ کچھ لوگ دریافتِ احوال کے لئے آگے بڑھے۔ قاصد نے ”ہمہ بخیر“ کہتے ہوئے جواب دیا کہ مدینہ سے مزید کمک آرہی ہے۔ لیکن اس کے ساتھ ہی خالدؓ کے کان میں مچکے سے کچھ بات کہی۔ خالدؓ نے مکتوب کھولا۔ پڑھا اور جیب میں رکھ لیا۔ قاصد کو حکم دیا کہ وہ دن بھر ان کے ساتھ رہے۔

اگلے دن خالدؓ نے لشکر کو بتایا کہ میں دن ہوئے خلیفۃ الرسول حضرت ابوبکر صدیقؓ وفات پا چکے ہیں اور اب ان کا جگہ شرت عمرؓ ابن الخطاب امیر المومنین مقرر ہوئے ہیں۔

## خلیفۃ الرسولؐ کی وفات

خلیفۃ الرسولؐ حضرت ابوبکر صدیقؓ رضی اللہ عنہ جلدی اثنی عشر ہجری کے آغاز میں تب کا شکار ہو کر صاحبِ فراش ہو گئے چند ہی دن میں لقائے اسی بڑھ گئی کہ آپؐ نے مسجد نبویؐ میں نماز کی اقامت کے لئے حضرت عمرؓ کو امام مقرر کر دیا۔ دو ہفتہ بیمار رہنے کے بعد جب لوگوں نے دیکھا کہ مرض شدت اختیار کر رہا ہے تو آپؐ سے طبیب کو بلانے لئے استفسار کیا۔ حضرت ابوبکر صدیقؓ نے جواب دیا ”طیب! طیب! تو ابھی میرے پاس سے ہو کر گئی ہے اور کہہ گیا ہے کہ میں تیرے ساتھ وہی کچھ کرنے والا ہوں جو کرنے والا ہوں۔“ لوگ مطلب سمجھ کر خاموش ہو گئے۔

حضرت ابوبکر صدیقؓ سمجھ چکے تھے کہ یہ مرض الموت ہے لہذا

انہیں اپنا جانشین مقرر کرنے کی فکر ہوئی۔ وہ حضرت عمرؓ کو اپنا جانشین بنانے کا ارادہ کر رہے تھے۔ تاہم حسب معمول انہوں نے متعدد اداکار صحابہ کرامؓ سے مشورہ لینا ضروری خیال کیا۔ عبدالرحمنؓ نے حضرت عمرؓ کی تعریف کی اور کہا بلاشبہ وہ اس منصب کے لئے اہل ترین شخص ہیں لیکن ان کی طبیعت نہ اس سخت و رقت ہوئی ہے۔ حضرت صدیقؓ نے جواب دیا کہ وہ اس لئے سخت تھے کہ میں نرم طبیعت رکھتا تھا جب خلافت کا بارگراں ان کے اپنے کندھوں پر آن پڑے گا تو وہ خود بخود نرم ہو جائیں گے۔ میں نے عمرؓ کو اچھی طرح جانچ لیا ہے۔ اگر میں کسی کے ساتھ معمول سے زیادہ سختی سے ساتھ پیش آتا تھا تو وہ اس کی سفارش کرتے تھے لیکن جہاں میں نرمی برتتا تھا وہ سخت گیر ہو جاتے تھے۔ عثمانؓ نے بھی حضرت عمرؓ کے متعلق خلیفۃ الرسولؐ کی نگاہ انتخاب کی راہ دی اور کہا کہ "عمرؓ کا باطن ان کے ظاہر سے بھی اچھا ہے ان جیسا کہ فی شخص ہمارے درمیان موجود نہیں۔" طلحہؓ نے کہا "عمرؓ تو آپؐ کی موجودگی میں ہمارے ساتھ ضرورت سے زیادہ سخت نیری کا بڑاؤ کرتے ہیں۔ آپؐ خدا کے ہاں جا کر اس سوال کا کیا جواب دیں گے کہ آپؐ نے اس کے بندوں کو ایسے سخت مزاج شخص کی تحویل میں دے دیا؟"

یہ جواب سن کر حضرت ابوبکر صدیقؓ کو جوش آگیا۔ بے "مجھے اٹھا کر بٹھا دو۔ طلحہ! تو مجھے ڈراتا چاہتا ہے۔ اس پروردگار کی قسم جب میں اس سے ملاتی ہوں گتا تو کہوں گا کہ میں نے تیرے بندوں پر ایسے



شخص کو امیر مقرر کیا جو ان سب میں اس منصب کے لئے اہل تر تھا۔  
 اس مشورت کے بعد خلیفۃ الرسول نے حضرت عثمانؓ کو وصیت  
 لکھنے کے لئے بلایا اور عمرؓ کو اپنا جانشین مقرر کرنے کے متعلق فرمان  
 لکھوا دیا۔ اس کے بعد حضرت ابوبکر صدیقؓ کو غش آگیا۔ چند لمحات کے  
 بعد غش میں آئے تو عثمانؓ سے کہا کہ وہ فرمان پڑھ کر سناؤ۔  
 حضرت ابوبکر صدیقؓ نے خدا کا شکر ادا کیا اور کہا کہ اگر میں غشی کے عالم  
 میں مرجاتا تو معاملہ مشتبه رہ جاتا۔ وصیت کے الفاظ یہ تھے :-

”میں عمر ابن الخطابؓ کو ان کی صلاحیتوں کی بنا پر اپنا  
 جانشین مقرر کرتا ہوں۔ میرا خیال ہے کہ وہ عدل سے کلم  
 لیں گے۔ اگر عدل نہ کریں گے تو خدا کے ہاں سے اس  
 کی سزا پائیں گے میں نے اپنی دانست میں بہترین شخص  
 کو چنا ہے۔ لیکن میں دوسرے کے مافی الضمیر کو نہیں  
 جان سکتا۔ آخری بات یہ ہے کہ بُرا کرنے والے کو اس  
 کی سزا مل کر رہے گی۔ راستبازی سے کام لے۔ خدا کی رحمت  
 تمہارے شامل حال رہے۔“

اس کے بعد آپؐ نے حکم دیا کہ مسلمان وصیت سننے کے لئے مسجد  
 میں جمع ہوں۔ آپؐ کی بیوی اسماءؓ نے آپؐ کو سہارا دے کر کھڑکی میں بٹھایا  
 جس کے پٹ مسجد کے صحن کی طرف کھلتے تھے۔ آپؐ نے جانشین کے تقرر  
 کے متعلق فرمان پڑھا۔ اور پوچھا ”اے لوگو! کیا تم اپنے امیر کے اس

تقرر پر مطمئن ہو۔ وہ میرا کوئی عزیز یا رشتہ دار نہیں۔ بلکہ وہ عمر ابن الخطّابؓ ہے۔ میں نے اپنی دانست میں بہترین شخص کو مقرر کر دیا ہے۔ تم پر اس کی اطاعت لازم ہے؛ لوگوں نے پکار کر کہا ”ہم اطاعت کریں گے“

وفات سے ایک دن پہلے حضرت ابو بکر صدیقؓ نے مثنیٰ کو شرف باریابی بخشا اور حضرت عمرؓ کو تاکید کی کہ انہیں عراق کے لئے ملکی فوج دینے کا کام سب سے پہلے کریں۔ آخری دن حضرت ابو بکر صدیقؓ نے زندگی کے بے ثباتی کے متعلق اشعار پڑھتے رہے۔ کسی نے زمانہ جاہلیت کے ایک شاعر کا شعر جو حسب موقع تھا پڑھا آپ نے منع کیا اور کہا کہ اس کے بجائے قرآن پاک کی آیات پڑھو جن میں موت اور نزع کا ذکر ہے۔

نزع کے وقت آپ نے حضرت عمرؓ کو اپنے پاس بلایا اور انہیں وصیت کی کہ اپنے مزاج کی درستی کی اصلاح کریں۔ تکفین و تدفین کے متعلق وصیت فرمانے کے بعد سلامتی ایمان کی دعا کرتے ہوئے اور ”اللہم یرفق الّا علی“ کہتے ہوئے جاں بحق تسلیم ہو گئے۔

تاریخ وفات ۲۱ جمادی الثانی ۳۳ھ مطابق ۲۶ اگست ۶۳۴ء  
تحقیق دن دو شنبہ کا تھا۔ حضرت ابو بکر صدیقؓ نے عام الفیل کے دو سال بعد پیدا ہوئے تھے۔ تریسٹھ سال کی عمر پائی۔ اور امّ المؤمنین حضرت عائشہؓ کے حجرے میں رسول اکرم صلی اللہ علیہ وسلم کے مدفن کے پہلو میں قبر کھود کر دفن کئے گئے۔ کفن حسب وصیت انہی کپڑوں کا بنایا گیا جو آپ نے مرض الموت میں پہن رکھے تھے۔ حضرت ابو بکر صدیقؓ نے کہا تھا

کہ نئے کپڑے زندوں کے کاٹم آنے چاہئیں ۛ

# خلیفۃ الرسول کا انداز حکومت

## کردار اور طرز عمل

دین اسلام کی خوش بختی تھی کہ اُسے رسول اکرم صلی اللہ علیہ وسلم کی وفات کے بعد حضرت ابوبکر صدیق رضی اللہ عنہ عظیم اور جامع الاوصاف شخصیت نگہبان کے طور پر مل گئی جس کے پیش نظر عرض اللہ کی رضا حاصل کرنے کے لئے اس کے دین کی خدمت کرنے کے سوا اور کوئی مقصد نہ تھا۔ دین اسلام کی خدمت اور اس کی نگہبانی اور اشاعت کا یہ جذبہ خلق خدا کی دنیوی صلاح اور اخروی نجات کی خواہش کے مترادف تھا۔ اور حضرت ابوبکر صدیق رضی اللہ عنہ نے اپنے عہد خلافت میں اس نیک اور پاک جذبہ کو ایک لمحہ کے لئے بھی نگاہوں سے اوجھل نہ ہونے دیا۔ حضرت ابوبکر صدیق رضی اللہ عنہ کی نسبت اس نکتہ کو اور کون شخص جانتا اور یوحیٰ تھا کہ خلافت رسول کا منصب بہت بڑی ذمہ داریوں کا منصب ہے۔ یہ حکمرانی اور فرماں فرمائی نہیں بلکہ خلق خدا کی بے غرض اور بے لوث خدمت ہے جس کے لئے وہ دنیا میں مسلمانوں کے سامنے اور آخرت میں خدا کے سامنے جواب دہ ہیں۔ یہی وجہ تھی کہ دربار خلافت کی جو مہر آپ نے بتوائی اس پر

خلیفۃ الرسول ابوبکر صدیق رضی اللہ تعالیٰ عنہ کے الفاظ کے بجائے ”نعم  
 القادر اللہ کے الفاظ کندہ کر لئے جن کا اردو ترجمہ یہ ہے کہ ”اللہ  
 ہی سب سے بہتر بااختیار حاکم ہے“

خلافت کے مہمات امور میں حضرت ابوبکر صدیق اکابر صحابہ  
 کرام رضی اللہ عنہ سے مشورہ کر لینا ضروری سمجھتے تھے اور مشورہ کے بعد  
 جس بات کا عزم فرماتے تھے اس کے بروئے کار لانے  
 سے انہیں دنیا کی کوئی طاقت روک نہیں سکتی تھی حضرت ابوبکر  
 صدیق رضی اللہ عنہ کی یہ عظیم النظیر اولوالعزمی ہی تھی کہ آپ نے منصب خلافت  
 پر تمکن ہوتے ہی عام رائے کے علی الرغم اسامہ رضی اللہ عنہ کی سرکردگی  
 میں شام کی مہم بھیجی اور جنگی طاقت کے اس طرح مرکز سے  
 دور چلے جانے کے باوجود مرتدین کے ساتھ مسامحت کا  
 برتاؤ کرنے پر رضامند نہ ہوئے۔ حالانکہ ان کے اکثر مشیران  
 دونوں مہمات کے متعلق متائل اور متذبذب نظر آتے تھے۔ یہ  
 حضرت ابوبکر صدیق رضی اللہ عنہ صحابہ کرام رضی اللہ عنہم اور اس دورِ اوّل کے مسلمانوں  
 کی قوت ایمانی ہی کے معجزات ہیں کہ پہلے سال میں مسلمان عام  
 فتنہ ارتداد کو بزورِ شمشیر فرو کرنے میں کامیاب ہو گئے جس  
 کی آگِ عسب کے اکثر قبائل میں پورے زور سے بھڑک  
 اٹھی تھی۔ نبوت و رسالت کے جھوٹے دعوے داروں کے  
 فتنے کا استیصال کیا جن میں سے کسی ایک کی معمولی سی کامیابی



دین اسلام کی صداقت و حقانیت کو معرض شک میں ڈال دیتی ہے۔  
 یہ حضرت ابوبکر صدیق رضی اللہ عنہ کی بلند عزیمت تھی کہ فتنہ  
 ارتداد کو فرو کرنے کے ساتھ دنیا کے حاضر کی دو عظیم ترین سلطنتیں  
 یعنی روم و ایران سے بیک وقت جنگ چھیڑ دی اور ایک سال تین  
 ماہ کی مدت میں عراق کی سرزمین کسرے سے چھین لی اور شام  
 کی مہتموں کو کامیابی کے اس درجے تک پہنچا دیا کہ حضرت صدیق رضی اللہ عنہ کی وفات  
 کے تھوڑی مدت بعد قیصر بھی شام کی سرزمین سے اپنے اقتدار کا بوریا لیستریٹ  
 کر رخصت ہونے پر مجبور ہو گیا۔ حضرت ابوبکر صدیق رضی اللہ عنہ کے عہد خلافت میں  
 مسلمانوں کا اجتماعی نظام وہی رہا جو رسول اللہ صلی اللہ علیہ وسلم کے وقت بن  
 چکا تھا۔ حضرت ابوبکر صدیق رضی اللہ عنہ بھی رسول اکرم کی طرح بیت المال کی آمدنی  
 کو جمع رکھنا عیب سمجھتے تھے اور غنیمت خراج جزیہ اور زکوٰۃ کا جو مال وقتاً  
 فوقتاً وصول ہوتا تھا اسے فی الفور ان مدت پر خرچ کر دیتے تھے جو ان  
 کے لئے مشروع اسلام اور اسوۂ رسولؐ نے مقرر کر دی تھیں۔ وفات کے  
 بعد بیت المال کی ایک تھیلی سے صرف ایک طلائی دینار برآمد ہوا جو کسی  
 گوشے میں پڑا رہ گیا تھا۔ وفات کے وقت بیت المال کی ایک چادر  
 ایک اونٹنی اور ایک غلام انکی تحویل میں تھے جو حب و وصیت حضرت عمرؓ  
 کے حوالے کر دیئے گئے۔ خلیفۃ الرسولؐ بہت سادہ زندگی بسر کرتے  
 تھے۔ اور عہد خلافت میں اپنے تجارتی کاروبار کو دیکھنے کی فرصت نہ  
 پانے کے باعث بیت المال سے صرف گزارا لینے لگے جس کی مقدار

مختلف روایتوں میں مختلف آئی ہے۔ ایک دفعہ حضرت ابوبکر صدیق رضی اللہ عنہ کی بیوی اسماء نے روزانہ معاش کی رقم سے کچھ روز محقر و محقر اقساں انداز کیا تا کہ کسی دن پر تکلف کھانا تیار کریں حضرت صدیق رضی اللہ عنہ کو حال معلوم ہوا تو روزانہ معاش سے جو وہ بیت المال سے لیتے تھے اتنی مقدار کم کر دی جتنی اسماء نے ہر روز پس انداز کی تھی \*

قانون شریعت نافذ کرنے کے معاملہ میں آپ اتنے پابند تھے کہ آپ  
 نے رسول اللہ کی بیٹی حضرت فاطمہ الزہراءؑ کے ناراض ہو جانے کی بھی پروا نہ کی۔  
 حضرت فاطمہ الزہراءؑ اپنے شوہر حضرت علیؑ کو لے کر دربار خلافت میں دعوے لے کر آئیں اور کہنے لگیں کہ مجھے اپنے باپ کے ترکہ میں سے اسی طرح حق دلایا جائے جس طرح آپ کی بیٹیاں آپ کے ترکہ میں سے حق پائیں گی۔ حضرت ابوبکر صدیق رضی اللہ عنہ نے جواب دیا کہ ”بالا شہد آپ کے والد مجھ سے بہتر تھے اور آپ میری بیٹیوں پر فضیلت رکھتی ہیں لیکن آپ کا مطالبہ کیا ہے کیا آپ رسول اللہ کے گھر کی اشیا اور سامان میں سے اپنا حصہ چاہتی ہیں؟“  
 حضرت فاطمہ الزہراءؑ نے کہا ”ہمیں میں باغ فدک، بختان خیبر اور مدینہ کی وقف اراضی میں سے جو میرے باپ کی تحویل میں تھیں اپنا حق چاہتی ہوں“ حضرت صدیق رضی اللہ عنہ نے کہا کہ رسول خدا صلی اللہ علیہ وسلم کا ارشاد یہ تھا کہ میری جائداد کوئی وارث نہ ہوگا اور وہ ساری کی ساری تمام مسلمانوں پر صدقہ ہوگی۔ اس لئے میں اس ارشاد کے خلاف عمل نہیں کر سکتا۔  
 البتہ اگر آپ یہ کہیں کہ رسول اکرمؐ نے آپ کو یہ جائداد دے دی تھی تو میں

آپ کے کہنے پر عمل کروں گا“ حضرت فاطمہ الزہراءؑ نے کہا کہ میرے باپ نے ایک دفعہ بارغ فدک مجھے دینے کو کہا تھا۔ لیکن اُمّ ایمن کے سوا میں کوئی گواہ پیش نہیں کر سکتی۔“ حضرت صدیقؑ نے دعویٰ خارج کر دیا۔ روایت ہے کہ حضرت فاطمہؑ کو اس بات کا بہت رنج ہوا اس واقعہ کے چند ملہ بعد حضرت فاطمہؑ فوت ہو گئیں۔

حضرت صدیقؑ بہت نرم دل شخص تھے۔ دین کے معاملات میں سخت گیری کے لئے وہ شرعاً مکلف تھے لیکن قصور وار تائب ہو جاتا تو آپ فوراً معاف کر دیتے تھے۔ ایک دفعہ آپ کو پورٹ ملی کہ حضرت مہاجرؑ نے یمن میں دو گانے والیوں کو جین میں سے ایک رسول اکرمؐ کی نشان میں اور دوسری مسلمانوں کے متعلق گستاخانہ اور تجویہ اشعار کا کیا کرتی تھی ہاتھ کاٹنے اور سامنے کے دانت اکھڑا دینے کی سزا دی ہے۔ آپ نے کہا کہ شاہم رسولؐ کی سزا قتل ہے اگر مقدمہ میرے پاس آتا تو میں اسے جلا کے حوالے کر دیتا۔ لیکن دوسری کو اتنی سخت سزا نہیں دینی چاہیے تھی۔

حضرت صدیقؑ نے نجاعہ نامی ایک بڑا کوحس نے بد عہدی کی تھی جو شغضب میں زندہ جلانے کی سزا دی تھی لیکن بعد میں وہ اس نحل پر بہت پچھلتے اور اس پر اظہارِ افسوس کرتے رہے۔ آپؐ کہا کرتے تھے کہ میں اپنے تین کاموں پر بہت نا دم ہوں ان میں سے ایک یہ نجاعہ کی سزا ہے۔ دوسرے دو کام روایات میں یہ بتا۔ تے گئے ہیں ایک یہ کہ میں نے اشعثؓ کا قصور کیوں معاف کر دیا۔ دوسرے یہ کہ میں نے جب خالدؓ

کو شام کے اسلامی عساکر کا سپہ سالار مقرر کیا تھا تو عمرؓ کو عراق کی پہلی  
کامیابی سپہ سالار بنا کر کیوں بھیجا اگرچہ میں ایسا کرتا تو میرے دونوں بازو کفر کی  
طاقت کے خلاف حرکت میں آجاتے؟

حضرت ابو بکر صدیقؓ کے عہد خلافت میں حضرت عمرؓ ان کے  
خاص مشیر اور شفیق کے چیف جسٹس تھے۔ لیکن اس دور کے مسلمانوں  
میں مقدمہ بازی اس قدر کم تھی کہ سال بھر میں بمشکل دو دعوے دائر ہوتے  
حضرت عثمانؓ حضرت علیؓ حضرت زیدؓ مشیر ہونے کے علاوہ خلیفہ کے  
کاتب یعنی سکریٹری بھی تھے۔ جو فرامین اور مکاتیب لکھا کرتے تھے۔  
حضرت صدیقؓ نے اپنے سوار و سالہ عہد خلافت میں صرف ستم جبری  
کا راج کیا۔ طواف کعبہ سے فارغ ہو کر آپ دارالندوہ (کونسل ہال) کی دیوار  
کے سناٹے میں بیٹھ گئے اور کہا کہ جس کو کوئی شکایت ہو پیش کرے۔  
لیکن کسی نے کوئی شکایت پیش کی حضرت ابو بکر صدیقؓ نے اس پر  
اہل مکہ اور حاکم مکہ عثمانؓ کی تعریف کی۔

اسی موقع پر حضرت ابو بکر صدیقؓ کے بوڑھے اور نابینا والد  
ابو قحافہ نے سرور ان قریش کی طرف جواب بیٹے کی ملاقات کے  
وقت موجود تھے اشارہ کر کے کہا کہ ”یہ مکہ کے شرفا ہیں۔ بیٹا ان کی عزت  
کرنا اور ان سے اچھا سلوک روارکھنا“ حضرت صدیقؓ نے جواب دیا میں  
ان سے اچھا سلوک تو کر رہا ہوں لیکن عزت وہی ہے جو خدا کے ہاں  
سے حاصل ہو۔



حضرت ابو بکر صدیق رضی اللہ عنہ اور خلق خدا کے بے نفس  
 اور بے غرض غلام تھے اور تمام مسلمانوں کو اسی پاک جنبہ سے محمود دیکھنے  
 کے متمنی رہتے تھے۔ بیت المال کی آمدنی مسلمانوں پر یکساں طور پر صرف  
 کرتے تھے۔ ہر مرد و عورت بچے بوڑھے۔ آزاد اور غلام کو برابر برابر حصہ  
 ملتا تھا۔ ایک دفعہ آپ کے سامنے یہ سوال پیش ہوا کہ جن لوگوں کو اسلام  
 نے میں اولیت کا شرف حاصل ہے یا جن کی خدمات (مثلاً اصحاب بدر)  
 دوسروں سے ممتاز اور افضل ہیں انہیں بیت المال سے زیادہ حصہ  
 ملنا چاہیے۔ میں سوال کے جواب میں آپ نے جو کچھ کہا وہ دینی  
 زندگی کے متعلق آپ کے سچے اسلامی زاویہ نگاہ کا ایک کھلا اعلان ہے۔  
 آپ نے فرمایا :-

”اولیت اسلام اور ممتاز خدمات کا صلہ دینا اللہ کا کام  
 ہے۔ جو لوگ اسلام لانے اور خدمت اسلام بجالانے  
 میں سابقین الاولین ہیں انہیں آخرت کی زندگی میں خدا  
 کے ہاں سے اجر عظیم ملیگا۔ یہ دینی غنیمتیں اور اموال تو  
 اس زندگی کے معمولی حادثات ہیں جن سے دل نہیں  
 لگانا چاہیے۔“









# امیر المومنین حضرت عمر فاروق عظیم تعالیٰ عنہ

## خلیفۃ الرسول کا جانشین

حضرت ابو بکر صدیق رضی اللہ عنہ کی وفات کے بعد امت مسلمہ کے تقح و نقصان کی ذمہ داری کا بار گہراں حضرت عمر فاروق رضی اللہ عنہ نے اپنے کندھوں پر سنبھالا۔ جو رسول اکرم صلی اللہ علیہ وسلم کے ممتاز صحابی اور خلیفۃ الرسول حضرت ابو بکر صدیق رضی اللہ عنہ کے مشیر خاص تھے۔ حضرت عمر رضی اللہ عنہ نے حضرت ابو بکر صدیق رضی اللہ عنہ کی تکفین و تدفین سے فارغ ہونے کے بعد مسجد نبوی میں مسلمانوں کے اجتماع کے سلسلے میں خطبہ دیا جس میں یہ کہا :-

”سب کے لوگ باغی اُٹھ کی مانند ہیں جس کو ہانکنے کے لئے ساربان کی ضرورت ہے۔ یہ ساریاں

کا کام ہے کہ اونٹ کو جس راہ پر چاہئے لے جائے۔  
 کعبہ شریف کے پروردگار کی قسم! میں تم کو اسی طرح  
 سیدھی راہ پر چلاؤں گا جس طرح ساریاں اونٹ کو  
 سیدھی راہ پر چلاتا ہے۔

خطبہ کے بعد اجتماع کے سامنے یہ سوال پیش ہوا کہ نئے قایم  
 اور سردار کو کس لقب سے پکارا جائے حضرت عمرؓ خلیفہ  
 خلیفۃ الرسول یعنی رسول اللہ صلی اللہ علیہ وسلم کے جانشین کے  
 جانشین تھے لیکن یہ لقب خلیفہ کے لفظ کی تکرار کے باعث بہت  
 ثقیل تھا۔ یہ بات جاری تھی کہ مجمع میں سے ایک شخص نے کہا کہ اے  
 عمرؓ ہم مومنین ہیں اور آپ ہمارے امیر ہیں اس لئے آپ  
 کو ہم امیر المومنین کے لقب سے یاد کیا کریں گے۔ اس  
 لقب کو سب نے پسند کیا۔ اور حضرت عمر فاروقؓ تاریخ اسلام  
 میں پہلے امیر المومنین قرار پائے۔

# شام اور عراق کی مہمیں

حضرت عمرؓ کو شام اور عراق کی جنگی مہمیں اپنے پیش رو سے ورثہ میں ملی تھیں۔ شام کی سرزمین میں جیسا کہ ہم گذشتہ فصل میں بیان کر آئے ہیں رومیوں کے ساتھ کنارِ یرموک کی فیصلہ کن جنگ حضرت ابو بکر صدیقؓ کی وفات سے بیسٹیاں دن بعد لڑی گئی۔ اس جنگ کے خوشگوار نتیجہ کی اطلاع حضرت عمرؓ کو مزید بیسٹیاں دن کے بعد پہنچی اور انہوں نے خالدؓ اور ابو عبیدہؓ کو دمشق پر چڑھائی کرنے کے احکام صادر کر دیئے۔ عراق کی مہم کی طرف حضرت عمرؓ نے حضرت ابو بکر صدیقؓ کی وصیت کے مطابق فوری توجہ مبذول کی پہلے خطبہ کے بعد ہی مسجد نبویؐ میں لشکر کے اجتماع کے لئے علم نصب کر دیا اور مشن کو ہدایت کی گئی کہ وہ میدان جنگ میں پہنچ کر صورتِ حال کو سمجھا لیں اور مدینہ سے تازہ لشکر کی کمک کا انتظار کریں۔ پہلے دو تین دن عام مسلمانوں نے ایران کی فتح پر جانے کے لئے کسی قسم کے جوش کا اظہار نہ کیا۔ تیسرے دن پہلے مشن نے اور پھر حضرت عمرؓ نے خطبہ دیا۔ سب سے پہلے ابو عبیدہؓ تقفی اس مہم کے لئے بھرتی ہونے کی خاطر آئے پھر اور مسلمان بھی آنے لگے۔ جمعیت ایک ہزار تک پہنچ گئی تو اس لشکر کا امیر یا سالار بننے کا سوال سامنے آیا۔

بعض لوگوں نے مقتدر اشخاص کے نام تجویز کئے لیکن حضرت عمر رضی اللہ عنہ نے فرمایا کہ چونکہ اس مہم پر جانے کے لئے ابو عبیدہ نے سبقت کی ہے اس لئے اس لشکر کا سالارا نہیں کو بنایا جائے گا۔ مدینہ میں حسب معمول جو ریف کے میدان میں لشکر کا اجتماع ہونے لگا اور مثنیٰ عداق کو چلے گئے + تاکہ ملک پہنچنے تک وہاں کی صورت حال کو سنبھالیں۔



# عراق کی تسخیر

## عراق اور دربار ایران

مثنیٰ جنگِ بابل فتح کر کے عراق کے ایرانی مرکز مداین کے دروازوں تک بلغا کرنے کے بعد مدینہ گئے تھے تاکہ خلیفہ کو حالات کی اطلاع دے کر عراق میں حرید شکر بھیجنے کے لئے آمادہ کریں۔ عراق کی نصف اسلامی فوج خالد بن ولید کی سرکردگی میں شام کو جا چا چکی تھی۔ اور ایرانی عرب مسلمانوں کو عراق سے نکلنے کے لئے تدبیر کے گھوڑے دوڑا رہے تھے مثنیٰ جب مدینہ کو گئے تو سیاوش نامی ایک ایرانی سردار نے ایران کے کسریٰ شاہ پورا اور اس کے ایک معاون فرخ زاد کو قتل کر کے آذر می دخت نامی شہزادی کو جو خسرو پر ویز کی بیٹی تھی ایران کی ملکہ بنا دیا تھا۔ شاہ پور پسر شہرینہ از چاہتا کہ آذر می دخت شہزادی کی شادی فرخ زاد سے کر دے فرخ زاد شاہی خاندان سے نہ تھا آذر می دخت اس توہین کو برداشت کرنے کے لئے تیار نہ تھی اس لئے اس نے سیاوش کی مدد سے شاہ پور اور فرخ زاد دونوں کو قتل کر دیا۔ آذر می دخت ملکہ بن گئی تو خسرو پر ویز کی ایک دوسری بیٹی بوران دخت نے خراسان سے ایک اور ایرانی سردار رستم

کو بلایا جس نے فوج کو لا کر سیا و خش سے جنگ کی اور اسے قتل کر دیا  
 رستم نے آذر می دخت کی جگہ بوران دخت کو سلطنت کی مدارا ملہام بنایا  
 اور خود وزیر اعظم بن گیا۔ رستم بہت طاقتور اور بارہ سو رخ سردار تھا۔ اس نے  
 ایران کے دو سرے سردار اس کی اطاعت کا دم بھرتے گئے۔ بوران دخت  
 کی مدارا ملہامی بھی زیادہ دیر تک قائم نہ رہی کیونکہ شاہی خاندان کی خواتین  
 نے بائیس سال کا ایک نوجوان شہزادہ یزدجرد تلاش کر لیا جس کے  
 سر پر کسرائی کا تاج رکھ دیا گیا مثنیٰ مدینے سے واپس آئے تو انہوں  
 نے دیکھا کہ یزدجرد کا وزیر اعظم رستم مسلمانوں کو عراق سے نکلانے کے  
 لئے لشکر تیار کر رہا ہے اور عراق کے ایرانی جاگیرداروں۔ زمینداروں۔  
 دہقانوں اور قبائلی سرداروں کو پیغامات بھیج بھیج کر مسلمانوں کے خلاف  
 بغاوت اور شورش برپا کرنے کے لئے بھڑکار رہا ہے ۴

## جنگ نمارق <sup>۳۱</sup> سال

۱۳۰۶ھ ۶۳۴ھ

رستم کی ریشہ دوانیوں کے باعث عراق عرب میں جا بجا  
 مسلمانوں کے اقتدار کے خلاف شورشیں رونما ہونے لگیں۔ جزیرہ  
 سواد اور زیرین خطہ کے لوگ باغی ہو گئے۔ یہ حال دیکھ کر رستم نے ایرانی  
 فوج کا ایک کالم جابان کی سرکردگی میں ان اطراف کو روانہ کیا اور دوسرا

کالم نرسی نامی ایک سردار کے ماتحت دجلہ اور فرات کے درمیانی علاقہ میں  
 مسکری طرف بھیجا۔ مثنیٰ نے یہ حال دیکھ کر اپنی عسکری جمعیتوں کو غیر محفوظ  
 مقامات سے نکالا اور حیرہ کامرکز چھوڑ کر حقان میں دیر سے جمانے جو حیرہ  
 سے جنوب مغرب میں صحرا کے کنارے واقع تھا۔ یہاں بیٹھ کر مثنیٰ ابو عبیدہ  
 کا انتظار کرنے لگے ایرانی سردار جابان نے کسی قسم کی مزاحمت نہ پائی  
 تو وہ حیرہ میں آگیا۔ جب ابو عبیدہ مدینہ سے ملک کے کر حقان پہنچے تو  
 مسلمانوں کے لشکر نے ابو عبیدہ کی سرکردگی میں جابان کے لشکر پر  
 حملہ کیا۔ بادکلہ ندی کے کنارے جنگ ہوئی۔ ایرانی لشکر نے شکست  
 کھائی۔ ایرانی انفرافری کے عالم میں بھاگ رہے تھے کہ جابان نے ایک  
 مسلمان مجاہد سے جان کی امان کا وعدہ کر اپنے آپ کو اس کے حوالے  
 کر دیا۔ مجاہد کو علم تھا کہ جس کو وہ امان دے رہا ہے وہ ایرانی فوج کا  
 سردار جابان ہے۔ مجاہد جابان کو اپنے سپہ سالار ابو عبیدہ کے پاس  
 لے گیا اور کہا کہ میں اسے امان دے چکا ہوں۔ عین اس حال میں بعض  
 لوگوں نے جابان کو پہچان لیا۔ اور اس کے قتل کا مشورہ دینے لگے ابو عبیدہ  
 نے کہا کہ ہمارا ایک مسلم بھائی جب اسے امان دے چکا ہے تو ہم سب پر  
 اس کے وعدے کا ایفا لازم ہے۔ ابو عبیدہ نے اس دلیل کی بنا پر جابان  
 کو رہا کر دیا اور وہ ایران کی طرف چلا گیا۔ اس جنگ میں بہت سے  
 ایرانی قالین مال غنیمت کے طور پر مسلمانوں کے ہاتھ آئے اس لئے اسے  
 جنگِ تمارق کا نام دیا گیا۔

اس کے بعد ابو عبیدہ کا لشکر دریا کے فرات کو عبور کر کے کسکر کی طرف بڑھا جہاں ایرانی سردار نرسی ڈیرے جما کر بیٹھا تھا۔ کسکر کے مقام پر ایک اور شدید جنگ ہوئی۔ ایرانیوں نے شکست کھائی۔ اس لڑائی کے مالِ غنیمت میں اعلیٰ قسم کی نقیس کھجوروں کا ایک ذخیرہ مسلمانوں کے ہاتھ لگا۔ یہ کھجوریں ایران کے شاہی خاندان کے لئے مختص ہوا کرتی تھیں جو عام مسلمان سپاہیوں نے کھائیں۔ ابو عبیدہ نے مالِ غنیمت کے نقیس کے ساتھ ان کھجوروں کا نمونہ بھی بارگاہِ خلافت میں ارسال کیا اور لکھا کہ ”امیر المومنین! خدائے تعالیٰ نے فتح و نصرت کے ساتھ ہمیں ایسی عمدہ کھجوریں بھی عطا کیں جنہیں ایران کے شہزادے اور شہزادیاں کھاتے تھے۔ آپ بھی انہیں ملاحظہ فرمائیں۔ ایک اور ایرانی سردار جالینوس جو مدائن سے نرسی کی امداد کے لئے لشکر لے کر چلا تھا۔ کسکر کی طرف بڑھا ابو عبیدہ نے آگے بڑھ کر اس کا مقابلہ کیا اور اسے شکست دی۔ جالینوس مدائن کی طرف بھاگ گیا۔ ان فتوحات کے باعث جزیرہ اور زیرین خطہ مسلمانوں کا تسلط پھر قائم ہو گیا۔ قبائل کے شیوخ تالیف اور خراج لے کر ابو عبیدہ کی خدمت میں حاضر ہونے لگے۔ ایک جگہ کے شیوخ ابو عبیدہ کو ضیافت کی دعوت دی۔ ابو عبیدہ نے کہا کہ اگر میرے سارے لشکر کو دعوت دو تو میں اسے قبول کر سکتا ہوں۔ ورنہ نہیں۔ شیوخ نے سارے لشکر کو ایران کے پرتکلف کھانوں کی ضیافت کھلائی۔ ابو عبیدہ اس ضیافت کے باعث اپنے لشکر میں پہلے سے بھی زیادہ محبوب ہو گئے۔



# جنگ پل

۱۳ ص ۶۳۲

جایان۔ نرسی۔ اور جالینوس کی ان شکستوں کے بعد رستم نے ایک اور ایرانی سردار بہمن کو لشکرِ جزا روئے کر مسلمانوں کے مقابلے کے لئے روانہ کیا۔ ابو عبیدہؓ نے اپنی بھری ہوئی فوج جمع کی اور پیچھے ہٹ کر دریائے فرات کو عبور کر گئے۔ بہمن نے دریائے فرات کے مشرقی کنارے تک پہنچ کر کاسِ ناطق کے مقام پر ڈیرا جمایا اسلامی فوج دریائے دوسری جانب جا چکی تھی۔ بہمن نے ابو عبیدہؓ کو پیغام بھیجا کہ دو دو ہاتھ کرنے کے لئے تم اور صراؤؓ گئے یا ہم دریائے عبور کر کے پار پہنچ جائیں۔ ابو عبیدہؓ نے بنو شمر دانگی سے جواب دیا کہ ہم دریائے عبور کر کے تمہاری طرف آئیں گے۔ اسلامی فوج کشتیوں کے پل پر سے گزر کر مشرقی کنارے پر جمع ہوئے لگی بہمن کے کیمپ اور دریائے درمیان بہت تنگ جگہ پر ڈیرے ڈالے۔ صفیں درست کیں۔ اور جنگ شروع کر دی ایرانی لشکر کے ساتھ قیل سواروں کا ایک دستہ بھی تھا۔ ہاتھیوں کے جسم پر گھنٹے لٹک رہے تھے۔ ہاتھی چلتے تھے تو ان سے شور اٹھتا تھا۔ عربوں کے گھوڑے ہاتھیوں کو دیکھ کر اور گھنٹوں کی آوازیں سن کر بدکنے لگے۔

عرب سواروں نے گھوڑے سے چھوڑ دیئے اور پیادہ ہو کر جنگ کرنے لگے۔  
 ہاتھیوں سے عہدہ برآمنے کے لئے انہیں کوئی تدبیر سمجھائی نہ دیتی تھی۔ عرب  
 بہادر ہاتھیوں پر تیروں۔ تلواروں۔ نیزوں اور بھالوں سے حملے کرتے  
 تھے لیکن ان کے جسم پر کچھ اثر نہ ہوتا تھا۔ ابو عبیدہؓ نے ایک سفید ہاتھی پر  
 جو سب سے بڑا تھا حملہ کیا۔ کسی نے انہیں بتایا تھا کہ اگر ہاتھی کے منہ  
 میں نیزہ مارا جائے تو ہاتھی زخمی ہو کر جان دے دیتا ہے۔ یہ بات درست  
 تھی۔ لیکن ابو عبیدہؓ نے آگے بڑھ کر ہاتھی کے منہ میں نیزہ مارا ہاتھی نے نہیں  
 سوئد سے پکڑ کر اپنے پاؤں سے کچل ڈالا۔ یہ حال دیکھ کر اسلامی لشکر  
 کے اور کئی جوان ہاتھی پر پل پڑے لیکن سب جان بحق تسلیم ہو گئے۔  
 سب سالار کے شہید ہو جانے کے باعث اسلامی لشکر میں فراق و غم  
 پھیل گئی۔ بعض لوگ دریا کی طرف پیچھے ہٹے۔ کئی دریا میں کود گئے۔  
 بنو ثقیف کے ایک جوان نے پل کی پہلی کشتی کھول دی اور اسلامی لشکر  
 پر لپسا ہونے کی راہ بند کر دی۔ اس نے کہا کہ جس طرح ابو عبیدہؓ اور ان  
 کے ساتھی رڑ کر شہید ہوئے ہیں۔ اسی طرح سب لشکریوں کو جان لڑانی  
 چاہیے۔ ابو عبیدہؓ کی شہادت کے بعد مثنیٰ فوج کے سالار تھے۔ انہوں نے  
 مسلمانوں کو بدحواسی کے عالم میں دریا میں کودتے دیکھا تو اپنے منہ سے  
 کورے کر پل کے سامنے ایرانیوں کے مقابل آن ڈٹے اور پل کی مرمت  
 کرائی۔ پل بن گیا تو مثنیٰ نے اپنی باقی فوج کو حکم دیا کہ وہ سکون اور  
 ترتیب کے ساتھ پل پر سے گزر جائیں۔ جب تک ساری فوج نہ

گزری مثنیٰ اپنے دستے کے ساتھ ایرانیوں کے حملوں کا مقابلہ کرتے رہے۔  
 اس کے باوجود بہت سے مسلمان بدحواس ہو کر دریا کی تہر ہو گئے۔ مثنیٰ خود  
 زخمی ہو گئے۔ ریل کے دوسری طرف آ کر عیسائی لشکر نے ڈیرا جمایا  
 اس جنگ میں چار ہزار مسلمان کام آچکے تھے۔ کچھ اپنے اپنے گھروں کو  
 بھاگ گئے تھے۔ بھاگنے والوں میں معاذ بن جبل مشہور صحابی بھی تھے  
 وہ مدینہ پہنچے اور شرم کے مارے منہ چھپائے پھرتے تھے۔ ایک دن  
 نماز باجماعت میں حضرت عمرؓ نے بلند قرات سے سورہ انفال کی یہ  
 آیات پڑھیں۔

يَا أَيُّهَا الَّذِينَ آمَنُوا إِذَا لَقِيتُمُ الَّذِينَ كَفَرُوا فَخُذُوا  
 زُلْفَاهُمْ وَلَا يَأْرَاكُمْ إِلَّا دُبَارَهُ وَمَنْ يُوَلِّهِمْ يَوْمَئِذٍ دُبُرَهُ إِلَّا مُتَحَرِّجًا  
 لِقِتَالٍ أَوْ مُتَحَيِّزًا إِلَى فِئَةٍ فَقَدْ بَاءَ بِغَضَبٍ مِنَ اللَّهِ  
 وَمَأْوَاهُ جَهَنَّمُ وَبِئْسَ الْمَصِيرُ

اے ایمان والو! جب تم لڑائی میں کافروں سے ٹکراؤ تو انہیں پیٹھ  
 دکھا کر پیچھے نہ مڑو۔ جو کوئی اس دن پیٹھ دکھا کر پیچھے گا اس کا ٹھکانا دوزخ  
 ہے اور وہ بہت بری جگہ ہے البتہ وہ شخص اس سزا سے مثنیٰ ہے جو  
 جنگ کے لئے چال کرنے یا اپنے کسی دستہ فوج میں ملنے کے لئے پیچھے  
 ہٹے

معاذ رضی اللہ عنہ میں تھے وہ یہ آیات سن کر اتنے روئے کہ  
 غش پر غش آنے لگے۔ نماز سے فارغ ہو کر حضرت عمرؓ نے انہیں تسلی

دی کہ وہ بھگوڑوں میں نہیں بلکہ ان لوگوں میں سے ہیں جن کو خدا نے گرفت سے مستثنیٰ کر رکھا ہے ۛ

ایرانی سردار بہمن چاہتا تو مسلمانوں کا تعاقب کر کے انہیں دریا کے پار بھی پریشان کر سکتا تھا۔ لیکن اس نے اسی فتح کو کافی خیال کیا اتنے میں اسے اطلاع ملی کہ مدائن میں فیروزان نامی سردار نے رستم کے خلاف بغاوت کا علم بلند کر دیا ہے۔ اس لئے وہ لشکر سمیت واپس جانے پر مجبور ہو گیا۔ رستم خراسان کا رہنے والا تھا اسے غیر ایرانی سرداروں کی حمایت حاصل تھی۔ فیروزان پارسی نسل کے خالص ایرانی کالیڈر تھا جو رستم کے اقتدار کو پسند نہ کرتے تھے۔ یہ کش مکش چند دن تک جاری رہی۔ اور آخر دونوں پارسیاں مسلمانوں کا مقابلہ کرنے کے خیال سے آپس میں متحد ہو گئیں ۛ

## ایسی کی جنگ

مثنیٰ بچے کچھے شکر کو لے کر ایسی پہنچے۔ ایرانی سردار جابان نے دریا کو عبور کر کے مسلمانوں کا تعاقب کیا۔ جنگ ہوئی۔ جابان نے شکست کھائی اور گرفتار ہو کر قتل ہوا۔ اس ضمنی فتح کے باعث مسلمانوں کی کھوئی ہوئی عزت پھر بحال ہو گئی علاقہ کے عام لوگ ایرانی فوج کے بھگوڑوں کو پکڑ پکڑ کر مثنیٰ کے پاس لانے لگے ۛ



# ✓ جنگِ بویب

رمضان ۱۳۰۰ھ نومبر ۱۳۲۶ء

مثنیٰ اٹیس میں بیٹھ کر اپنے لشکر کو نئے سرے سے منظم کرنے لگے انہوں نے عراق کے عرب قبائل سے جو مسلمان ہو چکے تھے ملک طلب کی۔ بنی حنظلہ۔ بنی خاتمہ۔ بنی عبدالقیس۔ بنی ذلجہ۔ بنی ازد۔ بنی عجل کے جوان جوق در جوق ان کے جھنڈے تلے جمع ہونے لگے۔ عیسائی قبیلہ بنی نمر کے ایک دستہ نے بھی اپنے رئیس انیس ابن ہلال کی سرکردگی میں اسلامی لشکر کا ساتھ دیا۔ اُدھر مدینہ میں جنگِ پل کی شکست کی خبر سن کر حضرت عمرؓ نے نیا لشکر تیار کرنے لگے۔ بنی بجیلہ عربوں کا ایک طاقتور قبیلہ تھا جو فتنہ ارتداد میں اپنی زمین سے محروم ہو گیا تھا۔ اس کے سرداروں نے بھی اپنی خدمات پیش کیں۔ حضرت عمرؓ نے تالیفِ قلوب کے لئے انہیں یہ رعایت دی کہ مالِ غنیمت کے علاوہ جو ان کے حصے میں آئے گا انہیں سرکاری خمس کا چوتھا حصہ العام کے طور پر دیا جائے گا۔ اس حسن سلوک کے باعث بنی بجیلہ تمام کے تمام بال بچوں سمیت عراق کی طرف روانہ ہو گئے۔ دوسرے قبائل کے لوگ بھی جوق در جوق لشکر میں شامل ہوئے اور سب مثنیٰ کے

پاس پہنچتے گئے۔

مثنیٰ نے لشکر کا کیمپ لگانے کے لئے بڑیب کے مقام کو پسند کیا جو دریا کے فرات کی ایک مغربی شاخ پر کا ایک قصبہ تھا اور مصر ایرانیوں کا لشکر فرات کے دوسرے کنارے مہران ہمدانی کے زیر علم جمع ہو رہا تھا۔ مہران نے حسب معمول پیغام بھیجا کہ لڑنے کے لئے تم دریا کو عبور کرو گے یا ہم عبور کر کے تمہاری جانب آئیں۔ مثنیٰ نے جواب بھیجا کہ ایرانی اور مصر آجائیں۔ مہران رضامند ہو گیا۔ مسلمانوں نے ایرانیوں کو دریا عبور کرنے کا کھلا موقع دیا۔ دونوں لشکر آمنے سامنے ہوئے تو مثنیٰ نے اپنے ایک سرکش عربی گھوڑے پر سوار ہو کر لشکر کے سامنے خطبہ دیا۔ اور کہا:-

”آج کے دن تمہاری شجاعت آئندہ نسلوں کے لئے ضرب المثل بن جاتی چاہیے۔ جنگ کے دوران میں موت کی طرح خاموش رہنا اور اگر سناٹھی سے کوئی بات کہنی ہو تو سرگوشی سے کام لینا۔ آج تم میں سے کسی کا قدم پیچھے نہ ہٹنے پائے۔ میں صرف اپنے لئے نہیں بلکہ تم سب کے لئے فتح کا اعزاز چاہتا ہوں۔“

حکم یہ تھا کہ امیر لشکر تھوڑے تھوڑے وقفے کے بعد یکے بعد دیگرے چار تکبیریں کہے گا اور چوتھی تکبیر پر مسلمان دشمن پر حملہ کریں گے۔ مثنیٰ نے ابھی پہلی تکبیر کہی تھی کہ ایرانیوں نے ہتھ بول دیا۔ بنی عجل سلاطے

تھے ان میں ہل چل پھ گئی۔ مثنیٰ نے بنی عجل کی طرف اپنا قاصد دے دیا اور قاصد نے پیغام دیا کہ "امیر تمہیں سلام کہتا ہے اور پیغام دیتا ہے کہ آج کے دن مسلمانوں کو شہرِ مسار نہ کرنا۔" بنی عجل نے جواب دیا کہ "ایسا نہ ہوگا۔" چوتھی تکبیر پر مسلمانوں نے ہلہ بول دیا اور خونریز جنگ شروع ہو گئی۔ عیسائی قبیلہ بنی نمر کے جوانوں نے بھی خوب دادِ شجاعت دی۔ ایرانیوں کے پاؤں اکھڑ گئے۔ مسلمانوں نے ہل کی طرف جانے کا راستہ روک لیا۔ ایرانی پل تک پہنچنے کے لئے بے ہنگامی کے ساتھ لڑے۔ اور پھر شدید خونریزی شروع ہو گئی۔ بنی ازد کے سردار ار فحہ سے کسی نے کہا کہ ایرانیوں کا زور بڑھ رہا ہے ذرا پیچھے ہٹ آئیں۔ ار فحہ نے جواب دیا کہ مجھے اپنا علم آگے کی طرف بڑھانے کا حکم ہے۔ پیچھے ہٹنے کا نہیں۔ اگر مسلمان مزاحم نہ ہوتے تو ایرانی جان بچا کر پل پر سے بھاگ جاتے لیکن راستہ روک جانے کے باعث وہ لڑنے مرنے پر مجبور ہو گئے۔ اس وجہ سے طرفین کو بہت ساجانی نقصان برداشت کرنا پڑا۔ نرائی جاری تھی کہ عیسائی قبیلہ بنی تغلب کے کچھ سوڈاگر گھوڑے سے لے کر ادھر آ نکلے اور وہ بھی مسلمانوں کی طرف سے جنگ میں شامل ہو گئے۔ بنی تغلب کے ایک جوان نے ایرانی لشکر کے سردار مہران کو قتل کر دیا اور اس گھوڑے پر سوار ہو کر لشکر میں اعلان کرنے لگا کہ "میں بنی تغلب کا جوان ہوں میں نے مہران کو قتل کر دیا ہے" اس جنگ میں ایک لاکھ کے قریب ایرانی مارے گئے۔ اور مسلمانوں کا بھی کافی نقصان

ہوا۔ مثنیٰ کا بھائی مسعود بھی اس جنگ میں شہید ہو گیا۔ اور عمر نامی ایک  
 نامور عیسائی سردار بھی مارا گیا۔ مثنیٰ نے بعد میں پل کی راہ روکنے  
 پر افسوس کا اظہار کیا اور کہا کہ یہ غلط چال تھی۔ بھاگنے والوں کو روکنا  
 بے سود تھا۔ مال غنیمت میں غلہ کی بھاری مقدار مسلمانوں کے ہاتھ آئی۔  
 مثنیٰ نے مسلمان خواتین کو یویب سے کچھ دور صحرا کے کنارے خیمہ زن  
 کر رکھا تھا۔ فتح کے بعد عمرو بن معدی کرب کو بہت سا غلہ دے کر عورتوں  
 کے کیمپ کی طرف بھیجا۔ مسلمان عورتوں نے معدی کرب کی ٹوپی کو دلوؤں  
 کی جمعیت سمجھا وہ لٹھ لے کر مقابلے کے لئے تیار ہو گئیں۔ اور پتھر مارنے  
 لگیں۔ عمرو بن معدی کرب نے بتایا کہ میں تمہارے لئے راشن لے  
 کر آیا ہوں۔ عمرو نے عورتوں کی بہادری کی بہت تعریف کی۔ اور غلہ  
 ان کے حوالے کر دیا۔

جنگ یویب میں فتح حاصل کرنے کے باعث مسلمانوں نے  
 ایک دفعہ پھر جزیرہ اور خطہ زیرین کی زمین پر قبضہ جمالیا۔ مشرق میں  
 سابلطیک جو مدین کی بیرونی چوکی تھی شمال میں دریائے فرات کے کنارے  
 اربار اور خنافس تک اور دریائے دجلہ کے کنارے بغداد اور تکریت  
 تک دوڑیں بھیجیں۔



# عراق پر کھرا ایرانی تسلط

قوی قعدہ ۱۳۰۰ھ

جنوری ۱۳۰۵ھ

ایران کا شاہنشہی دربار اس بات کو کبھی گوارا نہیں کر سکتا تھا کہ عراق عرب کی سرزمین پر مسلمان عرب تسلط جمالیں۔ ایرانیوں کا پایہ تخت دیبلے دجلہ کے دونوں کناروں پر آباد تھا جسے مدائن بہت سے شہروں کا مجموعہ کہتے تھے۔ اس لئے ایرانی عراق پر قبضہ جمائے رکھنا نہایت ضروری خیال کرتے تھے۔ اور اس قرب کے باعث اندرون سلطنت سے لشکر فراہم کر کے جلد اس سرزمین کی طرف بھیج سکتے تھے۔ جنگ بویب کے بعد جب عرب مسلمان ایک دفعہ پھر جزیرہ اور زمین خطہ پر مسلط ہو گئے تو ایرانیوں کو اپنی دفاعی سرگرمیاں تیز تر کرنے کی فکر لاحق ہوئی۔ اہل ایران کے دلوں میں نئی روح پھونکنے کے لئے شاہی محل کی بیگمات نے بیس یا بیس ساں کی عمر کا ایک شہزادہ یزدجرد

تلاش کیا۔ ایران کے امرا یزدجرد کو اپنا شہنشاہ بنانے کے لئے رضامند ہو گئے۔ اس کے سہ پر کسرا کی کاتاج پہنایا گیا۔ بوران دخت کی مدارا لمہامی ختم ہوئی۔ سارے ایران میں بادشاہ مل جانے پر مسترت کی ایک لہر دوڑ گئی۔ خراسان اور مکران تک کے لوگ خراج اطاعت ادا کرنے کے لئے ملین آنے لگے لشکر کی جمعیت المضاعف ہونے لگی۔ یزدجرد کو بادشاہ بننے کے بعد سب سے پہلے جس مہم کی طرف توجہ مبذول کرنا چاہیے تھی وہ یہی عراق سے عربوں کا اختراج تھا۔ چنانچہ عراق پر تازہ فوج کشی کی گئی۔ ایرانی فوجیں جزیرہ اور زیریں خطہ میں ہر طرف بڑھنے لگیں۔ یہ حال دیکھ کر مثنیٰ نے اسلامی فوجیں پیچھے ہٹالیں۔ اور دریائے فرات کو عبور کر کے ایک دن پھر مہم کے عرب کے مشرقی کنارے پر پہنچ کر دیر سے جمائے۔ مثنیٰ بہت قابل جربیل تھے وہ جانتے تھے کہ قوی دشمن کے ساتھ لڑتے کے لئے کوئی ساحل وقوع ان کے لئے زیادہ موزوں ہے۔ اہم جنگوں کے لئے وہ ایرانیوں کو مجبور کر دیتے تھے کہ وہ دریائے فرات کو عبور کر کے لب صحرا پہنچ کر ان سے لڑیں تاکہ اگر مسلمانوں کو شکست ہو تو صحرا سے عرب کا وسیع دامن انہیں پناہ دینے کے لئے اپنا آغوش کھول دے۔ مثنیٰ نے اس کیفیت حال کی اطلاع دربار خلافت میں بھیج دی۔ امد حضرت عمر رضی اللہ عنہ نے عراق کی زمین کے ایک دفعہ پھر مسلمانوں کے ہاتھ سے نکل جانے کا حال سن کر قسم

نکھائی کہ ”مجھے اُس اللہ کی قسم جس کے ہاتھ میں میری جان  
 ہے۔ میں ایران کے بادشاہوں کو عسب ملوک کی تلواروں  
 سے شکست دلا کر دم لوں گا۔“

---

# مدینہ میں نئے لشکر کا اجتماع

محرم ۱۲ھ ہجرت ۶۳۵ء

امیر المومنین حضرت عمرؓ نے دور و نزدیک عرب کے تمام اقطار میں قاصد و ژادسیئے اور احکام صادر کر دیئے کہ مجاہد لوگ عراق کی مہم پر چلنے کے لئے فوراً مدینہ پہنچ چلے آئیں۔ شمالی عرب کے قبائل کو ہدایت بھیجی گئی کہ وہ سیدھے مثنیٰ کے پاس چلے جائیں جسب معمول جوزف کی چھاؤنی میں لشکر جمع ہونے لگا۔ اور حضرت عمرؓ نے حج سے واپس آنے کے بعد اس لشکر کا معائنہ کیا۔ چونکہ ہر طرف تاکید احکام بھیجے گئے تھے اس لئے عرب کے جوان جوق در جوق آئے۔ لگے۔ اس لشکر میں ان لوگوں نے بھی حاضری دی جو مرتد ہونے کے بعد دوبارہ مسلمان ہوئے تھے۔ ان میں نبی اسد کا سردار طلحہ (مدعی نبوت) اور یمن کا اشعث بھی شامل تھے۔ ایسے لوگوں کو اسلامی فوج کا جرنیل (سالار) نہیں بنایا جاسکتا تھا۔ البتہ انہیں اپنے اپنے قبیلوں کی قیادت کرنے کی اجازت دے دی گئی۔



یہ ایک قسم کا نفیر عام تھا۔ حضرت عمرؓ نے عراق کی اس آخری اور فیصلہ کن مہم کی اہمیت کا اندازہ کر لیا تھا۔ اور ان اسلامی افواج کے سپہ سالار ابو عبیدہؓ، کو جو ملک شام میں قیصر روم کی طاقت کا جائزہ لے رہی تھیں حکم بھیج دیا کہ عراق کی جو فوجیں خالدؓ کی سرکردگی میں ملک شام کی طرف ملک لے کر گئی تھیں وہ عراق کی طرف واپس بھیج دی جائیں۔ چار ہزار نفوس کا ایک قافلہ غوثوں اور بچپیل سمیت پہلے روانہ کر دیا گیا۔ عام شکر کی تعداد بیس ہزار تک پہنچ گئی حضرت عمرؓ چاہتے تھے کہ اس مہم کی کمان وہ بنفس نفیس لے لیں خود کریں۔ انہوں نے صحابہ کرامؓ کے سامنے یہ تجویز پیش کی۔ عام شکری یہ خبر سن کر بہت خوش ہوئے۔ لیکن مقتدر صحابہؓ مثلاً علیؓ، طلحہؓ، زبیرؓ، عثمانؓ اور عبدالرحمنؓ نے مشورہ دیا کہ امیر المومنین کو خود اس مہم پر نہ جانا چاہیے۔ انہوں نے کہا کہ اگر آپ کی قیادت میں مسلمانوں کو شکست ہوئی تو اسلام کا سارا نظام دھم برسم ہو جائے گا لیکن اگر آپ مرکز میں بیٹھے رہے تو شکست کی صدمت میں ملک پر ملک بھیج سکیں گے حضرت عمرؓ اس استدلال کو مان گئے اور سوال پیدا ہوا کہ لشکر کا امیر اور سپہ سالار کسے مقرر کیا جائے میرے ہمارے بھی زیر غور تھا کہ نبی ہوازن کے سردار سعدؓ ابن ابی وقاص کا بیٹا عام آیا کہ میں ایک ہزار نیزہ بردار جوانوں کی جمعیت لے کر آیا ہوں۔ یہ سویرا سال بقون الاولین میں سے تھے۔ انہوں نے اسلام کی راہ میں سب سے پہلا خون گریا تھا۔ علامہ وہسریؒ رسول اکرم صلی اللہ علیہ وسلم کے

ماموں زاد بھائی بھی تھے۔ عمر اس وقت چالیس برس کے لگ بھگ تھی  
 سب نے اتفاق رائے سے فیصلہ کر لیا کہ اس مہم کا سردار اور اس لشکر  
 کا امیر سعد بن ابی وقاص بنی سعد کی آمد پر حضرت عمرؓ نے قیادت کا علم نہیں  
 تقویٰ بخش کر دیا۔ اور کہا:۔

وَاللّٰهُ كَوْنُهُ اِلٰی صَاحِبِہٖ لَسُنْدٌ ہِیْ وَہٗ نَسَبٌ كُوْنُہِیْ وَیَكْفُتُہَا  
 كِی زنگاہ میں سب برابر ہیں لہذا نسب پر فخر نہ کرنا۔

سعد بن ابی وقاص بیس ہزار کا لشکر خرابہ کر مدینہ سے چل  
 پڑے۔ چار ہزار کا قافلہ پہلے جا چکا تھا آٹھ ہزار فوج عراق میں پہلے سے  
 مشق کے زیرِ کمان موجود تھی۔ اور چھ ہزار فوج کو حکم جا چکا تھا کہ وہ شام  
 کے لشکر سے کٹ کر عراق کی فوجوں سے آج ملے۔ یہ کسر لے ایران کی جنگی  
 طاقت کا قلع قمع کرنے کے لئے مسلمانوں کے امیر حضرت عمرؓ کی تیاری تھی۔

2 11  
8  
4  
6

3.8

# مثنیٰ کی وفات

صفر ۱۲۰۰ھ

مارچ ۱۳۵۰ھ

سعد بن ابی وقاص بھی راہ میں تھے کہ مثنیٰ کے بھائی معنی استقبال کے لئے آگے گئے اور انہیں خبر دی کہ مثنیٰ فوت ہو گئے ہیں۔ اس کے ساتھ ہی معنی نے مثنیٰ کے لئے قابل جرنیل کلاہ پیغام دیا کہ "سورجوں کو چاہیے کہ وہ صحرا کے قریب ڈیرا جما کر ایرانیوں سے بیرواڑما ہوں۔ اس صورت میں عربوں کو فتح حاصل ہوگی۔ لیکن بغرض محال اگر شکست بھی ہو جائے تو مادرِ صحرا کی گودا اپنے بچوں کو پناہ دے سکے گی۔ اور وہ پھر حملہ کرنے کے لئے جمعیت و طاقت حاصل کر سکیں گے۔"

سعد بن معنی نے مثنیٰ مرحوم کے اس پیغام کو کان دھ کر کرسنا اور لبِ صحرا قذیب کے مقام پر عورتوں اور بچوں کا کیمپ جمایا۔ ان کی حفاظت کے لئے سارے کا ایک دستہ متعین کر دیا۔ عذیب سے مشرق کی جانب فسادات العقیق کے کنارے خود دیر سے ڈاڑھے سعد بن معنی کے کیمپ کا نقشہ یوں تھا کہ دریا ئے فرات العقیق کیمپ کے سامنے مشرق کی جانب تھا۔ کیمپ کے عقب میں مغرب کی طرف خندق مشاپور تھی۔ اور خندق کے مغرب سے

محرارے عرب شروع ہو جاتی تھی۔ سعد بن سعد نے قادسیہ کے قلعے میں اپنا ہیڈ  
کوآرٹر بنایا اور خلیفہ کو خط لکھ کر اطلاع دی :-

”میرا کیمپ قادسیہ میں فرات العلیق اور خندق شاپور کے  
درمیان واقع ہے۔ فرات العلیق سامنے اور خندق عقب  
میں ہے۔ ندی سرسبز وادی میں سے گزرتی ہوئی حیرہ کی  
طرف جاتی ہے۔ ایک نہر بھی اسی سمت کو گئی ہے جس کے  
سرے پر خوارق کا قلعہ آباد ہے۔ کیمپ کے دائیں ہاتھ  
نا قابل عبور دلدل ہے۔“

## یزدجرد کے دربار میں سفارت

امیر المومنین حضرت عمر فاروق کا یہ حکم تھا کہ ایرانیوں کے ساتھ فیصلہ کن  
جنگ شروع کرنے سے پہلے ان کے ہاں سفارت بھیجی جائے اور ان کے  
سماں سے اسلام لائے یا اطاعت کرنے کی پیش کش کر لی جائے۔ سعد بن  
نے اپنے لشکر میں سے جس وجہ آدمیوں کو سفارت کے لئے چنا ان  
میں ان مغیرہ بن شعبہ، مغیرہ بن زرارہ، عمرو بن معدی کرب، شعث نعمان  
بن مقرن، عطار و۔ اور معنی بھی تھے۔ اسلامی لشکر کے یہ عرب کپتان اپنے  
سادہ محرابی جنگی لباس میں گھوڑوں پر سوار ہو کر مدین گئے۔ یزدجرد نے اس  
سفارت کو باریابی دینے کے لئے دربار سجایا۔ قیمتی قالین فرش پر بچھائے گئے  
پیر شکوہ، شامیانے، سائبان اور قناتیں کھڑی کی گئیں۔ تخت شاہی وسط



میں دھرا گیا۔ اُمراء سزوار اور مصاحب اپنی اپنی جگہ پر ارب اور سلیقہ سے  
 کھڑے ہوئے۔ مقصد یہ تھا کہ صحرا کے عرب سے آئے والے مسلم نمائندوں  
 کو کسرا کی شان و شوکت سے مرعوب کیا جائے۔ عرب نمائندے اپنی سادہ  
 اور لا ابالی شان میں کمال بیباکی کے ساتھ شان و شوکت کی اس ساری نمائش  
 پر حقارت کی نگاہ دالتے ہوئے داخل ہوئے تو زرد جرد اور حاضرین دربار  
 پر سناٹا چھا گیا۔ وہ سب عرب کے جنگی مردوں کو دیکھ کر مرعوب سے ہونے لگے  
 لیکن چند لمحہ کے بعد سنبھلے۔ مرعوبیت کے اثر کو دلوں سے زائل کرنے کے  
 لئے عربوں سے مذاق کرنے لگے۔ عرب پکتانوں کی کمائیں کندھوں پر لٹک  
 رہی تھیں۔ ایرانیوں نے کہا کہ یہ کمائیں ہیں یا عورتوں کی توشیاں جو پیچھے لٹک  
 رہی ہیں۔ ایرانی ان کے تیروں کو تنکے اور تلواروں کو چھڑیاں کہہ رہے تھے۔  
 اس کے بعد رسمی بات چیت شروع ہوئی۔ بزد جرد نے پوچھا "تم کس  
 مقصد کے لئے یہاں آئے ہو اور کیا باتیں ہو؟ سفیروں نے یکے بعد  
 دیگرے مختصر الفاظ میں جواب دیئے۔ محمدؐ کی رسالت کا حال بتایا۔ اس  
 پر ایمان لانے کی دعوت دی۔ دین اسلام کی خوبیاں اور برکتیں بیان  
 کیں اور کہا :-

"محمدؐ پر ایمان لے آؤ تم ہم میں سے ایک بن جاؤ گے کیا خراج  
 دے کر ہماری امان میں آ جاؤ۔ ہم اپنے زور بازو سے  
 تمہاری حفاظت کریں گے۔ اگر ان دو میں سے کوئی شرط بھی  
 تمہیں منظور نہیں تو اسے بادشاہ جان لے کہ تیری بادشاہت

کے بہت تھوڑے دن باقی رہ گئے ہیں:

یزدجرد کو عرب سفیروں کے ان بیباکانہ بیانات سے غصہ تو آیا لیکن اس نے ضبط و تحمل سے کام لیتے ہوئے کہا:-

”کیا تم بنجر زمین کے بھوکے لیڑے نہیں۔ کیا تم صحرائے عرب کے فادہ مست نہیں میں تمہاری حقیقت سے اچھی طرح آگاہ ہوں۔ میرے پاس مصالحت کی راہ سے آؤ میں تمہیں روٹی روں گا اور تمہاری جھولیاں بھوکے اور تمہیں مطمئن کر کے رخصت کروں گا“۔

سفارت میں سے ایک نے جواب دیا:-

”تو سچ کہتا ہے ہم بلاشبہ بنجر زمین کے بھوکے اور صحرا کے غریب لوگ ہیں۔ لیکن اللہ ہمیں غنی کر دے گا۔ تو نے تلوار پسند کی ہے۔ اب تلوار ہی ہمارے درمیان فیصلہ کر دے گی“۔

یزدجرد غضب ناک ہو کر بولا ”تم لوگ سیفر ہو ورنہ میں تم سب کو قتل کر دیتا“۔

اس کے بعد یزدجرد نے اپنے ایک غلام کو مٹی کی بوری لانے کا حکم دیا اور کہا کہ میں اپنی طرف سے ان سفیروں کو تحفہ دوں گا۔ مٹی کی ایک بڑھیل بوری حاضر کی گئی۔ عاصم نے یہ بوری کتر حصے پر اٹھائی اور گھوڑے پر سوار ہو کر تیر کی طرح لکڑی گئے اتنے میں یزدجرد کا وزیر اعظم

اور سپہ سالار رستم بھی آگیا۔ بادشاہ نے رستم سے یہ قصہ بیان کیا۔ رستم بولا ”آپ نے غصیب کر دیا اپنی زمین کی مٹی دشمنوں کو دے دی یہ قال بد ہے۔“ رستم نے بوری واپس لینے کے لئے آدمی دوڑائے لیکن عرب سفیر گھوڑے دوڑاتے ہوئے دوڑ نکل گئے تھے۔ عاصم نے کیمپ میں پہنچ کر یزدجرد کا یہ تحفہ سوزن کے سامنے رکھ دیا اور کہا ”مبارک ہو شاہ ایران نے اپنی زمین خود ہی ہمارے حوالے کر دی۔“

## ایرانیوں کی جنگی تیاریاں

اب دربار ایران کو یقین ہو گیا کہ مسلمانوں کی جنگی طاقت فیصلہ کن جنگ کی طلبگار ہے۔ یزدجرد نے رستم کو لشکر کشی کا حکم دیا۔ رستم ایک بھاری لشکر لے کر مسلمانوں کے مقابلہ کے لئے نکلا۔ اس نے مدین سے فرات تک جاتے جلتے چار ماہ لگا دیئے۔ اس کی طبیعت بہت پُرمردہ اور متاثر تھی۔ روایت ہے کہ رستم جو لشکر۔ رمل اور حضرہ کا ماہر تھا اس نے حساب لگا کر معلوم کر لیا تھا کہ اس مہم کا انجام اس کے اور ایرانیوں کے حق میں اچھا نہ ہو سکا۔ اسے قالین اور شگون سب مخالف نظر آ رہے تھے۔ عربوں کے رعب نے اس کے دماغ کو پریشان کر رکھا تھا اسے ڈراؤ نے خواب دکھائی دیتے تھے۔ وہ چاہتا تھا کہ کسی طرح عرب لڑائی کے بغیر واپس چلے جائیں۔ اُدھر یزدجرد کی طرف سے تاکید فرمان آ رہے تھے کہ دیر کیلیم موری ہے۔ رستم نے بابل سے نیچے دریائے فرات کو عبور کیا۔ برس عمرو کے کشند روں میں

چند روز دیر اجمایا۔ حیرہ کے شہر کا معائنہ کیا اور نجف سے گزر کر فرات لغتق  
 کے دوسرے کنارے اسلامی لشکر کے عین سامنے دیرے جما دیئے۔  
 رستم نے اس جگہ سے لے کر مدین تک تھوڑے تھوڑے فاصلے پر  
 نقیب کھڑے کر دیئے جن کا کام یہ تھا کہ میدان جنگ کی اطلاعات لحظہ بہ لحظہ  
 ایک دوسرے کو ریکارڈ کر سنا تے جائیں۔ اس طرح خبریں نزد و جرد کو پہنچتی  
 رہیں۔

ایک بن رستم پل پر سے اس پار آیا ادھر زہرا نامی ایک مسلمان پہرا  
 دے رہا تھا۔ رستم نے اس سے بات چیت کی اور کہا کہ اپنے امیر سے  
 کہو کہ اپنے سفیر میرے پاس بھیجے میں کچھ بات کرنا چاہتا ہوں۔ تین سفیر  
 رستم کے پاس گئے۔ رستم نے اس جنگی کیمپ میں بھی پُر تکلف دربار کی  
 شان پیدا کر رکھی تھی۔ رستم نے پوچھا کہ تم کیا چاہتے ہو اور کس شرط پر  
 واپس جاسکتے ہو۔ سفیروں نے جواب دیا کہ مسلمان ہو جاؤ یا خراج دے  
 کر امان پاؤ۔ اگر یہ نہیں مانتے تو تلوار فیصلہ کرے گی۔ رستم یہ جواب سن کر  
 بہت یابوس ہو گیا۔ اس نے سفیروں سے ہہکت مانگی۔ سفیروں نے کہا کہ  
 صرف تین دن کی ہہکت دی جاسکتی ہے۔ سوچ بچار کر فیصلہ کر لو۔  
 چوتھے دن رستم نے پیغام بھیجا کہ دریا کو کون عبور کرے  
 گا۔ سعد رضی نے جواب دیا کہ تمہیں اس طرف آجاؤ۔ رستم نے  
 دریا پر بند لگایا اسے میلوں تک پاٹ دیا۔ اس طرح ساری فوج  
 کو پار لے گیا۔ اور قادیسیہ کے میدان میں اسلامی لشکر کے سامنے



## مخارِب فوجوں کی ترتیب

رستم کا لشکر تین لاکھ نفوس پر مشتمل تھا۔ اس نے قلعہ قادیس کے  
میں سامنے اپنے لشکر کا قلب جمایا جس کے جنگی مردوں کی تعداد ساٹھ ہزار تھی۔  
مقدمہ کی چالیس ہزار فوج جالینوس کی سرکردگی میں دی گئی۔ میمنہ کی ساٹھ ہزار  
فوج کا کماندار ہرمزان کو اور میسرہ کی ساٹھ ہزار فوج کا افسر مہران پور ہرام کو  
مقرر کیا۔ عقب میں بیس ہزار جنگی مردوں اور ساٹھ ہزار نوکروں چاکروں کے  
دیرے لگائے۔ رستم کے لشکر میں تیس جنگی ہاتھی بھی تھے۔ جن میں سے اٹھارہ  
قلب کے ساتھ اور باقی میمنہ اور میسرہ کے ساتھ رکھے گئے۔ ایرانی لشکر کے  
دوسرے سرداروں اور کمانداروں کے نام بہمن جند، یوہہ (ذوالحاجب)  
اور بنذوان تھے جو ایران کے ملنے ہوئے بہادر سالار سمجھے جاتے  
تھے۔ رستم نے دریائے کناب سے شامیانہ لگایا اور اس کے اندر تخت  
بچھا اور جنگی لباس پہن کر تمکن ہو بیٹھا۔

ادھر اسلامی لشکر کی کیفیت یہ تھی کہ سعد بن قلعہ قادیس کی تفصیل  
پر تکیہ لگا کر بیٹھے تھے اور کاغذ کے پرزے لکھ کر نیچے پھینکتے جاتے تھے  
ان کے فوجی احکام تھے۔ سعد بن نے اس طریق سے اپنے لشکر کی صفیں  
درست کیں۔ میمنہ، میسرہ، قلب اور عقب کی ترتیب درست کی۔ مسلمانوں  
نے یہ کیفیت پہلے کبھی نہ دیکھی تھی کہ جنگ کے روزان کا سپہ سالار

کین گاہ میں بیٹھا رہے اس لئے شکر میں چہ میگوئیاں ہونے لگیں۔ شاعروں  
 نے سعد رضی کی کھیتی پر شعر کہے جو سب کی زبانوں پر چڑھ گئے۔ سعد رضی کو اطلاع  
 ملی تو انہوں نے فیصل سے نیچے اتر کر لوگوں کو اپنے جسم کا حال دکھایا جو  
 پھوڑوں سے پٹا پڑا تھا۔ سعد رضی نے کہا میں تو ان پھوڑوں کے باعث سیدھا  
 بیچم بھی نہیں سکتا چہ جائیکہ گھوڑے پر سوار ہو سکوں۔ یہ حال دیکھ کر لوگوں کو  
 تسلی ہوئی اور چہ میگوئیاں بند ہو گئیں۔ سعد رضی نے شکر کے سامنے کھڑے ہو کر  
 جنگی خطبہ دیا۔ اس کے بعد شاعر حفاظ قرآن اور خطیب سارے لشکر میں  
 پھیل گئے اور اہل لشکر کے جوش کو گرم کرنے لگے۔ حفاظ قرآن نے سورہ  
 انفال اور سورہ توبہ سے جہاد کی آیات پڑھ کر سنائیں۔ شاعروں نے  
 اپنے شعر سنا کر حوصلے بڑھائے۔ خطیبوں نے ولولہ انگیز الفاظ میں دلوں کو  
 گرمایا۔ قرآن کریم کی آیات جہاد سن کر مسلمانوں کی آنکھوں میں چمک پیدا ہو گئی۔  
 دل اٹھتے لگے۔ طبیعت میں اطمینان اور تازگی آ گئی۔ سعد رضی کا حکم یہ تھا کہ چوتھی  
 بجیر مسلمان دشمن پہلے بول دیں۔ ابھی تین بجیریں ہوئی تھیں کہ ایرانیوں  
 نے پیش دستی کی اور میدان قابضیہ کی فیصلہ کن جنگ شروع ہو گئی۔

# جنگ قادسیہ

شوال ۱۲ھ

نومبر ۶۳۵ء

ایرانیوں نے حملہ کیا تو مسلمان بھی اپنے سالار کی چوتھی تکبیر "نصر  
 مِنَ اللّٰهِ وَفَتْحٌ قَرِیبٌ" کا نعرہ لگا کر آگے بڑھے اور جنگ ہونے لگی۔  
 ایرانیوں نے ہاتھیوں کے رستہ کو آگے بڑھا کر بنی بجیلہ پر حملہ کر دیا بنی  
 بجیلہ کی صفوں میں انتشار پیدا ہوا اپنی اسد نے آگے بڑھ کر ہاتھیوں کے  
 حملہ کو روکنے کی کوشش کی ان کے چار سو جوان اس کوشش میں  
 شہید ہو گئے۔ ہاتھیوں نے اسلامی لشکر کے بازوؤں پر حملہ کر دیا  
 اور ایرانی آگے بڑھنے لگے۔ سعد نے بنی تمیم کے سردار عاصم کو حکم دیا  
 کہ ہاتھیوں کی خبر لو۔ بنی تمیم کے تیر اندازوں نے ہاتھ و توں کو ہدف بنا بنا کر  
 گولانا شروع کر دیا۔ آگے بڑھ کر ہمدون کی رستیاں کاٹ ڈالیں۔  
 ہاتھی مہادت کے بغیر سراسیمہ ہو کر بھاگے۔ اسلامی فوج کے بہادروں  
 عمرو بن معدی کرب۔ علیہ۔ غالب۔ اور عاصم نے خوب واد شجاعت  
 دی۔ سعد فصیلی پریشیے ایک بہادر کے کارناموں کا معانیہ کر رہے تھے۔  
 اور کہہ رہے تھے کہ انداز جنگ تو ابوحنیفہ ثقفی کا سلسلہ ہے۔ گھوڑا میرا معلوم ہوتا ہے۔

لیکن ابو محجن تو شراب نوشی اور سالار کی بھوکوئی کے جرم میں مجبوس پڑا ہے  
یہ کون شخص ہو سکتا ہے جو اس بہادری کے ساتھ لڑ رہا ہے۔ سعد کا خیال  
درست تھا۔ یہ ابو محجن شاعر تھے جن کو سعد نے اپنی بیوی سلمیٰ کی نگرانی  
میں قید کر دیا تھا۔ لیکن ابو محجن نے اس وعدہ پر پائی حاصل کر لی تھی  
کہ شام تک زندہ رہا تو حوالہ اللت میں حاضری دینے کے لئے آجاؤں گا سعد  
کی بیوی نے انہیں لڑائی کے لئے سودرہ کا گھوڑا بھی دے دیا تھا۔ ابو محجن  
شام کو واپس آگئے تو سودرہ کو حقیقت حال معلوم ہوئی۔ سودرہ نے  
ان کا قصور معاف کر دیا اور ابو محجن نے وعدہ کیا کہ پھر کبھی شراب نہ  
پیوں گا۔

سودرہ ابن ابی وقاص نے قادیسیہ پہنچ کر مثنیٰ کی بیوی سلمیٰ سے  
نکاح کر لیا تھا۔ یہ سلمیٰ قلعہ کی فصیل پر سعدرہ کے پاس بھی جنگ کا نظارہ  
کر رہی تھی۔ ایک دفعہ جوش میں آکر بولی کاش اس وقت مثنیٰ ایک گھڑی  
کے لئے آجائیں۔ افسوس آج مثنیٰ نہیں۔“ سعد کو سلمیٰ کے اس ریمارک  
پر غصہ آگیا اور انہوں نے سلمیٰ کے منہ پر طمانچہ مارا اور عاصم بن عمرو بن  
معدی کرب۔ طلحہ۔ قعقاع اور دوسرے بہادر سالاروں کی طرف  
اشارہ کر کے کہا کہ کیا یہ لوگ مثنیٰ سے کم بہادر ہیں؟ سلمیٰ چمک کر بولی  
”تم حاسد بھی ہو اور بزدل بھی“ مثنیٰ سے ان لوگوں کا کیا مقابلہ؟  
یہ جواب سن کر سعد کے غصے کا پارا اتر گیا۔ بولے ”جب تم بھی جو میری  
معذوری سے آگاہ ہو یہ کہو گی تو مسلمان مجھے کبھی معاف نہ کریں گے“



شام تک گھمسان کی لڑائی ہوتی رہی۔ اندھیرا چھانے پر دونوں فوجیں اپنے اپنے ڈیروں کی طرف لوٹ گئیں۔ یہ لڑائی کا پہلا دن تھا۔ عربوں نے اس کا نام "یوم ارمات" قرار دیا۔

دوسرے دن صبح کے وقت طرفین نے اپنے اپنے مقصدوں کو رخنہ کیا اور زخمیوں کو میدان جنگ سے اٹھایا۔ دن کافی چڑھ آیا تو طبل جنگ پر چوٹ پڑی۔ ایرانی اور اسلامی فوجیں پھر ٹھٹھم گھٹھا ہو گئیں اور جنگ ہونے لگی۔ دوپہر کے بعد ایرانیوں نے دیکھا کہ مسلمانوں کی طرف دوسرے گروٹھتی ہوئی چلی آرہی ہے۔ انہوں نے خیال کیا کہ مسلمانوں کو مزید کمک پہنچنے لگی۔ بات یہ تھی کہ قحارے راتوں رات اپنی کچھ فوج میدان جنگ سے دور لے گئے تھے۔ دن کو جنگ شروع ہوئی تو ایک ہزار کی جمعیت لے کر شکر میں شامل ہو گئے۔ اس کے بعد سوسو کی ٹوئیاں گھوڑے دوڑاتی ہوئی آنے لگیں۔ یہ حال دیکھ کر ایرانیوں کے دل بیٹھنے لگے۔ مسلمانوں کے حوصلے بڑھے۔ انہوں نے سمجھا کہ شام کی طرف سے آنے والی کمک بروقت پہنچ رہی ہے۔ اس دن بھی بہت خونریزی ہوئی دو ہزار مسلمان شہید ہوئے اور دس ہزار ایرانی مارے گئے۔ یہ دوسرا دن "یوم اغوات" کہلایا۔

تیسرا دن چڑھا۔ مسلمان اپنے شہیدوں کی نعشیں دفنانے اور زخمیوں کو اٹھانے میں مصروف ہو گئے۔ ایرانیوں نے اپنے مروسے ویسے ہی چھوڑ دیئے۔ مسلمان اپنے زخمیوں کو عذیب کے کیمپ میں پہنچا رہے تھے

جہاں عورتیں ان کی تیمارداری کرتی تھیں۔ راستے میں صرف ایک کھجور کا درخت تھا جس کے سہارے میں زخمیوں کو دھوپ سے پناہ مل سکتی تھی۔ اس خصوصیت کے باعث شاعروں نے اس درخت کی شان میں شعر لکھ کر اسے زندہ جاوید کر دیا۔ دن چڑھے پھر جنگ شروع ہوئی قحطی نے پھر وہی چال کی وہ کچھ جمہیت لے کر راتوں رات دور نکل گئے تھے۔ صبح کو ان کی ٹولیاں گرد آرائی ہوئی لشکر میں داخل ہونے لگیں۔ تا آنکہ شام کی طرف سے آنے والی مکی فوج بھی ہاشم کی سرکردگی میں موقع پر پہنچ گئی۔ ہاشم نے آتے ہی ایرانی لشکر کے قلب پر حملہ کر دیا اور ان کی صفوں کو پھیرتے ہوئے دور تک آگے نکل گئے۔ اس روز پھر ہاتھیوں کا دستہ آگیا۔ عرب بہادروں نے نیزوں سے ان کی آنکھوں کو چھیدنا اور تلواروں سے ان کے سونڈوں کو کاٹنا شروع کر دیا۔ اب انہیں ہاتھی کی کمزوریاں معلوم ہو چکی تھیں۔ ہاتھی یوں زخمی ہو کر جنگھاڑتے ہوئے بھاگے اور اپنی ہی فوج کو لٹاڑتے ہوئے دریا کے پار چلے گئے۔

یہ جنگ کا تیسرا دن تھا اور ”یوم عماس“ کہلایا۔

رات آئی تاریکی چھائی تو عرب قبیلوں کے بعض جوانوں کو ایرانیوں سے چھپر چھاڑ کر آنے کی سوجھی۔ انہوں نے رات کی تاریکی میں ایرانی فوج پر ہلہ بول دیا۔ ایرانی لشکر میں ہل چل مچ گئی اور شور بلند ہوا اس شور کو سن کر مسلمانوں کے لشکر نے بھی تلواریں سنبھالیں اور اس طرح رات کے اندھیرے میں لڑائی ہونے لگی۔ سعد رضہ فصیل پر بیٹھے رعایاں مانگ

رہے تھے۔ رات کی تاریکی میں فوج کی کمان نہیں کر سکتے تھے نہ حسبِ حالات  
 ہدایات دے سکتے تھے۔ تلواروں اور ہتھیاروں کی جھنکار نے خونخوار  
 شور کی شکل اختیار کر لی تھی جنگی مرد بھی چلا چلا کر اپنے ساتھیوں کو بچار  
 رہے تھے۔ رات بھر جنگ جاری رہی۔ یہ رات لیلۃ الہریر کہلاتی۔  
 دن چڑھا تو تھکی ہوئی فوجیں سستانے کے لئے رگ گئیں۔ ققاع نے  
 برابر جو بیس گھنٹے مصروف جنگ رہنے کے باوجود سوچا کہ لوہے کو گرما  
 گرم کوٹنا چاہیے چنانچہ ققاع نے مسلمانوں کو جمع کر کے ہلہ بول دیا۔ ایرانی  
 رات بھر کے تھکے ہوئے تھے وہ اس حملے کی تاب نہ لاسکے مسلمانوں  
 نے پہلے ایرانی لشکر کے بازوؤں کو زیر کیا۔ پھر قلبِ لشکر پر ہلہ بول  
 دیا۔ اب ان کے سامنے راستہ صاف تھا۔ ایرانی سرسبز میدان بھاگنے  
 لگے تھے۔ مسلمان رستم کے شامیل نے تک پہنچ گئے۔ رستم ایک خچر  
 کے پیچھے جا چھپا لیکن ایک مجاہد کی تلوار چمکی تو دریائیں گود گیا۔ جوان نے آگے  
 بڑھ کر رستم کو پانی سے نکالا لیکن اس کی ٹوپی اور اس کا جواہرات سے  
 مرصع قیمتی طرہ دریا کی نذر ہو چکا تھا۔ باقی قیمتی لباس مجاہد کی نذر ہو گیا۔ اب  
 ایرانیوں کا قتلِ عام شروع ہوا۔ فیروزان اور ہرمزان کچھ فوج لے کر پل  
 پر سے گزر گئے۔ اور بچ کر نکل گئے جالینوس بڑے ہی متروہ پر لڑتا ہوا مارا  
 گیا۔ ایران کی شان و شوکت قادیسیہ کے میدان میں خاک میں مل گئی۔  
 اس لڑائی میں ایک لاکھ ایرانی قتل ہوئے۔ مسلمانوں کا جانی  
 نقصان پہلے دو دن کی لڑائی میں دھائی ہزار اور آخری روز شب میں

چھ ہزار ہوا جن میں شہید اور زخمی سب شامل تھے۔ اسلامی لشکر کے سالار  
سودہ وقاص نے خود جنگ میں حصہ نہ لے سکنے پر معقول غنہ پیش کر دیا  
تھا تاہم شاعروں نے جنگ کے بعد بھی طنز آمیز شعر لکھے جن کا مضمون یہ  
تھا کہ بہادر دل کے قبیلے اپنے اپنے شہیدوں کا ماتم کر رہے ہیں لیکن  
سودہ کا قبیلہ اس شرف سے محروم ہے۔

ایرانی بھاگ نکلے تو عذیب کے کیمپ سے مسلمان عورتیں  
میدان جنگ میں پہنچ گئیں جو زخمیوں کو پانی پلانے اور ان کے زخموں  
کی مرہم پٹی کرنے کی خدمت سر انجام دینے لگیں۔ ایک عورت کی  
روایت ہے کہ ”ہم اپنے زخمیوں کو پانی پلاتے تھے لیکن دشمن کے  
زخمیوں کو ڈنڈوں سے مارتے تھے۔“

۱۱۔ یوہا کے مورخ اس روایت کو بیان کرتے ہوئے لکھتے  
ہیں کہ اسلام کی تعلیم نے عورتوں تک کو اس قدر سخت دل اور منتقم بنادیا  
تھا کہ وہ زخمیوں پر بھی رحم نہ کھاتی تھیں۔ لیکن چند عسکر عورتوں کا یہ  
فعل اسلام کی تعلیم کا نتیجہ نہ تھا بلکہ ان کی پرانی قومی خصوصیت کا، حاصل تجارب  
کو معلوم ہے کہ اس وقت کی عورتیں کس قدر منتقم طبیعت رکھتی تھیں چند  
سال پہلے ابوسفیان کی بیوی ہندہ نے حضرت حمزہؓ کی نعش کا سینہ چاک  
کر کے کلیجہ نکالنے اور چبانے کی کوشش کی تھی۔

(مؤلف)



مسلمانوں کو مالِ غنیمت میں بہت سی نقدی اور سامان ملا۔  
 ایک ایک مجاہد کے حصے میں بہ لحاظ تقسیم چھ چھ ہزار درہم آئے۔ رستم کے  
 بدن کا لباس ستر ہزار درہم میں بکا کیونکہ جواہرات سے پُر تھا۔ زہرا نے  
 چالیس سو کے لباس سے کئی ہزار کے جواہرات پائے اور حبیب سعود نے  
 حضرت عمرؓ کو اطلاع دی کہ زہرا کو بہت مال مل گیا ہے تو خلیفہ نے لکھا کہ  
 کہ اسے بیت المال کے حصہ سے مزید پانچ سو درہم انعام کے طور پر  
 دیئے جائیں۔

مالِ غنیمت کی سب سے ممتاز اور قیمتی چیز وہ درفش کا ریا تھا جسے  
 رستم خاص طور پر اپنے ہمراہ لیکر آیا تھا یہ علمِ چیتے کی کھال سے بنایا گیا  
 تھا اور جواہرات سے اس طرح مرصع تھا کہ کھال کہیں نظر نہ آتی تھی۔ ایرانی  
 اس جھنڈے کا بہت احترام کرتے تھے چیتے کی کھال جس سے یہ جھنڈا  
 بنایا گیا تھا ایران کے کسی بہت قدیمی ہیرو کے لباس کا جزو  
 رہ چکی تھی۔

مسلمانوں کی اس فتح نے ایرانیوں کی فوجی طاقت کی مکر توڑ دی۔  
 سارے عراق میں مسلمان عربوں کی دھاک بیٹھ گئی۔ بدوی قبائل مطیع  
 ہونے لگے اور عیسائی قبیلے مسلمان ہو گئے۔

## فتح کی خبر

فتح پانے کے بعد سعدؓ نے اپنا ایک قاصد مدینہ کی طرف روانہ

کر دیا۔ یہ قاصد منزلیں مارتا ہوا مدینہ کے قریب پہنچا تو ایک بوڑھا شخص اس سے ملا۔ بوڑھے نے قاصد سے جنگ کا حال پوچھا۔ قاصد نے جواب دیا "الحمد للہ خدا نے مسلمانوں کو فتح دی"۔ قاصد اپنے اونٹ کو دوڑاتا ہوا تیز قدمی کے ساتھ مدینہ کی طرف جا رہا تھا کہ جلد سے جلد خلیفہ کو یہ خوشخبری سنائے۔ بوڑھا اس کے ساتھ ساتھ دوڑ رہا تھا اور اشتیاق سے جنگ کے کوائف کا حال سنتا جا رہا تھا۔ جب یہ دونوں مدینہ میں داخل ہوئے تو قاصد نے بلند آواز سے مسلمانوں کو فتح کا خبر دے سنایا۔ مسلمان قاصد کی طرف آگے اس بوڑھے کو "یا امیر المؤمنین" کہہ کر مبارکباد دینے لگے۔ قاصد کو اس وقت معلوم ہوا کہ وہ پیر مرد جو اس کے ساتھ دوڑتے ہوئے آئے خود حضرت عمر رضی اللہ عنہ تھے۔ قاصد نے کہا امیر المؤمنین آپ نے مجھے وہیں کیوں نہ کہا کہ آپ خلیفہ اسلام ہیں، حضرت عمر رضی اللہ عنہ بولے "کوئی بات نہیں فتح کی نوید اس سے زیادہ اہم تھی اور میں اس کی تفصیلات سننے کے لئے بیتاب تھا۔ لوگ فتح کی خبر سننے کے لئے جوق در جوق جمع ہو رہے تھے حضرت عمر رضی اللہ عنہ نے ان سے مخاطب ہو کر کہا:-

"لوگو! میں بادشاہ نہیں ہوں کہ تمہیں غلام بنانے کی خواہش کروں۔ میں خود اللہ کا غلام ہوں اللہ تعالیٰ خلافت کا بارگراں میرے سر پر رکھا گیا ہے۔ اگر میں اس طرح کام کروں کہ تم سب گھروں میں چین کی نیند سوؤ تو میری سعادت ہے۔ اگر

میں یہ خواہش کروں کہ تم میرے دروازے پر حاضری دو  
تو میری بدبختی ہے۔ میں تم کو تعلیم دینا چاہتا ہوں لیکن  
قول سے نہیں بلکہ عمل سے۔

حضرت عمرؓ میدان جنگ سے آتے والے قاصدوں کے انتظار  
میں ہر روز صبح کے وقت مدینہ سے دوڑ لکل جایا کرتے تھے۔ انہوں نے  
فتح کی خبر سنی تو قاصد کے ساتھ دوڑ لگاتے ہوئے دینے کو آگے  
کہا دنیا میں انکسار طبیعت کی کوئی مثال اس سے بڑھ کر یا اس کے برابر  
کہیں مل سکتی ہے۔

اس جنگ کے نتیجے پر سارے عرب کی نگاہیں لگی ہوئی تھیں۔ فتح  
کی خبر بجلی کی سی شہرِ یثرب کے ساتھ شام سے لے کر یمن تک عرب کی ساری  
منکلت میں آٹا فانا پھیل گئی ایسا معلوم ہوتا ہے کہ فرشتوں اور جنوں نے  
ملک بھر میں منادی کر دی ہے عربوں کے گھروں میں خوشی کے شادیاں  
بجئے لگے اور مسلمانوں نے ہر جگہ اس فتح پر شکر اذکی نازیں ادا کیں۔

## جزیرہ اور سواد پر قبضہ

جنگ قادسیہ میں فتح حاصل کر لینے کے بعد سعدؓ ابن ابی وقاص  
دو ماہ تک وہیں مقیم رہے انہیں ویا رینڈ فٹ سے مزید ہدایات کا انتظار  
تھا۔ ایرانی لشکر دیکھنے کے فسادات کے پار پہنچ کر بابل کے کھنڈروں میں  
تج ہوا فیروزان اور ہرمزان اس لشکر کے سالار تھے۔ دو ماہ کے بعد

سعد بن ابی وقاص سے حرکت کی اور وہاں پہنچ کر اس شہر پر تیسری دفعہ  
 قبضہ جمایا۔ چیرہ والوں نے بد عہدی کی تھی اس لئے ان کا خراج بڑھا دیا گیا  
 یہاں سے سعد لشکر لے کر یمن سرحد کی طرف بڑھے ایرانیوں کی ایک  
 بقیعت تھی اس مقام پر مزاحمت کی اور شکست کھائی۔ سعد نے آگے  
 بڑھ کر بابل شہر کے کھنڈروں میں مستقل چھاؤنی بنالی۔ اور اس مقام  
 سے جزیرہ اور سواد کو سر کرنے کی ہمیش شروع کر دیں۔ شہروں، قصبوں  
 اور قبیلوں نے اطاعت کے اندر آتے پیش کئے۔ کئی قبیلے مسلمان ہو گئے۔  
 کوئی اور قریب کے شہر مطیع ہو گئے ہاشم اور ہرآنہ و جلد سے فرات تک  
 کا دواہ مطیع کیا۔



# مدائن پر چڑھائی

موسم گرما ۱۵ھ

۶۳۵ھ

جزیرہ اور سمواہ کے علاقوں کو سر کر لینے کے بعد سعد نے  
 خلیفہ سے مدائن پر چڑھائی کرنے کی اجازت حاصل کی مدائن ایران کے  
 بادشاہوں کا پایہ تخت تھا۔ اور بغداد سے کوئی پندرہ سولہ میل جنوب  
 دریائے دجلہ کے دونوں کناروں پر آباد تھا۔ مدائن کا نظام دینہ کی طرح  
 ہے۔ مدائن کو مدائن اس لئے کہتے تھے کہ یہ شہر بہت سے قصبوں کا  
 مجموعہ تھا۔ مدائن کا مشرقی حصہ جو دریا کے بائیں کنارے واقع تھا  
 (طیسفون) کا قدیم شہر تھا جو اسکندر اعظم کے حملہ کے وقت ایرانی سلطنت  
 کا پایہ تخت تھا۔ دریا کے دائیں کنارے یعنی مغربی ساحل پر سیوکسیہ کا  
 شہر تھا جسے اسکندر اعظم کے جانشینوں نے آباد کیا تھا۔ یہ دونوں قدیمی  
 شہر چند اور قصبوں کو ملا کر مدائن کہلاتے تھے۔ مشرقی حصہ میں کسریان  
 ایران کے عظیم الشان محلات۔ ایوان اور باغات تھے۔ اور طاق کسرے  
 کے نام سے ایک عالیشان عمارت دریا کے کنارے کھڑا تھا۔ یہ عمارت ستر  
 فٹ اونچا اور اسی فٹ چوڑا تھا۔ مغربی شہر کے پاس جانب غرب ایک نہر  
 گزرتی تھی جسے نہر شیرا اور بحر شیر بھی کہتے تھے۔ سعد نے بابل کی چھاؤنی سے

نہرِ شیر کی طرف اقدام کیا۔ یوران دخت نے جو یزد و جرد کی مادرِ ملک تھی ایک بہا  
سردار کو لے کر مقلعے کی ٹھانی اور قسم کھائی کہ میں عربوں کو سزا سے  
کر رہوں گی۔ یوران دخت نے نہرِ شیر پر سعد بن مسعود کی اور شکست  
کھائی۔ سعد بن مسعود نے قرآن پاک کی حسب ذیل آیات پڑھیں :-

وَأَنذِرْنَا نَارَ يَوْمَ يَأْتِيهِمُ الْعَذَابُ فَيَقُولُ الَّذِينَ  
ظَلَمُوا رَبَّنَا أَخْرِجْنَا إِلَىٰ أَجَلٍ قَرِيبٍ نَّجِدْ دَعْوَتَكَ وَنَتَّبِعِ  
الرَّسُولَ ۚ أَوَلَمْ تَكُونُوا أَقْسَمْتُمْ مِّنْ قَبْلِ مَا لَكُم مِّنْ ذَوَالِهِ  
ۚ وَكَنتُمْ فِي سَلَكٍ الدَّارَيْنِ ظَلُمْتُمْ أَنْفُسَكُمْ وَتَبَيَّنَ لَكُم كَيْفَ فَعَلْنَا  
بِهِمْ وَهَبْنَا لَكُمْ الْأَمْثَالَ ۚ

(ابراہیم ۱۷۵-۱۷۷)

اور دُور لوگوں کو اس دن سے جب عذاب انہیں آن لے گا اور جن  
لوگوں نے ظلم کئے ہیں وہ کہیں گے اے ہمارے پروردگار ہمیں حقوری  
سی پہلیت دے ہم تیری دعوت کو قبول کر لیں گے اور رسولوں کی پیروی کریں  
گے۔ کیا تم قسمیں نہیں کھایا کرتے تھے کہ تمہیں زوال نہیں آوے گا تم اپنی لوگوں سے  
مکانوں میں بسے تھے جنہوں نے اپنی جانوں پر ظلم کیا تھا اور تم پر واضح تھا کہ  
ہم نے ان سے کیا سلوک کیا تھا۔ اور ہم نے تمہارے لئے مثالیں بیان  
کر دی تھیں۔

یوران دخت کے لشکر کو شکست دینے کے بعد سعد بن مسعود کی فوج آگے  
بڑھی اور دریا کے اس خم پر پہنچ گئی جہاں سے دریا کے پار مدائن کا وہ شہر  
نظر آ رہا تھا جس میں ایران کے شاہ منشہوں کے محلات کھڑے تھے۔ سامنے

طاق کسرے کی عمارت نظر آ رہی تھی اور اس کے پاس سنیہ بنگ مرمر کا بنا ہوا  
شاہی ایوان دکھائی دیتا تھا۔ مسلمانوں نے یہ نظارہ دیکھ کر اللہ اکبر کے نعرے  
لگائے۔ وہ تجب۔ حیرت۔ خوشی اور ولولہ کے ملے جلے احساسات کے  
ساتھ کسرے کے محل کو دیکھ رہے تھے ان کے دل سینوں کے اندر پیچل  
اچھل رہے تھے۔ ”اللہ اکبر اللہ اکبر“ کی شان بہت بلند ہے رسول اللہ صلی اللہ  
علیہ وسلم کی پیش گوئی کے پورا ہونے کا وقت آ گیا۔ کسرے کی سلطنت  
کا رامن تار تار ہو کر رہے گا۔ ان کی زبانوں پر اس قسم کے کلمات  
جاری تھے۔

سعود نے آگے بڑھ کر مدین کے اس حصے کا عاصرہ کر لیا جو دریا  
کے مغربی کنارے پر آباد تھا۔ شہر والوں کو دریا کی راہ سے مشرقی حصہ سے  
بڑا بڑا سرد ملتی رہی۔ یہ شہر بڑی مضبوط فصیل کے اندر تھا۔ سعود نے فصیل  
ٹوڑنے کے لئے بمبھیتیں استعمال کیں اہل شہر فصیل سے باہر نکل نکل کر مسلمانوں  
کا مقابلہ کرتے رہے۔ عاصرہ کئی ماہ تک جاری رہا۔ سعود اس جگہ سے جزیرہ  
کے جنوبی حصہ کو آ رہے تھے۔ یہ ہمیں لوگوں سے اطاعت قبول  
کرانے کے لئے بھیجی جاتی تھیں۔ سعود کے کپتانوں نے ایک لاکھ کے  
قریب عام لوگ بطور یہ غمال قیدی بنائے لیکن جب حضرت عمرؓ  
کو اذالہ رخ دی گئی تو انہوں نے حکم بھیجا کہ عوام کو تنگ نہ کرو اور قیدی رہا کر دو  
ڈوا پڑے۔ مطابق جنوری ۱۳۱۷ء میں یزدجرہ نے جوابی تیک  
مدین کے مغربی حصے میں تعلیم تھا۔ سعود کو پیغام بھیجا کہ رجاء سے مغرب

سارائنگ لے لو۔ مشرقی کنارے کے شہر اور ملک سے تعرض نہ کرو۔  
 وجہ کو حدینا لو۔ تو میں صلح کر لیتا ہوں۔ سود رفتہ صلح کی یہ درخواست قبول  
 نہ کی۔ روایت ہے کہ نوحان ابن مخرن جواب دینے کیلئے گئے تو ان کی زبان پر  
 فارسی زبان کا ایک فقرہ خود بخود جاری ہو گیا جس کا مطلب وہ خود بھی نہیں  
 سمجھتے تھے۔ نوحان نے کہا ہے۔

✓ مسلمان بتو ہرگز صلح نہ کرنا کہ شہر افریدون را بالیموے

کہنی آیمینہ بخورند

یہ جواب سن کر یزدجرد راتوں رات کشتی پر سوار ہو کر مشرقی کنارے  
 کے شہر میں چلا گیا۔ شہر والوں نے بھی اس کی تعلید کی اور مدائن کا مغربی  
 حصہ ایک رات کے اندر اندر خالی کر دیا گیا۔ ایرانی اپنی کشتیاں بھی دوسرے  
 کنارے پرے گئے۔ اگلے دن فصیل کو پہرہ داروں سے خالی پا کر مسلمان  
 شہر میں داخل ہوئے تو وہاں ایک ایرانی کے سوا اور کوئی متنفس نظر نہ آیا۔

## مدائن کی تسخیر

صفر ۱۶ھ

مارچ ۶۳۷ھ

یزدجرد مدائن کے مشرقی حصے میں جا بیٹھا۔ مسلمانوں اور ایرانیوں  
 کے درمیان دریائے دجلہ حائل تھا۔ ایرانی اپنی تمام کشتیاں مشرقی کنارے



پر لے گئے تھے۔ عربوں کے پاس کشتیاں نہ تھیں اس لئے وہ دریا کے  
 اس پار رکنے پر مجبور ہو گئے۔ دو مہینے اسی لیت و لعل میں گزر گئے۔  
 یزدجرد نے مشرقی حقہ میں پہنچ کر اپنے اہل و عیال کو حلوان کے قلعہ  
 میں بھیج دیا جو کہ ہستان زنگیہ میں کا ایک محفوظ مقام تھا اور محلات کے قیمتی  
 ساز و سامان کو اس قلعہ میں منتقل کرنے لگا۔ یزدجرد و مہران کو شہر کا چارج  
 دے کر خود بھی حلوان جانے کی تیاری کر رہا تھا۔ سعد بن کو یزدجرد کے ان  
 ارادوں کی اطلاع ملی تو وہ بہت بے قرار ہوئے شکار ماقہ سے نکلا جا رہا  
 تھا۔ ایک دن سعد بن نے اپنی سپاہ سے کہا کہ ”ہم یہاں دشمن کے رحم و کرم  
 پر ہیں۔ وہ حسب چاہے کشتیوں پر سوار ہو کر ہم پر حملہ کر سکتا ہے۔ ہم میں  
 سے ایک نے خوب دیکھا ہے کہ مسلمانوں کے گھوڑے دریا کو تیر کر عبور  
 کر رہے ہیں۔ بہادر و اہمیت سے کام لو اور دریا میں کود کر بارنکل جاؤ۔“  
 سعد بن نے چھ سو منچلے بہادروں کو چنا اور ساٹھ ساٹھ سواروں کے  
 دستے بنا دیئے۔ امیر کا حکم سننے پر پہلا دستہ اللہ اکبر کے نعرے  
 لگاتا ہوا دریا میں کود پڑا۔ وہاں ان دنوں پوری لغیان پر اچکا تھا۔ پانی کی  
 رفتار بہت تیز تھی۔ لیکن ساٹھ سواروں کا یہ دستہ موجوں کو چیرتا ہوا  
 آگے بڑھتا گیا۔ دوسرے کنارے کے قریب پہنچا تو ایرانیوں کی  
 ایک جمعیت نے دریا میں اتر کر مزاحمت کی ٹھانی۔ دستہ کے سالار  
 ققاع تھے انہوں نے حکم دیا کہ نیسے تان لو اور ایرانیوں کی آنکھوں میں  
 مارو۔ ایرانیوں کو پیچھے دھکیلتے ہوئے یہ مسلمان سوار دوسرے کنارے

پر جا چڑھے دریا کے دونوں کناروں پر اللہ اکبر کے نعرے گونجنے لگے۔  
 اب پانچ سو بہادروں کے پانچوں دستوں نے اپنے گھوڑے دریا میں  
 ڈال دیئے گھوڑے پوری عسکری ترتیب کے ساتھ دریا کو عبور کرنے لگے۔  
 ایسا معلوم ہوتا تھا کہ گھوڑے گویا خشکی پر چل رہے ہیں۔ یہ پانچ دستے کسی قسم  
 کے نقصان کے بغیر دریا کو عبور کر گئے۔ صرف لکڑی کا ایک پیالہ دریا میں گر  
 وہ بھی بعد میں مل گیا ۴

یہ حال دیکھ کر مدائن کے ایرانی سردار پاؤں رکھ کر بھاگے۔ وہ خوف  
 اور رعب کے مارے قطر قطر عمارتیں رہے تھے۔ اور کہہ رہے تھے کہ یہ مسلمان  
 لوگ انسان نہیں دیو ہیں جو دریا کی موجوں پر بھی غالب آ گئے۔ یزدجرد  
 بھی بھاگ گیا۔ بہت قہوڑے لوگ شہر میں باقی رہ گئے۔ انہوں نے اطاعت  
 قبول کر لی۔ مسلمانوں نے شہر پر کسرے کے ایوان اور محلات پر۔  
 ایرانی امرا کے عالی شان قصروں اور محلوں پر قبضہ جمالیہ مدائن دولت کا مرکز  
 عیش و عشرت کا گہوارہ۔ فنون کا گھر۔ کاریگری کا خزانہ اور خسروان ایران  
 کا پایہ تخت تھا۔ عربوں نے یہاں پہنچ کر باغات۔ گلزار۔ خیابان۔ چمن۔  
 نہریں۔ عمارتیں اور تمدن کے دوسرے ساز و سامان دیکھے۔ سعد بن  
 کسرے کے ایوان میں پہنچ کر شکرانے کی نماز باجماعت ادا کی۔ اور قرأتیں

۱۔ دریاے دجلہ کو امیر تیمور نے ۱۳۹۲ء میں فتح بغداد کے وقت اسی طرح  
 عبور کیا۔ مؤلف

سیرہ و خان کی حسب ذیل آیتیں پڑھیں۔ جن میں آل فرعون کے متعلق کہا گیا ہے :-

سَمِ تَرَكُوا مِنْ جَنَّتٍ وَعِيُونٍ ۝ وَذُرُوعٍ وَمَقَامٍ كَرِيمٍ ۝ وَنَعْمَ كَانُوا فِيهَا فَيَكْمِهِنَّ ۝ كَذٰلِكَ طَمَّ اَوْ رَشَّهَا قَوْمًا اَخِرِينَ ۝ فَمَا تَكُنْ عَلَيْهِمُ السَّمَاءُ وَالْاَرْضُ مِنْ وَّمَا كَانُوْا مُنْظَرًا ۝ (الفرخان ۲۵: ۲۹)

(انہوں نے آل فرعون) نے کتنے باغ۔ کتنے چشمے۔ کتنی کھیتیاں اور کتنے اچھے گھر اور نعمت کے ساز و سامان جن میں وہ مرے لے رہے تھے اپنے پیچھے چھوڑنے۔ اور ہم نے ایک دوسری قوم کو ان کا وارث بنادیا۔ پس ان پر نہ تو آسمان رویا اور زمین نے لوطہ کیا اور نہ ان کو مہلت دی گئی )

## مالِ غنیمت

مدین سے مسلمانوں کو بہت سا قیمتی مال غنیمت کے طور پر دستیاب ہوا اس میں سے قابل ذکر اشیاء حسب ذیل تھیں :-

توڑے کر وڑے سہم کی مالیت کی جائدادیں یعنی محلات۔ عمارتیں اور باغ وغیرہ۔ خزانے سے تیس لاکھ درہم نقدی۔ چاندی اور سونے کے بے شمار برتن۔ عطریات اور مشک و عنبر کی بھاری مقدار۔ زیورات اور جواہرات کے انبار۔ بادشاہ کا لباس۔ تاج۔ پیٹی اور طرہ سمیت جو سب کے سب جواہرات سے مرصع تھے۔ تخت۔ چاندی کا ایک پورے قد کا اونٹ جس کا سوار سونے کا تھا اور دانت قیمتی پتھروں کے تھے۔ اس سوار کی گردن پر

اندوں کا ہار تھا۔ صندوق کی لکڑی کا فرنیچر۔ کافور کی بوریوں مشک و عنبر کے ڈھیر۔

اس کے علاوہ حسب ذیل تاریخی اہمیت رکھنے والی پارچ تلواریں بھی ملیں۔ جن میں ایک تلوار خسرو پرویز کی۔ ایک قیصر روم کی۔ ایک خاتان تاتار کی۔ ایک راجا دہر والی سندھ کی اور ایک شاہ بہرام کی اور ایک نعمان شاہ حیرہ کی تھی۔

مال غنیمت کی سب سے زیادہ قیمتی شے ایک قالین تھا جسے ایرانی "فرش بہار" کہا کرتے تھے۔ اس قالین کا طول ستر گز اور عرض ساٹھ گز تھا۔ اس پر سونے۔ چاندی۔ زمرد۔ نیلم۔ پکھراج۔ یا قوت۔ سن اور دیگر قیمتی پتھروں سے باغ و بہار کے نقشے بنائے گئے تھے۔ درخت۔ پھول۔ نہریں۔ روشیں۔ چمن وغیرہ کا نقشہ اتارا گیا تھا۔

اس مال غنیمت کی تقسیم سے بارہ بارہ ہزار درہم (چھ چھ ہزار طلائی پونڈ) ہر مجاہد کے حصے میں آئے۔ سونا چاندی کے برابر تلنے لگا۔ جو امرات سوا ہو گئے۔ خمس یعنی پانچویں حصے کے ساتھ قیصر اور نعمان کی تلواریں نیز فرش بہار مدینہ بھیج دیئے گئے۔ خسرو کی تلوار سودا کو اور بہرام کی تلوار فقراء کو ملی۔ "فرش بہار" مدینہ پہنچا تو سوال پیدا ہوا کہ صحتِ قالی بانی کے اس نادر نمونے سے کیا سلوک کیا جائے۔ بعض صحابہ کی رائے یہ تھی کہ اسے یادگار فتح کے طور پر بیت المال میں محفوظ رکھا جائے لیکن حضرت علیؑ نے کہا کہ ایسی قیمتی چیز کا بیت المال میں رکھنا مناسب نہیں۔ اسے ٹکڑے ٹکڑے کر کے



مسلمانوں پر تقسیم کر دیا جائے۔ اس رائے پر عمل کیا گیا حضرت علیؓ کے حقے میں جو ٹکڑا آیا وہ اکیلا بیس ہزار درہم میں بکا۔ مال غنیمت میں کسرے کا مکمل لباس بھی مدینہ بھیجا گیا تھا۔ حضرت عمرؓ نے یہ لباس مسلمانوں کے پھرے مجمع میں محکم نامی ایک شخص کو پہنایا اور چشم فلک سے نیرنگی عالم کا تماشا کیا۔

سعد ابن ابی وقاص نے جمعہ کی نماز باجماعت ایوان کسرے میں پڑھائی جسے مسجد بنالیا گیا تھا۔ جمعہ کی یہ نماز عراق میں مسلمانوں کا پہلا جمعہ تھی جو باقاعدہ ادا کی گئی۔ سعدؓ نے مدین کو اپنا معسر بنالیا اور یہاں بیٹھ کر عراق عرب پر حکومت کرنے لگے۔

# جنگِ جلولا

موسم خزاں ۱۶

۶۳۷ھ

مداین سے بھاگنے کے بعد یزدجرد نے حلوان کو اپنا مرکز بنایا۔ حلوان کا قلعہ مدائن سے کوئی ایک سو میل شمال کی طرف پہاڑی علاقہ میں واقع تھا۔ یزدجرد نے حلوان میں بیٹھ کر دنیا شکر تیار کیا۔ یہ شکر ۶۳۷ھ کے موسم خزاں میں مدائن کی طرف چلا۔ راستے میں جلولا کا قلعہ تھا۔ لشکر نے وہیں دیر ڈال دیئے۔ جلولا کے قلعے کے گرد فصیل تھی اور فصیل کے باہر ایک خندق کھدی ہوئی تھی۔ قلعہ کو جانے والے راستوں پر ایرانیوں نے گولہ بھجائیے ہاشم اور قعقاع مدائن سے بارہ ہزار لشکر لے کر جلولا کی طرف بڑھے۔ اور محاصرہ کر لیا۔ جو اسی دن تک جاری رہا۔ دونوں طرف برابر ملک پہنچتی رہی۔ ایرانی قلعہ سے نکل کر مسلمانوں کا مقابلہ کرتے تھے۔ ایک دن جنگ ہو رہی تھی کہ شدید آندھی آگئی۔ ایرانی قلعے کی طرف پلٹے۔ قعقاع نے آندھی کی تیرگی تعاقب کیا اور قلعے کے دروازے تک پہنچ گئے۔ ایرانیوں کے لئے لڑنے کے سوا اور کوئی چارہ کار نہ تھا۔ شدید خونریزی ہوئی۔ اور ایرانی ایک لاکھ لاشیں چھوڑ کر بھاگ گئے۔

یزدجرد نے کی طرف بھاگ گیا جو شاہانِ ایران کا دوسرا

پایہ تخت تھا۔ رے کے آثار پھر ان سے پندرہ بیس میل کے فاصلے پر اب بھی موجود ہیں۔ قفقاز نے آگے بڑھ کر حلوان پر حملہ کر دیا اور اس قلعہ کو بھی سہ کر لیا۔ حلوان سے مسلمانوں کو پھر پلے انداز قیمتی ساز و سامان ہاتھ لگا۔ تین کروڑ درہم خزانہ مجاہدوں کے درمیان تقسیم ہوا اور ہر مجاہد کو نو نو ایرانی گھوڑے بھی غنیمت میں ملے۔

حلوان کے مال غنیمت کا خمس مدینہ پہنچا تو حضرت عمرؓ رونے لگے۔ عبدالرحمنؓ نے کہا یا "امیر المؤمنین" رونے کا یہ کیا مقام ہے خدا نے مسلمانوں کو فتح و نصرت عطا کی ہے، "عمرؓ بولے،

بلاشبہ خدا نے مسلمانوں کو عزت بخشی ہے لیکن میں ڈرتا ہوں کہ یہ مال غنیمت جو خدا ہمیں اتنی فراوانی کے ساتھ عطا کر رہا ہے کہیں مسلمانوں میں دنیا کی محبت اور باہمی حسد کی برائیاں پیدا نہ کر دے اگر ایسا ہوا تو مسلم قوم تباہی کا شکار ہو جائے گی۔

مال غنیمت کا خمس زیادہ بن ابیوسفیان نامی ایک نوجوان مدینہ لے کر گیا تھا۔ اس نے سعدؓ اور عتبہؓ کے دوسرے سرداروں کی طرف سے حضرت عمرؓ کی خدمت میں درخواست پیش کی کہ اسلام کے لشکر کو ولایت خزر اور خراسان کی طرف بڑھنے کی اجازت دی جائے لیکن عمرؓ نے کہا:-

"میں اس بات کی اجازت نہیں دے سکتا۔ کاش عراق اور

ایران کے درمیان کوئی پہاڑ حائل ہوتا۔ نہ ایرانی ہمیں چھیڑ  
سکتے۔ نہ ہم ان سے تعرض کرتے۔ مجھے مسلمانوں کا جان  
و مال مزید فتوحات اور اموال سے زیادہ عزیز ہے۔

حضرت عمرؓ کا یہ اشارہ ظاہر کرتا ہے کہ وہ مسلمانوں کو صرف ناگزیر  
جنگیں لڑنے کی اجازت دیتے تھے۔ ملک گیری اور فتوحات کے جذبے کے  
تحت مسلمانوں کی جانوں سے کھیلنا ناجائز سمجھتے تھے۔

## جزیرہ پر تسلط

حلوان کی تسخیر کے بعد ایرانیوں کا زور ٹوٹ گیا۔ لیکن پورہ ہرمزان نے  
سیران کے قلعے سے نکل کر مسلمانوں سے جنگ کی شکست کھائی اور مارا  
گیا۔ سیران کا قلعہ اسلامی مملکت کی آخری چوکی بن گیا۔

اس کے بعد سعدؓ نے جزیرہ کے سارے ملک کو زیر تسلط لانے  
کے لئے ہتھیار بھجوائے ایک مہم وریا نے وجہ کے کنارے کنارے مابین سے ایک  
سو میل تک تکریت کے مقام تک گئی۔ مسلمانوں نے تکریت کے قلعے کا محاصرہ  
کر لیا جو چالیس دن تک جاری رہا۔ اس قلعہ میں کچھ رومی فوج تھی اور کچھ بنی  
تغلب۔ بنی عیاض اور بنی نمر کے عیسائی قبیلوں کا لشکر تھا۔ رومیوں نے  
بدویوں کو چھوڑ کر دریا کی راہ سے بھاگنے کی تیاری کر لی لیکن بدویوں نے  
رومیوں کے ارادوں سے مطلع ہو کر مسلمانوں سے صلح کر لی اور ان کا راستہ  
روک دیا۔ سب رومی قتل کر دیئے گئے۔



ایک مہم نے دریائے فسادات کے کنارے کنارے اوپر کی طرف  
جا کر حیت کا محاصرہ کر لیا اور سر آئینا کا قلعہ سر کیا جو دریائے خالور اور دریائے  
فرات کے سنگم پر واقع تھا۔ سر آئینا کی تسخیر کے بعد حیت والے بھی مطیع  
ہو گئے۔ یہ مہم حضرت عمرؓ کے حکم سے رومیوں پر دباؤ ڈالنے کے لئے اختیار  
کی گئی تھی تاکہ ان مسلمان لشکروں کو امداد پہنچ سکے جو ملک شام میں تیسرے روم کی  
فوجوں کے خلاف لڑ رہے تھے۔

## وادی شط العرب کی مہم

جب سعد بن ابی وقاص عراق میں ایرانیوں کے ساتھ قوت آزمائی  
کرنے کے لئے امیر عسکر مقرر ہوئے تھے تو حضرت عمرؓ نے عتبہؓ کو ایک  
فوج دے کر وادی شط العرب کو سر کرنے کے لئے مامور کیا تھا اور بحرین  
سے ایک قبیلہ سیسہ دار رنجہ کو حکم دیا تھا کہ وہ عتبہؓ کی امداد کے لئے جائے  
عتبہؓ نے ادباً پر چڑھائی کی اور اسے سر کر لیا۔ اس کے بعد ایرانیوں سے  
چند اور جنگیں ہوئیں اور ایرانی شط العرب کی ولایت سے بے دخل کر دیے  
گئے۔ ایک لڑائی میں مسلمانوں کا پہلا ہلکا نظر آ رہا تھا۔ مسلمان عورتوں نے  
یہ حال دیکھا تو انہوں نے اپنے کپڑوں کو بانسوں کے ساتھ باندھ کر  
جھنڈے بنائے اور راسخ کرتی ہوئی اپنے لشکر کی طرف چل پڑیں۔  
ایرانیوں نے خیال کیا کہ مسلمانوں کو تازہ ملک پہنچ رہی ہے وہ میدان  
چھوڑ کر بھاگ گئے۔

عتبہ اس ولایت زیریں پر جو خلیج فارس کے شمال میں واقع ہے  
حکومت کرنے لگے۔ حضرت عمرؓ کو اطلاع ملی کہ وادی شہد العرب کے  
مسلمان عیش پرست ہیں۔ قاصد نے بتایا کہ دنیوی زندگی کی محبت ان پر  
غالب آرہی ہے۔ سونے اور چاندی نے ان کی آنکھیں چندھیادی ہیں۔  
حضرت عمرؓ نے یہ حالی سن کر عتبہ کو واپس بلا لیا اور ان کی جگہ مغیرہ کو حاکم  
مقرر کروایا۔ مغیرہ نے اولیہ میں مستقر بنایا اور حکومت کرنے لگے۔

۷

# کوفہ اور بصرہ کی آبادی

۱۷  
۶۳۸

۱۷ ہجری تک عراق کی ساری مملکت مسلمانوں کے زیر تسلط آگئی۔ کوہستان زیرگیر۔ ایران اور اسلامی مملکت کی حد بن گیا۔ جزیرہ اور سوادی ولایت کے حاکم سعد بن ابی وقاص بنے۔ جن کی قیادت میں مسلمانوں نے یہ ملک فتح کیا تھا۔ اور وادی شام العرب کے حاکم پہلے عتبہ اور پھر مغیرہ مقرر ہوئے۔ سعد رضی نے اپنا مرکز مدینہ کو قرار دیا۔ مدینہ سے مسلمانوں کی ایک جماعت مدینہ گئی۔ حضرت عمر رضی نے دیکھا کہ ان کے چہرے اترے ہوئے ہیں اور ان کے رنگ زرد ہو رہے ہیں۔ سبب دریافت کیا تو جواب ملا کہ مدینہ کی مڑوب ہو عربوں کو اس نہیں۔ حضرت عمر رضی نے حکم دیا کہ عراق میں کوئی موزوں مقام تلاش کر کے مسلمان عسکریوں کو وہاں آباد کیا جائے۔ چنانچہ حیرہ سے جانب جنوب ایک جگہ پسند کی گئی جو صحرا کے نزدیک تھی اور یہاں کی آب و ہوا عربوں کے مزاج کے مطابق تھی۔ سعد رضی نے اس مقام پر چھاؤنی ڈال دی۔ مسلمانوں نے وہاں خلافت کے منظور شدہ نقشے کے مطابق مکانات بنائے۔ پہلے مسلمانوں نے محض گھاس پھوس کے پتھر بنائے تھے لیکن جب آتش زدگی کی

وارداتیں رہتا ہوں لگیں تو انہیں انڈوں کے مکان بنانے کی اجازت مل  
گئی۔ اس طرح کوفہ شہر آباد ہو گیا ۔

غیرہ کا یہ مقام زیریں خطہ میں اولہ تھا۔ وہاں کی آب و ہوا بھی  
خراب تھی۔ حضرت عمرؓ کے حکم سے غیرہ نے دو تین جگہ پر چھپاؤنی والی آخر وہ  
جگہ پسندائی جہاں اب بصرہ کا شہر آباد ہے۔ اس طرح عراق میں مسلمانوں نے  
دوسرا بڑا شہر بصرہ کے نام سے بسایا۔ کوفہ اور بصرہ کی آبادیوں کو اوقات  
کی بات نہیں دی گئیں۔ ان دونوں چھاپوں سے خلیفۃ المسلمین کی خدمت میں  
اس مضمون کی درخواستیں بھیجی گئیں کہ عربوں کو عراق میں زمینیں دی جائیں  
تاکہ وہ کھیتی باڑی کا کام شروع کر سکیں حضرت عمرؓ نے یہ درخواستیں منظور  
کر دیں اور فرمایا کہ زمینیں انہی کسانوں کے قبضہ میں رہنی چاہئیں جو انہیں  
پہلے سے کاشت کر رہے ہیں۔ اگر عرب مجاہد اراغی سے چسپاں ہونے  
لگے تو وہ سپاہیانہ اوصاف رکھو بیچیں گے۔ عمرؓ عربوں کو اسلام کے  
مجاہد سپاہی رکھنا چاہتے تھے کوفہ اور بصرہ کی آبادیاں جلد ہی تین تین لاکھ  
لکھ پہنچ گئیں ۔

## سعد کا محل

کوفہ اور بصرہ میں ہر مسلمان کو مختصر سا جھونپڑا تعمیر کرنے کی اجازت ملی  
تھی اور حکم یہ تھا کہ گھر بنانے کے معاملے میں رسول اللہ صلی اللہ علیہ وسلم کے  
اموہ حسنہ سے تجاوز نہ ہو۔ حضرت عمرؓ کو اطلاع ملی کہ سعدؓ نے اپنے گھر کے



سامنے ڈیوڑھی بنالی ہے اور لوگ اسے "سود کا محل" کہتے ہیں۔ حضرت عمرؓ  
 نے محمد بن مسلمہؓ کو فرمان دیکر گود بھینچا اور حکم دیا کہ گود پہنچ کر سب سے  
 پہلا کام یہ کرو کہ سود کی ڈیوڑھی گرا دو۔ محمد بن مسلمہؓ فرمان لے کر گود پہنچے  
 سود نے انہیں اندر جانے کے لئے کہا لیکن انہوں نے اکیار کر دیا۔ اور یہ کہا اڈ  
 ڈیوڑھی کو گرانے کے لئے آدمی لگا دیئے۔ فرمان میں لکھا تھا کہ مسلمانوں  
 اور ان کے امیر کے درمیان کسی قسم کا امتیاز کیوں ہو۔ کیا تم نے ڈیوڑھی  
 اس لئے بنائی ہے کہ ایرانی امرا کی طرح دربار رکھو اور مسلمان اپنے حاکم تک  
 پہنچنے میں رکاوٹ پائیں۔ سود نے کہا کہ ڈیوڑھی بنانے سے میرا مطلب  
 ہرگز وہ نہ تھا جو سمجھا گیا ہے۔ میں نے بازار کے نشور و شغب اور خاک  
 و سہول سے بچنے کے لئے ڈیوڑھی بنوائی تھی۔ لیکن امیر المؤمنین کو یہ بات  
 پسند نہیں تو اس کا گرایا جانا ہی اچھا ہے۔

# شام اور فلسطین کی نہیں

## دمشق پر چڑھائی

شوال ۱۳۳۵ھ

دسمبر ۱۹۱۶ء

حضرت ابوبکر صدیق رضی اللہ عنہ کی وفات کے وقت مسلمانوں کی فوجیں جو  
 ملک شام کے معرکوں میں مصروف تھیں دریائے یرموک کے کنارے  
 جمع ہو رہی تھیں۔ یہ فوجیں جنگ یرموک میں تین لاکھ دو سو بیسویں کے لشکر حجاز  
 پر فتح حاصل کر چکی تھیں کہ انہیں حضرت صدیق کی وفات سے بیس دن  
 بعد خلیفہ کے انتقال کی اطلاع ملی۔ یرموک کی جنگ ستمبر کے آغاز میں لڑی  
 گئی تھی۔ خالد بن ولیدؓ اپنے لشکر سمیت اواخر نومبر ۱۹۱۶ء تک اسی  
 مقام پر بیٹھے رہے۔ اختلاف کے احکام کا انتظار کرتے رہے۔ حضرت عمرؓ  
 سے عراق کی طرف لشکر بھیجنے کے بعد شام کی فوجوں کو دمشق پر چڑھائی

کرنے کا حکم بھیجا۔ اسلامی فوج کے سالاروں نے کچھ لشکر اسی کیمپ میں  
 چھوڑا اور ایک بھاری جمعیت کو ابوالغور کی سرکردگی میں وادی اردن  
 کی طرف بھیج دیا تاکہ عقب محفوظ رہے۔ ابوالغور نے وادی اردن کی  
 ولایت غور میں پہنچ کر محل کے مقام پر چھاؤنی ڈالی جو بحیرہ طبریہ سے چھ سات  
 میل کے فاصلے پر جانب مشرق واقع تھا۔ رومی فوجیں قریب کی ایک اور وادی  
 جزیریل میں بیسان رویت نشان کے مقام پر جمع ہو رہی تھیں جب انہوں نے  
 وادی اردن میں اسلامی لشکر کی آمد کی خبر سنی تو بندیوں پر بندہ لگا کر  
 اپنے سارے نئے کی وادی کو دلدل بنا دیا۔ ابوالغور نے وادی جزیریل کی ناکہ بندی  
 کر کے رومیوں کا رخ امرہ کر لیا اور جنگ کے لئے موسم گرما کا انتظار کرنے لگے۔  
 تاکہ دلدلیں خشک ہو جائیں۔ ابوالغور کے عقب میں اردن کی سرسبز وادی  
 تھی۔ انہیں ہر طرح کی رسد اور کمک پہنچ سکتی تھی۔ لیکن اسی ہزار رومی حاضر  
 کی معمولی باتوں کا شکار ہو کر رہ گئے۔

ان پیش بندیوں کے بعد خالد بن ولید اور ابو عبیدہ رضی اللہ عنہما کے  
 عہد میں البلاء دمشق کی طرف بڑھے جس کی زرخیز اور سرسبز وادیاں بارش عالم  
 کہلاتی تھیں۔ اس وقت کا دمشق بڑا متاع شہر تھا۔ اس کی قدامت کا اندازہ  
 قورات کے اس بیان سے کیا جاسکتا ہے کہ جب حضرت ابراہیمؑ کا لدیہ کے  
 آسے ہجرت کر کے ملک شام میں آئے تو دمشق اس وقت بھی اس ملک کا  
 مشہور بازار تھا۔ دمشق کے ارد گرد بیس فٹ اونچی اور پندرہ فٹ چوڑی  
 سنگین فصیل بنی ہوئی تھی جس کے آدھے چھوٹے سے چھوٹے فاصلہ پر پہرہ داروں

کے لئے برج بنائے گئے تھے۔ دمشق کے بیچ میں سے ایک بڑا بازار سوق  
المستقیم گزرتا تھا۔ جس کے دونوں سروں پر مشرق و مغرب میں دو بڑے  
پھاٹک لگے ہوئے تھے۔ ان کے علاوہ فصیل میں اور دروازے بھی  
جو دروازے بازاروں کے سروں پر جا کر کھلتے تھے۔

اسلام کے لشکر نے شمالی علاقہ میں دمشق کا محاصرہ کر لیا۔ مغربی  
پھاٹک کے سامنے جو باب الجابیہ کہلاتا تھا ابو عبیدہؓ نے ڈیرہ جمایا۔ مشرقی  
پھاٹک باب الشرق کے سامنے خالد بن ولیدؓ گئے۔ شمال مشرق کے دروازہ  
باب تومہ پر عمرو بن العاص کی ڈیوٹی لگی۔ شمالی پھاٹک باب فرادیس پر شہر جہل  
مامور ہوئے۔ اور زبیر بن ابوسفیان کو حکم ملا کہ وہ باب ادنیٰ سے لے کر باب  
الحسان تک گشت کرتے رہیں۔ یہ محاصرہ کئی ماہ تک جاری رہا۔ دمشق سمجھتے  
تھے کہ عرب پہلے کی طرح خود ہی محاصرہ چھوڑ کر چلے جائیں گے لیکن محاصرہ طویل  
کھیچتا گیا۔ اہل دمشق کبھی کبھی باہر نکل کر مسلمانوں سے جنگ بھی کرتے تھے۔  
اور جب مسلمان فصیل کے نزدیک آتے تو وہ اوپر سے ان پر پتھروں اور  
تیروں کا مینہ برساتے تھے۔

قیصر روم نے حمص میں بیٹھ کر ایک لشکر جمع کیا تاکہ دمشق کو محاصرہ  
سے چھڑانے کے لئے کوشش کرے۔ لیکن ذوالکلاع یعنی فوج سے کمر  
شمال کی طرف چلے گئے اور راستہ روک لیا۔ اسی طرح ایک لشکر فلسطین  
کی طرف سے آنے والی شاہراہوں پر بھی متعین کر دیا گیا۔



# دمشق کی تسخیر

ایک شب کو دمشق کے رومی گورنر کے ہاں بچہ پیدا ہونے پر دمشق والے خوشی کی رنگ ریاں منارہت تھے۔ رومی سپاہیوں اور افسروں نے اس رات خوب شراب پی رکھی تھی۔ خال رخ کو جو ہر وقت چوکے لہتے تھے اس حال کی اطلاع مل گئی۔ اور وہ خاموشی سے اپنی جمہیت لے کر فیصل کے نیچے پہنچ گئے۔ مسلمان بہادروں نے شہر کو مشکوں پر تیر کر عبور کیا اور قہقہوں پر کند ڈال کر اوپر چڑھ گئے انہوں نے بہت پہرہ داروں کو قتل کر دیا۔ مسلمانوں نے دوسری جانب آکر بھاٹک کھول دی۔ خال رخ وہاں اتنا اکتاہٹ نہ تھی اللہ اکبر کا نعرہ لگا کر شہر میں داخل ہو گئے۔ اور رومیوں کے ساتھ جنگ ہونے لگی۔

دمشق کے رومی گورنر کو یہ اطلاع ملی تو یہ چند آدمی لے کر مغربی بھاٹک کی راہ سے ابو عبیدہؓ کے پاس جا کر امان کا مطالبہ ہو گیا۔ معاہدہ کی شرطیں سن کر انہیں اور گورنر ابو عبیدہؓ کے چند لشکریوں کو لے کر شہر میں آ گیا۔ علی الصبح خال رخ دوسرے دروازہ کی راہ سے لڑتے بصرے تے چوک میں داخل ہوئے تو انہیں یہاں ابو عبیدہؓ کے لشکری مزے سے مرگشت کرتے ہوئے نظر آئے۔ وہ بہت حیران ہوئے۔ جب انہیں بتایا گیا کہ ابو عبیدہؓ نے شہر والوں کو امان دے دی ہے۔ تو خال رخ بہت برا فرشتا ہوئے۔ انہوں

نے کہا کہ رومی گورنر نے عیاری سے کام لیا ہے۔ اتنے میں ابو عبیدہؓ بھی  
 چوک میں پہنچ گئے۔ خالدؓ اور ابو عبیدہؓ کے درمیان اس بات پر تکرار چھڑ گئی  
 کہ دمشق والوں سے کیا سلوک کیا جائے خالدؓ کہتے تھے کہ میں نے شہر کو بزور  
 شمشیر نہ کیا ہے اس لئے ان کے ساتھ مفتوحین کا مسا برتاؤ کیا جائے گا۔  
 ابو عبیدہؓ ہنسنے لگے کہ میں انہیں امان دے چکا ہوں لہذا ان کے ساتھ معاہدہ  
 کے مطابق ذمیوں کا سا سلوک ہو گا۔ آخر خالدؓ امان گئے۔  
 جن شرطوں پہ ابو عبیدہؓ نے اہل دمشق کو امان دی وہ حسب  
 ذیل تھیں :-

اہل دمشق اپنی نصف املاک نقد زمین اور جایاداد قاتحین کے حوالے  
 کر دیں گے۔ ان محصلوں کے علاوہ جو وہ قبضہ روم کو ادا کیا کرتے تھے فی  
 کس ایک دینار اور ایک پیمانہ غلہ کے حساب سے جزیہ دیں گے۔ جو لوگ شہر  
 چھوڑ کر جانا چاہیں گے انہیں باہر جانے کی اجازت ہوگی۔ یہ شرطیں شام کے  
 دوسرے شہروں کے لئے جو بعد میں مستخر ہوئے نمونہ بن گئیں اس معاہدہ  
 کے مطابق گرجاؤں کی عمارتیں بھی تقسیم ہو گئیں۔ سینٹ جان کا گرجا آدھا  
 آدھا کیا گیا۔ نصف میں مسجد بنائی گئی اور نصف گرجا بنا رہا۔

اس بعد کے ادوار میں مسلمان خلفائے اس گرجا کو خریدنے کی کوششیں کیں  
 لیکن عیسائی وہ مانے آخر ولید نے سلسلہ ہجری میں اس گرجا کو حکماً مسجد میں  
 شامل کر دیا۔ عمر ثانی کے عہد میں عیسائیوں نے اپیل کی۔ علمائے اسلام  
 (ریکویز صفحہ ۴۷۳)

بعض عیسائی معاہدہ کے مطابق شہر چھوڑ کر جانے لگے تو خالدؓ نے  
 اعتراض کیا کہ وہ سامان اور ہتھیار اپنے ہمراہ نہیں لے جاسکتے۔ ابو عبیدہؓ  
 نے انہیں مختصر سامان اور تلوار سناٹے لے جانے کی اجازت دے دی اسی  
 طرح بعض دوسرے نقاط پر خالدؓ اور ابو عبیدہؓ کے درمیان اختلاف  
 پیدا ہوا۔ آخر معاملہ فیصلہ کے لئے دوبار خلافت میں بھیجا گیا حضرت عمرؓ  
 نے لکھ بھیجا کہ اس کے بعد میں ابو عبیدہؓ کو شام کا حاکم اور فواج کا سپہ سالار  
 مقرر کرتا ہوں۔ یہ حکم ملنے پر خالدؓ ایک ماتحت افسر کی طرح کام کرنے لگے۔  
 اور ان کے ماتھے پر شکن تک نہ آیا۔ خالدؓ ذرا سخت گیر واقع ہوئے  
 تھے اس لئے حضرت عمرؓ نے جو ذمیوں کے ساتھ حسن سلوک سے  
 پیش آنا چاہتے تھے ابو عبیدہؓ ایسے تہم دل شخص کو شام کا حاکم  
 بنا دیا۔

(بقیہ حاشیہ صفحہ ۴۷۲) نے فتوے دیا کہ جو چٹا ایک دن مسجد بن جائے  
 وہ پھر تبدیل نہیں کی جاسکتی۔ عمر بن عبدالعزیزؓ نے یہ عمارت تو عیسائیوں  
 کو نہ دی لیکن شہر کے دوسرے گرجے ان کے حوالے  
 کر دیئے۔ موافق

# دیرابی القدوس کی جنگ

۱۳۲ھ ۶۴۲ء

دمشق سے تیس میل کے فاصلے پر جانب شمال ایک جگہ دیرابی القدوس کے نام سے مشہور تھی جہاں ہر سال عیسائیوں کا میلہ لگتا تھا۔ دمشق کی تسخیر کے بعد میاں لگا تو طرابلس کا رومی گورنر اپنی بیوی کو ساتھ لے کر جو قیصر ہرقل کی بیٹی تھی اس میلہ میں شامل ہونے کے لئے آگیا۔ اس کے ساتھ پانچ ہزار فوج کا ایک دستہ بھی تھا۔ عبداللہ بن جعفر پانچ سو کی جمعیت کے ساتھ ان اطراف میں گشت کر رہے تھے کہ اس فوج کے ساتھ ان کی مڈ بھڑ ہو گئی۔ عبداللہ کی جمعیت کم تھی انھوں نے دمشق کی طرف قصد و نایا۔ خالد بن ولید کی طرح ملک لے کر پیچھے۔ رومیوں کو شکست دی۔ قیصر کی بیٹی گرفتار ہو گئی۔ تھوڑی مدت بعد پادریوں کا ایک وفد آیا جس نے خالد سے درخواست کی کہ قیصر کی بیٹی کو رہا کر دیا جائے۔ خالد نے یہ درخواست منظور کر لی اور کہا کہ "قیصر سے کہو میرے اور اس کے درمیان کبھی صلح نہیں ہو سکتی۔ میں اس کی بیٹی کو اس خیال سے چھوڑ رہا ہوں کہ ایک دن خود قیصر کو گرفتار کر لوں گا۔"



# جنگِ فحل

آغاز ۱۲ھ

گرام ۶۳۵ھ

ابو عبیدہ دمشق سے عس کی طرف بڑھنا چاہتے تھے جہاں قیصر روم ہرقل نیا لشکر جمع کر رہا تھا لیکن دربار خلافت سے حکم پہنچا کہ "جب تک تمہارے عقب میں رومی فوجوں کے اجتماع باقی ہیں آگے بڑھنے کی کوشش نہ کرو۔" یہ حکم ملنے پر ابو عبیدہ نے یزید بن ابی اسحاق بن ابی سہیان کو دمشق کا گورنر مقرر کیا اور خود لشکر لے کر فحل کی طرف آگئے جہاں ابوالعور کا لشکر اسی ہزار رومی فوج کو گھیرے میں لئے ہوئے پڑا دلدل کے تشک ہونے کا انتظام کر رہا تھا۔ وادی یردون کے باکم شرجیل تھے اس لئے جنگِ فحل کی کمان ان کے سپرد کی گئی۔ شرجیل نے خالد بن ولید کو مقدمۃ الجیش کا افسر مقرر کیا۔ یمنہ کی کمان ابو عبیدہ نے اور یسرہ کی کمان عمرو بن العاص کے سپرد کی۔ ضرار بن سباع کے کماندار مقرر ہوئے اور عیاض کو پیادہ سپاہ کا افسر بنایا گیا۔ ابوالعور کو طبریہ کی طرف بھیج دیا گیا تاکہ دشمن کی کمک پہنچنے کی راہ روکے رہیں۔ اس ناکہ بندی سے تنگ آکر رومی اپنے حصار سے نکلے اور دور کا چکر کاٹ کر اسلامی لشکر کے دائیں بازو پر حملہ آور ہوئے مسلمان غافل نہ تھے جنگ چھڑ گئی۔ ابن بصرہ شدید اثراتی ہوتی رہی۔ رومی شکست کھا کر بھاگے

اور اسی دلدل میں پھنس گئے جو انہوں نے خود اپنی حفاظت کے لئے بنائی تھی۔ اس جنگ میں مسلمانوں کا نقصان بہت کم ہوا اور مالِ غنیمت ڈھیر و ملا۔ جنگِ فحل نے شام کی ولایت سے رومیوں کا قصبہ پاک کر دیا۔

اس جنگ کے بعد عراق کی فوج جو خالد بن ولید کی سرکردگی میں شامی افواج کی امداد کے لئے آئی تھی حضرت عمرؓ کے تازہ حکم کے مطابق ہاشم بن عتبہ کے زیرِ قیادت عراق کو بھیج دی گئی۔ یہی فوج قادسیہ کی جنگ کے تیسرے دن عین وقت پر یہاں پہنچی تھی جس کا ذکر ہم پچھلی فصل میں کر آئے ہیں۔ ابو عبیدہؓ، خالدؓ اور دوسرے سردار اس فتح کے بعد دمشق چلے گئے۔ شرجیلؓ اور عمرؓ ابن العاص وادیِ اُردن میں امن قائم کرنے کے لئے یہیں رہ گئے۔ اس وادی کے بدوی قبیلوں۔ یہودیوں۔ سامریوں اور عیسائیوں نے مسلمانوں کی اطاعت قبول کر لی۔ یہ لوگ رومیوں کے ظلم و ستم سے تنگ آئے ہوئے تھے۔ اور مسلمان حکمرانوں کے حسن سلوک سے بہت خوش تھے۔ بےسیان۔ طبریہ۔ اور عات۔ عمان۔ جیراش۔ دواب۔ یصری غرض شرقِ اُردن کے تمام شہروں نے برضا و رغبت اطاعت قبول کر لی۔

یزیدؓ ابن ابوسفیان حاکمِ دمشق نے مشرق و مغرب میں اپنے حلقہٴ اثر کو وسعت دی۔ معاویہؓ ابن ابوسفیان نے حمیرا۔ بیروت اور لبنان کے دوسرے ساحلی شہروں پر قبضہ جمایا۔

# حمص کی تسخیر

ذیقعدہ ۱۲ھ

جنوری ۶۳۶ھ

ابو عبیدہؓ جنگِ نخل سے فارغ ہو کر دمشق پہنچے تو عمرو بن العاص کو جو رادی اُردن میں تھے فلسطین پر چڑھائی کرنے کا حکم بھیجا اور خود نیزہ کو دمشق کا حاکم بنا کر شمال کی طرف بڑھے جہاں ذوالکھار عین کے حمیری قبیلہ کے جوانوں کے ساتھ ماستوں کی حفاظت کر رہے تھے۔ اس اقدام کی وجہ یہ تھی کہ قیصر ہرقل نے حمص میں بیٹھ کر دولشکر تیار کئے اور انہیں دو جرنیالوں تھیوڈور اور شناس کے زیرِ کمان دمشق پر حملہ کرنے کے لئے روانہ کر دیا تھا۔ تھیوڈور کا مقابلہ کرنے کے لئے خالدؓ کا کالم بڑھاؤ ابو عبیدہؓ شناس کے مقابلے کے لئے بڑھے۔ تھیوڈور نے کسی دوسرے راستے سے بڑھ کر دمشق پر حملہ کر دیا۔ یزیدؓ نے فطیل سے باہر نکل کر جنگ شروع کر دی۔ جب خالدؓ کو اطلاع ملی کہ تھیوڈور کی فوجیں دمشق کی طرف نکل گئی ہیں تو انہوں نے بجلی کی تیزی سے آ کر تھیوڈور کے عقب پر حملہ کر دیا اس کی ساری فوج تہ تیغ ہو گئی۔ ابو عبیدہؓ نے شناس کو شکست دی اور آگے بڑھ کر حمص کا محاصرہ کر لیا۔ قیصر ہرقل شکست کی اطلاع سننے ہی پر حارہ پھا گیا تھا۔

قیصر ہرقل نے روما میں بیٹھ کر شمالی عراق کے بدوی عیسائی قبائل کو  
 اکسایا کہ وہ حمص کو محاصرہ سے چھڑانے کے لئے لشکر لے جائیں۔ یہ قبائل  
 لشکر فراہم کر رہے تھے کہ سوڈا بن ابی وقاص نے جو عراق میں ایرانیوں کی  
 فوجی طاقت کا سرکچل چکے تھے حضرت عمرؓ کے حکم سے شمالی عراق میں ہمیں  
 بھیج دیں جنہوں نے جت اور سرکیشیا کے قلعے سرکر کے ان قبائل کو مطیع  
 بنا لیا۔

حمص کا محاصرہ تین ماہ تک جاری رہا۔ موسم بہار میں ایک درندہ آجاس  
 نے شہر کی فصیل میں جا بجا رخنے ڈال دیئے۔ حمص کے رومی گورنر نے یہ حال  
 دیکھ کر ہتھیار ڈال دیئے اور اہل حمص نے انہی شرطوں پر طاعت قبول  
 کر لی جو ابو عبیدہؓ نے دمشق کے لوگوں سے لے لی تھیں۔



# شام کے دوسرے شہروں پر قبضہ

۱۴۷۷ھ = ۱۳۷۶ء

رحمن کی تسخیر کے بعد حضرت عمرؓ کا فرمان موصول ہوا کہ شمالی شام کے باقی ماندہ شہر مسخر کئے جائیں۔ چھوٹے موٹے قصبوں نے مزاحمت کے بغیر طاقت قبول کر لی کو دسیہ والوں نے قابض کیا اور قلعہ بند ہو کر بیٹھ گئے۔ اسلامی فوج چند دن کے محاصرہ کے بعد پیچھے ہٹ گئی۔ شہر ولس سمجھے کہ مسلمان پسپا ہو گئے ہیں وہ عقب پر تہلہ کرنے کے لئے باہر نکلے اسلامی فوج نے پلٹ کر لڑائی کی اور شہر پر قبضہ کر لیا۔

قنستربین کے لوگوں نے اپنا ایک قاصد بھیج کر ابو عبیدہؓ سے مشورہ طلب کر لیا اور وعدہ کیا کہ اسلامی فوج کی آمد پر یہ رومیوں کو مدد نہ دیں گے۔ اور شہر میں محصور ہو کر بیٹھ جائیں گے رومی فوج کا قلعہ شہر سے باہر تھا رومی گورنر نے قیصر سے مزید کمک منگوائی تو اہل قنستربین وعدہ سے مخرب ہو گئے اس پر خالیدؓ کو قنستربین پر چڑھائی کرنے کا حکم ہوا خالیدؓ نے رومی فوج کو شکست دی۔ اس جنگ میں رومیوں کا جرنیل میناس مارا گیا جس کو رومی سلطنت میں قیصر کے بعد دوسرا درجہ حاصل تھا قنستربین کا شہر تسمیر کر لیا گیا۔ اس لڑائی میں شام کا ایک غسانی سردار جلیلہ رومی فوج

کے ساتھ تھا۔ یہ جیلہ اسلام قبول کر کے مرتد ہو چکا تھا اور بھاگ کر رومیوں سے مل گیا تھا۔ جیلہ کی جمعیت چند نامور مسلمانوں کو گرفتار کر کے بھاگ گئی جن میں قرار بھی تھے۔

ابو عبیدہؓ کے کالم نے ان کو یسیر کر کرنے کے بعد حلب پر چڑھائی کی اور اسے سکر لیا۔ قیصر ہرقل روحہ سے انطاکیہ میں جا بیٹھا اور وہاں فوج جمع کرنے لگا۔ قیصر حیران تھا کہ مسلمان رومیوں پر ہرمیلن میں کیوں غالب آ رہے ہیں اس نے اہل دیار سے یہ بات کی۔ ایک پادری نے جواب دیا۔

اے جیلہ شام کے عیسائی ملک کے خاندان سے تھا جو عسائی قبیلہ سے تعلق رکھتے تھے جیلہ نے پہلے اسلام قبول کیا۔ مہینہ جا کر حضرت عمرؓ سے ملا۔ کعبہ کے حج کو گیا۔ وہاں وہ طواف کر رہا تھا کہ ایک بدوی عرب کا پاؤں اس کی عبا کے کنارے پر جا پڑا جو زمین پر ٹپک رہا تھا عبا کندھے پر سے گر پڑی اور جیلہ سا کندھا ننگا ہو گیا جیلہ نے بدوی کے کندھے پر ٹپکا پڑا۔ بدوی نے حضرت عمرؓ کے سامنے مقدمہ دائر کر دیا۔ حضرت عمرؓ نے جیلہ دیا کہ بدوی جیلہ کے رخسار پر ویسا ہی تھپڑ مارے جیلہ نے کہا یہ کیا؟ میں ملک ہوں اور یہ معمولی آدمی ہے۔ حضرت عمرؓ بوسے کے مسلمانوں میں سب برابر ہیں اور سب قانون شریعت کی نگاہ میں مساوی ہیں جیلہ اسلامی مساوات کا یہ حال دیکھ بہت بددل ہوا اور بھاگ کر رومیوں سے جا ملا۔

(مؤلف)

”مسلمان رات کو عبادت کرتے ہیں دن کو روزے رکھتے ہیں کسی پر ظلم نہیں کرتے۔ آپس میں برابری سے ملتے ہیں۔ شراب نہیں پیتے۔ ان کے اخلاق ہم سے اچھے ہیں۔ اس لئے وہ استقلال سے لڑتے ہیں اور فتح حاصل کر لیتے ہیں۔“

## ہرقل کا سرار

ابو عبیدہؓ نے حلب کے انطاکیہ کی طرف اقدام کیا۔ انطاکیہ مضبوط فصیل اور سنگین استحکامات رکھنے والا شہر تھا۔ یہاں ہرقل کو سمندر کی راہ سے کمک بھی مل سکتی تھی۔ لیکن وہ مسلمانوں کی فتوحات سے اتنا ہراساں ہو چکا تھا کہ پہلی ہی لڑائی میں شکست کھانے کے بعد جو شہر سے چند میل کے فاصلے پر پل پر ہوئی۔ انطاکیہ سے بھاگ گیا۔ شام کی ولایت سے رخصت ہوتے وقت قیصر ہرقل نے سید کے ایک پہاڑ پر چڑھ کر اس سرسبز ملک پر آخری نگاہ ڈالی اور بولا :-

”سلام ہو تجھ پر اے مقدس سرزمین۔ الوداع اے ملک شام میں پھر نہیں آسکوں گا نہ کوئی رومی خوف سے کاپے بغیر تجھیں داخل ہو سکے گا تا آنکہ دجال ظاہر ہو۔“

قیصر ہرقل تھا جس نے نو سال پہلے ایرانیوں کو شکست دے کر ان سے ”اصلی صلیب“ واپس لی تھی۔ اور جس نے پاپاؤدسفر کے کے یہوشلیم کا رخ کیا تھا۔ وہ ہرقل جس نے آٹھ سال پہلے پیغمبر خدا کی دعوت

اسلام کو اس حد تک ناقابل التفات سمجھا تھا کہ جواب تک دینے کی ضرورت  
 محسوس نہ کی تھی۔ وہی ہرقل "الوداع آسے شام" کہتا ہوا مقدس سرزمین سے  
 رخصت ہو گیا۔



# جنگ اجنادین

موسم بہار ۱۵ھ

۶۳۶

عمر و ابن العاص کو فلسطین کے ملک پر چڑھائی کرنیکا حکم مل چکا تھا۔ فلسطین کا ملک بحیرہ مردار کے مغرب میں واقع ہے جس کے شمال میں وادی اور دان کی ولایت غور ہے جنگ محل اسی وادی میں لڑی گئی تھی۔ شام کے شہر رومی فوجوں سے پاک کئے جا رہے تھے لیکن فلسطین میں رومیوں کی چھاؤنیاں محفوظ پڑی تھیں۔ عمر و ابن العاص ولایت غور کے مقام بیسان سے جہاں رومی فوج کا قلع قمع کیا گیا تھا۔ فلسطین کی طرف بڑھے۔ فلسطین کے رومی گورنر اذہ جرنیل اربیون نے اجنادین کے مقام پر لشکر جمع کیا اور عمر و ابن العاص سے ملاقات کی خواہش ظاہر کی عمر و ملاقات کے لئے گئے اربیون نے انتظام کر رکھا تھا کہ جب عمر و ملاقات سے فارغ ہو کر واپس جائیں تو رومی سپاہی جو اس نے گھات میں بٹھا رکھے تھے انہیں پکڑ کر قتل کر دیں۔ عمر و بہت ہشیار تھے وہ دوسرے راستے سے نکل گئے جب حضرت عمرؓ کو انہیں واقعہ کی اطلاع دی گئی تو انہوں نے کہا ہمارا اربیون رومیوں کے اربیون سے ہشیار نکلا۔

اجنادین کے مقام پر اسلامی لشکر اور رومی لشکر کے درمیان

جنگ ہوئی ارطیون شکست کھا کر یروشلم چلا گیا۔ عمرو ابن العاصؓ نے جنادین  
 میں مستقر قائم کیا اور عقیقہ کی رومی چوکیوں پر جو غزہ۔ سباستیه۔ نابلس۔  
 لدہ بیت جبرین اور جافہ میں تھیں وہیں بھیج کر انہیں سر کر لیا۔ فلسطین میں  
 یروشلم اور قیساریہ کے اہم مقام باقی رہ گئے۔ عمرو ابن العاصؓ مزید احکام کے  
 لئے انتظار کرنے لگے۔

## القدس ایروشلم کا تسلیم ہونا

۱۶ھ ۶۳۷ء

حضرت عمرؓ کا حکم موصول ہونے پر ابو عبیدہؓ بھی اجنادین پہنچ گئے  
 اور اسلامی افواج کی کمان اپنے ہاتھ میں لے کر یروشلم کی طرف بڑھے  
 ابو عبیدہؓ نے القدس (یروشلم) کا محاصرہ کیا اور وہاں کے رومی گورنر ارطیون  
 کو ذیل کے مضمون کا خط بھیجا۔

”ہم چاہتے ہیں کہ تم لوگ اسی بات کا اعلان کرو کہ ایک  
 خدا کے سوا اور کوئی معبود نہیں اور محمدؐ اس کے رسول ہیں۔ نیز  
 یہ کہ یہ ہم الحیاب برحق ہے اور اللہ مرے ہوئے لوگوں کو  
 قبروں میں سے اٹھا کر زندہ کرے گا۔“

اگر تم ان باتوں کا اقرار کرو اور اعلان کرو تو تمہارے لئے تمہارا خون

گرا تا۔ تمہارا مالی لینا اور تمہارا سب سے بچوں پر قبضہ کرنا حرام ہو جائے گا۔ اگر تم ایسا نہیں کر سکتے تو خراج اور جزیہ دینے پر رضامند ہو جاؤ۔ یہ بھی منظور نہیں تو میں تم پر چڑھائی کرنے کے لئے ایسے آدمی بھیجوں گا جو موت کو اسی شوق سے قبول کرتے ہیں جس شوقی سے تم شہر آب پیتے ہو اور سور کا گوشت کھاتے ہو۔ یہ اس خط کے موصول ہونے پر رومی گورنر ارطیون اور شہر کے مقدس اور ممتاز لوگوں نے آپس میں مشورہ کیا۔ یہودیوں کے رہیوں اور عیسائی پادریوں نے ارطیون کو بتایا کہ مقدس کتابوں کی پیش گوئیاں کہتی ہیں کہ مسلمان القدس کو فتح کر لیں گے۔ ارطیون وکر مصر کی طرف بھاگ گیا۔ القدس کے بطریق نے جس کا نام عیسائیوں کے ریکارڈ میں سفر و نیس ظاہر کیا گیا ہے۔ مسلمانوں سے مصالحت کر لے کا فیصلہ کر لیا اور شہر سے باہر اسلامی کیمپ میں جا کر ابو عبیدہؓ سے ملاقات کی بطریق نے ابو عبیدہؓ کو شہر کے مقدس ہونے کی طرف توجہ دلائی اور کہا کہ جو لوگ اس شہر میں مواندانہ حیثیت سے داخل ہوں گے ان پر خدا کا قہر نازل ہو کر رہے گا۔ ابو عبیدہؓ نے جواب دیا "میں جانتے ہوں کہ القدس اللہ کے نبیوں کا مولد و موطن رہا ہے اور اس شہر میں خدا کے رسولوں کی قبریں ہیں۔ ہمارے رسول اکرم صلی اللہ علیہ وسلم بھی معراج کی رات اس شہر میں تشریف فرما ہوئے تھے۔ اور یہیں سے معراج کر کے پروردگار عالم کی حضور میں پہنچے تھے۔ اس حقیقت کو گہرے سے لے کر فراموش نہ کیجئے کہ دو کمانوں کا یا اس سے بھی کم فاصلہ بیچ میں رہ گیا تھا۔ ہم اس رسول کے پیرو ہیں اقتدا میں شہر کی حفاظت اور خدمت کرنے کے لئے تم سے

زیادہ حقدار ہیں۔ لہذا جب تک خدا اس شہر کو نہ ویران کرے شہر وں کی طرح ہمارے  
 لئے مسخر نہیں کر دیتا ہم محاصرہ جاری رکھیں گے۔  
 بطریق سفر و بیس نے جواب دیا کہ ”ہم رٹائی نہیں چاہتے۔ لیکن القدس  
 کی عظمت کے پیش نظر یہ چاہتے ہیں کہ یہ مقدس شہر خلیفہ اسلام کو تسلیم کریں۔  
 حضرت عمرؓ خود تشریف لائیں تو ہم شہر اور اس کے پاک مقامات کو ان کے  
 حوالے کر دیں گے۔“

ابو عبیدہؓ نے یہ بات تسلیم کر لی اور حقیقت حال کی رپورٹ مبارک خلافت  
 میں بھیج دی۔

## حضرت عمرؓ کا سفر الی القدس

۱۶  
 ۶۳۷ھ

حضرت عمرؓ کو اطلاع ملی تو انہوں نے فوراً القدس کی طرف جانے کے  
 لئے رخت سفر باندھ لیا۔ یہ رخت سفر ایک گھوڑے، ایک غلام، اور ستوڑوں  
 اور چھوہاروں کی ایک گھڑی، پانی کے ایک مشکینے اور لکڑی کی ایک قاب سے  
 زیادہ کچھ نہ تھا۔

وہ امیر المومنین خلیفہ المسلمین جن کی فوجیں کسراے ایران کو عراق  
 غرب سے اور قیصر ریم کو ملک شام سے بے دخل کر چکی تھیں اس شان سے



مہینہ سے پہلے حضرت عمرؓ نصف منزل خود گھوڑے پر سوار ہونے تھے اور نصف منزل اپنے غلام کو گھوڑے پر بٹھاتے تھے اپنے غلام کو ساتھ بٹھا کر کھاتا کھلاتے تھے۔ راستے میں لوگ سلام کے لئے حاضر ہوتے تھے اور مقدمات بھی پیش کرتے تھے۔ ایک مقام پر حضرت عمرؓ کو معلوم ہوا کہ ایک شخص نے دو سکی بہنوں کو بیویاں بنا رکھا ہے۔ آپ نے ایک کو طلاق دلائی۔ ایک جگہ آپ نے دیکھا کہ کچھ لوگ درختوں سے بندھے ہوئے ہیں۔ دریافت حال پر پتہ چلا کہ یہ مقروض ہیں۔ اور قرض خواہ دام وصول کرنے کے لئے ان پر تشدد کر رہے ہیں حضرت عمرؓ نے انہیں آنا دکرایا اور کہا کہ رسول اکرم صلی اللہ علیہ وسلم کا اشارہ ہے کہ جو شخص اس دنیا میں خدا کے بندوں کو عذاب دیتا ہے اسے آخرت میں ویسا ہی عذاب دیا جائے گا۔ ایک بستی میں انہیں معلوم ہوا کہ ایک آقا امہ اس کا غلام دونوں ایک عورت سے باری باری تمتع حاصل کرتے ہیں۔ انہیں دانٹا اور سجدہ ظلم کرنے کی دھمکی دی ۔

حضرت عمرؓ شام کی مملکت میں داخل ہوئے تو اسلامی فوج کے سالار اور افسر استقبال کے لئے آئے۔ ان سب نے شام اور روم کے لوگوں کی طرح پیشیں عبائیں پہن رکھی تھیں۔ یہ نظارہ دیکھ کر حضرت عمرؓ سخت ناراض ہوئے۔ ان لوگوں پر کنکریاں پھینکیں اور فرمایا کہ تم نے اتنی جلدی اپنے آباؤ اجداد کی سادگی کو ترک کر دیا۔ جاؤ انسانوں کا سالیاس پہن کر میرے سامنے آؤ۔ سالاروں نے پیشیں عبائیں اتار دیں اور دکھایا کہ ان عبائوں کے پیچھے ان کا اپنا جنگی لباس ہے ۔

حضرت عمرؓ نے یرشلم پہنچ کر اسلامی فوج کے کیمپ میں گزار دی۔ صبح  
 القدس کا بطریق (لاٹ پادری) وہ سڑکے لوگوں کو ساتھ لے کر حاضر خدمت ہوا۔  
 القدس کی تعلیمیت کے لئے شہر میں لے گئے۔ معاہدہ مرتب ہوا جس پر جابین  
 نے دستخط ثبت کئے۔

اس کے بعد حضرت عمرؓ بطریق کی معیت میں القدس کے اندر تشریف  
 لائے۔ مقدس مقامات کی زیارت کی۔ بطریق نے انہیں جملہ آثار کی سیر کرائی۔  
 قبۃ القحریٰ کا پتھر جس پر حضرت یعقوبؑ نے تکیہ لگا کر رویا دیکھی تھی مرد غبار  
 سے اٹا پڑا تھا۔ رسول اکرم صلی اللہ علیہ وسلم حجاز کی تہب اسی پتھر پر قدم رکھ  
 کر براق پر سوار ہوئے تھے حضرت عمرؓ نے اپنے ہاتھ سے اس پتھر کی صفائی  
 کی۔ کعب نامی ایک یہودی نے جو مقدس کتابوں کی پیش گوئیوں کا بڑا منسٹر  
 تھا حضرت عمرؓ کے ہاتھ پر اسلام قبول کیا۔

حضرت عمرؓ سیر کرتے ہوئے ایک گرجا کی سیڑھیوں پر چڑھ رہے  
 تھے کہ نماز کا وقت آگیا۔ بطریق نے کہا کہ آپ گرجا ہی میں نماز ادا کر لیں لیکن  
 حضرت عمرؓ نے فرمایا کہ اگر میں نے ایسا کیا تو مسلمان اسے مسجد بنالیں گے۔  
 آپ نے نماز باہر جا کر پڑھی اور معاہدہ کے کاغذ کو منگوا کر اپنے ہاتھ سے اس  
 پر یہ شد و بڑھادی کہ کوئی مسلمان یرشلم کے گرجاؤں میں سے کسی میں نماز  
 نہ پڑھے اور نہ کسی گرجا کی سیڑھیوں پر کھڑا ہو کر اذان دے۔ القدس کی سیر  
 کرنے کے بعد حضرت عمرؓ اسلامی کیمپ میں واپس آ گئے۔  
 حضرت عمرؓ نے یرشلم میں ایک مسجد تعمیر کرنے کا حکم بھی دیا جو آج

• تک مسجد عمرہ کے تعلیم سے موجود ہے •

## صلح کی شرطیں

حضرت عمرؓ نے یرشلیم کے بطریق سے صلح کی جو شرطیں طے کیں۔

(۱) ذمی لوگ (عیسائی اور یہودی) مسلمانوں کا سال لباس نہیں پہنیں گے اور اپنے لباس میں زرد دھاری یا پی لگائیں گے •

(۲) ذمی لوگ گھوڑے پر سوار نہ ہوں اور گدھے پر سوار ہوں تو زمین اور رکاب لکڑی کی استعمال کریں •

(۳) ذمی لوگ اپنی قبریں زمین کے برابر رکھا کریں اور اپنے دروازوں پر شیطانی نشان لگائیں •

(۴) ذمی لوگ اپنے بچوں کو مسلمان اساتذہ سے تعلیم دلایا کریں •

(۵) عیسائی کوئی نیا گرجا تعمیر نہ کریں اور نمازوں کے اوقات میں ناقوس نہ بجائیں •

(۶) مقدس مقاموں میں بلا اجازت داخل نہ ہوں •

(۷) تیوہاروں پر جلوس نہ نکالیں •

(۸) مذہب اسلام کی توہین نہ کریں اور صلیب کو منظر عام پر لانے سے

محروم رہیں •

(۹) عیسائی لوگ مسلمانوں اور مسافروں کو اپنے گرجاؤں میں داخل ہونے

سے نہ روکیں اور جب کوئی نیا مسلمان ان کے شہر میں آئے تو تین

دن تک اس کی ہمائی کریں :

(۱۰) عیسائی گھلے بندوں شراب کی تجارت نہیں کریں گے :

(۱۱) ان شرطوں کے ساتھ عیسائیوں کو اپنے دین پر قائم رہنے کی پوری

اجازت ہوگی ان کی عبادت گاہیں اور ان کے جان مال محفوظ

رہیں گے :

بعض روایات میں مزید شرائط بھی مذکور ہیں۔ بعد میں آنے والے

خلفاء اور سلاطین اسلام نے ذمیوں کے ساتھ سلوک کرنے میں اپنی

شرائط کو مشعل راہ بنایا اور بعض نے عیسائیوں کی شہرہ شہوں اور بھاہ توں کے

باعث سیاسی ضرورت کے ماتحت مزید پابندیاں بھی عاید کر دیں :

حضرت عمرؓ مزید چند دن ملک شام میں اسلامی فوج کے ساتھ رہے

آخر ابو عبیدہؓ کو شمالی شام کا حاکم اور یزید ابن ابوسفیانؓ کو جنوبی شام

کا والی مقرر کر کے مدینہ کو چلے گئے :

## شامی قبائل کی شورشیں

۱۶ھ ۶۳۸ء

شام کی مکمل تسخیر کے دو سال بعد قبصر ہرقل نے ملک شام سے

مسلمانوں کو نکالنے کے لئے ایک اور کوشش کی۔ اور صحر شمالی شام کے عیسائی



قبائل کو قاصد بھیج کر مشورہ پر آمادہ کر دیا اور حضرت سمند کی راہ سے ساحل بحرِ عرب میں  
 اتار دیں۔ قیسریہ کی بندرگاہ فلسطین کے جنوبی حصہ میں ابھی تک رومیوں ہی  
 کے قبضہ میں تھی۔ نئی فوجیں زیادہ تر انطاکیہ میں آماری گئیں۔ شمالی شام کی  
 قبائلی شورش کے باعث ابو عبیدہؓ حمص کے قلعے میں محصور ہو گئے اور  
 خالدؓ کو جو قنسترن کے حاکم تھے اپنی امداد کے لئے بلایا۔ مدینہ میں حضرت  
 عمرؓ کو صحتِ حال کی اطلاع بھی گئی۔ خلیفہ کے حکم سے کوفہ کی چھاؤنی سے  
 ایک لشکر شام کی طرف روانہ ہوا جو حضرت عمرؓ نے دوسری دفعہ ملک  
 شام کا سفر اختیار کیا اور جابیہ کے مقام تک گئے جو شام کی سرزمین میں  
 اسلامی فوجوں کا ابتدائی مرکز تھا۔ کوفہ کی فوج نے قبائل پر حملہ کیا۔ قنسترن  
 سے خالدؓ پہنچ گئے۔ اور ابو عبیدہؓ نے محاصرہ سے نکل کر قبائلی لشکر کو شکست  
 دی۔ حضرت عمرؓ نے کوفہ کی فوج کی خدمات کو بہت سراہا ۛ

اس کے بعد عیاضؓ اور خالدؓ نے ایشیائے کوچک میں یلغار کی  
 اور اس ملک میں نصیبیں (دیاریک) اراکہ، حران، روم اور متعدد دیگر سرحدی  
 قلعے سر کرے حتیٰ کہ آرمینیا تک دوڑیں بھیجیں۔ ان اقطار کے کئی بدوی  
 قبائل مسلمان ہو گئے۔ لیکن بنی عیاض اور بنی تغلب بدستور عیسائی رہے  
 ان سے کسی نے تفرق نہ کیا کیونکہ حضرت عمرؓ کا حکم یہ تھا کہ دین کے معاملہ  
 پر کسی پر جبر نہ کرو۔ ولید بن عقبہ کے متعلق یہ شکایت پہنچی کہ وہ عیسائیوں  
 کو مسلمان ہونے پر مجبور کر رہے ہیں حضرت عمرؓ نے انہیں واپس  
 مدینہ بلا لیا ۛ

ابو عبیدہؓ نے ۱۲ اگست ۶۳۸ء مطابق ۱۷ مئی ۶۳۸ء ہجری کو انطاکیہ پر دوبارہ قبضہ جمایا اور فوج سمیت کچھ دن وہیں ٹھہرے رہے۔ انطاکیہ شام کا پیرس تھا۔ ابو عبیدہؓ نے دیکھا کہ مسلمان مجاہد بے اخلاق اور عیش پرست ہو رہے ہیں۔ اس لئے انہوں نے وہاں سے لشکر باہر نکال لیا۔ حضرت عمرؓ کو اطلاع ملی تو انہوں نے مسلمانوں کو شام کی عیسائی عورتوں کے ساتھ نکاح کرنے کی اجازت دے دی :

## قیصریہ کی تخریر

۱۷ مئی ۶۳۸ء

فلسطین کے ساحلی شہر قیصریہ (قیساریہ) میں رومی فوجیں ڈٹی ہوئی تھیں۔ عمرو بن العاص نے قیصریہ پر چڑھائی کی جہاں قیصر کا بیٹا اور سلطنت کا ولی عمر قسطنطین فوج جمع کئے بیٹھا تھا۔ قیصریہ ایک بڑا شہر تھا جس کی آبادی میں تین لاکھ سامری، دو لاکھ یہودی اور ستر ہزار رومی سپاہی شامل تھے۔ قیصریہ کی تفصیل بھی بہت مضبوط تھی۔ عمرو بن العاصؓ نے شہر کا محاصرہ کر لیا۔ تین ماہ سے سنات ماہ تک یہ محاصرہ جاری رہا۔ معاویہؓ و مشنقہؓ سے کمک لے کر آئے۔ محصورین کے ساتھ مبارزت کی جنگیں ہوتی رہیں۔ ایک دفعہ رومیوں نے شہر سے نکل کر مقابلہ کیا اور شکست فاش کھائی۔

اس پر قسطنطین شہر چھوڑ کر مہمندہ کی راہ سے بھاگ گیا۔ شہر والوں  
نے ہتھیار ڈال دیئے۔ اس شہر سے صرف چار ہزار رومی قیدی بنائے گئے  
فلسطین کے دوسرے شہر رملہ - عکہ - جافہ - عتلاان - نفزہ - بیسشم وغیرہ  
کسی قسم کی مزاحمت کے بغیر مطیع ہو گئے۔ شام کی طرح فلسطین کے طول  
و عرض پر بھی اسلام کا پرچم لہرائے لگا۔

## رومیوں کی شکست کے اسباب

عرب کے مسلمانوں نے اس طرح پانچ سال کی قلیل مدت میں  
دنیا سے حشر کی اول درجہ کی سلطنت کو شکست پر شکست دے کر  
اس سے شام اور فلسطین کے اہم ملک چھین لئے۔ ملک شام پر سب سے  
پہلی مہم حضرت ابوبکر صدیق رضی اللہ عنہ کے خلیفہ بننے کے وقت مسلمہ ہجری میں  
اسامہ بن زید کی سرکردگی میں بھیجی گئی تھی۔ وہ ایک تعزیری مہم تھی۔ شام  
کا حقیقی معرکہ مسلمہ ہجری میں شہر مدینہ ہوا جب خالد بن سعید نے شام پر  
شکری کی فتنی۔ شام فلسطین کے ملک قسطنطنیہ کے رومی قیصر کے  
ہاتھ بہت اہم تھے۔ ایک تو یہ ملک بڑے ہی زرخیز اور سیر حاصل تھے  
دوسرے تجارت کے بڑے بڑے بازار بھی اس میں واقع تھے قیصر  
یہ ملک حضرت عیسیٰ کا مولد و موطن ہونے کے باعث عیسائیوں کی نگاہ  
میں متبرک بھی تھے۔ لیکن رومی سلطنت رسائل و ذرائع کی فراوانی  
کے باوجود اسلام کی زورخیز طاقت کا مقابلہ نہ کر سکی۔ اس شکست کی بڑی



وجہ یہ تھی کہ دین اسلام نے عربوں میں فداکاری کا جوش بہت اعلیٰ معیار پر پیدا کر دیا تھا جس سے رومی سراسر محروم تھے۔ عربوں کی فوجی تنظیم رومی کی تنظیم سے بید جہا بلند تھی۔ مسلمانانِ نفس واحد کی طرح متحد تھے اور عیسائی فرقہ بندی کی اہانت کا شکار ہونے لگے تھے۔ اسلحہ کے لحاظ سے قریقین برابر تھے۔ لیکن عربوں کا اخلاق عیسائیوں کے اخلاق سے بید جہا بہتر تھا۔ اس کے علاوہ اور وجوہ بھی تھے جو مسلمانوں کی کامیابی پر منتج ہوتے تھے۔ رومی عیسائی اور کابل بن چکے تھے۔ لڑائی سے جی پڑاتے تھے۔ دنیوی زندگی کی آسائشوں سے محبت رکھتے تھے۔ ان کے امرا ایک دوسرے سے حسد کرتے تھے۔ اس حسد کے باعث ان میں سے بعض مسلمانوں سے مل جاتے رہے۔ رومیوں کی شکست کا ایک اور بڑا سبب یہ تھا کہ شام و فلسطین کی آبادیاں رومی گورنروں کے ظلم و ستم سے تنگ آئی ہوتی تھیں۔ انہوں نے پہلے ہی ہاتھ میں دیکھ لیا کہ مسلمان حکمرانوں کا سلوک رومیوں کی بہ نسبت بہت بہتر ہے۔ مسلمان وعدہ کے پابند ہیں اور معاہدے کی شرطوں پر سختی سے عمل کرتے ہیں۔ ابو عبیدہ رضی اللہ عنہ نے پہلی یغارین حمص پر قبضہ کیا اور معاہدے کے مطابق بشرطِ حفاظت ان سے جزیہ وصول کر لیا لیکن رومی فوج کے اجتماع کے باعث جب انہیں حمص چھوڑ کر پیچھے ہٹنا پڑا تو جزیہ کے وصول کردہ محاصل تمام کے تمام اہل شہر کو واپس کر دیئے۔ اسی حمص میں بعض مسلمان سالار گروہ نواح سے لوگوں کو گرفتار کر کے لے آئے۔ ابو عبیدہ رضی اللہ عنہ ان سب کو ہار کر دیا اور ان سے چھینے ہوئے اموال



انہیں واپس دے دیئے۔ اس حسن سلوک کا نتیجہ یہ ہوا کہ عام لوگ  
مسلمانوں کو رومیوں پر ترجیح دینے لگے۔ شام و فلسطین کے عربی  
النسل عیسائی قیاق نے مسلمان عربوں کے ساتھ کسلی یک جہتی دیکھی وہ  
بھی انہیں رومیوں پر ترجیح دینے لگے۔ سب سے بڑھ کر یہ کہ ٹیک دل  
عیسائی راہب مسلمانوں کے اخلاق کو دل سے پسند کرتے تھے۔ انہوں نے  
جاہل مسلمانوں کی امداد کی۔ اس کے علاوہ یہودیوں اور عیسائیوں کے  
عام لوگ محسوس کرنے لگے تھے کہ تورات اور انجیل میں جن ”مقدسوں“  
کے ظہور کی پیش گوئیاں کی گئی ہیں وہی عرب کے مسلمان ہیں۔ جن کا غالب  
آنا خدا کی طرف سے موعود ہو چکا ہے۔ یہ پیش گوئیاں ان دنوں میں اس  
قد عام ہو چکی تھیں کہ خود قیصر برقل اللہ اس کے جرنیلوں پر بھی ان کا بہت  
اثر تھا۔

ان شکستوں کا نتیجہ یہ ہوا کہ قیصر ریم کا دوبارہ ہمیشہ کے لئے شام  
و فلسطین کی مقدس سرزمین سے ہاتھ دھو بیٹھا۔ رومیوں نے شام  
کی شمالی ولایت گیلیکیہ کی شمالی سرحد کے ساتھ ایشیائے کوچک کی  
بستیاں عمدہ آباد دیں تاکہ مسلمانوں اور عیسائیوں کے درمیان ایک  
محرعائل ہو جائے۔

# خالد کی محسرولی

کتاب کا شمار ۶۳۸

خالد بن ولید کو حضرت عمرؓ نے فتح دمشق کے بعد افواجِ شام کی سپہ سالاری کے عہدہ سے برطرف کر دیا تھا۔ اور ابو عبیدہؓ کو سپہ سالار اور حاکم اعلیٰ مقرر کیا تھا۔ اسی کی وجہ یہ تھی کہ خالدؓ ذرا سخت گیر تھے اور حضرت عمرؓ شام کے اہل کتاب سے حسن سلوک کی پالیسی اختیار کرنا چاہتے تھے۔ اس حکمتِ عملی کے لئے ابو عبیدہؓ نہایت موزوں شخص تھے۔ خالدؓ اس کے بعد ایک ماتحت جرنیل کی حیثیت میں لڑتے رہے۔ قسطنطین کی فتح کے بعد حضرت عمرؓ نے انہیں وہاں کا حاکم بنا دیا۔ شام بحری میں خالدؓ آرمینیا کی مہم سے واپس آئے تو انہوں نے قسطنطین پہنچ کر غیر معمولی دلجوئی و شہسود شروع کر دی۔ اشعث نامی ایک شاعر کو ایک ہزار طلائی دینار عطا کئے اسی طرح اور لوگوں کو بھی ایسے انعامات دیئے جو بظاہر غیر موزوں نظر آتے تھے۔ اس داد و بخش کے باعث لوگ ان کے پاس دور و نزدیک سے جمع ہونے لگے۔

حضرت عمرؓ مدینہ بیٹھے ہر شخص کے طرزِ عمل کے متعلق اطلاعات حاصل کرتے رہتے تھے۔ خالدؓ کے متعلق اطلاعات پانے کے بعد انہوں نے

ابو عبیدہؓ کو ایک فرمان بھیجا۔ اور لکھا کہ خالدؓ کو مسلمانوں کے بھرے  
 مجمع میں ملاؤ۔ ان کے سر سے قلنسوہ (خود جو اسلامی لشکر کے سالار نشان  
 سرداری کے طور پر استعمال کرتے تھے) اتار دو اور اس کے سر کا بندیل (رہا)  
 اتار کر اس سے اس کے ہاتھ پاندھو۔ اس کے بعد اس سے حسب ذیل  
 سوال کرو۔

(۱) تمہارے خلاف ایک الزام یہ ہے کہ تم نے راندہ راہبیاں کو چک  
 میں شہاب سے غسل کیا اس الزام کے متعلق تمہارا کیا جواب

(۲) تم ان دونوں بڑی داد و پیش کر رہے ہو۔ شہوت شاعر کو تم نے  
 ایک ہزار طلائی دینار دیوہی اچھا کر دئے دیئے ہیں اتنی دولت تمہارے  
 پاس کہاں سے آئی جو تم اس طرح لٹا رہے ہو ؟

ابو عبیدہؓ نے نے خلیفہ کے حکم کے مطابق خالدؓ کو ملایا۔ جمع کی مسجد  
 میں مسلمانوں کا عام اجتماع منعقد کیا گیا۔ ابو عبیدہؓ نے پھر چڑھے اور قاصد  
 کو حکم دیا کہ خلیفہؓ مسلمانوں کا فرمان پڑھ کر سنائے۔

قاصد نے فرمان پڑھا۔ خالدؓ نے پھر خاموش کھڑے رہے۔ ابو عبیدہؓ  
 پھر ان سے کہ خالدؓ ایسے پتلا درجہ کی تبدیلی کیسے کریں ؟ لیکن خلیفہؓ  
 مسلمانوں کے حکم کی تعمیل بھی ضروری تھی۔

ابو عبیدہؓ نے حضرت بلالؓ کی طرف دیکھا جو مجمع میں سب سے زیادہ  
 بزرگ۔ سب سے زیادہ محترم شخص تھے۔ بلالؓ نے حلیہ میں ساجدوں والاوں



میں سے تھے رسول اللہ صلی اللہ علیہ وسلم کے خادم خاص اور ان کے عہد  
میں مؤذن اسلام رہ چکے تھے :

حضرت بلالؓ نے آگے بڑھ کر خالدؓ کے سر سے قلنسوہ (خود آٹا)  
ان کے سر کے منہیل سے ان کے ہاتھ باندھے۔ اور کہا کہ امیر المومنین  
نے آپ سے جو سوال کئے ہیں ان کا جواب دو :

خالدؓ جو اس واردات پر بہت حیران تھے بولے :-  
"شہاب سے غسل کرنے کا الزام جو مجھ پر لگایا گیا ہے سراسر  
بے بنیاد ہے اور روپیہ جو میں نے لوگوں کو دیا میرا اپنا تھا۔"  
یہ جواب سنا کر حضرت بلالؓ نے خالدؓ کے ہاتھ کھول دیئے منہیل  
سر پر باندھا اور اس کے اوپر قلنسوہ رکھ کر کہا :-

"اے سردار! ہم اب بھی آپ کی ویسی ہی عزت کرتے ہیں جیسی پہلے  
کرتے تھے :

ابو عبیدہؓ منبر پر اسی طرح خاموش کھڑے رہے، خلیفہ کے فرمان  
میں خالدؓ کی معزوری کا حکم بھی تھا۔ ابو عبیدہؓ یہ حکم سنانے کی جرأت نہ  
پاتے تھے :

آخر ابو عبیدہؓ کو امیر المومنین کا یہ حکم بھی سننا پڑا۔ خالدؓ نے یہ سب  
کچھ بڑی ہمت اور شہرے ہی صبر و تحمل کے ساتھ برداشت کیا اور خاموش  
ہو رہے :

ان واقعات کی اطلاع حضرت عمرؓ کو بھی گئی۔ انہوں نے خالدؓ کو



ندینہ بلایا اور مسجد میں حاضر کر کے اُن سے پوچھا :

”بتاؤ اتنا روپیہ تمہارے کہاں سے حاصل کیا؟“

خالد نے جواب دیا ”امیر المؤمنین! بخدا آپ اسلام کے ایک وقار

خادم سے تو یہ یہ غیر مسلوک لے رہے ہیں۔ یہ سناؤ آپ کو کہ وہ یہ بہت ہیں۔ میں آپ کے اس سلوک کے خلاف جماعتِ مسلمین سے اپیل کرتا ہوں۔“

حضرت عمرؓ نے پہلے کے سے وقار امیر لہجہ میں کہا :-

”تم یہ بتاؤ کہ تمہارے اتنا روپیہ کہاں سے پایا؟“

خالد نے جواب دیا کہ یہ روپیہ اس مالِ غنیمت میں سے میرے حصے

کے ہے جو حضرت ابو بکر صدیقؓ فرما دیے اور آپ کے عہد میں مجھے ملتا رہا۔ سائے ہزار

درہم مجھے حضرت صدیقؓ کے عہد میں ملے اس سے اوپر آپ کے عہد میں پاسے۔“

روایت ہے کہ خالدؓ کے مال کا اندازہ اسی ہزار درہم کیا گیا جس میں

سے بیس ہزار درہم ان سے لے کر بیت المال میں داخل کر دیئے گئے۔

اس کے بعد حضرت عمرؓ نے ساری مملکت میں ایک فرمان بھیج کر

اعلان کرادیا کہ ”میں نے خالدؓ کو کسی ظلم یا خیانت کی بنا پر معزول نہیں

کیا۔ بلکہ ایسا کرنے سے میرا مطلب یہ تھا کہ عام لوگوں کی راہ سے ایک جاری

کاوش دور کر دی جائے جو فتح و نصرت دینے والے خدا کے پاک کی طرف

دیکھنے کے بجائے خالدؓ کے زور بازو پر تکیہ کرنے والے تھے۔“

اسلام کے ابتدائی ایام کی تاریخ کا یہ واقعہ ان چند الجھنوں میں سے  
 ایک ہے جن پر بعد میں بہت اختلاف رونما ہوئے۔ ایک طرف حضرت عمرؓ  
 ہیں جن کی رائے یہ تھی کہ بدگمانی کو بے بنیاد قرار دیا جاسکتی ہے کہ انہوں نے خالدؓ  
 ایسے عظیم المرتبت مسلمان سے بلاوجہ یہ تہمتیں آمیز سلوک کیا ہو۔ دوسری  
 جانب خالدؓ ہیں جن کو رسول اللہ صلی اللہ علیہ وسلم "سیف اللہ" کا لقب  
 عطا کیا تھا اور جنہوں نے فتنہ ارتداد کو کچلنے اور عراق و شام کی مہمیں سر  
 کرنے میں اسلام کی راہ میں عظیم الشان جنگی خدمات ادا کیں۔ اور ساری زندگی  
 جہاد فی سبیل اللہ میں گزار دی۔ خالدؓ وہ تھے جن کو رسول اللہ صلی اللہ علیہ  
 وسلم نے سیف اللہ یعنی اللہ کی تلوار کا خطاب دیا اور جن کے متعلق خلیفہ  
 الرسول حضرت ابو بکر صدیقؓ نے یہ کہا کہ "عرب ماؤں نے ایک ہی خالدؓ سے  
 دوسرا خالدؓ وہ بھی نہیں جن سکتیں"۔

ان حالات کی بناء پر عام انسانی فکر حضرت عمرؓ کے اس طرز عمل کی کوئی  
 معقول توجیہ پیش کرنے سے قاصر ہے جو انہوں نے خالدؓ کے متعلق  
 اختیار کیا۔ صرف ایک ہی توجیہ قریب الفہم ہے جو حضرت عمرؓ نے اپنے اعلان  
 میں بیان کر دی ہے جو یہ کہ حضرت خالدؓ کے متعلق وہ بار خلاقیت میں  
 وہ شکایات بھی ہوں جن کے متعلق ان سے جواب طلب کیا گیا۔ خالدؓ  
 نے ان الزامات کا کسی بخش جواب دے دیا۔ مزید برآں  
 یہ الزامات ایسے تھے کہ ان کی بناء پر خالدؓ ایسے مجاہد کو تذلیل کے  
 اس منظر کا ہدف بنایا جانا جو تمہیں کی مسجد میں پیش آیا یہ جواب طلبی دوسرے

ظریفوں سے بھی کی جاسکتی تھی۔ اس کے علاوہ یہ سوال بھی پیدا ہوتا ہے کہ جب خالد بن ولید نے الزامات کے متعلق صفائی پیش کر دی تھی تو حضرت عمرؓ نے انہیں اپنے منصب پر بحال کیوں نہ کیا۔ ان سوالوں کا فقط ایک ہی جواب ہے جو حضرت عمرؓ نے اپنے اعلان میں بیان کر دیا۔ حضرت عمرؓ اس بات کو گوارا نہیں کر سکتے تھے کہ مسلمان فتح و نصرت کو کسی انسان کی شجاعت اور جنگی ہدایت پر محمول کرنے لگیں، تو میں ایسے ہی ابطال کو رد کرتا ہوں۔

حضرت عمرؓ بنے دیکھا کہ عام مسلمان اللہ کے بجائے خالدؓ پر بھروسہ کرنے لگے ہیں۔ اسی لئے انہوں نے خالدؓ کو معزول کر کے بیکار بنادینے میں ذرا بھرتا مل سے کام نہ لیا۔ حضرت عمرؓ توحید الہی کے معاملہ میں بہت محتاط اور سخت گیر تھے۔ انہوں نے جب دیکھا کہ لوگ اس درخت پر چڑھاوے چڑھاوے لگے ہیں جس کے نیچے پیغمبر محمدؐ کو رسول اللہ صلی اللہ علیہ وسلم نے بیعت رضوان لی تھی۔ تو انہوں نے وہ درخت ہی کٹوا دیا تھا۔ اسی طرح جب لوگ نے دیکھا کہ لوگ خالدؓ کی تلوار پر ضرورت سے زیادہ بھروسہ کرنے لگے ہیں تو انہوں نے خالدؓ کو معزول کر دیا۔ یہ بات ایک طرف حضرت عمرؓ کی عظمت اور عزیمت کا اظہار کر رہی ہے اور دوسری جانب خالدؓ کی شان کو بہت بلند دکھا رہی ہے جنہوں نے دین اسلام کی خاطر یہ سب دولت ہزاشت کی اور امیر المومنین کے فیصلے کے سامنے جو محض خدا کے لئے تھا چون و چرا اس کے بغیر محض خدا کے لئے اطاعت کی گزروں بھکاری پ



خالد بن معزولی کے بعد حمض جاکر پرائیویٹ زندگی بسر کرنے لگے۔ وہ  
 قاضیوں میں جو اس ہجرت کے اگلے سال پھوٹی خالد بن کے چالیس بیٹے فوت  
 ہو گئے۔ شیخ و حضرت خالد بن ولید حضرت عمرؓ کی خلافت کے آٹھویں سال  
 یعنی ۳۱ھ ہجری میں بیمار ہو کر انتقال کر گئے۔ وہ درین علالت میں خالدؓ  
 اپنے بیمار داروں کو اپنے جسم پر ان زخموں کے نشان دکھا دکھا کر جو انہوں  
 نے اللہ کی راہ میں کھائے تھے۔ اپنے شوق شہادت کا اظہار ان الفاظ  
 میں کرتے رہے :-

”افسوس نہیں بردل کی موت مر رہا ہوں ایسی موت جیسے اونٹ  
 سسک سسک کر جان دیتا ہے“

خالدؓ اتنی شان بہت بلند ہے۔ خدا کے ہاں آخرت کی زندگی میں  
 تیرا اجر بہت ہی عظیم ہے۔

## قحط اور طاعون

۱۸ھ ۶۳۹ء

حضرت عمرؓ کی خلافت کے پانچویں سال یعنی ۱۸ھ میں عرب میں  
 سخت قحط رونما ہوا۔ اس سال بارش نہ ہوئی۔ سبیرہ ناپید ہو گیا۔ جانور قافلوں  
 کے مارے مرنے لگے۔ غلہ بہت گراں بننے لگا۔ اونٹ بھیریں ایدہ بکریاں



مہرت بچیں وہ اتنی دلی ہو گئیں کہ ان کا گوشت بھی انسانوں کے کھانے کے قابل  
 نہ رہا عام لوگ اطراف و اکناف سے چل کر مدینہ میں جمع ہونے لگے جن  
 کے کھانے کا انتظام بیت المال سے کیا گیا۔ حضرت عمرؓ نے اس قحط کے  
 دوران میں گوشت۔ دودھ اور کھن کھانا ترک کر دیا۔ آپ کا غلام ایک  
 دفعہ دودھ لے کر آیا حضرت عمرؓ نے کہا کہ یہ دودھ کسی مسکین کو پلا دو۔ اگر  
 مجھے اچھی لگتی رہی تو میں ان لوگوں کی تکلیف کا صحیح احساس کس طرح  
 کر سکوں گا جو فاقوں میں مبتلا ہیں۔ حضرت عمرؓ نے شام کے حاکموں کو  
 لکھا۔ ابو عبیدہؓ نے چار ہزار اونٹ غلہ سے لاد کر بھیجے یہ غلہ احمد ان اونٹوں  
 کا گوشت عام لوگوں پر تقسیم کر دیا گیا۔ عمرو بن العاصؓ نے فلسطین سے  
 غلہ بھجنا شروع کیا۔ یہ غلہ ایلہ کی بند گاہ سے جہازوں پر لاد کر بیتورع کی  
 بند گاہ میں اتارا جاتا تھا جو مدینہ سے قریب کا ساحلی مقام ہے۔ لوگ بہت  
 تباہ حال ہو رہے تھے تاخر باہمی مشورہ سے نماز استسقا ادا کرنے کا فیصلہ  
 کیا گیا حضرت عمرؓ حضرت عباسؓ کی خدمت میں حاضر ہوئے جو ملت کے  
 بزرگ اور رسول اکرم صلی اللہ علیہ وسلم کے چچا تھے۔ مدینہ سے باہر نکاح  
 نماز استسقا ادا کی گئی حضرت عباسؓ نے امامت کرا لی۔ مسلمانوں کی دعائیں  
 قبول ہوئیں اور کھل کر بارش ہو گئی میدان خنجرہ زار بن گئے۔ جانوروں کو  
 چارہ اور انسانوں کو کھانا ملنے لگا۔ یہ مصیبت عرب پر نو ماہ تک مسلط رہی۔  
 ادھر شام کے ملک میں اسی سال طاعون کی وبا پھوٹ پڑی جس  
 سے مسلمانوں کی چھاؤنیاں بھی متاثر ہوئیں۔ خواہ کثیر تعداد میں فوت ہونے

لگے حضرت عمرؓ نے اطلاع پانے پر ابو عبیدہؓ کو لکھا کہ مدینہ آؤ۔ ابو عبیدہؓ نے  
 معذرت چاہی کہ میں اپنے سپاہیوں کو اس مصیبت میں چھوڑ کر نہیں  
 آ سکتا۔ حضرت عمرؓ خط پڑھ کر رونے لگے۔ اور خود شام کی طرف جانے  
 کی تیاری کر لی حضرت عمرؓ تیک تک گئے ابو عبیدہؓ نے وہاں آکر ملاقات  
 کی اور انہیں حکم دیا کہ لشکر کو لے کر حوران کی بلند زمین کی طرف چلے جاؤ۔  
 حضرت عمرؓ واپس آنے لگے تو کسی نے کہا عمرؓ! تو خدا کی تقدیر سے بھاگ  
 رہا ہے۔ آپ نے جواب دیا ہاں میں خدا کی تقدیر سے خدا کی تقدیر ہی کی  
 طرف بھاگ رہا ہوں۔ ابو عبیدہؓ حسب حکم لشکر کو لے کر حوران کی طرف  
 چلے گئے لیکن وہ اور ان کا بیٹا و با کا شمار ہو کر فوت ہو گئے۔ انہوں نے  
 مواڑ کو اپنا جانشین مقرر کیا تھا۔ وہ بھی چند دن بعد فوت ہو گئے۔ پہاڑ  
 پر چا کر لشکر کو و با کی مصیبت سے چٹکارا حاصل ہوا لیکن اس وقت  
 تک پچیس ہزار مسلمان فوت ہو چکے تھے جن میں رسول اکرم صلی اللہ علیہ  
 وسلم کے صحابہ کی بھی خاصی تعداد تھی۔ اسلامی روایات میں یہ طاعون و با کے  
 عمو اس کے نام سے مشہور ہے۔

و با کی آگ بجھنے پر حضرت عمرؓ کو ایک دفعہ پھر شام کا سفر اختیار  
 کرنا پڑا کیونکہ بہت سے مسلمان مر چکے تھے اور ان کے ترکوں کی وراثت  
 کے معاملات طے کرنے میں وقتیں پیش آرہی تھیں حضرت عمرؓ نے اس  
 دفعہ ابلہ میں قیام فرمایا۔ اور ایک پادری کے گھر میں مہمان رہے۔ حضرت  
 عمرؓ کا جوڑا مرمت طلب تھا پادری نے مرمت کے لئے اتڑوالیا۔ اور نیا

جیڑا پیش کیا۔ حضرت عمرؓ نے نیا جوڑا قبول نہ کیا اور اپنا ہی لباس مرت کر کے پہنا۔ ایک سے چل کر آپا نے شام کے ملک کا دورہ کیا اور ہر جگہ کے انتظامات درست کئے۔ دمشق کے حاکم یزید ابن ابوسفیان نے نیت ہو چکے تھے ان کی جگہ ان کے بھائی معاویہؓ کو مقرر کیا۔ شرق اردن کے حاکم شرجیلؓ کے متعلق کچھ شکایات پیش ہوئیں تو حضرت عمرؓ نے انہیں معزول کر دیا ان کی جگہ عمرو ابن العاصؓ کو حاکم بنا دیا۔ عمرو ابن العاصؓ نے حضرت عمرؓ سے مصر پر چڑھائی کرنے کی اجازت حاصل کر لی کیونکہ فلسطین کا رومی گورنر وہاں بھاگ گیا تھا اور وہاں بیٹھ کر فلسطین پر چڑھائی کرنے کی تیاریاں کر رہا تھا۔

## بلالؓ کی اذان

حضرت عمرؓ و دمشق میں تھے۔ بلالؓ حبشی وہیں رہتے تھے۔ انہوں نے رسول اللہ صلی اللہ علیہ وسلم کی وفات کے بعد اذان دینا ترک کر دیا تھا۔ ایک دن حضرت عمرؓ نے ان سے استدعا کی کہ وہ ایک دفعہ اذان دیں بلالؓ نے قبول کی اور اذان دی۔ یہ بہت پرانی شناسا آواز رسول اکرم صلی اللہ علیہ وسلم کے صحابہؓ کے کانوں سے ٹکرائی اور سب کو وہ پرانی محفلیں یاد آ گئیں سب کے دل بھرائے اور سب کی آنکھیں اشکوں سے لبریز ہو گئیں۔ حضرت عمرؓ تو اتنا روئے کہ ان کی ٹاڑھی آنسوؤں سے تر ہو گئی۔ کسی مسلمان ڈھاریں مار مار کر رونے لگے۔









# ایران اور مصر کی تسخیر

۱۹ھ سے ۲۳ھ تک

## علاء کی مہم

۱۶ھ ۶۳۶ء

۱۶ھ میں جب کہ مسلمانوں نے اپنی فتوحات کی فوجیں عراق عرب میں  
سکسرائے ایران کی فوجوں کے ساتھ لڑ رہی تھیں اور عتبہ و عراق عرب کے  
زمینوں علاقہ بحر خلیج فارس کے شمالی ساحل کے ساتھ ساتھ ہے قابض  
ہو چکے تھے۔ بحرین کی ولایت کے حاکم علاء نے آبنائے بحرین کو عبور  
کر کے ایران کے صوبہ خرمین پر چڑھائی کر دی جو بحرین کے بالمقابل  
خلیج فارس کے مشرقی ساحل پر واقع ہے۔ علاء نے یہ مہم بطور خود اختیار  
کی تھی۔ اور بارگاہ خلافت سے اجازت نہ لی تھی۔ علاء اس ولایت میں بلغار

کرتے ہوئے خورستان کے صدر مقام پر ہی پولس و سطر جنگ پہنچ گئے۔ ایرانیوں  
 نے شمال کے علاقہ اہواز سے فوجیں بھیجیں جنہوں نے علاء پر واپسی  
 کی تمام راہیں بند کر دیں علاء ان کے ساتھ جنگ کرنے لگے۔ لیکن آبنائے  
 بحرین کی طرف واپس نہ جاسکے۔ تب انہوں نے شمال مغرب کی طرف کوچ  
 کر کے بصرہ کی طرف جانے کی کوشش کی۔ ادھر بھی ایرانی فوج کی بھاری  
 تودہ کو مزاحم پایا۔ اب انہوں نے صورت حال کی اطلاع مدینہ بھیجی۔ حضرت  
 عمرؓ نے بصرہ کے حاکم عتبہؓ کو حکم دیا کہ فوج لے کر جائیں اور علاء کو  
 پھڑالائیں۔ عتبہؓ نے بارہ ہزار کاشکر لے کر اٹھ کر چڑھائی کی اور ایرانی  
 فوجوں کو شکست دیتے ہوئے علاء سے ملے۔ اور انہیں اور ان کے  
 لشکر کو اپنے ساتھ بصرہ میں لے آئے۔ عتبہؓ کے اس کارنامہ پر حضرت عمرؓ  
 نے بہت تحسین کی۔

## خورستان کی مہم

۱۷۸۵ء و ۱۷۸۶ء

۶۳۸ھ و ۶۳۹ھ

ایران کا صوبہ جو بصرہ کی ولایت سے مشرق کی طرف واقع ہے  
 خورستان کہلاتا تھا۔ اس کا ایرانی گورنر ہرمزان مسلمانوں کی سرحدی



چو کیوں سے چھپر چھاڑ کر تارہتا تھا یہ حال دیکھ کر عتبہ نے کوفہ سے کمک منگوائی  
 اور ایک عرب بدوی قبیلہ کی امداد حاصل کی جو قدیم پیام سے اس سرزمین  
 میں آیا و چلا آ رہا تھا۔ عتبہ نے خوزستان کے مقام اہواز پر قبضہ کر لیا۔  
 ہرمزان بھاگ کر دیائے کارون کے پار چلا گیا عتبہ نے اس بدوی  
 قبیلہ کے سردار کو اہواز کا حاکم بنایا اور خود بصرہ چلے گئے۔ ان کے  
 جانے کے بعد ہرمزان نے پھر سراٹھایا۔ اسلامی لشکر ایک صحابی کی سرکردگی  
 میں مقابلے کو گیا۔ ہرمزان شکست کھا کر رام ہرمز کی طرف بھاگ گیا اور  
 معافی مانگی۔ مسلمانوں نے پھر اس کا قصور معاف کر دیا۔ اسلامی لشکر کو  
 آگے بڑھنے کی اجازت نہ ملی۔ بارگاہ خلافت سے حکم صادر ہوا کہ خوزستان  
 کی نہروں اور کاریزوں کے انتظام کو درہستہ کر دو تاکہ زمین آباد ہو۔

## رام ہرمز اور شتر کی تسخیر

۱۹ء ۶۴۰ھ

ایران کا شہنشاہ یزدجرد مرو میں بیچہ کرا ایرانی حاکموں کو مسلمانوں  
 کے مقابلے کے لئے اُچھا رہا تھا۔ ہرمزان نے اپنے بادشاہ کے حکم  
 سے پھر چھپر چھاڑ شروع کر دی۔ کوفہ امد بصرہ کی چھاؤنیوں سے ایک نیا  
 اسلامی لشکر تیار ہوا جو نعمان بن مقرن کی قیادت میں خوزستان کی

طرف بڑھا۔ ہرمزان رام ہرمز سے شکست کھا کر شستر چلا گیا جو اہواز سے پچاس میل کے فاصلے پر جانب مشرق واقع ہے۔ شستر کے قلعہ نے کڑی مزاحمت کی لیکن آخر سر ہو گیا ہرمزان نے اس شرط پر اپنے آپ کو مسلمانوں کے حوالے کر دیا کہ اس کا مقدمہ خود حضرت عمرؓ کے سامنے پیش ہوگا۔

## ہرمزان کی عیساری

ہرمزان کو مدینہ بھیج دیا گیا جب وہ حضرت عمرؓ کے سامنے پیش ہوا تو اسے ڈر تھا کہ یار یار کی امان طلبیوں اور معاہدہ شکنیوں کے باعث اسے موت کی سزا ملے گی۔ چنانچہ اس نے پیش ہوتے ہی پانی مانگا۔ پانی کا پیالہ اسے دے دیا گیا۔ لیکن اس عیسائی ایرانی سردار نے کہا کہ مجھے درجہ کہ مسلمان مجھے یہ پانی پی چکنے سے پہلے مار ڈالیں گے۔ حضرت عمرؓ نے کہا کہ اطمینان سے پانی پیو جب تک تم پانی نہ پی لو گے تمہیں قتل نہیں کیا جائے گا۔ ہرمزان نے یہ سن کر پانی زمین پر گرا دیا اور کہا کہ اب آپ مجھے قتل نہیں کر سکتے کیونکہ میں نے وہ پانی نہیں پیا۔ حضرت عمرؓ کو ہرمزان کی اس چالاکی پر بہت غصہ آیا لیکن انہوں نے اس کا قصور معاف کر دیا۔ ہرمزان مسلمان ہو گیا اور بولائیں نے یہ حرکت محض اس لئے کی تھی کہ جان کی امان پاؤں تو اسلام قبول کر لوں۔ اگر پہلے ہی میں اسلام قبول کرنے کے لئے کہتا تو کہا جاتا کہ ہرمزان نے جان کے ڈر سے اسلام

قبول کیا ہے :

# سوس اور جندی ساہو

۱۹ ص ۶۲۰

نعمان ابن مقرن نے شستر کے بعد سوس اور جندی ساہو کے قلعے سے کئے۔ اس جنگ میں کئی ایک مقامی ایرانی سرداروں نے اسلامی لشکر کا ساتھ دیا اور ہر طرح کی امداد بہم پہنچائی۔ سوس (شوشان) میں نعمان نے حضرت عمرؓ کے حکم سے مانیال بنی ثعلبہ کی قبر کی مرمت کرائی۔ جندی ساہو کے لوگوں نے اسلامی لشکر کے ایک غلام مجاہد سے امان کا پر وائہ حاصل کر کے دروازے کھول دیئے تھے۔ سپہ سالار کو اطلاع ملی تو کہا کہ ہم مسلم غلام کی دی ہوئی امان کی پاسداری کریں گے۔

## ایران کی مہم کا فیصلہ

۱۹ ص ۶۲۰

حضرت عمرؓ کو ایرانیوں کی اس چھیڑ چھاڑ کی اطلاعات برابر پہنچ رہی

تھیں۔ وہ نہیں چاہتے تھے کہ اسلام کی فوجیں آگے بڑھتی چلی جائیں حضرت  
 عمرؓ صرف مملکت عراق پر اکتفا کرنا چاہتے تھے جس کی حدود کو ہستان  
 زیگرس کے دامن تک پہنچ چکی تھیں۔ ایرانیوں کے ساتھ پیہم لڑائیوں  
 کی اطلاعات ملنے پر انہوں نے استفسار کیا کہ جنگ جاری رہنے کی وجہ  
 کیا ہے؟ اِدھر سے رپورٹ بھیجی گئی کہ جب تک یزدجرد زندہ ہے۔  
 وہ مسلمانوں کو عراق کی حدود میں کبھی چین سے بیٹھنے نہ دے گا۔ یزدجرد  
 رے میں بیٹھ کر نیا لشکر تیار کر رہا تھا۔ اس نے بحیرہ خزر سے لے کر بحر ہند  
 اور دیارِ جہوں سے لے کر خلیج فارس تک ساری مملکت ایران میں  
 لشکر کی فراہمی کے احکام بھیج رکھے تھے۔ ایرانیوں کی فوجیں نہاوند کے  
 میدان میں جمع ہونے لگی تھیں۔ سعد ابن ابی وقاصؓ کو اس لشکر کے  
 جمع ہونے کی اطلاعات برابر مل رہی تھیں۔ انہوں نے کوفہ سے بارگاہِ  
 خلافت میں رپورٹ بھیجی کہ ایرانی بہت بڑی جنگ کی تیاری کر رہے ہیں  
 حضرت عمرؓ کو تشویش و ملاحق ہوئی۔ انہوں نے خود محاذ جنگ پر جانے  
 کا ارادہ ظاہر کیا لیکن صحابہ کرامؓ نے انہیں جانے نہ دیا۔ حضرت عمرؓ نے  
 عثمان ابن مقررؓ کو حکم دیا کہ خوزستان کی مہم چھوڑ کر وہ نہاوند کی ایرانی  
 فوجوں کے مقابلے کے لئے جائیں۔ اس کے ساتھ ہی سوس کی اسلامی فوج  
 کو حکم بھیجا کہ وہ پرسی پولیس کی طرف بڑھے تاکہ خوزستان کی ایرانی  
 فوج نہاوند نہ جاسکے۔



# جنگِ نہادند

۲۱ ص ۶۲۲

نعمان ابن مقرن نے حلیوان پہنچ کر لشکر تیار کیا۔ اور تیس ہزار سپاہ لے کر نہادند کی طرف بڑھے۔ جہاں سے وہ اتفاق پر کوہ النوند کی برفانی چوٹیاں نظر آرہی تھیں۔ نہادند میں ایرانی فوج کی تعداد ڈیڑھ لاکھ تک پہنچ چکی تھی۔ دونوں کی جھڑپوں کے بعد ایرانی اپنے استحکامات میں جا بیٹھے اور وہاں سے نکل نکل کر مسلمانوں سے جنگ کرنے لگے۔ کئی دن تک یہ فتنہ جاری رہا۔ آخر طلحہ کی تجویز پر اسلامی لشکر نے شیمے اکھاڑ لئے اور پیچھے ہٹنے کی تحریک شروع کر دی۔ ایرانیوں نے یہ حال دیکھا تو وہ سمجھے کہ مسلمان تنگ آکر پناہ دے رہے ہیں۔ انہوں نے قلعوں سے نکل تعاقب کیا۔ اسلامی لشکر پیچھے ہٹتا ہوا انہیں بہت دور لے گیا۔ اس کے ساتھ ہی مسلمانوں کی ایک بھاری جمعیت چکر کاٹ کر ایرانیوں کے عقب میں پہنچ گئی۔ جو لشکر پیچھے ہٹ رہا تھا اس نے بھی پلٹ کر ایرانیوں پر حملہ کر دیا۔ بڑی شدید جنگ ہوئے گی۔ نعمان ابن مقرن شہید ہو گئے لیکن میدان مسلمانوں کے ہاتھ رہا۔ ایرانی تیس ہزار لاشیں چھوڑ کر پہاڑ کی طرف بھاگے۔ مسلمانوں نے تعاقب کر کے مزید آٹھ ہزار کا ہتھیار کھڑا کر دیا۔ ایرانی جرنیل فیروزان بھاگ کر

پہاڑ کے ایک درہ میں پہنچا جہاں شہد کی مکھیاؤں نے اسے گھیر لیا اور اتنا  
 کاٹا کہ وہیں مر گیا۔ مسلمانوں نے یہ حال دیکھا تو کہا شہد کی مکھیاں بھی اللہ  
 کے لشکروں میں سے ہیں مسلمانوں نے آگے بڑھ کر ہمدان پر قبضہ کر لیا۔  
 ہمدان کے آتشکدے میں چڑھا ووز کا بہت سا مال جمع ہو رہا تھا جو  
 سب کا سب مسلمانوں کو غنیمت کے طور پر ملا۔ اس مال غنیمت میں صرف  
 خالص موتیوں کے دو ٹوکیرے تھے جو مدینہ جا کر چالیس لاکھ درہم میں  
 بکے حضرت عمرؓ نے نعمانؓ کی جگہ ان کے بھائی نعیم ابن مقرنؓ کو سپہ  
 سالار بنادیا۔

## رے کی تسخیر

۲۲

ایران سے اسلامی لشکر ایران کے پایہ تخت رے کی طرف  
 پڑھا اسفندیار نام ایرانی جرئیل نے بحیرہ خزر کے جنوبی علاقہ سے ایک  
 لشکر تیار کیا اور رے کو بچانے کے لئے جنگ کی۔ ایرانیوں کو شکست  
 ہوئی۔ رے تباہ ہو گیا۔ اسفندیار اور بیجان کی طرف پلپا ہوا۔  
 نعیم نے وہاں پہنچ کر اس کو ایک اور شکست دی۔ اسفندیار تنگ  
 ہو کر مسلمانوں سے مل گیا۔

# ایران کے اقطاع پر عام چڑھائی

۲۲۔ ۶۲۳ھ

نہاوند کی فتح کے بعد حضرت عمرؓ نے بصرہ اور کوفہ کی چھاؤنیوں کو احکام بھیجے کہ چھ لشکر چھ سالاروں کی سرکردگی میں ایران کی ولایت کی تسخیر کے لئے روانہ ہوں۔ ہر سرسکر کو ایک ایک علم عطا کیا گیا اور اس کی یلغار کی سمت اور ولایت مقرر کر دی گئی۔ احنف بن قیس خراسان کی۔ مجاشع ابن مسعود ساہورہ و اردشیر کی۔ عثمان ابن العاص ولایت اعظم کی۔ ساریہ ولایت فسا کی۔ سہیل ابن عدی کرمان کی۔ عاصم بن عمر سیستان کی۔ حکم بن عمیر مکران کی اور حذیفہ، عتبہ اور بکیر آذر بيجان کی ہتھوں کو سر کرنے کے لئے مقرر ہوئے۔ اور علم اور لشکر لے کر اپنے اپنے مقبوضہ علاقوں کی طرف روانہ ہو گئے۔

اس طرح مسلمانوں نے ایران کے صوبے فارس۔ کرمان۔ سیستان۔ خراسان۔ آذر بيجان۔ و ہمسال کے اندر اندر آسانی سے سر کر لئے۔ ایرانیوں کا زور ٹوٹ چکا تھا۔ ان میں کسی جگہ بھی مزاحمت کرنے کی قوت باقی نہ رہ گئی تھی۔ اسلام کے لشکروں نے ۱۲ھ میں اصفہان کو سر کیا ۶۲۳ھ مطابق ۲۲ھ میں آذر بيجان۔ طبرستان۔ ارمنستان اور فارس پر قبضہ

جمایا۔ ۶۲ھ میں کرمان سیستان اور مکران کو زیر کیا۔ اور ۶۳ھ مطابق  
 ۲۳ھ میں خراسان کے تمام شہر نیشاپور۔ ہرات۔ بلخ۔ اور طوس وغیرہ  
 سر کر لئے۔ یزدجرد اسلامی لشکروں کے اقدام کے آگے آگے۔ اصفہان  
 کرمان اور بلخ میں مقام کرتا ہوا مرو پہنچ گیا اور مرد میں بیٹھ کر خاقان تاتار  
 اور فقور چین سے امداد کا طالب ہوا۔ خاقان تاتار نے امداد کا وعدہ کیا اور  
 کچھ فوج بھی بھیجی۔ یزدجرد کئی سال تک مرو ہی کے علاقے میں مارا مارا  
 پھرتا رہا۔ وہ کبھی خاقان تاتار کے پاس چلا جاتا تھا اور کبھی قسمت آزمائی  
 کے لئے ایرانی مملکت کے شمال مشرقی گوشے میں آجاتا تھا۔ تیسرے  
 خلیفہ حضرت عثمان کے عہد تک اس کی کیفیت یہی رہی۔ آخر ۳۱ھ ہجری  
 میں اس نے خاقان تاتار کی مدد سے پھر ایران میں گھسنے کی کوشش  
 کی۔ اسلامی فوج مقابلہ کے لئے آئی تو خاقان اپنی فوج لے کر اپنے ملک  
 (بخارا) کو چلا گیا۔ یزدجرد کو اس کے ہمراہی ایرانیوں نے بھی چھوڑ دیا وہ  
 وہ جان چھپائے پھر رہا تھا کہ ایک پن چکی کی عمارت میں پہنچا جہاں ایک  
 دہقان نے اسے قتل کر کے اس کے بدن کی قیمتی پوشاک اتار لی۔  
 یزدجرد اس خسرو پر وزیر کا جانشین اور ایران کی مملکت عظیم کا شہنشاہ  
 تھا جس نے رسول اکرم صلی اللہ علیہ وسلم کے نام مبارک کو جوش غضب  
 و فخر تکبر میں آکر چاک چاک کر دیا تھا۔  
 ایران کی تسخیر کے بعد جلد ہی ایران کے لوگ جو زرتشتی دین کے  
 پیرو اور آتش پرست تھے مسلمان ہونے لگے کچھ بھاگ کر ہندوستان



## چلے آئے۔ اور پارسی کہلانے لگے یاساریۃ الجبل

تاریخ اسلام کی روایات ایران کی مہم کے سلسلے میں ایک حیرت انگیز واقعہ کا تذکرہ کرتی ہیں جو اسلامی لشکر کے ایک سالار ساریہ نامی کو گردستان کی پہاڑیوں میں پیش آیا۔ ساریہ اپنی فوج لے کر آگے بڑھ رہے تھے۔ ان کے ایک پہلو پر قریب ہی ایک پہاڑ واقع تھا جس پر گرد اور ایرانی جمع ہوئے تھے تاکہ اسلامی لشکر پر چانک حملہ کر کے اسے نقصان پہنچائیں۔ ساریہ کو اس حال کی مطلقاً خبر نہ تھی۔ یکایک ان کے کانوں میں حضرت عمرؓ کی آواز گونجی جو "یاساریۃ الجبل" پکار رہے تھے۔ انہوں نے پہاڑ کی طرف آدمی بھیجے تو حقیقت حال کھلی ساریہ نے ان کا قلع قمع کر دیا۔ روایت یہ ہے کہ عین اسی وقت جب کہ یہ آواز ساریہ کے کانوں میں پہنچی حضرت عمرؓ مدینہ میں منبر پر کھڑے خطبہ لے رہے تھے۔ خطبہ کے دوران میں انہوں نے بلند آواز سے پکار کر کہا "یا ساریۃ الجبل" لوگ حیران ہوئے کہ خطبہ میں یہ بے تعلق ندا کیونکر آگئی۔ ساریہ کے واپس آنے پر معلوم ہوا کہ اس ندا کی وجہ کیا تھی؟

سوال پیدا ہوتا ہے کہ حضرت عمرؓ کے پاس وہ کونسی ایسی طاقت تھی جس سے انہوں نے آج سے ساڑھے تیرہ سو سال پہلے بیلی ویشن اور ریڈیس بیلی فون کا کام لیا۔ اس سوال کا جواب وہی لوگ پاسکتے ہیں جن کو فراست مومن کے متعلق کچھ واقفیت حاصل ہو۔

۱۔ حدیث شریف میں ہے: (تَقْوَانِ اسْتَ الْمُؤْمِنِ إِنَّكَ رَافِعٌ صَفْحَهُ ۱۵۰)

# مصر پر چڑھائی

۱۹ ص ۶۴۰

حضرت عمرؓ دیرائے طاغون کے بعد ۱۹ ص مطابق ۶۴۰ء میں شام تشریف لے گئے تھے تو عمرو بن العاصؓ نے اُن سے مصر پر چڑھائی کرنے کی اجازت حاصل کر لی۔ عمرو بن العاصؓ چار ہزار کی مختصر سی جمعیت لے کر فلسطین سے مصر کی طرف چل پڑے۔ حضرت عمرؓ کو خیال آیا کہ جمعیت کم ہے اس لئے انہوں نے تازہ فرمان دے کر قاصد بھیجا۔ جس میں لکھا تھا کہ اگر تم نے سرحد کو عبور نہیں کیا تو واپس چلے آؤ لیکن اگر تم مصر کی حدود میں داخل ہو چکے ہو تو اللہ پر توکل کرو اور مہم جاری رکھو عمرو بن العاصؓ کو قاصد ایسے حال میں ملا جب کہ وہ مارچ کرتے ہوئے سرحد پر پہنچ چکے تھے۔ لیکن ابھی وہ فلسطین ہی کی حدود میں تھے۔ شاید قاصد نے انہیں اپنے عندیہ سے فرمان کے مضمون سے آگاہ کر دیا تھا کہ انہوں نے خلیفہ کا فرمان اُس وقت تک نہ کھولا جب تک کہ وہ سرحد کے خط کو عبور

(تبیہ عاشیہ صفحہ ۵۱۹) یَنْظُرُ بِرُؤْيَا النَّبِيِّ رَمُوسَ بْنِ قُرَيْشٍ رَمُوسَ بْنِ قُرَيْشٍ رَمُوسَ بْنِ قُرَيْشٍ  
اللہ کی توبہ کی بدد سے دیکھتا ہے) مؤلف

نہ کر گئے۔ لہذا انہوں نے فرمان کے مطابق اپنا اقدام جاری رکھا اور حضرت عمرؓ کی خدمت میں رپورٹ بھیج دی کہ مجھے فرمان اس وقت ملاحظہ میں مصر کی حدود میں داخل ہو چکا تھا۔ حضرت عمرؓ نے زبیرؓ کی سرکردگی میں بارہ یا سولہ ہزار کامزید لشکر کمک کے طور پر روانہ کر دیا۔ عمرو بن العاصؓ العریش کی راہ سے الفرماء کی طرف بڑھے اور الفرماء کا قلعہ آسانی سے سر کر لیا۔ الفرماء سے انہوں نے بائیں ہاتھ کو مڑ کر دریا سائے نیل کی مشرقی شاخ کے ساتھ ساتھ وادی نیل کے بالائی حصہ پر ممفس (مصر) کی طرف بلغار کی۔ ہیلی پولیس (عین الشمس) پر پہنچ کر دیرے ٹال دیئے۔ مصر رومی سلطنت کا ایک حصہ تھا اور اس کی چھاؤنیوں میں جا بخارومی فوج مقیم رہتی تھی ملک کا داخلی انتظام مصریوں کے اپنے بادشاہ مقوقس کے ہاتھ میں تھا۔ یہ مقوقس وہی تھا جس نے رسول اللہ صلی اللہ علیہ وسلم کے نام مبارک کے جواب میں تحایف بھیجے تھے اور رکھا تھا کہ میں نے آپ کے قاصد کی عزت کی۔ مقوقس نے عمرو بن العاص کے پاس ایک پادری بھیجا جس نے مقوقس کی طرف سے چار دن کی مہلت مانگی جو اسے دے دی گئی۔ مسلمانوں کا مقابلہ کرنے کے بارے میں رومی کماندار اور مقوقس کے درمیان اختلاف رائے پیدا ہو گیا مقوقس کہتا تھا کہ جو لوگ قیصر و کسریے کو شکست دے چکے ہیں ان سے ہم کیا لڑیں گے۔ لہذا اطاعت قبول کر لینی چاہیے لیکن رومی کماندار لڑنے کے حق میں تھا مقوقس اپنی فوج لے کر عین الشمس سے ہٹ کر ایک جزیرہ میں چلا گیا جو دریا سائے نیل کی دو شاخوں کے

درمیان واقع تھا۔ چار دن گزرنے پر اسلامی لشکر نے عین الشمس کے قلعے پر دھاوا بول دیا۔ رومی لڑے۔ زبیر بن عوف بھی لگا کر فسیل پر چڑھ گئے ان کے پیچھے دو مسلمان بہادر بھی پہنچ گئے۔ ان لوگوں نے لڑ بھڑ کر پھاٹک کھول دیا۔ رومی مغلوب ہو گئے۔ فاتحین نے قلعہ سر کر لینے کے بعد دو دینار فی کس کے حساب سے مصریوں اور رومیوں پر جزیہ عائد کیا۔ مصریوں نے یہ شرط مان لی۔ رومی موقع پا کر دریا کی راہ سے بھاگ گئے +

## اسکندریہ کی تسخیر

۲۰ شہ ۶۲۱ھ

عین الشمس (میلی پولس) کو سر کرنے اور مصریوں سے خراج اطاعت لینے کے بعد عمرو بن العاص نے رومیوں کے تعاقب میں اسکندریہ پر چڑھائی کی اور شہر کا محاصرہ کر لیا۔ بڑی شدید جنگ واقع ہوئی۔ عمرو بن العاص اپنے ایک غلام اور ایک رفیق مسلمان کے ساتھ لڑتے پھرتے شہر بہاہ کے ایک برج میں داخل ہو گئے۔ رومیوں نے انہیں گرفتار کر لیا۔ رومی افسر سے بات چیت ہو رہی تھی کہ عمرو بن العاص کے غلام نے ان کے کمال پر تھپڑ مارا۔ رومی افسر سمجھا کہ عمرو بن العاص کوئی معمولی



سیاہی میں ہیں۔ ایں لئے اُنہوں نے چھوڑ دیا۔ اور کہا ہم اطاعت قبول کرنے پر آمادہ ہیں تم اپنے سردار کو جاکر یہ پیغام دے دو۔ اطاعت کی شرطیں ملے ہوئیں مسلمانوں نے تمام قیدی رہا کر دیئے۔ شہر پر قبضہ جمایا۔ کچھ یونانی جہازوں پر سوار ہو کر نکل گئے۔ کچھ دیہات کی طرف بھاگ گئے۔ عمرو ابن العاص نے ان کا تعاقب کیا۔ اور شہر میں تھوڑی سی جمعیت کو باقی چھوڑ کر میلوں دور نکل گئے۔ یہ حال دیکھ کر وہ رومی جو جہازوں پر سوار ہو کر قریب ہی منڈلا رہے تھے واپس لوٹے۔ انہوں نے قلعہ پر قبضہ کر لیا۔ عمرو ابن العاص نے کوٹ کر اسکندریہ پر دوبارہ حملہ کیا اور شہر کو از سر نو سر کر لیا۔ مسلمانوں نے اسکندریہ میں لوگوں کے مال کو ہاتھ تک نہ لگایا۔ کیونکہ شہر کے لوگ اطاعت قبول کر چکے تھے اور اپنے وعدے پر قائم رہے تھے۔

## فسطاط کی بنیاد

اسکندریہ کو سر کرنے اور وہاں کا انتظام درست کر لینے کے بعد عمرو ابن العاص مصر کی طرف واپس لوٹے اور پہلی پولس کے سامنے دریائے نیل کے مغربی کنارے پر فسطاط کی چھاؤنی آباد کی۔ کچھ مسلمان مشرقی کنارے پر غیزہ میں آباد ہو گئے جو ممفس کے قریب واقع تھا۔ یہ وہی مقام تھا جہاں اب قاہرہ کا شہر آباد ہے۔ قاہرہ میں عمرو ابن العاص کی بنائی ہوئی مسجد آج تک موجود ہے۔

## اہل مصر سے سلوک

حضرت عمرؓ کا حکم تھا کہ زمین کسانوں کے پاس رہے اور مسلمان ان سے حسن سلوک سے پیش آئیں تاکہ ملک آباد ہو۔ چند ہی دن میں مصریوں اور مسلمانوں کے درمیان بہت خوشگوار تعلقات قائم ہو گئے۔ مصری عرب مسلمانوں کی سادگی پر پھبتیاں اڑاتے تھے۔ ایک دن عمرو ابن العاص نے مصریوں کو ضیافت پر بلایا اور عربوں کے دستور کے مطابق اونٹوں کا گوشت بھون کر دسترخوان لگایا۔ مصری اور عرب اس دسترخوان پر بیٹھے۔ عربوں نے سیر ہو کر کھانا لٹھایا۔ لیکن مہذب و تمدن مصری دیکھتے رہ گئے وہ اچھی غذا تھیں اور عمدہ کھانا کھانے کے عادی تھے۔ دوسرے دن پھر دعوت کی گئی۔ اور کھانے مصریوں کے دستور کے مطابق تیار کر آئے گئے۔ عرب ان کھانوں کو بھی مصریوں کے بالمقابل بیٹھ کر چٹ کر گئے۔ ازاں بعد عرب سپاہیوں نے مصریوں کو اپنے فوجی کرتب دکھائے اور عمرو ابن العاص نے مصریوں سے کہا کہ تم نے دیکھ لیا کہ عرب مجاہد ہر طرح کی زندگی بسر کر سکتے ہیں اور سادہ اور عمدہ دونوں قسم کے کھانے کھا سکتے ہیں۔ مصری ان ضیافتوں سے بہت متاثر ہوئے اور انہوں نے عربوں کی سادہ زندگی پر پھبتیاں کہنے کا طریقہ ترک کر دیا۔

## نہر سویر کی مرمت

عمرو ابن العاص نے ایک قدیمی نہر کو جو مٹی اور ریت کے استار میں سے اٹی پڑی تھی صاف کرایا یہ نہر دریائے نیل کو بحیرہ قلزم کے ساتھ ملاتی تھی۔ نہر مصر کی ایک ملکہ مسط شیب سبط نامی نے ۵۰۰ سال ق۔ م کے قریب کھدوائی تھی۔ اسی ملکہ کے عہد میں مصر کا بیڑا اس نہر میں سے گزر کر بحیرہ قلزم کی راہ سے پنت (سمالی لینڈ) کی سر زمین کی طرف گیا تھا۔ اس کے بعد اس نہر کو مصر کے ایک بادشاہ فرعون نیکوہ نے آٹھ سو ق۔ م کے قریب صاف کرایا۔ ازاں بعد داریوش ایرانی نے مصر فتح کرنے پر اس کی مرمت کرائی۔ تیسری دفعہ اس کی صفائی عمرو ابن العاص نے کرائی۔ اس نہر کے باعث عرب اور مصر کے درمیان تجارتی مال کی آمد و رفت آسان ہو گئی۔ عمرو ابن العاص نے اس نہر کا نام ”خلج امیر المومنین“ رکھا۔

## عروس نیل

عمرو ابن العاص کی حکومت کے دوسرے یا تیسرے سال دریائے نیل میں اپنے وقت پر طغیانی نہ آئی۔ اور لوگ قحط سالی کے خوف سے ہراساں ہونے لگے۔ مصریوں کا قدیمی دستور تھا کہ جس سال دریا سے نیل میں اپنے وقت پر طغیانی نہیں آتی تھی وہ ایک خوبصورت کنواری لڑکی کو دہن کی طرح بجا کر بہت بڑے جلوس کے ساتھ دریا کے نیل پر لے جاتے تھے

اور اسے گہرے پانی میں لے جا کر ڈبو دیتے تھے۔ ان کا عقیدہ تھا کہ نیل کا دیوتا اس بھینٹ سے خوش ہو کر پانی دے دیتا ہے۔ اس سال بھی وہ عروس نیل کی قربانی دینے کے لئے تیاریاں کرنے لگے۔ عمر و ابن العاص نے انہیں روک دیا اور حضرت عمرؓ کو حقیقت حال کی اطلاع دے کر ان سے حکم مانگا۔ حضرت عمرؓ نے اپنا ایک قاصد دریائے نیل کے نام ایک خط دے کر روانہ کر دیا جس میں لکھا تھا کہ ”اے نیل! اگر تو اس سے پہلے اپنی مرضی سے طغیانی پر آ کر پانی دیا کرتا تھا۔ تو جس طرح چاہے کر۔ لیکن اگر تو خدا کی مشیت سے ایسا کرتا تھا تو ہم خدا ہی سے دعا کرتے ہیں کہ پانی چڑھ آئے اور زمین سیراب ہو جائے“

حضرت عمرؓ نے لکھا تھا کہ میرا یہ خط دریا میں ڈال دو اور عروس نیل کی جان کو یوں ضائع نہ کرو۔ خلیفہ کا یہ خط دریا میں ڈال دیا گیا اور دریائے عروس نیل کی بھینٹ لئے بغیر طغیانی پر آ گیا۔ مصر کے لوگ اس واقعہ سے بہت متاثر ہوئے اور جوق و جوق اسلام قبول کرنے لگے + اس طرح حضرت عمرؓ نے انسانی جان کی قربانی کی ایک قبیح رسم کو بند کر دیا جو زمانہ ہائے ویرانہ سے چلی آرہی تھی۔

## اسکندریہ کی لائبریری

اسکندریہ کا شہر تین سو سال قبل مسیح کے وقت سے لے کر مسلمی  
سکرمیوں کا بہت بڑا مرکز چلا آ رہا تھا۔ بطریقہ یونانیوں کے عہد میں یہاں



بہت کچھ علمی تحقیقاتیں ہوئیں اور ایک بہت بڑا کتب خانہ بنایا گیا جس میں ہر قسم کی علمی تحقیقات کی کتابیں جمع کی جاتی تھیں۔ عالم اور خوشنویس اس کام میں مصروف رہتے تھے۔ کتابوں کا بہت بڑا ذخیرہ جمع ہو چکا تھا۔ جس کے بیشتر حصہ کو رومی قبصر نے ۱۲۶۶ ق۔م میں مصر پر حملہ کرنے کے وقت نذر آتش کر دیا تھا۔ پھر بھی اس کتب خانہ کی روایات جاری رہیں اور عمرو بن العاص کے حملہ کے وقت پھر کتابوں کا ایک ذخیرہ جمع ہو گیا ایک پوری نے عمرو بن العاص سے درخواست کی کہ یہ کتب خانہ اسے عطا کر دیا جائے۔ عمرو بن العاص نے حضرت عمرؓ سے حکم مانگا۔ حضرت عمرؓ نے لکھا کہ اگر یہ کتابیں اللہ کی کتاب قرآن سے علیحدہ مطالب کی حامل ہیں تو ان کا رکھنا درست نہیں اور اگر وہ قرآن کے مطابق ہیں تو ان کا رکھنا ضروری نہیں مسلمانوں کو صرف کتاب اللہ ہی کافی ہے۔ اس حکم کے موصول ہونے پر عمرو بن العاص نے کتب خانہ کے انبار کو آئندہ بنالیا۔

مخفی نہ رہے کہ اسکندریہ کا یہ عالی شان کتب خانہ رومی قبصر و لٹریس سیزر کے حکم سے ۴۴۱ میں نذر آتش کیا گیا تھا۔

۱۷۔ یہ روایت تاریخ کی کتابوں میں مذکور ہے اس لئے ہم نے بھی اسے درج کر دیا ہے۔ لیکن روایت سے یہ روایت درست اور قرین قیاس نظر نہیں آتی۔ مؤلف علامہ شبلی نے بھی اپنے تاریخی تحقیقی مقالہ کتب خانہ اسکندریہ نامی میں اس روایت کو غلط ثابت کیا ہے۔

# طرابلس پر چڑھائی

۲۳ھ - ۶۴۴ھ

عمر بن العاص نے ۲۳ھ میں برقعہ اور طرابلس پر چڑھائی کی اور ساحل بحر کے ساتھ ساتھ یخا کر کے شہر طرابلس تک کا علاقہ سر کر لیا۔ یہ ملک بھی رومیوں ہی کے زیر اقتدار تھا۔ لیکن ان رومی فوجوں نے جو ملک طرابلس کے قلعے میں مقیم تھیں کسی قسم کی قابل ذکر مزاحمت نہ کی۔ طرابلس کا شہر رومیوں کے لئے غلاموں کی منڈی تھا۔ جہاں سے وہ حبشی غلام خرید کر اپنے ملک میں لے جاتے تھے۔

## عہد فاروقی کے دیگر اہم واقعات

جزیرہ العرب سے یہودیوں اور عیسائیوں کا اخراج

۱۴ھ - ۱۵ھ

عرب کے بت پرست سب کے شب مسلمان ہو چکے تھے۔ لیکن غیر

کے علاقہ میں عیسائیوں کی آبادیاں دستور موجود تھیں جن سے رسول اکرم صلی اللہ علیہ وسلم کے عہد ہی میں صلح و امان کا معاہدہ طے ہو گیا تھا۔ بحران کے عیسائی معتمدی جزیرہ کے علاوہ کپڑے کے دوہرا رتھان ہر سال خراج کے طور پر ادا کرتے تھے اور مسلمان ان کے جان و مال کی حفاظت کے ذمہ دار تھے حضرت صدیقؓ کے عہد میں بھی یہ دستور جاری رہا اور حضرت عمرؓ نے بھی اپنے عہد کے ابتدائی سالوں میں ان سے اسی پرانے معاہدے کے مطابق سلوک کیا۔ اس کے ساتھ ہی حضرت عمرؓ کو رسول اللہ صلی اللہ علیہ وسلم کی وصیت بھی یاد تھی جس میں حضورؐ نے ارشاد فرمایا تھا کہ ”یہودیوں اور عیسائیوں کو جزیرۃ العرب سے نکال دینا۔“ حضرت صدیقؓ اور حضرت عمرؓ ان لوگوں پر جن کے ساتھ معاہدے ہو چکے تھے جبر تو کر نہیں سکتے تھے اس لیے انہوں نے توقف سے کام لیا جب اسلام کے لشکروں نے عراق اور شام کے ملک فتح کر لئے تو یہ ضرورت پیدا ہو گئی کہ بحران کے عیسائیوں کو عرب سے باہر کسی دوسری جگہ آباد کر دیا جائے۔ حضرت عمرؓ نے بحران کے عیسائیوں کو ترک وطن پر آمادہ کر لیا۔ انہیں اختیار دیا گیا کہ وہ چاہیں شام کے ملک میں جا کر آباد ہو چاہیں چاہیں عراق میں چلے جائیں دونوں جگہ انہیں بیت المال کی زمینیں دی جائیں گی اور آباد ہونے کے لئے ہر طرح کی سہولتیں فراہم ہونے لگیں گی۔ کچھ لوگ شام کو چلے گئے لیکن ان کی اکثریت نے کوفہ کے قریب ایک نئی بستی بسائی جس کا نام بحرانہ رکھا گیا۔ معاہدہ کی مشہدیں دستور قائم رہیں جن کا احترام بعد میں اپنے واسطے خلفاء و مسالطین برابر کرتے رہے۔ بلکہ بحرانہ کے عیسائیوں کو مزید رعایتیں دیتے رہے۔ مگر وقت کے ساتھ ساتھ یہ لوگ



مسلمان ہوتے چلے گئے اور عیسائیوں کی تعداد گھٹتی گئی۔ تعداد کی کمی کے لحاظ سے ان کا خراج بھی کم ہوتا گیا۔ یہودی آباد تھے۔ یہ لوگ معاہدہ تھے مفتوح تھے اور اپنی اراضی اور باغات کی پیداوار کا نصف اسلامی بیت المال کو دیتے تھے۔ اس کے باوجود یہ لوگ شرارتوں پر کمر بستہ رہتے تھے۔ حضرت عمرؓ کے عہد میں انہوں نے ایک مسلمان کو قتل کر دیا اور عبداللہ بن عمرؓ پر حملہ کیا۔ ان یہودیوں کو ان کی زمینوں کے حق ملکیت کا معاوضہ دے کر عرب نکال دیا گیا۔ انہیں اسلامی مملکت میں کسی دوسری جگہ بستی بنانے کی وہ نہ ہولتیں دے دی گئیں جو بحران کے عیسائیوں کو دی گئی تھیں۔

## معاش کی حد بندی

رسول اللہ صلی اللہ علیہ وسلم اور حضرت صدیقؓ کے عہد سے یہ دستور چلا آ رہا تھا کہ غنیمت کا مال فی الفور مسلمانوں میں مساوی طور پر تقسیم کر دیا جاتا تھا۔ حضرت عمرؓ کے عہد میں جب مال غنیمت بہت کثیر مقدار میں آنے لگا تو اس کی تقسیم میں دو تین محسوس ہونے لگیں۔ حضرت عمرؓ نے سوچ بچار کے بعد فیصد کیا کہ مال غنیمت کی تقسیم کو باقاعدہ کر دیا جائے۔ اور ہر مسلمان کے لئے سالانہ معاش کی مقدار متعین کر دی جائے جو اسے وقت پر بیت المال سے ملتی رہا۔ گورنر تقسیم کو باقاعدہ بناتے وقت یہ سوال بھی سامنے آیا کہ سبقت فی الاسلام خدمت فی الجہاد اور قربت داری رسولؐ کا امتیاز رکھنے والے لوگوں













کو دوسروں کی نسبت بہتر معاش دیا جائے۔ اس تجویز کو حضرت صدیق نے یکم کر دیا تھا دینوی مال کی کمی بیشی تو محض ایک حادثہ ہے اسلام کی ممتاز خدمات بجالانے والوں کو آخرت میں خدا کے ہاں سے بڑا اجر ملے گا۔ لیکن حضرت عمرؓ نے معاش کی حد بندیاں کر دیں۔ اور حسب ذیل مدارج مقرر کئے گئے۔

(۱) اہل بیت یعنی رسول اللہؐ کی ازواج مطہرات کو ..... دس دس ہزار درہم سالانہ

(۲) غزوہ بدر شریک ہونے والے صحابہ کرام کو ..... پانچ پانچ ہزار درہم سالانہ

(۳) بنیعت خیوان والے صحابہ کرام کو ..... چار چار ہزار درہم سالانہ

(۴) فتنہ ارتداد کی سرکوبی کرنے والے مجاہدین کو ..... تین تین ہزار درہم سالانہ

(۵) شام اور عراق کی جنگوں میں شامل ہونے والوں کو ..... دو دو ہزار درہم سالانہ

(۶) اصحاب بدرؓ کے بیٹوں کو ..... دو دو ہزار درہم سالانہ

(۷) قادسیہ یرموک کے معرکوں کے بعد جہاد میں شامل جوانوں کو ..... ایک ایک ہزار درہم سالانہ

(۸) نمایاں جنگی کارنامے انجام دینے والوں کو ..... ہر ایک پانچ پانچ سو درہم سالانہ

(۹) باقی لوگوں کو حسب مراتب خدمات ..... پانچ سو سے سو درہم سالانہ

(۱۰) اہل بیتؑ میں سے حضرت عباسؓ کو ..... پانچ ہزار درہم سالانہ

(۱۱) اہل بیتؑ کے دیگر افراد کو ..... حسب قربت مختلف

معاش کی اس حد بندی میں عورتوں کو مردوں سے دسواں حصہ الگ دیا

جاتا تھا۔ بیواؤں اور یتیموں کے الگ وٹا ایف بھی مقرر ہوئے۔ ہر نو وار دس سو درہم

سالانہ دیتے جاتے تھے۔ غلامیوں کو حسب درجہ خدمت آزادوں کے مساوی

حصہ دیا جاتا تھا۔ عرب کے باہر غیر عرب مسلمانوں کو بھی حسب مراتب خدمات

و خالیف فیئے گئے بعض ایرانی سر واز چار چار ہزار روپے سالانہ کے درجہ میں رکھے گئے۔ قریش کے بعض سر وازوں نے معاش کی اس عذ بندگی پر اعتراض کیا اور کہا کہ شرافتِ نبوی کی بنا پر ہمیں زیادہ حصہ ملنا چاہیے۔ حضرت عمرؓ نے جواب دیا کہ معاش کی یہ درجہ بندی محض سبقت فی الاسلام کی بنا پر ہے۔ شرافتِ نبوی کی بنا پر نہیں جسے اسلام تسلیم نہیں کرتا۔ اس سلسلے میں ایک قابل ذکر واقعہ یہ ہے کہ پہلے حضرت عمرؓ نے شیر خوار بچوں کے لئے وظیفہ مقرر نہیں کیا تھا۔ ایک دفعہ انہوں نے دیکھا کہ ایک بچہ رو کر ملکان ہو رہا ہے لیکن اس کی ماں اسے زودھ نہیں پلاتی۔ دریافت حال پر پتہ چلا کہ وہ قبل از وقت بچے کا دودھ اس لئے پیچھڑانا چاہتی ہے تاکہ بیت المال سے اس کا وظیفہ لگ جائے۔ حضرت عمرؓ کو بہت افسوس ہوا آپ نے کہا ”عمر! خدا جانے تو کتنے بچوں کی جان پر ظلم کر چکا ہے“ آپ نے اسی وقت شیر خوار بچوں کا وظیفہ یوم ولادت ہی سے مقرر کر دیا۔ اس سلسلے میں اس امر کا ذکر کر دینا بھی ضروری ہے کہ حضرت عمرؓ نے اسلام کی ممتاز خدمات بحالانے والوں کے لئے زیادہ معاش مقرر کر دیا تھا تاہم اس دور کے مسلمان بالعموم اور صحابہ کرامؓ بالخصوص اس معاش میں سے محض بقدر ضرورت خود صرف کرتے تھے باقی راہِ خدا میں صرف کر دیتے تھے۔ مہاتما المومنین تو اپنی ضروریات سے رائد مال فی الغور مساکین میں بانٹ دیا کرتی تھیں۔

## دیوان کی ترتیب

معاش کے تقرر و تعیین کے باعث حضرت عمرؓ کو ملت کے تمام افراد

مازہ شریف کرنے کی غرضت محسوس ہوئی چنانچہ دیوان کے نام سے یہ ریسرٹ شایا  
 گیا جس میں قبیلہ وار سب کے نام درج کئے گئے۔ یہ بہت بڑا کام تھا۔ لیکن  
 حضرت عمرؓ کے حکم سے مسلمانوں نے اسے درجہ تکمیل تک پہنچایا اس ریسرٹ میں  
 نو مولود بچوں کے نام درج ہوئے رہتے تھے اور وفات پا جانے والوں  
 کے نام کاٹ دیئے جاتے تھے۔

## قرآن مجید کی حفاظت

مسیلمہ کذاب کی جنگ میں قرآن مجید کے حفاظ بہت بری تعداد میں  
 شہید ہو گئے تھے۔ حضرت عمرؓ نے حضرت ابوبکر صدیقؓ کو توجہ دلائی کہ اگر  
 ایسے لوگ ناپید ہو گئے جن کو سارا قرآن یاد ہے تو قرآن نامکمل شکل میں  
 مسلمانوں کو یاد رہ جائے گا اور آہستہ آہستہ مسلمان اسے بھول جائیں گے۔  
 چنانچہ حضرت صدیقؓ نے زید بن ثابتؓ کو جو رسول اکرمؐ صلی اللہ علیہ وسلم کے  
 عہد میں کاتب وحی تھے قرآن مجید کو جمع کرنے کا حکم دیا۔ زیدؓ پہلے تو یہ کام کرنے  
 پر آمادہ نہ ہوئے اور کہنے لگے کہ جو کام رسول اللہ صلی اللہ علیہ وسلم نے خود نہیں  
 کیا یادہ آگ کیوں کیا جائے۔ لیکن آخر انہیں قائل کر لیا گیا۔ زیدؓ نے کھجور کے  
 پتوں، چمڑے کے ٹکڑوں، پتھروں، سفید پتھر کی تختیوں اور جفائلم کے سینوں  
 سے قرآن پاک کی تہتیں جمع کر کے از سر نو لکھیں اور انہیں رسول اللہ صلی اللہ  
 علیہ وسلم کے ارشادات کے مطابق ترتیب دی۔ یہ کام جو حضرت صدیقؓ کے  
 عہد میں شروع ہوا تھا حضرت عمرؓ کے عہد میں سب کر پائیہ اختتام کو پہنچا۔



قرآن پاک کا یہ مکمل نسخہ ائمہ اربعین حضرت حفصہؓ کی تحویل میں رکھ دیا گیا۔ اور  
مستند قرار پایا۔

## مطافِ کعبہ کی توسیع

حضرت عمرؓ نے ایک حج کے موقع پر ضرورت محسوس کی کہ حرمِ کعبہ کا  
مطاف بہت تنگ ہے اسے وسیع کرانا چاہیے۔ مطاف کے ساتھ ہی لوگوں  
کے مکان ملحق تھے حضرت عمرؓ نے ان سے وہ مکان خرید لئے اور مطاف کو  
وسعت دی۔ بعض لوگ مکان بیچنے پر رضامند نہ ہوئے۔ ان کے مکان حکماً  
خالی کر کے گرا دیئے گئے اور ان کے حساب کی قیمتیں بیت المال میں ان لوگوں  
کے نام پر جمع کر دی گئیں۔ جو انہوں نے کچھ وقت گزر جانے پر لے لیں۔ حضرت  
عمرؓ نے حرمِ کعبہ کی حدود کے نشانوں کی از سر نو فرمت کرائی اور مندرجہ سے  
تک ہر منزل پر حاجیوں اور مسافروں کی آسائش کے لئے سرائیں بنوائیں۔

## سنِ ہجری کی ترویج

حضرت عمرؓ کے عہد میں یہ سوال سلسلے آیا سرکاری کاغذات میں تاریخ  
ہندی کے لئے کیا طریقہ اختیار کیا جائے حضرت عمرؓ نے سنِ ہجری تجویز کیا اور  
اس کے بعد تمام تاریخیں اسی بنا پر تحریر ہونے لگیں۔

## ایک ناکام مہم

حضرت عمرؓ نے ۱۹ھ ہجری میں چھ سو مسلمانوں کی ایک جمعیت حبشہ



کی طرف کشتیوں پر سوار کر کے روانہ کی کشتیاں ابھی راہ میں تھیں کہ بحیرہ قلزم میں طوفان آگیا اللہ بہت سی کشتیاں ڈیب گئیں۔ کچھ اور مصر اور بحر گئیں اور کناروں پر دھوڑ رہ جالگیں۔ اس حادثہ میں بہت سے مسلمانوں کی جاں ضائع ہو گئیں۔ اسی سال مدینہ کے قریب کوہ لیبی نے آتش فشاں کی حضرت عمرؓ نے قدرت کا یہ مظاہرہ دیکھ کر بہت سہماں بطور خیرات تقسیم کرایا۔

## عسکری اور ملکی انتظام

حضرت عمرؓ اسلام کے پہلے خلیفہ تھے جنہیں ملک عرب کے علاوہ ایک وسیع مملکت کے انتظامات کی دیکھ بھال کرنی پڑی۔ دیوان کی ترتیب کے علاوہ انہیں حسابات مالی کا ایک حکمہ بھی قائم کرنا پڑا کیونکہ ساری مملکت کے اخراج و عیاض جزیہ۔ عشر۔ زکات۔ سرکاری زمینوں اور اوقات کی آمدنی اور کانوں کی آمدنی کا حساب رکھنا تھا۔ محاسب اور محتر پہلے شامی اور عراقی لوگ مقرر کئے گئے جو ان کاموں سے واقف تھے پھر رفتہ رفتہ عربوں نے بھی حسابات رکھنے کے فن میں فہارت حاصل کر لی۔ اور ان میں سے بھی محاسب اور محتر مقرر ہونے لگے۔

عسکری نظام حضرت عمرؓ کے عہد میں بھی وہی رہا جو پہلے سے چلا آ رہا تھا۔ البتہ مسلمانوں نے عراق۔ شام۔ مصر اور ایران میں اپنی چھاؤنیاں بنائیں اور نئی آبادیاں قائم کیں حضرت عمرؓ عربوں کو زمینیں کا مالک بننے اور کھیتی باڑی کرنے کی اجازت نہیں دیتے تھے۔ یہ انہیں اسلام کا مجاہد رکھنا چاہتے تھے۔

حضرت عمرؓ کے عہد میں پیادہ سپاہ کے علاوہ ایک مستقل رسالہ بھی مرتب کیا گیا۔ اس رسالہ کے لئے گھوڑوں کی پرورش کا الگ ضیغہ قائم کیا گیا۔ یہ رسالہ مملکت کی مختلف چھاؤنیوں میں بٹا ہوا تھا۔ چار ہزار نیزہ بردار سوار صرف کوفہ کی چھاؤنی میں رہتے تھے۔

ملکی انتظام کے لئے حضرت عمرؓ مختلف ولایتوں کے لئے گورنر خود مقرر کرتے تھے۔ اور ان کے اعمال کی باز پرس یا قاعدہ کی جاتی تھی۔ گورنر کے علاوہ ہر شہر کے لئے قاضی اور معلم دین کا تقرر بھی خلیفہ کے ہاتھ میں تھا۔ گورنر کے ذرائع میں امن کا قیام، نماز کا قیام، خطبہ و غلط اور فوجی اور مالی امور کا انتظام داخل تھے۔ قاضی مقدمات کا فیصلہ کرتے تھے ہر صیغہ کے لئے ماتحت فہر مقرر کئے جاتے تھے جو گورنر کے مددگار ہوتے تھے۔

حضرت عمرؓ نے مالیہ اور دنگان وہی قائم رہنے دیا۔ جو قیصر و کسری کے وقت سے چلا آ رہا تھا۔ البتہ کسانوں کی سہولت کے لئے عراق، شام اور مصر کی زمینوں کی از سر نو پیمائش کرائی اور مالیہ وغیرہ کی شرحیں نئی پیمائش کے مطابق مقرر کی گئیں۔ نہرو کی مرمت و نگہداشت۔ آبپاشی کے انتظام کی اصلاح اور زمینوں کی آبادی اور کاشت کو ترقی دینے کے لئے حکام کو خاص تاکیدیں کی جاتی تھیں۔ ان انتظامات کی دیکھ بھال اور ترقی کے لئے خاص فہر متعین ہوتے تھے۔ ان کے علاوہ رفاہ عامہ کے امور کی خاص طور پر دیکھ بھال کی جاتی تھی۔ اسلام کی حکمرانی عوام کے لئے امان، حفاظت، عدل کی تقسیم، رفاہی انتظامات اور ترقیات کے اعتبار سے قیصر و کسری کی حکومتوں سے بدرجہا بہتر

بنائی گئی جیسے ان ملکوں کے عام باشندوں نے خوش آمدید کہا۔

## گورنرول کا تقرر اور عزل

حضرت عمرؓ کا عام قاعدہ یہ تھا کہ کسی مہم پر بھیجے کے لئے فوجی سالاروں کا تقرر بہت احتیاط سے کرتے تھے اور جب کوئی سالار کسی نئے علاقہ کو سر کر لیتا تھا تو اسے وہیں کا حاکم بنا دیتے تھے۔ اس طریقہ سے انہوں نے اپنے عہد میں حسبِ ذیل حاکم مقرر کئے جن میں سے بعض کو انہیں بعد میں کسی غفلت تساہل یا نااہلی کی بنا پر معزول بھی کر دیا۔

فتح دمشق کے بعد ابو عبیدہؓ کو ملکِ شام کا حاکم اعلیٰ مقرر کیا گیا۔ یہ تقرر ہر لحاظ سے بہت موزوں ثابت ہوا۔ ابو عبیدہؓ بہت نرم دل شخصیت کے مالک تھے اس لئے انہوں نے ملکِ شام کے لوگوں سے بہت اچھا سلوک کیا اور ان کے دلوں پر حکومتِ اسلامی کی خوبیوں کی دھاک بٹھا دی۔ شہرِ حِمْصہ کو ولایتِ اردن کا حاکم بنایا اور عمرو بن العاص فلسطین کے گورنر مقرر ہوئے۔ یسعیان بن ابوسفیانؓ ولایتِ دمشق کے حاکم بنائے گئے۔ جب عمرو بن العاص نے مصر کا ملک فتح کر لیا تو وہیں وہاں کی حکومت تفویض کی گئی۔ یزیدؓ کی وفات پر ان کی جگہ ان کے بھائی معاویہؓ بن ابوسفیانؓ کو سونپ دی گئی۔ شہرِ حِمْصہ کو یمن و یثرب کی بنیاد پر معزول کیا تو ولایتِ اردن کا انتظام عمرو بن العاص کو تفویض کر دیا گیا۔ جب عمرو بن العاص مصر کے حاکم بن گئے تو فلسطین و اردن کی ولایتیں دمشق سے تعلق ہو گئیں۔ ابو عبیدہؓ ۱۸ھ کی دہائی میں طاعون



میں فوت ہو گئے۔ انہوں نے اپنا جانشین معاذ بن جابر کو بنایا تھا لیکن معاذ بھی چند  
 دن کے بعد فوت ہو گئے اس لئے معاویہ رضی اللہ عنہ شام اور فلسطین کے حاکم علی  
 بن ابی عیسیٰ بن خالد کو قنسٹرین کی ولایت کا حاکم بنایا گیا تھا لیکن انہیں محض  
 اس بنا پر معزول کر دیا گیا کہ عام مسلمان فتح و نصرت کو خالد بن ولید کی شجاعت اور  
 جنگی مہارت پر معمول کرنے لگے تھے۔ حضرت عمرؓ کو یہ بات گوارا نہ تھی کہ مسلمان  
 اللہ کے سوا کسی اور طاقت پر بھروسہ کرنے لگیں۔ ان حالات کے باعث  
 معاویہ رضی اللہ عنہ شام اور فلسطین کی ساری مملکت کے حاکم علی بن ابی عیسیٰ  
 نہ رہے کہ وہ بائے طاعون کے باعث شام کے مجاہدین میں قحط الرجال پیدا  
 ہو گیا تھا۔ اس لئے استغلام کی یہ صورت ناکیز ہو گئی +  
 سعد بن ابی وقاص نے عراق کی مملکت سر کی تھی۔ انہیں وہاں کا  
 حاکم بنا دیا گیا جنہوں نے پہلے مدین کو اور پھر کوفہ کی نو آباد چھادی کو اپنا مرکز  
 بنایا۔ سعدؓ نے چند سال حکومت کی تھی کہ ان کے خلاف حضرت عمرؓ کو یہ  
 شکایت موصول ہوئی کہ وہ نمازوں کے قیام میں تساہل سے کام لیتے ہیں۔  
 چنانچہ سلمہ بن حضرت عمرؓ نے سعدؓ کو معزول کر دیا اور ان کی جگہ مدینہ سے  
 ایک عمر رسیدہ صحابی عمارؓ نامی کو حاکم مقرر کر کے بھیجا۔ عمارؓ بہت بوڑھے اور  
 نرم طبیعت کے مالک تھے۔ اس لئے وہ انتظامات کو خوش اسلوبی کے ساتھ  
 سنبھال نہ سکے۔ ان کی جگہ ولایت بصرہ کے حاکم ابو موسیٰ اشعری کو بصرہ  
 سے تبدیل کر کے کوفہ بھیج دیا۔ کوفہ کے لوگوں نے ابو موسیٰؓ کے خلاف  
 یہ شکایت کی کہ ان کے غلام نے پل پر پہنچ کر پیش دستی چارہ خرید لیا اور



اسے مندی میں پہنچے نہ دیا۔ اس پر ابو موسیٰ واپس بلائے گئے اور ان کی جگہ مغیرہ  
 کو کوفہ (عراق) کا حاکم مقرر کیا گیا۔ عمار بن کوہا پس بلائے گئے بعد حضرت عمرؓ نے ان سے پوچھا کہ آپ کے  
 احساسات کیا ہیں۔ عمارؓ نے جواب دیا کہ جب آپ نے مجھے حاکم مقرر کیا تھا تو  
 مجھے خوشی نہ ہوئی تھی لیکن جب آپ نے مجھے معزول کر دیا تو مجھے کسی قدر رنج  
 ضرور ہوا۔

بصرہ کی ولایت عتبہ نے فتح کی تھی وہی اس کے حاکم بنائے گئے۔ ان  
 کے خلاف شکایت پہنچی کہ وہ آرام طلب ہو گئے ہیں اور دینوی آسائشوں کے  
 دلدل میں گئے ہیں۔ اس شکایت پر حضرت عمرؓ نے عتبہ کو معزول کر دیا اور ان  
 کی جگہ مغیرہ بن شعبہ حاکم بنائے گئے۔ اہل بصرہ نے ان پر زنا کا الزام لگایا  
 مقدمہ حضرت عمرؓ کے منانے پیش ہوا الزام لگانے والے صرف تین گواہ  
 پیش کر سکے چوتھا گواہ مبنی شہادت دینے سے منکر ہو گیا۔ حضرت عمرؓ نے  
 فیصلہ دیا کہ گواہوں کو تازیانے لگائے جائیں۔ تازیانے لگائے جا رہے تھے  
 کہ مغیرہ نے کہا کہ ان کو خوب زور سے تازیانے لگائے جائیں حضرت عمرؓ بولے  
 "خاموش رہو تمہارا بچاؤ صرف ایک گواہ کی کمی کے باعث ہوا ہے ورنہ دھڑلے  
 گئے تھے" اس مقدمہ کے بعد حضرت عمرؓ نے مغیرہ کو حکمرانی سے معزول کر دیا۔  
 اور ان کی جگہ ابو موسیٰ کو بصرہ کا گورنر بنا کر بھیجا۔ ابو موسیٰ بھی بصرہ کے لوگوں کے  
 الزامات سے نہ پرے سکے۔ ایک شخص قبیلہ نامی نے مدینہ پہنچ کر دعویٰ دائر  
 کیا۔ ابو موسیٰ جواب دہی کے لئے بلائے گئے۔ قبیلہ نے پہلا الزام یہ لگایا کہ

ضحیہ ابو موسیٰ نے جنگی قیدیوں کو اپنا ذاتی غلام بنا رکھا ہے۔  
 ابو موسیٰ یہ جنگی قیدی ایران کے امیر زادے تھے۔ انہوں نے بد وقت کے  
 طور پر لشکر کی خدمات ادا کیں میں نے زر قدر دے کر انہیں رہا  
 کر لیا اب وہ برفضا اور رغبت میری خدمت کر رہے ہیں۔  
 غنیہ آپ نے ٹھیک جواب دیا لیکن چہ میں نے کہا تھا وہ بھی ٹھیک تھا  
 دوسرا التزام یہ ہے کہ حاکم نے زمین کے دو ٹکڑے اپنے لئے مخصوص کر  
 رکھے ہیں۔ حالانکہ صرف ایک ٹکڑا ان کو ملنا چاہیے تھا۔  
 ابو موسیٰ نے زمین کے ایک ٹکڑا اپنی سکونت کے لئے لیا اور دوسرا ٹکڑا  
 مہمانوں کے لئے۔  
 ضحیہ ٹھیک ہے لیکن جو میں نے کہا تھا وہ بھی غلط نہ تھا۔ تیسرا التزام یہ  
 ہے کہ ابو موسیٰ نے اپنے گھر میں ایک خوبصورت خادمہ رکھی  
 ہوئی ہے۔  
 ابو موسیٰ نے اس التزام کا کوئی جواب نہ دیا۔ کیونکہ یہ کوئی التزام نہ تھا۔  
 ضحیہ جو تھا التزام یہ ہے کہ انہوں نے ایک شاعر کو ایک ہزار درہم انعام دیا۔  
 ابو موسیٰ مجھے اس سے انکار نہیں لیکن میں نے اس کا منہ بند کرنے کے  
 لئے یہ انعام دیا تھا کہ وہ مجھ سے کہے۔  
 ضحیہ ابو موسیٰ نے زیادہ جو ابھی نو جوان ہیں اپنا سکرٹری بنا رکھا ہے  
 حکومت کی مہر اس کی پاس رہتی ہیں۔  
 ابو موسیٰ میں زیادہ کو اس منصب کا اہل پاتا ہوں اس لئے اس پر اعتماد

میرے ہوں۔ حضرت عمرؓ نے سوال و جواب سن کر غصہ پر ناراض ہوئے اور کہا ریح کی تحریف بھی جھوٹ کے برابر ہے اور جھوٹ جہنم میں لے جاتا ہے۔ ابو موسیٰ بدستور گورنر بنے رہے۔ تا آنکہ انہیں تبدیل کر کے گوزہ کا گورنر بنا دیا گیا۔ حضرت عمرؓ نے ابو موسیٰ کی خادمہ اور زیادہ کو ان کے الگ کر کے مدینہ میں سہنے کا حکم دیدیا۔

حضرت عمرؓ نے ممکنہ حد تک کے دوسرے اقطاع پر جو حاکم مقرر کر سکے تھے ان میں سے ایک علامہ تھے جو بحرین کے حاکم تھے نعمان ابن مقرن کو ایران کا حاکم مقرر کیا تھا ان کی شہادت پر ان کے بھائی نعیم حاکم بنائے گئے۔ صرف گوزہ اور بصرہ کی نو آباد چھاونیوں میں گورنروں کا ردوبدل ہوا ہا تھا سان چھاونیوں کے باشندے شورش پسند بدوی قبائل کے لوگ تھے اس لئے ہر گورنر کے خلاف شکایات کرتے رہتے تھے۔ گورنروں کے معاملہ میں حضرت عمرؓ بہت سخت گیر تھے۔ وہ چاہتے تھے کہ گورنر اسلامی زندگی کا صحیح نمونہ بنے رہیں لیکن اس امر سے انکار نہیں کیا جاسکتا کہ قحطی ماحول گورنروں، حاکموں اور عام مسلمانوں کو متاثر کرنے لگے تھے۔ اور جس معیار پر حضرت عمرؓ انہیں دیکھنا چاہتے تھے۔ اس پر وہ پورے نہیں اترتے تھے۔ مصر کی ایک ولایت کے حاکم عیاض بن غنم کے متعلق شکایت موصول ہوئی کہ وہ شیشی لباس پہننے لگے ہیں حضرت عمرؓ نے انہیں بلایا باز پرس کی اور شیشی کپڑے اتروا کر اونٹ کے بالوں سے بنا



ہوا خالص عربی لباس پہنایا اور ان کے ہاتھ میں عصا دے کر کہا کہ بکریاں  
چراؤ۔ عیاض نے غدر کیا تو حضرت عمرؓ نے فرمایا کہ "تمہارے باپ  
وادیٰ ہی کام کرتے تھے تمہیں اس کام سے کیوں عار ہے؟"



# حضرت عمرؓ کی شہادت

۲۳ شعبان ۶۴۴ھ

چهار شنبہ ۲۳ ذی الحجہ ۶۴۴ھ کو حضرت عمرؓ حسب معمول فجر کی نماز ادا کرنے کے لئے مسجد نبویؐ میں آئے۔ امامت کے لئے کھڑے ہوئے۔ ابھی اللہ اکبر کہہ کر نماز کی نیت باندھی تھی کہ کسی نے مقتدیوں کی صف سے آگے بڑھ کر ان پر خنجر کے وار کئے۔ یکے بعد دیگرے چھ زخم لگائے۔ حضرت عمرؓ مصیبت پر گر پڑے۔ حملہ آور نے چند اور مسلمانوں کو بھی زخمی کیا۔ اور دروازے کی طرف بھاگا۔ گرفتار ہونے سے پہلے اس نے وہی خنجر اپنے سینے میں بھی گھونپ لیا اور خودکشی کی موت مر گیا۔

حملہ آور فیروز نامی ایک ایرانی تھا جسے ابو لؤٹو بھی کہتے تھے۔ یہ فیروز مغیرہ کا غلام تھا جو ایک جنگ میں اسیر ہو کر آیا تھا۔ نہادوں کی جنگ کے بعد مزید ایرانی قیدی مدینہ پہنچے تو ان میں کچھ بچے بھی تھے۔ فیروز نے اپنی قوم کی تباہی کا یہ حال دیکھا تو اس کے سینہ میں انتقام کی آگ بھڑک اٹھی۔ اس نے ایک بچے کے سر پر ہاتھ رکھ کر کہا: "عمرؓ نے میرے صبر کا پیمانہ لیریز کر دیا ہے۔"

اگلے دن فیروز نے منڈی کے چوک میں حضرت عمرؓ کو دیکھا۔ اور  
 آگے بڑھ کر کہا "امیر المومنین! میری داد دے دیں۔ میرا مالک مجھ پر بھاری  
 بوجھ ڈال رہا ہے۔" حضرت عمرؓ نے پوچھا "کتنا؟" فیروز نے جواب دیا  
 "دو درہم روزانہ۔" حضرت عمرؓ نے کہا "تم کیا کام کرتے ہو؟" فیروز نے  
 جواب دیا "میں تجارت میں لوجھ کا کام بھی کر سکتا ہوں اور مکانات کے نقشے  
 بھی بنالیتا ہوں۔" حضرت عمرؓ نے فرمایا "تمہارے پیشے کے لحاظ سے یہ رقم  
 زیادہ نہیں۔" فیروز خاموش ہو گیا۔ حضرت عمرؓ نے اسے کام دینے کی خاطر  
 پوچھا کہ "کیا تم یون عکی بنا سکتے ہو؟ ہمیں ایک یون عکی بنا دو۔ فیروز جس کے  
 سینے میں انتقام کی آگ شعلہ زن ہو چکی تھی بولا "ہاں۔"  
 "ہاں میں بشرط زندگی آپ کے لئے اپنی یون عکی بناؤں گا کہ  
 مشرق و مغرب میں اس کی شہرت عام ہو جائے گی۔" اس ملاقات کے بعد اگلے دن کی صبح کو وہ حادثہ رونما ہوا جس کا  
 ذکر ہم پہلے کر آئے ہیں۔  
 حادثہ کے بعد لوگ حضرت عمرؓ کو اٹھا کر گھر لے گئے۔ حضرت عمرؓ  
 نے حکم دیا کہ عبدالرحمان بن عوف نماز کی امامت کریں۔ نماز فجر کے بعد  
 آپ نے عبدالرحمان بن عوف کو اپنے پاس بلایا اور پوچھا "اگر میں آپ کو  
 اپنا جانشین مقرر کر دوں تو کیا آپ خلافت کی ذمہ داریاں قبول کریں گے؟"  
 عبدالرحمان نے جواب دیا "آیا آپ اسے میرے لئے لازم قرار دیتے ہیں  
 یا اسے میری مرضی پر چھوڑتے ہیں؟" حضرت عمرؓ نے فرمایا کہ "آپ کی رضا مندی

پر موقوف ہے: عبدالرحمن نے کہا "پھر مجھے معاف کیجئے میں اس بار گراں کا تحمل نہیں ہو سکتا"۔

عبدالرحمن جانتے تھے کہ خلافت کا بار اٹھانا خدا اور رسول کی طرف سے بہت بڑی ذمہ داری کو قبول کرنا ہے۔ اس لئے انہوں نے معذرت پیش کر کے اپنا دامن چھڑا لیا۔ عبدالرحمن کا جواب سننے کے بعد حضرت عمر رضی اللہ عنہ نے رسول اکرم صلی اللہ علیہ وسلم کے چچا کا برصحابہ کی ایک مجلس مقرر کر دی اور حکم دے دیا کہ یہ مجلس باہمی مشورہ سے تین دن کے اندر نئے خلیفہ کا انتخاب کر لیں۔ اور اتنے دن صہیبؓ نماز پڑھاویں جو رسول اکرم صلی اللہ علیہ وسلم کے ایک بزرگ صحابی تھے۔

حضرت عمر رضی اللہ عنہ نے لوگوں کو بلا کر ان کے سامنے یہ وصیت بیان کی اور اس کے بعد حضرت علیؓ کی طرف مخاطب ہو کر کہا "اے علیؓ! اگر مجلس آپ کو خلیفہ بنائے تو آپ نبی ہاشم کی بیجا رعایت نہ کریں۔" حضرت عثمانؓ کی طرف مخاطب ہو کر فرمایا "اے عثمانؓ! اگر آپ خلیفہ بنائے جائیں تو اپنے ورثہ داروں کو مسلمانوں کے سر پر مسلط نہ کر دینا۔" انہاں بعد آپ نے حسب ذیل وصیت کی۔

"جو شخص میرا جانشین ہوا اسے چاہیے کہ اس شہر (مدینہ) کے

لوگوں سے حسن سلوک سے پیش آئے۔ ان کی نیکیوں کا صیلا

بڑھ چڑھ کر دے۔ ان کی خطاؤں سے دگرزد کرے۔ نیز

اسے چاہیے کہ عرب قبائل کے ساتھ حسن سلوک سے پیش



آئے کیونکہ وہ اسلام کی پشت پناہ ہیں۔ جو رکات ان سے

لی جائے وہ انہی کے غریبوں پر تقسیم کر دی جائے۔ عیسائیوں

اور یہودیوں سے جو معاہدے کئے گئے ہیں ان کا پورا پورا

حفاظت رکھے ؟

حضرت عمرؓ نے ابو طلحہؓ سے کہا کہ مجلس انتخاب جس مکان میں بیٹھ

کر انتخاب خلیفہ کے لئے مشورہ کرے اس کے دروازے پر وہ پہرہ دیتے

رہیں ؟

جانشین کے تقرر کی یہ صورت متعین کرنے اور متذکرہ صدر و وصیت

فرمانے کے بعد حضرت عمرؓ نے پوچھا : ”حملہ آئندہ کون تھا ؟“ عبداللہ بن عمرؓ

نے جواب دیا کہ ”ابو کوئلو“ حضرت عمرؓ نے یہ سن کر خدا کا شکر ادا کیا کہ حملہ

آورد مسلمان نہ تھا اور ایسا شخص تھا جس کا سر ایک بار بھی خدا کی بارگاہ میں

مجھڑ نہ نہ نہیں ہوا۔ پھر اپنے بیٹے عبداللہؓ سے کہا کہ تم حضرت عابثہ صدیقہؓ

کے پاس جا کر اجازت حاصل کرو کہ میری میت ان کے حجرے میں رسول اکرمؐ

صلی اللہ علیہ وسلم اور حضرت ابوبکر صدیقؓ کے پہلو میں دفن کی جائے اس

کے ساتھ ہی یہ کہہ دیا کہ اگر وہ اجازت نہ دیں تو میری قبر جنت البقیع میں

بنائی جائے جہاں دوسرے مسلمانوں کی میتیں دفن کی جاتی ہیں ؟

پھر آپؐ نے عام لوگوں کو اند آئے کی اجازت دے دی۔ ایک

جمگٹا لگ گیا۔ حضرت عمرؓ نے پوچھا کہ ان پر حملہ کرنے میں کسی بڑے

آدمی کا ہاتھ تو نہیں تھا۔ لوگوں نے نفی میں جواب دیا۔ حضرت عمرؓ نے اس پر



المہینان ظاہر فرمایا :

اس حادثہ کے بعد حضرت عمرؓ تین دن تک صاحب فراش رہے ۔  
 تیسرے دن یعنی ۲۶ ذی الحجہ ۳۶ھ مطابق ۳۳ نومبر ۶۵۷ء کو انہیں  
 چھوہاروں کا پانی پلایا گیا۔ وہ سب زخم کی راہ سے باہر نکل گیا۔ پھر دودھ  
 پلایا گیا۔ وہ بھی نکل گیا۔ یہ علامت دیکھ کر طبیب مایوس ہو گیا اس نے  
 کہا "امیر المومنین آپ کا وقت نزدیک آ گیا ہے کلمہ شہادت پڑھئے۔  
 حضرت عمرؓ نے کہا کہ میں پڑھ چکا ہوں۔ ازاں بعد آپ نے ایک شعر پڑھا  
 اور پھر کلمہ شہادت پڑھتے ہوئے اس عالم فانی سے رخصت ہو گئے ۔  
 حضرت عمرؓ نے کل ۵۸ سال عمر پائی۔ ۲۸ سال کی عمر میں دین اسلام  
 قبول کیا۔ رسول اللہ صلی اللہ علیہ وسلم کے ساتھ تمام فہمات میں شریک  
 رہے۔ حضرت ابوبکر صدیقؓ کے وصیت نامہ میں اور مشیر خاص تھے۔ ۴۸  
 سال کی عمر میں خلیفہ اسلام بنے ۔

# حضرت عمرؓ کا اندازِ حکومت کر دار اور طرزِ عمل

رات کا وقت تھا۔ مدینہ کے مصافحات میں ایک خیمہ نشین بدوی عورت چوتھے کے پاس بیٹھی ہنڈیا پکا رہی تھی اس کے بچے بھوک کے مارے ہلکے ہلکے کہہ رہے تھے ایک رہرو بچوں کے رونے کی آواز سن کر ادھر آیا۔ پوچھا بچے کیوں رو رہے ہیں۔ بڑھیا نے کہا "بھوک کے ہیں اس لئے رو رہے ہیں" رہرو نے پوچھا "تم کیا پکا رہی ہو" جواب ملا "بچوں کو پہلانے کے لئے پانی چڑھا رکھا ہے۔ رو دھو کر سو جائیں گے۔ میرے پاس ہے کیا جو انہیں پکا کر کھلاؤں" رہرو اپنے پاؤں پھرا۔ تھوڑی دیر کے بعد واپس آیا تو سامانِ خرداک کی ایک بوری کندھے پر تھی۔ اس شخص نے بوری میں سے کچھ غلہ نکالا۔ ہنڈیا میں ڈال دیا۔ دلیا پکایا اور بچوں کو کھلایا۔ اور جب بچے سیر ہو کر ہنسنے کھیلنے لگے تو وہ شخص واپس جانے کے لئے اٹھا۔ بڑھیا نے دعائیں دیں۔ اور کہا کہ "عمرؓ تو نالایتی امیر ہے اس کی جگہ تم خلیفہ ہوتے تو موزوں شخص تھے"۔

یہ رہرو امیر المومنین حضرت عمرؓ تھے جو رات کی تاریکیوں میں عام لوگوں کے حالات دیکھنے کے لئے پھرا کرتے تھے۔ وہ سمجھتے کہ خلافت حکمرانی کا صحیح منصب یہ ہے کہ خلق خدا چین کی نیند سوئے اور سب کی

آسائش کی فکر میں وہ خود جا گئے رہیں۔  
 دو پہر کا وقت تھا۔ دھوپ سخت تیز تھی۔ بدینہ کے لوگ اپنے اپنے  
 گھروں میں دور وازوں پر پردے ڈالے دیکے بیٹھے تھے۔ احنف نامی  
 ایک شخص نے دیکھا کہ امیر المومنین حضرت عمرؓ پسینے سے ٹرا پور تمازت  
 آفتاب میں ایک اونٹ کی ہمار تھاے چلے جا رہے ہیں۔ دور کر خدمت میں  
 حاضر ہوئے احوال پوچھا حضرت عمرؓ نے کہا ”کچھ بات نہیں بیت المال کا  
 اونٹ بھاگ گیا تھا میں اسے جنگل سے پکڑ لایا ہوں“ احنف نے کہا کہ خود  
 کیوں نہ مت فرمائی کسی خادم کو بھیج دیا ہوتا جواب ملا ”بیت المال کی نگہداشت  
 کے لئے خدا کے سامنے میں جواب دہ ہوں خادم نہیں“۔

قیصر روم ہر قل کا سفیر مدینہ میں آیا تاکہ مسلمانوں کے اس شہنشاہ  
 کو قیصر کے تحائف پیش کرے جس نے قیصر کو کسرے کی فوجوں کو شکست  
 دے کر شام عراق امایران کی مملکتیں چھین لی ہیں۔ مدینہ پہنچ کر اس نے لوگوں  
 سے خلیفہ کے متعلق پوچھا۔ لوگوں نے ایک نخلستان کی طرف اشارہ کر دیا۔  
 قاصد نے دیکھا کہ ادھیڑ عمر کا ایک شخص مٹی کی اینٹ کو سرمانہ بنائے کھجور  
 کے سائے میں سو رہا ہے۔ اور دور و پاس دھڑلے۔ ایک شخص نے بتایا کہ  
 امیر المومنین یہی ہیں۔ قاصد حیران ہوا۔ حضرت عمرؓ جلے تو اس نے کہا ”آپ  
 بلاشبہ اپنی رعایا میں عدل کرتے ہیں یہی وجہ ہے کہ یوں کھلے میدان میں  
 پہرہ دار کے بغیر چین کی نیند سو سکتے ہیں“۔

سفیر خدام کے بنو اسلام کا یہ دوسرا حکمران تھا جن کے انداز حکمرانی



کی نظیر پیش کرنے سے تاریخ عالم قاصر ہے۔ ان کی زندگی کا عام اسلوب عام لوگوں کا سا تھا۔ ہر قسم کی امتیازی نمود اور شان سے مبرا لیکن ذرا فقیرانہ اور اگرچہ یہ حال تھا کہ قانون اسلام کے نفاذ اور اجرا میں کسی کا لحاظ نہیں کرتے تھے اور سب کی گردنیں ان کے احکام کے سامنے رضا کارانہ طور پر تھکی رہتی تھیں۔

حضرت عمرؓ حضرت صدیقؓ کی طرح سادگی۔ بے نفسی۔ نیک نیتی۔ فرشتہ شناسی۔ عدل۔ بے لوث اور الہی خدمت خلق کا ایک عظیم نمونہ تھے۔ جوانی میں ذرا اور شت مزاج تھے لیکن خلیفہ بننے کے بعد ان کی طبیعت میں انتہا درجہ کا انکسار آگیا تھا۔ آپ بات بات میں کہتے "کاش میری ماں مجھے نہ جنتی۔ کاش میں گھاس کے اس تنکے کی مانند ہوتا۔ شریعت اور محاسبہ اعمال کے معاملہ میں آپ ہمیشہ سخت گیر رہے۔ وہ جانتے تھے کہ انسان اسی صورت میں اپنی تخلیق کا فہم پورا کر سکتا ہے جب وہ خدا کے قانون کی قائم کی ہوئی حدود کا پابند رہے۔ نازوں میں تساہل کی بنا پر وہ مسجد ابن ابی وقاص ایسے عالم کو معزول کر دیتے تھے۔ اور ریشمیں لباس زیب تن کرنے پر گورنروں تک کو اونٹ کے بالوں سے بنا ہوا لباس پہنا کر بکریاں چرانے کی سزا دیتے تھے۔ ایک دفعہ آپ کو رپورٹ ملی کہ شام کی اسلامی فوج کے بعض منحلے جوان وہاں کے لوگوں کی دیکھا بیکھی شراب پینے لگے ہیں۔ آپ نے حکم بھیج دیا کہ ان سب کو تازیانے لگائے جائیں۔ جن پر مجرم ثابت تھا انہیں یہ سزا دی گئی اور جن پر ثابت نہ تھا وہ خود آگے



بڑھے تاکہ سزا پا کر اپنی رگوں کا تزکیہ کریں۔ ان میں شام کے معرکوں کے ہیرو  
نہر رہی تھے۔

امور متہم میں صحابہ کرامؓ سے مشورہ لینے اور عام لوگوں کو اپنے ہمال  
کے محاسبہ کا حق دینے کے معاملہ میں آپ حضرت ابوبکر صدیقؓ کے مسلک پر  
چلتے رہے۔ عام لوگ حق بات کہنے میں ذرہ بھر جھجک سے کام نہ لیتے  
تھے۔ اور حضرت عمرؓ اسے پسند فرماتے تھے۔ ایک دفعہ حضرت عمرؓ خطبہ  
سے پہلے تھے۔ بن ربحان کے خراج سے آئی ہوئی چادریں چند دن پہلے  
مسلمانوں پر فی کس ایک چادر کے حساب سے تقسیم ہو چکی تھیں۔ حضرت عمرؓ  
اسی چادر کے کپڑے کا بنا ہوا کرتا زیب تن کئے ہوئے تھے۔ ایک شخص  
نے مجمع میں سے اٹھ کر سوال کیا کہ آپ نے ایک چادر سے اپنا کرتہ کس  
طرح بنالیا۔ میرا کرتا تو اس سے بن نہ سکا۔ حضرت عمرؓ خاموش ہو گئے۔ اپنے  
بیٹے عبداللہؓ کو جواب دینے کا اشارہ کیا۔ عبداللہؓ نے کہا کہ میں نے اپنے  
حقے کی چادر امیر المؤمنینؓ کو دے دی تھی ان دونوں سے ان کا کرتا بنایا گیا۔

## عہدِ عمرؓ کی تحصیلات

حضرت عمرؓ کی وفات کے وقت اسلام کے لشکر مشرق میں سندھ  
راہستان، اتر کھنڈ کی حدوں تک پہنچ چکے تھے۔ شمال میں ایشیائے  
کوچک کی جنوبی حد سے ہانگرائے تھے۔ مغرب میں عمرو ابن العاصؓ کی فوجیں  
طرابلس کا شہر سرکرچی تھیں۔ عرب کے علاوہ عراق، ایران، شام، مصر اور

طرابلس کے ملک اسلام کے زیر نگین آچکے تھے۔ ان فتوحات کے باعث  
 تاتار کے ترکوں اور تاتاریوں۔ کابل۔ زابل اور سندھ کے ہندوؤں۔ روم  
 سلطنت اور یورپ کے ملکوں میں بسنے والے عیسائیوں کے درمیان مذہب  
 اسلام کے پیروں پر پیر ہونے کے چرچے عام ہو گئے۔ اور مفتوحہ ملکوں کے  
 غیر مسلم مسلمان عربوں کے حسن اخلاق اور جوش تبلیغ سے متاثر ہو کر مسلمان  
 ہونے لگے۔ مسلمانوں نے باہر کے ملکوں میں متعدد دینی چھاؤنیاں قائم کیں  
 وہاں کے ہر گونہ انتظامات درست کئے۔ قرآن پڑھنے پڑھانے اور معمولی  
 نوشت و خواند سکھانے کی درسگاہیں قائم کی گئیں۔ اسلام کے اخلاقی معیار کو  
 رائج کیا گیا دیوان مرتب ہوا۔ حسابات رکھنے کا صیغہ قائم کیا گیا۔ گھڑ  
 سوار رسالے باقاعدہ کئے گئے۔ اور گھوڑوں کی پرورش کے لئے سرکاری  
 طور پر خاص انتظامات معرض عمل میں لائے گئے۔ ڈاک تجارتی شاہراہوں  
 کی حفاظت بر فائیت علمہ کے امور۔ نہروں اور کاریزوں کی مرمت کے  
 انتظامات درست کئے گئے۔ حضرت عمرؓ نے اسلام کی حکمرانی کی جو نظر قائم  
 کی اس کے موئے موئے خدو خال یہ تھے :-

مسلمانوں کو قرآن کے احکام اور قوانین کا پابند بنائے رکھنا۔  
 نماز قائم کرنا۔ ملت کے ہر فرد کے لئے کام اور معاش کی بہتر صورتیں پیدا  
 کرنا۔ شریع اسلام کی پابندی کے ساتھ تقویت افراد کی حسن خودداری حسن سلوک  
 اور حسن آزادی کی حفاظت کرنا۔ غیر مسلموں کے ساتھ ملے شریعہ معاہدوں کی سختی  
 سے پابندی کرنا اور کرانا۔ زمینوں (مسلمانوں کی امان قبول کرنے والوں کے




جان و مال آبر و اور جائز دینی شعائر کی حفاظت کرنا سب سے بڑا عہدہ ہے  
اور خالق خدا کی آسائش کے لئے رفاہیت عامہ کے کاموں کو ترقی دینا۔  
غیر مسلموں کو دین اسلام قبول کرنے کی دعوت ایسے طریق سے دینا جس  
میں جبر کا نشانہ نہ ہو۔

اسلام کے اس ابتدائی دور کی اہم ترین خصوصیت یہ تھی کہ مسلمان  
اوپر لے مجاہد سے لے کر امیر المومنین تک اپنے فرائض منصبی کو محض اللہ  
کی رضا کے حصول کے لئے بجالاتے تھے ان کے عمل کی محرکات میں  
دنیوی آسائشوں، منصبوں، عورتوں اور ترقیوں کی خواہش کو کسی قسم کا  
دخل حاصل نہ تھا۔ دنیا کے بجائے آخرت کی زندگی میں اُونچے درجے  
حاصل کرتے یعنی اللہ کی بارگاہ میں مقبول ہونے کی خواہش ان کے ہر  
گوئی اعمال و حرکات کی محرک ہو کر تھی جتنی حضرت عمرؓ ایران سے حاصل  
شدہ مالی غنیمت کی فراوانی کو دیکھ کر رو دیئے اور کہا:۔

” میں ڈرتا ہوں کہ مال غنیمت کی یہ فراوانیاں جو اللہ علیہ  
عطاکر رہا ہے کہیں مسلمانوں میں رشیا کی محبت اور حسد کے  
جنایات کو ترقی دینے کا باعث نہ بن جائیں اگر ایسا ہوا تو قوم  
تباہ ہو جائے گی۔“







جلد حقوق بقی ناشرین محفوظ ہیں

تِلْكَ الْأَيَّامُ نَذَارَ لِّهَآبَيْنِ النَّاسِ

32

# تاریخ اسلام

## جلد اول

جس میں عہد رسالتؐ اور عہد شیخینؓ کے مستند تاریخی حالات  
تشریح و تبصرہ کے ساتھ درج کئے گئے ہیں

مؤلفہ <sup>مستتر</sup> <sup>تمت</sup> <sup>36</sup>

مرضی احمد خان

تاج محمدنی لمیٹڈ <sup>پشاور</sup>

لاہور ————— کراچی ————— دھاکہ